


حقیقت دین

مولانا امین حسن اصلاحی

مُشتمل بر

○ حقیقتِ توحید
○ حقیقتِ شرک
○ حقیقتِ تقویٰ
○ حقیقتِ نماز

مرکزی انجمن خدام القرآن لاہور



حقیقتِ دین

مشتمل بر

حقیقتِ شرک، حقیقتِ توحید، حقیقتِ تقویٰ اور حقیقتِ نماز

تالیف


مولانا امین اسد صلاحی

شائع کردہ

مکتبہ مرکزی انجمن خدام القرآن لاہور (رجسٹرڈ)

قیمت ————— ۲۲/- روپے

ایس روپے



★
جسد حقوق بحق

مرکزی انجمن خدام القرآن لاہور
محفوظ ہیں



TECHNICAL SUPPLY
CHUGH
PUBLIC LIBRARY

★ ----- ★
مرکزی انجمن خدام القرآن لاہور کے زیر اہتمام

و طبع اول -----
۱۳۹۳ ھ
۱۹۷۳ ع

تعداد ----- ۱۱۰۰

و طبع دوم -----
۱۴۰۰ ھ
۱۹۸۰ ع

تعداد ----- ۱۱۰۰

★ ----- ★
شائع کردہ: مکتبہ مرکزی انجمن خدام القرآن لاہور رجسٹرڈ

۳۶-کے ماڈل ٹاؤن، لاہور

(فون: ۸۵۲۶۱۱ - ۸۵۲۶۸۳)

کراچی آفس: ۴۴، سٹی پلازا، مولانا حسرت موہانی روڈ کراچی ۷

مطبع: المطبعة العربية، پٹانی انارکلی لاہور

★ ----- ★

Masood Faisal Jhandir Library

تقدیم

بِسْمِ اللَّهِ الرَّحْمَنِ الرَّحِيمِ

یہ مجموعہ میرے چار رسالوں — حقیقتِ شرک، حقیقتِ توحید، حقیقتِ تقویٰ اور حقیقتِ نماز پر مشتمل ہے۔ مقدمہ الذکر دونوں رسالے میں نے اس غرض سے لکھے تھے کہ دین کے بنیادی عقائد کی وضاحت قرآن حکیم کے فطری و عقلی دلائل کی روشنی میں کی جائے۔ ہمارے متکلمین نے ان مسائل پر جس نہج سے بحث کی ہے۔ وہ یونانیوں کے فرسودہ طریق استدلال سے ماخوذ ہے جس کے اندر عقل و فطرت کے لیے کوئی اپیل نہیں ہے۔ میں نے چاہا تھا کہ قرآنی علمِ کلام کا پورا سلسلہ مرتب کر دیا جائے یعنی توحید اور شرک کی طرح رسالت اور معاد سے متعلق تمام سوالوں کے جواب بھی قرآن کی روشنی میں دیے جائیں کہ قرآن کی عقلیت بھی آشکارا ہو اور عصرِ حاضر نے نئی نسل کے ذہنوں میں جو نہ ہر پھیلائے ہیں ان کا تریاق بھی فراہم ہو۔ افسوس ہے کہ میں کلیتہً تفسیر کی طرف متوجہ ہو جانے کے سبب سے اس سلسلہ کے دو پیش نظر مسائل — حقیقتِ رسالت اور حقیقتِ معاد — مرتب کرنے کی فرصت نہ پاسکا۔ اگر یہ دونوں رسالے بھی مرتب ہو جاتے تو یہ سلسلہ مکمل ہو جاتا۔ لیکن ان تمام مسائل پر تدریجاً قرآن میں اتنی وضاحت کے ساتھ میں بحث کر رہا ہوں کہ میرے رفقاء میں سے کسی کو تو بہ ہوئی تو وہ بڑی آسانی سے حقیقتِ رسالت اور حقیقتِ معاد کے لیے سارا مواد تفسیر کے صفحات میں سے فراہم کر لیں گے۔ مطالب میں ایک منطقی ترتیب قائم کرنے کے سوا کوئی اور رحمت ان کو اٹھانی نہیں پڑے گی۔

اللہ تعالیٰ جلد وہ وقت بھی لائے کہ میں نے تمدنی، اجتماعی، سیاسی، قانونی اور معاشرتی مسائل پر جو رسائی لکھے ہیں وہ بھی ایک مناسب ترتیب کے ساتھ چھپ کر شائع ہو جائیں۔ برادرِ مہم ڈاکٹر اسرار احمد صاحب کو اللہ تعالیٰ جزائے خیر دے کہ ان کی سعی سے یہ چیزیں قدر دانوں تک پہنچ رہی ہیں۔

والسلام

امین احسن اصلاحی

یکم مارچ ۱۹۷۳ء

حقیقت شرکی

۵

حقیقت توحید

۱۸۹

حقیقت تقویٰ

۳۰۵

حقیقت نماز

۳۷۵

فهرست اشعار

حقیقت شرک

عبدالله

محمد

محمد بن عبد الله

عبدالله

فہرست مضامین

۹	۱- دیباچہ
۱۳	۲- تمہید
۱۷	۳- شرک کی حقیقت اور اس کے اقسام
۲۲	(۱) مشرکین کا شرک
۲۴	۱- ملائکہ پرستی
۳۱	۲- جنات پرستی
۳۵	۳- کواکب پرستی
۴۰	۴- آباء پرستی
۴۵	۵- خود پرستی
۶۲	(۲) اہل کتاب کا شرک
۶۵	۱- احبار پرستی
۶۸	۲- حضرت مسیح کو رب بنانا
۸۰	۳- اپنی پاکی و برتری کا دعویٰ
۸۴	۴- ایمان بالجہت والطاغوت
۸۷	۵- حمایت شرک
۸۹	(۳) منافقین کا شرک
۸۹	تحاکم الی الطاغوت

- ۴۔ پچھلی فصلوں کا خلاصہ ۱۰۴
- ۵۔ موجودہ دنیا کا سرسری جائزہ ۱۰۹
- مشرق اقصیٰ ۱۰۹
- ہندوستان ۱۱۵
- مغربی یورپ اور امریکہ ۱۱۸
- روس ۱۲۲
- ۶۔ مسلمانوں کی موجودہ حالت کا جائزہ ۱۲۳
- ۷۔ وقت کا اصلی فرض اور بعض شبہات کا ازالہ ۱۳۵
- ۸۔ کیا شرک تقاضائے فطرت ہے؟ ۱۴۸
- ۹۔ شرک کا اصلی سبب ۱۶۹

بِسْمِ اللّٰهِ الرَّحْمٰنِ الرَّحِیْمِ

ویا حپ

اسلام کی اساس کلمہ لا الہ الا اللہ محمد رسول اللہ ہے۔ یہ رسالہ اس کلمہ کے پہلے ٹکڑے لا الہ کی شرح ہے۔ یا دوسرے لفظوں میں یوں کہہ سکتے ہیں کہ اس میں بتایا گیا ہے کہ توحید کیا نہیں ہے، شرک کی حقیقت، اس کی قسمیں، اس کی خرابیاں اور انسانی فطرت سے اس کی نامناسبیت اس رسالہ سے پوری طرح واضح ہو جائے گی۔ توحید کے دلائل کی تفصیل ہم نے اس رسالہ میں نہیں کی ہے۔ اس کے لیے ہم نے دوسرا رسالہ لکھا ہے جس کا نام حقیقت توحید ہے اور وہ گویا لا الہ الا اللہ کی شرح ہے۔ اس رسالہ کی تالیف اہل قلم کے عام طریقہ کے مطابق نہیں ہوئی ہے کہ ایک عنوان سامنے آیا ہو اور محض ظاہری مناسبت کو سامنے رکھ کر اس سے متعلق کچھ آیتیں قرآن سے یکجا کر لی گئی ہوں اور کچھ مواد ادھر ادھر سے اکٹھا کر لیا گیا ہو اور پھر اس مواد کو جمع کر کے ایک کتاب بنا دی گئی ہو۔ بلکہ اس میں جو خیالات ظاہر کیے گئے ہیں، تدبیر قرآن کے سلسلہ میں، میں نے ان کو بار بار جانچا پرکھا ہے بار بار ان کے ضعف و قوت کا امتحان کیا ہے اور برسوں کی تنقید و تنقیح کے بعد اس خیال سے ان کو ٹانگ رکھا تھا کہ جب اللہ تعالیٰ کی مرضی ہوگی تفسیر قرآن میں جو میرے پیش نظر ہے، نہ اپنے اپنے مواقع میں بیان ہوں گے۔ ان ہی معلومات کا کچھ حصہ اس رسالہ میں ایک مناسب ترتیب کے ساتھ پیش کیا گیا ہے تاہم

مجھے اس بات کا دعویٰ نہیں ہے کہ میں نے جو کچھ لکھا ہے سب ٹھیک ہی ہے۔
 ہو سکتا ہے کہ مجھ سے لغزشیں ہوتی ہوں۔ پس جو اصحاب علم کسی لغزش پر
 مجھے متنبہ فرمائیں گے میں نہایت مسرت اور کشادہ دلی کے ساتھ ان کی تنبیہات
 کا خیر مقدم کروں گا۔

کتاب کی ترتیب اس طرح ہے کہ پہلے شرک کی تعریف اور اس کی اصولی
 قسمیں بیان ہوتی ہیں۔ اس کے بعد علی الترتیب قرآن کے اول تین مخاطب گروہوں
 یعنی مشرکین، اہل کتاب اور منافقین کے اندر قرآن نے جن اقسام شرک کی
 نشان دہی کی ہے ان کی وضاحت کی گئی ہے تاکہ آیات کا نفی میں جو تفصیل
 پوشیدہ ہے اس کی پوری حقیقت ایک موزوں تدریج کے ساتھ لوگوں کے سامنے
 آجائے۔ اس کے بعد ان فصلوں کا خلاصہ یکجا کر دیا گیا ہے تاکہ یک نظر بحث
 کے سارے مطالب پڑھنے والے کی گرفت میں آجائیں۔ پھر دو علیحدہ علیحدہ فصلوں
 میں موجودہ دنیا اور مسلمانوں کے موجودہ حالات کا جائزہ لیا گیا ہے تاکہ یہ واضح ہو
 سکے کہ توحید اور شرک کے نقطہ نظر سے اس وقت دنیا کا کیا حال ہے؟ اس کے
 بعد وقت کا اصلی فرض بتایا گیا ہے اور زمانہ کے خاص حالات کی وجہ سے جو
 بعض سوالات پیدا ہوتے ہیں ان کے جواب دیے گئے ہیں۔ کتاب کے پچھلے
 مباحث کو پڑھتا ہوا جو شخص اس فصل تک پہنچے گا اس کے ذہن میں جو اہم شبہات
 پیدا ہو سکتے ہیں ان کے ازالہ کا حتی الامکان میں نے سامان کر دیا ہے لیکن بعض
 ضمنی شبہات اور بھی پیدا ہو سکتے ہیں جن سے میں نے انماض کیا ہے۔ نیک نیت
 قارئین خود ان کا جواب معلوم کر لیں گے۔

کتاب کے آخر میں دو فصلیں کیا شرک تقاضائے فطرت ہے؟ اور شرک
 کا اصلی سبب کے عنوانوں سے آئیں گی۔ ان میں علمائے ارتقاء سے تعرض کیا گیا

ہے جنہوں نے اپنے زعم کے مطابق شرک کی حمایت میں علمی دلائل فراہم کیے ہیں۔
 ان فصلوں میں یہ ثابت کیا گیا ہے کہ شرک انسانی فطرت سے بالکل بے جوڑ ہے۔
 دینِ فطرت صرف توحید ہے۔ ان فصلوں سے مقصود ایک طرف تو مقصد دعوت
 کو تقویت پہنچانا ہے کہ شرک اپنے نامگیر غلبہ کے باوجود گھورے پراگاہوا ایک
 درخت ہے جو توحید کی ایک ضرب کی بھی تاب نہیں لاسکتا۔ بشرطیکہ وہ گروہ
 جس کو اللہ تعالیٰ نے توحید کو قائم کرتے کے لیے برپا کیا تھا اپنے فرض کو پہچانے
 اور شرک کے عام غلبہ کو دیکھ کر اس کے مقابلہ سے ہمت نہ ہاریں۔ قُلْ كَلِمَةً خَبِيثَةً
 كَشَجَرَةٍ خَبِيثَةٍ اجْتُثَّتْ مِنْ فَوْقِ الْأَرْضِ مَا لَهَا مِنْ قَرَارٍ۔
 (خبیث کلمہ کی مثال ایسی ہے جیسے ایک فاسد پودا جو زمین کے اوپر ہی
 سے اکھاڑ لیا جائے، اس کی کوئی جڑ نہ ہو) دوسری طرف عام بنی نوع آدم پر
 یہ واضح کرنا ہے کہ صحیح دعویٰ صرف قرآن کا ہے جو کہتا ہے کہ انسان کی فطرت
 صرف توحید ہے۔ شرک کی غلط فہمی اس کو محض سوء فہم اور بعض دوسری کمزوریوں
 کی وجہ سے لاحق ہوتی ہے۔

یہ مقالہ محض علمی تحقیق نہیں ہے بلکہ ایک عظیم مقصد کے لیے دعوت
 کے ساتھ ساتھ وقت کے نظام اور وقت کی سوسائٹی پر تنقید بھی ہے۔ علمی
 تحقیقات کو بعض لوگ خاموشی سے پڑھ لیتے ہیں۔ بعض اس کی تحسین کرتے
 ہیں۔ بعض اس کو مہمل قرار دیتے ہیں اور بعض یہ کہہ کر گزر جاتے ہیں کہ یہ کوئی
 نئی چیز نہیں ہے، ان باتوں کو ہم بھی جانتے ہیں۔ لیکن وقت کے نظام اور
 سوسائٹی پر تنقید نے بہت سے لوگ آندہ ہوتے ہیں اور بعض اوقات ان
 کی یہ آزدگی غصہ و غضب کی شکل اختیار کر لیتی ہے۔ مجھے تنقید کے جرم کا اقرار
 ہے اور اس کے لیے صفائی پیش کرنا فضول سمجھتا ہوں۔ لیکن میری نیت نیک

ہے اور اللہ تعالیٰ سے ملتی ہوں کہ اگر میرے قلم سے حق نکلا ہے تو اس کے
 لیے دلوں میں جگہ پیدا کرے اور اس کے اجر و ثواب میں ان تمام دوستوں کو
 شریک کرے جو اس رسالہ کے لکھنے کے محرک ہوئے اور اگر میرا قلم کہیں چوکا ہے
 تو اس کے اثر کو مٹا دے اور سب کو اس کے گناہ سے بچائے۔

امین احسن اصلاحی

بسم اللہ الرحمن الرحیم

تہمید

شُرک کی معصیت دوسری تمام معصیتوں کے مقابل میں، ایسی سخت و شدید ہے کہ کوئی مسلمان اس کی ادنیٰ نسبت بھی اپنی طرف گوارا نہیں کرتا۔ ایک عامی سے عامی مسلمان بھی ہر قسم کے الزامات سے لے گا، ہر قسم کی معصیتوں کی نسبت اپنی طرف گوارا کرے گا، ہر طرح کی آلودگیوں اور ہر قسم کے گناہوں کا اعتراف کرے گا، لیکن اگر آپ اس کے کسی عقیدہ یا عمل میں، کسی معمولی شائبہ شرک کی بھی نشان دہی کیجیے گا تو تملکا اٹھے گا۔

موجودہ زمانہ میں جو لوگ جدید علوم و افکار سے متاثر ہیں، ان کا ذہن طبقہ بھی، بلا امتیاز مذہب و قوم، شرک سے بیزاری ضرور رکھتا ہے، خواہ توحید کے لیے اس کے اندر کوئی حمیت ہو یا نہ ہو۔ ان کا خیال ہے کہ اس زمانہ میں الحاد سے یا توحید، شرک جیسی وہم پرستی میں اس زمانہ کا عقلیت پرست انسان مبتلا نہیں ہو سکتا۔ ورنہ ان میں سے ہرگز کوئی شخص اس بات کا روادار نہ ہو گا کہ آپ اس کی طرف شرک کی نسبت کریں۔

ایک آدمی جس کے پاس قرآن و حدیث کا کچھ علم ہو، جب شرک سے لوگوں کی اس بیزاری و نفرت کو دیکھتا ہے اور ساتھ ہی مسلمانوں کے اعمال و عقائد اور دنیا کے احوال و معاملات پر غور کرتا ہے تو اس پر سخت حیرت سی چھا جاتی ہے

وہ اپنے علم اور لوگوں کی شہادت میں کھلا ہوا تضاد پاتا ہے۔ وہ اپنے سر کی آنکھوں سے دیکھ رہا ہوتا ہے کہ گوشہ گوشہ میں شرک کی نجاست پھیلی ہوئی ہے۔ لیکن دوسروں کو اس بات پر متفق الفقد پاتا ہے کہ دنیا اس نجاست سے پاک ہو چکی ہے اور اگر اس کا کچھ نشان باقی ہے تو ایسی ناقابل ذکر اور غیر مؤثر حالت میں ہے کہ اس کے لیے چنداں فکر و اہتمام کی حاجت نہیں ہے۔ زمانہ کی ترقی اور علم کی وسعت سے وہ آپ سے آپ مٹ جائے گا۔ اپنی رائے کی مخالفت میں دوسرے یہ اتفاق کلمہ ایک ٹیک نیت آدمی کو شتبہ کہہ دیتا ہے اور بسا اوقات اپنے علم کو مستحکم کرنے لگ جاتا ہے کہ ممکن ہے میں نے ہی شرک کا مفہوم غلط سمجھا ہو، ممکن ہے توحید کی تعریف میں اصل حقیقت سے میں ہی دور جا پڑا ہوں۔ کمرے میں بدلو تو ضرور ہے لیکن جب سب یہی کہہ رہے ہیں کہ ہر طرف خوشبو ہی خوشبو پھیل رہی ہے تو یہ نہ ہو اس وقت کچھ میرا ہی دماغ گڑبڑ ہے۔ یہ چیز کچھ دیر کے لیے اس کو نذیب رہے۔ مٹ کر دیتی ہے لیکن جب بار بار کے تجربہ کے بعد بھی اسے اپنی ہی رائے صحیح معلوم ہوتی ہے اور بدلو کے وجود سے انکار کرنا اس کے لیے ناممکن ہو جاتا ہے تو اس وقت دوسری راہیں اس کے سامنے ہوتی ہیں۔ اگر رائے عام کی مخالفت کی جرأت میں نہیں ہے تو وہ مجبور ہوتا ہے کہ دوسروں کی طرح خود بھی بدلو کو خوشبو کہنے لگے۔ اگر رائے عام کی پروا اتنی نہیں ہے کہ اس کی خاطر حق کو جھٹلا سکے تو وہ اپنی قوتِ استدلال کی تصدیق کرتا ہے اور دوسروں کو یا تو صاف صاف خبردار کر دیتا ہے کہ وہ کسی مسلمات سے بدلو کو خوشبو کہہ رہے ہیں یا یہ خیال کرتا ہے کہ ان کو خوشبو اور بدلو میں امتیاز ہی نہیں ہے۔

میں موجودہ زمانہ کے مسلمانوں اور دوسری مدعی توحید جماعتوں کے بارہ میں یہی رائے رکھتا ہوں۔ میرا خیال یہ ہے کہ مسلمانوں کے اندر شرک سے جو بیزاری اور

توحید کے لیے جو عبسیت ہے اس کے پیچھے کوئی صحیح علم و شعور نہیں ہے۔ وہ محض ایک
پندار ہے جو ان کی مذہبی و تاریخی روایات کے توارث پر قائم ہے۔ وہ خیال کرتے
ہیں کہ ہم جو دنیا میں ابطالِ شرک کی ایسی شاندار تاریخ رکھتے ہیں۔ کیسے ہو سکتا ہے کہ
اسی باطل میں خود مبتلا ہو جائیں؟ مسلمانوں کے سوا جو دوسری جماعتیں توحید کی مدعی
ہیں ان کے نزدیک شرک سے بیزاری اور توحید کی حمایت، ایک علمی تفاخر کے قسم کی
جینے ہے جس طرح کو پر نکیس نے قدیم خیال کے خلاف دعویٰ کیا کہ زمین کی حرکت کا
مکڑ سورج ہے اور گلیلیو نے دوہرین ایجاد کر کے اس دعویٰ کو حقیقت ثابت کر دیا۔
اسی طرح جدید تجربات و مشاہدات نے ان لوگوں کے خیال میں شرک کی تمام برتریوں
کو مٹا دیا ہے اور علم و تحقیق کے اس دور میں اب ان میں گرفتار ہونے کا کوئی امکان
باقی نہیں رہا۔ ان لوگوں کو کچھ خبر نہیں کہ شرک فی الحقیقت ہے کیا؟ اس کی صورتیں
اور قسمیں کیا کیا ہیں؟ ہماری علمی، اخلاقی اور سیاسی زندگی پر اس کے کیا کیا اثرات
پڑتے ہیں؟ ان میں سے دو کسی ایک بات سے بھی واقف نہیں ہیں۔ ان کے نزدیک
اس معاملہ کی اہمیت اس سے زیادہ نہیں ہے کہ یہ دنیا کی ایک علمی غلطی تھی۔ علم
انسانی کی ترقی نے جس کی اصلاح کر دی۔ شرک کا ایک بہت ہی تنگ مفہوم بت پرستی
یا نیچر پرستی۔ ان کے ذہن میں ہے اور ان کا کہنا یہ ہے کہ جب نیچر کے اتنے اثرات
منکشف ہو چکے ہیں کہ قریب ہے انسان زمین و آسمان اور زمان و مکان کے خداوند
ہونے کا دعویٰ کر سکے تو دریاؤں، پہاڑوں، سیاروں اور ستاروں کی بندگی کے
کیا معنی؟

یہ صورت حال حضرت عمر رضی اللہ عنہ کی ایک حکیمانہ بات یاد دلاتی ہے۔
ایک مرتبہ آپ سے کسی شخص کی نیکی کی تعریف کی گئی کہ وہ تو اس قدر نیک ہے
کہ بدی کو جانتا بھی نہیں، آپ نے اس کی یہ تعریف سن کر فرمایا، تب تو اس کے

بدی میں پڑ جانے کا بڑا احتمال ہے، کیونکہ جو شخص بدی اور نیکی میں امتیاز ہی نہیں کر سکتا وہ ہر وقت بدی میں مبتلا ہو سکتا ہے۔ ہمارے نزدیک ٹھیک ہی حال ابتائے زمانہ کا ہے۔ یہ لوگ دین سے اس قدر بے خبر ہیں کہ دنیا کی اس سب سے بڑی بُرائی سے، جس کا نام شرک ہے، اچھی طرح واقف ہی نہیں ہیں اور جو شخص بیماری کو بیماری جانتا ہی نہ ہو وہ اگر بیماری کا کچھ اندازہ نہ کر سکے، یا بیماری ہی کو صحت خیال کرنے لگ جائے تو کیا تعجب! پس وقت کی ایک نہایت اہم ضرورت ہے کہ اس بابلیت کی، جس کو قرآن نے ظلمِ عظیم کہا ہے، تشریح کی جائے تاکہ توحید کی صحیح حقیقت اُجاگر ہو اور حق و باطل کے یہ دونوں نقطے اس قدر نمایاں ہو جائیں کہ التباس کی کوئی گنجائش باقی نہ رہے۔ لیہلک من ھلک عن بینة و غیبی من حی عن بینة "تاکہ جس کو ہلاک ہونا ہو وہ اتمامِ حجت کے بعد ہلاک ہو اور جسے ایمان کی زندگی حاصل کرنی ہو وہ دلیل کے ساتھ زندگی حاصل کرے۔"

شُرک کی حقیقت

اور

اس کے اقسام

کسی شے کا صحیح تصور اس کی صحیح تعریف کے بغیر حاصل نہیں ہو سکتا اس وجہ سے سب سے پہلے ضروری ہے کہ ہم شرک کی تعریف کریں اور اس کے بعد اس کے اقسام و فروع پر بحث کریں۔

قرآن مجید اور احادیث رسول میں جن چیزوں کو شرک قرار دیا گیا ہے، ان کو ماننے رکھ کر، اگر شرک کی تعریف کی جائے تو اس کی تعریف یہ ہوگی۔

”خدا کی ذات یا اس کی صفات میں جس مفہوم میں وہ خدا کے لیے متضمن ہیں یا اس کے حقوق میں کسی کو ساجھی ٹھہرانا۔“

اس تعریف کو ٹھیک ٹھیک سمجھنے کے لیے کسی قدر توضیح کی ضرورت ہے۔

خدا کی ذات میں شریک کرنے کا مفہوم یہ ہے کہ خدا کو کسی سے یا کسی کو خدا سے قرار دینا، کسی کو اس کی ذات برادری سمجھنا، کسی کو اس کا باپ یا بیٹا کہنا۔ مثلاً میسائیوں کا یہ عقیدہ کہ مسیح خدا کے جوہر سے ہیں، یا خدا نے ان کو جنما ہے، یا حضرت مریم خدا کی ماں ہیں۔ یا عربوں کا یہ عقیدہ کہ فرشتے خدا کی بیٹیاں ہیں۔ یہ ساری باتیں خدا کے قدیم اور ازلی وابدی ہونے اور ان تمام صفات کمال کے مافیہ میں جن کا ماننا عقل و فطرت اور مذہب کی رو سے لازم ہے۔ یہ شرک فی انذات ہے۔

یہ عقیدہ وحدت الوجود کی تقریر مختلف طریقوں سے کی جاتی ہے۔ اس کی (باقی صفحہ پر)

صفات میں شریک کرنے کا مفہوم یہ ہے کہ جو صفات کمال خدا کے لیے مخصوص ہیں، مثلاً خلق، تدبیر، قدرت، علم، حکمت وغیرہ، ان میں کسی کو ساجھی قرار دینا لیکن اس کے ساتھ یہ قید لگی ہوئی ہے کہ جس مفہوم میں وہ خدا کے لیے مستعمل ہیں؟ اس قید کا فائدہ یہ ہے کہ یہ صفات بسا اوقات ہم اپنے ہی جیسے انسانوں کے لیے بھی استعمال کرتے ہیں لیکن ظاہر ہے کہ جب ہم ان کو خدا کے لیے بولتے ہیں تو ان کا مفہوم بالکل خاص ہوتا ہے جو اس بے ہم و باہم ذات کے شایان شان ہوتا ہے اور جب ان کو انسانوں کے لیے بولتے ہیں تو خدائی مفہوم سے بالکل الگ کر کے بولتے ہیں مثلاً حکیم کی صفت ہم خدا اور آدمی دونوں کے لیے بولتے ہیں لیکن جب اس کو خدا کے لیے بولتے ہیں تو اس کا مفہوم اور ہوتا ہے اور جب انسان کے لیے بولتے ہیں تو اس کا مطلب کچھ اور ہوتا ہے۔ اگر انسان کے لیے بھی اس صفت کو اس مفہوم میں بول دیں جس مفہوم میں خدا کے لیے بولتے ہیں تو یہ شرک فی الصفات ہوگا۔

حقوق میں شریک کرنے کا مفہوم یہ ہے کہ خدا کی صفات کمال سے جو باتیں لازم آتی ہیں یا جو حقوق ہم پر عائد ہوتے ہیں ان میں کسی کو شریک ٹھہرانا۔ مثلاً خدا نافرمانی سے لازم آتا ہے کہ تمام عالم میں حکم و انتظام اسی کا ہو۔ اب فرض کیجیے کہ ہم یہ تو مانیں کہ آسمان و زمین کا خالق خدا ہے لیکن ساتھ ہی یہ بھی مان لیں کہ ان کا انتظام خدا کے سوا کسی اور کے ہاتھ میں ہے تو یہ شرک فی اللوازم ہوگا اس لیے کہ خدا کے خالق ہونے سے جو بات لازم آتی ہے اس میں ہم خدا کے سوا ایک دوسرے کو شریک کر رہے ہیں۔ حالانکہ جس نے خلق کیا ہے امر کا حق دار بھی وہی ہے چنانچہ فرمایا ہے **أَلَا لَهُ الْخَلْقُ وَالْأَمْرُ** (آگاہ اسی کے اختیار میں ہے خلق

الحاشیہ صفحہ گزشتہ) بعض صورتیں بالکل اس کے تحت آ جاتی ہیں۔ بالخصوص جس صورت میں وہ گیتا اور ہندو فلسفہ میں ہے۔ اس کے شرک فی الذات ہونے میں تو کوئی شبہ نہیں ہے۔

اور تدبیر، جب تمام کائنات کی تدبیر امراسی کے ہاتھ میں ہے تو اس سے لازم آتا ہے کہ بندگی صرف اسی کی کی جائے، اطاعت فاعل اسی کی ہو، محبت حقیقی کا مرکز وہی ہو۔ اب فرض کیجیے کہ ہم خدا کے سوا کسی اور کی بندگی کو ہنسی اختیار کر لیں، یا اس کی اطاعت کے خلاف کسی اور کی اطاعت کو جائز قرار دے لیں یا اس کی محبت کے خلاف کسی اور کو محبت حقیقی کا مرکز ٹھہرائیں تو یہ ساری باتیں شرک فی اعتقاد میں شمار ہوں گی۔ چنانچہ اسی بنیاد پر قرآن نے یہ مطالبہ کیا ہے ذیل:

اِنَّهُ مُخْلِصِيْنَكَ مِنَ الْبَدِیْنِ اللّٰہ کی بندگی کرو اطاعت کو اس کے لیے مناسب کرتے ہوئے۔

دوسری جگہ فرمایا ہے دَاٰیِدِیْنَ اٰمَنُوْا مَشَآءَ حَبِیْرٍ اللّٰہ جو لوگ اہل ایمان ہیں وہ اللہ کی محبت میں دوسری تمام محبتوں سے زیادہ سخت ہوتے ہیں (یعنی دوسروں کے ساتھ ان کی محبت خدا کی محبت کے تحت ہوتی ہے)۔

یہ شرک کی اصلی قسمیں ہوتیں۔ ان کے علاوہ بعض چیزیں ایسی بھی ہیں جو اگرچہ فی نفسہ شرک نہیں ہیں اور مذکورہ بالا اقسام میں سے کسی کے تحت وہ نہیں آتی ہیں۔ لیکن وہ صورت شرک یا ذریعہ شرک ہیں، اگر ان کو باقی رکھا جائے تو اس کا اندیشہ ہے کہ وہ اصلی شرک کا دروازہ کھول دیں گی۔ اسلامی شریعت کا اصول یہ ہے کہ وہ اصلی گناہ کے ساتھ ساتھ ان ذرائع کا بھی سد باب کرتی ہے جو اس گناہ کے محرک ہوتے ہیں۔ اس وجہ سے شریعت نے ان کو بھی ناجائز قرار دیا۔ مثلاً غیر اللہ کو سجدہ کرنا۔ یا بقصد تنصیم غیر اللہ کی قسم کھانا۔ چونکہ سجدہ ہمیشہ سے انتہائی تذلل کی نشانی خیال کیا گیا ہے اور شرک تو میں اپنے معبودوں کی قسمیں بھی کھایا کرتی تھیں۔ اس وجہ سے اسلام نے، جو آخری اور مکمل شریعت ہے، ان تمام صورتوں کا بھی خاتمہ کر دیا جو ذریعہ شرک ہو سکتی تھیں۔ اس قسم کے شرک کو شرک شبہی کہتے ہیں۔

شرک کی ان اقسام کی توضیح کے لیے مناسب ہوگا کہ ہم قرآن مجید سے ان کی مثالیں پیش کریں۔

قرآن نے اپنے زمانہ نزول میں جن جماعتوں سے براہ راست خطاب کیا ہے اور ان کے افعال و معتقدات میں شرک کا پتہ دیا ہے، وہ تین ہیں۔ اہل عرب (نبی اسمعیل) اہل کتاب (یہود و نصاریٰ) اور منافقین۔ ان تینوں جماعتوں میں اہل عرب کو یہ خصوصیت حاصل ہے کہ قرآن نے ان کے لیے ”مشرکین“ کا لفظ بطور علم اور صفت کے استعمال کیا ہے۔ بقیہ جماعتوں کی طرف فعل شرک کی نسبت تو ضرور کی ہے لیکن ”مشرک یا مشرکین“ کا لفظ بطریق علم یا صفت ان کے لیے استعمال نہیں کیا ہے۔ اس کی وجہ یہ ہے کہ دوسری جماعتیں توحید کو اساس و بنیاد کی حیثیت سے تسلیم کرتی تھیں۔ ان کے اور مسلمانوں کے درمیان توحید بطور ایک مسلمہ اور قدر مشترک کے تھی۔ یہود اور نصاریٰ میں سے کوئی بھی توحید کا منکر نہیں تھا اور منافقین تو اپنے تمام ظاہری اعمال و اعترافات میں گویا مسلمان ہی تھے۔ ان گروہوں کے اندر جو شرک تھا وہ ان کے اقرار و اعلان کے بالکل خلاف تھا۔ برعکس اس کے مشرکین شرک کو بطور ایک اساسی عقیدہ کے تسلیم کرتے تھے۔ خدائی کے اس کارخانہ میں ان کے شرکاء نہ صرف شرک تھے بلکہ وہ ناگزیر تھے۔ شرک کو تسلیم کیے بغیر ان کے نزدیک اس کائنات کا معنی حل ہی نہیں ہو سکتا تھا۔ ان کی اس اہمیت کی وجہ سے شرک و توحید کی بحث میں قرآن نے بھی ان کو مقدم رکھا ہے اور ہم بھی ان کو مقدم رکھیں گے۔ چنانچہ ان کے اندر قرآن نے شرک کے جن اقسام کی نشان دہی کی ہے ہم پہلے ان کو اجمال کے ساتھ بیان کرتے ہیں۔

(۱) مشرکین کا شرک

اہل عرب کے متعلق سب سے پہلی بات یہ جانی چاہیے کہ ان میں کوئی جماعت خدا کی منکر نہیں تھی۔ بعض لوگوں نے ان کے قول وَمَا يُهْدِكُنَا إِلَّا اللَّهُ مَرْتَبًا (گردش زمانہ فنا کرتی ہے) سے یہ استدلال کیا ہے کہ ان میں بعض جماعتیں خدا کی منکر یا باصلاح بدید نیچری (NATURALIST) تھیں، لیکن یہ خیال صحیح نہیں ہے۔ عربوں میں نزول قرآن کے وقت دہریوں کی کوئی جماعت موجود نہیں تھی وَمَا يُهْدِكُنَا إِلَّا اللَّهُ مَرْتَبًا کہتے تھے تو اس سے ان کا مقصد خدا کی ہستی کا انکار نہیں ہوتا تھا بلکہ یہ بات وہ قرآن کے اس دعوے کی تردید میں کہتے تھے کہ قوم کے عروج و زوال کا انحصار اس کے عقائد و اعمال کے صلاح و فساد پر ہے۔

اس اجمال کی تفصیل یہ ہے کہ قوموں کے عروج و زوال کے لیے قرآن مجید ایک اخلاقی بنیاد قرار دیتا تھا۔ وہ عاد، ثمود، قوم لوط، اہل مدین اور قوم فرعون کی تباہی کا سبب ان کے کفر و شرک، ظلم و سرکشی، فسق و عدوان اور ان کے دوسرے عملی و اعتقادی فسادات کو بتاتا تھا اور عربوں کو متنبہ کرتا تھا کہ اگر انہوں نے اپنی اعتقادی و اخلاقی غلطیوں کی اصلاح نہ کی تو اپنی قوت و جمیعت کے باوجود مذکورہ قوموں کی طرح وہ بھی تباہ ہو جائیں گے۔ یہ بات ان کی سمجھ میں نہیں آتی تھی۔ وہ قوم کے عروج و زوال میں کسی اخلاقی اصول کو کارفرما نہیں مانتے تھے۔ وہ قوم کو ایک درخت کے مانند سمجھتے تھے جو اُلتا ہے، نشوونما پاتا ہے۔ پھل پھول لاتا ہے۔ یہاں تک کہ اپنی فطری قوتیں نچوڑ کر ایک دن گردش لیل و نہار کی نذر ہو جاتا ہے۔ یا ایک فرد کے مانند سمجھتے تھے جو پیدا ہو جاتا ہے، جوان ہوتا ہے، پھر کسی بیماری کے سبب سے

یا درازی عمر سے، ایک دن مر جاتا ہے۔ موت و زلیست کا جو طبیعیاتی ضابطہ کائنات کے ہر گوشہ میں کام کر رہا ہے وہ اسی ضابطہ کو قوموں کی موت و زلیست میں بھی کارزما مانتے تھے اور اپنے شعروں میں اسی نقطہ نظر سے گزشتہ اقوام و قبائل کی تباہی کا ذکر کرتے تھے۔

قرآن مجید نے تاریخ ایک نئے نقطہ نظر سے پیش کی تھی، جو ان کے اس مادہ پرستانہ نقطہ نظر سے بالکل مختلف تھا اور دنیا میں زندہ رہنے کے لیے ان سے نئے اصول زندگی کا مطالبہ کیا تھا جو ان کی خواہشات نفس کے بالکل خلاف تھا اس وجہ سے وہ اس کو قبول کرنے کے لیے تیار نہیں تھے اور جواب میں یہ کہتے تھے کہ دما یھلکنا الا الدھر قوم کی موت و زلیست کو ان اصولوں سے کوئی تعلق نہیں ہے۔ قوموں کو تو صرف گردش روزگار فنا کرتی ہے، قوم کی بدی کو اس کی تباہی میں کوئی دخل نہیں ہوا کرتا۔ اٹلی کے مشہور سیاسی فلسفی کیا ویلی کا مذہب بھی یہی ہے۔ وہ جب یہ کہتا ہے کہ حکومت ایک مجرد سیاسی وجود ہے، وہ نہ اخلاقی ہے نہ قانونی، فرمانروا اور مدبرین ملک کے تمام اعمال سیاسی کا محور صرف فائدہ پرستی کو ہونا چاہیے، جس کام میں حکومت کا بھلا ہو رہا ہو، یا جس بات کے لیے حکومت کی قوت و صلاحیت مسمی ہو، وہ ان کو کرگزرنی چاہیے، اس میں کسی ضابطہ قانونی و اخلاقی کو مانع نہیں ہونا چاہیے تو وہ درحقیقت کوئی نئی بات نہیں کہتا بلکہ ٹھیک ٹھیک عرب جاہلیت کے نقطہ نظر کی ترجمانی کرتا ہے۔

الغرض اہل عرب نہ تو خدا کے منکر تھے اور نہ وہ خدا کی بنیادی صفات میں سے کسی صفت کے منکرت تھے۔ وہ زمین و آسمان، سورج اور چاند اور ہر وہ ہوا کا خالق خدا ہی کو مانتے تھے۔ زندگی بخشنے والا اور دنیا دینے والا اور زندگی لینے والا اسی کو کہتے تھے۔ اپنی تمام قوتوں اور قابلیتوں کو اسی کا عطیہ جانتے تھے۔ اس

کائنات کا انتظام و انصرام اسی کے دست تصرف میں سمجھتے تھے، لیکن ساتھ ہی بعض ایسی باتیں بھی مانتے اور کرتے تھے جن سے یا تو خدا کی معفوں اور ان کے مقتضیات کا انکار لازم آتا تھا جو کفر ہے۔ یا خدا کی معفات اور اس کے حقوق میں دوسروں کی حصہ داری لازم آتی تھی، جو شرک ہے۔ مران نے ان کے اس تناقض پر ان کو جگہ جگہ متنبہ کیا ہے۔ ہم صرف ایک آیت نقل کرتے ہیں جو کافی ہوگا۔

قُلْ مَنْ يَرْزُقُكُمْ مِنَ السَّمَاءِ	پوچھو کہ تم کو روزی دیتا ہے آسمان
وَالْأَرْضِ أَقْنُ تَبِيتُ السَّمْعُ	سے اور زمین سے یا کوئی قدرت رکھتا
وَالْأَبْصَارُ وَمَنْ يُخْرِجُ الْحَيَّ	سے کان پر اور آنکھوں پر؟ اور کون
مِنَ الْمَيِّتِ وَيُخْرِجُ الْمَيِّتَ مِنَ	نکالتا ہے زندہ کو مردہ سے اور مردہ
لَحْيٍ وَمَنْ يُدْبِرُ الْأُمُورَ	کھنڈتا ہے؟ اور کون عالم کا انتظام
فَيَقُولُونَ اللَّهُ فَقُلْ أَفَلَا	کرتا ہے؟ جواب دیں گے اللہ، تو کہو
تَتَّقُونَ فَذَرِكُوا اللَّهَ ذَرِكُوكُمُ	کیا اس سے ڈرتے نہیں۔ وہی اللہ
الْحَقُّ فَذَرِكُوا اللَّهَ ذَرِكُوكُمُ	تو تمہارا حقیقی مالک ہے تو اس مالک
إِلَّا الضَّلَالَةَ فَإِنَّ تَصَرُّفُونَ.	حقیقی کے بعد گمراہی کے سوا اور کیا
(پونہ ۲۲۶۳)	ہے! تو کہاں کھوٹے بار بے ہو۔

اس تناقض کے اہل عرب کو خدا کی عبادت کے ساتھ ساتھ دوسرے بت سے خداؤں کی پرستش میں مبتلا کر دیا تھا جس سے خدا کی ذات اس کی معفات و اس کے حقوق پر شک کی بنیاد پڑی۔ یہ پیدا کر گئیں اور وہ آہستہ آہستہ ان پر حیاتی چلی گئیں۔ قرآن کی روشنی میں ان کے مشاعرہ پرستوں کا تحلیل کی جانے کی پانچ

قرآن کی روشنی میں ان کے مشاعرہ پرستوں کا تحلیل کی جانے کی پانچ

قرآن کی روشنی میں ان کے مشاعرہ پرستوں کا تحلیل کی جانے کی پانچ

۱۔ ملائکہ پرستی | اہل عرب فرشتوں کو خدا کی بیٹیاں اور اس کی اولاد قرار دیتے تھے جو
صریحاً شرک فی الذات ہے اور اس سے اس کی شان بے ہنگی اور اس کے استغناء کی
نفی لازم آتی ہے جو کھلا ہوا کفر ہے۔ قرآن نے ان کے اس عقیدہ کی تردید اس طرح
فرمائی ہے۔

قَالُوا اتَّخَذَ اللَّهُ وَلَدًا مَبْجُوحًا	وہ کہتے ہیں اللہ نے اپنے لیے اولاد بنا لی
هُوَ الْغَنِيُّ لَهُ مَا فِي السَّمٰوٰتِ	ہے، وہ پاک ہے وہ بے پروا ہے، جو
وَمَا فِي الْأَرْضِ طَرِائِفٌ	کچھ آسمانوں اور زمین میں ہیں ہے سب اسی
عِنْدَ كُوفٍ مِّنْ سُلَاطِينٍ	کا ہے۔ تمہارے پاس اس بات کی
بِهٰذَا اِلٰهًا تَقُوْلُوْنَ عَلٰی اللّٰهِ	کوئی دلیل نہیں ہے کیا تم خدا پر ایسی بات
مَا لَا تَعْلَمُوْنَ	کی تہمت دھرتے ہو جس کے متعلق تمہارے
(یونس - ۶۸)	پاس کوئی علم نہیں ہے۔

ان فرشتوں کو وہ خدا سے قربت کا وہ مقام دیتے تھے جو عبدیت و بندگی کے
مقام سے بالاتر اور الوہیت کے مقام سے قریب تر ہے اور یہ کھلا ہوا شرک فی الصفات
ہے۔ قرآن نے اس کی تردید فرمائی۔

وَلِلّٰهِ يَسْجُدُ مَا فِي السَّمٰوٰتِ	اور آسمان اور زمین میں جتنے جاندار
وَمَا فِي الْأَرْضِ مِنْ دَابَّةٍ	ہیں سب اللہ ہی کے لیے سجدہ کرتے
وَالْمَلَائِكَةُ وَهُمْ لَا يَسْتَكْبِرُوْنَ	ہیں اور فرشتے بھی اللہ ہی کے لیے
يَخَافُوْنَ رَبَّهُمْ مِنْ وَّرَیْهِ	سجدہ کرتے ہیں اور وہ تکبر نہیں کرتے
تَوَقُّهُمْ وَيُقَعِّلُوْنَ مَا	اپنے رب سے ڈرتے رہتے ہیں، اور
يُؤْمَرُوْنَ (نحل - ۴۹ - ۵۰)	سے جو حکم پاتے ہیں اس کی تعمیل کرتے ہیں۔

”تکبر نہیں کرتے“، یعنی اپنے تئیں بندگی سے بالاتر نہیں سمجھتے، اپنے رب سے

ڈرتے ہیں اپنے اوپر سے یعنی قربت حاصل ہونے کے باوجود خدا کے ساحت
جلال تک ان میں سے کسی کی رسائی نہیں ہے۔ بس اوپر سے جو حکم نازل ہوتا ہے
اس کی تعمیل کر دیتے ہیں۔ 'يُؤْمِرُونَ' عربی زبان میں مجہول کا صیغہ ہے جو ظاہر کرتا ہے
کہ حکم دینے والے کا مقام ان کی پہنچ سے بالاتر ہے۔ اس وجہ سے بجائے اس
کے کہ وہ اپنی اس قربت پر فخر کریں اور یہ گمان کرنے لگ جائیں کہ اب وہ جو چاہیں
خدا سے کرا سکتے ہیں (جیسا کہ مشرکین کا ان کے بارہ میں خیال ہے) وہ ہر وقت
خدا کی بندگی و اطاعت میں سرگرم اور اس کی خوشنودی اور قربت کے طلبگار رہتے
ہیں۔ يَتَّبِعُونَ اِلٰى رَبِّهِمْ اَلْوَسِيْلَةَ اَتَمَّهَا اَقْرَبُ (الآیۃ)

مشرکین اپنے لیے بلا کسی واسطہ کے خدا کی قربت ناممکن خیال کرتے تھے۔
اس وجہ سے ان فرشتوں کو خدا تک رسائی کا وسیلہ بناتے تھے اور ان کی بندگی کیلئے
تھے اور اس طرح شرک فی اللوازم یا شرک فی العبادت کی بدعت شروع ہوئی۔ قرآن مجید
نے خود ان کی زبان سے ان کی ملائکہ پرستی کی یہی توجیہ پیش کی ہے۔

وَالَّذِينَ اتَّخَذُوا مِنْ دُونِهِ اَوْلِيَاءَ مَا نَعْبُدُهُمْ اِلَّا لِيُقَرِّبُوْنَا اِلٰى اللّٰهِ ذُلًّا	اور جنہوں نے اللہ کے سوا مددگار ٹھہرا لیے ہیں کہتے ہیں کہ ہم تو ان کو محض اس لیے پوجتے ہیں کہ وہ ہم کو اللہ کے قریب کر دیں۔
(زمر - ۲)	

دنیا کی نارغ البالی اور خوش حالی ان فرشتوں کی بندگی کی برکت سمجھتے۔ ان
کے خیال میں اولاد ان کی عنایت سے ملتی تھی۔ چنانچہ قرآن نے ان کے اس خیال کا
اظہار کر کے اس کی تردید فرمائی ہے۔

قَتَلْنَا اٰتَمًا وَصَالِحًا جَعَلْنَا كَذٰلِكَ شَوَآءًا فِیْہَا	پس جب اللہ ان کو بھلی چنگی اولاد دیتا ہے تو اس کی دی ہوئی چیز میں وہ سب کو سب بھلی
---	---

اِنَّهَا قُلُّبًا لِّلّٰهِ عَمَّا
 مانتے ہیں۔ وہ ان چیزوں سے جن کو وہ
 يُشْرِكُونَ ۝ اَلَيْسَ كُفْرًا مَّا لَا
 ساجھی ٹھہراتے ہیں بڑا ہے۔ کیا وہ ایسی
 يَخْلُقُ شَيْئًا وَّهُمْ يُخْلِقُونَ...
 چیزوں کو ساجھی ٹھہراتے ہیں جو کچھ پیدا
 نہیں کرتیں، بلکہ وہ خود پیدا کی جاتی ہیں
 (الاعراف - ۱۹۱ - ۱۹۲)

سی طرح روزی، ان کے خیال میں فرشتوں کی عنایت سے ملتی تھی۔ قرآن
 نے ان سے اس گمان کی تردید فرمائی ہے۔

اِنَّ الَّذِيْنَ تَعْبُدُوْنَ مِنْ دُوْنِ
 جن کو تم اللہ کے سوا پوجتے ہو وہ تمہارے
 اَللّٰهُ لَا تَمْلِكُوْنَ لَكُمْ ذَاتًا
 ایسے ذرا بھی روزی یا اختیار نہیں رکھتے
 فَابْتَغُوا عِنْدَ اللّٰهِ السَّوْدَاتِ
 پس اللہ ہی کے ہاں سے روزی پاؤ
 وَاعْبُدُوْهُ وَاَشْكُرُوْا لَہٗ
 اور اسی کی بندگی کرو اور اسی کی شکر گزار
 اِلَیْہِ تُرْجَعُوْنَ (عنکبوت - ۲۵)

اہل عرب موت کے بعد کی زندگی اور حساب و کتاب کو اگرچہ مستبعد خیال کرتے
 تھے لیکن کہتے تھے کہ بالفرض مرنے کے بعد اٹھنا ہی پڑا اور حساب و کتاب کی نوبت
 ہی آئی تو یہ فرشتے جن کو ہم پوجتے ہیں ہمارے سفارش کر س گے اور ہم پر کوئی آنچ نہ
 آنے دیں گے۔ ان کے اس عقیدہ سے ایک طرف خدا کی صفت علم و عدل اور حکمت
 کا انکار لازم آتا ہے جو کذب ہے۔ اور دوسری طرف یہ خدا کی صفتوں میں غیر اللہ کو شریک
 کرنا ہے جو کھلا یثوث و شرک ہے۔ قرآن نے اس کی مختلف پہلوؤں سے تردید کی ہے۔
 ہم بعض آیتیں یہاں نقل کرتے ہیں۔ جن سے ان کے عقیدہ کا اصلی پہلو بھی واضح ہو

۱۔ اس عقیدہ سے خدا کی صفت علم و عدل و حکمت کا انکار کس طرح لازم آتا ہے؟ اس سوال
 کا تفصیلی جواب ہمارے رسالہ حقیقت توحید میں ملے گا۔ یہاں ہم صرف بالجمال اہل عرب کے
 شرک و عناد کی طرف اشارہ کرنا چاہتے ہیں

جانے گا اور قرآن نے جس پہلو سے اس کی تردید کی ہے وہ بھی سامنے آ جائے گا۔

اَفَجَعَلَ السَّيِّئِينَ كَالْمُحْسِنِينَ	کیا ہم فرمانبرداروں کو مجرموں کی طرح کر
مَا لَكُمْ كَيْفَ تَحْكُمُونَ - اَمْ لَكُمْ	دیں گے تمہیں کیا ہو گیا ہے۔ کیا فیصلہ
كِتَابٌ فِيهِ نَذْرٌ مُّسَوًّى - اَمْ لَكُمْ	کرتے ہو! کیا تمہا ہے پاس کوئی کتاب
فِيهِ لَمَّا تَغْيِرُونَ اَمْ لَكُمْ اَنْبَاءٌ	ہے جس میں تم بڑھتے ہو اس میں تمہارا
عَيْنًا يَّابِقَةُ دُرِّمِ الْبَقِيَّةِ	ہیے وہی ہے جو غائب ہے وہاں تک
اِنْ لَكُمْ لَمَّا تَحْكُمُونَ - سَلِّمُوا	ہم سے ملو کہ تمہارے فیصلے تک
اَيْتَهُمْ بِذَلِكَ عَالِمُ - اَمْ لَكُمْ	کے لئے تمہارے لئے وہی ہے جو تم
لَهُمْ شُرَكَاءُ فَيَذَرُوكُمْ غِيْرًا	کہو گے، پھر وہ اس ہذا مکرر کرتا ہے؟
اِنْ كَاذِبٌ صٰدِقٌ -	کیا اس کے لئے وہی ہے! تو میں اپنے لئے؟

(سورہ صافات ۱-۱۱)

کو گروہ دیتے ہیں۔

سورہ نجم میں ان فرشتوں کے نام ہیں قرآن نے انہیں دیے ہیں جن کی شفاعت پر اہل عرب کو بڑا اعتماد تھا اور ایک دوسرے پہلو سے ان کے شرک ایک خدا یا شفیع ہونے کی تردید بھی کر دی ہے۔

اَقْرَبُكُمْ لِلَّهِ وَرَحْمَتِي وَاَنْتُمْ	نزداد کیسے تو ان کے رحمت اور رحمت
مَنْ شِئْتُمْ اِلَّا رَحْمَتِي اَنْتُمْ	کو جو دوسرے کا تیرا ہے۔ کیا تمہارے
اَسْأَلُكُمْ عَنْ اَنْتُمْ اَنْتُمْ	میں پوچھنے میں اور اس کے لیے بیٹیاں؟
اِنْ قَسَمْتُ لَكُمْ اَنْ اَنْتُمْ	یہ تو بڑی جھوٹی غیبر ہوئی۔ یہ بڑی
اَنْتُمْ اَنْتُمْ اَنْتُمْ	نام میں جو غیبر ہے اور تمہارے باب
اَنْتُمْ اَنْتُمْ اَنْتُمْ	داؤں کے لئے تمہارے ہیں اور تمہارے
اَنْتُمْ اَنْتُمْ اَنْتُمْ	کو کوئی رسل ہے! تو میں اپنے لئے؟

إِرَا الطَّنَّ وَمَا تَهْوَى الْأَنْفُسُ
گمان کی پیروی کر رہے ہیں اور نفس
وَلَقَدْ جَاءَهُمْ مِنْ رَبِّهِمْ
کی خواہش کی۔ حالانکہ ان کے پاس
لَهْدَى (النجمہ - ۱۹-۲۳)

ان آیتوں میں لات، منوۃ اور عزرائی کا جو ذکر آیا ہے یہ تینوں نہشتوں کے
بت تھے اور تینوں کے نام عورتوں کے نام پر تھے۔ ان کی شفاعت پر مشرکین کو بڑا
تدار تھا۔ اہل عرب ان کا طواف کرتے تھے اور طواف کے وقت یہ الفاظ دہراتے
تھے تِلْكَ الْغُرَاقِبُ عَلَى دَانَ شَفَاعَتُهُمْ لَسْتَرَجَى (یہ بلند مرتبہ ہیں اور
ان کی شفاعت کی امید ہے) آگے کی آیات میں ان کے اسی خیال کی تردید ہو رہی ہے۔

أَهْلِلِ الْإِنْسَانَ مَا تَمَنَّى فَلِلَّهِ
کہا انسان جو آرزو کرے گا پا جائے گا!
الْآخِرَةُ وَالْأُولَى وَكَرُمُ
اللہ ہی کے لیے ہے دنیا اور آخرت،
مِنْ مَلَكٍ فِي السَّمَوَاتِ لَا
اور کتنے فرشتے ہیں آسمانوں میں جن کی شفاعت
تُغْنِي عَنْهُمْ شَيْئًا إِلَّا
کچھ کام نہ آئے گی الا انکہ اللہ اجازت دے
مَنْ يَعْدِلُ أَنْ يَأْذَنَ اللَّهُ
جس کے لیے چاہے اور پسند کرے۔ جو
لِمَنْ يَشَاءُ وَيَرْضَى، إِنَّ
آخرت پر ایمان نہیں رکھتے (یعنی آخرت
الَّذِينَ لَا يُؤْمِنُونَ بِالْآخِرَةِ
کو ایک مفروضہ مانتے ہیں) وہ ملائکہ کے نام
لِيَسْمُونَ الْمَلَائِكَةَ تَسْبِيَةً
عورتوں کے نام پر رکھتے ہیں راشارہ لات
وَالْأُنثَى (نجمہ - ۲۲-۲۷)

عزرائی اور منوۃ کی طرف

اس کے بعد شفاعت کے ابطال کی دلیل بیان فرمائی ہے کہ یہ نہیں ہو سکتا کہ
شفاعت نیک کو بد اور بد کو نیک بنادے۔ یہ بات اللہ تعالیٰ کے عدل اور حکمت کے
بالکل خلاف ہے۔ ہر شخص اپنے عمل کا بدلہ پائے گا۔ خدا کی رحمت کے مستحق وہی ٹھہریں گے
جو بھلے کام کریں گے۔ گناہوں اور بدکاریوں سے بچیں گے۔ ہاں کبھی لغزش اور خواہش

نفس کے غلبہ سے کسی بدی میں آلودہ ہو جائیں گے تو یہ علیحدہ چیز ہے۔ اللہ تعالیٰ کی رحمت و مغفرت کا دامن بہت وسیع ہے۔ وہ بڑی بڑائیوں سے بچنے والوں کی چھوٹی چھوٹی لغزشوں سے درگزر فرماتا ہے۔ ارشاد ہوتا ہے۔

كَذٰلِكَ مَا فِي السَّمٰوٰتِ وَمَا فِي
الْاَرْضِ يَخْبِيْهِ الَّذِيْنَ
اَسْمَآءُ وَاٰيٰمًا عَمِلُوْا وَيَخْبِيْهِ
الَّذِيْنَ حَسَنُوْا بِحَسَنِ الْاَبْدَانِ
يَخْتَبِيْنَ كِبٰرًا لَّا تُحِصُّ
وَالْفَوَاحِشُ اِلَّا اللَّعْمَ اِنَّ
وَلَدَكَ وَاَمِعٌ لِّمَغْفِرَةٍ

اللہ کے لیے ہے جو سمانوں اور زمین
میں ہے تاکہ سوا کرے ان کو جنہوں نے
برے کام کیے اور بدلہ دے ان لوگوں کو
جنہوں نے بھلے کام کیے بھلا۔ یعنی
ان لوگوں کو جو بڑے گناہوں اور کھلی
بدیوں سے بچتے ہیں مگر کبھی کسی بدی میں
آفاق سے بڑبڑاتے ہیں۔ تیر پروردگار

وسیع مغفرت والا ہے۔

(النجم۔ ۳۱-۳۲)

جن فرشتوں سے یہ امیدیں وابستہ کی گئیں لازماً وہ اس درجہ کی محبت کے بھی سزاوار قرار پائے جو صفات الہی کے مقتضیات و لوازم اور اللہ تعالیٰ کے خالق و حقوق میں سے ہے اور جو اسی کے لیے مخصوص ہونی چاہیے۔ قرآن مجید ان کے اس شرک فی الحقوق کا ذکر ان الفاظ میں کرتا ہے۔

وَمِنْ اَشْيَآءٍ مِّنْ يَّخْتَدُّ
مِنْ دُوْنِ اللّٰهِ اَسْـَٔدَآءُ
يُحِبُّوْنَهُمْ كَحُبِّ اللّٰهِ وَالَّذِيْنَ
اٰمَنُوْا اَشَدُّ حُبًّا لِّهٖ
وَلَوِ يَّسَّرُ لِّلَّذِيْنَ ظَلَمُوْا
مَّا ذَرَوْْنَ الْعَذَابَ اِنَّ اللّٰهَ

اور لوگوں میں وہ بھی ہیں جنہوں نے اللہ
کے سوا شرکاء ٹھہرا لیے ہیں۔ ان سے
اس طرح محبت کرتے ہیں جس طرح اللہ
سے محبت کرتی چاہیے اور جو اہل ایمان
ہیں وہ اللہ سے سب سے بڑھ کر محبت کرتے
ہیں۔ کاش دیکھتے یہ لوگ جنہوں نے

لِلّٰهِ جَمِيعًا ذَرَأَاتُ اللّٰهِ
شِدَائِدُ الْعَذَابِ -

فلم کیا ہے اس وقت کو جب کہیں گے
عذاب کہ ساری قوت اللہ ہی کے ہاتھ
میں ہے اور اللہ سخت عذاب والا ہے۔

(رقعہ ۵ - ۱۶۵)

يُحِبُّونَهُمْ كَحُبِّ اللّٰهِ (ان سے اللہ کے برابر محبت کرتے ہیں) کا مطلب یہ
ہے کہ ان فرشتوں کے ساتھ ان کی یہ محبت مستقل محبت ہے۔ خدا کی محبت کے تابع نہیں
ہے اور جو محبت خدا کی محبت کے تابع نہ ہو وہ شرک ہے۔ اہل ایمان کی محبت اللہ
تعالیٰ کے ساتھ ایسی ہوتی ہے کہ دوسری تمام محبتیں اس کے تابع ہو جاتی ہیں۔ جہاں
کوئی محبت خدا کی محبت سے متصادم ہوئی انھوں نے فوراً اس سے استغفار دے
دیا۔ یہ نہیں ہے کہ اس کی خاطر خدا اور اس کی شریعت کو نظر انداز کر بیٹھے، یہی مفہوم
سے وَالَّذِينَ آمَنُوا شَدِيدًا حُبًّا لِلّٰهِ کا۔

ان تمام امیدوں اور نیاز مندوں کے بعد ان فرشتوں کی نسبت یہ عقیدہ رکھنا
بھی لازم ہو گیا کہ وہ ان ساری دعاؤں اور عبادتوں اور اپنی بندگی کرنے والوں کے
حالات سے ناخبر بھی ہیں کیونکہ اس کے بغیر ان کی بندگی کرنے اور ان سے محبت
کرنے کا فائدہ کیا؟ چنانچہ صفت علم کے اس مفہوم میں وہ شریک ہوئے جو اللہ تعالیٰ
کے لیے مخصوص ہے۔ قرآن کے اس کی تردید کی ہے۔

وَنَوْمَ خَشَرَهُمْ جَمِيعًا
ثُمَّ نَقُولُ لِلَّذِينَ أَشْرَكُوا
مَنْ نُّعْبُدُ أَنْتُمْ وَنُحْبِبُكُمْ
فَرَيْنَا بَيِّنَاتٍ وَقَالُوا نَحْنُ
نُحِبُّكُمْ وَإِن كُنَّا لَفَكْفَى
بِئْسَ شَرِيكًا بَيْنَنَا وَبَيْنَكُمْ
اور جس دن ہم ان سب کو جمع کریں گے
پھر جن لوگوں نے شرک کیا ہم ان
سے کہیں گے تمہارے اور تمہارے شریک
پھر ان میں عبادگی کر دیں گے اور ان کے
شرک کہیں گے تم ہمیں نہیں پوجتے تھے
اللہ ہمارے اور تمہارے درمیان گری

اِنْ كُنَّا عَنْ عِبَادَتِكَ
کے لیے کافی ہے، ہم تمہاری بندگی سے

کفایتیں (دوس - ۲۸ - ۲۹) بالکل بے خبر ہیں۔

ب۔ جنات پرستی | ملائکہ کی طرح جنات کو بھی اہل عرب بندگی سے مانوق اور
زمرہ البریت سے نسبت رکھتے والی مخلوق خیال کرتے تھے۔
قرآن نے ان کے اس خیال کا ذکر ان الفاظ میں فرمایا ہے۔

وَجَعَلُوا بَيْنَهُ وَبَيْنَ

الْحَشَّةِ نَسْأًا وَلَقَدْ خَلَقْتُ الْجِنَّ

وَالنَّاسَ لِمَحْضَةٍ مِنْهُ فَسَبَّحُوا

اللَّهُ عَمَّا يُصِفُونَ۔

وصافات ۱۵۸-۱۵۹) ہے ان باتوں سے جو یہ بیان کرتے ہیں۔

اس نسبت ملندگی وجہ سے لازماً غلطی میں یہ جنات بھی شریک قرار دیے گئے۔

وَجَعَلُوا لِلَّهِ شُرَكَاءَ

الْإِنْسَانِ وَالْجِنِّ وَخَلَقَهُمْ

ان کو پیدا کیا ہے۔ (انعام ۱۰۰)

ان جنوں کو بالکل اس مفہوم میں نافع و ضار خیالی کیا جانے لگا جس مفہوم میں خدا
کو نافع و ضار خیالی کیا جانا چاہیے۔ یعنی یہ سمجھا جانے لگا کہ اگر یہ کسی کو نقصان پہنچائیں
تو کوئی ان کو روکنے والا نہیں اور اگر کسی کو نفع پہنچائیں تو کوئی ان کا ہاتھ پکڑنے والا
نہیں۔ اس کا نتیجہ یہ نکلا کہ بعض اوقات ان کے جوش غضب کو ٹھنڈا کرنے کے
یہ انسانی جانوں کی قربانی کی جانے لگی جو تذل اور نیاز کا آخری درجہ ہے اور
خدا کے سوا کوئی نہیں ہے جو اس کا حقدار ہو سکے۔ اگرچہ اس نے بھی بندوں سے
اس صورت میں اس کا مطالبہ نہیں کیا ہے جس صورت میں مشرکین اپنے ان شرکاء

کے لیے جانی قربانیاں پیش کرتے تھے قرآن اس کا ذکر ان الفاظ میں کرتا ہے۔

ذَٰلِكَ يَكْتُمُونَ الْمُشْرِكِينَ

فَتَلَىٰ آوَادُهُمْ شُرَكَاءُ هُمْ

(شرکاء جن) نے قتل اور لاد کو پسندیدہ

بنادیا ہے۔

(انعام - ۱۳۷)

مصائب و آفات میں ان کی وہابی دمی جاتی اور پناہ پکڑی جاتی۔

وَأَنَّهُ كَانَ رِجَالٌ مِنَ الْإِنسِ

يَعُوذُونَ بِرِجَالٍ مِنَ الْجِنِّ

اور یہ کہ انسانوں کی ایک جماعت جنوں

کی ایک جماعت کی پناہ پکڑتی ہے۔

زمرہ الوہیت میں سے خیال کیے جانے کی وجہ سے یہ بھی خیال کیا جانے لگا کہ ان

کی سائی ملا اعلیٰ تک ہے۔ وہاں سے غیب کی خبریں لاتے ہیں اور کاهنوں کو ہتھیاتے ہیں۔

چنانچہ کہانت کے بازار کی ساری رونق انھیں کے دم سے تھی۔ قرآن نے اس کی تردید کی۔

إِنَّا زَيْنَا السَّمَاءِ الدُّنْيَا

بِرَبِّينَا الْكَوَاكِبِ وَحِفْظًا

ہم نے زریں آسمان کو تاروں سے آرائش

کیا اور ہر سرکش شیطان سے محفوظ کیا۔

مَنْ كُلِّ شَيْطَانٍ مَّارِدٍ لَا

يَسْمَعُونَ إِلَى الْمَلَأِ الْأَعْلَى

وہ ملا اعلیٰ کی طرف کان بھی لگانے

نہیں پاتے اور ہر طرف سے مارے

جاتے ہیں دھتکارنے کے لیے۔ اور ان کے

یہ ایک عذابِ دائمی ہے۔ مگر ہاں جو کوئی

اچکے کوئی بات تو تعاقب کرتا ہے

اس کا ایک دیکھتا سارہ۔

مِثَابٌ ثَابِتٌ (صافات ۶-۸)

غیب دانی کے شوق میں کاهنوں نے ان سے تعلق پیدا کیا اور اس راستہ

سے ایک خلق کثیر کو انھوں نے سفلی علوم کے فتنوں میں مبتلا کر دیا اور جنوں کی

پپرستش شروع ہو گئی۔ اسی کی طرف اشارہ ہے۔

لَيُعْثِرَنَّ الْحَنَقَ قَدْ اسْتَكْبَرْتُمْ
اے گریزہ جن، تم نے تو انسانوں سے
مِنَ الْاِنْسِ (العام - ۱۲۸) سے بہتوں کو اپنا لیا۔

یہ کاہن رگ عبدیت، دنیا کے تمام لوازم ان کے لیے پورے کرتے اور غیب کی خبریں معلوم کرنے کے لیے ان کا مراقبہ کرتے اور پھر جاہل عوام غیب کی باتیں مناد کرنے کے شوق میں جب ان کے پاس آتے تو ان کو جھوٹی سچی باتیں بتا کر ان کو اٹو بناتے۔ قرآن نے ان کی اس نکاری کا ذکر کیا ہے۔

يَلْقَوْنَ السَّمْعَ وَاسْمَعُوْهُ
اور وہ کان نکالتے ہیں مگر نہ سہی
كَذٰبُوْنَ (شعرا - ۲۱۳) میں سے جھوٹے ہیں

قرآن مجید چونکہ مستح اور مقفی ہے اور کلاموں کا کلام بھی مستح اور مقفی ہوتا تھا۔ نیز قرآن مجید میں چونکہ پیشینگوئیاں اور کلاموں کے کلام بھی پیشینگوئیاں ہوتی تھیں اس وجہ سے اس ظاہری مشابہت کی بنا پر ابتدائے نبوت میں قریش نے طعنہ دیا کہ آنحضرت صلعم کاہن ہیں اور یہ وحی درشتوں کی بلائی ہوئی وحی نہیں ہے بلکہ جس طرح کلاموں پر خبات وحی لاتے ہیں اسی طرح محمد (صلی اللہ علیہ وسلم) پر بھی خبات وحی لاتے ہیں۔ قرآن نے اس کی تردید کی۔

وَمَا تَنْزَلَتْ بِهٖ الشَّيَاطِیْنُ
وَمَا یَنْبَغِیْ لَهٗوَ مَا یَتَّصِفُوْنَ
اِنَّهُمْ عَنِ السَّمْعِ لَمَعْدُوْنَ
اس کو شیطان کے کہ نہیں تیرے پر
نہ یہ ان کے لیے مناسب ہے اور نہ وہ کہہ
سکتے ہیں وہ تو سننے سے معزل کہ

(الشعراء - ۲۱۰-۲۱۳) دیئے گئے ہیں۔

قرآن نے جو پہلا جواب قریش کو دیا ہے بعینہ وہی جواب اس سے پہلے س طرح کے شبہ کے جواب میں حضرت مسیح علیہ السلام نے اپنے معترض فریسیوں کو دیا تھا۔ فریسیوں نے جب حضرت مسیح علیہ السلام کے پورا تاثیر کلام کو مستادین کے معجزوں

اور کارناموں کو دیکھا اور یہ بھی دیکھا کہ لوگ برابر ان کے گردیدہ ہوتے چلے جا رہے ہیں تو ان کے بڑھتے ہوئے اثر کو روکنے اور عوام کو ان سے بدگمان کرنے کے لیے یہ مشہور کرنا شروع کر دیا کہ انھوں نے بڑے شیطان بعلزبول کو کسی عمل کے ذریعہ سے اپنے قابو میں کر لیا ہے اور اسی کی مدد سے یہ معجزے دکھاتے ہیں اور رب جہنم کے لیے یہ ظاہر کرتے ہیں کہ یہ سب کچھ وہ خدا کی مدد سے کر رہے ہیں۔ متی باب ۲۴: ۲۶ میں ہے۔

”فریسیوں نے سن کر کہا یہ بدرودحوں کے سردار بعلزبول کی مدد کے بغیر بدرودحوں

کو نہیں نکالتا۔ اس نے (میٹھنے) ان کے خیالوں کو جان کر ان سے کہا، جس

بادشاہی میں پھوٹ پڑتی ہے وہ دیران ہو جاتی ہے اور جس ہریا گھر میں پھوٹ

پڑے گی وہ قائم نہ رہے گا۔ اور اگر شیطان ہی نے شیطان کو نکالا تو وہ آپ

اپنا مخالف ہو گیا۔ پھر اُس کی بادشاہی کیونکر قائم رہے گی۔“

قرآن نے بھی ”وما یبغی لہم“ کے الفاظ سے اسی حقیقت کی طرف اشارہ کیا ہے

کہ یہ وحی جس کا ایک ایک حرف شیطان اور اس کے سارے مقاصد و مہموبات کے

بالکل خلاف ہے، شیطان کی مدد سے کیسے ہو سکتی ہے؟ وہ خود اپنے کاروبار و ضلالت

کو دہم برہم کرنے کے لیے ایسا مبارک صحیفہ ہدایت کیسے نازل کر سکتا ہے؟ اگر وہ ایسا

کرے تو اس کے معنی یہ ہیں کہ اُس نے اپنی سلطنت خود اپنے ہاتھوں برباد کر ڈالی اور

آپ اپنا دشمن بن گیا۔

دوسرا ٹکڑا ”وَمَا یَسْتَطِیْعُونَ“، ”انہم عن السمع لم یسروا“ (اور وہ کر بھی

نہیں سکتے، وہ ملا علی کی خبریں سننے سے معزول کر دیے گئے ہیں) اس بات کی

طرف اشارہ کر رہا ہے جس کا صفات والی آیت میں اوپر ذکر آچکا ہے اور جس

کا جنات نے خود، سورہ جن میں اعتراف کیا ہے۔

وَاَنَّا كُنَّا نَقُودُهُمْ مُّهْمًا مَّقَاعِدَ اور ہم بیٹھتے تھے اس کے (آسمان کے)

لَسْمَعِ فَمَنْ يَسْمِعُ لَا ت
يُجِدُ لَهُ شَيْئًا بَارِئًا
ٹھکانوں میں سننے کے لیے ملا اعلیٰ کی
باتیں لیکن اب جوئے گا تو پائے گا اپنے
لیے ایک شہاب گھات میں۔ (جن - ۹)

ملا اعلیٰ سے جنات کے اس تعلق کی قرآن نے جگہ جگہ تردید کی ہے اور بار بار یہ بات بیان فرمائی ہے کہ قرآن شیطانی تصرف سے بالکل پاک ہے اور ایسے مواقع پر بالعموم بتا دے کہ گرنے، ان کے ٹوٹنے اور ان کے پھینکے جانے کی بطور شہادت قسم بھی کھاتی ہے، جس سے شہاب ثاقب کا گرنا اور شیاطین کا دھتکارا جانا مراد ہے۔ سورہ واقعہ، سورہ حاقہ، سورہ کھیر اور سورہ نجم میں اس کی مثالیں موجود ہیں۔ سورہ شعرا میں ایک دوسرے پہلو سے اس کی تردید کی ہے۔ فرمایا کہ پیغمبر پر شیاطین نہیں آسکتے۔ جس طرح مکھی صرف غلیظ اور نجس چیزوں ہی پر بیٹھتی ہے اسی طرح جنات و شیاطین صرف گندی اور نجس روعوں پر ہی اترتے ہیں وہ خدا کے رسولوں اور نبیوں پر آنے کی جرأت نہیں کر سکتے اور نہ ان کے کلام میں اپنی باتوں کی کوئی ملوث کر سکتے ہیں۔

هٰذَا أَنبَأَكُمْ عَلَىٰ مَنْ تَنَزَّلُ
الشَّيَاطِينُ تَنَزَّلُ عَلَىٰ كُلِّ أَفَّاكٍ
أَثِيمٍ ۚ يُلْقُونَ السَّمْعَ ۚ
أَكْثَرُهُمْ كَذِبُونَ۔
کیا میں تمہیں بتاؤں شیاطین کن لوگوں پر
اترتے ہیں؟ وہ سر باٹے گنگا پر اترتے
ہیں (یعنی کانوں پر) وہ کان لگاتے
ہیں و خباثتیں سننے کے لیے باز رہتے۔

(شعراء - ۲۲۱-۲۲۳) مراقبہ بیٹھے ہیں، اور اکثر تھوٹے ہوتے

ہیں، یعنی حقیقت کچھ بھی نہیں ہوتی مگر بہت سی باتیں گٹر کے شادیتے ہیں۔

ج۔ کو اکب پرستی | دنیا کی تقریباً تمام بت پرست قوموں میں سورج اور چاند کی پرستش
راج رہی ہے۔ اہل عرب بھی ان کو زمرہ الوہیت میں خیال
کرتے اور ان کی عبادت کرتے تھے۔ قرآن نے اس کی تردید کی۔

وَمِنْ آيَاتِهِ اللَّيْلُ وَالنَّهَارُ
وَالشَّمْسُ وَالْقَمَرُ وَالنُّجُودُ
لِلشَّمْسِ وَاللْقَمَرِ اسْجُدُوا
لِللَّهِ السَّيِّدِ خَاضِعِينَ إِنَّ كُنُوتَهُمْ
اِيَّاهُ تَعْبُدُونَ (رحمہ السجدہ - ۳۷) کی تہنگی کرتے ہو۔

اہل عرب: مکھڑوں کی تاثیر کے بھی معتقد تھے۔ اُن کا خیال تھا کہ الواء (مکھڑوں) کو زمین کی خوش حالی میں بڑا دخل ہے۔ بارش انہیں کے جود و کرم کا نتیجہ سمجھتے تھے۔ بارش ہوتی تو کہتے مَطَرْنَا بِنُورِ كَذَا فَلَا نَمُكْثِرُ خُوبَ بَرِي۔ اور یہ نسبت ان کے نزدیک حجازی نہیں ہوتی تھی بلکہ وہ فی الحقیقت اس بات پر ایمان رکھتے تھے کہ پانی برسانا ان مکھڑوں کا کام ہے۔ مشہور ستارہ شعلری بھی اہل عرب کا معبود تھا۔ یہ گرمیوں کے زمانہ میں طلوع ہوتا تھا۔ تا بلط شرکا کا شعر ہے۔

شامی فی القرحتی اذاما

ذکت الشعلری فبرد و ظل

(ممدوح) سردیوں میں گرمی پہنچاتا ہے، یہاں تک کہ برب شعلری طلوع ہوتا ہے (گرمیوں) تو وہ ٹھنڈک اور سایہ بن جاتا ہے۔

عرب میں جاڑوں کا موسم قحط و افلاس کا موسم ہوتا تھا۔ شمال کی ٹھنڈی ہوائیں اس زمانہ میں پورے ملک کی تمام کاروباری سرگرمیوں کو سرد کر دیتی تھیں۔ اسی وجہ سے اہل عرب جاڑے کے موسم کو "ایام غصات" کہتے تھے۔ آمدورفت اور تجارت کی چیل پہل زیادہ تر گرمیوں کے موسم کے ساتھ مخصوص تھی اور چونکہ یہی زمانہ شعلری کے طلوع ہونے کا زمانہ ہوتا تھا اس وجہ سے یہ ساری خیر و برکت اسی کی طرف منسوب ہوتی تھی۔ قرآن نے سورہ نجم میں اسی وجہ کی تردید کی ہے۔

زندہ ہی لگوں، کوہوں دار دریاؤں پر

وَأَن تَقُولُوا نَحْنُ الْغَنِيُّ

مگر تابت زندہ ہی شغری کا رب

وَأَن تَقُولُوا نَحْنُ الْغَنِيُّ

ہے۔

(انجیل ۲۸-۲۹)

ابن عرب کے تصور مذہبی نے مختلف بنیاد کو جوڑ کر دیوتاؤں کی ایک بزم
(CONSTELLATION OF GODS) سجائی جس میں خدا کی حیثیت ایک عرشِ دلے
(ذوالعرش) یا مہادیو کی تہِ ردی اور ان دیوتاؤں کو جس میں بارہ اور ارکانِ سلطنت کی
حیثیت بخشی۔ پھر اس تصور میں تشبیہ نے، جو ہمیشہ سے شرک کے نہایت اہم باب
و عوالم میں سے رہی ہے، رنگ آمیزی کی اور یہ خیال پیدا ہوا کہ جس طرح زمین کے
ملوک و سلاطین اپنے دورِ دراز کے علاقوں کا انتظام اپنے حکام و عمال کے سپرد کر
دیتے ہیں اسی طرح خدائے عرش نشین نے بھی زمین کے معاملات کا انتظام انصارم ان
دیوتاؤں کے سپرد کر چھوڑا ہے۔ اس نے اپنا تعلق صرف آسمان کے نظم و انتظام سے
رکھا ہے، جس کو دارالسمت کی حیثیت حاصل ہے۔ باقی رہی زمین تو اس کے معاملات
میں اس کی حیثیت بس ایک گوشہ نشین کی ہے۔ اس کی عام تدبیر و سیاست
سے وہ بذاتِ خود متعلق TOUCH ہے۔ یہ تصور ایک تنزیہی تصور ہے
جو بعض مشرک اقوام میں پایا جاتا ہے لیکن یہ تنزیہ ایک طرف تو خدا کی قدرت اور
علم کی نفی ہے۔ دوسری طرف اس سے خدا کی خدائی اور اس کی حاکمیت کی تقسیم لازم
آتی ہے۔ اس وجہ سے قرآن نے اس کی تردید فرمائی ہے۔

اس تقسیم سے خدا کی قدرت اور اس کے علم کی جو نفی ہوتی ہے اور اس پر
عجز و نادانیت کا جو عیب لگتا ہے اس کی تردید اس طرح فرمائی ہے۔

اللہ، نہیں ہے کوئی معبود مگر وہ زندہ

اللَّهُ لَا إِلَهَ إِلَّا هُوَ الْحَيُّ

اور قائم رہنے والا۔ اس کو اذگھ

أَقْبَرُ لَا تَأْخُذُهُ سِنَةٌ

وَلَا تَزِرُ كَيْفَ مَا فِي السَّمٰوٰتِ
وَمَا فِي الْاَرْضِ
وَسِعَ كُرْسِيُّهُ السَّمٰوٰتِ وَا
الْاَرْضَ وَلَا يَئُودُهُ حِفْظُهُمَا
(البقرة - ۲۵۵)

اور نیند نہیں لاتی ہوتی۔ جو کچھ آسمان
اور زمین میں ہے سب اسی کے
لیے ہے۔ اس کی سلطنت
آسمان زمین سب پر مادی ہے اور ان
کی حفاظت اس پر گراں نہیں ہے۔

اِنَّ رَبَّكُمُ اللّٰهُ الَّذِیْ خَلَقَ
السَّمٰوٰتِ وَالْاَرْضَ فِیْ سِتَّةِ
اَیَّامٍ ثُمَّ اسْتَوٰی عَلَی الْعَرْشِ
یَدْبِرُ الْاُمُورَ یَٰوَسٰی - ۴
تمہارا مالک وہ اللہ ہے جس نے
پیدا کیا آسمانوں اور زمین کو چھ دن
میں۔ پھر وہ عرش پر متمکن ہوا انتظام
کرتا ہوا۔

اس تقسیم سے خدا کی بادشاہی میں بٹوارے کی جو شکل پیدا ہوتی ہے اس کو
ترویج اس طرح فرمائی ہے۔

وَقَالَ اللّٰهُ لَا تَتَّخِذُوا الْهَیْنِ
اَنْۢسِیۡنَ اِنَّمَا هُوَ اِلٰهُ وَّاحِدٌ
فَاِیَّآیَ فَارْجِعُوۡنَ (نحل ۵۱)
وَهُوَ الَّذِیْ فِی السَّمٰوٰتِ
وَفِی الْاَرْضِ اِلٰهُ وَهُوَ
الْحَکِیۡمُ الْعَلِیۡمُ (زحرف - ۸۲)

اور اللہ نے فرمایا نہ بناؤ دو معبود،
وہ تو ایک ہی معبود ہے پس مجھے
ڈرو۔
وہی ایک آسمان میں بھی معبود ہے
اور وہی ایک زمین میں بھی معبود ہے
اور وہ حکمت والا اللہ علم والا ہے

اسی تصور کی ترویج ان آیات میں بھی ہے۔

قُلْ لَّوْكَانَ مَعَنَا اِلٰهَةٌ کَمَا
یَقُوۡلُوۡنَ اِذَّالْبَغُوۡا اِلٰی رَبِّی
الْعَرْشِ سَبِیۡلًا (نبی اسرئیل - ۲۲)

کہو اگر اس کے ساتھ اور معبود بھی
ہوتے جیسا کہ وہ کہتے ہیں تو وہ عرش
والے سے نزاع کی راہ ڈھونڈتے۔

لَوْ كَانَتْ فِيهِمَا إِلَهَةٌ إِلَّا
اللَّهُ لَفَسَدَتَا
اگر آسمان و زمین میں اللہ کے سوا
اور معبود ہوتے تو وہ دونوں درہم

(الانبیاء - ۲۲) برہم ہو جاتے۔

زمین کے معاملات میں براہ راست متصرف مانتے کی وجہ سے اہل عرب نے
ان دیوتاؤں کو عبادت و تعظیم کے ان تمام لوازم کا مستحق ٹھہرایا جو خدا کے لیے مخصوص
تھے۔ خدا کے لیے کعبہ تھا، ان کے لیے بھی الگ الگ استھان اور معبد بنائے گئے
خدا کے لیے حج اور قربانی کے طریقے تھے، ان کے لیے بھی حج اور قربانی کے مراسم
اختیار کیے گئے۔ خدا نے اپنے لیے شعائر اور قربانی و نیاز کے جانور مقرر کیے۔
مشرکین نے اپنے معبودوں کے لیے بھی بحیرہ، سائبہ، وصیلہ اور عام مخصوص کر دیئے۔
خدا کے لیے زمین کی پیداوار اور چوپایوں میں سے ایک متعین حصہ تھا۔ ان کے دیوتا
بھی اس حصے کے مستحق ٹھہرے اور چونکہ زمین کے نظم و انتظام کے اصلی ذمہ داران
کے خیال کے مطابق، یہی تھے اس وجہ سے خدا کے مقابل میں ان کا حق کچھ زیادہ
ہی رہا۔ (وَجَعَلُوا لِلَّهِ مِمَّا ذَرَأَ مِنَ الْحَبْثِ وَالْأَنْعَامِ نَصِيبًا فَقَالُوا هَذَا
بِإِلَهِ زَعَمِهِمْ وَهَذَا إِلَهُكُمْ إِنَّمَا كَانَتْ إِشْرَكَائِهِمْ فَلَا يُصِلُ إِلَى اللَّهِ وَمَا
كَانَ لِلَّهِ فَهُوَ يَصِلُ إِلَى شُرَكَائِهِمْ سَاءَ مَا يَحْكُمُونَ) خدا کا حصہ ان کے شرکاء

سے بحیرہ، سائبہ، وصیلہ اور عام یہ جانوروں کی مختلف قسمیں ہیں جن کو اہل عرب اپنے دیوتاؤں کے
نام پر پھونکتے تھے اور ان کو ہدی کے جانوروں کی طرح مقدس سمجھتے تھے۔
لے اور اللہ نے جو کھیتی اور چوپائے پیدا کیے اس میں انہوں نے اللہ کا ایک حصہ رکھا۔ پس کہا
کہ یہ اللہ کے لیے ہے۔ ان کے زعم کے مطابق، اور یہ ہمارے شرکاء کے لیے ہے۔ پس
جو حصہ ان کے شرکاء کو ہوا ہے وہ اللہ کو نہیں پہنچتا اور جو حصہ اللہ کا ہوتا ہے وہ ان کے
شرکاء کو مل سکتا ہے۔ بڑا فیصلہ ہے جو رد کرتے ہیں۔ (العام - ۱۴۶)

کی طرف منتقل ہو سکتا تھا لیکن شرکاء کا حصہ خدا کی طرف منتقل نہیں ہو سکتا تھا۔
خدا کے لیے صرف جانوروں کی قربانی تھی۔ لیکن شرکاء کے لیے جیسا کہ اوپر گزرا، بعض
حالات میں اولاد تک کی قربانی پیش کی جاتی تھی۔ خدا نے صرف چند چیزیں حرام
کی تھیں لیکن ان دیوتاؤں کے تعلق سے بہت سی چیزیں حرام (TABOO) ہو گئیں۔
خدا وحی والہام نازل کرتا تھا۔ یہ دیوتا بھی فال کے تیروں کی زبان سے اپنے غیبی
فیصلے مبادر کرنے لگے۔

خواص یہ ساری نیاز مندیاں ملائکہ، جنات اور کواکب کے لیے بجالاتے تھے۔
لیکن عوام کو اتنی پرواز بھی نصیب نہیں تھی۔ وہ مٹی، پتھر اور لکڑی وغیرہ کے بنے ہوئے
بتوں ہی کو اصل کار فرما مانتے تھے۔ اسی وجہ سے قرآن نے بت پرستی کی توجید میں خواہ
عوام دونوں کی ذمہ داری کو سامنے رکھا۔ مثلاً اعراف میں پہلے فرمایا:-

رَاۤیَ الَّذِیۡنَ یَدْعُوۡنَ مِنْ	جن کو تم اللہ کے سوا پکارتے ہو
دُوۡنَ اللّٰهِ عِبَادًا مُّشَکِّکُمۡ	تمہارے ہی طرح بندہ ہیں۔ پس ان
فَادْعُوْهُ فَلَیۡسَ بِحَیۡوٰتِکُمۡ	کو پکارو تمہاری فریاد سی کریں
رَاۤیَ کُنۡتُمْ صٰدِقِیۡنَ (۱۹۴)	اگر سچے ہو۔

پھر فرمایا:-

اَللّٰهُمَّ ارۡجُلُ یَبۡسُوتَ بِہَا	کیا ان کے پاؤں ہیں جن سے چلتے
اَمۡرُکُمۡ اَیۡدِیۡ یَبۡسُوتَ بِہَا	ہیں؟ کیا ان کے ہاتھ ہیں جن سے کھڑتے
اَمۡرُکُمۡ اَعۡیُنُ یُبۡصِرُوۡنَ بِہَا	ہیں؟ کیا ان کے آنکھیں ہیں جن سے
اَمۡرُکُمۡ اَاۡنَانٌ یَّسۡمَعُوۡنَ	دیکھتے ہیں؟ کیا ان کے کان ہیں جن
بِہَا (۱۹۵)	سے سنتے ہیں؟

د۔ آبا پرستی | دیوتاؤں کی اسی بزم میں آنھوں نے اپنے آباؤ اجداد میں سے ان

بزرگوں کو جگہ دی جن کے ذہنی تقدس کی روایات ان میں پھیلی ہوئی تھیں۔ ان کی قبریں اور ان کے آثار حصول برکت و قبولیت دعا کے مرکز بنتے بنتے باکا خرمعبد بن گئے اور آہستہ آہستہ ان کے متعلق بھی انھوں نے اسی طرح کے عقائد و تصورات قائم کر لیے جس طرح کے عقائد و تصورات انھوں نے جنات اور ملائکہ سے متعلق قائم کر لیے تھے اور جن کی تفصیل اوپر گزر چکی ہے۔ قرآن نے اس کی ترمیم فرمائی

وَالَّذِينَ يَدْعُونَ مِن دُونِ اللَّهِ لَا يَخْلُقُونَ شَيْئًا وَهُمْ يُخْلَقُونَ أَمْوَاتٌ غَيْرَ أَحْيَاءٍ وَمَا يَشْعُرُونَ أَشْيَاءَ يَبْغُثُونَ رِغْلًا ۚ (رغل ۲۰-۲۱)	اور جن کو اللہ کے سوا پکارتے ہیں وہ کچھ پیدا نہیں کرتے بلکہ خود مخلوق ہیں۔ مردہ ہیں زندہ نہیں ہیں۔ نہیں کچھ خبر بھی نہیں کہ کب اٹھیں گے
---	---

اس آبا پرستی کی سب سے زیادہ منحوس شکل یہ تھی کہ آباد و اجداد کے رواج اور چلن کو انھوں نے دین اور شریعت کی حیثیت دے دی چنانچہ پیغمبر صلی اللہ علیہ وسلم کی دعوت کی مخالفت میں سب سے زیادہ قوی محرک ان کا یہی آباد پرستی کا ضبط تھا۔ جب ان کو اللہ کے رستہ پر چلنے کی دعوت دی جاتی اور خدا کے احکام و قوانین بتائے جاتے تو کہتے: کیا ایک مجنون شاعر کے کہنے سے ہم اپنے آباد و اجداد کا طریقہ چھوڑ دیں؟ یہ نہیں ہو سکتا۔

وَإِذَا قِيلَ لَهُمُ اتَّبِعُوا مَا أَنزَلَ اللَّهُ وَإِلَى الرَّسُولِ قَالُوا حَسْبُنَا مَا وَجَدْنَا عَلَيْهِ آبَاءُنَا أَوْ لَكُنَّا كَانُوا أَبَادُهُمْ لَا يَسْمُونَ شَيْئًا وَلَا	جب ان سے کہا جاتا ہے اس چیز کی طرف آؤ جو اللہ نے اتارا ہے اور رسول کی طرف آؤ کہتے ہیں ہم نے اپنے باپ دادا کو جس دھڑے پر پایا ہے وہ ہمارے لیے بس ہے۔ کیا اگر ان کے آباؤ اجداد کچھ نہ مانتے۔ نہ سہماتے۔ نہ
---	--

يَهْتَدُونَ (مائدہ ۵-۱۰۴) بد نہ رہے ہوں جب بھی؟

اس آیت کے آخری حصہ سے معلوم ہوتا ہے کہ باپ دادا کا چلن اس اعتبار سے
تو اچھی چیز ہے کہ طبیعت کو اس سے انس اور لگاؤ ہوتا ہے لیکن کسی چلن کی اچھائی
کے لیے مجرد اتنی بات کافی نہیں ہو سکتی کہ وہ آباء و اجداد سے چلا آ رہا ہے اس
کے متعلق سب سے مقدم سوال یہ ہے کہ وہ عقل کے خلاف تو نہیں ہے۔ فطرت انسانی
سے بعید تو نہیں ہے؟ اخلاق کے منافی تو نہیں ہے؟ بالاجمال یہ کہ خدا کے بتائے
ہوئے طریقہ سے الگ تو نہیں ہے؟ اگر ان کسوٹیوں پر وہ صحیح اتر جائے تو بے شک
وہ صحیح ہے اور آباء و اجداد کا طریقہ ہونا اس کی صحت کے لیے ایک مزید سفارش
ہے اور اگر ان کسوٹیوں پر وہ کھوٹا ثابت ہو جائے تو وہ باطل ہے اور کسی باطل کا
مودتی ہونا اس کی صحت کی دلیل نہیں ہو سکتا۔

اس معاملہ میں دنیا ہمیشہ سے افراط و تفریط میں مبتلا رہی ہے۔ جاہلیت قدیمہ
کا نظریہ تو، جیسا کہ اوپر گزرا، یہ تھا کہ آباء و اجداد کا طریقہ ہر صورت حق ہے۔ اس
کے حق ہونے کی دلیل یہ ہے کہ وہ آباء و اجداد سے چلا آ رہا ہے۔ جاہلیت جدیدہ میں
معاملہ میں جو نقطہ نظر رکھتی ہے اس کی بہترین ترجمانی مشہور شاعر یمنی سن کے نفلوں میں
یوں کی جا سکتی ہے کہ ”اگر بہتر سے بہتر چلن بھی ہمیشہ باقی رہے تو دنیا کو لگاڑ ڈالے“
یہ دونوں راہیں افراط و تفریط کی راہیں ہیں۔ ایک کی بنا تقلیدِ اعمیٰ پر ہے جو عقل
سے کام نہ لینے کا نتیجہ ہے۔ دوسری کی بنا خیرہ سری اور بددماغی پر ہے جو عقل کو
اس کی حد سے بڑھانے کا نتیجہ ہے۔ ایک شرک و بت پرستی کی ایک خاص قسم آب پرستی
(ANCESTOR WORSHIP) کی طرف راہبری کرتی ہے۔ دوسری الحاد و زندہ
کی طرف لے جاتی ہے جو خود پرستی کا دروازہ ہے۔ اور ان دونوں ہی راہوں میں انسان
خدا پرستی کی حقیقت سے محروم اور عاقبت بنی کی ذمہ داریوں سے بالکل غافل ہو

باتا ہے۔ اگر انسان کے لیے یہ بات جائز نہیں ہو سکتی کہ وہ اپنی عقل و تمیز پر مہر لگا کر چوپایوں کے گلہ میں داخل ہو جائے تو یہ بات بھی جائز نہیں ہو سکتی کہ ایک راستہ کی غلطی اور دوسرے کی صحت کا فیصلہ کیے بغیر وہ ایک کو چھوڑ کر دوسرے پر چل کھڑا ہو۔ ان دونوں راہوں میں انسان شیطان کے نقش قدم کی پیروی کا مجرم ہے عقل و فطرت کا راستہ وہ ہے جس کی شہادت دنیا کے اچھے انسانوں اور انبیاء علیہم السلام کی قبل بعثت کی زندگیوں سے ملتی ہے۔ ان کا طریقہ یہ رہا ہے کہ جوں ہی سن رشد کی کرنیں ان پر چمکیں انہوں نے سب سے پہلے اپنے اس ذہنی ورثہ کا جائزہ لیا جو انہیں آباؤ اجداد سے پہنچا تھا اور اس میں سے جو چیز بھی انہیں عقل و فطرت سے متناقض نظر آئی اس کو انہوں نے بے وزگ چھوڑ دیا۔ اس راہ میں انہیں خلق کی طرف سے بے شمار مصیبتیں بھی جھیلنی پڑیں لیکن اس کی انہوں نے کوئی پروا نہیں کی۔ یہی لوگ نوع انسانی کے گل سرسبد تھے اور اپنے اس جوہر کی وجہ سے حق سے مستفید ہونے میں ہمیشہ سب سے آگے رہے۔ جس طرح سورج طلوع ہوتا ہے تو اس کی کرنیں سب سے پہلے اُدُنچی منڈیروں ہی پر چمکتی ہیں۔ اسی طرح جب کبھی دنیا میں آفتاب حق طلوع ہوا انہی کے دل و دماغ اس سے سب سے پہلے نورانی ہوئے۔ اس کی ایک عمدہ مثال حضرت یوسف علیہ السلام کی زندگی ہے۔ آپ نے فرمایا۔

رَأَيْتُ نَوْمًا مِثْلَ قَوْمٍ لَا

میں نے اس قوم کے مذہب کو چھوڑا

يُؤْمِنُونَ بِاللَّهِ وَهُمْ بِالْآخِرَةِ

جو اللہ پر ایمان نہیں رکھتی تھی اور وہ

هُوَ كَافِرُونَ وَاتَّبَعْتُ مِلَّةَ

آخرت کی بھی نہ کر تھی اور میں نے

أَبَائِي بُرَاهِيمَ وَاسْحٰقَ وَ

اپنے آباؤ اجداد۔ ابراہیم، اسحاق و

يَعْقُوبَ (یوسف - ۳۸)

یعقوب کی پیروی کی۔

حضرت یوسف علیہ السلام کے متعلق مقدمہ سے کہ ظاہر میں نہ انہوں نے کسی

قرآن نے یہ کیا کہ خدا کی عبادت اس کی اطاعت کے بغیر بے معنی ہے، خدا کی بندگی کا لازمی اقتضایہ ہے کہ صرف اسی کی اطاعت کی جائے۔

إِنَّا نُرِيدُ لِيَدِكَ الْكِتَابَ بِالْحَقِّ
فَاعْبُدْهُ تَخْلُصًا لَهُ
الَّذِينَ أَلَا لِلَّهِ السَّبَاطُ
الْمُخْلِصُونَ (ذمر ۲-۳)

ہم نے تمہاری طرف کتاب اتاری ہے
حق کے ساتھ پس اللہ ہی کی بندگی کرو
اسی ایک کی اطاعت کرتے ہوئے رہاں
اطاعت خالص اللہ ہی کے لیے زیبا ہے

اس مضمون کی آیتیں قرآن مجید میں کئی جگہ ہیں۔ سب کو نقل کرنے میں طوالت ہے۔ ان سب کا مطلب یہ ہے کہ خدا نے جو دین نازل کیا تھا اس میں تحریف و تبدل نے بہت سے اختلافات ڈال دیے تھے اور بے شمار بدعتیں داخل کر دی تھیں اس وجہ سے خدا کی خالص عبادت و بندگی کی راہ مسدود ہو گئی تھی۔ ان بدعات کی موجودگی میں جو لوگ بھی عبادت کر رہے تھے۔ وہ خدائے واحد کی عبادت سے محروم تھے۔ وہ نام تو اللہ کا ضرور لیتے تھے لیکن ہر قدم پر غیر اللہ کی اطاعت سے دوچار تھے۔ اس کتاب نے یہ اختلافات مٹا دیے اور شریعت کو غیر الہی عناصر سے پاک کر دیا۔ یہ حق و باطل کے درمیان ایک قول فیصل کی حیثیت سے نمودار ہو گئی۔ اب خدا کی اطاعت و بندگی کی سیدھی راہ باز ہے۔ پس اسی کی عبادت کرو تنہا اسی کی اطاعت کرتے ہوئے یعنی بندگی وہی معتبر ہے جو خالص اطاعت کے ساتھ ہو۔ اگر محض مخصوص اوقات میں خدا کا نام جب لیا جائے اور اطاعت میں اس کے ساتھ دوسرے کو بھی شریک کیا جائے، خواہ وہ شریک انسان کا اپنا ہی نفس ہو، تو یہ بندگی نہیں۔ ”نمود کی خدائی“ ہے جس سے کسی بھلائی کی توقع نہیں رکھنی چاہیے۔ أَرَأَيْتَ مَنِ اتَّخَذَ اللَّهَ هَوَاهُ

لہ دین کے معنی یہاں اطاعت کے ہیں الدین الطاعة وقد ذنت وذنت له اطعته قال عمر بن

کلتوم وایا مالنا غرا کراما نو عصینا الملکینہا ان ندینا۔

أَفَأَنْتَ تَكُونُ عَلَيْهِ وَكِيلًا

خدا کی اطاعت کا راستہ یہ ہے کہ اس کے انبیاء کی پیروی کی جائے۔ وَمَنْ يُطِيعِ
الرَّسُولَ فَقَدْ أَطَاعَ اللَّهَ (جس نے رسول کی اطاعت کی اس نے اللہ کی اطاعت کی،
یہی وجہ ہے کہ ہر نبی کی دعوت یہ رہی ہے کہ اللہ کی بندگی کرو۔ اِنْ اعْبُدُوا اللَّهَ وَاتَّقُوهُ
وَأَطِيعُوا أَسْمَاءَ اس کے معنی یہ ہیں کہ اللہ کی عبادت و بندگی کی راہ یہ ہے کہ نبی کی اطاعت کی
جائے اور ساتھ ہی ان لوگوں کے راستہ کی پیروی سے انکار کیا جائے جو اللہ کے راستہ
سے منحرف ہیں۔ چنانچہ انبیاء کرام علیہم السلام نے اس کی بھی تصریح فرمادی کہ وَلَا
تَطِيعُوا أَمْرًا مُّسْرِفِينَ ہماری اطاعت کرو اور ان لوگوں کی اطاعت نہ کرو جنہوں نے
حدود الہی سے تجاوز کیا ہے اور خدا کے باغی ہیں۔

توحید کا یہی وہ مقام ہے جہاں مومنین اور مشرکین میں اصلی نزاع برپا ہوتی ہے
جب خدا کی عبادت صرف پوجا پاٹ پر قناعت نہیں کرتی بلکہ یہ مطالبہ بھی کرتی ہے
کہ جو خدا کے بندے ہیں وہ صرف خدا ہی کی اطاعت بھی کریں اور اس کی اطاعت کے سوا
ہر اس اطاعت کو شرک قرار دیں جو خدا کی اطاعت کے خلاف ہے تو اس بات کو وہ
لوگ نہیں برداشت کر سکتے جو خود اپنی خدائی کے دعویدار ہوتے ہیں۔ علماء اسلام میں
سے علامہ ابن تیمیہؒ نے اس بحث پر العبودیۃ کے عنوان سے ایک رسالہ لکھا ہے جو نہایت
مفید مباحث پر مشتمل ہے۔ اس سے یہ حقیقت روشن ہوتی ہے کہ عبادت صرف چند
رسوم کا نام نہیں ہے بلکہ پورا دین اس کے مفہوم میں داخل ہے اور یہ کہ اطاعت کے بغیر
خدا کی عبادت کے کوئی معنی ہی نہیں ہیں۔

ب۔ اسی بنیاد پر قرآن نے وضع قانون مخصوص اللہ تعالیٰ کا حق قرار دیا اور کسی
کے لیے اس میں ادنیٰ شرکت بھی گوارا نہیں فرمائی۔ چنانچہ اکثر جگہ توحید کے بیان کے

سہ دیکھو تو اس کو جس نے اپنی خواہش کو معبود بنا رکھا ہے، کیا تم اس کے ذمہ دار ہو سکتے ہو۔

ساتھ اس امر کا بھی ذکر کیا کہ کسی شے کو حرام اور کسی چیز کو حلال قرار دینا اللہ تعالیٰ کا حق ہے۔ وہ ہی بادشاہ ہے۔ اسی کو حق پہنچتا ہے کہ وہ اپنی رعیت اور اپنی مملکت کے لیے قانون بنائے۔ اس کے قانون کے خلاف قانون سازی تو حید کی خلاف ورزی، خطوات شیاطین کی پیروی اور خدا کی عبادت کی نفی ہے۔ جو شخص اللہ کے قانون کے خلاف قانون بناتا ہے وہ اپنے تئیں اللہ تعالیٰ کا شریک قرار دیتا ہے اور اگر وہ سب کے لیے اس حق کو تسلیم کرتا ہے تو اس کو اللہ کے سوار بنانا ہے اور اگر اس امر کا دعویٰ کرتا ہے کہ یہ اللہ تعالیٰ کی طرف سے ہے تو یہ شرک کے ساتھ خدا پر اقرار بھی ہے۔ سورہ بقرہ میں آیات ۱۶۳-۱۷۳ پڑھیے۔ شروع کی پانچ آیتوں میں توحید کا بیان ہے پھر اسی کے ذیل میں یہ آیت آتی ہے۔

يَا أَيُّهَا النَّاسُ خُذُوا صِرَاطِي لَا تَمْلِكُوا لَكُمْ سُبُلًا وَلَا تَتَّبِعُوا خُطُواتِ الشَّيْطَانِ إِنَّهُ كَانَ عَدُوًّا مُبِينًا	اے لوگو! کھاؤ ان چیزوں میں سے جو میں نے لگائی ہیں اور پاکیرو اور شیطان کے نقش قدم کی پیروی نہ کرو۔ وہ تمہارا کھلا ہوا دشمن ہے۔
---	--

شیطان کے نقش قدم کی پیروی نہ کرو گے اس کی اس دعوت شرک کی طرف اشارہ ہے جس کا اس نے روز اول ہی میں اعلان کر دیا تھا وَلَا ضِلُّوهُمْ وَلَا مَنِتَّهُمْ وَلَا مَرْتَبَهُمْ فَلْيَبْشِرُوا الْاَنْعَامَ وَلَا مَرْتَبَهُمْ فَلْيَغْتَبِرُوا خَلْقَ اللَّهِ۔ میں ان کو بھٹاؤں گا، آندروں میں پھنساؤں گا اور مشورہ دوں گا تو وہ چوپایوں کے کان کاٹیں گے اور مشورہ دوں گا تو وہ اللہ کی بنائی ہوئی فطرت کو بدلیں گے (اس کے بعد شیطان کی دعوت کا اصل مقصد واضح کیا ہے کہ وہ برائی اور بے حیائی کی دعوت دیتا ہے اور پتا ہے کہ انسان خود اپنے جی سے حلال و حرام کرے اور اپنا شارع آپ بنے اور پھر بلا سند اس کو خدا کی طرف منسوب کرے) اَلَمْ يَأْتِ مَوْكِبًا اسْوَدَ وَالْفُجْشَاءَ مَانًا

تَقُولُوا عَلَى اللَّهِ مَا لَا تَعْلَمُونَ) اس کے بعد فرمایا کہ اگر انسان کو قانون الہی کی پیروی کی دعوت دی جاتی ہے تو باپ دادا کی روایات کی سمدلتا ہے حالانکہ باپ دادا کی روایت کوئی سند نہیں ہے جب تک ان کے اقوال و اعمال کی بنیاد شرع الہی پر نہ ہو۔ باپ دادا کے طریقہ پر شریعت کی سند کے بغیر جہم بنانا اپنے آپ کو انسانوں کی صف سے نکال کر چوپایوں کے گلہ میں داخل کر دینا اور گونگوں، بہروں اور اندھوں کے زمرہ میں شامل ہو جانا ہے۔ وَإِذَا قِيلَ لَهُمُ اتَّبِعُوا مَا أَنْزَلَ اللَّهُ قَالُوا سَبُلَ نَبِيِّنَا مَا أَفْقِنَا عَلَيْهِ أَبَازُكَا أَدْكُوكَا أِبَاءَهُمْ لَا يَعْقِلُونَ شَيْئًا وَرَايَهُمُ الدُّنُورُ وَمَنْ أَيْنَ الَّذِينَ كَفَرُوا كَمْ مِثْلٍ لَسِنِي يَبْقَى بِمَا لَا يَسْمَعُونَ إِلَّا دُعَاءَ دُيُوتٍ وَمِنْهُمْ بَشَرٌ مِمَّنْ قَدْ لَبِثُوا أَكْثَرَهُمْ غَلًا لَا يَعْقِلُونَ (۱۰۰-۱۰۱) اور جب ان سے کہا جاتا ہے کہ اس چیز کی پیروی کرو جو اللہ نے اتاری ہے تو جواب دیتے ہیں کہ ہم سب صریحاً پیروی کریں گے جس پر ہم نے اپنے باپ دادا کو پایا ہے۔ کیا اس صورت میں بھی کہ ان کے باپ دادا نہ کچھ سمجھتے رہے ہوں اور نہ رائے حق پر رہے ہوں؟ ان کا ذہن کا حان بالکل ویسا ہی ہے جیسے ایک شخص پکارے ایک گلہ کو جو پکارا اور آواز کے سوا کچھ نہیں سنتا۔ یہ پھرے ہیں، گونگے ہیں اور اندھے ہیں، پھر وہ سمجھنے کے نہیں، پھر نہ پایا کہ جو لوگ خدا کی عبادت کے مدعی ہیں تو اس کی عبادت نہ اس طرح نہیں ہو سکتی کہ عبادت تو اس کی کریں لیکن حرام و حلال اپنے جی سے کریں۔ اس کی عبادت کا لازمی اقتضایہ ہے کہ وضع قانون اور شریع کا حق خاص اسی کے لیے تسلیم کریں۔ بَايُهَا الَّذِينَ آمَنُوا كَلُّوا مِنْ طَيِّبَاتِ مَا رَزَقْنَاكُمْ وَاشْكُرُوا لِلَّهِ إِنَّكُمْ تَشْكُرُونَ (۱۰۲) ایمان والو کھاؤ ان پاکیزہ چیزوں میں سے جو ہم نے تم کو بخشی ہیں اور اللہ کا شکر کرو، اگر تم اسی کی بندگی کرتے ہو۔ اسی بنیاد پر اللہ کے ایمان اور اس کی بندگی کے لیے تمام خدائی ادیان میں

اس بات کو ایک لازمی شرط قرار دیا گیا ہے کہ زندگی کے معاملات اللہ کی اتاری ہوئی شریعت کے مطابق چلائے جائیں اور شریعت کو چھوڑ کر کسی اور چیز کو رہنما نہ بنایا جائے۔ قرآن سابق امتوں کی تاریخ بیان کرتے ہوئے خبر دیتا ہے کہ یہی حکم یہود کو دیا گیا تھا۔

اِنَّا اَنْزَلْنَا التَّوْرَةَ فِيْهَا
هُدًى وَنُورٌ يُحْكُمُ بَيْنَ
النَّبِيِّنَ الَّذِيْنَ اَسْلَمُوْا
لِلَّذِيْنَ هَادُوا اِلَّا الرِّبَا نِيسُوْنَ وَ
الْاَحْبَارُ بِمَا اسْتَحْفَظُوْا مِنْ
كِتَابِ اللّٰهِ وَكَانُوا عَلَيْهِ
شُهَدَآءَ فَلَا تَحْشَوْا
النَّاسَ وَاحْشَوْنِ وَلَا
تَشْتَرُوا بِآيَاتِيْ ثَمَنًا قَلِيْلًا
وَمَنْ لَّمْ يُحْكَمْ بِمَا اَنْزَلَ
اللّٰهُ فَاُولٰٓئِكَ هُمُ الْكَافِرُوْنَ
(مائیدہ ۴۴)

ہم نے توریت اتاری جس میں رہنمائی
اور روشنی ہے۔ اس کے ذریعہ سے
معاملات کا فیصلہ کرتے تھے فرمانبردار
انبیاء یہودیوں کے لیے اور اسی کے
ذریعے سے فیصلہ کرتے تھے ربی اور
علماء۔ کیونکہ وہ اللہ کی کتاب کے امین
تھے اور اس کے گواہ بنائے گئے تھے
اور ان کو یہ ہدایت کی گئی تھی کہ لوگوں سے
نہ ڈرنا اور مجھ سے ڈرنا اور میری آیات
کو تھوڑی پونجی کے عوض نہ بیچنا اور جو
نہ فیصلہ کریں گے اس کے مطابق جو اللہ نے
آمار ہے تو وہ لوگ کافر قرار پائیں گے۔

پھر تو ان مجید خبر دیتا ہے کہ بعینہ یہی حکم نصاریٰ کو بھی دیا گیا تھا کہ وہ بھی اللہ کی
اتاری ہوئی شریعت کے مطابق معاملات زندگی کو چلائیں ورنہ فاسق ٹھہریں گے۔
وَلِيُحْكَمْ هَلْ اِلَّا يُحْيِيْلُ بِمَا اَنْزَلَ
اللّٰهُ فِيْهِ وَمَنْ لَّمْ يُحْكَمْ بِمَا
اَنْزَلَ اللّٰهُ فَاُولٰٓئِكَ هُمُ
اور چاہیے کہ اہل انجیل فیصلہ کریں اس کے
مطابق جو اللہ نے اس میں اتارا ہے اور
نہ فیصلہ کریں گے اس کے مطابق جو اللہ

الْقَابِضُونَ (مائدہ - ۴۷) نے آمار ہے تو وہی رگ ناست ہیں۔

پھر بتایا کہ جو حکم ان امتوں کو دیا گیا تھا بعینہ وہی حکم مسلمانوں کو بھی دیا جاتا ہے کہ زندگی کے تمام معاملات کو اس کتاب کی رہنمائی میں چلائیں جو ان کی طرف آٹاری گئی ہے۔

وَأَنزَلْنَا إِلَيْكَ الْكِتَابَ بِالْحَقِّ ۖ

اور ہم نے تمہاری طرف کتاب اتاری ہے

مُصَدِّقًا لِّمَا بَيْنَ يَدَيْهِ مِنْ

توں فیصل کے ساتھ، اس کتاب کی پیشینگوئیوں

كِتَابٍ وَمُهِيمًا عَلَيْهِ

کے مطابق جو اس سے پہلے سے ہے سادہ

فَأَحْكُم بَيْنَهُم بِمَا أَنزَلَ

وہ اس کی نگرانی ہے تو فیصلہ کر دین کے

اللَّهُ وَلَا تَتَّبِعْ أَهْوَاءَهُمْ

درمیان اس چیز کے مطابق جو اللہ نے

عَمَّا جَاءَكَ مِنَ الْحَقِّ -

آٹاری ہے اور حق سے منحرف ہو کر ان کی

(مائدہ - ۴۸) خواہشوں کی پیروی نہ کرو۔

بعینہ یہی مضمون اس سے زیادہ وضاحت کے ساتھ، سورہ انعام کی آیات

۱۳۶ سے ۱۵۳ تک بیان ہوا ہے اور آخری آیت میں یہ فرمایا گیا ہے کہ

جماعت کی شیرازہ بندی اور تنظیم قانون و شریعت سے ہوتی ہے اس لیے ضروری ہے

کہ وضع قانون و شرع کا حق صرف اللہ تعالیٰ کے لیے تسلیم کیا جائے جو سب کا خالق اور

سب کا بادشاہ ہے۔ اگر اس حق میں دوسرے بھی شریک ہو جائیں اور ہر قوم و جماعت

اپنے لیے قانون بنانے کی مجاز ہو جائے تو اس کا لازمی نتیجہ بد نظمی، انتشار اور فساد

فی الارض ہے۔ وَأَنَّ هَذَا صِرَاطٌ مُسْتَقِيمٌ فَاتَّبِعُوهُ وَلَا تَتَّبِعُوا السُّبُلَ فَتَفَرَّقَ

بِكُمْ عَنْ سَبِيلِهِ ذِكُّكُمْ وَضَعُكُمْ بِهِ لَعَلَّكُمْ تَتَّقُونَ (انعام - ۱۵۳)

(اور یہ میرا یہاں راستہ ہے۔ پس اسی پر چلو اور مختلف راستوں پر نہ چلو کہ وہ تمہیں

اس کے راستہ سے ہٹا دیں یہ ہے جس کی تمہیں ہدایت کی جاتی ہے تاکہ تم بچو)

توحید اور تشریع کا یہی تلامذہ سورہ نحل کی آیات ۵۴ - ۵۵ میں موجود ہے لیکن

یہاں زیادہ تفصیل کی گنجائش نہیں ہے۔

ج۔ خود پرستی کی ایک نہایت اہم اور عام شکل یہ ہے کہ جو لوگ ایک مدت تک فاسخ البالی اور خوش حالی کی زندگی بسر کر چکے ہوتے ہیں اور دولت و ثروت اور اکتساب علم و فن کے وسائل پر قابض رہتے چلے آتے ہیں، کچھ عرصہ کے طور پر کے بعد، اس حالت امن و اطمینان کو وہ اپنا استحقاق ذاتی اور اپنے علم و قابلیت کا ثمر سمجھنے لگ جاتے ہیں۔ یہ ذہنی حالت فرد کی ہویا جماعت کی، بس کی گمانہ ہے جس سے بے شمار مفاسد پیدا ہوتے ہیں۔ اس کی تہ میں اتر کر غور کیا جائے تو یہ صریح شرک ہے۔ کیونکہ اس دنیا کے اندر جو کچھ ہے سب کا خالق اللہ ہے۔ تمام وسائل و ذرائع اسی کے پیدا کیے ہوئے ہیں اور ان وسائل و ذرائع پر ہم اپنے جن اعضاء اور جن قوتوں اور قابلیتوں کے ذریعہ سے تصرف کرتے ہیں وہ سب بھی خدا ہی کا عطیہ ہیں (وَهُوَ الَّذِي أَنْشَأَكُمْ وَجَعَلَ لَكُمُ السَّمْعَ وَالْأَبْصَارَ وَالْأَفْئِدَةَ قَلِيلًا مَّا تَشْكُرُونَ) ہمارے عروج و کمال کا کوئی درجہ، ہمارے علم و فضل کا کوئی مرتبہ اور ہماری عظمت و سطوت کا کوئی مقام ایسا نہیں ہے جو ہمیں اس کی بندگی اور غلامی سے بے نیاز کر سکتا ہو۔ ہم سلیمان و ذوالقرنین ہو کر بھی اس کے آگے ویسے ہی محتاج اور فقیر ہیں جیسے سلمان اور ابوذر ہو کر (رضی اللہ عنہما)۔ احتیاج و افتقار ہماری ایک صفت ذاتی ہے جو کسی حال میں بھی ہم سے جدا نہیں ہو سکتی خواہ ہم کتنے ہی بلند مرتبہ پر پہنچ جائیں اور قوت و سطوت کی کتنی ہی بڑی مقدار فراہم کر لیں۔

عرب جاہلیت میں شرک کی یہ قسم بھی موجود تھی۔ وہ اپنی خوش حالی اور فائز البالی

لے اور دہی ہے جس نے تم کو پیدا کیا ہے اور تمہارے لیے کان، آنکھ اور دل بنائے ہیں مگر تم بہت کم شکر ادا کرتے ہو۔

کو اپنے علم و تدبیر کا نتیجہ اور اپنے استحقاق ذاتی کا ثمرہ سمجھتے تھے۔ آخرت کے اولیٰ
 از قائل نہیں تھے اور اگر ایک مفروضہ کے درجہ میں اس کو مانتے بھی تھے تو اس کے
 لیے عمل و اطاعت کی کسی سرگرمی کی ضرورت نہیں سمجھتے تھے۔ ان کا خیال تھا کہ
 جس دن ہم دنیا میں بہتر حالت میں ہیں اسی طرح آخرت میں بھی بہتر حالت میں
 رہیں گے۔ یہ بہتر حالت میں رہنا ہمارا ایک ذاتی حق ہے جو کسی حال میں ہم سے
 چھین نہیں سکتا۔ قرآن نے اسی ذہنی حالت کی تصویر کھینچی ہے۔

فَاِذَا مَنَّ اللّٰهُ عَلَىٰٓ اُمَّةٍ	جب انسان کو تکلیف پہنچتی ہے ہم کو
فَاُولٰٓئِكَ اَتَّخِذُ مِنْهُمْ	پھر کتاب ہے پھر جب ہم اس کو نعمت بخش
مَنْ شَاءَ ۚ وَكَانَ اَمْرًا	دیتے ہیں کتاب ہے یہ تو مجھے اپنے علم
مُتَّعًا ۚ وَكَانَ اَمْرًا	کی بدلتی ہے بلکہ یہ آزمائش ہے
مُتَّعًا ۚ وَكَانَ اَمْرًا	لیکن اکثر نہیں جانتے۔

یعنی انسان کوئی چیز اپنے علم و قابلیت سے نہیں پاتا۔ جو کچھ بھی پاتا ہے
 خدا کے فضل سے پاتا ہے اور اس سے مقصود اس کی آزمائش ہوا کرتی ہے کہ وہ شکر
 کرتا ہے یا ناشکری۔ لیکن اکثر اس آزمائش سے ناواقف ہیں اور وہ ناشکری ہی
 کرتے ہیں اور جو چیز خدا کی عنایت سے ملتی ہے اس کو اپنے علم و قابلیت کا ثمرہ
 اور اپنا استحقاق ذاتی سمجھنے لگتے ہیں اور اس طرح خدا کی ربوبیت اور نزاقیت میں
 شریک بن بیٹھتے ہیں۔ یہ چیز استکبار اور فساد فی الارض کی بڑے۔ اسی منکبہ ذہنی
 کی تصویر دوسری جگہ اس طرح کھینچی ہے۔

وَلَقَدْ اَوْفَيْنَاكَ مَا	اگر ہم اس کو چاہیں رحمت بعد اس
مِنْ بَعْدِ ضَرَاءٍ مِّنْهُ	تکلیف کے جوڑے پسپی کہے گا یہ تو
لَيَقُولَنَّ هَٰذَا لِیْ وَمَا	میرے حق ہے اور مجھے قیامت کے جو

قَائِمَةٌ وَلَسْتَ رَجُوتِ اِلٰی
کافی اِنّ لی عِنْدَهُ لَلْحُسْنٰی۔
کا گمان نہیں ہے اور اگر مجھے اپنے رب
کی طرف لڑنا ہی ہوتا تو میرے لیے ہاں

(حور سجدا - ۵۰) بھی اچھائی ہی اچھائی ہے۔

یہی ذہنیت ہے جس کا ذکر سورہ مدثر میں ہے وَجَعَلْتُ لَهُ مَالًا مَّمْدُودًا
وَبَنِيْنَ شُهَدَآءَ مَهْدُوْتٍ لِّہٖ تَمْہِیْدًا ثُمَّ یَطْمَعُ اَنْ اَزِیْدَ اَدْرَمِ
نے اس کو بہت سا مال دیا اور ساتھ دینے والے بیٹے دیے اور اس کی جڑ جمائی۔
پھر وہ توقع رکھتا ہے کہ ہم آخرت میں اس کو ورنہ زیادہ دیں گے، آخری ٹکڑے تُو
یَطْمَعُ اَنْ اَزِیْدَ (پھر توقع رکھتا ہے کہ میں زیادہ کر دوں گا) کا مطلب یہ ہے کہ وہ خیال
کرتا ہے کہ اگر بالفرض خدا کے ہاں جانا ہی ہوا تو مجھے دنیا میں جو کچھ حاصل ہے
اس سے زیادہ وہاں حاصل ہوگا کیونکہ وہ اس تمام عظمت و ثروت کو اپنے استحقاق
کا نتیجہ سمجھتا ہے، اس کو خدا کی بخشش اور آزمائش نہیں سمجھتا۔

اسی ذہنیت کی تصویر سورہ معارج میں ہے خَمَالِ الَّذِیْنَ کَفَرُوْا قَبَلَاکَ
مُطِیْعِیْنَ عَنِ الْیَمِیْنِ دَعَا الشِّمَالِ غَرِیْبِ اَیْطَمَعُ کُلُّ اَمْرِیْ مِنْہُمْ اَنْ
یَدْخُلَ جَنَّةً نَّعِیْمٍ کَلَّا اِنَّا خَلَقْنٰہُمْ مِّمَّا یَعْلَمُوْنَ (ان کافروں کو کیا ہو گیا
ہے کہ تمہارے اوپر دہانے اور بائیں سے گروہ درگروہ پلے پڑ رہے ہیں، کیا ان
میں سے ہر ایک یہ امید لیے بیٹھا ہے کہ وہ جنت نعیم میں داخل ہوگا! ہرگز نہیں،
ہم نے اس چیز سے پیدا کیا جس کو وہ جانتے ہیں، یہ تصویر ہے اس حالت کی
جو آنحضرت صلی اللہ علیہ وسلم کو دعوت قرآن کے وقت پیش آتی۔ آخرت میں ارباب اقتدار
کی ذلت اور جزا و سزا کی آیتیں جب آپ سنا تے تو قریش کے سرداروں کو سخت
چوٹ لگتی۔ ان کے لیے یہ تصور بہت شاق تھا کہ ایک دن ایسا بھی آنے والا
ہے جس میں بندی اور بستی کی میزبان ایمان اور نمل صالح کے ہاتھ میں ہوگی اور ایک

غریب سے غریب کسان اور ادنیٰ سے ادنیٰ مزدور بھی اپنی بندگی اور اطاعت کے صلہ میں بڑے بڑے سرداروں کے لیے قابلِ رشک ہو گا۔ وہ حب قرآن کی یہ آیتیں سنتے تو ان کی تزدید کرتے اور ان کا مذاق اڑانے کے شوق میں ہر چہار طرف سے آپ پر پل پڑتے اور اس استحقاق ذاتی کے گھمنڈ میں جو ایک متواتر خوشحالی اور سیادت کا قدرتی نتیجہ ہے، یہ کہتے کہ اگر ہم خدا کے ہاں جانیں گے بھی تو وہاں بھی ان کمینوں سے اچھے ہی رہیں گے۔ ہمیں جو کچھ حاصل ہے ہمارے استحقاق ذاتی کا ثمرہ ہے۔ یہ کسی جگہ بھی ہم سے چھین نہیں سکتا۔ نہ دنیا میں نہ آخرت میں۔ ہم پیدا ہی اسی لیے ہوئے ہیں کہ حکومت کریں، عیش و آرام کریں اور لوگوں پر بلند و بالا ہیں۔ قرآن نے اس کا جواب دیا۔ کَلَّا إِنَّا خَلَقْنَاهُمْ مِّثْلًا يُمْسِكُونَ (ہرگز نہیں ہم نے ان کو پیدا کیا اس چیز سے جس کو وہ جانتے ہیں، جس کو وہ جانتے ہیں، یعنی بتانے کی ضرورت نہیں ہے اس کی بے یقینی اور کمزوری ان پر اچھی طرح واضح ہے۔ جس پانی کی ایک بوند کے لیے اپنی برتری اور پاکیزگی، اپنے استحقاق ذاتی و موردی اور اپنے شرف نسبی و حسی کا یہ غرور زریب نہیں دیتا۔ اور جس انسان کی یہ تمام توانائیاں اور قوتیں اور تمام قابلیتیں بچنے اور بڑھنے کی دوتاوانیوں کے درمیان گھری ہوئی ہیں اَللّٰهُ الَّذِي خَلَقَكُمْ مِنْ ضَعْفٍ ثُمَّ جَعَلَ مِنْ بَعْدِ ضَعْفٍ قُوَّةً ثُمَّ جَعَلَ مِنْ بَعْدِ قُوَّةٍ ضَعْفًا وَشَيْبَةً اس انسان کے لیے یہ بات جائز نہیں ہے کہ وہ اپنے تئیں بندگی سے باز تر، عمل والی علت سے بے نیاز اور خدا کی خدائی میں جتنے دار خیال کرنے لگے۔

یہی حقیقت سورۃ نجم میں نہایت لطیف، سلوب سے بیان ہوئی ہے۔

وہ اللہ تعالیٰ ہی ہے جس نے تم کو پیدا کیا تو ان سے پھر باتوں کے بد قوت دی چہ تو نے

بعد اتوانی اور بڑھا پایا۔

وَلِلّٰهِ مَا فِي السَّمٰوٰتِ وَ
مَا فِي الْاَرْضِ لِيَجْزِيَ
الَّذِيْنَ اَسَاءَ وَّيَسَا
عَمِلُوْا وَيَجْزِيَ الَّذِيْنَ
يَحْسِنُوْنَ كَيَّاۤءَ لَا تُجِـدُ
وَالْفَوَاحِشَ اِلَّا النَّمَاتَ
رَبِّكَ وَاِسْعَ الْمَغْفِرَةِ هُوَ
اَعْلَمُ بِكُمْ اِذْ اَنْشَاَكُمْ
مِّنَ الْاَرْضِ وَاِذْ اَنْتُمْ
اَجِنَّةٌ فِى بُطُوْنِ اُمّهٰتِكُمْ
فَلَا تُزَكُّوْا اَنْفُسَكُمْ
هُوَ اَعْلَمُ بِمَنِ اتَّقٰى -

اور اللہ ہی کے لیے ہے جو کچھ آسمانوں
اور جو کچھ زمین میں ہے تاکہ جن لوگوں
نے بدی کی ان کو ان کی بدی کا بدلہ دے
اور جن لوگوں نے نیکی کی ان کو ان کی نیکی
کا اچھا صلہ دے۔ یعنی ان لوگوں کو جو بڑے
گناہ اور کھلی بدکاریوں سے بچتے رہے
مگر کبھی اس کی چھوٹ نہ گئی۔ بے شک
تیرا رب وسیع بخشش والا ہے۔ وہ تمہیں
خوب جانتا ہے جبکہ تم کو زمین سے پیدا کیا
اور جب تم اپنی ماؤں کے پیٹوں میں جنین کی
صورت میں تھے پس اپنی پاکیزگی کا دعویٰ
مت کرو وہ ان لوگوں کو خوب جانتا ہے

جنہوں نے پرہیزگاری اختیار کی۔

(رجمہ - ۳۲)

اس سے اوپر والی آیت میں ملائکہ کی شفاعت کی تردید تھی۔ اس کے بعد جزاء
سزا کا حق ہونا بیان کیا اور فرمایا کہ اللہ کے ہاں کی کامیابی صرف ان لوگوں کے لیے
ہے جو کبائرا اور فواحش سے بچتے رہیں اور اگر کبھی اس طرح کی گندگی کا کوئی چھینٹا دامن
پر پڑ جائے تو توبہ و استغفار کے اشک ندامت سے اس کو دھو ڈالیں۔ باقی رہے وہ
لوگ جو استحقاق ذاتی کے گھنٹے میں مبتلا ہیں اور اپنے آپ کو بڑی چیز بلکہ پیدائشی حق
جنت سمجھ رہے ہیں۔ انہیں معلوم ہونا چاہیے کہ خدا ان کے اس وقت سے بھی واقف
ہے جب اس نے ان کو خاک سے پیدا کیا اور اس وقت سے بھی واقف ہے
جب وہ پانی کی ایک بوند کی شکل میں اپنی ماؤں کے پیٹوں پڑے اور پھر ایک

اور جنہیں کی سرت اختیار کی۔ ایسے ناتوان اور حقیر وجود کے لیے جس کی ابتداء اتنی ناپید ہے،
 یہاں یہاں نہیں کہ وہ اپنی برتری کے غرور میں مبتلا ہو۔ اس کے پاس جو کچھ بھی ہے سب خدا
 کی بخشش ہے ایک ذرہ بھی اس کی قدرت و قابلیت کا نتیجہ نہیں ہے۔

اسی مشترکات نہ نہیت کی تصویر سورہ کہف میں ہے۔

ان کے لیے درختوں کی تمثیل بیان کر دو	وَاضْرِبْ لَهُم مَّثَلًا رَّجُلَيْنِ
ان میں سے ایک کے لیے ہم نے اگور کے	جَعَلْنَا لِأَحَدِهِمَا جَنَّتَيْنِ
دو باغ بنائے ان کو کھجور کے درختوں سے	مِنْ أَعْنَابٍ وَخَفُّنْهَمَا بِنَخْلٍ
گھیرا اور ان کے درمیان کھیتی اگائی رکھ دی	وَجَعَلْنَا بَيْنَهُمَا زَوْجًا
باغ خوب پھل لاتے۔ کچھ کمی نہیں کی ہم	صَلْتًا الْجَنَّتَيْنِ اتَتْ
نے ان کے درمیان ایک نہر بنائی۔ اس میں	أَكَلَهَا وَلَهُمْ قُطُومُ مِمَّنْهُ
پھل آتے تو اس نے اپنے ساتھی سے کہا	مَشِيًّا وَفَجَّرْنَا خِلْفَهُمَا
اور وہ اس سے مخالفت کر رہا تھا۔ میں	نَهَرًا مَّا كَانَ لَهُ ثَمَرٌ نَّسَالُ
تم سے ناں میں زیادہ اور جمعیت میں قوی	بِصَاحِبِهِ وَهُوَ يُحَادِّثُهُ
ہوں اور اپنے باغ میں آیا اور وہ اپنی جان	فَمَا أَكْثَرُ مِنْكَ مَارًا وَاعْزُ
پر آفت لا رہا تھا اور بولایں نہیں سمجھتا	أَنَّهُ رَاحِلٌ فَجَنَّتُهُ وَهُوَ ظَالِمٌ
کہ یہ باغ کبھی برباد ہو سکے گا۔ اور میں قیامت	لِنَفْسِهِ قَالَ مَا أَظُنُّ أَنْ تَبِيدَ هَٰذَا
کے ہونے کا بھی گمان نہیں رکھتا اور لاگے	أَبَدًا وَمَا أَظُنُّ السَّاعَةَ قَائِمَةً وَ
مجھے اپنے رب کی طرف جانا ہی ہوا تو اس	لَيْسَ زُرَّادٌ مَّتَّى إِلَىٰ رَبِّي لَا أَجِدَنَّ
سے بہتر ٹھکانا پاؤں گا۔ اس کے ساتھ	خَيْرٌ مِّنْهَا مُنْقَلِبًا قَالَ لَهُ صَاحِبُهُ
نے جواب میں کہا کیا تم نے اس خدا کی ناشکری	وَهُوَ يُحَادِّثُكَ أَكْفَرْتَ بِالَّذِي
کا جس نے تم کو مٹی سے بنایا پھر پانی کی	خَلَقَكَ مِنْ تُرَابٍ ثُمَّ

مَنْ تَطَنَّتْ تُكْسَوَاتُكَ رَجُلًا
ایک بوند سے پھر ایک مرد بنا کھڑا کیا
لَيْكُنَّا هُوَ اللَّهُ رَبِّي وَلَا أُشْرِكُ
لیکن میرا رب تو وہی اللہ ہے میں کسی
بِوَلِيِّ أَحَدًا (کھف ۳۲-۳۸)
کو اپنے رب کا شریک نہ بناؤں گا۔

یہ ایک منافقت کی تصویر ہے جو عرب کی اجتماعی زندگی میں بڑی اہمیت رکھتی تھی اور جس کے لیے عربی ادب میں اصطلاحی لفظ منافرت ہے۔ اس پر غور کیجیے تو ایک ایسے ذہن کے تمام مفاسد اس میں عیاں ہو گئے ہیں جو استحقاق ذاتی کے گھمنڈ میں مبتلا ہو۔ اس کے جواب میں دوسرے بندہ موجود نے بعینہ وہی بات کہی ہے جو اوپر سورہ نجم اور سورہ معارج والی آیتوں میں گزر چکی ہے۔ یعنی اس کو خلقت اور اس کی اصل کی طرف توجہ دلائی ہے کہ جس انسان کی اصل مٹی ہے جو اپنی ابتدا میں صرف نجس پانی کی ایک بوند ہے، اس کے لیے استحقاق ذاتی کا لفظ بالکل بے معنی ہے اور پھر نہایت خوبی کے ساتھ اس امر کو واضح کیا ہے کہ یہ استکبار اور یہ استحقاق ذاتی کا گھمنڈ و حقیقت شرک ہے۔ جو شخص اس غرور میں مبتلا ہوتا ہے وہ اپنے آپ کو خدائی میں شریک بناتا ہے اور پھر اپنے آپ کو اس شرک سے بری کیا ہے (لَيْكُنَّا هُوَ اللَّهُ رَبِّي وَلَا أُشْرِكُ بِرَبِّي أَحَدًا) بعد کی آیت میں اس پر خود غلط مغرور کے باغ کی تباہی کا ذکر ہے اور اس کی حسرت ان الفاظ میں بیان کی گئی ہے يٰلَيَّتَنِي كُنتَ رَبِّي أَحَدًا (اے کاش میں کسی کو اپنے پروردگار کا شریک نہ ٹھہراتا) اس سے معلوم ہوتا ہے کہ جب تک دولت و ثروت کی چکا چوند باقی رہی آنکھیں بند رہیں، اس وقت تک اپنی قوت و تدبیر پر ناز تھا، اپنی جمعیت و عصیت پر فخر تھا۔ اپنے خدم و حشم کی کا ذمہ داری پر غرور تھا لیکن جب باغ ویران ہو گیا اور جمعیت و عصیت کچھ کام آ سکی نہ خدم و حشم کچھ کام آ سکے (وَاِنْ تَكُنْ لَكَ فِتْنَةٌ يَنْصُرُكَ مِنْ دُونِ اللَّهِ وَمَا كَانَ مُنتَصِرًا) تو

اے بکر وہی اللہ میرا رب ہے۔ پس نہ کہہ سکا کہ جس نے نہیں ٹھہراؤں گا۔

ان تمام انسان کی بے حقیقتی اس پر واضح ہو گئی اور پھر اس نے افسوس کیا کہ ہاں میری کبجنتی میں نے ان کو کیوں اپنے پروردگار کا شہ یک ٹھہرایا۔

جن ذہنوں کے اندر یہ گھمنڈ بسا ہوا ہے ان کا بالکل غیر متوازن ہو جانا ایک بالکل قدرتی بات ہے۔ ان کی خدائی کی بنیاد ریت پر ہوتی ہے۔ جب خدا کی قدرت ان کو ذرا سا جھنجھوڑ دیتی ہے۔ غرور اور گھمنڈ کی جگہ ان پر مایوسی و دل شکستگی چھا جاتی ہے۔ لیکن جن ہی حالات بدل جاتے ہیں، وہ سامان پھر بہم ہو جاتا ہے۔ قوت و شوکت کے جلوے پھر نظر آنے لگتے ہیں افس کے اندر کی دبی ہوئی خدائی پھر جاگ اٹھتی ہے اور وہ قرآن کے لفظوں میں نور و فخر (اگر نئے واسے اور فخر کرنے واسے) بن کر زمین میں پھر فساد پھیلانے اور خدا کی خدائی کی جگہ خدا کے بندوں سے اپنی خدائی منوانے میں اپنا سارا زور و زرمہ فک کرنے لگتے ہیں۔

وہی ہے جو تم کو پیدا کرنے والی قوت تری میں	هُوَ الَّذِي يَسِّرُ لَكُمْ فِي السَّبِيلِ
یہاں کہہ کہ جب تم کشتی میں ہوتے ہو وہ	وَلْيُخْرِجَكُمُ إِذْ كُنْتُمْ فِيهَا
کشتیاں ساڑ گا۔ وہ اسے چسپاں اور وہ	نَفْسٌ وَجَرَيْنَ بِهِدُ سِرِّجٍ
خوش ہوئے، کتنی ہے کیا تندہ اور گھبر	طَبِيبَةٌ وَفَرَحُوا بِهَا جَاءَتْهَا
یستی ہیں وہیں ہرست سے اور وہ مان	رِيحٌ عَاصِفٌ قَبِجَاءُ هُمُ
کرنے لگتے ہیں کہ اب ہلک ہوئے تو لند کو	سُورٌ مِنْ كُلِّ مَكَانٍ وَهَمُّوا لَهُمْ
پکارتے ہیں اسی کی محنت کو فاسد کرنے	أُحِيطَ بِهِمْ دَعَوُا آلَهُ
ہوئے۔ کہتے ہیں گرتوئے ہم کو اس درمیان	فُجِصِبْنَا لَهُ يَدِينِ لَنْ أَجِيبَنَّا
بلکت سے نجات بخشی تو تم شکر کرنے والے	مِنْ هَذِهِ لَنُكُونَنَّ مِنْ شَاكِرِينَ
ہم سے ہوں گے۔ یہ جب تک کہ نجات	فَلَمَّا أَتَيْنَاهُمْ إِذَا هُمُ
دے دیتے ہیں تو وہ زمین میں کہ کشتی کرنے	يَبْقُونَ فِي الْآدَمِ بِغَيْرِ

الْحَقِّ - (یونس - ۲۲ - ۲۳) لگتے ہیں بغیر کسی استحقاق کے۔

یہی شرکار نہ بنیت ہے جس کا ذکر سورۃ قصص میں ہے:-

وَابْتَغِ فِيمَا آتَاكَ اللَّهُ الدَّارَ
الْآخِرَةَ وَلَا تَنْسَ نَصِيبَكَ مِنَ
الدُّنْيَا حَاجِنٌ كَمَا أَحْنَتْ إِلَيْكَ
رَبُّكَ وَلَا تَبْغِ الْفَسَادَ فِي الْأَرْضِ
إِنَّ اللَّهَ لَا يُحِبُّ الْمُفْسِدِينَ
قَالَ إِنَّمَا أُدْنِيكُمْ عَلَيْهِ
عِلْمٌ عِنْدِي (قصص - ۷۷ - ۷۸)

خدا نے تجھ کو جو کچھ بخشا ہے اسی میں دُعا آخرت
کو طلب کر اور دنیا کے اندر سے اپنا حصہ
نہ بھول اور احسان کر جیسا کہ اللہ نے تجھ
پر احسان کیا ہے اور زمین میں فساد نہ چاہ
اللہ فساد چاہنے والوں کو دوست نہیں
رکھتا اس نے کہا یہ سب کچھ تو میرے علم
کی بدولت مجھے ملا ہے۔

سورۃ فجر میں ہے:-

فَأَمَّا الْإِنْسَانُ إِذَا مَا ابْتَلَاهُ
رَبُّهُ فَانْكُرَمَهُ وَنَعَمَهُ فَضَّلَهُ
بِقِيَ الْكُرْمِ إِذَا مَا ابْتَلَاهُ
فَقَدَّرَ عَلَيْهِ زُرْقَهُ فَيَقُولُ
رَبِّيَ أَهْلَانِ -
(فجر - ۱۵ - ۱۶)

لیکن انسان تو جب اس کو آتا ہے
اس کا رب پس اس کو عزت دیتا ہے اور
نعمت بخشتا ہے تو کہتا ہے میرے خداوند نے
میری عزت کی اور جب اس کو آزماتا ہے
اور اس کی رفقہی تنگ کرتا ہے تو کہتا ہے
میرے رب نے مجھ کو ذلیل کر دیا ہے۔

یعنی یا تو یہ سمجھ کر کہ میں لائق عزت ہوں اور مجھے جو کچھ ملا ہے میرے استحقاق کا
نتیجہ ہے، مغرور و متکبر ہو جاتا ہے اور زمین میں اکرٹنے اور فساد پھیلانے لگتا ہے
یا بحالت دیگر یہ سمجھ کر کہ خدا نے مجھے بالکل نکمّا اور ذلیل بنا دیا یا ذلیل و نامراد ہو جاتا ہے
اور عزت نفس کا وہ جوہر بھی کھو بیٹھتا ہے جو سوسائٹی کے اندر اس کو ایک خود ر اور
باقدر انسان کی جگہ دلا سکے۔ یہ عدم توازن نفس اس غلطی کا نتیجہ ہے کہ انسان اللہ کی

بخشی ہوں نعمتوں کو اپنے استحقاق ذاتی اور اپنی تدبیر و قابلیت کا ثمرہ خیال کرنے سے
 بے۔ یہ تصور ایک منہ نہ تصور ہے۔ موجدانہ تصور یہ ہے کہ انسان غمہ اور سیرہ تنگو
 و فرانی دونوں کو خدا کی طرف سے سمجھے۔ دونوں میں اپنے لیے آزمائش خیاں کرے۔ فرانی
 کے متعلق یہ خیال کرے کہ یہ شکر کی آزمائش ہے۔ نفل کے متعلق یہ خیال رکھے کہ یہ اس کے صبر
 کا امتحان ہے۔ ان دونوں حالتوں سے ایک بندے کا پورا دین ایمان کی کسوٹی پر جانچا
 جاتا ہے کیونکہ دین و حقیقت صبر اور شکر ہی کے مجموعہ کا نام ہے۔ جس شخص کا تصور یہ
 ہوگا لازماً اس کا نفس متوازن رہے گا۔ نہ وہ مصائب میں گہراٹھے گا نہ فرانی و کش دگی
 کے وقتوں میں مغرور و متکبر ہوگا۔ وہ جب دشمنوں کے زور میں ہوگا اور اس کے منہ کے
 لیے بڑے بڑے انعاموں کا اعلان ہوگا تو عین اس وقت جب کہ آخری خطہ باطل سے
 ہوگا وہ اپنے ایک ہی ساتھی کو ان نفلوں میں تسلی دے گا لَا تَحْزَنْ إِنَّ اللَّهَ مَعَنَا
 اور عین اس وقت جب کہ ہزاروں انسانوں کی دل بادل فوج کے اندر اس پر ایک شہنشاہ
 اعظم کا دھوکا ہو رہا ہوگا، اس کی مقدس پیشانی گھوڑے کی زین پر خدا کے آگے جھکی ہوئی
 ہوگی۔ ایسے متوازن نفس کے لیے قرآن کے نفس مطمئنہ کا لفظ استعمال کیا ہے۔ یَا
 أَيُّهَا النَّفْسُ الْمُطْمَئِنَّةُ ارْجِعِي إِلَىٰ رَبِّكِ رَاضِيَةً مَّرْضِيَّةً فَدُخِلِي فِي عِبَادِي
 وَدُخِلِي الْجَنَّةَ

سے غم نہ کر تدہارے ساتھ ہے۔

سے اسے مطمئن دل تو رہے اپنے رب کی طرف خوش خوش اور پسندیدہ حالت میں اور شامل ہو جائے
 بندوں میں اور داخل ہو جائے جنت میں۔

(۲) اہل کتاب کا شرک

اہل کتاب کے دو گروہوں کا ذکر قرآن نے کیا ہے۔ یہود کا اور نصاریٰ کا۔ یہ لوگ آنحضرت صلیع کی رسالت کے سوا ان تمام اساسات دین کو تسلیم کرتے تھے جن پر ایمان لانے کی دعوت قرآن دیتا تھا۔ یہاں تک کہ عقیدہ توحید بھی ان کے اور مسلمانوں کے درمیان مسلم تھا۔ نہ یہ لوگ اصول کی حد تک اس کے منکر تھے، نہ تو ریت اور انجیل کی تصریحات کی موجودگی میں اس کا انکار ممکن تھا لیکن اس مسئلہ پر ایمان رکھنے کے باوجود وہ بہت سے ایسے اعمال و معتقدات میں مبتلا تھے جو کفر اور شرک کو متلزم تھے۔ قرن نے اسی مسئلہ کو اساس بحث قرار دے کر ان سے مطالبہ کیا کہ وہ اپنے اعمال و عقائد کو مناقض سے پاک کر لیں۔ یا تو توحید کا انکار کر دیں کہ اس کے لوازم کو تسلیم کرنے کی ذمہ داری سے سبکدوش ہو کر جس وادی میں چاہیں ٹھوکریں کھائیں یا اس کے وزیم اور مقتضیات کو بھی تسلیم کریں اور اسی چراغ کو لے کر اپنے تمام اعمال و عقائد کا جائزہ لیں اور جو بدعات و مفاسدان میں، توحید سے بالکل مناقض، پیدا ہو گئے ہیں ان کو دور کریں۔

یاد ہوگا، عربوں سے بحث کا آغاز اس نقطہ سے ہوا تھا کہ جب آسمان و زمین کا خالق، قوتوں اور تابلیتوں کا موجد، آسمان و زمین کا مدبر خدا ہی ہے اور تمہیں ان بات سے انکار نہیں ہے تو پھر ایسی باتیں کیوں مانتے ہو جو ان تمام مسلمات کے تار و پود دیتی ہیں۔ بالکل اسی طرح ایک قدم آگے بڑھ کر اہل کتاب سے نفس عقیدہ توحید کے بے قرار دے کر بحث کا آغاز ہوا کہ اگر یہ عقیدہ ہمارے اور تمہارے درمیان مانا ہوا ہے تو اسی کوئی پر اپنے کھرے کھوٹے کا امتحان کر لو۔ فرمایا۔

قُلْ يَا هَلْ أَكْتِبُ لَعَاوَا لِي
 كَلِمَةً سَوَاءً بَيْنَنَا وَبَيْنَكُمْ أَوْ
 لَا نَعْبُدُ إِلَّا اللَّهَ وَلَا نُشْرِكُ بِهِ
 شَيْئًا وَلَا يَتَّخِذَ بَعْضُنَا بَعْضًا
 أَرْبَابًا مِمَّنْ دُونِ اللَّهِ فَإِنْ
 تَوَلَّوْا فَقُولُوا اشْهَدُوا بِأَنَّا
 مُسْلِمُونَ رَآل عمران ۶۴

کہو اے اہل کتاب آؤ اس بات کو حین
 جو ہمارے اور تمہارے درمیان مسلم ہے
 کہ نہ بندگی کریں مگر اللہ کی اور نہ ساتھی
 ٹھہرائیں اس کا کسی چیز کو اور نہ بنائیں
 ایک دوسرے کو اس کے سوا رب پس
 اگر وہ اس سے منہ موڑیں تو کہہ دو کہ
 ہم تو اللہ کے فرمانبردار ہیں۔

اس سے معلوم ہوا کہ ایک ہی اللہ کی بندگی کرنا، کسی کو اس کا شریک نہ ماننا کسی
 کو خدا کے سوا رب نہ ٹھہرانا اہل کتاب اور مسلمانوں کے درمیان مسلم تھا۔ ان میں سے
 کسی ایک بات سے بھی نہ یہود کو اختلاف تھا نہ نصاریٰ کو۔ لیکن کسی کو رب نہ ماننے کا
 مفہوم وہ صرف یہ سمجھتے تھے کہ کسی کو خدا کے سوا رب لپکارنا جاتے۔ ان کے نزدیک
 خدا کی ربوبیت میں اس بات سے کوئی فرق نہیں آتا تھا کہ جو حقوق و صفات صرف
 خدا کے لیے مخصوص ہیں ان میں دوسروں کو بھی شریک کر دیا جائے۔ مثلاً تشریع اور
 قانون سازی اللہ تعالیٰ کے مخصوص اختیارات میں سے ہے اور کسی کے لیے یہ بات
 جائز نہیں ہے کہ اس کے اس اختیار میں کسی قسم کی مداخلت کرے۔ اگر کوئی شخص ایسا
 کرتا ہے تو وہ اللہ تعالیٰ کی خدائی میں ساجھا بنانے کی جرأت کا مرتکب ہوتا ہے اور
 اگر ہم خود کسی کے لیے یہ حق تسلیم کرتے ہیں تو گویا زبان سے ہم اس کو رب یا خداوند نہ
 کہیں لیکن درحقیقت ہم اس کو خدا کی حاکمیت و ربوبیت میں شریک گردانتے ہیں۔ مگر
 یہود اور نصاریٰ خدا کے اس حق میں دوسروں کو شریک کرنے میں کوئی قباحت نہیں خیال
 کرتے تھے۔ چنانچہ قرآن نے، سی بنیاد پر یہود و نصاریٰ دونوں ہی کو اس امر کا مجہد قرار
 دیا کہ یہ اپنے علماء اور فقیہوں کو اللہ کے سوا رب ٹھہراتے ہیں۔

اَتَّخَذُوا اَحْبَارَهُمْ وَرُهَبَانَهُمْ
اَرْبَابًا مِّنْ دُونِ اللّٰهِ وَ
الْمَسِيحَ ابْنَ مَرْيَمَ وَمَا اُمُّرًا
رَّآءَ لِيُعْبَدُوْا رِثًا وَّحِدًا
لَّا اِلٰهَ اِلَّا هُوَ سُبْحَانَهُ عَمَّا
يُشْرِكُوْنَ رَتَبہ - ۳

انھوں نے اپنے عالموں اور یہوں کو اللہ
کے سوا رب ٹھہرایا ہے اور مسیح بن مریم کو
بھی، حالانکہ ان کو نہیں علم دیا گیا ہے کہ
اس بات کا کہ ایک ہی خدا کی بندگی کریں
اس کے سوا کوئی معبود نہیں۔ وہ پاک ہے ان
چیزوں سے جن کو یہ خدا کا شریک ٹھہرتے ہیں

اس آیت سے متعلق احادیث میں عدی بن حاتم کا ایک سوال منقول ہے۔ انھوں
نے آنحضرت صلی اللہ علیہ وسلم سے پوچھا کہ یہود و نصاریٰ اپنے عالموں اور راہبوں کو رب قرار نہیں
کہتے؟ آپ نے فرمایا کہ کیا یہ بات نہیں ہے کہ اللہ نے جو چیزیں حلال فرمادی ہیں ان کو
وہ حرام کرتے ہیں تو تم ان کو حرام قرار دیتے ہو۔ اور جن چیزوں کو اللہ نے حرام کیا ہے
ان کو وہ حلال کر دیتے ہیں تو تم ان کو حلال قرار دے دیتے ہو؟ عدی بن حاتم نے کہا۔
ہاں یہ بات تو ہے۔ حضور نے فرمایا قلتم عبادتھم یہی ان کی پرستش ہوئی۔
اس سے معلوم ہوا کہ عدی بن حاتم کو یہ غلط فہمی تھی کہ جب تک زبان سے کسی
کے خداوند ہونے کا اقرار نہ کیا جائے اس وقت تک وہ خدا اور رب نہیں ہوتا اور
جب تک کسی کی رسمی عبادت نہ کی جائے اس وقت تک وہ معبود نہیں بنتا حضور
نبی کریم صلی اللہ علیہ وسلم نے اس غلط فہمی کا ازالہ یوں فرمایا کہ کسی کو خداوند کہو یا
نہ کہو اگر وہ حقوق و اختیارات اس کو دیتے ہو جو خدا کے لیے مخصوص ہیں تو بغیر اس
کے کہ تم زبان سے اس کو رب اور اللہ کہو اس کو رب مان رہے ہو اور بغیر اس کے
کہ اس کی پوجا کے رسمی طریقے بجا لاؤ اس کی پرستش کر رہے ہو۔ قانون اور شریعت
بنا کر صرف اللہ تعالیٰ کے لیے مخصوص ہے۔ اس منصب پر تم جس کو مقرر کرو وہ
خداوند بن جائے گا اور تم اس کے بندے بن جاؤ گے۔ زبان سے اس کو بندہ کہو یا خدا

آیت کی صحیح توجیہ سمجھنے کے لیے یہ تشریح کافی ہے لیکن اس کی مزید وضاحت کے لیے یہاں چند مفید مطلب باتوں کا بیان کرنا انشاء اللہ بے موقع نہ ہوگا۔

اس آیت میں یہود و نصاریٰ کے دو شرک بیان ہوئے ہیں۔ احبار و رہبان کو رب بنانا اور حضرت مسیح کو رب بنانا۔ ہم دونوں چیزوں پر بالاجمال گفتگو کریں گے۔

یہود کے متعلق یہ امر معلوم ہے کہ انھوں نے اپنی شریعت کی بہت سی باتیں فراموش کر دی تھیں (وَنَسُوا حَظًّا مِمَّا ذُكِّرُوا بِهِ

۱۔ احبار پرستی

مائدہ ۱۳) بہت سے مقامات میں تحریف کر ڈالی تھی، مثلاً جہاں بنی اسماعیل کے اندر ایک نبی خاتم کی بعثت یا قبیلہ ابراہیمی یا مقام مہربانی وغیرہ کا بیان تھا۔ بہت سے احکام انھوں نے چھپا دیے تھے بالخصوص جو زنا، سرقہ، قتل نفس وغیرہ کے حدود کے متعلق تھے۔ بہت سے احکام پر انھوں نے شرعی جیلوں کے پردے ڈال دیے تھے۔ بہت سے فتوے قانون الہی کے بالکل خلاف، محض اغراض دنیوی کے لیے لکھتے تھے اور پھر ان کے متعلق یہ دعوے کرتے تھے کہ یہ عین توریت کے احکام ہیں۔ یہ ساری باتیں قرآن مجید میں تفصیل کے ساتھ بیان ہوئی ہیں۔ ظاہر ہے کہ ان کی شریعت کے ان تمام گوشوں میں خدا کی ماکیت بالکل معدوم ہو چکی تھی اور اس کی جگہ ان کے علماء اور فقہاء کے خود ساختہ احکام و قوانین نے لے لی تھی۔

اسی طرح بائبل ہٹری اور یہود کے نظام قضا اور طریق قانون سازی کے مطالعہ سے معلوم ہوتا ہے کہ ان کے ہاں اجتہاد بالکل معدوم تھا۔ قبائل میں جو قاضی مقامات کے فیصلہ کے لیے مامور تھے وہ نئے مسائل میں، جن کے بارہ میں کوئی صحیح حکم توریت میں موجود نہ ہوتا، یہ نہیں کرتے تھے کہ توریت کے احکام اور اپنے نبی کے فیصلے سامنے رکھ کر اجتہاد کر لیں اور اسلام کے اصول کے مطابق خدا کی مرضی سے اونی بات معلوم کرنے کی کوشش کریں۔ ان کا طریقہ یہ تھا کہ وہ معاملہ کو

کاہن اعظم کے سامنے پیش کر دیتے۔ کاہن اعظم خدا کی مرضی معلوم کرنے کا ایک قدرتی ذریعہ (NATURAL ORGAN) خیال کیا جاتا تھا۔ کاہن اعظم یہ کرتا کہ وہ خیمہ عبادت میں قدس الاقداس کے اندر جاتا جہاں تابوت ایک پردہ کے پیچھے رکھا ہوا ہوتا۔ یہ مقام الہام ربانی کا مرکز خیال کیا جاتا تھا وہاں پہنچ کر اس پر یہوواہ (خدا) کے حکام الہام ہوتے۔ وہ ان احکام سے لوگوں کو مطلع کرتا اور لوگوں پر ان کی تعمیل واجب ہوتی۔ پہلی اپنی کتاب دی تھیوری آف دی اسٹیٹ (THE THEORY OF STATE) میں مذہبی حکومت (تھیوکریسی) کے باب میں لکھتا ہے۔

”قانون الہی ایک سونا مندر ہے جسے صندوق میں رکھا جاتا جس کی دیکھ بھال سنائی دیتی ہے اور جس کی تعظیم الہام ربانی کے مرکز کی حیثیت سے کی جاتی تھی۔ تابوت خیمہ کے اندر ایک پردہ کے پیچھے قدس الاقداس میں رہتا تھا اور کاہن کی طرف سے پورے اہتمام سے اس کی نگرانی ہوتی تھی۔ یہی کاہن اعظم یہوواہ (خدا) کے احکام معلوم کرتا اور لوگوں کو مطلع کرتا۔“

قاضی جو قبائل میں شریعت کی تنفیذ پر مامور ہوتے وہ یہ کام خدا کے نام سے انجام دیتے تھے۔ کیونکہ قانون سازی کا حق صرف اللہ تعالیٰ کے لیے مخصوص تھا۔ اگر کوئی معاملہ ان کے سامنے آیا آجاتا جس کا فیصلہ ان کے لیے مشکل ہوتا تو اس میں ان کے لیے ضروری ہوتا کہ لادیلوں کے ذریعہ سے خدا کی مرضی معلوم

کریں۔

یہ طریقہ ٹھیک ٹھیک بت پرست قوموں کی نقالی ہے اور یہود نے اپنے لگاؤ کے زمانہ میں اس کو اختیار کیا۔ جس طرح مصر، عراق، نینوا وغیرہ کے بت خانوں میں پجاری اور پردہت، کسی اہم ضرورت کے وقت، اپنے مہبودوں کے سامنے جا کر ہاتھ غیب کی زبان سے، ان مہبودوں کی مرضی معلوم کرتے تھے یا جس طرح

اہل عرب اپنے یہودوں کے سامنے فال کے تیرہوں کے ذریعہ سے ان کے احکام اور فیصلے معلوم کرتے تھے اسی طرح یہود نے بھی تابوت کو ایک یہود بنا لیا تھا جس معاملہ میں ان کو مشغل پیش آتی، کاہن اعظم تابوت کے سامنے جا کر خدا کے احکام اور فیصلے معلوم کر لیتا۔ مجر د تابوت کے سامنے حاضری حصول الہام کے لیے کافی تھی۔ یہ کاہن معصوم اور ملہم خیال کیے جاتے۔ اس طریقہ کا لازمی نتیجہ یہ ہوا کہ نبی لاوی ادباً من دون اللہ بن بیٹھے اور ان کے ہر قسم کے خیالات وادہام نے قانون و شریعت کا درجہ حاصل کر لیا۔

نصاری کے ہاں صورت معاملہ اس سے بھی زیادہ بھونڈی ہے۔ نصاریٰ کی اصلی حیثیت یہود کے ایک اصلاح یافتہ فرقہ کی تھی نہ کہ ایک مستقل امت کی۔ حضرت مسیح علیہ السلام نے خود فرمایا ہے کہ میں تورات کو منسوخ کرتے نہیں بلکہ اس کو پورا کرنے آیا ہوں۔ یہ بھی فرمایا ہے کہ جب تک اس کی ساری باتیں پوری نہ ہوں ایک نقطہ بھی اپنی جگہ سے ٹل نہیں سکتا۔ یہی وجہ ہے کہ انھوں نے کوئی نئی شریعت نہیں دی بلکہ اپنے پیروؤں کو صرف روح دین کی تعلیم دی اور قوانین و شرائع میں اسی دین کی پیروی کا حکم دیا جو تورات میں موجود تھا۔ صرف یہود کی بدعات کی حد تک اس میں اصلاح فرمائی۔

نصاریٰ کی ابتدائی تاریخ کے مطالعہ سے معلوم ہوتا ہے کہ شروع میں حضرت مسیح علیہ السلام کے خلفاء کی حیثیت یہی تھی۔ وہ احکام و شرائع میں تمام تر تورات کے تابع تھے۔ لیکن پال نے مسیحیت کے تمام ظاہر و باطن کو بالکل منسوخ کر ڈالا۔ اس نے نصاریٰ کو ایک مستقل نام اور ایک مستقل امت کی حیثیت سے ممیز کیا اور تورات کے احکام کی پابندی صرف نبی اسرائیل کے لیے خاص کر دی۔ غیر نبی اسرائیل کے لیے تورات کی پابندی منسوخ کر کے شراب اور شور و غیرہ کو جائز قرار دیا۔ حضرت مسیح علیہ السلام

کے سچے خلفائے ان مسائل پر اس سے بڑے بڑے مباحثے کیے لیکن پال کی بدعات
 یومیوں وغیرہ کے مذاق کو اس قدر اپیل کرنے والی تھیں کہ بالآخر انہیں کو فروغ ہوا۔
 اس طرح مسیحیت نے ایک مستقل امت کی حیثیت اختیار کر لی۔ لیکن ایک
 ایسی امت کی جو کتاب و شریعت سے محروم ہے۔ کیونکہ انجیل احکام سے بالکل نہال
 ہے اور تورات کی پیروی سے پال نے ان کو بہرہ کی دیا۔ نتیجہ یہ ہوا کہ تمام معاملات
 زندگی میں نصاریٰ خدا کے بجائے اپنے علماء کی بدعات کے پیرو ہو گئے۔ علماء جو کچھ
 کہتے وہی خدا کا حکم بن جاتا۔ قسطنطین کے زمانہ سے، جب سلاطین روم کی تلوار نے
 عیسائیت کی عداوت کی جگہ اس کی حمایت کا رنگ اختیار کیا، پوپ کی عظمت کا
 یہ حال ہوا کہ ایک طرف پوپ کے احکام روانہ ہوتے دوسری طرف بادشاہ کا فرمان
 جاری ہوتا کہ ان احکام کی خدائے قادر مطلق کے احکام کی حیثیت سے پیروی کی جائے۔
 بالآخر یہ لے اس درجہ بڑھی کہ ان مقدس علماء کو یہ اختیار حاصل ہو گیا کہ یہ زمین پر
 جو باندھتے وہ آسمان پر بھی باندھا جاتا اور یہ زمین پر جو کھولتے وہ آسمان پر بھی کھولا
 جاتا۔ ان کی زبان خدا کی ترجمان بن گئی۔ یہاں تک کہ یہ زمین پر جس کو بخش دیتے
 وہ آسمان پر بھی بخش دیا جاتا۔ دوسرے لفظوں میں اس کے معنی یہ ہوئے کہ یہ اللہ
 کے احکام کے پیرو نہیں تھے بلکہ العباد باللہ خدا خود ان کے احکام کی تعمیل کرتا تھا۔

اسی طرح نصاریٰ نے حضرت مسیح علیہ السلام کو بھی

ب۔ حضرت مسیح کو رب بنانا

رب بنا لیا۔ عیسائیوں کے علم کلام اور مذہبی

مباحثات کی تاریخ سے معلوم ہوتا ہے کہ اس فتنہ کا بانی بھی پال ہی ہے۔ مسیح علیہ السلام
 کے شاگرد، جیسا کہ معلوم ہے، غیر تعلیم یافتہ لوگ تھے۔ برعکس اس کے پال یونانی فلسفہ
 اور یونانی تصوف کا ماہر تھا۔ اس نے انجیل کی شرح ایک نئے رنگ سے پیش کی اور
 دعویٰ کیا کہ میرے لیے مسیح کے ان پڑھ شاگردوں کے الفاظ کی پیروی ضروری نہیں

ہے، جو حقائق و رموز کے سمجھنے سے بالکل قاصر تھے۔ بلکہ میرا علم براہ راست بطریق
مکاشفہ خود مسیح سے ماخوذ ہے۔ لطف یہ ہے کہ پال عبرانی زبان سے، جو انجیل کی اصل
زبان تھی، بالکل ناواقف تھا۔ اس کا تعلق انجیل کی اصل زبان کے ساتھ وہی تھا جو
ایک عجیب بابل کا قدآن کی زبان کے ساتھ ہو سکتا ہے۔ جس طرح اسلام کی تاریخ
میں ہم دیکھتے ہیں کہ دین میں بدعات کے ختنے بیشتر ان عجیبوں کی بدولت اُٹھے
جو قرآن و حدیث کی اصل زبان سے عموماً ناواقف تھے اور ساتھ ہی ان کے
دماغ عجیب فلسفہ و تصوف سے سمومہ تھے۔ اسی طرح پال نے، جو انجیل کی اصل
زبان سے ناواقف اور یونانی فلسفہ و تصوف کا ماہر تھا، انجیل اور انصرانیت
کا بالکل ہی بدل ڈالا۔ اس پر باطنیت (Gnosticism) کا رنگ نمایاں
ہوا اور اس کی تمام سرگرمیوں میں جو چیز اصل محک کی حیثیت سے نفہ آتی ہے وہ
یہ ہے کہ جس طرح ممکن ہو روپیوں کے اندر عیسائیت کو مقبول بنانے۔ اس ذوق
اور اس محرک کے ساتھ قدرۃ اس کو حقارت مسیح کی اصلی زندگی اور ان کی واقعی
تعلیمات سے کوئی دلچسپی نہیں ہو سکتی تھی۔ اس کی رغبت کی چیزیں وہی ہو سکتی تھیں
جو اس کے فلسفہ باطنیت کے ساتھ میل رکھتی ہوں اور جن کو آسانی کے ساتھ رومی
میتھالوجی سے ہم آہنگ کیا جاسکے۔ چنانچہ اس کی ساری بدعتوں کے اندر اس کا
یہ ذوق ابھرا ہوا نظر آتا ہے۔ لیکن ہم یہاں صرف الوہیت مسیح کی بدعت کی کسی قدر
وضاحت کرنا چاہیے ہیں۔

انجیل میں مسیح علیہ السلام کے لیے بیٹے (ابن) اور کلمۃ اللہ اور خدا کے بیٹے
باپ (اب) کے الفاظ استعمال ہوئے ہیں اور ساتھ ہی جگہ جگہ ان کو ابن آدم بھی
کہا گیا ہے اور توحید کی بھی نہایت واضح لفظوں میں تعریف دی گئی ہے۔ مسیح کے پتے
شاگردوں کو ان باتوں کے سمجھنے میں کوئی الجھن نہیں پیش آئی۔ عبرانی زبان میں ابن

کا لفظ عباد اور بیٹے کے مفہوم میں مشترک ہے۔ اسی طرح اب کا لفظ باپ اور رب کے معانی میں مشترک ہے۔ ان کو نہ ابن کے لفظ سے کوئی دھوکا ہو سکتا تھا: اب کے لفظ سے۔ وہ بے تکلف ابن اللہ کا مفہوم عباد اللہ اور ابی کا مفہوم ربی سمجھتے تھے اور بالفرض لفظ کے اشتراک سے، اگر کوئی ایہام پیدا بھی ہو سکتا تھا تو وحید کی واضح تعلیمات اس کے دور کرنے کے لیے کافی تھیں۔ اہل حق کا طریقہ ہمیشہ یہ رہا ہے کہ وہ مشتبہ چیزوں پر عقائد کی بنیاد نہیں رکھتے بلکہ ان کی تاویل واضح تعلیمات اور قطعی اصولوں کی روشنی میں کرتے ہیں۔ لیکن پال کے لیے انجیل کے انہی چند الفاظ نے تاویل بازی اور فتنہ سازی کا دروازہ کھول دیا۔ پال کا تمام تر ماخذ عبرانی سے ناواقفیت کی وجہ سے، یونانی انجیلیں تھیں۔ یونانی میں آکر اب، اور ابن کے الفاظ اپنے اس مفہوم سے بالکل علیحدہ ہو گئے تھے جن مفہوموں میں وہ عبرانی میں مستعمل تھے۔ یونانی میں صریحاً وہ باپ اور بیٹے کے مفہوم میں ہو گئے تھے۔ یہیں سے پال کے مذاق باطنیت کو غذائی۔ مسیح کو کلمۃ اللہ بھی کہا گیا تھا۔ اسی کو اساس قرار دے کر اس نے یہ فلسفہ تراشا کہ کلمہ (LOGOS) ایک برتر تخلیقی روح کائنات (WORLD) ہے اور میسح اس برتر تخلیقی روح کائنات کا مظہر (INCARNATION) ہیں۔ بس یہیں سے مسیح کے ابن اللہ ہونے کی بدعت چل پڑی۔

پال سائنہ میں مرا ہے۔ اس وقت سے لے کر چوتھی صدی کے اوائل تک اس مسئلہ پر عیسائیوں کے درمیان جو ہنگامے برپا ہوئے اور اس بنیاد پر جو فرقے اٹھے۔ ان کی تفصیل طولانی ہے۔ لیکن اس عہد کی تاریخ کے طالب علم کو تین دفعہ نمایاں طور پر نظر آئیں گے۔

(۱) آریوسی (ARIANS)۔ یہ آریوس (ARIUS) کے پیرو تھے اور مسیح

علیہ السلام کو مخلوق مانتے تھے۔

(۲) سابلی (SABELLIANS) : یہ لوگ حلول کے قائل تھے اور مسیح کو نہ

کا ایک اذنا۔ یا اس کا ایک رخ (ASPECT) کہتے تھے۔ ان کے نزدیک خدا ہی
خلاق، منجی اور فری سب کچھ تھا۔ جس طرح ایک ہی شخص باپ، مہربان اور
کچھ ہو سکتا ہے۔

(۳) تثلیثی - ان کا لیڈر (ATHANASIOS) تھا۔ یہ لوگ عقیدہ تثلیث کے داعی تھے

ان فرقوں میں سے آریوسی فرقہ صحیح نصرانیت کے بقایا ئے ملاحہ میں سے تھا۔
اگرچہ دوسرے فرقوں کے دباؤ اور حجان عام کے اثر سے یہ لوگ بھی بعد میں منہ بہ منہ
کو مقام بشریت سے کچھ بالاتر خیال کرنے لگ گئے تھے لیکن تثلیث یا حلول کی تردید
میں اس فرقہ کی کوششیں بے نظیر ہیں۔ تیسری صدی کے اواخر اور چوتھی صدی کے اوائل
میں ایک خاص واقعہ نے مسیح علیہ السلام کی الوہیت اور عبدیت کے متعلق مبسوطوں
کے تمام فرقوں کو بری طرح دست درگربان کر رکھا تھا۔ اس وقت تک رومی شاہنشی
کے اندر مسیحیت کافی پھیل چکی تھی اور یہ اختلافات سلطنت کے دشمنوں کے لیے سازگارا
ہو سکتے تھے۔ اس وجہ سے قسطنطین نے مسیحیت کا قلع قمع کرنے کی وہ پالیسی، جو اس
کے پیشروؤں نے اختیار کر رکھی تھی، ترک کر کے حمایت مسیحیت کی پالیسی اختیار کر لی۔ اس
کی سب سے پہلی کوشش یہ ہوئی کہ کسی طرح ان نبرہ آزارہ اور متضادم فرقوں میں اتحاد
کرائے تاکہ ان اختلافات کی وجہ سے سلطنت کو کوئی نقصان نہ پہنچے۔ اس کے لیے
سب سے پہلے ۳۱۳ء میں اس نے اریس میں چرچ کی ایک کونسل منعقد کی لیکن پیش نظر
مقصد میں کوئی خاص کامیابی نہیں ہوئی۔ بالآخر ۳۲۵ء میں اس کے ایما سے، چرچ کی
ایک جنرل کونسل نیسیہ (NICAEA) میں منعقد ہوئی اور گو وہ خود اس وقت تک باضابطہ
مسیحی نہیں ہوا تھا لیکن اسی نئے کونسل کی صدارت کی۔ یہ کونسل نہایت اہم تھی۔
اس میں عیسائیت کے تمام فرقوں اور تمام کلیسوں کے ذمہ دار نمائندے موجود تھے۔

اصلی معرکہ آریوسی فرقہ اور الوہیت مسیح کے معتقدین کے درمیان تھا۔ اس کونسل کی روداد نہایت دلچسپ ہے جس وقت بوڑھا آریوس مسیح علیہ السلام کے مخلوق ہونے پر تقریر کرنے کھڑا ہوا، ایک شخص نے اس کے منہ پر تھپڑ کھینچ مارا اور بہت سے لاشپ اور پادری کانوں میں انگلیاں دیے ہوئے یہ کہتے ہوئے بھاگے کہ اس بڑھے پھوس کی کفریات کی تاب نہیں لاسکتے۔ کونسل کی اکثریت آریوس کے خلاف تھی۔ اس وجہ سے اس کی پارٹی اور اس کے دوسرے حامیوں کو شکست ہوئی۔ کونسل نے کسی دن کی بحث و محصل کے بعد کثرت رائے سے مسیحی عقیدہ مندرجہ ذیل الفاظ میں مرتب کیا جو (NICENE) کے نام سے موسوم ہوا اور مسیحی عقائد کے باب میں پچوتھی صدی سے لے کر آج تک مسلم اور منب سے اہم دستاویز ہے۔

”ہم ایک خدا پر ایمان لاتے ہیں جو باپ ہے اور قادر مطلق، تمام چیزوں کا خالق تمام حاضر و غائب کا، اور ایک خداوند یسوع مسیح پر ایمان لاتے ہیں، ابن اللہ خدا کا (جنا ہوا)، اکوتا، باپ کے جوہر سے، خداوند خدا، نور النور، عین خدا سے عین خدا، جنا ہوا، بنایا ہوا نہیں، باپ ہی کے جوہر سے، جس نے تمام چیزیں بنائیں آسمان اور زمین میں، جو ہم آدمیوں کے لیے اور ہماری نجات کے لیے اترا، مجسم شکل انسانی، اس نے دکھ اٹھایا، پھر تیسرے دن جی اٹھا اور آسمان پر چڑھ گیا۔ مردوں اور زندوں کی عدالت کے لیے پھر آئے گا۔ اور ہم روح القدس پر ایمان لاتے ہیں۔“

”پر وہ جو کہتے ہیں کہ پہلے وہ نہ تھا اور جنے جانے سے پہلے وہ معدوم تھا اور وہ عدم سے وجود میں آیا۔ یادہ جو کہتے ہیں کہ خدا کا بیٹا دوسری شے یا دوسرے جوہر سے ہے، یا مخلوق ہے یا بشر ہے وہ کستیوک اور رسولی چرچ کی طرف

سے مردود ہیں۔“

نیبہ کی کونسل کے بعد سے یہی عقیدہ مسیحی دنیا کا اصلی عقیدہ ہے۔ اس میں آریوس اور اس کے ساتھیوں کی غلامانہ تکفیر کر دی گئی ہے۔ اس کونسل کے بعد سے یہ صرف چرچ ہی کا نہیں بلکہ اسٹیٹ کا بھی مذہب بن گیا اور اس کی تائید کے لیے حکومت کی تلوار بھی بے نیام ہو گئی۔ اس وجہ سے آریوس کے ثبوت سے ساتھیوں نے بھی اس کی تائید ہی میں امان دیکھی۔

کس قدر حیرت اور عجب ت کا مقام ہے کہ جن عیسائیوں نے پوری تین صدیاں، انسانوں کی خدائی کے انکار کے جرم میں، سلاطین روم کے دل ہلا دینے والے ظالم و شہائد کے شکنجے میں گزاریں، تلواروں سے قہر کیے گئے، آگ میں بھونے گئے، درندوں سے بچوائے گئے لیکن انسانوں کی خدائی سے برا بھلا کرتے رہے، وہی عیسائی جیسے میں جمع ہو کر، ایک کافر بادشاہ کی رہنمائی میں، مسیح کی خدائی کے حضور پر اس عزم و ہمت کے ساتھ اپنی ہر تصدیق ثابت کر دیتے ہیں۔

اس کونسل کے بعد کونسلوں پر کونسلیں منعقد ہوئیں اور بعد کی صدیوں میں بھی برابر منعقد ہوتی رہیں، بہت سے جزئی اختلافات بھی پیش آئے، کبھی کبھی ایسا بھی ہوا کہ آریوس کے نایمیں نے زور بھی کھڑا کیا۔ یہاں تک کہ قسطنطین کے جانشینوں میں سے بھی بعض نے آریوسی عقیدہ اختیار کر لیا۔ لیکن یہ سب ماضی اور وقتی جزیرہ مدنتے۔ مرکزیت اسی عقیدہ کو حاصل رہی جو اوپر مذکور ہوا اور مشہور مورخ گبن کے لفظوں میں اب اسی عقیدہ کے اصرار و رموز کو حل کرنے کا نام مسیحیت رہ گیا ہے۔

عیسائیوں کے یہی وہ مشرکانہ عقائد ہیں جن کی قرآن نے نہایت تفصیل کے ساتھ تردید کی ہے۔ ہم بعض آیتیں نقل کرتے ہیں۔

یہود کہتے ہیں کہ عذیر اللہ کے بیٹے ہیں

اور نصاریٰ کہتے ہیں مسیح اللہ کے بیٹے

قَاتِلُوا يَهُودَ عِزِّيرَ ابْنِ

اللَّهِ وَقَاتِلِ النَّصَارَى الْمَسِيحَ

ابن اللہ ذبک قولہم باقواہم
یضاہون قول الذین کفرو
من قبل قاتلہم اللہ
انی یؤفکون (توبہ - ۳۰)

میں یہ ان کے منہ کی بات ہے۔ ان
لوگوں کی مشابہت کرتے ہیں جنہوں
ان سے پہلے کفر کیا اللہ ان کو ہلاک
کرے کہاں بٹک گئے ہیں۔

ذبت قولہم باقواہم، یہ ان کے منہ کی بات ہے، یعنی اللہ نے نہیں فرمایا
ہے، یہ ان کی اپنی من گھڑت ہے۔ کتاب الہی میں اس کی کوئی سند نہیں ہے۔
یضاہون قول الذین کفرو من قبل، اپنے سے پہلے کے کافروں کی مشابہت کرتے
ہیں یعنی بے سوچے سمجھے اپنے اگلوں کی بات دہراتے ہیں اور قرآن کی تفسیح و تشریح
کے بعد بھی غور نہیں کرتے کہ اصل حقیقت کیا ہے۔

انہی لوگوں کو مخاطب کر کے دوسری جگہ فرمایا ہے۔ یا اہل الکتاب را تعلو انی
دینکم غیر الحق ولا تتبعوا اہواء قوم قد ضلوا من قبل واضلوا کثیرا
وصلوا عن سواد السبیل (اے اہل کتاب نصاریٰ) اپنے دین میں حق
سے ہٹ کر غلو نہ کرو اور ان لوگوں کی بدعات کی پیروی نہ کرو جو تم سے پہلے گمراہ ہوئے
اور جنہوں نے بہتوں کو گمراہ کیا اور جو وسط راہ سے ہٹک گئے، یعنی اس تمام فساد کی جڑ
آباد پرستی ہے۔ جو ضلالت اگلوں سے چلی آرہی ہے، بے سوچے سمجھے اسی کی پیروی کر
رہے ہیں اور اندھی تقلید نے ان کو صحیح تعلیم کی طرف توجہ کرنے سے محروم کر دیا ہے۔
بعض آیات میں ان کے شرک کو کفر سے تعبیر کیا ہے۔ اس کی وجہ یہ ہے کہ شرک
حقیقت کے اعتبار سے کفر ہی ہے۔ دین میں صرف خدا کو ماننا معتبر نہیں ہے بلکہ
اس کو جمیع صفات کمال کے ساتھ ماننا معتبر ہے۔ اس لیے وہ ماننا جو اس کی تمام
صفات کے ساتھ نہ ہو، جیسا کہ مشرکین مانتے ہیں، درحقیقت نہ ماننے کے حکم میں ہے۔
ان لوگوں نے کفر کیا جو کہتے ہیں اللہ تو

هُوَ الْمَسِيحُ ابْنُ مَرْيَمَ قُلْ
 فَمَنْ يَشْفَعُ عِنْدَ اللَّهِ
 شَيْئًا إِنْ أَرَادَ أَنْ يُهْلِكَ
 الْمَسِيحَ ابْنَ مَرْيَمَ وَآلَهُ
 وَمَنْ فِي الْأَرْضِ جَمِيعًا
 بِلَهٍ مَلِكُ السَّمَوَاتِ وَالْأَرْضِ
 وَمَا بَيْنَهُمَا يَخْلُقُ مَا
 يَشَاءُ وَاللَّهُ عَلَى كُلِّ شَيْءٍ
 قَدِيرٌ (مائدہ - ۱۷)

وہی مسیح بن مریم ہے۔ کہہ دو کہ اللہ
 کے مقابل میں کسی چیز پر اختیار کتنا
 ہے۔ اگر وہ ارادہ کرے کہ ہلاک کر دے
 مسیح بن مریم کو اور اس کی ماں کو اور
 ان سب کو جو زمین میں بستے ہیں اور
 اللہ ہی کے لیے آسمانوں اور زمین کی
 بادشاہی ہے اور جو ان کے درمیان میں
 پیدا کرتا ہے جو کچھ چاہتا ہے اور اللہ
 ہر چیز پر قادر ہے۔

اس آیت میں مخاطب وہ لوگ ہیں جو حضرت مسیح کو خدا کا اقرار مانتے تھے اور
 یہ کہ الوہیت مسیح کی ایک بڑی دلیل ان کی خالق عادت ولادت بھی تھی اس وجہ سے
 آیت کے آخری حصہ میں اس کی تردید کی ہے۔ اس خیال کی تردید قرآن نے مختلف
 جگہ مختلف طریقوں سے کی ہے۔ بعض جگہ ان کو حضرت آدم سے تشبیہ دی ہے
 کہ بن باپ کے پیدا ہونا اگر دلیل الوہیت ہے تو آدم کو بھی ارہ ہونا چاہیے۔ بعض
 سورتوں میں حضرت یحییٰ علیہ السلام کی ولادت کو حضرت مسیح علیہ السلام کی سرگزشت
 کا مندرجہ قرار دیا ہے کہ اگر عام اسباب کے خلاف پیدا ہو جانا خدا بن جانے کی دلیل
 ہے تو مردکی پیروی اور عورت کے بانچہ پن کے باوجود کسی لڑکے کی ولادت بھی فلا
 حدت ہے، پھر حضرت یحییٰ کو خدا کیوں نہیں مانتے؟
 سورہ مائدہ میں ہے۔

لَقَدْ كَفَرَ الَّذِينَ قَالُوا إِنَّ
 اللَّهَ هُوَ الْمَسِيحُ ابْنُ مَرْيَمَ وَ

بلاشبہ ان لوگوں نے کفر کیا جنہوں نے
 کہا کہ اللہ تو وہی مسیح بن مریم ہی کا لڑکہ

قَالَ لِمَسِيحَ يَا بَنِي إِسْرَآئِيلَ
 اعْبُدُوا اللَّهَ رَبِّي وَرَبَّكُمْ إِنَّهُ
 مَنْ يُشْرِكْ بِاللَّهِ فَقَدْ حَرَّمَ
 اللَّهُ عَلَيْهِ الْجَنَّةَ وَمَا دُمِ
 النَّارُ وَمَا لِلظَّالِمِينَ مِنْ
 النَّصِيرِ فَقَدْ كَفَرَ الَّذِينَ قَالُوا
 إِنَّ اللَّهَ ثَالِثُ ثَلَاثَةٍ أَوْ مَا
 مِنْ إِلَهِ إِلَّا إِلَهُ وَاحِدٌ.....
 مَا الْمَسِيحُ ابْنُ مَرْيَمَ إِلَّا
 رَسُولٌ قَدْ خَلَتْ مِنْ قَبْلِهِ
 الرُّسُلُ وَأُمُّهُ صِدِّيقَةٌ
 كَانَا نَاكِلَانِ الطَّعَامِ
 (مائدہ ۷۳-۷۵)

مسیح نے تعلیم دی ہے کہ اے بنی اسرائیل
 اللہ ہی کی بندگی کرو جو میرا بھی رب
 ہے اور تمہارا بھی رب ہے بے شک
 جو اللہ کا کسی کو سا جی ٹھہرائے گا تو اللہ
 نے اس پر جنت حرام کر دی ہے اور اس
 کا ٹھکانا آگ ہوگا اور ظالموں (مشرکوں)
 کے لیے کوئی مددگار نہیں ہوگا۔ بیشک
 ان لوگوں نے کفر کیا جنہوں نے کہا اللہ
 تین کا قیلم ہے۔ نہیں کوئی معبود مگر ایک ہی
 نہیں ہے مسیح بن مریم مگر
 ایک رسول۔ اس سے پہلے بہت سے
 انبیاء گزر چکے ہیں اور اس کی ماں صدیقہ
 تھی اور دونوں کھانا کھاتے تھے۔

اس آیت میں حلول اور تثلیث دونوں کے قائلین کی تردید ہے اور ان دونوں
 فرقوں کے دعوے کے خلاف خود مسیح علیہ السلام کی تعلیم یہ نقل کی گئی ہے کہ اُعْبُدُوا
 اللَّهَ رَبِّي وَرَبَّكُمْ اللہ ہی کی بندگی کرو جو میرا بھی رب ہے اور تمہارا بھی رب ہے
 انجیل میں حضرت مسیح کا یہ قول جو بار بار نقل ہوتا ہے کہ میرا باپ اور تمہارا باپ، قرآن
 نے اس کی ٹھیک ٹھیک تعبیر یہ بتائی ہے کہ وہ درحقیقت میرا رب اور تمہارا رب
 فرماتے تھے۔ اوپر معلوم ہو چکا ہے کہ عربی میں 'اب' کا لفظ باپ اور رب کے
 مفہوم کے لیے مشترک ہے۔

آیت کے آخر میں ماں اور بیٹے دونوں کے کھانا کھانے کو بھی ان کی بشریت کی

دلیل کے طور پر پیش کیا گیا ہے۔ کھانا کھانا بشریت کی ایک ایسی دلیل ہے جو نبی کریم
 میں مسلم تھی۔ حضرت ابراہیم علیہ السلام کے پاس جو فرشتے آدمیوں کی شکل میں آئے
 تھے انھوں نے ان کے سامنے کھانا پیش کیا لیکن جب انھوں نے کھانے کی طرف
 التفات نہیں کیا تو حضرت ابراہیم کو فوراً اندیشہ ہوا کہ یہ لوگ بشر نہیں بلکہ فرشتے ہیں۔

انجیل لوقا میں ہے کہ ایک مرتبہ خود مسیح علیہ السلام نے بھی کھانا کھا کر اپنے
 سواریلوں کو اپنی بشریت کا یقین دلایا۔ اٹھلیسے جانے کے بعد جب وہ دوبارہ اپنے
 شاگردوں کے پاس آئے تو شاگرد بہت گھبرائے اور ان کی باتیں سن کر ان کو یہ گمان
 گزرا کہ کوئی روح ان سے باتیں کر رہی ہے۔ حضرت مسیح علیہ السلام نے ان کے
 اس وہم کو جس طرح دور کیا۔ اس کی تفصیل انجیل میں اس طرح بیان ہوئی ہے۔

”اس نے ان سے کہا تم کیوں گھبراتے ہو اور کس واسطے تمہارے دل میں شک

پیدا ہوتے ہیں۔ میرے ہاتھ، میرے پاؤں دیکھو کہ میں ہی ہوں مجھے چھو کر
 دیکھو کیونکہ رونا کے گریست اور ڈر ہی نہیں ہوتی، جیسا کہ تم میں دیکھتے ہو۔ اور
 یہ کہہ کر اس نے اپنے ہاتھ اور پاؤں دکھائے۔ جب مارے خوشی کے ان کو یقین
 نہ آیا اور تعجب کرتے تھے تو اس نے ان سے کہا یہاں تمہارے پاس کچھ کھانے
 کو ہے؟ انھوں نے اسے بھونی ہوئی مچلی کا قتلہ دیا اس نے اسے کران کے

رو برو کھایا۔ (لوقا ۲۴: ۴۰-۴۳)

اسی سلسلہ میں قرآن مجید کی وہ عظیم سورہ بھی پڑھ لینی چاہیے جو انصاری کی مشرکات

مذہبوں کی سب سے زیادہ جامع تردید ہے۔ یعنی سورہ انعام۔

قُلْ هُوَ اللَّهُ أَحَدٌ ۝ اللَّهُ

کہہ کہ وہ اللہ ہے ہمہ ہے۔ اللہ باری

الصَّمَدُ ۝ لَمْ يَلِدْ وَلَمْ يُولَدْ ۝

مے نہ وہ باپ ہے نہ وہ بیٹا ہے نہ

يَكُنْ لَهُ كُفُوًا أَحَدٌ (اخلاص)

کوئی اس کی برابری کا ہے

اس سورہ کے ایک ایک لفظ کا صحیح وزن سمجھنے کے لیے مناسب ہوگا کہ
 اوپر نیسہ کی کونسل کا مرتب کیا ہوا مسیحی عقیدہ، جو ہم نقل کر آئے ہیں، اس کے انداز
 پر غور کر کے، ایک مرتبہ اور پڑھ لیجیے۔ اس کے تقابل سے اندازہ ہو سکے گا کہ یہ سورہ
 اس عقیدہ ضلالت کی ایک ایک اصل کو کس طرح ڈھارہی ہے۔ چنانچہ یہی وجہ
 ہے کہ ایک زمانہ میں نصاریٰ کو اس سورہ سے اس قدر چڑھ رہی ہے کہ اگر وہ کسی کو
 اپنے مذہب میں داخل کرتے تھے تو اس سے نعوذ باللہ اس خدا پر لعنت کرواتے تھے
 جس کی صفت اس سورہ میں بیان کی گئی ہے۔

یہاں تک احبار اور بیان اور حضرت مسیح علیہ السلام کو رب بنانے کی
 تفصیلات بیان ہوئی ہیں لیکن قرآن نے اہل کتاب کو بعض دوسرے اقسام شرک کا
 بھی مجرم قرار دیا ہے۔ مثلاً فرمایا:-

یَا أَيُّهَا الَّذِينَ آمَنُوا الْكُتُبَ	اے دو گروہ جن کو کتاب ملی ہے، ایمان
أَمُوا بِمَا نَزَّلْنَا مَصْدَقًا لِّمَا	لاؤ اس چیز پر جو ہم نے اتاری ہے
مَعَكُمْ مِنْ قَبْلِ أَنْ نَطْغَسَ	مہابی اس چیز کے جو تمہارے پاس ہے
وَجُوهًا فَنَرُدَّهَا عَلَىٰ أَدْبَارِهَا	اس سے پہلے کہ ہم مٹا دیں چہروں کو
أَوْ نَلْعَنَهُمْ كَمَا لَعَنَّا أَصْحَابَ	پس پھیر دیں ان کو ان کے پیچھے یا ان
السَّبْتِ وَكَانَ أَمْرُ اللَّهِ	پر لعنت کر دیں جس طرح سبت دانوں پر
صَفْعُولًا إِنَّ اللَّهَ لَا يَغْفِرُ	لعنت کر دی اور خدا کی بات شرفی
أَنْ يُشْرَكَ بِهِ وَيَغْفِرُ مَا	ہے۔ بیشک اللہ اس بات کو نہیں
دُونَ ذَلِكَ لِمَنْ يَشَاءُ وَمَنْ	بخشنے گا کہ اس کا سا بھی ٹھہرایا جائے
يُشْرِكْ بِاللَّهِ فَقَدْ خَسِرَ	اور اس کے سوا جو کچھ ہے اس کو بخش
أَنَّمَا عَصِيَاءٌ أَلْفُ إِلَى النَّارِ	دے گا جس کے لیے جہنم اور جو کوئی

يُرْكَبْنَ أَنْفُسُهُمْ سَبِيلَ اللَّهِ
يَرْكَبُونَ مِنْ يَنْبَغُ وَلَا يُضْمَنُونَ
فَتَيَدَّاهُ نَصْرٌ كَيْفَ
يَقْتَرُونَ عَلَى اللَّهِ كَذِبًا
وَكُفْرًا بِهِ أَتَشَاءُ مِنْهُ
أَلَمْ تَرَ إِلَى الَّذِينَ
أُوتُوا نَصِيبًا مِّنَ الْكِتَابِ
يُؤْمِنُونَ بِالْجُبُتِ وَ
الطَّاغُوتِ وَيَقُولُونَ
لِلَّذِينَ كَفَرُوا هُمُ الْمُرْسَلُونَ
أَهْدِي مِنَ الْمُسْلِمِينَ
أَمْثَلُ سَبِيلًا

اللہ کا یہی ملکہ ہے کہ تو اس نے
بہت بڑا گناہ گنہگار کیا تم نے ان
لوگوں کو نہیں دیکھا جو نبی پاک کی باتوں
کرتے ہیں، بلکہ اللہ پاک کرتا ہے
جس کو چاہتا ہے اور نہ ہی اس
کے ساتھ کسی نہیں کی جائے گی۔ دیکھو
کس طرح اللہ پر جھوٹا بہتان لگاتے
ہیں اور کہلاتے ہیں ان گناہ ہونے کے یہ
یہ کافی ہے کیا تم نے ان لوگوں کو نہیں
دیکھا جن کو کتاب کا ایک حصہ ملا وہ
ایمان لاتے ہیں بہت اور طاغوت پر
اور کہتے ہیں کافروں کو کہ یہ ایمان والوں

سے زیادہ راہ یاب ہیں۔

(النساء، ۴۴-۵۱)

ان آیات میں اہل کتاب کے لیے قرآن پر ایمان لانے کی دعوت کے ساتھ
یہ دھمکی بھی ہے کہ اگر وہ ایمان نہ لائے تو مستحق ہوں گے کہ اللہ تعالیٰ ان کے چہرے
مسح کر دے اور جس طرح سبت کی حرمت برباد کرنے والوں پر لعنت کی گئی اسی
طرح ان پر بھی لعنت کر دی جائے۔ آنکھ، کان، دماغ یہ ساری چیزیں اللہ تعالیٰ
نے فائدہ اٹھانے کے لیے بخشی ہیں۔ اگر کوئی توہ ان چیزوں کو رکھ کر ان سے فائدہ نہیں
لے گا اور خدا کی آیتیں نہ اس کو دکھائی دیں نہ سنائی دیں تو وہ مستحق
ہے کہ ان نعمتوں سے محروم کر دی جائے۔ اس کے بعد فرمایا کہ اللہ تعالیٰ شرک کو
بہت عذاب نہیں فرمائے گا۔ البتہ اس کے علاوہ جو گناہ ہیں ان کو جس کے لیے

پا ہے گا معاف کر دے گا۔ پھر اہل کتاب کے تین شرک گناے ہیں۔

(۱) اپنی پاکی اور برتری کا دعویٰ

(۲) ایمان بالجبت والطاغوت

(۳) حمایت شرک

یہاں ہم ان تینوں کی مترجہ کریں گے لیکن طوالت سے بچنے کے لیے اختصار کو پیش نظر رکھیں گے۔

ج۔ پاکی و برتری کا دعویٰ | اَلَّذِيْنَ يَزْكُوْنَ اَنْفُسَهُمْ اِنْ لَّوْا
اس کو نہیں دیکھتے جو اپنی پاکی کا دعویٰ کرتے ہیں (سے

یہود و نصاریٰ کے اس خیال کی طرف اشارہ ہے جس کا ذکر قرآن شریف میں جگہ جگہ ہوا ہے۔ سورہ مائدہ میں ہے۔

وَقَالَتِ الْيَهُودُ وَالنَّصَارَىٰ

نَحْنُ اَنْبَاءُ اللّٰهِ وَاَحِبَّاءُهُ قُلْ

فَلِمَ نَعْبُدُكُمْ بِدَاوُدَ وَيُوسُفَ

اَنْتُمْ بَشَرٌ مِّمَّنْ خَلَقَ كَيْفَ يُغَيِّرُ

لَهُمْ يَتَشَاءُ وَيُعْذِبُ مَنْ

يَتَشَاءُ رَمَادًا ۝ ۱۸

سورہ جمعہ میں ہے۔

قُلْ يَا أَيُّهَا الَّذِينَ هَادُوا

اِنْ رَعِمْتُمْ اَشْكُرْ اَوْ لِيَاۤءُ اللّٰهِ

مِنْ دُوْنِ النَّاسِ فَتَمْنُوا الْوُتُوْ

اِنْ كُنْتُمْ صٰدِقِيْنَ ۝ ۴۱

اگر تم سچے ہو۔

کہہ دوائے وہ لوگو جو یہودی ہوئے

اگر تمہارا خیال ہے کہ تم اللہ کے دوست

ہو لوگوں کے علاوہ تو موت کی تباہی

اگر تم سچے ہو۔

اوپر مشرکین کے بیان میں خود پرستی کے عنوان سے، ہم جو کچھ لکھ آئے ہیں اس مقام کو سمجھنے کے لیے اس پر ایک نظر ڈال لینا مفید ہوگا۔ مشرکین اور اہل کتاب کے تئوں میں مشابہت کا ذکر قرآن نے کئی جگہ کیا ہے۔ یہ بھی اسی مشابہت کی ایک قسم ہے۔ جس طرح مشرکین خانہ کعبہ کی بدولت ایک عرصہ تک مرجع غلاتی بنے رہنے اور امن فارغ البالی کی زندگی بسر کرتے رہنے کی وجہ سے اس خبط میں مبتلا ہو گئے تھے کہ یہ جو کچھ انہیں حاصل ہے ان کے استحقاق ذاتی کا ثمرہ، ان کے حسب و نسب کا لازمی نتیجہ اور ان کے علم و تدبیر کا کرشمہ ہے۔ وہ اسی حال میں رہیں گے۔ یہ عزت یہ سیادت، یہ سربراہی ان کے لیے اب وجد کی چھوڑی ہوئی میراث ہے جن کی قیمت ان کے باپ دادا ابراہیم و اسماعیل علیہما السلام اپنی نیکیوں سے ہمیشہ ہمیشہ کے لیے ادا کر چکے ہیں اور اب ان کو کچھ کرنے کی ضرورت باقی نہیں رہی۔ ٹھیک اسی طرح اہل کتاب بھی ایک عرصہ کی متواتر غفلت دینی و دنیاوی کی مندر پر متمکن رہنے کی وجہ سے اس خبط میں مبتلا ہو گئے تھے کہ قوموں کی سربراہی اور قیادت ان کا فطری اور قدرتی منصب ہے جس پر وہ اس لیے سرخاں کیے گئے ہیں کہ وہ خدا کی برگزیدہ مخلوق ہیں، اس کے محبوب اور چہیتے ہیں اور اس کے محبوبوں اور برگزیدوں کی اولاد ہیں۔

تورات وغیرہ میں جو عزتیں اور بزرگیاں صفات و اخلاق کے ساتھ وابستہ کی گئی تھیں۔ وہ تمام کی تمام انہوں نے اپنی قوم اور اپنی نسل کے ساتھ خاص کر دیں۔ اس خبط میں پڑ جانے کے بعد ان کا سارا اعتماد اس بات پر رہ گیا کہ وہ براہیم اسحق اور یعقوب علیہم السلام کی اولاد ہیں اور ان کا برکتی اولاد میں ہونا ہی خدا کے یہاں تقدیر اور اس کی پکڑ سے نجات کے لیے کافی ہے۔ عمل و اطاعت کی چنداں ضرورت نہیں ہے۔ یہیں سے ان کو یہ خیال بھی پیدا ہو گیا کہ جہنم کی آگ ہمیں چند دنوں سے زیادہ نہیں چھوئے گی۔ ہمیشگی کی جہنم ہمارے لیے نہیں ہے۔ یہیں سے یہ خبط بھی

ان کو پیدا ہو گیا کہ دنیا کو دین و ایمان کی روشنی اب صرف ہمارے ہی واسطے مل سکتی ہے، کوئی دوسری قوم اس کا وسیلہ نہیں بن سکتی۔ قوم ہماری قوم ہے۔ نبی ہمارا نبی ہے اور ہدایت صرف ہماری ہدایت ہے جو ہمارے اندر ہے وہ راہ یاب ہے جو ہم سے باہر ہے وہ گمراہ ہے۔

یہود کے اسی غرہ کی بنا پر حضرت مسیح علیہ السلام نے ان سے دیا کہ تم اداوار ابراہیم میں سے ہونے پر گھنڈہ کرو، خدا ابراہیم کے لیے زمین کے ذروں سے اور پیدا کر سکتا ہے۔ قرآن نے ان کے یہ سارے خیالات سورہ بقرہ وغیرہ میں نقل کئے ہیں اور ان کو امامانی (جھوٹی آراء میں) ظنون (بے بنیاد خیالات) زخرف القول (لمع کی بڑی باتیں) وغیرہ الفاظ سے تعبیر کیا ہے، اور ان میں سے ایک ایک دھم کی توثیق کی ہے اور ان خیالات ہی کی بنا پر ان کو ہدایت الہی کی پیروی سے محروم قرار دیا، ان کو رسولوں کے درمیان تفریق کرتے کا مجرم ٹھہرایا، یہاں تک کہ ان کو اسلام، خدا کی بندگی اور اخلاص (یعنی توحید) سے بھی محروم قرار دیا اور ان کی دعوت کو ذواتِ اَوْنَصَارِی تَهْتَدُوا یہودی ہو جاؤ یا نصاریٰ راہ یاب ہو گے، کی جگہ امت وسط بنی مسلمانوں کا کلمہ یہ بتایا۔

قُولُوا آمَنَّا بِاللّٰهِ وَمَا	کہو تم ایمان لائے اللہ پر اور اس چیز پر
أُنزِلَ إِلَيْنَا وَمَا أُنزِلَ إِلَيْنَا	جو ہماری طرف اتاری گئی اور جو تماری گئی
رَبُّنَا هُمُ وَالْأَسْبَاطُ وَمَا أُوتِيَ	ابراہیم، اسمعیل، اسحق، یعقوب اور
مُوسٰی وَهَارُونَ وَمَا أُوتِيَ	ان کی اولاد پر اور جو دی گئی موسیٰ اور
النَّبِيُّونَ مِنْ رَبِّهِمْ لَا	عیسیٰ کو اور جو ملی نبیوں کو ان کے رب
تَفَرِّقُ بَيْنَ أَحَدٍ مِنْهُمْ	کی طرف سے۔ ہم ان میں سے کسی کے
	درمیان کوئی فرق نہیں کرتے اور ہم اسی

وَنَحْنُ لَهُ مُسْلِمُونَ ۝ فَإِذَا
 آمَنُوا بِمِثْلِ مَا آمَنْتُمْ بِهِ
 فَقَدِ اهْتَدَوْا وَإِنْ تَوَلَّوْا
 فَإِنَّمَا هُمْ فِي شِقَاقٍ
 فَسَكِّفْ يَكُفُّهُمْ اللَّهُ وَهُوَ
 السَّمِيعُ الْعَلِيمُ ۝ صِبْغَةُ
 اللَّهِ وَمَنْ أَحْسَنُ مِنَ اللَّهِ
 صِبْغَةً وَنَحْنُ لَهُ عَبِيدُونَ ۝ قُلْ
 إِنَّمَا جُعِلْنَا فِي اللَّهِ وَهُوَ دِينُنَا
 وَرَبُّكُمْ وَلَنَّا أَعْمَلُنَا
 لَكُمْ أَعْمَالَكُمْ وَنَحْنُ
 لَهُ مُخْلِصُونَ ۝

(بقیہ ۵۶-۳۹)

اعمال میں اور ہم اسی کے لیے خاص ہیں۔

اس آیت میں نحن کہہ مسلمانوں (ہم اسی کے ذمہ دار ہیں) نحن کہہ عیدون
 (ہم اسی کی بندگی کرنے والے ہیں) نحن کہہ مخلصون (ہم اسی کے لیے خاص ہیں)
 کے الفاظ خصوصیت کے ساتھ قابل توجہ ہیں۔ ان تینوں میں اہل کتاب پر تعریفیں ہے
 کہ نہ تو تم مسلم ہو، نہ خدا کی بندگی کرنے والے ہو، نہ موحد ہو۔ جو خدا کا فرمانبردار، خدا
 کا بندہ و غلام اور صرف اللہ واحد ہی کا ماننے والا ہوگا وہ اپنے تئیں خدا کے رنگ
 میں رنگے گا، یہودیت یا نصرانیت کے رنگ سے کیوں ملوث ہوگا؟ وہ اللہ
 کی بدیت کی پیروی کرے گا وہ جس شکل اور جس زبان میں بھی آئے اور سب نبیوں پر
 ایمان لائے گا خواہ وہ کسی قوم میں میوٹ ہوئے ہوں۔ وہ یہ نہیں کرے گا کہ کسی

کے فرمانبردار میں پس اگر وہ ایمان لائے
 جس طرح تم ایمان لائے تو وہ راہِ باب
 ہوئے اور اگر وہ اعراض کریں تو وہ جھگڑے
 میں پڑے ہوئے ہیں اور تمہاری طرف
 سے اللہ ان کے لیے کافی ہے اور وہ سننے
 والا جاننے والا ہے۔ یہ اللہ کا رنگ
 اور اللہ سے رنگ میں کرن بہتر ہے اور
 ہم اسی کی بندگی کرنے والے ہیں کہو
 کیا تم ہم سے اللہ کے بارے میں جھگڑتے
 ہو حالانکہ وہی ہمارا رب ہے اور وہی
 تمہارا رب بھی ہے اور ہمارے لیے
 ہمارے اعمال ہیں اور تمہارے لیے تمہارے

کو ماننے اور کسی کا انکار کر دے۔ یہ ساری باتیں اخلاص اور توحید کے منافی ہیں یہ تم خدا کی بندگی نہیں کر رہے ہو بلکہ اپنی اپنی قوم کی اور اپنے اپنے نبی کی پرستش کر رہے ہو۔

یہ آیت ان مسلمانوں کے لیے خصوصیت کے ساتھ قابلِ توجہ ہے جو امک امک اماموں کی عصیت میں گرفتار ہیں اور اپنے ہی گروہ کے امام یا علماء کے اندر حق و ہدایت کو محصور مانتے ہیں۔ انہیں سوچنا چاہیے کہ اگر کسی ایک نبی یا انبیاء کی کسی ایک ہی جماعت پر جہ مانا اور دوسروں کا انکار کر دینا جائز نہیں ہے اور یہ ان علماء و توحید کے منافی ہے تو کسی ایک امام یا علماء کی کسی ایک ہی جماعت کے اندر حق کو محدود کر دینا خدا پرستی، اتباعِ ہدی اللہ و سنت رسول اور توحید کی روح سے کس طرح ہم آہنگ ہو سکتا ہے!

د۔ ایمان بالجبت والطاغوت | جنت سے مراد ستم، شیعہ، گندے ٹوٹے ٹوٹے اور مل جفر وغیرہ ہیں۔

بائبل، ہسٹری اور یہود کی تاریخ کے مطالعہ سے معلوم ہوتا ہے کہ یہود نے کلدانیوں کے تمام علوم منجلیہ سیکھ لیے تھے۔ یہ چیزیں تاریخ کے ہر عہد میں اہل مذہب کے لیے فتنہ بنی رہی ہیں۔ مذہب کی سیدھی سادی بلکہ کڑوی کسی تعلیمات جب بے مزہ معلوم ہونے لگتی ہیں اور نفس چٹخاروں کی تلاش میں ہوتا ہے تو یہ چیزیں رواج پا جاتی ہیں۔ یہ چیزیں مذہب کی اصلی روح کی نوبت کی نشانی ہیں۔ جس دن یہ فتنے کسی قوم میں نمایاں ہونے شروع ہوتے وہی دن مذہب کی پاک تعلیم کے زوال کا روزِ اول ہوتا ہے۔ جو لوگ ان چیزوں میں منہمک ہوتے ہیں کتابِ الہی سے ان کا تعلق ٹوٹ جانا لازمی ہے۔ ان دونوں کے سرچشمے دو ہیں۔ ایک کا مصدر و منبع شیطان ہے۔ اور دوسرے کا سرچشمہ رحمان ہے۔ جو لوگ شیطان سے رشتہ

ہوڑ لیتے ہیں ان کے لیے ناگزیر ہے کہ وہ خدا سے کٹ جائیں اور نبیوں کی تعلیم اور اللہ کی کتاب کو پس پشت ڈال دیں۔ چنانچہ یہود کا یہی حال ہوا۔ سورہ بقرہ میں ان کی اسی جہت پرستی کا ذکر ہے۔

وَلَمَّا جَاءَهُمْ رَسُولٌ مِّنْ عِندِ اللَّهِ مُصَدِّقًا لِّمَا مَعَهُمْ نَبَذُو فَرِيضَتَهُمْنَ الَّتِي مَنَ أُوتُوا الْكِتَابَ كِتَابَ اللَّهِ وَرَأَاهُمْ وَهَرَجَ كَانَهُمْ لَا يَعْلَمُونَ. وَاتَّبَعُوا مَا تَتْلُوا الشَّيْطَانُ عَلَى مُنَابٍ سُلَيْمٍ وَمَا كَفَرُ سُلَيْمَانُ وَلَكِنَّ الشَّيْطَانُ كَفَرًا يَعْلَمُونَ النَّاسَ الْمَسْعُورَ مَا أَنْزَلَ عَلَى الْمَلَائِكَةِ بَابِلَ هَارُوتَ وَمَارُوتَ	اور جب آیا ان کے پاس ایک رسول اللہ کے پاس سے مطابق اس چیز کے جو ان کے پاس ہے تو ان لوگوں میں سے ایک گروہ نے جن کو کتاب ملی اللہ کی کتاب کو پس پشت ڈال دیا گویا وہ علم رکھتے ہی نہیں۔ اور پیروی کی اس چیز کی جو شیاطین سلیمان کے عہد میں پڑھتے تھے اور سلیمان نے کفر نہیں کیا بلکہ شیاطین نے کفر کیا وہ لوگ کہ جادو سکھاتے تھے اور اس چیز کی پیروی کی جو بابل میں دو فرشتوں ہاروت
---	--

بقرہ - (۱۰۱-۱۰۳) باروت پر آماری گئی۔

ظہار غوت، بر وزن مکوت و جہوت طغی کے مادہ سے ہے جس کے معنی حد سے تجاوز کرنے کے ہیں۔ جو چیز حد مناسب سے آگے بڑھ جائے اس کے لیے عربی میں کہیں گے طغی۔ طغی لماء، پانی حد سے آگے بڑھ گیا۔ قوم ثمود جس آفت سے ہلاک ہوئی اس کے لیے قرآن میں طاغیہ کا لفظ استعمال ہوا ہے جس کے معنی حد سے بڑھ جانے والی آفت کے ہیں۔ یہیں سے یہ لفظ مدد و عبدیت و بندگی سے نکل جانے کے لیے استعمال ہوا اور جو چیز مدد و بندگی سے نکل جائے اس کو طاغوت

کہنے لگے۔ پھر وہ چیزیں بھی اس کے تحت آگئیں جو حدودِ بندگی سے نکل جانے کا باعث یا ذریعہ ہوں۔ اہل لغت اسی وجہ سے اس کی تشریح یوں کرتے ہیں۔

الطَّاعُوتُ عِبَادَةُ عَنْ كُلِّ مُتَعَدِّ وَكُلِّ مُعْبُودٍ مِنْ دُونِ اللَّهِ (طاعوت

سے مراد ہر وہ شے ہے جو حد سے نکل جائے اور ہر وہ معبود جس کی اللہ کے سوا

پرستش کی جائے)

قرآن نے اس لفظ کو مختلف مقامات میں استعمال کیا ہے اور ہر جگہ اس کے مقابل

کا ذکر کر کے اس کے مختلف مفہوموں پر روشنی ڈال دی ہے۔ مثلاً بقرہ میں ہے۔

فَمَنْ يَكْفُرْ بِالطَّاغُوتِ وَيُؤْمِنْ بِاللَّهِ - یہاں اللہ کے مقابل سے واضح ہے کہ طاعوت

سے مراد بسوا اللہ ہے۔ سورہ نحل میں ہے اِنْ اعْبُدُوا اللَّهَ وَاجْتَنِبُوا الطَّاغُوتَ

سورہ نساء میں ہے الَّذِينَ اٰمَنُوا يَتَّبِعُونَ فِي سَبِيلِ اللَّهِ وَالَّذِينَ كَفَرُوا

يَتَّبِعُونَ فِي سَبِيلِ الطَّاغُوتِ اس کے بعد فرمایا فَعَابَدُوا دِيَّانَ الشَّيْطَانِ۔

جس سے متعین ہو گیا کہ طاعوت سے مراد شیطان ہے اور شیطان سے مراد شیاطین

الانس والجن و دلوں میں اور قرآن میں غیر الہی دعوت و اطاعت کے لیے یہ ایک

جامع تعبیر ہے۔ اسی طرح ایک دوسری جگہ اس لفظ کو کتاب الہی اور طریقہ رسول

کے ضد کے لیے استعمال کیا۔ اَلَّذِيْنَ يَرْغَبُوْنَ اَنْ يَكُوْنُوْا مِمَّنْ

اَنْزَلَ اَيْتُكَ وَمَا اَنْزَلَ مِنْ قَبْلِكَ يَرْغَبُوْنَ اَنْ يَكُوْنُوْا مِمَّنْ اَطَاعُوْتَ

وَقَدْ اَمَرُوْا اَنْ يَكْفُرُوْا بِهٖ وَيَرْغَبُوْا اَنْ يَكُوْنُوْا مِمَّنْ

ضَلَّالًا بَعِيْدًا، وَاِذَا قِيْلَ لَهُمْ تَعَالَوْا اِلَى مَا اَنْزَلَ اللَّهُ وَاِلَى الرَّسُوْلِ

رَاٰتٍ مُّنتَفِقِيْنَ يَصُدُّوْنَ عَنْكَ صُدُوْدًا اس آیت میں یَعَالَوْا اِلَى طَاعَتِ

کے بالمقابل تعالوا الی ما، نزل اللہ والی الرسول کہہ کر واضح کر دیا کہ طاعوت

کتاب الہی اور سنت رسول کی ضد کے لیے ایک جامع تعبیر ہے۔

اس تفصیل سے معلوم ہوا کہ جو چیز خدا کی بندگی و اطاعت سے اہل جائے یا اہل جانے کا باعث یا ذریعہ ہو، وہ سب طاغوت کے حکم میں داخل ہے۔ پس شیطان، ساحر، کاہن، امنام و اوثان، فرعون و مردود، اللہ کی ہدایت سے ہٹانے والے لیڈر، غیر الہی حکومتیں، غیر الہی عدالتیں، غیر الہی درسگاہیں، غیر الہی خانقاہیں سب اس کے تحت آتی ہیں اور اہل کتاب شرک کی اس قسم میں مبتلا تھے۔ مَنْ لَعَنَهُ اللَّهُ وَغَضِبَ عَلَيْهِ وَجَعَلَ مِنْهُمْ الْفِرْقَةَ وَالْخَنَازِيرَ وَعَبَدَ الطَّاغُوتَ أُولَٰئِكَ شَرٌّ مَكَانًا وَأَضَلُّ عَنْ سَوَاءٍ لَسَبِيلٍ۔ (مائدہ - ۶۰)

رہ حمایت شرک | اہل کتاب کا تیسرا شرک سمائیت شرک ہے۔ شرک کی حمایت خواہ کسی نوعیت سے ہو شرک ہے۔

اللہ تعالیٰ نے اہل کتاب کو اپنی کتاب عنایت فرمائی تھی۔ ان سے اپنی شریعت کی پابندی کا عہد لیا تھا۔ ان کے اوپر آئندہ مبعوث ہونے والے نبی کی حاکمیت و تائید اور لوگوں سے اس کا تعارف کرانے کی ذمہ داری ڈالی تھی۔ یہود سے کہا گیا تھا کہ میں ان کے لیے ان کے بھائیوں کے اندر سے ایک نبی تیرے مانند برپا کروں گا اور اپنا کلام ان کے منہ میں ڈالوں گا اور میں جو کچھ اس سے کہوں گا وہ ان کو بتائے گا (ثنیہ) حضرت مسیح اپنے حواریوں سے صاف صاف فرماتے تھے کہ مجھے تم سے بہت ساری باتیں کہنی تھیں لیکن ابھی تم ان کا تحمل نہ کر سکو گے لیکن جب وہ روح حق آئے گا تو سارے حق کی طسرت تمہاری رہنمائی کرے گا (یوحنا) یہود کو اس نبی کی بعثت کا انتظام بھی تھا اور وہ اپنے یہاں کی پیشین گوئیوں کے مطابق یقین بھی کہتے تھے کہ یہ نبی ان کی سعادت کا فتح باب ہوگا اور ان کو کفار پر فتح دلائے گا (کائنات) مَنْ قَبْلَ يَسْتَفْتِعُونَ عَلَى الَّذِينَ كَفَرُوا اور نصاریٰ تو گویا یکسر چشم انتظار ہی تھے۔ حضرت مسیح علیہ السلام

نے انجیل میں جو تشریحات بیان فرمائی ہیں اگر ان کی تشہیح کر دی جائے تو معلوم ہوگا کہ
 امثال انجیل کا بڑا حصہ آخری بعثت کی سرگزشت کے سوا کچھ ہے ہی نہیں۔
 ان حالات کی موجودگی میں ظاہر ہے کہ اہل کتاب کا اصلی فریضہ یہ تھا کہ جب خبری
 بعثت ظہور میں آئی تو اپنے سابق علم کی روشنی میں اس کو جانچتے پرکھتے، اگر اس کو
 اپنی پیشین گوئیوں کے مطابق پاتے اس پر ایمان لاتے، لوگوں میں اس کو پہنچاتے، اس
 کی حمایت و تائید کرتے اور پھر اس کے لائے ہوئے دین کی امامت کی راہ میں اپنا
 سب کچھ قربان کر دیتے لیکن ان لوگوں کا حال وہی ہوا جو مسیح علیہ السلام نے کنواریوں
 والی تشریل میں بیان فرمایا ہے کہ رات بھر تو وہ اپنی مشعلیں جلائے ہوئے دولہا کا
 انتظار کرتی رہیں لیکن جب دولہا کے آنے کا وقت ہوا تو ان کی مشعلیں بجھ گئیں،
 ان کی کتیوں کا تیل ختم ہو گیا اور وہ خود سو گئیں۔ سیدیوں تک تو یہ لوگ منتظر رہے
 لیکن جب اس کا ظہور ہوا اور ان لوگوں نے اس کو پہچان بھی لیا تو ایمان کے
 بجائے اس کے انکار میں سبقت کی اور اسی پر بس نہیں کیا بلکہ حسد و عناد کے جوش
 میں کھلم کھلا ان مشرکین کی حمایت و نصرت میں کھڑے ہو گئے جو اس دعوت کی
 مخالفت میں ایڑی چوٹی کا زور صرف کر رہے تھے۔ علی الاعلان اس کی تعلیمات کا
 مذاق اڑایا۔ اس کے کام کو روکنے کے لیے جنگیں برپا کیں اور اس عداوت کے جوش
 میں اس حد تک اتر آئے کہ مشرکین کے دین کو اس کی دعوت پر ترجیح دیتے اور کفار
 کو اس کے پیروں سے زیادہ برحق اور ہدایت یافتہ بتانے لگے وَلَقُولُوا لِلَّذِينَ
 كَفَرُوا هُوَ لَا يَهْدِيهِمْ مِنَ الَّذِينَ آمَنُوا سَبِيلًا۔ اس شرک دوستی کے
 ساتھ توحید کے ساتھ کسی لگاؤ کی کہاں گنجائش رہتی ہے چنانچہ اللہ تعالیٰ نے ان پر
 لعنت کر دی۔ اُولَئِكَ السَّيِّئِينَ لَعَنَهُمُ اللَّهُ وَمَنْ يَلْعَنِ اللَّهُ فَلَنْ تَجِدَ
 لَهُ نَصِيرًا۔

(۳) منافقین کا شرک

جہاں تک ظاہری اعتقاد و عمل کا تعلق ہے منافقین پورے مسلمان تھے۔ ایمان کے جتنے اجزاء ہیں ان سب کا ان کو اقرار تھا۔ آنحضرت صلعم اور دوسرے تمام انبیاء کی رسالت بھی ان کو تسلیم تھی۔ کلمہ شہادت بھی وہ پڑھتے تھے۔ مسجدوں میں اسلام کے بتائے ہوئے طریقہ پر نمازیں بھی ادا کر لیتے تھے۔ زکوٰۃ بھی دے دیتے تھے۔ خانہ کعبہ کا حج بھی کر آتے تھے۔ نزوات میں بھی شریک ہو جاتے تھے۔ بلکہ قرآن سے تو یہ بھی معلوم ہوتا ہے کہ جہاں تک زبانی اظہار کا تعلق ہے جہاد کا دلولہ بمقابلہ سچے مسلمانوں کے زیادہ دھاہہ کرتے تھے اور ایمان بالرسالت کی نگاہ ایلوں کا تو یہ عالم تھا کہ آنحضرت صلعم کے پاس آتے اور تم میں کھاکھا کے یقین دلاتے کہ ہم آپ کو اللہ کا رسول مانتے ہیں لیکن ان ساری باتوں میں سے ان کی ایک بات بھی قرآن نے تسلیم نہیں کی۔ بلکہ ان کو ایمان سے نوم، رسالت کا منکر، شیطان کا ساتھی، جہنم کے سب سے پچھلے طبقہ کا مستحق اور صاف صاف لفظوں میں شرک کا مجرم قرار دیا۔

تمام آیتوں کا استقصا یہاں مشکل ہو گا لیکن ان کے شرک سے متعلق چند آیتیں ہم نقل کر کے ان پر بالاجمال گفتگو کریں گے۔ قرآن مجید نے منافقین کو تحاکم الی الطاغوت کا مجرم قرار دیا ہے اور اس تحاکم الی الطاغوت کو شرک بتایا ہے۔

تحاکم الی الطاغوت | سورۃ نساء میں فرمایا ہے:-

لَمْ تَسْأَلِ الدِّينَ يَوْمَئِذٍ	کیا تم نے ان کو نہیں دیکھا جن کا گمان
أَلَّهِمْ اٰمِنُوْا بِمَا اُنْزِلَ اِلَيْكَ	ہے کہ وہ اس چیز پر ایمان لائے ہیں
وَمَا اُنْزِلَ مِنْ تَبْلٰی	جو تمہاری طرف اتاری گئی ہے اور

يُرِيدُونَ أَنْ يُتَحَاكَمُوا
رَأَى الطَّاعُونَ وَقَدْ صُرُوا
أَنْ يَكْفُرُوا بِهِ وَيُرِيدُ
الشَّيْطَانُ أَنْ يُضِلَّهُمْ ضَلَالًا
بَعِيدًا هَذَا قِيلَ لَهُمْ
تَعَالَوْا إِلَى مَا أَنْزَلَ
اللَّهُ وَإِنِّي الْمُرْسُولُ
رَأَيْتُ الْمُنَافِقِينَ يُصَدُّونَ
عَنْكَ صُدُودًا

جو تم سے پہلے آماری گئی ہے وہ
چاہتے ہیں کہ اپنے معاملات فیصلہ کے
یہ طاعون کے پاس لے جائیں،
حالانکہ ان کو حکم دیا گیا ہے کہ اس کا
انکار کریں اور شیطان چاہتا ہے کہ ان
کو بالکل گمراہ کر ڈالے اور جب ان
سے کہا جاتا ہے اس چیز کی طرف آؤ
جو اللہ نے آماری ہے اور رسول کی
طرف آؤ تو قہر دیکھتے ہو منافقوں کو کہ

(النساء - ۶۰ - ۶۱)

تم سے اعراض کرتے ہیں۔

اس سے اوپر والی آیت میں مسلمانوں کو حکم دیا گیا ہے کہ اللہ، رسول اور
نبی جماعت کے اولوالامر کی اطاعت کرو اور اگر کسی امر میں اختلاف واقع ہو تو اللہ
اور اس کے رسول کی طرف رجوع کرو۔ اس کے بعد منافقین کا حال بیان فرمایا ہے
کہ یہ لوگ اللہ اور اس کے رسول پر ایمان لانے کے مدعی ہونے کے باوجود چاہتے
ہیں کہ اپنے معاملات کا فیصلہ طاعون سے کریں، اللہ اور اس کے رسول کی عدا
وت میں نہ لائیں۔

یہ اوپر ہم لفظ طاعون کے مفہوم پر بحث کر چکے ہیں۔ اس آیت میں طاعون
کے بالمقابل تَعَالَوْا إِلَى مَا أَنْزَلَ اللَّهُ وَإِنِّي الْمُرْسُولُ اور اس چیز کی طرف جو
اللہ نے آماری ہے اور رسول کی طرف کے الفاظ آئے ہیں جس سے یہ بات صاف ہو
گئی ہے کہ طاعون سے مراد وہ حکام ہیں جن کے فیصلے کتاب الہی اور رسول کے
فیصلے کے خلاف ہوتے ہیں اور آیات کے سیاق و سباق سے واضح ہے کہ یہاں اس

سے مراد اہل کتاب کے حکام اور ان کی عدالتیں ہیں۔ یہ اس عہد کا حال بیان ہوا ہے جب مدینہ میں بالفعل دارالاسلام قائم ہو چکا تھا اور مسلمانوں کے تمام معاملات ان کے حدود و تعزیرات خود آنحضرت صلی اللہ علیہ وسلم کی عدالت میں پیش ہو کر طے پانے اور نافذ ہونے لگے تھے لیکن ساتھ ہی ایک متوازی حکومت (PARALLEL STATE) یہودی کی پہلے سے قائم اور منور موجود تھی۔ اس نظام کی موجودگی کی وجہ سے ایک بڑی پیچیدگی یہ پیدا ہو رہی تھی کہ منافقین اپنے بہت سے نزاعی امور میں ان یہودی عدالتوں کی طرف رجوع کرتے تھے۔ ان کے ایسا کرنے کی دو بڑی وجہیں تھیں۔ ایک یہ کہ یہود کے حکام کو رشوتیں دے کر ان سے اپنے موافق فیصلے کرا لینا نہایت آسان تھا اور آنحضرت صلی اللہ علیہ وسلم کی عدالت میں اس چیز کا کوئی امکان نہیں تھا۔ دوسری یہ کہ منافقین کو یہ ڈر لگا ہوا تھا کہ ابھی مدینہ کی اسلامی حکومت بالکل ابتدائی حالت میں ہے۔ ہر چند قریش کی طاقت اس نے توڑ دی ہے لیکن یہود کی منظم جماعت سے اس کی ٹکرا بھی براہ راست نہیں ہونی ہے۔ ممکن ہے کل کو یہ تصادم واقع ہو اور جسیت یہودی کی رہے تو ہتھوڑا بہت لگاؤ جو ان کے ساتھ قائم رہے گا وہ کل کام آئے گا ورنہ یہ یہودی مسلمانوں اور اسلام کے ساتھ ہمارا بھی خاتمہ کر دیں گے۔ اس ظن فاسد کی وجہ سے یہ لوگ اپنے معاملات زیادہ تر تو انہی کی عدالتوں میں لے جاتے۔ البتہ اگر کوئی معاملہ ایسا ہوتا جس میں وہ سمجھتے کہ اسلامی عدالت کا فیصلہ کرانا مفید رہے گا تو نہایت ذمہ دارانہ آنحضرت صلی اللہ علیہ وسلم کی خدمت میں حاضر ہو دوہری طرف یہودیہ شہرت کرتے تھے کہ تعزیرات و حدود کے اہم معاملات میں جن میں کسی ذاتی یا سیاسی مصلحت کی وجہ سے اپنی شہادت کے مطابق فیصلہ نہ کرنا چاہتے، ذیقین معاملہ کو یہ مشورہ دیتے کہ اس کو آنحضرت صلی اللہ علیہ وسلم کی عدالت میں لے جائیں اور ساتھ ہی ان کو یہ ہدایت بھی کر دیتے کہ تمہارے فیصلہ کریں تو

مان لینا اور اگر کچھ اور فیصلہ کریں تو ہمارے پاس لوٹ آنا۔ اس طرح کے معاملات
 عموماً دولت مند یہودیوں کے ہوتے تھے جن سے بھاری بھاری رشوتیں لے کر علماء
 یہود شریعت الہی کی تنفیذ سے بچنے کی یہ شکل اختیار کرتے تھے۔ اگر آنحضرت صلعم
 کی عدالت میں فیصلہ حسب منشا ہوتا تو مقصد حاصل اور ذمہ داری آنحضرت صلعم کی
 ہوتی اور اگر فیصلہ خواہش کے خلاف ہوتا تو اس کو چھوڑ کر خود اپنی عدالت میں اپنے
 منشا کے مطابق فیصلہ کرتے۔

مذکورہ بالا آیت اور اس کی مشابہ آیات کو ٹھیک ٹھیک سمجھنے کے لیے اس شان
 نزول کو سامنے رکھنا ضروری ہے۔

ان منافقین کے متعلق فرمایا گیا ہے کہ تھاکر الی الطاعنوت یعنی غیر اسلامی
 عدالتوں میں اپنا معاملہ لے جانا اور پھر قرآن اور اللہ پر ایمان کا دعویٰ کرنا دو متناقض
 چیزیں ہیں۔ ایمان باللہ سے پہلے کفر بالطاعنوت ضروری ہے اور اللہ کے اثبات
 سے پہلے لا الہ کی نفی ناگزیر ہے (فَمَنْ يَكْفُرْ بِالطَّاغُوتِ وَيُؤْمِنْ بِمَا لِلَّهِ دُومِرِ
 جُكَّهْ) (أَعْبُدُوا اللَّهَ وَاجْتَنِبُوا الطَّاغُوتَ) ایمان باللہ اور ایمان بالطاعنوت
 دونوں ایک ساتھ جمع نہیں ہو سکتے۔ یہودی عدالتوں میں اگر اپنے معاملات لے جائے
 ہو تو تمھارا ایمان بِمَا أَفْزَلَ اللَّهُ کا دعویٰ ایک زعم باطل ہے۔ ایمان بِمَا أَنْزَلَ
 اللَّهُ کا لزمی اقتضا یہ ہے کہ تمام معاملات میں اللہ ہی کی اطاعت کی جائے اور
 اس کا طریقہ یہ ہے کہ انبیاء کے راستہ کی پیروی کی جائے اگر ایسا نہیں ہے تو نہ یہ ایمان
 باللہ ہو نہ ایمان بما انزل اللہ ہو نہ ایمان بالرسول ہوا۔ رسول صرف اس لیے نہیں
 ہوتا کہ اعتقاد کی حد تک یہ تسلیم کر لیا جائے کہ وہ رسول ہے بلکہ وہ اطاعت کے لیے

ملہ پس جو کفر کرے طاعنوت کا اور ایمان لائے اللہ پر۔

اللہ کی بندگی کرو اور طاعنوت سے بچو۔

ہوتا ہے اور خدا کی اطاعت کی راہ اس کی اطاعت کے اندر ہی سے ہو کر نکلی ہے۔
چنانچہ بعد کی آیات میں فرمایا۔

فَكَيْفَ إِذَا آتَيْنَاهُمُ
مُصِيبَةً نَّكَاتَتْ أَيُّدِيهِمْ
فَمُجِبَّاءٌ وَكُفُّوا يَحْلِفُونَ
بِأَنَّهُ إِنْ أَرَادْنَا لِذُرِّيَّتِكُمْ
أَلَّا تَكُونَ يَفْقَاهُ أَرْبَابُكُمْ
الَّذِينَ يَعْلَمُونَ أَنَّهُ مَا فِي
قُلُوبِهِمْ قَوْلًا عَرِضٌ عَنْهُمْ
وَعِظْمُهُمْ وَقُلْ لَهُمْ فِي
أَنفُسِهِمْ قَوْلًا لَّيْلِيًّا
وَمَا أَرْسَلْنَا مِنْ رَّسُولٍ
إِلَّا لِبَطَإٍ يَآذِنُ اللَّهَ
رَأَوْا أَنَّهُمْ إِذْ ظَلَمُوا أَنفُسَهُمْ
جَاءُوكَ فَاسْتَغْفَرُوا
اللَّهَ وَاسْتَغْفَرَ لَهُمُ الرَّسُولُ
لَوَجِبُوا إِلَى اللَّهِ تَوَابًا
رَحِيمًا فَلَا وَرَبِّكَ لَا
يُؤْمِنُونَ حَتَّى تُخْرُجَهُمْ
فَمَا أَشْجَرُ بَيْنَهُمْ ثُمَّ لَا
يَجِدُوا فِي أَنفُسِهِمْ حَاجَةً

پس کیا ہوگا جب پہنچے گی ان کو کوئی
مصیبت ان کے عمل کے بدلہ میں پھر وہ
آئیں گے تمہارے پاس قسم کھاتے ہوئے
کہ خدا کی قسم ہم نے تو بہتری اور نفع
چاہی تھی۔ ان لوگوں کے دلوں میں جو
کچھ ہے اللہ اس کو خوب جانتا ہے۔
پس ان سے نہ پھیر لو ان کو نہ جبر کرو۔
اور ان سے ان کے بارہ میں وہ بات
کہو جو ان کے دل میں دھنسے۔ ہم نے
نہیں بھیجا کوئی رسول مگر اس لیے کہ اس
کی اطاعت کی جائے اللہ کے حکم سے
بلا کر وہ جبکہ انہوں نے اپنے اوپر
ظلم کیا تو میں نے اس آیت سے اللہ سے
مغفرت مانگتے اور رسول ان کے لیے
استغفار کرتا تو وہ اللہ کو توبہ قبول کرنے
والا اور رحم کرنے والا باتے۔ پس نہیں
تیرے رب کی قسم وہ مومن نہیں ہیں جب
تک کہ وہ ان امور میں جو ان کے درمیان
پیدا ہوں تم ہی کو حکم نہ بنائیں۔ پھر اپنے

مِمَّا قَضَيْتَ وَيُيَسِّرُوا تَسْلِيمًا۔
دلوں میں تیرے فیصلہ کی وجہ سے کوئی تنگی

(النساء - ۶۲-۶۵)
بھی نہ پائیں اور پوری اطاعت نہ کریں۔

مذکورہ بالا آیات میں دُعا اَرْسَلْنَا مِنْ رَّسُولٍ لَّا يُطِيعُ إِلَّا ذِیْنِ اللّٰہِ اور ہم نے نہیں بھیجا کوئی رسول مگر اس لیے کہ اس کی اطاعت کی جائے اللہ کے حکم سے خصوصیت کے ساتھ قابل غور ہے۔ یہ منافقین کے اس زعم باطل کی تردید ہے کہ وہ تحکم الی الطاغوت کے باوجود اپنے سین میں مومن باللہ و مومن بالرسول سمجھتے ہیں رسول صرف اس لیے نہیں آیا کرتا کہ زبان سے اس کی رسالت کا اقرار کر لیا جائے یا دل میں یہ عقیدہ رکھ لیا جائے کہ وہ اللہ کا رسول ہے بلکہ اس لیے آتا ہے کہ اس کی اطاعت کی جائے۔ جملہ امور میں اس کو حکم مانا جائے۔ اس کے احکام کی بے چوڑی چرائیں کی جائے۔ اپنے تئیں بالکلیہ اس کے حوالہ کر دیا جائے۔ اور جو لوگ اس کے بنائے ہوئے راستے سے الگ ہیں ان سے بغاوت کی جائے۔ چنانچہ اس آیت میں قسم کھا کر فرمایا کہ جب تک یہ لوگ اپنے تمام معاملات میں رسول کی حکومت تسلیم نہ کر لیں، اس کے فیصلوں کو دل کی پوری رضامندی کے ساتھ نہ مانیں اور اپنی زندگی کے تمام گوشوں میں اس کے امر و نہی کے تابع نہ ہو جائیں اس وقت تک یہ مومن باللہ نہیں ہیں، مومن بالطاغوت ہیں۔

اوپر ہم نے جو باتیں بیان کی ہیں ممکن ہے اس کے بارہ میں کسی کو شبہ ہو کہ آیات کا شان نزول پس منظر متعین کرنے میں ہم نے محض اپنے تخیل سے کام لیا ہے۔ ان کے اطمینان کے لیے ہم ان کو مائتہ کی آیات ام۔ ام۔ ۵ کا حوالہ دیتے ہیں۔ جو لوگ ان آیتوں پر تدبیر کریں گے وہ ان ساری باتوں کا ماخذ خود قرآن میں پائیں گے جو ہم نے بیان کی ہیں۔ ان آیات کا مطلب اختصار کے ساتھ ہم اپنے لفظوں میں یہاں بیان بھی کیے دیتے ہیں تاکہ مراجعت میں آسانی ہو۔

پہلے۔ ہونا کو نسلی دی ہے کہ منافقین اور یہودی آپ سے معاملات کا فیصلہ
 کرانے کے بعد جو اس سے اعراض کرتے ہیں تو اس سے غمگین نہیں ہونا چاہیئے
 یہ یہودی پہلے معاملات کبھی کبھی آپ کے پاس جوتے ہیں تو یہ جھوٹا چکانے
 اور مقدمے کا فیصلہ کرنے کے بے نہیں! اتنے بلکہ یہ جھوٹ کے خریدار اور برادر
 یہودی کے یجنٹ ہیں وہ سامنے نہیں آتے بلکہ پیچھے بیٹھے ہونے ان کٹھ پتیلوں
 کو بچاتے ہیں اور اللہ کے دین میں کتر بیرون کرتے ہیں اور آپ کے پاس ان
 کو یہ سکھا کر بھیجتے ہیں کہ اگر تمہارے معاملہ کا یہ فیصلہ ہو تو مان بٹنا اور اگر اس
 کے خلاف فیصلہ ہو تو واپس چلے آنا۔ ایسے لوگوں کی حالت پر شرم کرنا عجت ہے
 اللہ تعالیٰ کو منظور نہیں ہے کہ ان کے دلوں کو پاک کرے ورنہ تورات کی ہدایت
 کے مطابق یہ لوگ آپ پر ایمان لاتے اور کفر کے بجائے ایمان و اطاعت الہی
 کی طرف سبقت کرتے۔ ان کے لیے دنیا میں رسوائی اور آخرت میں عذاب عظیم
 ہے۔ یہ جھوٹ کے ماننے والے اور ثروت کھانے والے ہیں۔ اگر آپ کے پاس
 یہ دنیا معاملہ لائیں تو آپ کو اختیار ہے کہ ان کے معاملہ میں پڑیے یا نہ پڑیے۔
 ہاں اگر پڑیے تو لازم ہے کہ اللہ کی شریعت کے مطابق فیصلہ کیجیے۔

اس کے بعد چند آیتوں میں یہود کو ملامت کی ہے کہ یہ کس قسم کے لوگ
 ہیں کہ آپ کو حکم بناتے ہیں چہر آپ کے فیصلے سے مکر جاتے ہیں۔ حالانکہ
 ان کے پاس توحید موجود ہے جس میں اللہ کا قانون موجود ہے اور انہیں
 معلوم ہے کہ آپ کا فیصلہ قانون الہی کے خلاف نہیں ہے۔ پھر گزشتہ انبیاء
 اور علماء صالحین کا طریقہ بتایا کہ وہ اس کتاب کے مطابق تمام معاملات کے
 فیصلے کرتے تھے۔ پھر فرمایا کہ ان کو یہ ہدایت کی گئی ہے کہ دین کے معاملہ میں
 کسی قسم کی مداخلت اور خیانت کو راہ نہ دیں گے اور شریعت کو کسب دنیا

کافر یعنی نہ بنائیں گے بلکہ ہر حال میں کتاب الہی کے مطابق فیصلہ کریں گے اور اگر اس کی خلاف ورزی کریں گے تو کافر ہوں گے۔ اس کے بعد تورات کے قانون قصاص کا حوالہ دیا ہے، کیونکہ یہود کی اصلی مہنت حدود اور قصاص وغیرہ کے معاملات ہی میں تھی۔ اس کے بعد اہل انجیل کا ذکر فرمایا کہ ان کو بھی ہدایت کی گئی تھی کہ شریعت الہی کے مطابق فیصلے کریں گے اور اگر اس کے خلاف کریں گے تو فاسق ٹھہریں گے۔

”پھر قرآن کا ذکر فرمایا کہ یہ کتاب تورات و انجیل کی پیشین گوئیوں کے مطابق اور ان کی تحریفات اور ملاوٹوں کی اصلاح کرنے والی ہے۔ پس آپ کا فرض ہے کہ اگر ان کے کسی معاملہ کا فیصلہ کرنا ہو تو اس کے مطابق کیجیے اور ان کی برعادت کی جو انھوں نے اپنی کتابوں میں مل رکھی ہیں ہرگز پیروی نہ کیجیے۔ ان کے ایمان و ہدایت کا سوال آپ سے نہ ہوگا۔ ان کا اپنا جو طریقہ ہے اسی پر جامد ہو گئے ہیں اور اس کی عنصیت میں ایسے اندھے ہو گئے ہیں کہ آپ کی پیروی نہیں کریں گے۔ سوائے چاہتا تو تو ان کو ہدایت کے راستہ پر کر دیتا لیکن جبر کرنا اس کی سنت کے خلاف ہے۔ اس نے اختیار نہجتا ہے اور جس کو جو کچھ دیا ہے اس میں اس کی سبقت کی ہے کہ دیکھے کون نیکی اور اطاعت کی راہوں میں بڑھتا ہے اور کون عنصیت جاہلیت کی حماقت میں مبتلا ہو کر اپنے طریقے اور دھڑے ہی کو معبود بنا لیتا ہے۔“

”اس کے بعد مسلمانوں کی طرف توجہ فرمائی اور خطاب اگرچہ عام ہے لیکن روئے سخن ان منافقین ہی کی طرف ہے جو یہود سے ساز باز رکھتے تھے اور اپنے معاملات ان کی عاداتوں میں بے جلتے تھے۔ ان کو یہود و نصاریٰ

سے قطع تعلق کا ایک حکم دیا اور فرمایا کہ جو لوگ ان کو اپنا مددگار بنائیں گے ان کا شمار انتہی میں ہوگا۔ پھر صاف صاف لفظوں میں منافقین کا ذکر فرمایا کہ ان کو اندیشہ ہے کہ اگر یہود اور مسلمانوں میں ٹکری ہوئی اور یہود فتح مند رہے تو یہ پس جائیں گے۔ اس لیے یہ اپنے معاملات ان کی عدالتوں میں لے جاتے ہیں تاکہ ان کی پارٹی میں سمجھے جائیں۔ پھر فرمایا کہ اے مسلمان جو تمہیں سے اپنے دین سے مرتد ہو جائیں گے تو اللہ کو ان کی کچھ پروا نہیں۔ اللہ اس کے بعد ایسے لوگوں کو لائے گا جن سے وہ محبت کرے گا اور وہ اس سے محبت کریں گے۔ وہ مومنوں کے لیے نرم خواہد بردبار ہوں گے اور کافروں کے لیے سخت ہوں گے، اللہ کی راہ میں جہاد کریں گے اور کسی کی ملامت کی پروا نہیں کریں گے۔

یہ ساری تفصیل ہم نے محض یہود کی اس وقت کی سیاست اور ان کے ساتھ منافقین کے تعلقات کی نوعیت سمجھانے کے لیے بیان کی ہے تاکہ حکام الی لطائف کا صحیح تصور ذہنوں کے سامنے آسکے اور یہ واضح ہو سکے کہ منافقین اس سے کیا فوائد پیش نظر رکھتے تھے اور پھر یہ معلوم ہو سکے کہ کس طرح یہ ایک ہی چیز دین کے تمام اقدارات و اعترافات کو ڈھادینے والی اور تمام عبادتوں اور طاعتوں کو سوخت کر دینے والی ہے۔ یہاں تک کہ قرآن نے نہایت صاف لفظوں میں اس کو دین سے ارتداد قرار دیا ہے اور اعلان فرمایا ہے کہ خدا کو ایسے لچھے، ایسے مریضی اقلوب اور ایسے بزدل اور نفع پرست لوگوں کی ضرورت نہیں ہے جو یہود کے باہمتوں میں کھٹکتیوں کی طرح ناہیں۔ اس کو صرف ایسے لوگوں سے محبت ہے جو اپنی سیرت میں چٹان کی طرح ٹھوس اور اپنے عزم و ارادہ میں لوہے کی طرح مضبوط ہوں اور اسلام میں مصلحت پرستی اور نفع پرستی کے بت توڑ کر داخل ہوئے ہوں اور

بغیر کسی تقسیم کے اپنی پوری زندگی اللہ کے حوالہ کریں (أَدْخُلُوا فِي التِّلْكَ كَافَّةً)
 جو لوگ صرف فوائد کی حد تک خدا کے پرستار رہنا چاہتے ہیں وہ اپنے لیے جو دین
 چاہیں پسند کر لیں۔ اللہ اور اس کے دین کو ان کی ضرورت نہیں ہے۔ دمن الناس
 من يعبد الله على حرف فان اصابه خير ضامن به دان صاحبہ
 فتنه القرب على وجهه۔

توضیح مطلب اور شرح صدر کے لیے سورۃ نور کی یہ آیتیں بھی سامنے رکھیے۔

دَقُّوْۤنَ مَثَابِیْہِ دِیَالِہِ رَسُوْلَہِ	اور وہ کہتے ہیں کہ ہم اللہ پر ایمان
وَاَعْلٰنَا سِدِّیْقُوْۤیْ فِرِیْقَہِ	لائے اور رسول پر اور ہم نے طاعت
رَضِیْعَہِ مِنْ بَعْدِ ذٰلِکَ وَرَمَہِ	کی، پھر ایک ذوق اس عہد کے بعد
اَوَّلِیْکَ بِالْمُؤْمِنِیْنَ وَ	پہچہ بنا رہے اور یہ لوگ دین نہیں ہیں
اِذَا دُعُوْۤا اِلٰی اللّٰہِ وَرَسُوْلِہِ	اور حب اللہ اور اس کے رسول کی
لِیُحْکَمَ بَیْنِہُمْ اِذَا فَرِیْقَہِ	طرف بنائے جاتے ہیں تاکہ ان کے درمیان
مِنْہُمْ مَّعْرُضُوْنَ وَاِنْ یَّکُنْ	معاہدات کا فیصلہ کرے، تو ان میں
لَہُمْ الْحَقُّ یَاۤتُوْۤا اِلَیْہِ	سے ایک ذوق تہذیب منہ پہنچتا
مِنْ عِیْنِہِ فِیۤیْہِ یَوْمَہُمْ مَّرْمَہِ	ہے اور اگر حق نہیں کوٹنے و رہتے
اَمَّا رَتَابُوْۤا اَمَّا یَخَافُوْنَ	تو بڑی رغبت سے آتے ہیں۔ ان
اَنْ یَّخِیْفَ اللّٰہُ عَلَیْہُمْ وَ	کے دلوں میں بیماری ہے یا وہ شک
رَسُوْلَہُ بَلْ اَوَّلِیْکَ ہُمْ	میں پڑے ہیں یا ڈرتے ہیں کہ اللہ اور

لہ اور لوگوں میں سے کچھ ایسے ہیں جو اللہ کی بندگی ایک کنارے پر کھڑے ہو کر کرتے
 ہیں۔ اگر ان کو بھلائی پہنچتی ہے تو اس پر مطمئن رہتے ہیں اور اگر کوئی آزمائش پہنچتی ہے
 تو لڑتے پھر جاتے ہیں۔

الظَّالِمُونَ إِنَّمَا كَانَ قَوْلَ
 الْمُؤْمِنِينَ إِذَا دُعُوا إِلَى اللَّهِ
 وَرَسُولِهِ يَخُصُّمُ بَيْنَهُمْ
 أَنْ يَقُولُوا سَمِعْنَا وَأَطَعْنَا
 وَأُولَئِكَ هُمُ الْمُفْلِحُونَ
 وَمَنْ يُطِيعِ اللَّهَ وَرَسُولَهُ
 وَيُتَّقِ اللَّهَ وَيَتَّقِ قَوْلَ اللَّهِ
 هُمُ الْفَائِزُونَ وَأَنْتُمْ
 بِاللَّهِ جَاهِدُوا إِنَّمَا نَهْمُ لَكُمْ
 أَمْرًا لَكُمْ لِيُخْرِجَ قُلُوبُكُمْ
 تَقْسِمُوا طَاعَةَ مَعْرُوفَةٍ
 إِنَّ اللَّهَ خَبِيرٌ بِمَا تَعْمَلُونَ
 قُلْ أَطِيعُوا اللَّهَ وَأَطِيعُوا
 الرَّسُولَ فَإِنْ تَوَلَّوْا فَإِنَّمَا
 عَلَيْهِمَا حِمْلٌ وَعَلَيْكُمْ
 مَا جِئْتُمْ وَمَنْ يُطِيعُوا
 تَهْتَدُوا وَمَا عَلَى الرَّسُولِ
 إِلَّا الْبَلَاغُ الْمُبِينُ
 اللَّهُ الْمَنَّانُ أَمَّا
 عَمِلُوا الصَّالِحَاتِ
 لِيَسْتَخْلِفَهُمْ فِي الْأَرْضِ

اس کا رسول ان کے معاملہ میں
 نما انصافی کریں گے بلکہ یہ لوگ اپنے
 اور پر ظلم کرنے والے ہیں۔ اہل ایمان
 کا قول توجیب اللہ اور اس کے رسول
 کی طرف بلائے جاتے ہیں یہ ہوتا ہے
 کہ ہم نے سنا اور مانا اور یہی لوگ نفع
 پانے والے ہیں اور جو اللہ اور اس
 کے رسول کی اطاعت کریں اور اللہ
 سے ڈریں اور نہ پیس وہی لوگ کامیاب
 ہیں۔ اور اللہ کی قسمیں کھاتے ہیں
 کہ اگر تم ان کو حکم دو گے جہاد کا تو وہ
 نہ وہ نہیں گے۔ کہہ دو تمہمت کھاؤ
 اور دشمن کے مطابق اطاعت مطلوب
 ہے۔ اللہ تم سے عمل کی خبر رکھنے والا
 ہے کہہ دو خدا اور رسول کی اطاعت
 کرو پس اگر وہ اطاعت کریں تو اس
 پر نہ بنی پر اس کی ذمہ داری یعنی
 تبلیغ ہے اور تم پر تمہاری ذمہ داری
 ہے یعنی ایمان و اطاعت اور اگر
 تم اطاعت کرو گے تو راہ یاب ہو گے
 اور رسول پر صرف کھلے طور پر پہنچا

کَمَا اسْتَحْلَفَ السِّدِّیقَ
 مِنْ قَبْلِیْهِمْ وَلِیْمَسْکِنَ
 لَهُمْ دِیْنَهُمُ السِّدِّیقَ
 اَرْتَضٰی لَهُمْ وَلِیْمَدَّ لَهُمْ
 مِنْ بَعْدِ خَوْفِهِمْ اَمَّاهُ
 یَعْبُدُ وَنَسِیَ لَا یُشْرِکُوْنَ
 بِنِ شَیْءٍ اَوْ مِنْ کُفَرٍ
 بَعْدَ ذٰلِکَ فَاُولٰٓئِکَ
 هُمُ الْفٰسِقُوْنَ۔

(نور - ۴۷ - ۵۵)

دینے کی ذمہ داری ہے۔ تم میں سے جو
 لوگ ایمان لائے اور پہلے کام کیے ان
 سے اللہ نے وعدہ کیا ہے کہ ان کو زمین
 میں خلیفہ بنائے گا جس طرح کہ ان کے اُلو
 کو خلیفہ بنایا تھا اور ان کے لیے اس دین
 کو جو ان کے لیے پسندیدہ تھا یا ہے
 محکم کرے گا اور ان کی خوف کی حالت کو
 اس سے بدل دے گا وہ میری بندگ
 کریں گے اور کسی کو میرا سا جہ نہیں
 ٹھہرائیں گے اور جو اس کے بعد گمراہ
 تو وہی لوگ فاسق ٹھہریں گے۔

جن لوگوں نے ایمان کا مطلب صرف چند چیزوں پر اعتقاد ہی ایمان سمجھ رکھا ہے
 ان کو ان آیات پر غور کرنا چاہیے۔ منافقین ان سب چیزوں پر ایمان رکھنے کے
 مدعی تھے لیکن قرآن نے ان کے اس اعتراف و اعتقاد کو تسلیم نہیں کیا بلکہ صاف
 صاف فرمایا کہ یہ لوگ مومن نہیں ہیں۔ یہ ایمان و اسلام کیسا کہ اپنے جملہ معاملات
 میں اللہ و رسول کی حکومت نہیں تسلیم کرتے۔ جب اپنا فائدہ ہوتا ہے تب تو رسول
 کے پاس دوڑے ہوئے آتے ہیں لیکن جب اندیشہ ہوتا ہے کہ رسول کے فیصلہ میں
 ان کا دنیوی خسارہ ہے تو یہود کی عدالت میں اپنا معاملہ لے جاتے ہیں کہ ان کی
 رشوت خوری اور مدد مانت سے فائدہ اٹھائیں۔ ان کے دلوں میں نفاق کی بیماری ہے۔
 یہ اسلام کے غلبہ کی طرف سے مشتبہ ہیں۔ انھیں اللہ اور رسول کے عدل پر بھروسہ
 نہیں ہے۔ پھر واضح الفاظ میں فرمایا کہ مومن صرف وہ لوگ ہیں جو اپنے تمام معاملات

اللہ و رسول کی عدالت میں پیش کریں اور یہاں سے جو فیصلہ ہو اس کو بے چون و چرا تسلیم کریں۔ آخری آیت کے الفاظ خصوصیت کے ساتھ غور کے قابل ہیں سچے مسلمانوں کو بشارت دی ہے کہ منافقین اسلام کے غلبہ کی طاقت سے شبہ میں ہیں لیکن اللہ آسمانوں کے علی الرغم اہل ایمان کو غلبہ دے گا۔ دین حق کا بول بالا کرے گا اور یہود اور مشرکین کی وجہ سے جو خوف و نا ایشی کی حالت ابھی قائم ہے اس کو جلد امن و اطمینان سے بدل دے گا اور ہمارے یہ منہ بندے صرف ہماری ہی بندگی کریں گے، کسی کو ہمارا شریک نہیں ٹھہرائیں گے۔

یہ منافقین پر تعریفیں ہے کہ یہ لوگ غیر شکر کی بندگی کرتے اور اللہ کا ساتھ ہی ٹھہرتے ہیں۔ تلمیذ ہے کہ یہ تعریفیں محض اس وجہ سے ہے کہ وہ اپنے معاملات یہود کی عادتوں میں لے جاتے ہیں۔ جو لوگ عبادت کے مفہوم میں اطاعت کو داخل نہیں سمجھتے اور خیال کرتے ہیں کہ اگر نمازیں پڑھی جاتی ہیں اور روزے رکھے جاتے ہیں تو اطاعت خواہ کسی طاغوت کی ہو رہی ہو اس سے خدا کی عبادت میں کوئی فرق نہیں پیدا ہوتا انہیں اس آیت پر غور کرنا چاہیے۔ اگر غیر اللہ کی اطاعت سے اللہ کی عبادت میں کوئی فرق نہیں آتا تو آخر ان منافقین کا کیا جرم تھا کہ ان کو مشرک اور غیر اللہ کی بندگی کرنے والا قرار دیا گیا۔

یہ مسئلہ چونکہ نہایت اہم ہے اور قرآن سے غفلت کی وجہ سے لوگ اس بارہ میں ایسی غلط فہمیوں میں پڑ گئے ہیں جو سرے سے دین کی بنیاد ہی ٹوٹنے دے رہی ہیں اس لیے مزید توضیح کی خاطر ایک آیت ہم اور پیش کرتے ہیں۔ سورہ نساء میں فرمایا ہے:

رَمَنْ يُشَارِقِ الرَّسُولَ

مَنْ يَمْسُ مَا بَيْنَكَ

الْهُدَى وَيَتَّبِعْ غَيْرَ سَبِيلِ

اور جو شخص رسول کی مخالفت کرے

بعد اس کے کہ اس پر اللہ کی ہدایت

واضح ہو چکی ہے اور پیروی کرے مسلمانوں کی

الْمُؤْمِنِينَ تُولِيهِ مَا تَوَلَّى وَ
 تَصْلِيهِ جَهَنَّمَ دَسَّادٌ مُصِيرٌ
 إِنَّ اللَّهَ لَا يَغْفِرُ أَنْ يُشْرَكَ
 بِهِ وَيَغْفِرُ مَا دُونَ
 ذَلِكَ لِمَنْ يَشَاءُ وَمَنْ
 يُشْرِكْ بِاللَّهِ فَقَدْ ضَلَّ
 ضَلَالًا بَعِيدًا۔

راہ کے سوا دوسری راہ کی ہم اس کو بھی
 دیں گے اسی چیز کی طرف جو ہم وہ متوجہ ہوا
 اور داخل کریں گے جہنم میں اور وہ برا ٹھکانا
 ہے۔ بیشک اللہ نہیں معاف کرتا اس بات
 کو کہ اس کا ساتھی ٹھہرایا جائے اور جو کچھ
 اس کے سوا ہے اس کو جس کے لیے چاہے گا
 بخش دے گا اور جو اللہ کا شریک بنائے گا

وہ بہت بُرا ٹھکانا ہے۔

والغناء۔ ۱۱۵-۱۱۶

اس آیت سے یہ بات واضح ہوتی ہے کہ رسول کے بتائے ہوئے طریقہ کی مخالفت کرنا
 اور مومنوں کی راہ چھوڑ کر کوئی دوسری راہ اختیار کرنا شرک ہے اور اس کی سزا جہنم ہے
 اور جہنم برا ٹھکانا ہے۔ ایک امر پر اس پہلو سے تو گفتگو ہو سکتی ہے کہ یہ اللہ و رسول سے
 ثابت ہے یا نہیں۔ لیکن اگر اس کا اللہ و رسول کی بات ہونا متعین ہے تو اس پر
 سرگوشی کرنا، اس کو خلاف حکمت قرار دینا، اس کو روح زمانہ کے خلاف کہنا اور اس
 کو چھوڑ کر اپنے جی سے یا دوسروں کی تقلید میں کوئی اور راہ اختیار کر لینا شرک ہے اور
 اللہ شرک کو معاف نہیں فرمائے گا۔

إِنَّ اللَّهَ لَا يَغْفِرُ (الآیہ) والی آیت ایک ہی سورہ میں دو جگہ وارد ہے۔

ایک جگہ اہل کتاب کے شرک کے بیان میں ہے جس کا ذکر اوپر گزر چکا ہے اور یہ دوسری
 جگہ منافقین کے شرک کے بیان کے سلسلہ میں ہے اور ایک صاحب نظر اگر ان دونوں مقامات
 پر غور کرے تو اسے نہایت آسانی سے قدر مشترک مل جائے گا۔ اہل کتاب کے بیان کے
 سلسلہ میں جہاں یہ آیت وارد ہے وہاں ان کے تین شرک بیان ہوئے ہیں۔ ایک یہ
 کہ وہ اللہ کی ہدایت پر اپنی قوم کی ہدایت کو ترجیح دیتے ہیں۔ دوسرا یہ کہ وہ اللہ کی

کتاب پر حجت و طاغوت کی پیروی کو ترجیح دیتے ہیں۔ اور تیسرا یہ کہ اہل ایمان کے طریقہ پر اہل مکہ کے طریقہ کو ترجیح دیتے ہیں اور یہاں اس آیت سے اوپر والی آیت میں یہ تمہید ہے۔ لَا خَيْرَ فِي كَثِيرٍ مِّنْ نَّجْوَاهُمْ إِلَّا مَن مَّرِصَدَقَةٍ أَوْ مَعْرُوفٍ أَوْ إِصْلَاحٍ بَيْنَ النَّاسِ یعنی یہ منافقین پیغمبر صلعم کی ذات، آپ کے احکام اور آپ کی تعلیمات کے خلاف جو سرگوشیاں کرتے ہیں ان میں کوئی بھلائی نہیں ہے۔ خیر صرف اس سرگوشی میں ہے جو ترغیبِ صدقہ، امر بالمعروف اور لوگوں کی اصلاح کی راہ میں ہو۔ باقی جو لوگ خدا اور اس کے رسول کے حکم پر اپنی رائے کو ترجیح دیتے ہیں تو وہ اپنی خدائی کے مدعی ہیں اور اگر کسی دوسرے کی رائے اور مذہب کو ترجیح دیتے ہیں تو اس کو الہ قرار دیتے ہیں اور ان دونوں ہی صورتوں میں وہ مشرک ہیں۔ مومن نہیں ہو سکتے۔

۴۔ پچھلی فصلوں کا خلاصہ

۱۔ اس تمام دراز نفسی اور طویل بیسے سے تسوہ نفس یہ دکھانا تھا کہ ر۔ کی نفی اور الا اللہ کا اثبات زبان سے ادا کرتے کے لئے تو نہایت سہل اور مختصر ہے لیکن ان کے مقتضیات و لوازم کا منظر۔۔۔ بے بس زندگی میں ہوتا ہے تو انسان کی زندگی کا کوئی گوشہ ان کے دائرہ سے باہر نہیں رہتا۔

یہ حقیقت پچھلی تین فصلوں میں ایک موزوں تدبیر کے ساتھ وضع ہوئی ہے اہل مکہ خدا کی ہستی اور اس کی تمام بنیادی صفات کے معترف تھے لیکن قرآن نے ان کے اس اعتراف کو کوئی وقعت نہیں دی۔ اہل کتاب نے ان سے بہت آگے بڑھ کر نہ صرف توحید کا بلکہ اس کی کتابوں کا، اس کے ملائکہ کا اور اس کے رسولوں کا بھی اقرار کیا لیکن قرآن کی میزان میں ان کا اقرار بھی بالکل بے وزن ٹھہرا۔ سب سے آخر میں منافقین آئے اور انھوں نے خیال کیا کہ توحید کے مقتضیات و لوازم میں سے کوئی بات ایسی نہیں رہ گئی ہے جو انھوں نے پوری نہ کر دی ہو اور شرک کی آلائشوں کا کوئی دھبہ ایسا نہیں رہ گیا ہے جس کو انھوں نے دھو نہ ڈالا ہو لیکن قرآن نے ان کے اندر سے بھی شرک کا کھوٹ نکال کر ان کے سامنے رکھ دیا اور ہر گروہ کو مطلع کر دیا کہ تم میں سے کوئی بھی خدا کا مخلص اور موجد نہیں ہے۔ ہر ایک نے اپنی بندگی میں دوسروں کو سا جھی بنا رکھا ہے اور اللہ کی نظر میں اس بندگی کی کوئی قیمت نہیں ہے جس میں شرک کی ملاوٹ ہو۔

اب ان تینوں گروہوں کی فرد قراہ داد جرم ملاحظہ ہو۔

نبی اسماعیل سے کہا گیا۔

تم فرشتوں کو مرتبہ بندگی سے مافوق سمجھتے ہو، ان کو خدا کی بیٹیاں قرار دیتے ہو۔ ان کی پوجا کرتے ہو۔ اس پوجا کو اقرب الہی کا ذریعہ سمجھتے ہو۔ مال و اولاد اور دنیا کی خوشیاں و نارسا البانی کو ان کی برکت کا ثمرہ قرار دیتے ہو۔ خدا کے ہاں ان کی خدمت پر اس رعب و تاب نہ خیال کرتے ہو۔ ان سے خدا کی مدح و ثناء کرتے ہو۔ ان کو امام الغیب مانتے ہو۔

سی عمر جنات کو خدا کا کفو سمجھتے ہو۔ ان کو خدائی مفہم میں نہ مانتے ہو۔ خدا کی پوجا کرتے ہو۔ ان کی دہائی دیتے ہو۔ ان کی رضا و عیسیٰ کے لیے اپنی جانیں قربان کرتے ہو۔ ان کی رانی و اعلیٰ تک امانت ہے۔ ان کو امام الغیب مانتے ہو۔ ان سے خدا کی مدح و ثناء کرتے ہو۔ ان سے اللہ عالم و مہل کرنے کے لیے تیار ہے۔

کو کب کو نذیر نام میں دُشرباز مانتے ہو۔ درباروں و نمبروں کا نہیں سمجھتے ہو۔ اپنی تمام کاروباری چہل پہل کو دشمنوں کی ہمت سمجھتے ہو۔

تم نے اپنے ان معبودوں کی ایک بزم بنائی ہے۔ اس میں خدا کی حیثیت پس ایک مہادیو کی بے جس کا تعلق محض اس کے دار السلطنت آسمان سے ہے۔

زمین اس کی مملکت کا ایک دور دینار علاقہ ہے جس کا انتظام وہ اپنے عمال کو سپرد کر کے خود اس سے کنارہ کش ہے۔ تمہان معبودوں کی عبادت کرتے ہو، تم نے ان کے لیے معبد اور استھان بنائے ہیں۔ تم ان کے حج و زیارت کے لیے سفر کرتے ہو۔ ان کے لیے قربانیاں کرتے ہو۔ نذریں اور پڑھاوے پیش کرتے ہو۔ ان کے نام پر جانور چھوڑتے ہو۔ ان کے تعلق سے بہت سی چیزیں حرام و مکمل کرتے ہو۔ ان کے حضور میں حاضر ہو کر، فال کے تیروں سے، ان کی مرضی معلوم کرتے ہو۔ ان کی قسمیں کھاتے ہو۔

تم نے اپنے بزرگوں کی قبروں اور ان کے آثار کو معبد بنا لیا ہے۔ تم ان کو

و سیار شفاعت ادا ان کی عبادت کو ذریعہ تقرب الہی سمجھتے ہو۔ اس کی رسموں کو دین
و شرع قرار دیتے ہو۔

پھر تم خود بھی الہ بن بیٹھے ہو۔ تم اللہ کی ہدایت کی جگہ اپنے نفس کی خواہش
یا دوسروں کے قانون کی پیروی کرتے ہو۔ تم نے باپ دادا کے طریقوں اور رسوم
رواج کو شریعت بنا رکھا ہے اور اس طرح سوسائٹی اور خاندان اور قبیلہ کو اذیت
بیٹھے ہو، اپنے جی سے قانون و شریعت بناتے ہو۔ تمہارے باپ ابراہیم واسمعیل
علیہما السلام کے ذریعہ سے، اللہ تعالیٰ نے جو دین تمہیں دیا تھا اس میں تم نے اپنی
بدعتیں ملا دی ہیں۔ تم خود اپنے شارع بن گئے ہو۔ تم اللہ کی بخشی ہوئی نعمتوں کو
اپنے استحقاق ذاتی کا ثمرہ اور اپنے علم و ہنر کا نتیجہ سمجھتے ہو۔ تم کو اپنی برتری کا گھمنڈ
ہے۔ تم کو ابراہیم کی اولاد ہونے کا غرہ ہے۔ تم سمجھتے ہو کہ تمہارا یہ کام بلا استناد
شریعت اللہ کا کام ہے۔ یہ ساری باتیں شرک ہیں۔ خدا پرستی کے دعوے کے ساتھ
ان کا کوئی جوڑ نہیں ہے۔

اہل کتاب سے قرآن نے کہا۔

تمہارا دعوائے توحید و خدا پرستی بھی باطل ہے۔ تم اپنے علما اور راہبوں کو تازن
سازی اور تحریم و تحلیل کا اختیار دیتے ہو۔ یہ جو کچھ فرما دیں تمہارے نزدیک وہ
تقدیر مطلق کے احکام ہیں۔ یہ زمین پر جو باندھیں وہ آسمان پر باندھا جاتا ہے اور
زمین پر جو کھولیں وہ آسمان پر کھولا جاتا ہے۔ تم نے کتاب اور طریقہ نبی سے جتنا
کی جگہ کاہنوں کے اقوال کو دے رکھی ہے۔ یہود و عیسائی کہتے ہیں۔ انصاری
مسیح کو خدا کا بیٹا کہتے ہیں۔ ان کو خدا کا اذن و قرار دیتے ہیں۔ الوہیت کو تین نمونوں
میں تقسیم کرتے ہیں اور خدا کو اس تین کا تیسرا قرار دیتے ہیں۔

پھر تم اپنی برتری کے مدعی ہو۔ تمہیں ابراہیم کی اولاد ہونے کا گھمنڈ ہے تم

اسی نسبت کو خدا کے تقرب اور اس کے محبوب ہونے کے لیے کافی سمجھتے ہو اور خدا کی اطاعت سے نکل کر طاغوت بن بیٹھے ہو۔ تم نے کتاب الہی کے حامل ہونے کے باوجود جبارہ کی بندگی اختیار کی اور طاغوتی نظام یا تو خود قائم کیے یا ظالموں کے قائم کردہ طاغوتی نظاموں کو قبول کیا۔ تم اپنے تئیں پاک اور برگزیدہ سمجھتے ہو اور خیال کرتے ہو کہ جو کچھ تم سے صادر ہو جائے وہ سب پاک و پاکیزہ اور اللہ اور دین کا کام ہو جاتا ہے، اس کا خدا کے حکموں کے مطابق ہونا ضروری نہیں۔ تم نے خدا کے بیوں میں تقسیم کر رکھی ہے۔ ایک گروہ کو مانتے ہو۔ دوسری جماعت کا انکار کرتے ہو۔ اللہ کی ہدایت کی جگہ اپنی ہدایت، اپنے طریقے، اپنے انبیاء اور اپنی قوم کو مرکز ہدایت قرار دیتے ہو۔ مدعی ہو کہ تمہارے لیے ہمشکی کا عذاب نہیں ہے، کچھ بھی کرو، تھوڑی سی سزا بھگت کر تقرب الہی کے مقام عالی پر سرفراز ہو جاؤ گے، تم سحر، شعبدہ، رمل، جفر اور علوم سفلیہ پر ایمان رکھتے ہو۔ تم ان لیڈروں اور کاہنوں پر ایمان رکھتے ہو جن کی باتیں اللہ کی ہدایت سے الگ ہیں اور جو شیطان کے پیرو اور خود طاغوت ہیں۔ تم شرک کے حامی ہو اور مشرکوں کے طریقہ کو اہل ایمان کے طریقہ پر ترجیح دیتے ہو۔ یہ ساری باتیں توحید اور اخلاص کے منافی ہیں۔

منافقین سے قرآن نے کہا۔

تمہارا دعویٰ توحید بھی باطل ہے۔ تم تنہا کہ الی طاغوت کے مجرم ہو۔ تم اپنے معادیت ان کی مدالتواں میں لے جاتے ہو جو اللہ اور اس کے رسول کی ہدایت سے منحرف ہیں۔ تم رسول کو یا تو اعتقاداً واجب الاطاعت نہیں مانتے یا عملاً بامدوں طرح، مگر خدا کی اطاعت بغیر رسول کی اطاعت کے ممکن نہیں اور خدا کی عبادت کا دعویٰ بغیر اس کی اطاعت کے جھوٹا ہے۔ توحید کی لازمی شرط یہ ہے کہ اپنے تئیں بالکلیہ رسول کے حوالہ کرو۔ اس کی پوری پوری اطاعت کرو۔ اپنے

سارے معاملات میں اسی کی طرف رجوع کرو اور اس کے فیصلوں کو بے چون و چرا
 مانو۔ تم اللہ اور اس کے رسول کی تعلیم پر نکتہ چینی کرتے ہو یا اپنے دلوں میں اس پر
 اعتراضات چھپاتے ہوئے ہو اور اس کے متعلق شکوک و شبہات اولہ مذہب و
 تردد رکھتے ہو۔ اللہ اور رسول نے اہل ایمان کے لیے ساری باتیں ٹھہرا دی ہیں اس سے
 انحراف کرتے ہو۔ رسول کی پیروی صرف اپنے فوائد دنیوی کی حد تک کرنا چاہتے ہو
 تم اپنے دنیوی مفاد اور اپنی شخصیت، دل چسپیوں اور اپنے خون کے رشتوں اور
 حلیفانہ روابط کو اللہ اور رسول اور اس کے دین سے عزیز تر رکھتے ہو یہ ساری
 باتیں شرک ہیں اور اللہ تعالیٰ شرک کو کبھی معاف نہیں فرمائے گا۔

۵۔ موجودہ دنیا کا سرسری جائزہ

اب ہمارے پاس وہ روشنی موجود ہے جس کو لے کر ہم دنیا کے جائزہ کے لیے نکل سکتے ہیں اور دیکھ سکتے ہیں کہ دنیا کی موجودہ قوموں بالخصوص ہندو قوموں کا شرک و بت پرستی کے اعتبار سے کیا حال ہے۔ لیکن اس رسالہ کی ہر فصل میں نہایت درجہ اختصار ملحوظ ہے اس لیے ہم اولاً تو صرف سرسری اشارات پر کفایت کریں گے، ثانیاً ہر مذہب کے پیروں کی صرف موجودہ حالت کو سامنے رکھیں گے، ان کے مذاہب کی اصل حقیقت سے بحث نہیں کریں گے۔ ثالثاً صرف ان قوموں سے تعرض کریں گے جو تمدنی اعتبار سے کچھ اہمیت رکھتی ہیں ورنہ یہ حکایت اتنی دلداز ہو جائے گی کہ اس کو سمیٹنا مشکل ہو جائے گا۔

بحث کی آسانی کے لیے ہم پہلے مشرق اقصیٰ کی اقوام اور بدھ مذہب کے پیروں کا جائزہ لیں گے۔ پھر ہندوستان کو دیکھیں گے۔ اس کے بعد ایک طرف مغربی یورپ اور امریکہ کا اور دوسری طرف روس کا جائزہ لیں گے تاکہ اندازہ ہو سکے کہ تہذیب جدید کے ان برقعوں کے اندر شرک کی کیسی گھنونی اور مکروہ شکلیں چھپی ہوئی ہیں اور علم تحقیق کے مدعیوں کے اس دعوے کے باوجود کہ اب شرک دنیا کا ناپید ہو چکا ہے وہ کیسی حیرت انگیز وسعت کے ساتھ پورے کرہ ارضی پر چھایا ہوا ہے۔

مشرقِ اقصیٰ

مشرقِ اقصیٰ کی اقوام کا غالب حصہ عموماً چار مذہبوں کا پیرو ہے۔ شنتو مذہب،

تاوی مذہب (TAOISM) کتفیو شنزم اور بدھ مذہب۔

جاپان کا اصلی مذہب شنٹو مذہب ہے۔ ویسے تو جاپان کی سرزمین پانچ سو مذاہب کی سرزمین کہی جاتی ہے لیکن اس کا قدیم ترین اور جدید ترین مذہب شنٹو مذہب ہے۔ چھٹی صدی کے اواخر میں، کوریا کے راستے سے بدھ مذہب بھی وہاں داخل ہو گیا تھا اور نویں صدی میں اس نے شنٹو مذہب کو بالکل ہی نکل لیا تھا لیکن سترھویں صدی میں جاپان میں قومیت کی جو زبردست تحریک اٹھی، اس نے ملک کے اس قدیم مذہب کو پھر زندہ کر دیا اور اس کے بعد سے اب یہی جاپان کا سرکاری اور قومی مذہب ہے۔

اس مذہب کا خاص اصول نیچر اور بزرگوں کی پرستش ہے۔ اس میں کوئی اتنی لاکھ دیوی دیوتا ہیں لیکن خاص انخاص سورج کی دیوی ہے جس کا پوتا جاپانیوں کے خیال کے مطابق جاپان کا پہلا حکمران ہوا۔ اسی سے جاپان کا تخت حکومت یکے بعد دیگرے منتقل ہوتا ہوا موجودہ میکاڈو کو ملا ہے۔ اسی سورج کی دیوی کی نسل ہزار بارہ س سے جاپان پر حکم انی کر رہی ہے۔ اگرچہ اس مذہب میں مندر کی دیوی، ندیوں کی دیوی، پہاڑوں کی دیوی، آگ کی دیوی، غرض بے شمار دیویاں تسلیم کی جاتی ہیں اور قوم کے بانیاز سپاہیوں اور شاہی خاندان کے وفادار غلاموں کی بھی پرستش ہوتی ہے لیکن شنٹو مذہب کا اصل اصول شاہی خاندان کی سب سے پہلی بزرگ دیوی اور اس کے رشتہ داروں اور اس کی اولاد کی پوجا کرنا ہے۔

چین کا بڑا حصہ تاوی مذہب، کتفیو شنزم اور بدھ مذہب کا پیرو ہے۔ قدیم زمانوں سے آباد اجداد اور بھوتوں اور شیطانوں، دیویوں اور دیوتاؤں کی پرستش ان مذاہب کی اصلی خصوصیت رہی ہے۔ مقدم الذکر دونوں مذہب آباد پرستی اور نیچر پرستی کو اصولاً تسلیم کرتے ہیں۔ بدھ مذہب اگرچہ اصلاً آباد پرستی کا حامی

نہیں ہے لیکن چین میں پہنچ کر وہاں کے قدیم مذہب نے اسے بھی اپنے رنگ میں رنگ لیا اور اب یہ تینوں مذاہب چین کی آباد پرستی، مظاہر پرستی اور شیاطین پرستی کے مذہب ہیں۔ بادو، منتر، سحر، شعبد سے ان کی مشترک خصوصیت ہیں اور ان کے پیروؤں کے اوہام و خرافات کی داستان اتنی طویل ہے کہ پڑھنے والا تھک تھک جاتا ہے۔

تاوی مذہب کا بانی لاوتزے ہے۔ اس کا اصلی فلسفہ نفی کا فلسفہ ہے۔ اس کا مذہبی معینہ مشکل سے مرقس کی انجیل کے نصف کے برابر ہوگا۔ لیکن اس مذہب کے پیروؤں نے بعد میں اس پرچن اوہام کا اضافہ کیا ہے ان کی تفصیلات ضخیم عبادات میں بھی نہیں سما سکتیں۔ تاوی فقراء... ابرس قبل مسیح سے مشرقی سمندر میں پرلوں کے ایک ایسے جزیرہ کے سراغ میں سرگرداں ہیں جہاں شجرۃ النخل آگیا ہے۔ انھوں نے سارے آسمان کو دیویوں اور دیوتاؤں سے اور ساری زمین کو جادوگروں اور شعبدہ بازوں سے بھر دیا ہے۔ ان کا عقیدہ یہ ہے کہ انسان اگر اپنے احساسات کی نفی اور جادوؤں کی زندگی کا راز پا جائے تو آسمانی دیوتاؤں کے زمرہ میں شامل ہو جاتا ہے۔ ان کی آسمانی دیویوں میں آسمان کی ملکہ، یا مقدس ماں کو سب سے زیادہ عظمت و اہمیت حاصل ہے۔ یہی سمندروں کی دیوی اور موتوں اور طوفانوں کی ملکہ ہے۔ ہر چینی ملاح، ہر ماہی گیر، ہر جہازران اور ہر بحری سیاح کی یہ محافظہ ہے۔ جب سمندر میں کوئی مصیبت پیش آتی ہے تو اس کی دہائی دی جاتی ہے اور وہ فوراً آسمانوں میں نمودار ہو کر بڑے بڑے طوفانوں کو اپنی تلوار سے دفع کر دیتی ہے سمندر کی تاریکیوں میں گم کردہ راہ جہازانوں کی رہنمائی کے لیے یہ سرخ لائٹن لے کر نمودار ہوا کرتی ہے۔

کنفیوٹزم کا بانی کنفیوٹس ہے۔ چین کا اصلی مذہب آباد پرستی ہے اور

کنفیوٹزم کی حقیقت اس سے زیادہ کچھ نہیں ہے کہ وہ آباء پرستی کے لیے ایک سند تصدیق ہے۔ آباء پرستی چینی میتھالوجی کی ریڑھ کی ہڈی ہے۔ ان کے باپ سے زیادہ عظمت و اہمیت مردوں کی ارواح کو حاصل ہے۔ چین کی اصلی غذائی نمٹیں کے ہاتھ میں ہے۔ بچوں تو چینی اپنے سارے ہی دیوتاؤں کو قربانیاں اور چڑھائے پیش کرتے ہیں لیکن سب سے زیادہ صدق دل کے ساتھ وہ اپنے باپ دادا کی روحوں کی عبادت کرتے ہیں۔

چینی عقیدہ کے مطابق مردوں کی رو میں زمین پر باقی رہتی ہیں اور ان کا خیال یہ ہے کہ اگر ان کو کھلایا پلایا نہ جائے، ان کو راضی نہ رکھا جائے اور ان کی عبادت نہ کی جائے تو وہ خفا ہو جاتی ہیں اور ان کی خفگی بہت سی آفتیں لاتی ہے۔ ان کے عقیدہ کے لحاظ سے جس شخص کی روح کی اس کی اولاد کی طرف سے تنظیم اور پرستش نہیں کی جاتی وہ روح ایک ابدی شقاوت میں مبتلا ہو جاتی ہے۔

چین میں فرد کی انفرادی ہستی کا تصور معدوم ہے۔ ہر فرد اپنے آباء و اجداد کے اس طویل سلسلہ کے ساتھ مربوط سمجھا جاتا ہے جو ابتدائے آفرینش سے لے کر خود اس کے وجود تک پھیلا ہوا ہے۔ ہر زندہ چینی کی ہستی یکسر مردوں کی ارواح کے رحم و کرم پر منحصر ہے۔ اگر مردوں کی تنظیم، تمام مراسم مقررہ کے مطابق بجالانے میں معمولی کوتاہی بھی ہو جائے تو بس قیامت ٹوٹ پڑتی ہے۔

ہزار ہا برس گزر چکے ہیں۔ چینوں کے آباء و اجداد دور حجری کی بدویانہ زندگی سے نکل کر دور جدید کی حضری زندگی میں داخل ہو چکے۔ پچیس شاہی ناندان ملک پر حکومت کر چکے، خوفناک جنگوں اور عظیم الشان انقلابات نے ملک کے آسمان و زمین بدل دیے ہیں لیکن چین کی آباء پرستی رفتہ رفتہ آج تک بدستور قائم ہے۔ اس میں ہرگز کوئی تغیر نہیں ہوا۔

کنفیو شس نے بہت سے عمدہ اخلاقی اصولوں کی بھی تعلیم دی ہے۔ لیکن اس کی تمام تعلیمات کی بنیاد آبا پرستی پر ہے۔ وہ کہتا ہے کہ ہمیں اپنے آباؤ اجداد کے لیے ان کو حاضر و ناظر سمجھ کر قربانیاں پیش کرنی چاہئیں۔ ”ہمیں ارواح کی اس طرح عبادت کرنی چاہیے گویا وہ ہمارے اندر موجود ہیں۔“

اگرچہ اس نے کہیں اپنی تعلیمات میں اپنے خدا ہونے کا دعویٰ نہیں کیا ہے لیکن ملک کے ہمہ گیر مذہب اور اپنی مذکورہ تعلیمات کی بدولت مرنے کے بعد وہ خود بھی الٰہ و ترے کی طرح ایک دیوتا بن گیا اور آج چین میں ایک بڑے دیوتا کی حیثیت سے اس کی بھی عبادت ہوتی ہے۔

بو دھ مذہب کی جائے پیدائش ہندوستان کی سرزمین ہے لیکن برہمنوں نے اس کو اس ملک سے اس طرح نکالا کہ پھر اس نے ادھر کا رخ کرنے کی ہر بات نہیں کی۔ یہاں سے جلا وطن ہونے کے بعد اس کو ہندوستان کے مشرقی جزائر، برما، چین، جاپان، تبت وغیرہ میں پناہ ملی اور اب جاپان کے سوا، جہاں سترھویں صدی کی تحریک قومیت سے اس نے شکست کھائی، تقریباً ہر جگہ نمایاں حیثیت میں موجود ہے اور چین و تبت وغیرہ میں اس کے پیروؤں کی ایک عظیم تعداد پائی جاتی ہے۔

گوتم بدھ کے متعلق عام خیال یہ ہے کہ وہ خدا کا قائل نہیں تھا۔ لیکن یہ بات صحیح نہیں معلوم ہوتی۔ دنیا کی قدیم تاریخ ہمیں مشرکوں سے تو بھری نظر آتی ہے لیکن خدا کے منکروں کا کہیں بھی کوئی نشان نہیں ملتا۔ خدا کا انکار کرنے والے اگر کچھ ملید ملتے ہیں تو صرف موجودہ دور میں ملتے ہیں۔ گوتم بدھ جیسے فلسفی کے متعلق کیسے گمان کیا جاسکتا ہے کہ وہ خدا کا منکر ہوگا؟ ہم نے گوتم بدھ کے عہد کی تاریخ اور اس کے مذہب کا جو تقویرا بہت مطالعہ کیا ہے اس سے ہم اس نتیجے پر پہنچے ہیں کہ وہ وحدۃ الوجود کا قائل تھا۔ گوتم بدھ سے پہلے ہندوستان میں

اپیشدوں کے ذریعہ سے وحدۃ الوجود کا فلسفہ اچھی طرح پھیل چکا تھا۔

وحدۃ الوجود کے قائل کے لیے خدا کے اقراء انکار کا کوئی سوال ہی پیدا نہیں ہوتا۔ اس کے نزدیک "انا" کے سوا تمام کائنات وہم و فریب ہے۔ یہ لگی کا کام یہ ہے کہ وہ زندگی اور موت کے چکر اور مایا کے جال سے چھوٹ کر روح کائنات یا بالفاظ دیگر "انا" میں ضم ہو جائے۔ گوتم بدھ کے دور سے پہلے ہندو جوگیوں کی ریاضتوں کی جو تاریخ ہمیں ملتی ہے وہ تمام اسی عقیدہ کا مظاہرہ ہے۔ وہ طرح طرح کی خوفناک ریاضتوں کے ذریعہ سے مایا کے جال سے نکلنے اور روح کائنات میں ضم ہونے کی کوشش میں لگے ہوئے تھے۔ جب گوتم بدھ کی آنکھیں کھلیں اور نجات کے لیے اس کے دل میں تڑپ پیدا ہوئی تو اس کے سامنے بھی یہی نسخہ آیا اور اس نے برہمنوں ہی کے طریقہ پر زندگی اور موت کی کشاکش اور خواہشوں کے جنجال سے نکلنے کے لیے نہایت جاں گسل ریاضتیں شروع کیں۔ لیکن کچھ ہی دنوں کے تجربہ کے بعد اس پر یہ حقیقت کھل گئی کہ مادیت کے غلاف سے نکلنے کے لیے یہ ہوناک ریاضتیں غیر ضروری ہیں۔ اصل شے نفس کا خواہشوں سے پاک ہونا اور روح و دل کا محسوسات کی محبت سے آزاد ہونا ہے۔ چنانچہ جہاں تک تکلیف دہ ریاضتوں کا تعلق ہے اس نے برہمنوں کے طریقہ کی اصلاح کر دی اور تنہا نفس اور تجربہ کے حصول کے لیے ایسے ضابطے بنائے جن میں ظاہری ترک سے زیادہ باطنی ترک پر زور دیا گیا تھا۔

وحدت الوجود کی آخری تان انا اللہ اور اللہ انا تھی ہے۔ چنانچہ اسی چیز نے ہر ہندو یوگی کو عہد کے بجائے طاغوت بنا دیا۔ گوتم بدھ کی جدوجہد بھی اسی مقصد کے لیے تھی۔ چنانچہ وہ بھی اپنے خیال کے مطابق مادیت کا جامہ اتار کر روح کائنات میں ضم ہو گیا۔ اس کے مرنے کے بعد اس کے متعین نے اس کو خدا بنا دیا اور اس

کی ولادت سے متعلق بہت سے بے سر و پا افسانے پھیلا کر اسے ایک اوتار کی حیثیت سے پیش کیا۔ جو دنیا کو نئی زندگی بخشنے آیا تھا۔ اب چین، جاپان، تبت، برما وغیرہ میں اس کی پرستش خدا کی حیثیت سے ہوتی ہے اور اس کے شاندار مندر اور عظیم نشان بت دیکھنے والوں پر حیرت طاری کر دیتے ہیں۔ چین میں اس کے پرستار ہر قسم کے بھوتوں اور دیوتاؤں اور دیویوں کی پرستشوں میں مبتلا ہیں۔ تبت وغیرہ میں اور بھی برا حال ہے۔ تبت کا سب سے بڑا پیشوائے مذہبی (ڈلائی لامہ) خود گوتم بدھ کا اوتار خیال کیا جاتا ہے اور اسی طرح خدائی کرتا ہے جس طرح گوتم بدھ وہاں کا ڈلائی لامہ جب مرتا ہے تو ہر ماملہ عورت ایک نیا خدا بننے کی آرزو سے معمور ہو جاتی ہے اور اس دور میں جو بچے پیدا ہوتے ہیں، قرعہ اندازی کے ایک خاص طریقہ سے ان میں سے ایک نئے الہ کا انتخاب ہوتا ہے۔

ہندوستان

ہندوستان کی سرزمین پر قدم رکھتے ہوئے جی ڈرتا ہے۔ یہاں کا ہر ذرہ دیوتا ہے۔ چیونٹی سے لے کر ہاتھی تک اور ذرہ سے لے کر آفتاب تک سب یہاں معبود اور مقدس ہیں۔ دریا، پہاڑ، شجر، حجر، چرند، پرند، بلی، سچے یہاں تک کہ ناقابل ذکر انسانی اعضا تک کے پرستار یہاں مل جائیں گے۔

ویدوں میں ہمارے سامنے سب سے پہلے 'نہار چشمہ' اندھا آتا ہے، جس نے اپنے عملی نمونہ سے اپنے پرستاروں کو بدستی اور نشہ بازی کی تعلیم دی۔ اس کے بعد برہما، وشنو اور شیو کی تشکیل نظر آتی ہے۔ مقدم اندک خالق ہے ثانی اندک محافظ ہے اور تیسرا مارتے والا اور مالمے والا ہے۔

برہما اپنے ہر کلیپ کے بعد دنیا کو فنا کر کے از سر نو وجود بخشا ہے۔ اس کا

مندرجہ آج تک راجپوتانہ میں مرجع ملاقا ہے۔

دشنو جب دنیا پر کوئی بڑی آفت آتی ہے تو خلق کی نجات کے لیے اترتا ہے۔ اس مقصد کے لیے وہ بار بار اوتاروں کی صورت میں جنم لیتا ہے۔ اس کے دس اوتار ہندو میتھالوجی میں مشہور ہیں۔ سری کرشن بھی دشنو کے اوتار خیال کیے جاتے ہیں اور ان کی زندگی کو جس رنگ میں پیش کیا گیا ہے اور اس سے جو مذہبی روایات ہندو قوم میں پھیلی ہوئی ہیں ان کے بیان سے بھی شرم آتی ہے۔

شیو، دشنو کا حریف مقابل ہے۔ یہ ایک ہی ساتھ دو متضاد فطرتیں رکھتا ہے۔ اس کے قبضہ قدرت میں تعمیر و تخریب دونوں ہیں۔ اس کے اندر عورت اور مرد دونوں کی خصوصیات جمع ہیں۔

اس کے بعد ہمارے سامنے تمجلی کا فلسفہ یا ہندو تصوف آتا ہے اس کی بنیاد وحدۃ الوجود پر ہے۔ اس فلسفہ میں موجود صرف "انا" ہے۔ اس کے ماسوا سب وہم و فریب ہے۔ اس کی غایت یہ ہے کہ ذرہ آفتاب، قطرہ دریا اور بندہ خدا بن جائے۔ اس کا راستہ یہ ہے کہ ریاضات شاقہ کے ذریعہ سے روح کو مادہ سے مجرود کیا جائے۔ اس مقصد کے لیے ہندو یوگیوں اور فقیروں نے جو طریقے پیدا کیے ہیں ان کی تفصیلات سن کر کلیجہ منہ کو آتا ہے اور اس کے لیے علماء انھوں نے جو کچھ کر دکھایا ہے اس کے تصور سے بدن کے رنگٹے کھڑے ہو جاتے ہیں۔ لیکن جو انسان اپنے معمولی مقاصد کے لیے جان کی بازی کھیل بایا کرتا ہے وہ خدا بننے کے لیے جو کچھ بھی کر گزرے کم ہے۔ چنانچہ اعتراف کرنا پڑتا ہے کہ ان ہندو جوگیوں نے جو طرح کی ریاضتیں کی ہیں اس کی مثالیں دنیا کی تاریخ میں مشکل سے مل سکیں گی۔ لیکن یہ سب کچھ خدا کی بندگی کے لیے نہیں کیا گیا بلکہ خدا بننے کے لیے کیا گیا۔

دیوتاؤں کے بعد ہندو میتھالوجی میں دیویوں کی باری آتی ہے اور ان کی

تعداد بھی کچھ کم نہیں ہے۔ ان سب کی خصوصیات کی تفصیل میں پڑتا تو لا حاصل ہوگا البتہ لکشی، درگا، بھیروی اور کالی ماٹی کے نام ہم یاد دلائے دیتے ہیں۔ ان میں سے موخر الذکر کو ہندوؤں کے نزدیک بڑی اہمیت حاصل ہے۔ چھپک مہیہ وغیرہ جیسی خطرناک بیماریاں سب انہی کی غضبناکیوں کے مظاہر ہیں۔

ہندوؤں کے اندر جس قدر بھی فرقے ہیں وہ یا تو ان دیویوں اور دیوتاؤں کے پرستار ہیں یا گیتا اور پتھلی کے فلسفہ سے متاثر ہیں۔ بعض فرقے کسی قدر مختلف نظر آتے ہیں لیکن ان کا اختلاف محض ظاہری ہے۔ حقیقت اور معزز کے اعتبار سے کوئی فرق نہیں ہے۔ صرف دو فرقے کسی قدر متشکیک حالت رکھتے ہیں۔ ایک آریا سماجی دوسرے سکھ۔ یہ دونوں اسلام سے متاثر ہوئے ہیں۔ اور توحید کے مفہوم سے کسی قدر قریب آئے ہیں۔ لیکن اسلام سے ان کی قربت ایک دفاعی جذبہ کے تحت وجود میں آئی ہے۔ اس وجہ سے اس قربت کے باوجود وہ اسلام سے دور ہی ہیں۔ ان فرقوں کے بانیوں کو یہ اندیشہ ہوا کہ مسلمانوں کا مقابلہ بت پرستی پر قائم رہ کر مشکل ہے اس لیے انھوں نے مورتیوں وغیرہ کی پوجا ترک کر کے فی الجملہ ایک ایسی اصلاح قبول کر لی جس کے بعد وہ اپنے خیال کے مطابق روح زمانہ اور عقل سے قریب آگئے اور اپنے تئیں اس قابل خیال کرنے لگے کہ اب وہ مسلمانوں کا مقابلہ کر سکتے ہیں۔ چنانچہ یہی وجہ ہے کہ ان دونوں فرقوں کو مسلمانوں سے جو عداوت ابتدا سے ہے وہ کسی اور فرقہ کو نہیں ہے۔ حالانکہ ان کو مسلمانوں کے اصل الاصول سے قریب ہونے کی وجہ سے ان سے محبت کرنی تھنی۔ بہر حال اصلاح انھوں نے کسی جذبہ کے تحت قبول کی ہو۔ ایک اہم اصلاح ہے اور اس کی وجہ سے وہ اسلام کی بنیادی تعلیم سے قریب آگئے ہیں۔ اب ان کو توحید اور اس کے مقتضیات کی تعلیم دینا آسان کام ہے بشرطیکہ حق ان کے سامنے اس راستے

سے آئے جو اس کا اصلی راستہ ہو۔

مذہب پرست ہندوستان کا یہ حال ہے۔ عوام و خواص سب اسی طرح کے توہمات و شرکانہ میں گرفتار ہیں۔ یہاں کے اچھے دماغوں پر گیتا کے وحدت الوجود کا تسلط ہے جو بجائے خود ایک عظیم فتنہ ہے۔ آیوں اور سکھوں کی آخری معراج یہ ہے کہ یہ مورتی پر جا کے منکر ہیں لیکن ہمارے اد پر کے مباحث پر جن لوگوں کی نظر ہے وہ جانتے ہیں کہ حقیقی توحید تک پہنچنے کے لیے ابھی ان کو بہت سے مرحلے طے کرنے باقی ہیں۔

جس طرح ہندوستان پر مسلمانوں کے غلبہ کے اثر سے سکھ اور آریہ سماجی وجود میں آئے اسی طرح انگریزوں کے غلبہ اور مغرب کے جدید افکار و نظریات کے اثر سے ایک نیا گروہ وجود میں آیا جو فی الجملہ زیادہ ترقی یافتہ ہے۔ اس نے بہت حد تک قدیم ہندو میتھالوجی کے توہمات سے اپنے دماغ کو آزاد کر لیا ہے لیکن یہ ایک دوسری میتھالوجی تیار کر رہا ہے جس کا مواد اس نے مغرب سے لیا ہے۔ اس میں پرانے دیوتاؤں اور دیویوں کی جگہ نئے دیوی۔ دیوتا ہیں۔ اس میں انسان خود اپنا الہ ہے۔ خود اپنے لیے قانون بناتا ہے، خود اپنے اوپر فرمانروائی کرتا ہے اور خدا کی زمین پر اپنی بادشاہی کا ڈنکا بجاتا ہے۔ اس کا نام ڈیموکریسی ہے۔

مغربی یورپ اور امریکہ

مغربی یورپ اور امریکہ کا اصلی مذہب عیسائیت ہے۔ عیسائیت کے لگاڑ کی ابتدائی تاریخ ہم پچھلے صفحات میں بیان کر چکے ہیں۔ عیسے کی کنسل کے بعد سے تثلیث کا عقیدہ باغنا بطہ اسٹیٹ کا مذہب بنا اور یورپ اور کلیسا کی خدائی کا دور شروع ہوا۔ نیز ہم یہ واضح کر چکے ہیں کہ مذکورہ بالا کنسل کے بعد

آریوس اور اوراس کی پارٹی جو حضرت مسیح علیہ السلام کے سچے خلیفہ پرست (شمعون صفا) کے عقائد کی وارث اور صحیح نصرانیت کی حامل تھی نہایت اقلیت بلکہ مظلومیت و مقہوریت کی حالت میں آگئی اور پال کی باطنیت اور تحریفات کی بنیاد پر کلیسا کے رسوم و عقائد کی عبارت کھڑی ہوئی۔

اب ہیں ایک سرسری نظر بیچ کی صدیوں سے لے کر اصلاح (REFORM) کے عہد تک کی تاریخ پر ڈالنی ہے۔

اس بیچ میں ہیں دو باتیں نہایت نمایاں طور پر نظر آتی ہیں ایک کہ سچن چرچ کی وحدت، دوسری اس کا ہمہ گیر اقتدار، قرون متوسطہ میں کلیسا کا اقتدار ایسا غالب اور ہمہ گیر ہو گیا تھا کہ تمام چھوٹی بڑی سلطنتیں اس کے ہاتھ میں بالکل ایک آلہ بے جان بن کر رہ گئی تھیں اور اس کے آگے مقدس رومی شہنشاہی کا جہاد و جلال بھی ماند پڑ گیا۔ لیکن کلیسا نے اس اقتدار سے نہایت غلط فائدہ اٹھایا، اس اقتدار کے نشہ میں اس نے وہ جنگ صلیبی شروع کر دی، جس نے دوسو برس سے زیادہ تک پورے یورپ کو زیر و زبر رکھا۔ اس دوران میں خداوندانِ کلیسا نے جو جرائم کیے، جس طرح خلق خدا کا بے دریغ خون بہایا، جس طرح نو خیز بچوت تک کو جنگ کے نشہ سے سرشار کر کے تباہ کیا، جس طرح وقت کی تمام تعمیری قابلیتوں کو تخریب کی راہ پر ڈال دیا، اس کا ردِ عمل اہل یورپ کے دماغوں پر کلیسا کے خلاف ہوا۔ جنگ کی ناکامیابیوں اور تباہ کاریوں نے اہل ناکر کے دماغوں میں ایک بحران پیدا کر دیا۔ ہر شخص کو یہ محسوس ہونے لگا کہ اگر باب کلیسا کا اقتدار دنیا کی

لے اسی پارٹی کے باقیات صالحات تھے جو آنحضرت صلی اللہ علیہ وسلم کی بعثت کے بعد آپ پر ایمان لائے اور ان ہی لوگوں کی قرآن نے جگہ جگہ تعریف کی ہے نہ کہ پال کے متبعین کی جو ہمیشہ تو خود دشمنی کے سرخیل رہے ہیں۔

تباہی کا سبب ہے۔ علم و تحقیق کے شیدائیوں کو یہ محسوس ہونے لگا کہ کلیسا تمام مذہب و فکر پر کالوس کی طرح مسلط ہو گیا ہے اور جب تک یہ کالوس دور نہ ہوگا اس وقت تک فکر و نظر کی تمام راہیں مسدود رہیں گی۔ ارباب سیاست یہ سوچنے لگے کہ حکومتوں پر کلیسا کا اقتدار بالکل خلاف عقل اور خلاف فطرت ہے۔ سیاست کو مذہب سے بالکل بے تعلق ہونا چاہیے۔ یورپ کی مختلف قومیں محسوس کرنے لگیں کہ رومن کیتھولک چرچ دنیا پر رومی اقتدار کا ایک بہانہ ہے اس کو ختم ہونا چاہیے۔ یہاں تک کہ خود کلیسا کے اندر ایک ایسی جماعت پیدا ہو گئی جس نے یہ محسوس کرنا شروع کر دیا کہ ہم مسیح کی زندگی سے ہٹ کر دنیا داری کی تمام شیطنتوں میں مبتلا ہو گئے ہیں اور ہمارا مقصد اب صرف دولت کے انبار اکٹھا کرنا اور اپنے عظمت و ملال کی نمائش کرنا اور دنیا کو تباہ کرنا رہ گیا ہے۔ ہمیں غربت کی زندگی، خدمت خلق، ترک دنیا اور اتباع مسیح کی طرف لوٹنا چاہیے۔

ان تمام چیزوں نے مل کر یورپ میں وہ بحران کا دور پیدا کر دیا جس کو ہم نشاۃ ثانیہ (RENAISSANCE) کے نام سے جانتے ہیں۔ بکین وغیرہ جیسے اہل علم میکیاولی اور میگوگروٹیس وغیرہ جیسے ارباب سیاست، گارڈینو برولزی جیسے آزاد خیال مفکرین اسی بحرانی دور کی پیداوار ہیں۔ کلیسا نے ان لوگوں کی مخالفتوں کا جواب مذہبی جرائم کا فیصلہ کرنے والی عدالتوں (inquisition) سے دیا اور مذہبی و سیاسی اصلاح کے داعیوں اور علم و تحقیق کے شیدائیوں کو ایسی خطرناک سنز میں دیں کہ ان کے تصور سے بھی روٹنے کھڑے ہوتے ہیں۔ لیکن ان سنز میں کلیسا کی مخالفت اور پاپائیت کے ختم کرنے کے مطالبہ کو اور زیادہ قوی کر دیا۔ مختلف قوموں میں اپنی قومیت کے تحفظ کا جذبہ تیز سے تیز تر ہو گیا۔ ارباب علم کا جوش تحقیق و اکتشاف قوی سے قوی تر ہو گیا اور فلسفہ نے لوگوں کو باہر جوڑ کے کلیسا کی توہمات کی بیخ کنی کا کام لیا۔

اور خود کلیسائی حلقہ کے اندر اصلاح اور تبدیلی کا مطالبہ درجہ بدرجہ اتنا قوی ہو گیا کہ سولہویں صدی کے شروع ہوتے ہوتے وائی کلف بس اور لیونقہ جیسے زبردست حامیان اصلاح پیدا ہو گئے اور انہوں نے متحدہ کرسچین چرچ کو پھاڑ کر دو حصوں میں بانٹ دیا اور باضابطہ پروٹسٹنٹ فرقہ کی بنیاد ڈال دی جس کا بنیادی تخیل یہ تھا کہ مسیح اور خدا کے درمیان کسی واسطہ کی ضرورت نہیں ہے۔ انجیل کے سمجھنے اور مآثر مذہبی کے بجالانے کا حق ایک عام آدمی کو بھی اسی طرح حاصل ہے جس طرح پاپائے روم کو۔

قومی حکومتوں کا آغاز تو تیرہویں صدی ہی میں ہو چکا تھا۔ سولہویں اور سترہویں صدی تک پہنچتے پہنچتے نیشنلزم، متحدہ قومیت، مذہب اور ریاست کی علیحدگی اور مذہبی رواداری کا زور اس قدر بڑھا کہ کلیسا کو، خواہ وہ کیتھولک ہو یا پروٹسٹنٹ، اپنا تمام کاروبار سمیٹنا پڑا۔ علم و سیاست اور معاش و معیشت کے تمام گوشے چرچ کے تسلط سے یک قلم آزاد ہو گئے اور اس کی جگہ اٹھارہویں اور انیسویں صدی کی وہ سیاسی تنظیمات وجود میں آگئیں جن میں مذہب پرائیویٹ زندگی کا ایک مشغلہ رہ گیا اور اجتماعی زندگی پر احبار و رہبان کی خدائی کی جگہ عوام الناس اور پارلیمنٹوں کی خدائی شروع ہو گئی۔

اس تفصیل سے یہ امر واضح ہو گیا کہ عیسائیوں کو خالص خدا پرستی کی سعادت کبھی حاصل نہیں ہوئی۔ پال نے ان کو مسیح، مریم، کاہن اعظم اور طاغوت کی پرستش میں مبتلا کیا اور رومن کیتھولک چرچ کی مشرکانہ خرافات کا دروازہ کھولا اور لوٹھر کی اصلاحات نے کلیسا کو اجتماعی زندگی سے بے دخل کر کے اس کی جگہ عوام الناس پارلیمنٹوں کے ممبروں، بادشاہوں اور پریسڈنٹوں کو بخش دی اور اس طرح پرائیویٹ اور پبلک زندگی کے الگ الگ ارباب بنالیے گئے۔

سائنس کی جنگ عظیم نے جب جمہوریتوں کا ضعف واضح کیا تو یورپ کے

بعض ممالک میں ڈکٹیٹر شپ کا آغاز ہوا۔ جمہوریت اور ڈکٹیٹر شپ میں فرق صرف
 ارباب کی تعداد کا ہے۔ جمہوریت میں بہت سے الٰہ مل کر قانون بناتے اور خدائی
 کرتے ہیں۔ ڈکٹیٹر شپ میں صرف ایک الٰہ اپنے شرکاء و اعوان کی مدد سے خدائی
 کرتا ہے۔

روس

روس میں اشتراکیت کا دور دورہ ہے۔ اشتراکیت جمہوریت کا آخری قدم
 ہے۔ جمہوریت نے مذہب اور خدا کو پرائیویٹ زندگی کے ساتھ مخصوص کر دیا تھا۔
 اشتراکیت نے یہ رشتہ بھی کاٹ دیا۔ انسانی زندگی کے ہر شعبہ پر انسان کی مالکیت
 کو مسلط کر دیا۔ وہاں عیسائی تثلیث کی جگہ مارکس، لینن، اسٹالن کی تثلیث ہے
 ان اتالیقوں نے جو نظام عقائد، جو نظام اخلاق اور جو نظام معاش و معیشت
 وضع کر دیا وہی روس کا دین ہے۔

۴۔ مسلمانوں کی موجودہ حالت کا جائزہ

یہ تو ان گروہوں کے شرک کا حال تھا اور سب سے سو شرک دشمن، اہل مدعی بھی نہیں رہے۔ اب یہی اس گروہ کی حالت دکھاتی ہے جو خالصہ، توحید کی بنیاد پر بنا تھا اور جس کے قیام کی واحد غرض ہی یہی تھی کہ دنیا سے منہ پھیر کر توحید کو حیدر قائم کرے۔ یہ امر بالکل قطعی ہے کہ محل کے بدل جانے سے کسی شے کی حقیقت نہیں بدل جاتی۔ جو چیز مشرکین کے اندر شرک ہے، اہل کتاب کے اندر شرک ہے، منافقین کے اندر شرک ہے وہی چیز اگر مسلمانوں کے اندر پائی جائے گی، تو وہ توحید نہیں بن جائے گی۔ شرک ہی رہے گی۔ نجاست کسی ٹھیکے میں ہو یا سونے چاندی کے کسی خوشنما ظرف کے اندر، دونوں جگہ نجاست ہے۔ اس تبدیلی سے اس کی حقیقت و ماہیت میں کوئی تبدیلی نہیں ہوگی۔ البتہ حالات کی تبدیلی سے اس کا حکم ضرور بدل جائے گا۔ خنزیر، خمر نجس ہیں اور ہر حال میں نجس ہیں لیکن ایک مضبوط و مجبور اگر جانے والے کے لیے بقدر سدر متق ان میں سے کچھ کھا لیتا ہے تو شریعت اس پر گنہگار نہیں کرتی۔ پس ایک چیز ہے واقعہ اور ایک چیز ہے حالات کی تبدیلی کے اعتبار سے اس کا حکم اس فصل میں ہم صورت واقعہ جائزہ لیں گے اور اس کے بعد والی فصل میں اس کا حکم بیان کریں گے۔

مسلمانوں کی موجودہ حالت کا اگر جائزہ لیا جائے اور بیجا غرور اعتراف حق سے نفع نہ ہو تو یہ تسلیم کرنا پڑے گا کہ عرب جاہلیت سے لے کر منافقین تک شرک کی بتنی قسمیں بیان ہوتی ہیں اگر وہ سب نہیں تو ان کا بڑا حصہ مسلمانوں کے اندر موجود ہے۔

صرف شکلیں بدلی ہوئی ہیں۔ عرب جاہلیت کی جنات پرستی، کواکب پرستی، آباء پرستی، خود پرستی، اہل کتاب کی علماء پرستی، جہت پرستی، طاغوت پرستی، قوم پرستی اور حمایت شرک۔ منافقین کی طاغوت پرستی، انا پرستی اور مفاد پرستی، ان تمام "پرستیوں" میں کون سی پرستی ہے جو آج مسلمانوں کے اندر موجود نہیں ہے۔

کتنے مسلمان ہیں جو علوم سفلیہ کی لغتوں میں گرفتار ہیں۔ انھوں نے ٹوٹے ٹکے گنڈے، تعویذ، سحر اور طلسمات وغیرہ کو کسب معاش کا ذریعہ بنا رکھا ہے۔ تنجیر جن و شیاطین کے وظائف و عملیات کا علم ہی ان کے نزدیک اصلی علم ہے۔ جنات کی تنجیر کے لیے وہ طرح طرح کی ریاضتیں کرتے ہیں، چاکشی کرتے ہیں، تدریس اور چڑھاوے پیش کرتے ہیں۔ ان کو علم غیب کا وسیلہ سمجھتے ہیں۔ ان کو مستقل بالذات نافع و ضار خیال کرتے ہیں۔ ان کی دہائی دیتے ہیں۔ ان کے تعلق سے خدا کی کتنی جائز چیزوں کو حرام قرار دیتے ہیں اور کتنی ناجائز باتوں کو جائز کر دیتے ہیں۔

۱۔ احادیث نبوی سے جن تعویذوں کے لیے زیادہ سے زیادہ رخصت ملتی ہے اولاً تو وہ خاص خاص حالات کے لیے ہیں۔ ثانیاً ان کی اصلی روح اللہ واحد سے استعاذہ اس کی طرف تفویض اور غیر اللہ سے اظہار برأت ہے۔ باقی رہے وہ تعویذ جن میں لائینی کلمات ہوتے ہیں اور جن میں شرک کی آمیزش کا ظن یا علم ہے ان کے جواز کا شرع شریف میں کوئی امکان بھی نہیں ہے لیکن یہ دیکھ کر نہایت قلق ہوتا ہے کہ تعویذ فزوشی کی موجودہ دکانیں بیشتر ایسے ہی تعویذوں سے چل رہی ہیں جو عموماً مشرکانہ اور غیر مفہوم عجبی الفاظ پر مشتمل ہوتی ہیں اور اگر آیات قرآن سے بھی استعاذہ کیا جاتا ہے تو عموماً تحریف کر کے۔ ایک بزرگ نے خود مجھ کو کھچو کا ایک عمل بتانا چاہا جس میں سورہ ناس کے ہر لفظ کا آخری حرف غائب کر دیا گیا تھا۔ میں نے ان سے کہا، حضرت قرآن کو مسخ و بے معنی کرنے کی ذمہ داری آپ ہی اٹھائیے، مجھے اس سے معاف ہی لکھیے تو میری اس ناتدری سے وہ مجھ سے بہت مایوس ہوئے۔

اسی طرح کتنے ہیں جو علم اسماء اور خواص کلمات و اشیاء کے چکر میں رہتے ہیں اور اس علم کو بعینہ اسی طرح کے بُرے مقاصد میں استعمال کرتے ہیں جن میں ان کے پیش میں یہود استعمال کرتے تھے یہاں تک کہ بعض ظالموں نے خود قرآن عزیز کو بھی حُب و بغض، تسخیر و تفریق اور وضع و استقرار حتیٰ کہ امساک کے عملیات کا دفتر بنا رکھا ہے۔ اس قسم کی عملیات کے شائق خدا کی نعمتوں کو بعض اوقات عارضی طور پر اور بعض حالات میں مستقلاً حرام کر لیتے ہیں۔ اس طائفہ کے بعض اشخاص کے سامنے جب میں نے ذکر کیا کہ اذن الہی کے بغیر کسی شے کو حرام و حلال کرنا شرک ہے تو ان کو بڑا تعجب ہوا۔ دباؤں کے زمانوں میں یا خاص خاص بیماریوں کے مریضوں کی موجودگی کی حالت میں، کتنی چیزیں ہیں جو گھروں کے اندر اس ڈر سے استعمال نہیں کی جاتیں کہ جو اشیاء ان بیماریوں کا باعث ہیں ان کو ان چیزوں سے چڑھ ہے اور ان کو دیکھ کر ان کا غضب اور بڑھتا ہے۔

نکاح، دنوں اور مہینوں اور کسوف و خسوف سے متعلق کتنے مشرکانہ عقائد ہیں جن میں ٹوٹوں سے گزر کر عاقل مردوں تک کو ہم نے گرفتار پایا ہے۔

کتنے مسلمان ہیں جو آبا پرستی کی نعمتوں میں مبتلا ہیں۔ مشائخ اور بزرگوں کی قبریں گوشہ گوشہ میں موجود ہیں اور علانیہ ان کی پوجا ہو رہی ہے، ان پر تہذیبیں پیش ہوئی ہیں، قربانیاں کی جاتی ہیں، چادریں چڑھائی جاتی ہیں، دعائیں مانگی جاتی ہیں۔ مصائب اور نقصانات کو اسباب قبور کی ناراضی پر محمول کیا جاتا ہے ان کی زیارت کے لیے لوگ دُور دُور کا سفر کر کے جاتے ہیں۔ ان پر مراقبہ کرتے ہیں، سجدہ کرتے ہیں اور دوسرے بے شمار محرمات کا ارتکاب کرتے ہیں جن کا حرام ہونا شہادت میں معلوم ہے۔ تقرب الہی کے لیے ان کا وسیلہ ناگزیر خیال کیا جاتا ہے جیسے ان کو سمیع و بصیر خیال کرتے ہیں۔ خطرات اور مصائب کے وقت ان کو

مدد کے لیے پکارتے ہیں۔ ان کو خدا کے ہاں سفارشی سمجھتے ہیں، ان سے دنیا کی کامیابی
 مقدمات میں فتح، تجارت میں فروغ اور آل و اولاد کی برکت مانگتے ہیں۔ ان کی
 خدمت میں مختلف اغراض و مقاصد کے لیے درخواستیں پیش کی جاتی ہیں، یہاں تک کہ
 بعض مزارات پر سائیلین کی درخواستوں کو پیش کرنے کے لیے باضابطہ اتھام ہے۔
 کتنی مشرکانہ بدعتیں ہیں جو حضرات صحابہ کرام، صحابیات عظام اور رسول
 اکرم صلی اللہ علیہ وسلم اور ان کے مطہرات رسول کے نام سے موجود ہیں۔ ان کے نام سے خاص
 خاص پکوان پکرتے ہیں اور ان کے کھانے میں اسی قسم کی تفریقیں ملحوظ ہوتی ہیں جو
 شرکین کے یہاں ملحوظ ہوتی تھیں اور جن کا قرآن نے سورہ النعام میں ذکر فرمایا ہے۔
 کتنے ہیں جو رسول اکرم صلی اللہ علیہ وسلم کو ان صفات میں شریک قرار دیتے
 ہیں جو اللہ تعالیٰ کے لیے مخصوص ہیں۔ حدیث ہے کہ

لے ایک ثقہ عالم دین دوست راوی ہیں کہ وہ ایک مرتبہ ایک اسلامی ریاست کے مفتی
 صاحب کے ساتھ موٹر پر جا رہے تھے۔ سامنے پکایک ایک بچہ آگیا۔ مفتی صاحب بے اختیار
 پکار اٹھے "یا غوث" انھوں نے دریافت کیا یہ آپ نے کس غوث کو مدد کے لیے پکارا؟ مفتی
 صاحب نے فرمایا شیخ عبدالقادر جیلانی کو۔

ایک دوسرے بزرگ عالم دین نے ایک مرتبہ ایک عالم دین اور پشورے طریقت کے
 لہرے رنگ تصوف کا ذکر کرتے ہوئے مجھ سے بیان فرمایا کہ ہم اور وہ دونوں ٹم ٹم پر جا رہے
 تھے۔ راستہ میں گھوڑا بدکا اور ہم دونوں کے لیے سخت خطرہ پیش آگیا۔ اس وقت بے اختیار
 انھوں نے "یا غوث پکارا۔ میں نے سبیل مدح اس واقعہ کو سن کر اپنے دل میں ان دونوں
 صاحبوں کی حالت پر اناللہ وانا الیہ راجعون پڑھا۔

لے مثلاً یہ کہ فلاں نیاز کو مرد نہ کھائیں اور فلاں نیاز کو فلاں قسم کی غورت نہ کھائے اور فلاں نیاز
 رن دن ہی میں کھائی جاسکتی ہے اور فلاں نیاز رات ہی کے وقت کھائی جاسکتی ہے۔

وہی جو مستوی عرش تھا خدا ہو کر

اُتر پڑا وہ مذیب میں مصطفیٰ ہو کر

کتنی جگہیں ہیں جہاں نبی اکرم صلی اللہ علیہ وسلم اور صحابہ رضی اللہ عنہم کے
تبرکات بتائے جاتے ہیں اور ان کی زیارت کی تقریبات مستقل فتنہ بنی ہوئی ہیں۔
بعض مقامات پر بزرگوں کی قبروں اور ان کے تبرکات کے مندوقوں یا نبی صلی اللہ
علیہ وسلم کے نشان قدم کا غسل زائرین میں تقسیم ہوتا ہے اور لوگ اس کو بیت
سے امراض روحانی و جسمانی کا واحد علاج سمجھ کر پیتے ہیں۔ آنکھوں میں لگاتے
ہیں، دائرہ حیلوں میں ملتے ہیں۔ محرم اور تعزیرہ داری کی مشرکانہ بدعتیں ہر شہر اور
دیات میں موجود ہیں اور ان کا کم و بیش تجربہ ہر شخص کو ہے۔

کتنے ہیں جو اپنے نسب کو ذریعہ نجات یا کم از کم ذریعہ تقرب الہی سمجھتے ہیں۔
آباء کا طریقہ کتنوں کے یہاں دین و شرع کی حیثیت رکھتا ہے۔ شرع اور رواج
کی اصطلاحیں ہر زبان پر چڑھی ہوئی ہیں اور شرع کے متبادل میں علی الاطلاق رواج
کو ترجیح دینے والے مسلمانوں کے ہر طبقہ میں موجود ہیں۔

دینی معاملات میں اللہ کی ہدایت کی تلاش اور طلب تقریباً بالکل مفقود
ہے مسلمانوں میں مختلف فرقے ہیں اور ہر فرقہ میں عوام سے گزر کر علماء تک ایسے
غالی بل جائیں گے جو اپنے خاص طریقہ، اپنے مخصوص فرقہ کے علماء اور اپنے متبعین
امام پر اس طرح جامد اور ان کی عصبيت میں اس طرح گرفتار ہیں کہ ان کے دائرہ سے
باہر ان کے لیے حق و ہدایت کا تصور بھی دشوار ہے۔ بعض غالیوں کا تو یہ حال
ہے کہ نصوص کتاب و سنت کی قطع و برید پر زور صرف کر ڈالیں گے لیکن اپنے
امام کے کسی قول پر حرف نہیں آنے دیں گے۔ بعض یہاں تک کہہ گزرتے ہیں کہ
یہ آیت اور یہ حدیث لازماً ہمارے امام کے سامنے رہی ہوگی لیکن اس کے

باوجود جب ان کا فتویٰ یہی ہوا تو ہم ان ہی کی پیروی کریں گے۔ آیت وحدیث کے اسرار کے سمجھنے کی ذمہ داری ان پر ہے۔

کتنے ہیں جو اللہ کے فضل سے دین کا علم بھی رکھتے ہیں لیکن وہ حق کا معیار اپنے شیوخ و اکابر ہی کو سمجھتے ہیں۔ ان کے شیوخ جس ملک پر ہوں اس کا غلط ہونا ان کے نزدیک ناممکن ہے اور جس ملک پر ان کے شیوخ نہ ہوں اس کی صحت پر کتنے ہی دلائل اللہ کی کتاب سے، رسول کی سنت سے، عقل سے، نقل سے جمع کر دیجیے، وہ اس سے مطمئن نہیں ہوں گے۔ جو عصیت اللہ اور اس کے رسول کے لیے ہوتی چاہیے وہ عصیت ان کے اندر اپنے شیوخ و اکابر کے لیے ہے اور جو حمیت اللہ کی ہدایت اور اس کے رسول کے طریقے کے لیے مطلوب ہے وہ حمیت ان کے اندر اپنے علما و راتمہ کے طریقے کے لیے ہے اور اچھے خاصے ذہین لوگ بھی اس فتنہ کی اہمیت کو نہیں سمجھتے ہیں۔

اد پر مشرکین کی خود پرستی اور یہود کی قوم پرستی کا بھی ذکر ہوا ہے اور وہاں ہم نے دکھایا ہے کہ ایک متواتر عظمت دینی و دنیادی کے بعد کس طرح تو میں اور جماعتیں خود طاعت بن جایا کرتی ہیں۔ کس طرح وہ اللہ کے تمام وعدوں اور اس کی ساری برکتوں کو ایمان باللہ اور عمل صالح کی جگہ اپنے نسب اور خاندان سے وابستہ کر دیتی ہیں۔ کس طرح اپنے دائرہ کو نجات کا دائرہ اور اپنے طریقہ کو ہی اللہ کا قائم مقام بنا دیتی ہیں۔ ٹھیک یہی حال اس وقت مسلمانوں کا ہے۔ یہ جو کچھ کرتے ہیں وہ آپ سے آپ اسلامی ہو جاتا ہے۔ اس کے لیے اللہ کی کتاب اور اس کے رسول کے طریقے سے مطابقت ہونا ضروری نہیں۔ یہ جو رنگ و خنک اختیار کر لیں وہ مبعث اللہ ہے اگرچہ وہ مغرب کی جاہلی تہذیب کی جھوٹی نقالی ہی کیوں نہ ہو۔ یہ جو تعلیم اپنے بچوں کو دیں وہ اسلامی تعلیم ہے اگرچہ وہ تعلیم بچے کے دل کے اندر سے

اسلام کی جڑ اکھاڑ کر پینک دے۔ یہ جو ادارے قائم کر دیں وہ اسلامی ہیں اگرچہ ان کے اندر شب و روز اسلام اور اسلامی تعلیمات کا مذاق اڑایا جاتا ہو یہ جس اساس پر یہی اپنی اجتماعی زندگی کی تشکیل کر لیں اور جس شرع و آئین کو بھی اختیار کر لیں ان کی اسلامیت کسی حال میں بھی ان سے جدا نہیں ہو سکتی۔ ترکی نے پرسنل لا سوٹھ لینیڈ سے تعزیرات اٹلی سے اور قانون تجارت جرمنی سے مستعار لے لیا۔ تاہم اس کا ایک اہم ترین اسلامی حکومت ہونا مسلم رہا اور جن لوگوں کے ہاتھوں یہ کارنامے انجام پائے وہ دین کے غازی، مجاہد اور محسن اعظم سب کچھ سمجھے جاتے ہیں۔ اسی نقطہ نظر کا نتیجہ ہے کہ ہندوستان کے مسلمان سمجھتے ہیں کہ اگر انھوں نے چند منٹوں کے دائرے میں ایسے بنالیے ہیں جن میں مسلمانوں کی اکثریت حکومت کی مشینری اور مجالس قانون ساز میں عادی رہی اور اجتماعی اور معاشرتی امور میں انہیں اپنے رنگ کو چمکانے کا موقع ملا تو یہ دائرے پاکستان بن جائیں گے اگرچہ حکومت کا نظام کسی جاہلی نظام کی نقالی ہی اور اگرچہ نہ مجالس قانون ساز میں اللہ کی کتاب کو کوئی دخل و خور حاصل ہوا اور نہ تلافی اور تہذیبی دائروں میں دین کا کوئی دخل ہو۔ یہود اور مشرکین کے دغاے پاک و برتری ریز کون انفسہم کو قرآن نے ان کے اقسام شرک میں گنا یا تھا۔ اس کی تفسیر حال کے مسلمانوں نے کتنی خوبی کے ساتھ سمجھا دی ہے۔ وہ خدا کے محبوبوں کی اولاد اور افضل امت تھے اس لیے سمجھنے لگ گئے تھے کہ وہ جو کچھ کر گزریں وہ آپ سے آپ محبوب و مطبوع ہو جاتا ہے۔ یہ ضروری نہیں ہے کہ وہ ہدی اللہ اور کتاب اللہ کے مطابق بھی ہو۔ اسی طرح مسلمان سمجھنے لگ گئے ہیں کہ وہ خیر الامم ہیں اس لیے ان کا بہ کام بہتر اور پاک ہے، خواہ اسے شریعت سے کوئی لگاؤ ہو یا نہ ہو۔ وہ جس سہ زہین کو اپنا مستند بنالیں وہ پاک ہے، ان کی اکثریت جو قانون وضع کر دے وہ خدا کا قانون

ہے وہ جو پالش مسلمانوں کے چہروں کے لیے تیار کر دیں وہ صبیحۃ اللہ ہے اور اس
راہ میں جو ان کی قیادت کرے وہ قائد اعظم ہے نہ

رند جو ظر و فطرت اٹھالیں وہی ساغر بن جائے
جس جگہ بیٹھ کے پی لیں وہی مینجہ نہ بنے

گویا مسلمان نامی گروہ میں ہونا ہی راہ یاب ہو جانا ہے اگرچہ زندگی خدا
سے بغاوت اور نافرمانیوں ہی میں گزرے۔ یہ حلقہ بجائے خود خدا سے نافرمانی
کے لیے امن ہے۔ جو اس سے باہر ہیں وہ دوزخی اور جہنمی ہیں، لیکن جو اس
کے اندر ہیں وہ عید کے بجائے طاغوت بن کر بھی خدا کی رحمت کے حق دار ہیں۔
حضرت صادق مصدوق علیہ السلام نے فرمایا تھا کہ تم اپنے اگلوں (یہود) کے
پہر نقش قدم کی پیروی کر دو گے، غور کیجئے مسلمانوں کی اس ذہنیت اور کُؤُؤْ اُھُودًا
اَوْ نَصَارٰی تَهْتَدُوْنَ الْاٰیۃِ اَوْرَدَکُنْ تَمَسَّنَا النَّارُ اِلَّا اَیَّامًا مَّعْدُوْدَةً کی ذہنیت
میں کیا حیرت انگیز تشابہ ہے۔

قرآن نے یہود اور منافقین کی طاغوت پرستی اور حمایت شرک کو بھی شرک
قرار دیا ہے یہود کی طاغوت پرستی یہ تھی کہ وہ ایسے لیڈروں کی پیروی کرتے
تھے جو اللہ کی ہدایت کی جگہ لوگوں سے اپنی ہوائے نفس کی پیروی کراتے تھے۔
مسلمانوں کا بھی یہی حال ہے۔ ان میں کتنے ہیں جو آج ایسے ہی لیڈروں کی پیروی
کر رہے جو ان سے اپنے ہوائے نفس کی پیروی کر رہے ہیں۔ کتاب اللہ اور سنت
رسول کی اطاعت کے وہ داعی ہیں، نہ ان سے واقف ہیں، نہ ان پر عامل ہیں
کتنے سادہ لوح ایسے ہیں جو برملا کہتے ہیں کہ ان کا راستہ اللہ اور رسول کا راستہ نہ

۱۔ یہودی یا نصرانی بن جاؤ راہ یاب ہو جاؤ گے۔
۲۔ ہم کو تو جہنم کی آگ صرف چند دن چھوٹے گی۔

سہی لیکن ان کے اندر مسلمانوں کی خیر خواہی کا جذبہ تو ہے۔ طاغوت بننے کی اس سے زیادہ بڑی مثال اور کیا ہو سکتی ہے کہ آج مسلمانوں کو اللہ، اس کے دین اور اس کے رسول کی خیر خواہی سے زیادہ خود اپنی خیر خواہی مایوس ہے۔ اگر ان کی اپنی بات بنتی ہے تو کچھ پروا نہیں کہ خدا کی بات بگڑ جائے۔ اگر ایک شخص ان کو ایک ایسی راہ پر لیے جا رہا ہے جس میں ان کو اپنے غم و کاہ سر اوپنا نظر آتا ہے تو دین کا جھنڈا سرنگوں ہو جائے تو کچھ غم نہیں۔ اللہ اکبر کیسے شدید فتنہ کا زمانہ ہے کہ مسلمان خدا کی عبادت سے نکل کر بھی اپنے مسلمان ہونے کا مدعی ہے اور ان لوگوں کو وہ اپنا بہترین خیر خواہ سمجھتا ہے جو کلمہ کھلا اس کو اللہ کے دین کے سوا کسی اور راستہ پر لے جا رہے ہیں۔

منافقین کی طاغوت پرستی یہ تھی کہ وہ اپنے بعض معاملات یہود کی عدالتوں میں لے جاتے تھے۔ اللہ اور اس کے رسول کی عدالت میں نہیں لانے تھے۔ یہاں یہ حال ہے کہ زندگی کے ہر شعبہ پر طاغوت کا غلبہ ہے۔ عدالتیں طاغوتی ہیں اور مسلمان ہر طرح کے معاملات میں ان ہی سے رجوع کرتے ہیں۔ درس گاہیں طاغوتی ہیں اور مسلمانوں کا بڑا طبقہ اپنے بچوں کو ان ہی کے حوالہ کرتا ہے۔ نظام حکومت طاغوتی ہے اور مسلمان نہ صرف اس کے کل پرزے بنے ہوئے ہیں بلکہ اس کے اندر ترقی درجات کے لیے مقابلہ کرتے ہیں اور ایک دوسرے پر سبقت لے جانے کی کوشش کرتے ہیں۔ تہذیب طاغوتی ہے اور مسلمان اس غارۂ جمال کو لپیٹے میں بھی سب سے زیادہ مسرف ہیں۔ نظامِ معاش و معیشت طاغوتی ہے اور مسلمان اس کو اپنانے میں بھی پیش پیش ہے۔ ادب اور آرٹ طاغوتی ہے اور مسلمان اس میں بھی اپنے حصہ کے لیے بے قرار ہے اور شاید گنتی کے نفوس ہوں گے جو ان چیزوں کے اندر کوئی قباحت محسوس کرتے ہیں۔

ادپر معلوم ہو چکا ہے کہ شرک کی حمایت و تائید بھی شرک ہے لیکن یہاں کتنے مسلمان ہیں جو اپنے ذہن و دماغ اور اعضاء و جوارح کی ساری قوتیں ایک طاعونی نظام و تمدن کی کامیابی و ترقی میں مصروف کر رہے ہیں۔ کتنے ہیں جو اپنے مال سے اس کی سر بلندی اور استحکام میں ساعی ہیں۔ کتنے ہیں جو اس کلمہ کنہ کے اعداء کی راہ میں اپنی جانیں تکاس قربان کر رہے ہیں۔

اسلامی احکام و تعلیمات کے خلاف منافقین کی سرگوشیوں اور اہل ایمان کے طریقہ کے خلاف ان کی خود راہیوں کو بھی قرآن نے شرک قرار دیا ہے لیکن آج کتنے مسلمان ہیں جو اللہ و رسول کے احکام کے خلاف صرف نجومی پر تافع نہیں بلکہ علانیہ ان کا مذاق اڑاتے ہیں۔ شریعت کے احکام کو فرسودہ ناقابل عمل اور خلاف عقل و تہذیب قرار دیتے ہیں۔ اسلامی تعزیرات اور اسلامی نظام معاش و معیشت کو صرف ساڑھے تیر سو برس پہلے کے حالات کے لیے سازگار بتاتے ہیں۔ قرآن کی عقلیت کو بہتیرے زمانہ کے معیار سے فہم نہ سمجھتے ہیں اور اپنی زندگی کے ہر شعبہ میں، خواہ وہ ظاہر سے متعلق ہو یا باطن سے، اس بادو سے منحرف ہیں جو اللہ اور اس کے رسول نے اہل ایمان کے لیے متعین کیا ہے۔ ان کا فکر غیر اسلامی ہے ان کی معاشرت غیر اسلامی ہے۔ ان کی تعلیم و تربیت غیر اسلامی ہے۔ ان کا معیار رد و قبول غیر اسلامی ہے۔ جو چیز اللہ و رسول کے ہاں مطلوب ہے ان کے ہاں ممنوع ہے۔ جو اللہ و رسول کے نزدیک ممنوع ہے وہ ان کے ہاں مطلوب و مقبول ہے۔ انہوں نے یا تو اپنے نفس کو الہ بنا رکھا ہے یا ان لوگوں کو کہ بنا رکھا ہے جن کی تعلیم و تہذیب سے وہ مرعوب ہیں۔ اسلام کے ساتھ ان کی نسبت صرف اس قدر ہے کہ وہ ان تمام باتوں کے باوجود اپنے تئیں مسلمان بھی کہتے ہیں۔

منافقین کی مفاد پرستی کو بھی شرک قرار دیا گیا۔ آج کتنے مسلمان ہیں جو اللہ کی

بندگی کا دعویٰ کرتے ہیں لیکن وہ بالکل ومن الناس من یعبد اللہ علیٰ حرف
 کی تصویر میں۔ جس حد تک اسلام کے اقرار اور اس کی پیروی میں کوئی خیر نہ نہیں
 ہے اس حد تک وہ مسلمان ہیں لیکن جہاں سے اسلام کے دو مطالبات شروع ہوتے
 ہیں جن سے ان کے کسی دنیوی مفاد کو نقصان پہنچتا نظر آتا ہے یا زندگی کو آزمائشوں
 سے دوچار ہونا پڑتا ہے وہیں سے وہ کٹ کے الگ ہو جاتے ہیں۔ انہوں نے اپنے
 آپ کو پورے طور پر اللہ اور رسول کے حوالے نہیں کیا ہے۔ وہ رسول کو صرف اعتقاد
 کے حد تک رسول مان لینا مافی سمجھتے ہیں۔ اس کی لائی ہوئی تعلیم اور اس کی بخشی ہوئی
 ہدایت کا زندگی کے ہر شعبہ میں واجب الطاعت ہونا ان کے نزدیک توحید اور
 ایمان بالرسالت کا جزو نہیں ہے۔ حالانکہ ہر رسول اعبد واللہ والشد کی بندگی کرو
 کے ساتھ واطیعون (اور میری اطاعت کرو) کا بھی حکم دیتا ہے اور یہ بھی واضح کر
 دیتا ہے کہ جو میرے طریقہ کے خلاف ہیں ان سے بغاوت کرو وراطيعوا المرسلین
 یہی وہ نقطہ ہے جہاں سے کفر و اسلام کی اصلی نزاع شروع ہوتی ہے، وہ نہ
 مجرّد اس اعتقاد میں کہ اللہ ایک ہے۔ رسول، اللہ کے بھیجے ہوئے ہیں، ہم اللہ،
 اس کے فرشتوں، اس کے نبیوں اور اس کی کتابوں اور آخرت پر ایمان لاتے ہیں۔
 ایسی کیا بات ہے جس پر گردنیں کٹیں، تلواریں چمکیں اور ہجرت، جہاد اور قتال کے
 مٹے پیش آئیں؟ عرب میں آنحضرت صلی علیہ وسلم سے پہلے ایسے لوگ موجود تھے جو بت پرستی
 کے کلام کھلا منکر تھے اور ان میں بعض مشہور خطیب بھی تھے جو علانیہ اپنے خطبوں میں
 توحید کا ذکر کرتے تھے لیکن قریش کو ان سے کوئی خاص پر خاش نہ تھی۔ پس کوئی وجہ
 نہیں ہے کہ وہ آنحضرت صلی علیہ وسلم سے مجرّد اس بات پر لڑائی کرتے کہ وہ اپنے آپ
 کو اللہ کا رسول سمجھتے ہیں اور بتوں کے مخالف ہیں۔ ان کی ساری لڑائی تو اسی بات
 پر تھی کہ یہ خدا کی اطاعت کو اس کی بندگی کا جزو قرار دیتے ہیں اور اس اطاعت

کا راستہ اپنی اطاعت بتاتے ہیں اور ہم سے بغاوت اس کی شرط لازم قرار دیتے ہیں۔
 دین کا یہی حصہ ہے جو پرائیویٹ نہیں ہو سکتا اور جو لازماً اپنے پیروں سے
 اپنی اقامت کے لیے سرفروشی اور بازاری کا مطالبہ کرتا ہے۔ چنانچہ یہی وجہ تھی کہ
 اہل عرب اپنے اندر دین نبی کے پیروں کو برداشت کر سکے۔ لیکن آنحضرت صلی اللہ
 علیہ وسلم اور آپ کے صحابہ کو گوارا نہ کر سکے۔ پس جو مسلمان اپنے ایمان باللہ و
 ایمان بالرسول کے ساتھ دوسرے دینوں کی اطاعت جمع کر لینے میں شرک کا کوئی شائبہ
 نہیں پاتے، جن کا دین کو بے میں ایک سید اور لندن میں ایک قبرستان سے زیادہ کا
 طلب گار نہیں ہے، جن کے لا الہ کی زد صرف مردہ خداؤں ہی پر پڑتی ہے زندہ
 خداؤں کو اس سے کوئی ضرر نہیں پہنچتا ہے۔ انہیں اطمینان رکھنا چاہیے کہ ان کے
 لیے نہ صرف ہندوستان بلکہ تمام دنیا دارالامن ہے۔ ایسی بے دھار کی تلوار سے
 نہ عرب جاہلیت کو کچھ اندیشہ ہو سکتا تھا نہ جاہلیت جدیدہ کو اس سے کوئی اندیشہ
 ہو سکتا ہے اور اگر جاہل عربوں کو اس سے کچھ چڑھتی بھی تو موجودہ زمانہ کے متقدم
 انسان کو اس بے دہانہ کی توپ اور اس ڈانٹا بندوق کو کوئی خطرہ نہیں ہے۔
 وہ اس بات پر راضی ہے کہ پوچھا جس کی چاہے ہوتی رہے البتہ اطاعت صرف
 اسی کی کی جائے۔

۴۔ وقت کا اصلی فرض

اور

بعض شبہات کا ازالہ

جو چیزیں شرک ہیں یا جن چیزوں میں شرک کا کوئی ادنیٰ ثانیہ بھی ہے ان کے ساتھ ایک مسلمان کا فطری تعلق وصل کا نہیں فصل کا ہے۔ دوستی کا نہیں دشمنی کا ہے۔ محبت کا نہیں عداوت کا ہے۔ حمایت و نصرت کا نہیں نفرت اور بغاوت کا ہے۔ مسلمان کا فرض ہے کہ اگر اس کے پاس طلاق ہے تو طلاق سے اس کو مٹا دے۔ اگر طلاق نہیں ہے تو زبان سے اس کے خلاف آواز بلند کرے۔ اگر اس کی قدرت بھی اس کو حاصل نہیں ہے تو دل میں اس سے بعض و نفرت رکھے اس سے نیچے عزم و ایمان کا کوئی درجہ نہیں ہے۔

پچھلی فصل میں مسلمانوں کی جو حالت بیان ہوئی ہے اس سے واضح ہے کہ ان کی اکثریت کا حال اس کے بالکل برعکس ہے۔ مسلمان نہ صرف عزم و ایمان کے آخری درجہ سے گرتے جا رہے ہیں بلکہ ان کے اوپر آہستہ آہستہ شرکیہ اعمال و عقائد کی تہیں جمتی جا رہی ہیں۔ اور اس کی وجہ اس کے سوا کچھ نہیں ہے کہ ایک مدت سے کسی صحیح دینی نظام کے موجود نہ ہونے اور طاغوت کے غلبہ کی وجہ سے توحید اور اس کے مقتضیات کا صحیح شعور ان میں غائب ہوتا جا رہا ہے۔ پس وقت کا اصلی فرض یہ ہے کہ ایک ایسی صالح و مسلح جماعت کھڑی ہو جو مسلمانوں میں توحید صحیح و نور پیدا کرے۔ جو لوگوں کو سبادت اور عبودیت کا اصلی مفہوم بتائے جو

خدا کی حاکمیت اور رسول کے مطاع ہونے کا لوگوں کو مطلب سمجھانے، جو دنیا پر واضح کر دے کہ اسلام اور ایمان کے مقتضیات و لوازم کیا ہیں۔ جو خدا کی زمین پر اس فرض کو انجام دے جو حکم خداوندی کذلک جعلتکم امۃ دسٹا لشکووا شہداء علی الناس و یكون الرسول علیکم شہیداً۔ رسول خاتم صلعم کی امت پر مائد ہوتا ہے۔ جو خلق خدا کو خدا کی وہ امانت ادا کر دے جس کے ادا نہ کرنے کی وجہ سے یہود ملعون ہوئے۔ کولا ینہمہم الربانیون والاحبار بہا استحقوا رایتہ اور جو اللہ تعالیٰ کے اس منشا کو پورا کرے جس کی تکمیل کے لیے اس نے بار بار اپنے انبیاء مبعوث فرمائے اور جس کے لیے کتنی قوموں کو اس نے معزول اور کتنی امتوں کو مامور فرمایا۔ ولتکن منکم امۃ یدعون الی الخیر دیناً مودون بالنعوون و ینہون عن المنکر۔

یہ جماعت تنہا زبان و قلم سے نہیں بلکہ اپنے عمل سے خدا کی توحید کی شہادت دے۔ یہ دنیا کو اللہ کے رنگ میں رنگنے کے لیے اٹھے اور خود اس رنگ میں رنگی ہوئی ہو۔ قوم و وطن کی ساری عصیتیں اور نسل و خاندان کی ساری بندشیں اس نے توڑ ڈالی ہوں۔ کسی خاص قوم کی سیاسی برتری، عددی اکثریت اور معاشی فوقیت کی کوئی ادنیٰ خواہش بھی اس کے دل کے کسی گوشہ میں چھپی ہوئی نہ ہو۔ اس کی ساری جدوجہد کا مقصد صرف اللہ کا کلمہ اور اس کے رسولوں کی دعوت کو بلند کرنا ہو۔ اس کی دشمنی دنیا کے کسی ایک ہی باطل سے نہ ہو بلکہ دنیا کے ہر باطل اور زمین کے

سے اسی طرح ہم نے تم کو ایک بیچ کی امت بنایا تاکہ تم لوگوں پر گواہی دو اور رسول تم پر گواہی دے۔ ان کو علماء و فقہاء کیوں نہیں روکتے جب کہ وہ کتاب ہی کے امین بنائے گئے۔ اور چاہیے کہ تم میں سے ایک گروہ ہو جو بعد ان کی دعوت دے۔ معروف کا حکم کرے اور منکر سے روکے۔

ہر ذیاد سے ہو۔ اس کی ضرب بیک وقت ہر جاہلی اور طاغوتی نظام پر پڑے، یہاں
 تک کہ وہ طاغوت بھی اس سے کسی چشم پوشی اور رعایت کا امیدوار نہ ہو جو اس
 قوم کے اندر ہو، جس کے اندر سے وہ خود اٹھی ہو۔ وہ باطل کو ایک ایک کر کے
 انگ کرے اور حق کا ایک ایک کر کے انتخاب کرے اور حق کے لیے اپنی دوستی کا
 اور باطل کے لیے اپنی دشمنی کا اعلان کر دے۔ اس راہ میں اپنی ساری آرزوؤں،
 ساری تناؤں، ساری دوستیوں اور تمام رشتوں اور ناظوں کو قطع کرے اور جو کچھ
 اس کے صلہ میں اللہ کے پاس ہے اس پر قانع ہو جائے۔ اس کی دعوت ساری
 خدائی کے لیے یکساں اور عام ہو۔ اس کی جھولی کی روٹی اور اس کی چھاگل کے
 پانی میں ہر بھوکے اور پیاسے کے لیے آسودگی اور سیرابی ہو۔ اس کا چراغ پہاڑ
 کے چراغ کی طرح چمکے اور ہر گم گشتہ راہ کی رہنمائی کے لیے اشارہ کرے۔ اس کی
 ہدایت کی ضیا پاشیاں خدا کے سورج کی طرح عام و ہمہ گیر ہوں۔ اس کا ابھر کریم
 آسمان کی بارش کی طرح ہر دشت و جبل کو سیراب کرے۔ اس کی گفتگو ہر لہجے میں
 اس کی مخاطب تمام نسل انسانی ہو۔ وہ چیخ چیخ کے پکارے اور لپٹ لپٹ کر
 سمجھائے اور نوع انسانی کی روحانی بیماریاں اس کو اس درجہ بے قرار کر دیں کہ وہ
 خلوت کے سجدوں میں اس کی نجات کے لیے تھوٹ تھوٹ کے روٹے۔ اس
 کی راتیں بستر کی لذتوں سے محروم ہو جائیں اور اس کے دن فراغت کی گھڑیوں
 سے بے نصیب ہو جائیں۔ وہ مخلوق خدا کی گردن میں اتنے بے شمار ارباب و
 آلہ کی غلامی کا بوجھل طوق دیکھ کر دکھ اور درد سے بھر جائے اور ہر سننے والے
 کان اور ہر دیکھنے والی آنکھ تک اللہ کی وہ دعوت قویٰ و عملاً پہنچا دے جو ان تمام
 مصائب کا واحد علاج ہے۔

ایک ایسی بے ہمت و باہمہ جماعت اپنے مقصد میں ناکامیاب نہیں ہو سکتی

طاغوت کے ہمہ گیر غلبہ کے باوجود انسان کی تہ مت مردہ نہیں ہو گئی ہے۔ خدا کے کتنے بندے ایسے ہیں جن کے دلوں میں توحید اور اس کے لوازم کا شعور آج بھی زندہ ہے لیکن ان کے اندر وہ عزم و ہمت نہیں ہے جو انہیں وقت کے حالات سے بیکار کے لیے بے چین کر دے۔ وہ امر حق کو قبول کرنے کے لیے کسی دلیل و برہان کے منتظر نہیں ہیں۔ ان کو صرف اس بات کی ضرورت ہے کہ خدا کا کوئی خاص بندہ حق علی الصلوٰۃ کی آواز بند کر دے اور اپنے عزم راسخ اور حسن نیت سے ان کو یقین دلادے کہ وہ جو کچھ کہتا ہے وہی چاہتا بھی ہے۔ جوں ہی یہ حقیقت ان کے سامنے روشن ہو جائے گی وہ اپنی غفلت کے بستروں کو تہ کر کے اور علاقہ کی ساری ترنجیروں کو توڑ کر اس کے ساتھ ہو لیں گے۔

کتنے ایسے ہیں جن میں شرک سے پوری پوری بنیادی موجودہ ہے لیکن توحید کے تمام مقتضیات و لوازم کا ان کو پورا علم نہیں ہے۔ انہوں نے انسان کی عبدیت خدا کی حاکمیت، رسول کی رسالت اور اسلام و ایمان کا حقیقی منہم اچھی طرح نہیں سمجھا ہے۔ مذہب کا مطالعہ یا تو انہوں نے کیا نہیں ہے یا کیا ہے تو مجتہدانہ تعبیر کے ساتھ نہیں کیا ہے۔ اس وجہ سے وہ اپنی موجودہ زندگی کو خدا کے راستہ سے الگ نہیں سمجھتے اور اگر سمجھتے ہیں تو کم از کم اس علیحدگی کی اصلی نوعیت ان کے سامنے نہیں ہے۔ وہ اس غلط فہمی میں مبتلا ہیں کہ اگرچہ انہوں نے خدا کے راستہ سے کچھ الگ ہو کر ایک راہ ضرور نکال کی ہے لیکن یہ انفصال ایسا نہیں کہ پھر اتصال ناممکن ہو جائے۔ وہ جو نہی محسوس کریں گے کہ یہ دو مستقل خط و مختلف سمتوں میں بڑھ رہے ہیں اور جس قدر آگے بڑھتے جائیں گے۔ ایک دوسرے سے ان کی دوری بڑھتی ہی جائے گی، یہاں تک کہ آخرت میں پہنچ کر وہ اصل سبیل کے حکم میں ہو جائیں، وہ فوراً اپنے پوزیشن پر ٹوکر کریں گے اور ان کی بڑی تعداد نشاء اللہ

حق کا ساتھ دے گی۔

بہت سے لوگ ایسے ہیں جو حق کو حق سمجھنے میں غبی نہیں ہیں لیکن اپنی مشکلات کا اندازہ کرنے میں غبی واقع ہوئے ہیں۔ وہ صحیح دعوت کے ذریعہ سے خدا اور اس کی اعلیٰ صفتوں کا علم جتنا پاتے جائیں گے۔ اپنے نفس کی زنجیروں سے اسی قدر چھوٹتے جائیں گے۔ یہاں تک کہ ان میں اس کے کتنے بندے ایسے نکل آئیں گے جو روح کو جسم پر، ایمان کو پیٹ و تن پر، اور خدا اور اس کی بندگی کو دنیا اور اس کی جھوٹی عزتوں اور نمائشوں پر ترجیح دیں گے اور صرف خدا ہی کے راستہ میں ان کو سلامتی نظر آنے لگی۔ اور جو زیادہ پسند بہت ہوں گے ان میں اہل حق کی ایک جماعت کے اعلیٰ مظاہر سے بہت بہت پیدا ہوگی۔ وہ وہب کیسیں گے کہ اس آسمان کے نیچے خدا کے ایسے بندے بھی ہیں۔ انہوں نے اپنے خالق کی بندگی کی راہ میں جھوٹی عزتوں، تمارسی بے، دنیا کو ٹھکرایا ہے، طاغوت سے رکشی کی ہے، اپنے دنیاوی مفاد اور اپنے اہل و عیال کے لیے ہر خطرہ کو دعوت دے رہی ہے، تو ان کے ضمیر میں بھی قوت پیدا ہوگی۔ وہ بھی اپنے بازوؤں کی قوت اور اپنے پردوں کی قوت پر داز کی آزمائش کریں گے۔

پھر ان جماعت پر کسی خاص قومیت کا لیبل چسپا ہوا نہ ہوگا، بلکہ اس کا تمام تر رشتہ صرف اللہ کے دین اور اس کے اصولوں سے ہی ہوگا۔ اس لیے خدا کا بندہ اس کی دعوت پر مجبور اس دعوت کی صفات کے لحاظ سے غور کرے گا۔ اس کو کسی قوم کی عدوی اکثریت یا سیاسی برتری کی جدوجہد سمجھ کر اس سے بدگمان نہ ہوگا اور یہ حقیقت جس رفتار کے ساتھ نمایاں ہوتی جائے گی اسی رفتار سے اس دعوت کی مقبولیت بڑھتی جائے گی۔ ایک عیسائی، ایک انگریز، ایک جرمن، ایک اٹالوی، ایک ہندو، ایک چین، ایک بدھ سب اس پر مجبور اس پہلو

سے غور کریں گے کہ اس دعوت کی عقلی قدر و قیمت کیا ہے؟ اس کا اخلاقی معیار کیا ہے؟ معاشی اور سیاسی نقطہ نظر سے اس کا درجہ کیا ہے؟ دنیا کے تمام آزمائے ہوئے طریقوں اور دینیوں میں اس کو کیا امتیاز حاصل ہے اور کس حد تک یہ دنیا کی مشکلات کا علاج ہے؟ یہ چیز دفعۃً اسلام کو ایک متحرک چیز بنا دے گی اور جو چیز ایک بند تالاب کے پانی کی طرح ساکن و جامد ہے وہ ایک سیلاب کے جوش و طوفان کی طرح ہر سیت و بلند پر چھا جائے گی۔

اس جماعت کی دعوت اس مفروضہ سے نہیں شروع ہوگی کہ ہندوستان میں ۱۰ کروڑ بنے بنائے مسلمان موجود ہیں۔ ان کو ۱۲ یا ۱۶ کروڑ کی تعداد تک پہنچانا چاہیے بلکہ وہ ان مسلمانوں کے درمیان ان کے عقائد و اعمال کی بنا پر فرق کرے گی۔ لیکن اس کے یہ معنی ہرگز نہیں ہیں کہ اس کی دعوت یا ایہا المشرکون وحداد اللہ (اے مشرک، اللہ کو ایک مانو) یا ایہا الکفرون امنوا باللہ (اے کافر، اللہ پر ایمان لاؤ) سے شروع ہوگی۔ جو لوگ اس غلط فہمی میں مبتلا ہیں وہ اس طریق دعوت سے بالکل ناواقف ہیں جو حضرات انبیاء کرام علیہم السلام سے ماخوذ ہے اور جس کی سب سے زیادہ مکمل تصویر خود قرآن پاک میں موجود ہے۔

قرآنی دعوت کے تدریجی مراحل پر جن لوگوں کی نظر ہے وہ جانتے ہیں کہ جب آنحضرت صلیع کی بعثت ہوئی تو باوجودیکہ آپ کی پوری قوم کافر و مشرک تھی لیکن آپ نے دعوت کا آغاز اے کافر و اے مشرک کے الفاظ سے نہیں کیا تو پھر ان لوگوں کو جو آپ کے امتی ہیں ان لوگوں نے اندر جو پستہ پستہ سے مسلمان ہیں اور نہیں معلوم ان میں کتنی عظیم تعداد و نندگان تھی کی ہے، یہ حق کیسے حاصل ہو سکتا ہے کہ وہ ان کو کافر یا مشرک فرض کر کے اپنی دعوت کا آغاز کریں۔ آنحضرت صلیع نے دعوت حق کا آغاز اے میری قوم، اے لوگو، اے انسانوں سے کیا اور

پہلے لوگوں کے اندر ان کے اصولی مسلمات کے مقتضیات و لوازم کا احساس بیدار کیا اور کفر و شرک کے قبیل کی جو باتیں ان کے اندر پیدا ہو گئی تھیں ان کا کفر و شرک ہونا واضح کیا۔ یہ کام جب تک اللہ تعالیٰ نے چاہا جاری رہا یہاں تک کہ قوم پر اللہ کی حجت تمام ہو گئی۔ جن لوگوں کے اندر صلاحیت قوی تھی وہ رفتہ رفتہ حق کے ساتھ ہو گئے اور جن کے قلوب مردہ ہو گئے تھے یا جن کے حجابات سخت تھے انہوں نے نہ صرف یہ کہ خود اپنی زبان سے اپنے کفر کا اعلان کر دیا بلکہ آنحضرت صلی اللہ علیہ وسلم کے قتل کا ارادہ کر لیا۔ اس وقت پیغمبر صلی اللہ علیہ وسلم کو ہجرت کا حکم ہوا اور یہ پہلا موقع ہے کہ آپ کی زبان سے اپنی قوم کے لیے اے کافروں کا لفظ نکلا جو ہجرت و برات کی عظیم الشان سورہ قُلْ یَا أَیُّهَا الْکَافِرُونَ میں ہے۔ اس سے پہلے قرآن میں ہم کو آنحضرت صلی اللہ علیہ وسلم کی طرف سے اپنی قوم کے لیے یہ خطاب نہیں ملتا۔ اسی طرح مشرکین کا لفظ بھی اہل مکہ کے لیے بالکل ہجرت کے وقت یا اس کے بعد استعمال ہوا ہے۔

عَلٰیٰ ذٰلِکَ التَّیْسَاسِ اہل کتاب کو جو دعوت دی گئی وہ بھی اے کافروں اور اے مشرکوں سے نہیں شروع ہوئی بلکہ اے اہل کتاب اور اے لوگوں سے شروع ہوئی اور جب تک ان پر ان کے مسلمات کے تمام مقتضیات پوری طرح واضح نہیں کر دیے گئے اور نبی اور ایک صالح جماعت کی ایک طویل جدوجہد نے ان کے لیے حق کی توضیح اور تمام حجت ہر فرض ادا نہیں کر دیا اس وقت تک نہ ان کے کفر و شرک کا اعلان ہوا اور نہ ان سے جنگ و قتال کی نوبت آئی۔

بالکل یہی معاملہ منافقین کے ساتھ ہوا۔ یہ لوگ اسلام کے تمام اصولوں کے ظاہری طور پر ماننے والے تھے اس لیے قرآن نے ان کو ہمیشہ اے ایمان والو، کہہ کر خطاب کیا اور ان کے سامنے ایمان، اسلام، توحید اور ایمان بالرسالت کے مقتضیات کی

تشریح فرمائی تاکہ جو لوگ غفلت اور جہالت کی وجہ سے غلطیاں کر رہے ہیں وہ متنبہ ہو جائیں۔ اس کے بعد ان کو دھمکی دی کہ جو لوگ اپنی شرارتوں اور بد عہدیوں سے باز نہ آئیں گے ان کے خلاف جنگ کا اعلان کر دیا جائے گا۔ غزوہ بدر کے زمانہ سے لے کر غزوہ تبوک تک ضعفائے قلوب اور منافقین کے بارہ میں یہی روش رہی۔ اس بیچ میں اگر کبھی پر ہوش مسلمانوں سے اس کا اندیشہ ہوا کہ وہ ان کے بارہ میں سختی کی روش اختیار کر لیں، تو انہیں اس سے روکا گیا۔ قرآن اور احادیث دونوں میں اس کی شہادتیں موجود ہیں۔ اس طرح جو لوگ متنبہ ہو گئے اور انہوں نے اپنے معاملہ کی اصلاح کر لی وہ مسلمان اور خادم اسلام سمجھے گئے لیکن جو لوگ ان تنبیہات کے بعد بھی اپنی حرکتوں سے باز نہ آئے ان کا راز طشت از بام کر دیا گیا اور ان کے معاملہ کا فیصلہ کر دیا گیا۔

آنحضرت صلی اللہ علیہ وسلم نے یہ طریقہ جو اختیار فرمایا تو یہ محض نفسیات تبلیغ و دعوت کی کوئی جھوٹی نمائش نہیں تھی بلکہ یہ بات ایک نہایت اہم اصل پر مبنی ہے جس سے لوگ بالعموم اس عہد میں ناواقف ہیں۔ ایک شے اگر کفر یا شرک یا نفاق ہے تو اس سے یہ لازم نہیں آتا کہ اس کا مرتکب کافر یا شرک یا منافق ہو جائے۔ ایک حرام شے کا کھانے والا لازماً حرام خور یا فاسق ہی نہیں ہو جاتا۔ ممکن ہے اس کو اس کی حرمت کا علم نہ ہو، ممکن ہے اس کی حالت مجبوری اور اضطرار کی ہو، ممکن ہے وہ تاویل کی کسی غلط فہمی میں مبتلا ہو گیا ہو، ممکن ہے کوئی اور بات ہو۔ بالخصوص انبیاء کے فترہ کے زمانہ میں ایک طویل مدت تک دعوت حق کا روبرو مائل رہنے کی وجہ سے ایک ایسی اندھیاری چھا جاتی ہے کہ آنکھ والوں کو بھی راہ سوجھائی نہیں دیتی چہ جائے کہ عوام کا لالہ نام۔ ایسے زمانوں کا فطری تقاضا یہ ہوتا ہے کہ جو نبی آتا ہے وہ کفر، شرک، یا نفاق کے الگ الگ پٹے لے کر نہیں آتا کہ جس اللہ کے بندے پر

جو ٹھپہ چپاں ہو جانے، اس پر وہ ٹھپہ چپاں کرنا چلا جائے کہ تو کا فر ہے، تو منافق ہے اور تو مشرک ہو گیا ہے بلکہ وہ دین حق کے آثار جا کر کرتا ہے، اٹلے ہونے نشانات راہ کو نمایاں کرتا ہے، بند راہروں کو کھولتا ہے اور ایک مستقل جدوجہد، ایک مسلسل جہاد اور ایک پاک اور بے داغ زندگی کی بے لوث کارگزاریوں سے حق کو نورِ صبح کی طرح نمایاں کر دیتا ہے۔ اس جدوجہد سے قوم کے اندر سے صالح الفطرت انسانوں کا عطر کھینچ کر علیحدہ ہو جاتا ہے اور ان کا امتیازی وجود حق کے حق ہونے اور باطل کے باطل ہونے کا ایک اور عملی ثبوت ہوتا ہے۔ اس وقت جن کے اندر شعورِ حق کی کچھ بھی صلاحیت ہوتی ہے وہ آنکھوں سے دیکھ لیتے ہیں کہ خدا کا راستہ یہ ہے اور اس پر چلتا نکلن بھی ہے۔ تب ان لوگوں کے کفر کا فیصلہ ہو جاتا ہے جو اس راہ کو اختیار کرنے سے انکار کر دیتے ہیں اور اس کے بعد ان کا فیصلہ کر دینے کے لیے یا تو اللہ کا عذاب نمودار ہوتا ہے یا اہل حق کی تلوار چمکتی ہے۔ حضراتِ انبیاء کرام کی زندگی سے ہمیں یہی سبق ملتا ہے۔

آج جو لوگ تجدیدِ دین و احیائے سنت کے مبارک عزم کے ساتھ اٹھیں گے وہ اسی طریقہ نبوت سے رہنمائی حاصل کریں گے۔ ظاہر ہے کہ اس امت کو اب کسی نبی کی بعثت کا انتظار نہیں ہے۔ اس کے اندر اقامتِ دین و تجدیدِ دین کا شرعی نظام طریقہ نبوی پر کام کرنے والی خلافت کا نظام ہے۔ وہی نظام تھا جو مسلمانوں کو وسط راہ پر قائم رکھتا اور پھر وہی خلقِ خدا پر اللہ کی حجت تمام کرتا ہے۔ لیکن یہ نظام ایک مدت سے درہم برہم ہو چکا ہے۔ اس کی جگہ ایک طاغوتی نظام کا قبضہ و تسلط ہے۔ اس نظام نے مسلمانوں کی زندگی کے ہر شعبہ کو نجس کر دیا ہے۔ کوئی شعبہ ایسا نہیں ہے جو اس طاغوت کی ماتحتی سے آزاد ہو۔ ہمارے اندر سے جو لوگ طوعاً اس کی اطاعت نہیں کر رہے ہیں انہیں کرنا اس کی اطاعت کرنی پڑ رہی ہے مگر

سے متقی انسان کا دامن بھی اس کی نجاست کے چھینٹوں سے پاک نہیں ہے۔ دینی تعلیم تربیت کا سارا نظام مہطل ہے جو موجود ہے وہ بھی نظام غالب کی سطوت سے اسی کا نادم و چاکر ہے۔ قلم و زبان کلمۃ حق کے سوا ہر خرافات کے لیے آزاد ہے۔ دین و مذہب کے نام سے آج جو کچھ لکھا یا سنایا جا رہا ہے اس کا بڑا حصہ موجودہ سوسائٹی اور موجودہ نظام جاہلی کے لیے مذہب کی طرف سے ایک لائسنس ہے۔

ایسے پر آشوب و پر فتن عہد میں اگر مسلمان دین اور اس کے لوازم، توحید اور اس کے مقتضیات سے نا آشنا ہو جائیں تو کچھ بعید نہیں ہے۔ ایک چمن اگر مالیوں کی نگہداشت سے محروم ہو گیا ہو یا جو اس کے مالی ہوں ایک مدت سے اس کی صفائی اس کے درختوں کی کانٹ چھانٹ، اس کی خورد و گھاسوں کے استیصال، اس کے ننھے پودوں کی دیکھ بھال کے بجائے جنگلی گھاسوں اور درختوں ہی کو چمن کے اصلی پودے سمجھ کر انہی کو پانی دینے اور انہی کی تربیت کرنے لگ گئے ہوں تو اس چمن کا جنگل بن جانا ایک قدرتی بات ہے۔ امر بالمعروف اور نہی عن المنکر کے فرض کی صحیح مثال یہی ہے۔ وہ ایک قدرتی فرض ہے جو ایک کسان اپنے کھیت میں، ایک مالی اپنے چمن میں، ایک باغبان اپنے باغ میں، ایک راعی اپنے گلہ میں، ایک بادی اپنی قوم میں، ایک امت کے ارباب حل و عقد اس امت کے اندر انجام دیتے ہیں اور نظام خلافت اسی فرض کی ادائیگی کے لیے ایک قدرتی اور فطری نظام ہے۔ اس کے بغیر نہ مسلمانوں کا صحیح پنج پر قائم رہنا ممکن ہے اور نہ اس کے بغیر دنیا پر دین کی تحت تمام ہو سکتی ہے۔ پس آج نہ مسلمانوں کا صراطِ مستقیم سے انحراف قابل ملامت ہے نہ خلق خدا کی خلافت قابل سزائش ہے۔ مسلمان اس سرزمین کے لیے نمکستے۔ جب ان کی ملکینی خود جاتی۔ یہی تو اب کوئی چیز ملکین کس چیز سے بنائی جاٹے گی۔

پس آج جو جماعت مسلمانوں میں توحید اور اس کے مقتضیات کی دعوت کے

لیے اُٹھے وہ انتہائی حد تک بے رحم ہوگی اگر وہ یہ فرض کر کے اُٹھے کہ یہ سارے کے سارے مسلمان کافر و بے دین ہو چکے ہیں۔ اگر وہ ایسا کرے گی تو اپنے اس طرز عمل سے اس بات کا ثبوت بہم پہنچائے گی کہ نہ اسے حالات کا صحیح اندازہ ہے اور نہ انبیاء کرام کے طریق دعوت سے اسے کوئی مس ہے۔ کسی کے کفر و فسق کا فیصلہ کرنے سے پہلے اس کا فرض یہ ہے کہ وہ کتاب الہی کی اچھی طرح وضاحت کرے۔ ایک صالح جماعت کے قیام کے لیے اپنی پوری جدوجہد صرف کر دے، یہاں تک کہ اللہ تعالیٰ اس ظلمت کو دور کر دے جو ہر طرف چھائی ہوئی ہے اور حق و باطل کا امتیاز ہر طالب حق کے لیے آسان ہو جائے۔

تکفیر کا اصلی مفہوم تو یہ ہے کہ کسی شخص کو مرتد قرار دے کر اس کو وہ منزادی جائے جو اسلام میں ارتداد کے لیے مقرر ہے۔ یہ منہر ایک صالح اور با اختیار جماعت اپنے اندر کے ان افراد کو دیتی ہے جو اس کی دعوت اور اس کے نظام کے بنیادی اصولوں سے غلامیہ اور دیدہ و دانستہ بغاوت کرتے ہیں۔ اس منہر کے نفاذ کے لیے شرط ہے کہ ایک جماعت موجود ہو جو صالح ہو۔ ایک غیر صالح جماعت کو یہ حق نہیں پہنچتا کہ وہ دوسروں کو غیر صالح قرار دے۔ دوسری شرط یہ ہے کہ وہ جماعت با اختیار ہو۔ کوئی بے اختیار جماعت تعزیرات و حدود کے اجرا کا حق نہیں رکھتی۔ تیسری شرط یہ ہے کہ ایک صالح جماعت کے قیام سے ماحول ایسا بن چکا ہو کہ وہ منکرات و معاصی کے لیے سازگار نہ رہ گیا ہو اور خدا کے بندوں پر دین کی حجت تمام کرنے اور حق کی توضیح کے نہ درمی و مسائل برسر کار ہوں۔ بغیر اس کے نہ چوری پر ہاتھ کاٹنے کی منزادی جاسکتی ہے، نہ زانی کو سنگسار کیا جاسکتا ہے، نہ شراب پینے والے کو کوڑے مارے جاسکتے ہیں۔ یہاں تک کہ اگر ایک صالح و با اختیار جماعت برسر اقتدار بھی ہو اور وقت کی مذہبی فضا بھی ایسی ہو کہ جرائم کے لیے اخلاقی رکاوٹیں موجود ہوں لیکن کسی عارضی سبب

سے جرم کے محرکات پیدا ہو جائیں تو اس جرم کی شرعی منہاجت جاری نہیں کرے گی۔
 پناچہ حضرت عمرؓ، وقت رضی اللہ عنہ کے زمانہ میں ایک مرتبہ سخت قحط پڑ گیا اور سب
 کی انتہائی کوشش کے باوجود ملک کا ماشی تو وزن قائم نہیں رہ سکا تو آپ نے
 ماریت کی درستگی تک کے لیے چوری پر ہاتھ کاٹنے کی منہاجت متوی کر دی۔

حضرت مسیح علیہ السلام کے عہد میں ایک عورت زنا کے جرم میں پکڑ کر لائی گئی
 علمائے یہود نے اس کو سنگسار کیے جانے کا مطالبہ کیا۔ حضرت نے فرمایا۔ ہاں، اس
 کو سنگسار کر دو، مگر اس کو تمہیں سے وہ شخص پتہ مارے جو خود پاک ہو۔ حضرت مسیح
 کا مطلب یہ نہیں تھا کہ اس عہد میں سب زانی ہی زانی ہیں۔ کوئی غنیف ادب پاکدامن
 نہیں رہ گیا ہے بلکہ ان کا اشارہ وقت کی فضا کی طرف تھا کہ اس وقت نہ کوئی صالح
 جماعت موجود ہے، نہ صالح نظام قائم ہے، نہ شرعی ماحول ہے۔ اگر یہ عورت اپنے
 شوہر سے خیانت کی گنہگار ہے تو تم میں سے کون ہے جو اس سے بڑے گناہ یعنی
 اپنے خدا سے خیانت اور بے وفائی کا مجرم نہیں ہے۔ تم نے خدا کے عہد کو توڑا ہے
 اور اس جرم کی سزا میں خدا نے شرک رویوں کو تم پر مسلط کر دیا ہے تو تمہیں یہ حق کب سنچیا
 ہے کہ ایک عورت کو اس کی بے وفائی پر سزا دو۔

پس تکفیر جو ایک سخت ترین سزا ہے جس کے بعد ایک شخص جماعت سے ہمیشہ
 کے لیے کٹ جاتا ہے جس کے بعد وہ واجب القتل مرتد ہو جاتا ہے۔ اس زمانہ میں کسی
 کو دنیا اصولاً غلط ہے۔ اس وقت نہ تو کوئی صالح و با اختیار جماعت ہی موجود ہے اور
 نہ ام بالمعروف اور نہی عن المنکر کا وہ شرعی نظام ہی قائم و زندہ ہے جو لوگوں کے اندر
 کف و شرک کا احساس و امتیاز زندہ رکھے۔ زندگی کے ہر شعبہ پر طغوت کی سیاہی
 چھائی ہوئی ہے اور حق و باطل میں نہ صرف امتیاز معدوم ہے بلکہ باطل کو حق بنا کر
 چھپانے کی سعی کے لحاظ سے شاید یہ تاریخ کا سب سے کامیاب دور ہے ایسے

زمانہ میں جو لوگ تکفیر و تفسیق کے کھیل کھیل رہے ہیں وہ وقت کی حالت، تکفیر کی اہمیت اور اس کے شرائط و قواعد سے بالکل بے خبر ہیں اور موجودہ دور پہل و فساد کی قدرتی پیداوار ہیں۔ اپنے جن بندوں کو اللہ تعالیٰ نے صحیح کام کی طرف توجہ کرنے کی توفیق و ہمت بخشی ہے وہ مسلمانوں کی تکفیر کی فکر میں نہیں ہیں۔ ان کی دعوت کا نقطہ آغاز

(اے لوگو جو ایمان لائے ہو حقیقی ایمان لاؤ) ہے۔

جہاں سب ایک گندے حوض کے اندر گرے ہوئے ہوں کسی کو یہ حق حاصل نہیں ہے کہ وہ دوسرے کو نجس قرار دے اور اس کو منہ کا مستحق سمجھے۔ وہ فگندگی کو گندگی بتانے اور اس سے باہر نکلنے کی جدوجہد کے لیے دعوت دینے کا حق ہے اور یہ کام جاری رہنا چاہیے تاکہ مسلمانوں کو جو ہندوستان کو ایک دارالامان سمجھ کر چین کی نیند سو رہے ہیں، محسوس ہو جائے کہ یہ دارالامان نہیں ہے بلکہ ایک ایسا مکان ہے جس میں دھواں ہی دھواں بھرا ہوا ہے یا ایک شڈاں ہے جس کے اندر بدبو سے سانس لینا دشوار ہے۔

صبح کرنا شام کا لانا ہے جوئے شیر کا

انسان کی فطرت میں شرک نہیں ہے جیسا کہ ہم آئندہ فصل میں بیان کریں گے، اور مسلمان تو شرک کا تصور بھی نہیں کر سکتا۔ پس کوئی وجہ نہیں ہے کہ یہ فطرت جو وقت کی تارکیوں اور لگانوں و بے گانوں کی تشکیکوں اور ان کے انجکشنوں کے اثر سے ماؤف ہو کر سو رہی ہے بیدار نہ ہو جائے اور انسان خدا کی سچی بندگی کی لذت سے پھر آستانہ ہو جائے۔

۸۔ کیا شرک تقاضائے فطرت ہے؟

اس زمانہ میں ہر علم و فن کی تحقیق میں اصلی رہنما نظریہ ارتقاء خیال جاتا ہے۔ تاریخ ہو یا قانون، معاشیات ہو یا سیاسیات، فلسفہ و مذہب ہو یا علم عمران و تمدن ہر ایک کی ابتدائی کڑیوں کی تلاش کا شوق اس عہد کے ذوق پر اس درجہ غالب ہے کہ اس کے بغیر ہر علم ادھورا اور ناقص ہے۔ اس کا نتیجہ یہ ہوا ہے کہ ہر علم و فن کا مدون سرمایہ، جو پوری روشنی میں موجود ہے، اپنی صحیح قدر و قیمت بتانے کے لیے نہ صرف ناکافی سمجھا جاتا ہے بلکہ اکثر حالات میں وہ بالکل غلط اور مہمل قرار دے دیا گیا ہے۔ آج اصل شے یہ ہے کہ انسانی زندگی کے ہر شعبہ سے متعلق اس عہد میں تحقیق کی جائے جب انسان بالکل حالت طفولیت میں تھا اور جس کی کوئی لکھی ہوئی تاریخ ہمارے سامنے نہیں ہے۔ ظاہر ہے کہ یہ عہد ایک عہد ظلمت ہے۔ اس کے متعلق جو کچھ بھی کہا جائے گا اس کی حیثیت رجماً بالغیب باتوں اور اٹکل کے تیرنگوں سے زیادہ نہیں ہو سکتی۔ اس ظلمات میں خضر راہ آر کیا لوجی (علم الآثار) اور بیالوجی (علم الحیوۃ کے ماہرین سمجھے جاتے ہیں جو زمین کے طبقات چٹانوں کے پرت، غاروں کے اندر کے آثار و علامات، گڑی ہوئی ہڈیوں، ابتدائی زمانہ کے آلات و اوزار اور قدیم انسان کے کھنچے ہوئے آڑے توچھے نقوش کو علم کا اصلی سرمایہ قرار دیتے ہیں اور اس پر ظن و تخمین کی عمارتیں کھڑی کرتے ہیں۔

اس بات کا اعتراف سب کو ہے کہ اس کی حیثیت ظن و تخمین (GUESSWORK) سے زیادہ نہیں ہے تاہم اس کی اہمیت کا یہ عالم ہے کہ ہر علم و فن میں وہی حقیقت ہے جو ان منظومات سے ہم آہنگ ہو جائے۔ جو بات ان سے میل نہ پیدا کرے

دو بے اصل اور ارتقاء کی راہ میں گویا ایک غیر فطرتی بیرونی مداخلت ہے جس کا وجود نہیں بلکہ عدم مطلوب ہے۔

اس خیال کے غلبہ کا اثر یہ ہوا ہے کہ ایک عرصے سے دنیا میں سیاسی اور سماجی تبدیلیوں کے جتنے دعوے ابھرے ہیں ان میں سے ہر ایک کو نظریہ ارتقاء کا سہارا لینا پڑا ہے اور یہ اتنا مرہنج واقع ہوا ہے کہ سب کے ساتھ اس کی سازگاری رہی ہے جمہوریت کے حامیوں نے انسان کی ابتدائی زندگی کا نقشہ اس طرح پیش کیا ہے کہ جمہوریت ہی کو انسان کا فطری تقاضا ثابت کر دیا ہے، ملوکیت کے ہمدردوں نے اس کی تفریق اپنے رنگ میں کر ڈالی ہے۔ نراج کے علمبرداروں نے اس کی تصویر اپنے رنگ میں کھینچی ہے۔ اشتراکیت نے اس کو اپنے رنگ میں پیش کیا ہے۔ البتہ غریب مذہب اس کو اپنی حمایت میں نہیں استعمال کر سکا ہے۔ اس کی وجہ یہ ہوئی کہ کلیسا سے پہلے ہی مرحلہ میں اس نظریہ کے علمبرداروں سے ان بن ہو گئی۔ جس کا نتیجہ یہ ہوا کہ اس کے شاطر حامیوں نے شروع ہی سے اس کو ایک مخالف مذہب نظریہ کی شکل دے دی تاکہ اس کو ان مذاہب کی حمایت میں نہ استعمال کیا جاسکے جو اپنی مخصوص انفرادیت کے مدعی ہیں اور جو اپنے عقائد و مسلمات کی بنیاد وحی پر قرار دیتے ہیں اور دوسرے مذاہب کے ساتھ کسی رواداری کے لیے تیار نہیں ہیں۔ چنانچہ اس نظریہ کی آڑ میں ملاحدہ نے یہودیت، مسیحیت اور اسلام کی جڑ اکھاڑنے کی پوری کوشش کی اور اس مقصد کے لیے مذہب کے ارتقاء کو انھوں نے اس طرح پیش کیا ہے جس سے آسمانی مذاہب کے تمام مسلمات ڈھس جاتے ہیں۔

یہاں ہم کو نظریہ ارتقاء کی تمام تفصیلات سے بحث کرنے کا موقع نہیں ہے۔ البتہ ہم اس کے اتنے حصہ سے تعرض کریں گے جس کا تعلق شرک و توحید سے ہے۔

یہ لوگ مذہب کے ارتقاء کی تقریروں کرتے ہیں کہ مذہب نے انسان کے اولین نقش قدم کے ساتھ دنیا میں قدم رکھا۔ جس وقت انسان نے یہ محسوس کرنا شروع کیا کہ وہ مجھ و ایک جسم نہیں ہے بلکہ اپنے من اس سے ایک بڑا عنصر روح بھی رکھتا ہے اسی وقت مذہب کی پہلی بنیاد انش کی دی گئی۔ اس کی ابتدا تشکیل دو عنصروں سے ہوئی۔ ایک جذبہ خوف، دوسرا تصور روح و خدا۔ ان دونوں کی قوتوں کا جن کے اندر انسان نے اپنے آپ کو گہرا محسوس کیا اور جن کو زور و قوت میں اپنے سے کہیں بڑھ چڑھ کر پایا اور تصدق اس بات کا کہ اس کی تعمیر اور بنیاد کرنی چاہیے۔

جس طرح ان تمام چیزوں کی تاریخ جو جسم و جسمانیات سے متعلق کہتے ہیں۔ زندگی کے اس ابتدائی دور سے وابستہ ہے جس نے مادہ کو زندگی کی حرکت بخشی ہے اسی طرح ان تمام چیزوں کی تاریخ جو روح و روحانیات سے وابستہ ہیں۔ اس جذبہ روح سے متعلق ہے جس کے جذبہ خوف اور تصور کے باہمی تفاعل سے مذہب وجود میں آیا ہے۔ اس مذہبی تصور نے جب مذہبی عمل کی صورتیں اختیار کیں تو اس کے نتیجے کے طور پر مذہب کے فرائض اور اس کے رسوم و مناسک وجود میں آئے پس مذہب ایک عمل ارتقاء کا نتیجہ ہے۔ وہ زندگی کا ارتقاء تھا یہ روح کا ارتقاء ہے اور جس طرح یہ بات معلوم ہے کہ زندگی ایک زمانہ میں رہنے والے جانوروں کی شکلوں (REPTILIOUS LIFE FORM) میں چھپی ہوئی تھی اور درجہ بدرجہ انسان کی احسن تقویم میں بے نقاب ہوئی۔ اسی طرح روح ابتدا میں مظاہر پرستی، اشیاء پرستی اور سحر و ساحری کی زنجیروں میں گرفتار تھی اور آہستہ آہستہ خالص خدا پرستی تک پہنچی۔ اس تقریر سے جو نتائج علمائے ارتقاء نکالتے ہیں وہ بھی ہم اپنے لفظوں میں بیان کیے دیتے ہیں۔

۱۔ مذہب کا نقطہ آغاز خوف کا جذبہ ہے۔ یہ خوف ظاہر قدرت سے پیدا ہوا
بادلوں کی گرج، بجلی کی کڑک، آندھیوں کے شور، آتش فشاں پہاڑوں کے
ہونٹوں کے ساروں نے سن کو ڈر یا اور زبان کو زندہ قوتیں پیدا کرنا کی کشتیوں
سے اپنے آپ کو بچانے کے لیے اس کی عبادت کرتے رہے۔

۷۔ انسان خدا پرستی کے تقاضائے نسبت ہونے کا دعویٰ نہیں کرتا اگر یہاں تو انسان خدا پرستی کی بجائے دنیا پرستی اور مادی پرستی پر مشیغ ہے۔ دنیا پرستی کا اندازہ کرتا اور نہ دنیا میں بہت پرستی اور مرد پرستی کی یہ کثرت ہوتی جو ہماری سیرت میں دیکھ رہے ہیں۔

۳۔ تمام مذاہب کی اصل ایک ہے۔ اس پہلو سے اسلام اور یہودیت اور
افریقہ کے دیشیوں کی تحریر سی (۱۷۵۵۵۵ ۱۷۵۵۵۵) میں کوئی فرق نہیں ہے۔
اس لیے تمام مذاہب اور تمام عقائد مختلف ہیں روادری کو اصل اصول ہونا چاہیے۔
اوپر کی تقریر اس قدر دلکش تھی کہ اس نے ہمارے حال کے بعض علماء دین
کی کتابوں میں بھی جگہ پائی ہے۔ حالانکہ ہے یہ بالکل مہمل اور غلط عقل و نقل
دونوں اس کے خلاف ہیں۔

یہ بات کہ مذہب کا آغاز ان دکھی قوتوں کے خوف سے ہوا ہے اور یہی جذبہ انسان کے جذبات میں اولین اور قدیم ترین ہے بالکل بے سرو پا ہے۔ انسان میں جو خوف پایا جاتا ہے اس کی اصل حقیقت زوالِ نعمت کا اندیشہ ہے۔ انسان کو اپنی زندگی عزیز ہے، زندگی کا سرو سامان عزیز ہے، اپنے بیوی بچے عزیز ہیں، اس لیے وہ ان چیزوں کی طرف سے اندیشہ میں ہوتا ہے کہ کہیں یہ چیزیں اس سے چھین نہ جائیں۔ جس کے معنی دوسروں کے لفظوں میں یہ ہوش ہے کہ ان چیزوں کے بارے میں خوف و اندیشہ میں مبتلا ہونے سے پہلے وہ ان چیزوں کے اُمت ہونے کا

شعور رکھتا ہے اور پھر اس سے یہ بات بھی لازم آتی ہے کہ ان نعمتوں کی وجہ سے اس کو ایک منعم کا بھی شعور ہوا ہوگا اور پھر لازماً اس کے لیے شکر گزاری کا جذبہ اور عبادت کا تصور بھی پیدا ہوا ہوگا۔ اس لیے خوف سے پہلے نعمت اور منعم کا شعور ناگزیر ہے۔ جب تک ہمیں زندگی اور اس کے اسباب و وسائل کے نعمت ہونے کا احساس نہ ہو، اس وقت تک ہمیں زندگی کے متعلق کوئی خوف نہیں ہوتا۔ چنانچہ جو لوگ اپنی زندگی سے بیزار ہو جاتے ہیں وہ موت جیسی خوفناک چیز سے ذرا بھی نہیں ڈرتے۔ کتنے آدمی آگ میں کود پڑتے ہیں۔ کتنے دریاؤں اور سمندروں میں ڈوب مرتے ہیں۔ جاپان میں کتنے ہیں جو آتش نشاں پہاڑوں کے دہانوں میں چھلانگ لگا کے ختم ہو جاتے ہیں۔

پس اگر ابتدائی انسان کو بجلی کی کڑک، بادلوں کی گرج اور طوفانوں کے شور سے کوئی خطرہ محسوس ہوا اور اسے اپنے آپ کو ان کے خطرات سے بچانے کی فکر لاحق ہوئی تو اس سے یہ لازم آتا ہے کہ اسے زندگی اور زندگی کے اسباب و وسائل کے نعمت ہونے کا شعور تھا۔ کیونکہ جب تک کوئی شے عزیز نہ ہو اس کی حفاظت کی فکر بالکل بے معنی ہے۔ خالی گھر میں کوئی بھی قفل نہیں لگایا کرتا اور پھر اس سے یہ بھی لازم آتا ہے کہ اسے ایک منعم کا بھی شعور تھا، کیونکہ نعمت کا وجود ایک منعم کے شعور کو مستلزم ہے اور اگر یہ بات صحیح ہے کہ وہ قدرت کے ان مظاہر کی اس ڈر سے عبادت کرنے لگا کہ وہ اس سے زندگی کی نعمت یا اس کے اسباب کہیں چھین نہ لیں تو اس سے زیادہ صحیح یہ بات معلوم ہوتی ہے کہ ان نعمتوں کے شعور نے اس کے اندر اپنے منعم کے لیے محبت اور شکر گزاری کا جذبہ بھی پیدا کیا ہوگا۔ پس ثابت ہوا کہ ایک منعم کا شعور، اس کی محبت اور شکر گزاری کا جذبہ اور اس کی عبادت کا تصور خوف کے جذبہ اور مظاہر قدرت کی عبادت کے تصور پر مقدم ہے۔

بہر حال انسان نے جب سے خوف کا احساس کیا ہے اس سے پہلے زندگی کے نعمت ہونے اور ایک منعم کا اور اس کی محبت کا احساس کیا ہے اور جس وقت اس کے تصور نے اس کو ورغلا یا کہ وہ ان مظاہر قدرت کی عبادت کرے یقیناً اس سے پہلے جذبہ محبت سے ایک تصور نے ابھر کر اسے اکسایا ہوگا کہ وہ اپنے منعم کا شکر ادا کرے۔ اور محبت اور شکر گزاری کا یہ جذبہ و تصور توحید اور خالص خدا پرستی کی بنیاد رکھتا ہے نہ کہ شرک کی۔ چنانچہ یہی راز ہے کہ قرآن مجید نے حمد و شکر کو انسان کی اولین عداۃ فطرت بتایا ہے۔ الْحَمْدُ لِلَّهِ رَبِّ الْعَالَمِينَ الرَّحْمٰنِ الرَّحِیْمِ ہمارے اس نظریہ کی تائید اس امر واقعہ سے بھی ہوتی ہے کہ جو چیزیں انسان کے اندر خوف کی حالت پیدا کرتی ہیں وہ دنیا کے عامۃ الورد و واقعات میں سے نہیں ہیں۔ زلزلے روز نہیں آیا کرتے، آتش فشاں پہاڑ روز نہیں پھٹتے بجلیاں روز نہیں کڑکتیں اور طوفانوں کا شور بھی کوئی روز مرہ کا واقعہ نہیں ہے۔ برعکس اس کے تارے روز چمکتے ہیں، سورج روز چمکتا ہے، آسمان کی نیلگوئی ہر لمحہ بامرہ نوازی کرتی ہے، چاند روپہلی چاندنی کی چادر دشت و جبل میں روز بکھاتا ہے۔ اب کریم کی تردستیاں اور درختوں کی ثمریاں ہر موسم میں موجود ہیں۔ پھر کس قدر حیرت کی بات ہے کہ مظاہر قدرت کی گاہ گاہ کی گھکیاں اور دھمکیاں تو انسان کو اس درجہ مرعوب کر دیں کہ وہ ان کی پوجا کرنے لگ جائے لیکن منعم غیب کی یہ ساری فیاضیاں بالکل بے اثر رہ جائیں اور انسان میں شکر و سپاس کا کوئی دلولہ نہ پیدا کریں۔

بیالوجی کے علمائے اس زمانہ کی دنیا کی تصویر بہت بھیاں تک کیمنچی ہے اور یہ دکھانا چاہا ہے کہ اس وقت کے قدرتی مظاہر خوف ہی کے جذبہ کا باعث

ہو سکتے تھے لیکن یہ ایک صریحی مغالطہ ہے۔ اس زمانہ کی دنیا اگر بہت جیاناں
 تھی تو ظاہر ہے کہ اس زمانہ کا انسان بھی آج کا انسان نہ تھا۔ اگر اس وقت یہ
 انسان تین تین سو سال کی عمر تک زندہ رہتا تو اس کا انسانیت پرست
 ہونا بہت مشکل ہوتا۔ اگر اس وقت یہ انسان کی طرح ذریعہ ذمہ داری نہ تھی
 تو اس وقت کا انسان ان کی طرح شہرہ پندہ یا مخلصی نہیں ہوتا تھا۔ اگر اس
 وقت یہ انسان تین سو سال کی عمر تک زندہ رہتا تو اس کا انسان
 نہ کہ انسانیت پرست ہوتا۔ وہ اپنے آپ کو دیکھ کر کہے کہ میں بھلا ہوں
 گناہوں کی سی جہنم کے ساتھ درختوں پر چڑھ سکتا تھا، آگ جلا کر اور
 پانی پینے کی گھڑی اور گرمی کی کرسی سے بچ سکتا تھا، بیماری اور درد
 کی شہرت کے بچنے کے لیے غاروں میں پھپھکا سکتا تھا، جھوک میں ہر طرح کے
 بانڈ اور کرشمے اپنا پیٹ بھر سکتا تھا۔ اس لیے یہ خیال صحیح نہیں ہے
 کہ اس وقت کے حالات خوف ہی کے جذبہ کی نشوونما کے لیے سازگار تھے۔
 اس میں خانہ کو ماضی میں داخل کر دینے کا مغالطہ چھپا ہوا ہے۔ زمانہ تو قدیم ترین
 دور ہجری سے بھی پہلے کا فرض کر لیا گیا ہے اور انسان اس کے اندر اسی بیوی
 صدی کا فرض کیا گیا ہے۔

بعض علمائے ارتقاء نے خاندان کے بڑے بوڑھے کے خوف کو انسان کے
 تمام ابتدائی تصورات (EARLY THOUGHTS) کی اصل قرار دیا ہے لیکن ہمارے
 نزدیک خاندان کے بزرگ کا یہ خوف بھی محبت ہی پر مبنی ہوتا ہے۔ بچوں کو
 تمام لذتیں اور تمام راحتیں ماں باپ سے حاصل ہوتی ہیں اس وجہ سے وہ ان
 سے محبت کرنے لگتے ہیں اور اس محبت ہی کی وجہ سے ان سے ڈرنے بھی لگتے
 ہیں۔ میں یہ جہد یہ بھی اپنی اصل کے لحاظ سے محبت ہی کا جذبہ ہے اور اس سے

بلاشبہ ماں باپ کی تعظیم کا تصور پیدا ہوتا ہے لیکن یہ حقیقت نظر انداز نہیں کرنی چاہیے کہ بچہ جب تک بچہ رہتا ہے اس وقت تک تو بلاشبہ ساری کائنات باپ ہی کا سمجھتا ہے۔ لیکن جوں ہی وہ خود باپ بنتا ہے۔ اس باپ پتھر کے قابل ہو جاتا ہے اسے محسوس ہونے لگتا ہے کہ باپ کا وجود وہ دن ایک جگہ ہی سسکی اندر دور راحوں کا کفیل ہے۔ اس سے میرا باپ تو مر کھنے کے لئے جو کچھ اس سے مل رہا ہے اس کا رشتہ کوئی اور ہے، اندر کچھ مستور ہے۔ ماں تک کہ خود باپ کا بڑا بھائی ہے اس اندر کچھ ہستی کی بے پایاں بخشائشوں میں سے ایک بخشش ہے۔ ہونے لگتا ہے۔ پس جس جذبہ محبت نے اس کے اندر باپ سے محبت، تعظیم اور شرف کی وابستگی پیدا کی ہوگی لازماً اسی جذبہ نے بچہ کے حدود سے نکلنے کے لئے اس کے لئے ایک اور دیکھ بیتی کے ساتھ محبت، تعلق اور خوف کی وابستگی بھی پیدا کی ہوگی۔ اگر انسان ہمیشہ درطنولیت ہی میں رہتا ہے تو مزید بلاشبہ رپتی ہی سے شروع ہوتا اور پدر پرستی ہی پر ختم ہو جاتا۔ لیکن بچہ سیاہ بھی ہوتا ہے اور مذہب سیاہوں ہی کی ایجاد ہو سکتا ہے۔ لہذا ان کے اندر اگر باپ کے احسان کی وجہ سے اس کی تعظیم اور اس کے وقار و احترام کا تصور پیدا ہو سکتا تھا تو اس سے بدرجہا اقرب ہے کہ اس کی تعظیم احسانات کا اثر بھی اسی ہے۔ وہ ایک شکل میں ظاہر ہو چن میں باپ کو کوئی دخل نہیں تھا۔ لیکن وہ موجود کھنے اور باپ سے کہیں بڑھ کر کسی مہر و محبت والی ہستی ہی کے ہو سکتے تھے۔

مذہب کی اصل کہ تعلق عملی ارتقاء کے ہاں مقبول ماحول خیریت ہی دو ہیں اور انہی دونوں کو نسبتاً علمی ارازم میں پیش کرنے کی کوشش کی گئی ہے۔ اسی وجہ سے جہتے جہی انہی دونوں سے تعرض کیے۔ اس کے علاوہ وہ بھی بعض نظریات ہیں۔ مثلاً بعضوں کے مذہب کا نقطہ آغاز توتیم (TOTEMISM) کو قرار دیا ہے۔ بعضوں نے اس کی اصل دل و جان بتائی ہے۔

مطلوب و محبوب بنے وہ اس سے بالکل مختلف ہے۔ اس خوف و تقویٰ کی بنیاد
محبت پر ہوتی ہے۔ یہ مجروحہ خدا کے تہ و غضب کے تصور سے پیدا نہیں ہوتا بلکہ
اس کے بے پایاں اخلاقی و عنایات کے تصور اور اس کے اسمائے حسنی کے تذکرے
سے پیدا ہوتا ہے۔ مینا پتھر یہی وجہ ہے کہ جو لوگ اس کی اعلیٰ صفتوں کو سب سے
زیادہ جانتے ہیں وہی لوگ اس سے سب سے زیادہ محبت کرتے ہیں اور جو اس
سے سب سے زیادہ محبت کرتے ہیں وہی اس سے سب سے زیادہ ڈرتے ہیں۔ تَعْلَمُ
يَحْسَبُ اللَّهُ مِنْ عَبَادِهِ لَعْنَاءَ الرَّسُولِ اس کے بندوں میں سے علماء ہی ڈرتے ہیں
ہماری اس بحث سے علماء ارتقاء کے نقطہ پر کی تو پوری تردید ہو گئی کہ مذہب
کا آغاز خوف کے جذبہ اور غلبہ پرستی سے ہوا ہے۔ لیکن ایک شبہ یہ ضرور پیدا ہوتا
ہے کہ اگر انسان کی فطرت خاص خدا پرستی ہے اور اس کے روحانی ارتقاء کا اصلی
درجہ یہی ہے تو اس کی کیا وجہ ہے کہ دنیا میں کثرت سے شہادت بت پرستی اور
مرد پرستی وغیرہ کی ملتی ہے؟ تاریخ کے عہدِ ظلمت کے آثار و قرائن بھی اسی
بات کی گواہی دیتے ہیں اور جس عہد کا مدون سرمایہ ہمارے ہاتھوں میں موجود ہے
اس کی شہادت بھی یہی ہے۔ نصاریٰ پر پوری چھ صدیاں بھی نہ گزرنے پائیں کہ
کہ ان میں تصویر پرستی رائج ہو گئی حالانکہ توحیدیت میں اس کی سخت ممانعت تھی۔
یہود باوجودیکہ توحیدیت کا پہلا حکم توحید تھا، بارہا کھلم کھلا بت پرستی میں مبتلا ہوئے
حضرت ابراہیم علیہ السلام نے محض توحید کے لیے وطن چھوڑا اور ایک سنان
جگہ میں اللہ واحد کی عبادت کے لیے ایک گھر بنایا، لیکن انہی کی اولاد نے بت
مدت نہیں گزری کہ اسی گھر میں بتوں کو لایا گیا۔ جبکہ قرآن کا دعویٰ یہ ہے کہ خالص
توحید ہی انسان کی فطرت ہے لیکن واقعات کی شہادت اس کے خلاف ہے تو
اس کا جواب دنیا ضروری ہے۔ اسی جواب سے علماء ارتقاء کے اس دوسرے نتیجہ بحث

کی تردید ہوگی جو ہمہ اور پر نقل کر آئے ہیں۔

یہ بات کہ دنیا میں، ابتداء سے کثرت بت پرستی و شرک ہی کی رہی ہے اور اب تک ہے اس بات کی دلیل نہیں ہو سکتی کہ شرک و بت پرستی انسان کی فطرت ہے۔ آدمی ہر چیز سے بے نیاز رہتا ہے سانس کی ہر چیز بے نیاز اس کے کہ وہ اینٹ بنے یا پتھر، مکڑی بے یاد یا پاک بے یا ناپاک، منہ میں ڈالنے کی کوشش کرتا ہے اور خیال کرتا ہے کہ یہ ماں کی چھاتی ہی ہے۔ کچھ دیر تک اس کو پوتا ہے پھر کوئی دوسری چیز اٹھا لیتا ہے، پتھر کوئی تیسری چیز اٹھا لیتا ہے۔ اس سے یہ نتیجہ نکال لیتا کہ یہ ساری چیزیں بچہ کو لادنے کے علاوہ میں مفید سمجھتا ہے بچہ کی فطری غذا تو ماں کی چھاتی کے اندر ہوتی ہے لیکن چونکہ اس کو بھی پورا پورا اختیار نہیں ہوتا ہے اس وجہ سے وہ ہر چیز کو ماں کی چھاتی ہی خیال کرنے لگتا ہے پس اگر انسان اپنے عہد طفولیت میں بے پرستی اور بے رغبتی وغیرہ کی نجاستوں میں آلودہ رہا تو اس کے معنی یہ نہیں ہو سکتے کہ یہی اس کی فطرت کا تقاضا تھا بلکہ درحقیقت اس کی یہ ساری پریشانی و سرگردانی مہم جو حقیقت کی تلاش میں تھی۔ اسی کی طلب نے اس کو تمام کھوپڑیوں کی خاک چھنوائی بچہ کی یہ خصوصیت بھی قابل لحاظ ہے کہ بسا اوقات ماں اس کو لپکا رہتی بھی ہے لیکن وہ جس چیز میں مشغول ہوتا ہے اسی میں مشغول رہتا ہے تا آنکہ ماں اسے گود میں نہ اٹھالے اور اپنی چھاتی اس کے منہ سے نہ لگا دے۔ پھر جوں ہی اس کو سینہ سے لگا کر دیتی ہے وہ حسب سابق ہر چیز منہ میں ڈالنے اور لنگھنے لگ جاتا ہے۔

پس یہ بات بالکل مطابق عقل معلوم ہوتی ہے کہ تاریخ کے عہد طلعت میں بھی خدا کے ایسے بندے آئے جو خود بھی بیدار تھے اور جنہوں نے دوسروں کو بھی بیدار کیا لیکن تھوڑے تھوڑے وقفوں کے بعد، جیسا کہ بچوں کی فطرت ہے کھلوانا

کی دلچسپی خود کرتی رہی اور انسان کی جستجو اپنا مدعا پایا پا کے کھوتی رہی۔

یہاں پہنچ کر بعض لوگوں کو ایک اور شبہ بھی ہوتا ہے وہ یہ کہ جو چیز انسان کی فطرت ہے چاہیے کہ وہ اسی پر پیدا ہو، اسی پر بڑھے اور اسی پر مرے۔ یہ پایا کر کھوتا اور کھو کھو کے پانا کیا معنی، کم از کم یہ تو ہو کہ جستجو ٹے بسیار کے بعد جب پا جائے تو پھر اسے نہ کھوسکے۔

یہ شبہ محض اس وجہ سے پیدا ہوتا ہے کہ لوگ حیوانات کی جبلت اور انسانوں کی فطرت کے فرق کو نہیں سمجھتے۔ حیوانات کی جبلت اپنے بندھے سکے قاعدے رکھتی ہے اگر کوئی طبعی خلل نہ واقع ہو تو انھیں قاعدوں پر ابھرتی، نشوونما پاتی اور اپنے مقررہ درجہ کمال تک پہنچتی ہے۔ قدرت نے ان کو اس سے انحراف کرنے، اس کو بدل دینے، یا اس میں ترقی کرنے کا موقع نہیں بخشا ہے۔ وہ اپنے دھڑے کے پابند اور اپنے طبعی نظام کے اندر جکڑے ہوئے ہیں۔ ایک بکوتر کو اگر آپ گوشت کی دکان کے اندر بند کر دیں تو وہاں وہ بھوکا مر جائے گا لیکن گوشت کے سارے ذخیرے سے فائدہ نہ اٹھاسکے گا۔ ایک تلی کو اگر آپ پھلوں کی الماری کے اندر بند کر دیں تو وہ بھی بھوکا مر جائے گی لیکن پھلوں کے ذخیرہ سے کوئی فائدہ نہ اٹھاسکے گی لیکن انسان کی فطرت اس سے بالکل مختلف ہے۔ یہاں ہم انسانی فطرت کی نوعیت واضح کرنے کے لیے تھوڑی دیر کے لیے استاذ امام مولانا حمید الدین فراہی رحمۃ اللہ علیہ کے الفاظ مستعار لے لیتے ہیں جو انھوں نے تفسیر سورۃ اخلاص میں مذکورہ بالا سولہ کا جواب دیتے ہوئے لکھے ہیں اور سورۃ روم کی آیات (۴۸-۵۴) کی روشنی میں لکھے ہیں۔ مولانا فرماتے ہیں۔

حکمت اور رحمت کی نشانیاں جو انسان کو تمام عام میں نظر آ رہی ہیں اور اپنے رب کی طرف کشش، جیسے وہ مصیبت کے وقت محسوس کرتا ہے بتا

رہی ہیں کہ کسی حاکم مطلق ہستی پر اسے اپنے اندر اور باہر سے گواہی ملی رہی
 ہے۔ ایسی کوئی شہادت بتوں یا مردوں کے لیے نہیں ملتی مگر انسان کی فطرت
 مثل اور حیوانات کے نہیں۔ وہ غلام بنائے گئے اور اس کو آزادی بخشی
 گئی جس کا لازمہ تھا کہ وہ اپنی کوشش سے ترقی کرے۔ پس ان کو جس ڈگر
 پر چلانا تھا بانک دیا اور وہ ویسے ہی چل رہے ہیں مگر انسان کو چراغ عقل
 اور نوشتہ قابلیت دے کر میدان عالم میں چھوڑ دیا۔ پس اس کی فطرت اس
 کی قابلیت ہے۔ جس قدر انسان نے آج تک ترقی کی ہے یہ سب اس کی
 قابلیت ہی کے آثار ہیں اور اس کی قابلیت ہی کے برگ و بار۔ یہ امر کہ
 قابلیت کا نام فطرت ہے کچھ انسان کے ساتھ مخصوص نہیں۔ بچہ طاؤس
 جو ایک مفعول گوشت ہے جب جوان ہوتا ہے تو اس کے پرں کی گلکاری
 کو ہم فطرت ہی کا نتیجہ سمجھتے ہیں۔ اسی طرح بچہ انسان جو اکثر جانوروں کی
 نسبت زیادہ ضعیف الجثہ ہے اور اس سے بڑھ کر ضعیف العقل ہے۔
 جب اپنے شباب پر پہنچتا ہے تو کیا اس کی دانائی اور توانائی کو ہم اس کی
 اعلیٰ فطرت کا نتیجہ نہ سمجھیں؟ پس انسان اور دیگر چیزوں میں فطرت کے
 ایک ہی معنی ہیں، البتہ اس کی فطرت میں ایک جداگانہ بات ہے جو
 اوروں میں نہیں۔ یہ اول میں نہایت کمزور اور بے حقیقت ہوتا ہے مگر
 آخر میں سب پر فائق ہو جاتا ہے۔ اس کی طاقت کی تھاہ اب تک نہیں
 ملی۔ مگر یہ سب دوناتو اینوں کے درمیان ہے۔ اگر ایسا نہ ہوتا تو انسان
 سے دعوائے فرعون بھی ناموزوں نہ ہوتا۔ پس محض اس بات سے
 کہ انسان کی فطرت ترقی کے انتہائی مراحل طے کرتی ہے۔ یہ امر قرین قیاس
 ہے کہ وہ اکثر غلط راستہ پر پڑ جائے۔ پس آنا دی لائے اور پھر درازی راہ

اس کے حصہ میں آئی۔ ان دو مشکلوں کے ساتھ ایک تیسری مشکل بھی لگ گئی جو ان دونوں سے کبھی جدا ہو ہی نہیں سکتی۔ یعنی انسان نیکی اور بدی کے دو راہ پر یکٹر کیا گیا جس کے بغیر اس کے حق آزادی لفظ بے معنی ہوتی اور مراتب کے لیے عرصہ تنگ ہوتا۔ پس کوشش اور کشش انسان کی فطرت کا لازمہ ہوا اور نیکی اور بدی کی کشمکش میں آگے بڑھنا اور نفس امارہ اور عقل آوارہ کو جادہ طاعت پر لانا اس کا فریضہ تھا۔“

”انسان کو خدا نے ان وقتوں میں ڈال کر اس کی دشگیری کا دھندہ کیا ہے۔ اس کے اندر اور باہر سامانِ ہدایت موجود کر دیے ہیں۔ جس طرح بچہ ناتواں کے لیے ماں کا آغوش مہیا کیا اسی طرح نوع انسان کے لیے پیغمبروں کو مبعوث فرمایا جو خدا نے میں مردہ کو بارش سے سیراب کرتا ہے ہی خدا اپنے کلام سے دلوں کو آباد کرتا ہے۔ جس طرح وہ بعضے بلبند پہاڑوں میں سے قدرتی چشمے نکالتا ہے اسی طرح بعض اعلیٰ دلوں میں سے الہی کلمے جاری فرماتا ہے۔ پس اس قدر سامان مہیا کر دینے کے بعد اگر انسان خدا سے روگردان ہو تو یہ نتیجہ فطرت نہیں بلکہ اس کی غفلت ہے۔ اگر تاریخ سے بت پرستی کی مثالیں ملتی ہیں تو اس سے کہیں زیادہ پُر زور اس کے ابطال کی مثالیں ملتی ہیں۔ تو حید پر شرک کا غبار آہستہ جھٹلے گا مگر تو حید کا خدا سا چمکا رہا شرک کی ظلمت پر غالب ہو جاتا ہے جس سے یہ نتیجہ بدیہی طور پر نکلتا ہے کہ فطرت انسانی کو تو حید سے مناسبت ہے ورنہ وہ کیوں اس طرف تیزی سے دوڑتا اور دوسری طرف آہستہ آہستہ کھسکتا ہے۔“

اس تقریر سے واضح طور پر معلوم ہو گیا کہ انسان کی فطرت امدی حیوانات کی

جہلت میں چند نیادی فرق ہیں۔

پہلا فرق یہ ہے کہ انسان کو اعلیٰ فطرت اور اعلیٰ خلقت کے ساتھ آزادی بھی ملی ہے۔ اس آزادی کی وجہ سے وہ اگر چاہے تو احسن تقویم میں ہونے کے باوجود اسفل سافلین کے گڑھے میں گر جائے۔

دوسرا فرق یہ ہے کہ انسان کی قوتیں اور قابلیتیں اتنا زیادہ ہیں۔ اس کو ترقی کی ایک لمبی منزل طے کرنی پڑتی ہے۔ حیوانات کی طرح اس کا راستہ کوس دو کوس کا نہیں ہے کہ چلے اور پہنچ گئے۔ اس درازی راہ اور آزادی رائے کے ساتھ اس کا گرنا اور اٹھنا، ڈوبنا اور اچھلنا بالکل قدرتی بات ہے۔

تیسرا فرق یہ ہے کہ آزادی رائے اور درازی منزل کے ساتھ ساتھ اس کی آزمائش بھی کی گئی ہے۔ اس کے سامنے دنیا کو نقد، آخرت کو نسیہ، نیکی کو دشوار، بدی کو آسان، حرام کو بدیدار، کثیر اور حلال کو بے مزہ اور قلیل، ثمرہ حق کو آجیل اور نتیجہ باطل کو عاجل، حقیقت کو مستور اور دھم و فریب کو دلکش اور پر جمال بنا کر رکھ دیا گیا ہے تاکہ اس کا امتحان ہو کہ وہ خیر کی طرف لپکتا ہے یا شر کی طرف۔ اپنی فطرت کے مخفی مگر پُر حقیقت اشاروں کی طرف بڑھتا ہے یا نفس کی خلاف فطرت مگر پُر فریب دعوؤں کی طرف۔ بلاشبہ یہ امتحان بڑا کرٹا ہے۔ لیکن فطرت کا نفس لوازم بھی ضعیف نہیں ہے۔ وہ ہر تاریکی کے اندر جھانکنے کی راہ پیدا کر لیتا ہے اور انسان کی رہنمائی کے لیے اشارے کرتا ہے اور آدمی محسوسات کے کتنے ہی نقاب اپنے اوپر ڈال لے لیکن اس کے اشارے دیکھتا اور اس کی صدا میں سنتا ہے اگرچہ اس کی صدا میں سنتے ہوئے اس کی نافرمانیاں کرتا ہے اور اس کی جھوٹوں کو دیکھتے ہوئے اپنے لیے غدرات تلاش کر لیتا ہے۔ یہی حقیقت ہے جو سورہ قیامہ کی آیات (وَلَا تُقْسِرُ بَالْأَنفُسِ اللَّوَامَةِ - بَلْ يُؤْيِدُ الْإِنْسَانَ لِيَفْجُرَ مَمَّا مَاءً)

لے اور نہیں میں قسم کرتا ہوں نفس ملامت گر کی۔ مے بلکہ انسان چاہتا (باقی اگلے صفحہ پر)

اور (بَلِ الْإِنْسَانُ عَلَىٰ نَفْسِهِ بَصِيرَةٌ وَلَوْ أَلْقَىٰ مَعَاذِ يُثُورَةِ ۚ) میں بیان ہوئی ہے اور تفصیل اس اجمال کی اتنا ذرا امام مولانا حمید الدین فراہی کی تفسیر سورۃ قیامہ میں دیکھنی چاہیے۔

امتحان کی یہ سختی اس بات کی متقاضی ہوئی کہ اللہ تعالیٰ نے انسان کی رہنمائی کے لیے انبیاء مبعوث فرمائے۔ ہر چند فطرت کی کشش خدا کی طرف ضعیف نہیں تھی لیکن دنیا اور اس کی گہرائیاں، نفس اور اس کی قریب کاریاں، شیطان اور اس کی دلربائیاں بھی اپنے اندر اتنا وزن رکھتی تھیں کہ رحمت الہی مقتضی ہوئی کہ اس کسر کا جبر مہیا کرے اور نفس کے پہلو پر جو ثقل ہے اس کی تلافی فطرت کے پلڑے میں پانگ رکھ کے کر دے۔ چنانچہ قرآن مجید میں مذکور ہے کہ جب اللہ تعالیٰ نے آدم کو شیطان کے ساتھ اس آزمائش گاہ دنیا میں اتارا تو ساتھ ہی اپنی ہدایتیں اور اپنے انسبہا بھیجنے کا وعدہ فرمایا (خَامَا يَأْتِيَنَّكَ مِنِّي هُدًى) تاکہ اس میدان مقابلہ میں انسان کی فطرت تنہا نہ پڑ جائے بلکہ اس کے ساتھ اللہ کے نبیوں اس کی کتابوں اور اس کے ملائکہ کی نصرت بھی ہو۔ یہ فطرت کی تائید میں ایک مزید کمک مہیا کی گئی جس کے بعد انسان پر اللہ کی حجت تمام ہو گئی اور اس کی ہدایت کا معاملہ اتفاق و امکان پر نہیں رہ گیا۔ اب اس کے لیے قیامت کے دن یہ عذر باقی نہیں رہا کہ تاریکی اتنی سخت تھی کہ اس سے اپنی فطرت کے مدھم نقوش پڑھے نہ جاسکے۔ بلاشبہ تاریکی سخت تھی لیکن نور مبین اور سراج منیر بھی موجود تھے جو فطرت کے باریک سے باریک نقوش کو اجاگر کر رہے تھے۔

قدرت کسی گوشہ میں بھی اپنی فیض بخشوں میں بخیل نہیں ہے۔ یہ ممکن تھا کہ ان

(حاشیہ صفحہ گزشتہ) ہے کہ خدا کے سامنے نافرمانی کرے۔

۱۔ انسان خود اپنے اوپر رحمت ہے اگرچہ کتنے ہی غدا ت پیش کرے۔

کو سننے کے لیے ایک ہی کان دیا جاتا یا دیکھنے کے لیے ایک ہی آنکھ ملتی لیکن قدرت نے دو کان بخشے اور دو آنکھیں عنایت کیں۔ اسی طرح یہ بھی ممکن تھا کہ انسان کی ہڈیاں اس کی فطرت ہی پر چھوڑ دی جاتی لیکن رحمت الہی نے اس معاملہ کو امکان و اتفاق پر نہیں چھوڑا بلکہ اپنے نبیوں اور رسولوں کے ذریعہ سے ہدایت کا بہتر سے بہتر سامان مہیا کر دیا۔ اندر اور باہر کی اتنی قوتیں رکھنے کے باوجود اگر انسان خدا پرستی کی حمایت میں شیطان سے لڑنے کے لیے تیار نہ ہوا بلکہ اس کے ساتھ اس نے سازگاری ہی چاہی تو ظاہر ہے کہ یہ فطرت کی خرابی نہیں ہے بلکہ اس کے اسباب دوسرے ہیں جو انشاء اللہ تفصیل کے ساتھ آئندہ فصل میں بیان ہوں گے۔

اس تقریر کے بعد اب اس بات کی تردید کی ضرورت باقی نہیں رہی کہ تمام مذاہب کی اصل ایک ہے۔ اور کے مباحث سے یہ حقیقت اچھی طرح واضح ہو چکی ہے کہ اسلام اور دوسرے آسمانی مذاہب کا نقطہ آغاز خوف کا جذبہ نہیں ہے بلکہ محبت الہی کا جذبہ ہے اور شرک و بت پرستی کی بنیاد ایک بالکل دوسری ہی شے ہے جس کی تفصیل آگے آئے گی۔ پس اسلام (اور تمام مذاہب حقہ کا اصلی نام اسلام ہے اور یہی ابتداء آفرینش سے خدا کا اصلی دین ہے) اور شرک و بت پرستی میں اصل و نسل کا فرق ہے اور ان کا قدرتی تعلق صلح و آشتی کا نہیں بلکہ نفرت و عداوت کا ہے۔ ایک فطرت کا ارتقاء ہے۔ دوسرا فطرت کی رجعت قہقری۔ دونوں کی سمت سفر اور منزل بالکل مختلف ہے۔ ان میں رواداری اور سالمیت کی کوئی گنجائش نہیں ہے۔

دنیا میں انسان محض جینے نہیں آیا ہے۔ اس لیے آیا ہے کہ اس کی فطرت میں جو اعلیٰ صلاحیتیں و ولایت ہیں ان کو ارتقاء کے اس نقطہ کمال تک پہنچا دے جہاں تک وہ اس عالم آب و گل میں رہتے ہوئے پہنچ سکتی ہیں۔ اسی مقصد کے

لیے انسان کو دنیا میں جینے کی ایک مہلت ملی ہے۔ اگر یہ مقصد پورا نہ ہو رہا ہو تو اس کا جینا لا حاصل اور اس کا زندہ رکھنا عبث ہے اور قدرت جو ہر گوشہ میں نہایت حکیم واقع ہوئی ہے۔ وہ ایک کار عبث نہیں کر سکتی۔ انسان کے ارتقاء کے روحانی کا نقطہ آغاز جیسا کہ اوپر معلوم ہو چکا ہے، خالص خدا پرستی کا جذبہ ہے جب انسان اپنے اس رخ پر بڑھ چلتا ہے تو وہ ارتقاء کے روحانی کی اصلی شاہراہ پر گامزن ہو جاتا ہے۔ اگر اس سے اس نے رخ پھیر لیا تو اس کے معنی یہ ہیں کہ وہ ارتقاء کے فطری کی راہ کے خلاف بہ چلا ہے۔ چونکہ قدرت حد درجہ مہربان ہے اس لیے اس نے فطری ہدایت بخشنے کے ساتھ ساتھ اس کا بھی سامان کیا ہے کہ وہ اپنے انبیاء و رسل بھیجتی رہی ہے جو انسانوں کو ان کے ارتقاء کی صحیح سمت میں ہدایت کرتے ہیں۔

انبیاء کے متعلق اللہ تعالیٰ کا قانون یہ ہے کہ وہ جس گروہ کی طرف بھیجے جاتے ہیں اس کے نخل فطرت کے بہترین ثمر ہوتے ہیں۔ بہترین سیرت رکھتے ہیں، بہترین کلام سناتے ہیں، بہترین عمل دکھاتے ہیں اور ایک طویل مدت تک ایک اعلیٰ ترین فطرت کا اعلیٰ ترین مظاہرہ کرتے ہیں۔ یہاں تک کہ ایک بہترین جماعت تیار کر دیتے ہیں جو فطری ارتقاء کی اصلی شاہراہ پر اپنا مارچ بھی شروع کر دیتی ہے اب اس کے بعد بھی اگر کچھ بلبلائیے ہیں جن کے کان فطرت کی صداؤں اور نبی کی نداؤں سے بالکل غافل ہیں تو ان کو قدرت کس کام کے لیے باقی رکھے! انسان بنا کے محض جینے، کھانے پینے اور بچے پیدا کرنے کے لیے تو ان کو رکھ چھوڑنا لا حاصل ہے۔ اس کے لیے تو حیوانات موجود ہی ہیں جو یہ سارے کام بھی کر رہے ہیں اور اپنے سے برتر نوع کی خدمت کر کے ارتقاء کی شاہراہ پر بڑھ بھی رہے ہیں۔ ان کی ہدایت کے لیے جو متن کیے جاسکتے تھے وہ کیے جاتے۔ اب صرف یہ چیز باقی رہ گئی کہ اللہ تعالیٰ

اپنی قدرت کاملہ سے یا تو حقائق کے تمام پردے اٹھا دے اور انہیں تمام علم غیب شہادت کی سیر کرادے یا ہدایت پر مجبور کر دے۔ لیکن یہ اکراہ اور کشف حجاب اس آزادی اور اس قانون آزمائش کے خلاف ہے جس کو ہم اوپر بیان کر چکے ہیں تو اب قدرت ان کو کس کام کے لیے جینے کی مہلت دے؟ یہ انسان بجز اس کے اب کس کر لے گا کہ جس غلط راہ پر خود چل پڑا ہے اسی پر ان کو بھی چلائے گا جن سے اس کا قابو چلے گا اور ان کو بھی جو اس کی صلیب سے پیدا ہوں گے لَمَّا تَتَذَكَّرُهُمْ بِبَيِّنَاتٍ مِّنْ رَبِّكَ وَلَا يَلِدْنَ وَالْآخِذَا جِرَافًا كَفَّارًا اسی وجہ سے جن قوموں کے اندر انبیاء اور رسل بھیجے گئے۔ ان کے بارہ میں خدا کا قانون یہ رہا ہے کہ تکمیل دعوت اور اتمام حجت کے بعد ان کے صالحین کو چھانٹ کر الگ کر لیا گیا اور ان کے فاسقین و مشرک کو عذاب الہی کے ذریعے سے یا اہل حق کے ہاتھوں ختم کر دیا گیا اور بقائے اصلاح کا قانون اسی کا مقتضی ہے۔

یہ سنت اللہ انبیاء کے ساتھ مخصوص ہے اور اس کے متبعین ضوابط ہیں جو قرآن حکیم میں تفصیل کے ساتھ بیان ہوئے ہیں اور اسناد امام مولانا حمید الدین فراہی رحمۃ اللہ علیہ کی تفسیر سورہ کافرون میں اس پر اجمالی اشارات ملیں گے۔ انبیاء کے علاوہ دوسرے اشخاص اور دوسری جماعتیں اس درجہ کا اتمام حجت نہیں کر سکتے کہ یہ طے ہو جائے کہ اب اس قوم میں قبول ہدایت کی صلاحیت باقی نہیں رہ گئی ہے اس لیے ان کو یہ حق نہیں ملا کہ وہ غیر صالح افراد کو ختم کر دیں الا آنکہ ایک شخص نے قبول ہدایت کے بعد رجعت و اتداد اختیار کیا ہو۔ کیونکہ اس کا ایک مرتبہ ہدایت کو قبول کرنا ہی اس امر کا ثبوت ہے کہ اس پر حق روشن ہو چکا ہے۔ ان کو غیر صالح افراد کے باب میں مرنے

لے اگر تونے ان کو چھوڑے رکھا تو یہ تیرے بندوں کو گمراہ کر دیں گے اور نہیں پیدا کریں گے گمراہ بکار اور ناشکرے۔

یہ حق ملا ہے کہ ان کے ہاتھوں سے قیادت کی باگ چھین کر ان کو اپنی ماتحتی میں رکھیں
ناکہ وہ زمین میں فساد پھیلانے کے بجائے ایک صالح قیادت میں رہ کر اور ایک
سازگار ماحول میں پل کر، اگر کچھ گنجائش ہے تو اپنی اصلاح کر سکیں۔

اس تمام تفصیل سے یہ بات واضح ہو گئی کہ مذہب کا آغاز محبت کے جذبہ سے
ہوا جو بچہ کی فطرت میں والدین کے لیے اور بالوں کی فطرت میں والدین کے سوا
منعم حقیقی کے لیے پیدا ہوا۔ اس محبت سے منعم حقیقی کے لیے شکر و حمد کا اور والدین کے
ساتھ احسان کا جذبہ پیدا ہوا۔ منعم حقیقی کی حمد کے جذبہ نے اللہ کی عبادت کا تصور
پیدا کیا۔ جس نے نماز کی صورت اختیار کی اور والدین کے ساتھ احسان کے جذبہ نے
ان کی خدمت اور ان کے لیے اتفاق کا تصور پیدا کیا جس نے ترقی کو کے اتناؤ دی قربانی
اور زکوٰۃ کی شکل اختیار کر لی۔ اس طرح روح انسانی کا ارتقاء شروع ہوا۔ حقوق اللہ
کی ادائیگی کے تصور نے تمام عقائد و عبادات کو استوار کیا اور حقوق العباد کی ادائیگی
کے تصور نے تمام اخلاق و معاملات کو استوار کیا۔ یہ فطرت اور خدا پرستی کی سرِ اُمتِ تقیم ہے
یہی ارتقاء روح کی اصلی شاہراہ ہے۔ اس کے ایک سرے پر ابوالہ آدم علیہ السلام
ہیں اور دوسرے پر خاتم الانبیاء محمد رسول اللہ صلعم ہیں اور اس کے بیچ میں، وسط راہ
پر، خدا کے ہزاروں لاکھوں انبیاء و رسل اور داعیان حق تھوڑے تھوڑے فاصلہ
سے کھڑے ہیں۔ انہوں نے اپنے اپنے زمانہ میں اسی راہ پر چلتے کی دعوت دی لیکن
انسان بار بار اس راہ پر آ کر اس سے منحرف ہوتا رہا اور زمین کی اصلاح کے بعد اس
میں خرابیاں پیدا کرتا رہا۔ چنانچہ ہر نبی کو یہ کہنا پڑا لَا تُفْسِدُوا فِي الْأَرْضِ بَعْدَ
إِصْلَاحِهَا زمین کی اصلاح کے بعد اس میں خرابی مت پیدا کرو۔

۹۔ شرک کا اصلی سبب

پچھلی فہم میں یہ بات نہایت وضاحت کے ساتھ بیان ہو چکی ہے کہ انسان کی فطرت کی اندر ایک منعم حقیقی کی محبت اور اس کے حمد و شکر کا جذبہ سب سے زیادہ قدیم اور سب سے زیادہ راسخ ہے۔ چنانچہ اسی بنیاد پر قرآن کا دعویٰ ہے کہ اللہ تعالیٰ نے تمام نبی آدم سے اپنی ربوبیت کا اقرار لیا ہے اور ہر ابن آدم نے بلی کہہ کر اس عہد و اقرار میں شرکت کی ہے۔

اور یاد کرو جب یا تمھارے پروردگار	وَإِذَا خَذَ رَبُّكَ مِنْ بَنِي آدَمَ
نے نبی آدم سے غی ن کی پٹھوں سے	مِنْ طَهُورٍ عَرَضَ عَلَيْهِمْ
ان کو اور ادا کو اور ان کو گواہ تھے یا ان	وَشَهِدَهُمْ عَلَىٰ أَنْفُسِهِمْ
کے اور کیا میں تمھارے پروردگار نہیں	أَلَسْتُ بِرَبِّكُمْ قَالُوا بَلَىٰ
ہوں، بلوے ہاں ہم گواہ ہیں یہ اس	شَهِدْنَا إِنَّ تَقُولُوا يَوْمَ
یہ کہ تم قیامت کے دن یہ نہ کہہ سکو کہ	الْقِيمَةِ إِنَّا كُنَّا عَنْ هَذَا
ہم تو اس سے بے خبر تھے	غَافِلِينَ (اعراف ۱۷۲)

بعض لوگ اس پر شبہ دار کرتے ہیں کہ کیا معلوم اس قسم کا کوئی عہد ہوا ہے ہم نے تو اس اَلَسْتُ بِرَبِّكُمْ کے سوال کی کوئی خبر ہے اور نہ یہی یاد ہے کہ ہم نے بلی کہہ کر کسی عہد کی ذمہ داری اٹھائی ہے۔ یہ دونوں باتیں محتاج ثبوت ہیں۔ بالخصوص جب کہ اس کی اہمیت اس درجہ ہے کہ قیامت کے دن ہر شکل یہ عہد ہر ابن آدم پر محبت ہو گا۔ حیرت ہے کہ لوگوں کو کیا بات نہیں معلوم ہے، ایک انسان پانی کی ایک قطرہ بوند کی شکل میں ماں کے پیٹ میں پڑتا ہے۔ ماں، نہیں معلوم کتنے مناسب جہیں کر

اور کتنے دکھا اٹھا کر، تو ہینے اس کو پیٹ کے اندر ہی پالتی ہے۔ اپنے گوشت و خون سے اس کی پرورش کرتی ہے۔ پھر جان کی بازی کھیل کر ایک مضبوط گوشت کی صورت میں اس کو ختمی ہے۔ پھر اپنے جسم کا ایک ایک قطرہ خون دودھ بنا کر اس کو پلاتی ہے اور برسوں کی جان کا ہیروں کے بعد اس کو اس قابل بناتی ہے کہ وہ بڑی پرچل پھر سکے۔ اس کے بعد باپ کے اپتار، اس کی شفقتوں، اس کی غور پر دہشت اور تربیت و نگہداشت کا دودھ آتا ہے جو ایک طویل عرصہ تک جاری رہتا ہے۔ اس عرصہ میں باپ جو کچھ اپنے لئے مانتا ہے اس سے زیادہ بچہ کے لئے چاہتا ہے۔ خود کم کھاتا ہے تاکہ بچہ کو کھلائے۔ وہ خود تکلیف اٹھاتا ہے تاکہ بچہ کو آرام پہنچا۔ وہ اپنی جان جو کھوں میں ڈالتا ہے تاکہ بچہ ہر خطرہ سے محفوظ رہے۔ ماں باپ کی محبتوں، شفقتوں اور جانباظلوں کا یہ سلسلہ ہے جو ایک بچہ کو پال کر جوان بناتا ہے اگر اس میں سے ایک کڑی بھی ٹوٹ جائے تو بچہ کی زندگی ہی خطرہ میں پڑ جائے۔ اب فرض کیجئے بچہ جوان ہوا اور والدین بڑھاپے کو پہنچے۔ اب یہ محتاج ہیں اور وہ مستغنی۔ لیکن بیٹا ان کا کوئی خیال نہیں کرتا اور اگر کوئی شخص اس کو والدین کے حقوق و فرائض یاد دلاتا ہے تو وہ جواب دیتا ہے کہ مجھے معلوم نہیں کہ ماں باپ کے کچھ حقوق و فرائض بھی ہیں۔ مجھے اس قسم کے کسی فرض یا ذمہ داری کی کوئی خبر نہیں ہے۔ میں نے اس قسم کے کسی حق کا بھی اقرار نہیں کیا ہے تو کسا اس کا یہ جواب معقول ہوگا؟ ہر شخص ایسے بیٹے کو کمینہ اور لٹیم کہے گا۔ کیونکہ وہ ایک ایسے حق اور ایسی ذمہ داری کا اظہار کر رہا ہے جس سے زیادہ ثابت حق اور مسلمہ ذمہ داری کوئی اور نہیں ہے۔ یہ ذمہ داری ہر استحقاق کے ساتھ لگی ہوئی ہوتی ہے۔ یہ بغیر تحریر کے نوشتہ بغیر گواہی کے ثابت اور بغیر مطالبہ کے مسلمہ ہے۔ یہ استحقاق (PRIVILEGE) اور ذمہ داری (RESPONSIBILITY) کا وہ فطری عہد ہے

جس سے زیادہ انسان پر کسی عہد کی بھی پابندی عائد نہیں ہوتی۔

اسی بنیاد پر ایک انسان اس عورت کے لیے نان نفقہ اور حفاظت و حرمت کا حق تسلیم کرتا ہے جس سے متمتع ہوتا ہے۔ اسی بنیاد پر آدمی پر اس کے خاندان اور قبیلہ کی حفاظت و نصرت کے فرائض عائد ہوتے ہیں۔ اسی بنیاد پر ایک شہر کی میونسپلٹی اپنے شہریوں کی کمائی میں حصہ دار بنتی ہے۔ اسی بنیاد پر ایک سلطنت اپنی رعایا سے مطالبہ کرتی ہے کہ وہ اپنے علم و قابلیت، اپنے وقت اور آزادی اور اپنے جان و مال میں اس کو شریک کریں اور اگر سلطنت کا وجود کسی خطرہ میں پڑ جائے تو رعایا اس کے بچاؤ کے لیے سب کچھ قربان کر دے۔

اب فرض کیجئے ایک شخص ایک عورت کی حرمت کا مالک اور بن بیٹھا، مبین اس کے نان و نفقہ کی ذمہ داری اور اس کے حقوق و فرائض سے انکار کرتا ہے اور کہتا ہے کہ میں نے اس قسم کا کوئی اقرار نہیں کیا ہے۔ یا ایک شہری میونسپلٹی کی ریکرو پر چلتا تو ہے، اس کے حفظانِ صحت کے انتظام سے فائدہ تو اٹھاتا ہے، اس کے پارکوں اور چمنوں سے متمتع تو ہوتا ہے، اس کی جلائی ہوئی لالٹینوں سے روشنی تو حاصل کرتا ہے، اس کے قائم کیے ہوئے مدرسوں سے منتفع تو ہوتا ہے لیکن جب اس کے مطالبات کا وقت آئے تو کہہ دے کہ میں اس قسم کی کوئی ذمہ داری تسلیم نہیں کرتا۔ یا اسی طرح ایک آدمی ایک سلطنت کے اندر شہریت کے جملہ حقوق سے متمتع ہو رہا ہے۔ اس کے امن و عدل سے فائدہ اٹھا رہا ہے، اس کے قانون اور نظام کی بدولت وہ ایک ملکیت کا مالک، ایک بیٹے کا باپ، ایک بیوی کا شوہر، ایک سلطنت کا شہری تو بنا ہوا ہے لیکن جب سلطنت کے مطالبات کا وقت آئے تو وہ جواب دے دے کہ میں اس مطالبہ کی ذمہ داری سے بری ہوں۔ میں نے اس قسم کے بار اٹھانے اور قسم کی جو کھم میں پڑنے کا کبھی اقرار نہیں کیا تھا تو کیا اس کے

جوابات صحیح ہوں گے؛ بیوی کہے گی یہ غدر غلط ہے۔ جس دن تو نے میری حرمت پر آزادانہ تصرف کیا اور میں نے اپنا جسم تیرے سپرد کیا اس دن تو نے ان ساری ذمہ داریوں کے لیے مجھ سے ایک شقاق غلیظ کیا ہے اور زبانِ خلق بیوی کو برحق اور شوہر کو لٹیم اور کمینہ قرار دے گی۔ یہی جواب ایک قبیلہ اپنے بزدل اور حق ناشناس فرد کو دے گا۔ یہی جواب ایک مینوسپلٹی اپنے نادہند شہری کو ایک حکومت اپنے ننگے ام باشندے کو دے گی۔ اور تمام دنیا اس جواب کو بالکل جائز اور ایسے کمینوں کے لیے ہر سزا کو بالکل واجب قرار دے گی۔ کیونکہ ہر استحقاق کے ساتھ ذمہ داری کا لزیم اس قدر بدیہی ہے کہ آسمان کا سورج بھی اتنا بدیہی نہیں ہے۔

اسی استحقاق اور ذمہ داری کے فطری اور ہمہ گیر قانون کی بنا پر ہمارے گھر کی پلی ہوئی مرغی، ہمارے تھان پر بندھی ہوئی گائے اور گھوڑے، ہمارے چمن میں لگے ہوئے پودے اور ہمارے باغ میں آگے ہوئے درخت کے بھی ہم پر حقوق ہیں اور ہم نہایت لٹیم ٹھہریں گے، اگر ان حقوق کا انکار کر دیں جس مرغی کے انڈے اور چوزے ہم کھاتے ہیں لازم ہے کہ بلیوں اور کتوں سے اس کی حفاظت کریں۔ ہم جس گائے کا دودھ پیتے ہیں اور جس گھوڑے پر سوار ہوتے ہیں ہم پر حق ہے کہ ہم ان کے گھانس اور دانے کے کفیل ہوں۔ ہم جس پودے کے پھول سے معطر مشام اور جس درخت کے پھل سے لذت اندوز اور خوش کام ہوتے ہیں ہم پر واجب ہے کہ ان کو سینچیں، ان کو گویں اور ان کو کھا دیں اور سردی کی آنتوں اور لوگی مصیبتوں سے ان کو بچائیں۔ ہم ان کے حقوق کا انکار نہیں کر سکتے۔ ہم نے جس دن ان کے وجود سے کسی قسم کی لذت و راحت حاصل کی اسی دن ان کے حقوق کا اقرار کر لیا۔ یہ استحقاق اور ذمہ داری کا عہد ہے جو ہر نافع اور متنفع میں زور و واقع ہو جاتا ہے اور انسان کی فطرت اور دنیا کے معروف میں اس سے زیادہ کوئی چیز

اہم اور واجب الاحترام نہیں ہے۔

اب غور کیجیے کہ جب ہم کو ماں باپ کے حقوق سے انکار کا حق نہیں ہے تو ان سے کہیں بڑھ کر اس کا حق ہے جس نے ماں باپ کو پیدا کیا ہے۔ جب ہمارے لیے بیوی کے حقوق سے انکار کی گنجائش نہیں ہے تو اس کے حق سے کیسے انکار ممکن ہے جس نے مرد کی سکنت کے لیے عورت کو وجود بخشا؟ جب ہم خاندان اور قبیلہ، بادشاہ اور سلطنت کے حقوق مانتے ہیں تو وہ جس نے خاندان اور قبیلہ کو وجود بخشا، جس نے بادشاہی اور سلطنت کی شیرازہ بندی کے لیے انسانی فطرت کے اندر عصبیت کی چسپیدگی اور اجتماعیت پسندی کی پیوستگی بخشی، ان سے کہیں بڑھ کر اس بات کا حق دار ہے کہ ہم اس کے عہد ربوبیت کا اقرار کریں۔ جب ہم مٹی اور تلی تک کا حق مانتے ہیں۔ گائے اور گھوڑے تک سے ایک خاموش معاہدہ استحقاق و ذمہ داری کا اعتراف کرتے ہیں تو آخر اس کے عہد سے ہمیں کیوں انکار ہو جس نے گائے اور گھوڑے، دشت و چین، دریا اور پہاڑ، سورج اور چاند ہوا اور پانی، آگ اور مٹی سب کو وجود بخشا اور سب کو ہماری ہستی کے قیام کے لیے سازگار اور نفع رساں بنایا۔

پس یہ بات تو بالکل غلط ہے کہ انسان کو اس عہد کا علم نہیں ہے۔ البتہ یہ ضرور ہے کہ اس عہد سے عہدہ برا ہونا کوئی آسان کام نہیں ہے۔ ہم کھلی فصل میں بیان کر چکے ہیں کہ اللہ تعالیٰ نے انسان کے اندر اپنی محبت اور طلب کا جذبہ دے کر اس کی راہ میں خوف اور طمع، رغبت اور رعبیت کے بہت سے عقبات ڈال دیے ہیں تاکہ اس کے اختیار و آزادی کا امتحان ہو اور ہر شخص اپنی بہت قابلیت

سے یہاں اس بات کو یاد رکھنا چاہیے کہ گیتا میں اس شخص کی مثال چور سے دی گئی ہے جو خدا کی نعمتوں سے فائدہ تو اٹھاتا ہے لیکن اس کے لیے قربانی نہیں کرتا ہے۔

کے اعتبار سے خدا کے یہاں درجہ اور عزت حاصل کر سکے۔ یہی عقبات ہیں جو ایک طالب صادق اور ایک بوالہوس کے درمیان امتیاز کی کسوٹی ہیں۔ جو اہل ہمت ہوتے ہیں وہ تو ہر سبت و بلند اور ہر سہل و صعب کو طے کرتے ہوئے خدا تک پہنچ کر ہی دم لیتے ہیں۔ نہ راہ کے کسی خطرہ کی پروا کرتے اور نہ کسی طمع کی طرف ملتفت ہوتے ہیں۔ وہ اپنی فطرت کی صداٹے جرمیں برابر سنتے ہیں اور اس کی کشش انہیں اتنی حملت ہی نہیں دیتی کہ وہ تلوسے کے آبلوں اور کانٹوں کی جلن اور چھین کا خیال کر سکیں۔ لیکن جو سبت ہمت اور دنی الفطرت ہوتے ہیں وہ ان عقبات میں کسی عقبہ کے پاس ہمت ہار کر بیٹھ جاتے ہیں۔ پس یہی ذنات اور سبت ہمتی ہے جو درحقیقت غیر اللہ کی بندگی اور شرک کا اصلی سبب ہے۔ انسان اپنے درجہ اور علوئے منصب کا خیال نہیں کرتا اور جہاں کوئی گھنی چھاؤں یا کوئی خطرہ دیکھتا ہے وہیں کمر کھول کر بیٹھ جاتا ہے۔ یہ ذنات اور سبت ہمتی جن گوناگوں شکلوں میں ظاہر ہوتی ہے اور اس نے انسان کو جس جس طرح غیر اللہ کی پرستش میں مبتلا کیا ہے اس کی تفصیل کا تو یہاں موقع نہیں ہے لیکن ذہن میں اس کا تصور پیدا کرنے کے لیے چند ضروری باتیں یہاں ہم ذکر کریں گے۔

سب سے پہلے اس بابت پر غور کیجیے کہ انسان کو اللہ تعالیٰ نے اس کی ذات کے اندر ایک چھوٹی سی بادشاہی بخشی ہے۔ اس کے وجود کی تقویم اس طرح فرمائی کہ اس کو بہترین قابلیتوں اور بہترین قوتوں سے آراستہ کیا۔ اس کو کھانے پینے، اوڑھنے پہننے، بیوی بچے، گھر گریہستی کی خواہشیں دیں۔ تاکہ ان خواہشوں کی تحریک سے وہ اپنی بقائے ذات اور بقائے نوع کی قابلیتوں کو بروئے کار لاسکے۔ اس کو عقل عنایت فرمائی جو خیر و شر میں امتیاز کرنے والی ہے۔ دل عنایت فرمایا جو بلند ارادوں کا مخزن ہے۔ روح عنایت فرمائی جس میں اپنی

طلب و جستجو و ولایت کی اور ان سب پر اس کو اختیار بخشا کہ وہ ان سب پر حکومت کرے اور ان کو اپنے رب کی رضا کی راہ میں استعمال کر کے خدا کے یہاں بلند سے بلند تر مرتبہ حاصل کرے۔ لیکن اس نے دیکھا کہ اس کو جتنی چیزیں ملی ہیں ان میں خواہشیں سب سے زیادہ لذیذ ہیں، ان کی لذت نقد اور ان کا نفع عاجل ہے۔ پس وہ ان کا اس درجہ گردیدہ ہوا کہ اس نے اپنی ساری سلطنت ان کے حوالہ کر دی۔ اس نے اپنے حواس خمسہ کو محکم دے دیا کہ وہ خواہشوں کی اطاعت کریں اور جو کچھ انھیں مطلوب ہے صرف اس کی تلاش میں اپنے آپ کو سرگرم رکھیں۔ اس نے عقل کی عدالت معطل کر دی تاکہ ان خواہشوں کے خلاف کوئی ممانعت نہ ہو سکے۔ اس نے دل کو بھی ان خواہشوں ہی کے تصرف میں دے دیا۔ نتیجہ یہ ہوا کہ بس وہ بطن و فرج کا بندہ بن کر رہ گیا۔ اور اس کی مثال بالکل اس بادشاہ کی ہو گئی جو اپنی کسی لونڈی پر اس درجہ فریفتہ ہو جائے کہ اپنے آپ کو اور اپنی پوری مملکت کو اس کے امر و نہی کے حوالہ کر دے اور اس کی سلطنت کے تمام شہ قلعہ و علماء اور تمام مدیرین ملک و اعضاء سلطنت اس لونڈی کے غلام بن کے رہ جائیں۔ یہ اَفْعَلِ اتَّخَذَ اَنْفُسَهُ هَٰؤُلَاءِ کی صورت ہوئی اور ظاہر ہے کہ یہ انسان کی فطرت نہیں بلکہ اس کی ذمات کا نتیجہ ہے۔

اسی طرح اللہ تعالیٰ نے ماں باپ بنائے، بیوی بچے بخشے، خویش و اقارب دیئے۔ کنبہ و خاندان اور قبیلہ و قوم کی جمعیت بخشی، مال و جائداد غنایت فرمائی۔ جانوروں کے گلے دیئے تاکہ انسان ان کے اندر اور ان کے ذریعہ سے اپنی ان مدنی و اجتماعی قابلیتوں کو بروئے کار لانے جو اس کے اندر ولایت ہیں۔ اور اس مذہبتہ فاضلہ کی تخلیق کرے جس کا وہ خدا کا خلیفہ ہونے کی وجہ سے اہل ہے

لے کیا وہ جس نے اپنی خواہش کو معبود بنا رکھا ہے؟

لیکن انسان نے ان سارے وسائل مقصد کو اصل مقصد بنالیا۔ وہ ماں باپ کی محبت میں ایسا مستغرق ہوا کہ اس نے پدر پرستی کی بنیاد ڈال دی۔ بیوی بچوں کی محبت میں ایسا گرفتار ہوا کہ خدا اور اس کے حکموں کو بھول گیا۔ کنبہ و فاندان اور قبیلہ کی عصبیت میں ایسا پھنس گیا کہ ان کے لیے خدا اور اس کے رسولوں سے عبادت کر بیٹھا۔ یہاں تک کہ اس محبت کے غلو میں اس نے آبا پرستی اور قبائلی دیوتاؤں کی پرستش شروع کر دی۔ وہ مال و جائداد کے عشق میں ایسا مبتلا ہوا کہ انہی کو معبود خیال کرنے لگا۔ حدیہ ہے کہ جن جانوروں کو اس نے نافع پایا ان کو بھی اس نے دیوتا بنالیا۔ گائے، بیل، ہاتھی، گھوڑے وغیرہ سب اسی طرح اس کے دیوتا بن گئے۔ اللہ تعالیٰ نے جو چیزیں بطور مرکب اسے عنایت کیں ان کو اس نے راکب بنالیا اور جو چیزیں بطور کمند کے دیں کہ ان کے مہارے سے خدا تک پہنچ سکے ان کمندوں کو اس نے اپنے پاؤں اور اپنی گردن میں پھندا بنا کر ڈال لیا۔

اللہ تعالیٰ نے بے شمار نعمتیں ایسی بخشیں جو انسان کے لیے کیسے نفع ہی نفع تھیں۔ اپنی نفع رسانیوں کے عوض میں، بیوی بچوں، قوم و قبیلہ اور گائے گھوڑے کی طرح آدمی سے کسی ستمی اور ذمہ داری کا مطالبہ نہیں کرتی تھیں، مثلاً سورج، چاند، ستارے، قوس قزح، ابر، ہوا، آگ، پانی، زمین، دریا، پہاڑ، فضا کی چڑیاں وغیرہ۔ یہ چیزیں اللہ تعالیٰ نے اس لیے عنایت فرمائی تھیں کہ انسان ان کے وجود سے متمتع ہو اور ان کے حقوق کی ذمہ داری سے بالکل بے فکر رہ کر اپنے اوقات صرف رضاے مولا کے کاموں میں مشغول رکھ سکے۔ لیکن انسان نے جب دیکھا کہ اتنے نافع ہونے کے باوجود یہ اس سے کسی عوض کے طلب گار نہیں ہیں تو ان کی اس مفت فیض رسانی پر ایسا بھجا کہ ان میں سے ہر نعمت کو اس نے منعم کا درجہ دے کر اس کی عبادت شروع کر دی۔ اس کی مثال بالکل ایسی ہے کہ ایک بادشاہ اپنے

کسی مقرب خاص کو بہت سے غلام اور لونڈیاں عنایت کرے اور ان کی ساری ضروریات بھی اپنے سر لے تاکہ وہ مقرب خاص اپنی اور اپنے خدام کی ساری ذمہ داریوں سے بالکل سبکدوش رہ کر اپنی ساری توجہ صرف سلطنت کے امور ہمہ پر صرف کر سکے لیکن وہ مقرب خاص ان غلاموں اور لونڈیوں کی اس بے مزد و بے صلہ خدمات پر اس طرح رنجیدہ جاتے کہ ان ہی کو بادشاہ تصور کر کے ان ہی کی بندگی اور اطاعت کرنے لگ جاتے اور بادشاہ اور اس کی سلطنت کو بالکل بھول جاتے۔

اسی طرح بہتوں پر اللہ تعالیٰ نے اپنی نعمتوں کی بارش کی، ان کو ماک مال دیا۔ عزت و رتبہ بخشا، تخت و تاج عنایت کیا تاکہ ان کو آزمائے کہ وہ اس کی بندگی کرتے ہیں یا اس سے بغاوت کرتے ہیں، زمین پر اس کا قانون چلاتے ہیں یا اپنا قانون چلاتے ہیں۔ امن و عدل پھیلاتے ہیں یا ظلم و فساد پھیلاتے ہیں۔ لیکن انھوں نے یہ سمجھ کر کہ یہ سب کچھ ان کے استحقاق و قابلیت کا ثمر ہے، تکبر کیا اور بندگی کی جگہ فدائی شروع کر دی۔ کوئی یہ سمجھ بیٹھا کہ ہم خدا کے اوتار ہیں جیسے مصر کے اوتار بادشاہ (God Kings) اور ہندوستان کے قدیم راجے اپنے آپ کو دیوتا کی حیثیت سے اپنی رعایا سے پجراتے تھے۔ مسلمان بادشاہوں میں سے اکبر کو بھی اس کے جاہل اور خوشامدی درباریوں نے اسی قسم کے خط میں مبتلا کر دیا تھا۔ کوئی اپنے تئیں آسمانی مخلوق خیال کرنے لگا۔ مثلاً چین جاپان کے بادشاہ اپنے آپ کو بشریت سے مافوق سمجھتے تھے۔ مصر میں پہنچ کر سکندر بھی اسی مرض میں مبتلا ہو گیا تھا۔ ان طاغوتوں کی مثال ایسی ہے کہ کوئی بادشاہ اپنے کسی غلام کو کچھ خدم و حشم دے کر اپنی مملکت کے کسی علاقہ میں انتظام پر مامور کرے اور وہ غلام خدم و حشم پا کر ایسا بدست ہو کہ وہاں پہنچ کر اپنی بادشاہی کا علم گاڑ دے۔ اسی طرح اللہ تعالیٰ نے بہتوں کو مال و متاع کی ذمہ داریوں سے سبکدوش رکھا

اور مقصود اس سے انسان کے صبر و رضا کا امتحان تھا کہ دیکھئے کہ یہ لوگ طمع دنیا میں پھنس کر خدا کے باغیوں ہی کو مبعود بنالیتے ہیں یا اپنے خشک نواہوں پر قانع رہ کر اپنی فطرت کے عہد پر قائم رہتے ہیں لیکن بہتیرے اس امتحان میں پورے نہیں اترتے اور خدا کی جگہ اس کے باغیوں ہی کے تقرب کے طالب ہوئے اور ان کے لیے بندگی و نیاز مندی کی وہ ساری رسمیں بجا لائے جو رب کائنات کے سوا کسی کے لیے جائز نہیں ہو سکتیں۔ ان ہی لوگوں نے خدا کے ان باغیوں کو ان کی زندگی میں خداوند نعمت اور ان دانا و غیہ بنایا اور مرنے کے بعد ان کے مقبرے، اسٹیچو اور بت تعمیر کرائے۔

اللہ تعالیٰ نے اپنے بہت سے بندوں پر روحانی برکتیں نازل کیں بعض کو اپنا سفیر و پیغمبر بنایا۔ اللہ کے ان خالص و مخلص بندوں نے کبھی لوگوں کو غیہ اللہ کی بندگی کی دعوت نہیں دی لیکن کچھ زمانہ گزرنے کے بعد ان کے دنیا طلب مریدوں اور ان کی محبت کے جھوٹے مدعیوں نے بیشتر اپنے دنیاوی اغراض کے لیے ان کو لے جا کر خدا کی صف میں بٹھا دیا۔ حضرت مسیح علیہ السلام اور بہت سے اولیاء و مشائخ اسی طرح خدا کے شریک بنا دیے گئے۔

اسی طرح سیاسی و معاشی اغراض بھی اکثر شرک و بت پرستی کے باعث ہوئے۔ قدیم تاریخ کے مطالعہ سے معلوم ہوتا ہے کہ بہت سی قوموں نے دوسری قوموں کے بت محض ان کے ساتھ سیاسی تعلقات استوار رکھنے کے لیے پورے بسا اوقات ایسا بھی ہوا کہ فاتح قوموں نے مفتوح قوموں کی دلجوئی کے لیے ان کے بتوں کو اپنے معبودوں میں جگہ دی۔ ہندوستان میں اکبر نے اسی مقصد سے بہت سی خلیفہ الحمر کتیا کیں۔ قریش نے خانہ کعبہ کو تمام قبائل عرب کے بتوں کا معبد اعظم بنا دیا تاکہ اس کا تمام قبائل پر اپنی سیادت رکھ سکیں۔ بنی اسرائیل کی تاریخ کے مطالعہ سے

معاوم ہوتا ہے کہ انھوں نے بھی بار بار اس قسم کے رذیل مقاصد کے لیے پڑوس کی
 مشرک قوموں کے بت پوچھے اور یہ تو ان کی تاریخ کی ایک عام حکایت ہے کہ انھوں
 نے مشرک قوموں کی عورتوں سے شادیاں کیں اور ان کے ساتھ ان کے اصنام اور ان
 کے مشرکانہ عقائد و رسوم بھی اپنے گھروں میں لائے اور پھر ان سے جو اولادیں پیدا
 ہوئیں وہ بھی لازماً مشرک پراگھٹیں مسلمانوں پر انگریزوں اور مغربی قوموں کے غلبہ اور
 ہندوؤں کے ساتھ اشتراک و ارتباط کی وجہ سے جو اثرات پڑے یا پڑ رہے ہیں
 (اور اگر حالات نہ بدلے تو) پڑیں گے وہ ہر واقعہ حال کے سامنے ہیں۔

یہ چند مثالیں طمع و رغبت کے عقبات کی بیان ہوئی ہیں۔ اب چند مثالیں
 عقباتِ خوف کی بھی لیجیے۔

اللہ تعالیٰ کی مخلوقات میں جو چیزیں ضررناک، خطرناک اور ہولناک نظر
 آئیں انسان نے ان کو بھی خدا کی خدائی میں شریک بتالیا۔ انسان اپنی بے اعتدالیوں
 اپنی گندگیوں اور اپنی کالمیوں کے نتیجہ میں بیمار یوں میں مبتلا کیا گیا تاکہ وہ اعتدال
 اور پاکیزگی و مستعدی کے اس نقطہ کمال تک ترقی کرے جو اس کے احسن تقدیم
 میں پیدا کیے جانے کا مقتضی ہے لیکن انسان کے نفس پر اعتدال کی پابندیاں،
 صفائی کی احتیالیں اور مستعدی کی رحمتیں شاق گزریں اور یہ مارے پا پڑ بیٹنے کے
 بجائے اس نے سہولت اس میں دیکھی کہ ان بیماریوں کے اندر روہیں مان کر ان کی
 دوائی دینے لگا اور ان کو ندریں اور قربانیاں پیش کرنے لگا۔ اس کی مثال بالکل
 ایسی ہے کہ کسی شخص کو کسی پتھر سے ٹھوکر لگ جائے اور وہ بجائے اس کے کہ آئندہ
 آنکھیں کھول کر چلنے کا عمدہ کرے اور جلد بازی سے احتراز کرے، ٹھوکر لگانے
 والے روڑے کے پاس ایک مندر بنا کے بیٹھ جائے اور اس کے سامنے ڈنڈوت
 شروع کر دے، یا ایک شخص کے کپڑے میں جو میں پڑ جائیں اور اس کو تانے لگیں

تو نہانے اور کپڑے دھونے کی زحمت اٹھانے کے بجائے وہ ان کے دفع کرنے کی یہ تدبیر کرے کہ ہر صبح اس کی جے پکارنے لگے۔

اسی طرح انسان نے دیکھا کہ سانپ ڈستے ہیں۔ بچھو ڈنک مارتے ہیں، شیر اور بھیرے بھارت کھاتے ہیں۔ ان چیزوں کے پیدا کرنے میں اللہ تعالیٰ کی جہاں بہت سی حکمتیں ہیں وہاں ایک بہت بڑی حکمت یہ بھی ہے کہ یہ انسان کو مدنیت و اجتماعیت اور صفائی کی اعلیٰ قابلیتوں کو بروئے کار لانے کے لیے محرک کا کام دیتی ہیں۔ یہ چیزیں انسان کو مجبور کرتی ہیں کہ وہ جنگلوں کو صاف کر کے میدان بنائے، پاروں کو تراش کر گھر بنائے، انفرادی زندگی کو ترک کر کے مدنی و اجتماعی زندگی اختیار کرے اور اس کے اندر حفاظت و مدافعت کی جو قابلیتیں پوشیدہ ہیں ان کو فروغ دے۔ اگر یہ درندے اور اژدہے نہ ہوتے تو انسان خود ہی دندوں کے بھٹوں اور اژدہوں کے غاروں میں رہنے والی ایک مخلوق بن جاتا اور مدنیت کے یہ سارے جلوے جو آج نظر آ رہے ہیں ان میں سے ایک بھی ظہور میں نہ آتا۔ لیکن جن انسانوں کو یہ ساری تبدیلیاں شاق معلوم ہوئیں اور وہ جس حال میں تھے اسی میں انھوں نے پڑے رہنا چاہا۔ انھوں نے یہ سارے جتن کرنے کے بجائے ان کو جنگل کے دیوتا قرار دے کر ان کی پرستش شروع کر دی کہ اس طرح ان کو دماغی رکھ کر ان کے خطرات سے مامون رہ سکیں گے۔ ان کی مثال بالکل ایسی ہے کہ کوئی کاہل الوجود انسان کسی گندی جگہ میں گھر گیا ہو یا کسی دھوئیں بھرے ہوئے مکان کے اندر بند ہو گیا ہو اور اس کی قوت شامہ اداس کے تنفس کا دباؤ اسے مجبور کر رہا ہو کہ وہ باہر کسی کھلے میدان میں اور تازہ ہوا میں نکلے لیکن اس کی کاہلی اس سے مانع رہی ہو اور وہ غلاظت کے ڈھیر یا دھوئیں کی عبادت شروع کر دے کہ اے غلاظت کی روح! ادراے دھوئیں کے دیوتا! مجھ پر ترس کھاؤ! تمھاری دہائی ہے۔

اسی طرح قدرت نے جو ہر گوشہ میں نہایت رحیم و مہرباں واقع ہوئی ہے کبھی کبھی اپنے عدل و چہرہ ت ک پہلو کو نمایاں کرنے کے لیے زمین کو ہلا دیا کبھی پہاڑوں سے آگ بر سادی کبھی ہواؤں کو طوفان بنا دیا کبھی آسمان سے بجلیاں گرا دیں تاکہ انسان خدا کی رحمت کے غرہ میں اس کے عدل کو بھول نہ بیٹھے بلکہ اس کے قہر و غضب کو بھی یاد رکھے کہ اگر اس میں طغیان پیدا ہوا تو خدا ان ہی چیزوں میں سے جو اس کی نفع رسانی کے لیے ہر وقت سرگرم کار ہیں جس چیز کو چاہے گا اس کے لیے سرکش بنا دے گا۔ لیکن انسان بجائے اس کے کہ ان تازیانوں کے ڈر سے خدا کی طرف بھاگتا وہ ان تازیانوں ہی کی طرف بھاگا اور جس طرح اس نے نعمتوں کو نعمہ کی حیثیت دے دی تھی اسی طرح اس نے نعمتوں کے ان ذرائع کو منتقم کا درجہ دے دیا۔ اس کی مثال بالکل ایسی ہے کہ ایک بادشاہ جس نے اپنی رعیت کو ہر طرح کا امن و چین دے رکھا ہو کبھی کبھی اپنی فوجی قوتوں کا مظاہرہ کرے کہ رعایا یاد رکھے کہ جس بادشاہ کے پاس امن و راحت کے یہ سامان ہیں اس کے قبضہ قدرت میں تادیب و تعذیب کی یہ قوتیں بھی ہیں۔ لیکن رعایا یہ کرے کہ ان قوتوں ہی کو بادشاہ بنا کر ان ہی کی تعظیم و بندگی کرنے لگ جائے اور خود بادشاہ کو نظر انداز کر دے۔

اسی طریقہ پر وہ لوگ بھی معبود بن گئے جن کو ان کی سرکشی اور طغیان کے باوجود اللہ تعالیٰ نے اس لیے مہلت دی کہ وہ اپنی اجل مقدر کو پہنچ جائیں۔ نیز ان کے ذریعے سے ان لوگوں کو جانچ ہو سکے جو کسی نوعیت سے ان کے زیر دست ہیں کہ وہ اپنی روح کے عہد پر قائم رہتے ہیں یا اپنے جسم و تن کے مفاد کے لیے ان سرکشوں ہی کے آگے جھک جاتے ہیں اور انہی کی یاں میں یاں ملائی شروع کر دیتے ہیں۔ اس زمرہ میں انسانوں کے اندر کے سرکش بھی شامل ہیں اور جنات کے اشرار

بھی شامل ہیں۔ دنیا کی پوری تاریخ میں ڈھیل اور آزمائش کا یہ قانون نمایاں نظر آتا ہے۔ فرعون، قارون، یامان، ابولہب، ابوجہل اور ان کے راستوں پر چلنے والے تمام سرکش انسان ایک صف میں ہیں اور نوح، ابراہیم، موسیٰ اور محمد علیہم السلام اور اللہ کے تمام صالح اور مخلص و موحّد بندے اس کی دوسری صف میں ہیں۔ یہ کشمکش ابتدا سے جاری ہے اور قانون الہی کے مطابق قیامت تک جاری رہے گی۔ کتنے ہیں جو اپنی روح کے تقاضوں کو جانتے ہوئے کسی طمع یا کسی اندیشہ سے ان جباروں اور طاغوتوں ہی کی عبادت شروع کر دیتے ہیں اور انہی کا کلمہ پٹھنے لگتے ہیں۔ لیکن خدا کے کتنے بندے ایسے بھی نکلتے ہیں جو کسی حال میں بھی اپنے خدا اور اپنی روح سے شرمسار نہیں ہوتے اور نہ صرف خود ہی عہد الہی پر قائم رہتے ہیں بلکہ دوسروں کو بھی قائم رکھنے کی کوشش کرتے ہیں۔

شمر کے اس خوف نے شمر پرستی کو ایک مستقل دین بنا دیا ہے اور مجوسیوں نے خیر و شر کے دو خدا قرار دے کر دونوں کی پرستش کی اور ہندوؤں نے دیادی سلطنتوں کے ڈھنگ پر زندگی بخشنے والے، زندگی کی حفاظت کرنے والے اور زندگی لینے والے کی ایک تثلیث قائم کر دی۔ ایران و ہندوستان کی قوموں میں زمانہ قدیم سے فلسفہ کا ذوق غالب رہا ہے۔ اس وجہ سے انھوں نے اپنی حماقتوں پر فلسفہ کا روغن مل دیا ہے ورنہ غور کیجیے تو یہ حقیقت صاف نظر آئے گی کہ ان کے اندر جو شرک پایا جاتا ہے وہ بھی انہی راستوں سے آیا ہے جن راستوں سے دنیا کی دوسری قوموں کے اندر آیا ہے۔ تعجب ہے کہ ان قوموں پر فلسفہ کے غلبہ کے باوجود کائنات کے اضداد کے اندر تواضع کا راز واضح نہ ہو سکا حالانکہ اس کے ہر تضاد کے اندر وہی وحدت مقصد مضمر ہے جو زوجین میں ہوتی ہے اور قرآن نے اس کی گونا گوں شکلوں میں بیان کیا ہے جس کی تفصیل ہماری کتاب

”حقیقت توحید میں بیان ہوئی ہے۔

یہ چند مثالیں محض رہنمائی کے لیے ذکر کی گئی ہیں۔ آپ بہت پرستی کی کوئی تاریخ اٹھا کر اس نقطہ نظر سے پڑھ ڈالیں۔ آپ پر یہ حقیقت واضح ہو جائے گی کہ غیر اللہ کی طاعت و عبادت خواہ وہ مردہ خداؤں کی پوجا کی تسلسل میں ہو یا زندہ خداؤں کی بندگی کی صورت میں، نتیجہ ہے صرف انسانوں کی ذمات کا۔ اسی ذمات ہی کی ایک شکل تقیدِ اعلیٰ بھی ہے۔ انسانوں کے ایک بڑے حصہ نے نہ تو کبھی خود حقیقت پر غور کیا نہ دوسرے غور کرنے والوں اور خدا کے بھیجے ہوئے بندوں کی دعوت پر غور کیا۔ انہوں نے باپ دادا کو جس دھڑے پر پایا اس پر آنکھیں بند کر کے چلتے رہے۔ ان کو یہ کام بڑا مشکل معلوم ہوا کہ باپ دادا کے رستے سے کوئی الگ راہ نکالیں۔ لیکن اگر انسان جانور نہیں ہے بلکہ ایک عاقل اور صاحب اختیار و ارادہ مخلوق ہے تو جانور بن جانا اور اپنی عقل کو معطل کر دینا اس کی ذمات ہی کا نتیجہ ہو سکتا ہے۔

دنیا میں بہت سے ایسے لوگ بھی گزرے ہیں جو طریقہ آباد کے مذہب متقدم نہیں تھے بلکہ انہوں نے روشِ قدیم میں بہت کچھ تبدیلیاں پیدا کیں اور اپنے فکر و نظر کے زور سے دقت کے رجحانات کا رخ پھیر دیا۔ بعضوں نے اس راہ میں بڑی بڑی قربانیاں بھی کیں۔ یہاں تک کہ بعض بہت دروں نے نہ ہر کا پیالہ تک پی لیا۔ بایں سب توحید کا راز ان پر نہ کھل سکا اور وہ انہی ضلالتوں میں بھٹکتے رہے جن میں ان کی پوری قوم بھٹک رہی تھی۔ اس کی وجہ یہ ہے کہ ان میں سے اکثر ایسے تھے جو بہت سے عقبات طے کرنے کے باوجود قوم پرستی کے عقبہ کو عبور نہ کر سکے اور توحیدِ مانع تک پہنچنے کے لیے یہ شرط ہے کہ آدمی کوئی تسمہ لگانا نہ چھوڑے اور یہ سعادت یا تو حضراتِ انبیاء کرام علیہم السلام کو حاصل ہوتی ہے یا ان لوگوں

کو حاصل ہوتی ہے جو ان کی پیروی کی ہمت کریں اور اللہ تعالیٰ کی طرف سے اس کی توفیق پائیں۔

۱۔ اوپر ہم نے شرک کا جو سبب بیان کیا ہے قرآن مجید اور قدیم صحیفوں سے اسی کی تائید ہوتی ہے۔ قرآن میں شرک کو ظلم عظیم کہا گیا ہے إِنَّ الشِّرْكَ لَظُلْمٌ عَظِيمٌ ظلم عدل کا ضد ہے۔ اس کے معنی ہیں کسی کی حق تلفی کرنا۔ اوپر ہم یہ بات تفصیل کے ساتھ لکھ چکے ہیں کہ انسان پر سب سے بڑا حق اللہ تعالیٰ کا ہے پس اس کے حق میں کسی کو سا جھی قرار دینا لازماً سب سے بڑے حق کو تلف کرنا ہے اس وجہ سے یہ ظلم عظیم ہوا اور حق تلفی کا ذمہ داری ہونا بدیہی ہے۔ اور جس درجہ کی حق تلفی ہوگی اسی درجہ کی ذمہ داری بھی ہوگی۔ چنانچہ یہی وجہ ہے کہ قدیم صحیفوں میں مشرک کو چھنال سے تشبیہ دی گئی ہے۔ تو ریت میں یہ مضمون اکثر بیان ہوتا ہے کہ خداوند خدا غیور ہے جس طرح تم یہ نہیں پسند کرتے کہ تمہاری بیوی غیر کی نسل میں سوئے اسی طرح وہ نہیں پسند کرتا کہ اس کا بندہ غیر کی بندگی کرے۔ قرآن مجید کی پاکیزگی بیان نے اس تشبیہ کو بعینہ تو نہیں اختیار کیا ہے لیکن اس کے مفہوم کو نہایت خوبی کے ساتھ لے لیا ہے۔ چنانچہ بعض جگہ قرآن میں مشرک اور زانی اور مشرک اور زانیہ کو ایک ساتھ جمع کیا ہے مثلاً سورہ نور میں فرمایا ہے الزانی لا ینکح الزانیۃ او مشرکۃ والزانیۃ لا ینکحہا الا زانی او مشرک و حرم ذلك علی المؤمنین و زانی نہ نکاح کرنے پائے مگر زانیہ یا مشرکہ سے اور زانیہ سے نکاح نہ کرے مگر کوئی زانی یا مشرک اور مومنوں پر یہ حرام ہے) دو چیزوں کا ایک ساتھ اجتماع بغیر کسی اشتراک کے نہیں ہوا کرتا۔ اس اصل کو سامنے رکھ کر آدمی جب غور کرتا ہے تو معلوم ہوتا ہے کہ مشرک اور چھنال عورت میں نہایت گہری اخلاقی مناسبت ہے۔ چھنال اپنے اپنے تئیں ایک مرد کے جہالہ عقید میں دیتی ہے۔ اس کو اپنی حرمت کا مالک بناتی

ہے۔ اس سے نان و نفقہ اور تمام حقوق حاصل کرتی ہے اور پھر اس کے حق اور اس کی حرمت میں ایک غیر مرد کو شریک کرتی ہے۔ ٹھیک یہی حال ایک مشرک کا ہے وہ خدا سے ربوبیت کا اقرار کرتا ہے۔ بلی کہہ کر اس کے ساتھ اپنی بندگی کا عہد باندھتا ہے۔ رہتا اس کے گھر میں ہے، کھانا اس کا کھاتا ہے، پانی اس کا پیتا ہے، کپڑے اس کے دیے ہوئے پہنتا ہے اور اس کے پاس جو کچھ بھی ہے سب اللہ تعالیٰ ہی کا عطیہ ہے۔ لیکن اس کے باوجود وہ بندگی غیہ کی کرتا ہے۔ محبت کا دم دھروں کے لیے بھرتا ہے۔ یہ اخلاقی حالت ایک زانیہ کی ہو سکتی ہے یا ایک مشرک کی، مرنے زمین پر یہی دو بے وفائیاں ایسی ہیں جو ایک دوسرے کے بے مثال بن سکتی ہیں۔ یہی وجہ ہے کہ مشرکوں کو قرآن نے خائن بھی کہا ہے اور خیانت عورت کی بیوفائی اور عہد شکنی کے لیے عربی زبان کا ایک مشہور لفظ ہے۔

یہیں سے یہ نکتہ بھی حل ہو گیا کہ قرآن مجید میں کیوں بار بار یہ بات آتی ہے کہ اللہ تعالیٰ ساری خطاؤں کو، جس کے لیے چاہے گا، معاف کر دے گا مگر مشرک کو نہیں معاف فرمائے گا۔ ہر شخص جانتا ہے کہ ایک شرعیہ اور غیور شوہر اپنی بیوی کی ہر غلطی معاف کر سکتا ہے لیکن اس کی بے وفائی کو کبھی معاف نہیں کر سکتا۔ اگر وہ ایسا کرے تو وہ شوہر نہیں ہے بلکہ ایک دیوث، کمینہ، لٹیہ بے غیرت جاؤ ہے۔ جب انسان کی غیرت کا یہ عالم ہے تو پھر اس کی غیرت کا تصور کون کر سکتا ہے جس کے جمال غیرت کے ایک ادنیٰ پر تو سے یہ تمام عالم جمال عفت و حمیت سے زورانی ہوا۔ وہ اس بندہ کو کیسے معاف کر سکتا ہے جس نے غیہ کی بندگی کا داغ اپنے دامن پر لیا ہے۔ چنانچہ فرمایا ہے الْعَزِيزُ الْجَبَّارُ الْمُتَكَبِّرُ سُبْحَانَ اللَّهِ عَمَّا يُشْرِكُونَ۔ اس آیت کے اسمائے حسنی میں سے خصوصیت کے ساتھ تکبر کی صفت

سے وہ عزیز، جبار اور غیور ہے۔ پاک ہے ان چیزوں سے جن کو یہ اس کا شریک ٹھہراتے ہیں۔

پر غور کرنا چاہیے اور پھر اس بات کو دیکھنا چاہیے کہ اس کے ساتھ ہی کس طرح شرک اور ہمہ سوں سے اپنا پاک اور برتر ہونا بیان کیا ہے جس سے یہ واضح ہوتا ہے کہ جو متکبر اور غیور ہے اور جس کے سوا کسی کے لیے بھی کبریائی زیبا نہیں ہے اس کی غیرت و کبریائی کبھی کسی شریک کو گوارا نہیں کر سکتی۔

زنا اور شرک کی اسی مشابہت کی وجہ سے شرک کو جگہ جگہ جس (ناپاکی) کے لفظ سے بھی تعبیر کیا گیا ہے اور مشرکوں کو نجس بھی کہا گیا ہے اور اللہ تعالیٰ نے ان خائضوں سے جو اس ناپاکی سے آلودہ ہیں اپنے حرم کو پاک کرنے کا حکم دیا ہے کہ خدا اپنے حرم میں بے وفاؤں کی موجودگی کو گوارا نہیں کر سکتا۔ اور یہ قانون الہی مقدس ہے کہ جو جماعت اس نجاست میں آلودہ ہو جاتی ہے وہ اللہ تعالیٰ کے قہر و غضب کی زد میں آ جاتی ہے یہاں تک کہ جو لوگ شرک کی اصلی حقیقت سے واقف ہیں وہ پہلے سے اس قوم کی موت کا فیصلہ کر دیتے ہیں جو شرک کے جراثیم قبول کر لیتی ہے۔ چنانچہ قرآن مجید سے یہ ثابت ہے کہ کسی قوم کے لیے اللہ تعالیٰ کا غضب اس وقت مقدر ہو جاتا ہے جب وہ شرک کی نجاست میں آلودہ ہو جاتی ہے۔

قَدْ وَفَّقَ عَلَيْكُمْ مِنْ ذَرِّبِكُمْ
رُحْبُيٍّ وَغَضِبَ اتِّجَادُ لَوْ تَنَّى
فِي أَسْمَاءِ سَمِيَّتُمْ هَا
أَنْتُمْ وَآبَاءُكُمْ مَا نَزَّلَ
اللَّهُ بِهِمْ مِنْ سُلْطٰنٍ فَانْظُرُوا
إِنِّي مَعَكُمْ مِنَ الْمُنْظِرِينَ

تم پر تمھارے رب کی طرف سے جس
اور غضب نازل ہو چکا ہے کہ تم مجھ
سے چند ناموں کے بارے میں جھگڑا ہے
ہو جو تم نے اور تمھارے باپ دادا نے
ٹھیر لیے ہیں اور جن کی کوئی دلیل
اللہ نے نہیں اتاری؛ تو تم بھی انتظار

کرد، میں بھی انتظار کرتا ہوں۔

(اعراف - ۷۱)

شرک سے خدا کے حقوق جس طرح تلف ہوتے ہیں یہ بالاجمال اس کا بیان

تھا۔ اب اس پہلو پر غور کیجیے کہ شرک خود اپنے نفس پر بھی سب سے بڑا ظلم ہے اور اس اعتبار سے بھی یہ دناوت اور ذالت ہی ہے۔

اوپر معلوم ہو چکا ہے کہ اللہ تعالیٰ نے انسان کو جو عزت بخشی ہے اور اس کو جو قوتیں اور قابلیتیں عنایت کی ہیں اگر وہ دنیاوی دنیاوں یعنی بچپن اور بڑھاپے کی بے چارگیوں کے درمیان گھری ہوئی نہ ہوتیں تو اس کے لیے دعوائے فرعون بھی ناموزوں نہ تھا۔ اس کی طبیعت کی بلندی اور تمام کائنات پر اس کے شرف و فضیلت کا تقاضا ہی تھا کہ وہ کسی کی بندگی کرنے کے بجائے خود معبود بننے کا خواہشمند ہوتا۔ لیکن ان تمام عظمتوں کے باوجود جب وہ دیکھتا ہے کہ نہ میں خود اپنے آپ کو اس دنیا میں لایا ہوں نہ یہاں اپنے آپ کو رکھنے ہی پر قادر ہوں اور نہ میں نے آسمان و زمین اور ان کے درمیان کسی چیز کو بنایا نہ ایک مکھی یا بھنگے کے بنا کئے کی بھی مجھے قوت حاصل ہے تو وہ ضعف و سچے کے تذلل اور شکر و سپاس کے خشوع کے ساتھ آیا کہ میں مستی کے سامنے اپنے تئیں ڈال دیتا ہوں اور یہ وہ اس لیے کرتا ہے کہ ایسا کرنے پر اپنے آپ کو مجبور پاتا ہے اس کے بغیر نہ اس کی عقل مطمئن ہوتی ہے، نہ اس کے دل کو چین نصیب ہوتا ہے، نہ اس کائنات کا منغمہ ہی حل ہوتا ہے۔ یہ کر چکنے کے بعد جہاں تک اس کی اپنی ذات کا تعلق ہے اس کے دل کی ساری پریشانیوں اور عقل کی ساری الجھنیں دور ہو جاتی ہیں اور کائنات کے اسرار کو حل کرنے کے لیے اس کو وہ مراحل جاتا ہے جس سے ساری گتھیاں سلجھ جاتی ہیں۔ اس کے بعد اگر کوئی شخص یہ کہے کہ اس ایک کے سوا کچھ اور بھی ہیں جن کے آگے وہ جھیکنا ہے تو اس کا بار بھروسہ، نفس کے ذمہ ہے۔ وہ تو یہ کہہ کر اگک ہو جائے گا کہ میرے نفس کی بلندی کے ایک کے آگے پست ہونا اس لیے گوارا کر لیا کہ اس کے بغیر پناہ نہیں ہے۔

اس کے بارہ میں ہم اور تم دونوں متفق ہیں۔ باقی اس کے علاوہ جن کا تم ذکر کرتے ہو ان کی دلیل تم خود لاؤ۔ مجھے خواہ مخواہ بہت سے خدا بنانے کا شوق نہیں ہے۔ میرے لیے تو ایک ہی رب و مولیٰ بس ہے۔ جب کوئی غلام یہ نہیں پسند کرتا کہ کئی آقاؤں کی غلامی کا نلاوہ اپنی گردن میں ڈالے تو میں یہ ذلت و ذنابت کیوں گوارا کروں کہ بہت سے ارباب کا بندہ بنوں۔ ارباب متفرقون خیرام اللہ الواحد القہار (یوسف) ضرب اللہ مثلاً رجلاً فیہ شرکاء متشاکسون رجلاً مسلماً لرجل ھل یتویان مثلاً الحمد للہ بل اکثر ھم لا یعلمون (زمرہ ۲۹) لیکن جو دنی الفطرت تھے انھوں نے اپنے نفس کی کوئی قدر نہیں کی اور خدا کی خلافت کا رتبہ پا کر انھوں نے اپنے حقیر سے حقیر غلاموں اور اپنے ہی جیسے انسانوں کو اپنا رب بنایا اور اپنے نفس کی ودا پانٹ کی جس سے بڑی کوئی ایانت نہیں ہو سکتی وَمَنْ یُّهِنِ اللّٰهُ فَمَا لَہٗ مِنْ مُّجْرَمٍ اور وَمَنْ یُّشْرِکْ بِاللّٰهِ فَکَانَ مَخْرُجًا مِّنَ السَّعَادَۃِ (الایہ) میں اسی رذالت و ذنابت کی طرف اشارہ ہے۔

حقیقت توحید

فہرست مضامین

مقدمہ

۱۹۲

۱۹۲

قرآن کے ادلین مخاطب

۱۹۴

قرآن کا طرز استدلال

۱۹۶

قرآنی استدلال کی اساس

۲۰۰

بعض ضروری تنبیہات

۲۰۲

اس رسالہ میں مباحث کی ترتیب

۲۰۴

توحید کے عمومی دلائل

۲۰۴

دلائل آفاق :-

۲۰۴

۱۔ کائنات کا حسن و جمال

۲۰۹

۲۔ کائنات کے مختلف اجزاء کا توافق

۲۱۷

۳۔ ضد سے ضد کا وجود

۲۱۸

۴۔ متحدات سے مختلفات کا وجود

۲۲۰

۵۔ مظاہر کائنات کی تسخیر

۲۲۲

۶۔ کائنات کی حکم تدبیر

۲۲۵

۷۔ ہر نظم اجتماعی کے لیے لازم ہے کہ حاکمیت غیر منقسم ہو

۲۲۷

۸۔ حق و باطل کی آویزش اور حق کا غلبہ

۲۳۱

۹۔ اشارات

توحید کے دلائل انفس میں

۰۲۳۶

۲۳۷

۱۔ عہد فطرت

۲۳۸

۲۔ علم و یقین کی فطری طلب

۲۳۸

۳۔ فطرت انسانی کا علو

۲۵۵

۴۔ انسان کا ضعف و اقتدار

۲۶۰

توحید کے خصوصی دلائل

۲۶۰

دلائل بلحاظ مسلمات مخاطب

۲۶۱

۱۔ شرکاء کے لیے کوئی دلیل نہیں

۲۶۵

۲۔ لوازم سے استدلال

۲۸۰

۳۔ دلیل عدل

۲۸۳

۴۔ اہل کتاب اور منافقین

۲۸۶

پچھلی فصلوں کا خلاصہ

۲۹۰

توحید کے اثرات

۲۹۹

توحید کی اہمیت دین میں

بِسْمِ اللَّهِ الرَّحْمَنِ الرَّحِيمِ

مُقَدِّمہ

توحید کے دلائل پر غور کرنے سے پہلے چند امور کو بطور مقدمہ سامنے رکھنا نہایت ضروری ہے۔

قرآن کے اولین مخاطب | قرآن مجید کے اولین مخاطبوں میں سے کوئی گروہ بھی، جیسا کہ تحقیقت شرک میں ہم بیان کر چکے ہیں، خدا کا منکر نہیں تھا۔ بنی اسمعیل تھے، جو نہ صرف یہ کہ خدا کو مانتے تھے بلکہ اس کے لیے بہت سی اعلیٰ صفتوں کا بھی اقرار کرتے تھے۔ ان میں جو کفر تھا وہ خدا کے انکار کی بنا پر نہیں تھا بلکہ بعض ایسی باتوں کے تسلیم کرنے یا نہ کرنے کی وجہ سے تھا جن سے خدا کی اعلیٰ صفات یا ان کے لوازم کا انکار لازم آتا تھا یا ان صفات اور ان کے لوازم میں دو سرور کی حصہ داری لازم آتی تھی۔ بنی اسرائیل تھے، جو خدا اور اس کی تمام صفات محسنی کے بھی قائل تھے اور ان کے لوازم اور نتائج کا بھی اقرار کرتے تھے لیکن ساتھ ہی بعض ایسی اعتقادی و عملی گمراہیوں میں مبتلا ہو گئے تھے جو ان کے تسلیم کردہ عقائد سے باطل متناقض تھیں اور جن سے یا تو کفر لازم آتا تھا یا شرک۔ چنانچہ قرآن مجید نے ان گروہوں سے ان کو منکر خدا فرض کر کے گفتگو نہیں کی ہے بلکہ ان کے مسلمات کو بنیاد قرار دے کر ان کی صرف ان باتوں کی تردید فرمائی ہے جو انھوں نے ان مسلمات سے بالکل منسوب

اپنے اندر جمع کر لی تھیں۔

یہ حال صرف قرآن کے ابتدائی مخاطبوں ہی کا نہیں تھا بلکہ جیسا کہ ہم نے حقیقتِ شرک میں بیان کیا ہے دنیا کی قدیم قوموں میں خدا کا انکار بہت کم پایا جاتا ہے۔ ماضی کی تمام قوموں میں کسی نہ کسی نوعیت سے ایک مہبود کا تصور ضرور موجود ہے۔ یہ الگ بات ہے کہ اس تصور کے ارد گرد ایسے دھارے چلا رہے ہیں کہ نہ تو اس سے اس کائنات کے عمہ کو حل کرنے کے لیے کوئی روشنی حاصل ہوتی نہ ایمان و عمل صالح کی بنیادیں استوار ہوتی ہیں۔ تاہم یہ حقیقت ہے کہ خدا کا انکار، جو بدامت کا انکار ہے، صرف عہدِ حاضر کی پیداوار ہے۔ اس طرح کی سوفسطائیت اگر تاریخ میں کبھی ظاہر بھی ہوئی ہے تو وہ ہر ف ایک چھوٹے سے حلقہ کے اندر محدود رہی ہے۔ ایک باضابطہ دین کی حیثیت اس نے صرف اس زمانہ میں حاصل کی ہے۔

قرآن کا طرز استدلال | یہی وجہ ہے کہ قرآن اثباتِ الوہیت کے باب میں، ہمارے منطقیین کے طریقہ پر، اثباتِ باری سے اپنی بحث کا آغاز نہیں کرتا۔ اگر وہ ایسا کرتا تو اس کا سارا خطاب مقتضائے حال سے بعید اور کلامِ مؤثر کی خصوصیات سے محروم ہو جاتا۔ اور وہ حکمتِ بالغہ، جس نے دلوں اور ردوں میں ایک پھل پیدا کر دی، ایک خشک و بے اثر مشکمانہ جدل کی شکل اختیار کر لیتی اور کلامِ کابڑا حصہ بالکل بے موقع اور بے نہریت ہو جاتا بلکہ قرآن نے اپنے مخاطبوں کی ذہنیت کے اعتبار سے ان پر حجتِ قائم کی اور ان کی ریلوں اور ان کے عقائد میں جو غلطی اور کجی تھی وہ ان کے سامنے کھول کے رکھ دی کہ یا تو وہ صحیح اور صریح حق کو قبول کریں اور اگر اس سے انکار کریں تو بہت بڑی اور خجیتِ جاہلیت کے سوا ان کے لیے کوئی اور جاثے پناہ باقی نہ رہ جائے

لیکن چونکہ الوہیت کا مسئلہ نہایت اہم ہے، یہ مرکز دین اور مذاہبان ہے، جب تک یہ سراپا نہ آجائے اس وقت تک اس ممانعت کا مہر مل ہو سکتا، نہ آدمی کا کوئی قدم آگے بڑھ سکتا، نہ حق و باطل اور بر و بائد کے اصول قائم ہو سکتے ہیں، نیز قرآن مجید ایک ابدی ہدایت کا صحفہ ہے، کسی خاص قوم یا کسی خاص عہد کے ساتھ مخصوص نہیں ہے، اس کو بنی نوع آدم کی تمام گمراہیوں کا قیامت تک کے لیے علاج کرنا ہے، اس وجہ سے اس نے اس باب میں ایک ایسا جامع اسلوب بیان اختیار فرمایا جس سے ایک طرف اللہ تعالیٰ کا تمام صفات کمال مثلاً خلق، رحمت، علم، قدرت، مدد اور نکتہ وغیرہ سے متصف ہونا ثابت ہو، تاکہ ان لوگوں پر رحمت پوری ہو سکے جو کسی نہ کسی نوعیت سے کسی مہبود کا عقیدہ تو رکھتے ہیں لیکن اس کی حقیقی صفات کے تصور سے قاصر ہیں، اور دوسری طرف ان لوگوں پر بھی رحمت قائم ہو سکے جو سرے سے خدا کے وجود ہی کے قائل نہ ہوں۔

پس قرآن میں الوہیت کا دعویٰ، مخاطب کے اعتبار سے، تین مختلف تشظیوں میں نمودار ہوا ہے۔ ایک شکل وہ ہے جو خالص منکرین کے لیے رحمت ہے۔ ان کے لیے جابجا توحید کی تقریر ایسے جامع اسلوب میں ہوتی ہے کہ اس سے خدا کا اثبات بھی ہوتا ہے اور اس کی یکتائی بھی ثابت ہوتی ہے دوسری شکل ان لوگوں کے لیے اختیار کی گئی ہے جو خدا کو تو مانتے ہیں لیکن اس کے صفات سُنی کے تصور میں بھٹک گئے ہیں۔ ان کے سامنے خدا کے صفات سُنی سے متصف ہونے پر تقریر کی گئی ہے۔ تیسرے وہ لوگ ہیں جو خدا کو صفات کمال سے متصف تو مانتے ہیں لیکن ساتھ ہی بعض متناقض اعمال و معتقدات میں گرفتار ہیں۔ ان کے سامنے ان باتوں کی تردید کی گئی ہے جو انھوں

نے اپنے اقرار سے بالکل مختلف اپنے اندر جمع کرتی ہیں۔

استدلال کی مذکورہ بالا دو قسموں کے مخاطب بالعموم بنی اسماعیل ہیں۔ ہر چند وہ خدا کے منکر نہ تھے لیکن خدا کی صفات کے باب میں ان کا ذہن نہایت اکجھا ہوا تھا۔ اس وجہ سے قرآن نے ان کے سامنے توحید کی تقریر اس طرح فرمائی کہ وجود باری کے باب میں بھی ان کو یقین و بصیرت حاصل ہو سکے اور اس کی صفات کے تصور میں بھی ان کے ذہن کی ساری آفتابیں دور ہو جائیں۔ چنانچہ ان کو مخاطب کر کے قرآن کے جو کچھ کہا ہے وہ قیامت تک کے لیے ان تمام گروہوں پر حجت ہے جو منکر و ملحد ہیں یا خدا کی صفات کے باب میں ان کے رمانغ میں الجھنیں ہیں۔ استدلال کی تیسری قسم کے مخاطب اصلاً بنی اسرائیل ہیں جو توریت اور انجیل پر ایمان کے مدعی تھے لیکن اپنے مسلمات کے بالکل خلاف انھوں نے بہت ساری باتیں مان رکھی تھیں۔ ان پر جس نہج سے دلیل قائم کی گئی ہے وہ قیامت تک کے لیے ان تمام گروہوں پر حجت ہے جو خدا کی صفات اور ان کے لوازم کے اب میں کسی عملی و اعتقادی تناقض میں مبتلا ہوں۔ بعض مقامات میں اس طرح کے استدلال کے مخاطب بنی اسماعیل بھی ہیں لیکن اس کی ایک خاص حد ہے جس کی تفصیل انشاء اللہ آگے آئے گی۔

قرآنی استدلال کی اساس | اسی طرح قرآنی استدلال کی اساس اور اس کے مبداء و ماخذ کو بھی سمجھ لینا نہایت ضروری ہے۔ قرآن کے دلائل یا تو مخاطب کے اقرار پر مبنی ہوتے ہیں یا ایسے مستقل اصولوں پر قائم ہوتے ہیں جو مخاطب کے اقرار انکار سے بالکل بالاتر ہوتے ہیں۔ پھر اس دوسری قسم کی دو قسمیں ہیں۔ یا تو ان دلائل کا ماخذ خود انسان کے نفس کے اندر ہے یا خارج میں۔ پہلی قسم کو ہم

دلائل انفس سے تعبیر کریں گے اور دوسری کو دلائل آفاق سے۔ یہ سب ملا کر قرآنی استدلال کی تین قسمیں ہوں گی۔

۱۔ وہ استدلال جو مخالفت کے اقرارات و اعترافات پر مبنی ہے۔ اس کے کئی پہلو ہیں۔ مثلاً جو قومیں کسی اللہ کو مانتی ہیں ان کے لیے لازم ہے کہ ان تمام صفتوں اور باتوں کو مانیں جن پر یہ لفظ مشتمل ہے یا جو تو میں اللہ کی بنیادی صفتوں کو مانتی ہیں ان کے لیے لازم ہے کہ ان صفتوں کو بھی مانیں جو ان صفتوں کے لوازم میں سے ہیں۔ نیز ان صفات سے ان کی تنزیہ کریں جو ان صفات کے منافی ہیں۔ علیٰ ہذا القیاس ان صفتوں کے تسلیم کرنے سے آدمی پر جو ذمہ داریاں اور حقوق واجب ہوتے ہیں ان کا بھی اقرار کریں۔ نیز جو قومیں کوئی آسمانی صحیفہ رکھتی ہیں، یا اپنے پیچھے کوئی تاریخ رکھتی ہیں، یا اپنی سوسائٹی کے اندر نیکی اور بدی کا کوئی اخلاقی ضابطہ رکھتی ہیں، ان کے لیے ضروری ہے کہ ان کی بنیادی صداقتوں سے، ان کے معروف مسلمات سے، اور ان کے بدیہی منطقی نتائج سے گریز نہ کریں۔ ایسا کرنا اپنے تسلیم کردہ مقدمے سے فرار اور خود اپنے منہ سے اپنے آپ کو جھٹلانا ہے۔

۲۔ دوسری قسم دلائل آفاق کی ہے۔ اس کے بھی مختلف پہلو ہیں۔ سب سے پہلے وہ قوانین ہیں جن کا اس کا ثبات میں ہر آن مشاہدہ ہو رہا ہے اور جن سے ایک خدا کی اور اس کی ان تمام صفتوں کی شہادت مل رہی ہے جو قرآن نے خدا کے لیے بیان کی ہیں۔ پھر وہ قوانین ہیں جو اس کا ثبات کے واقعات و حوادث اور قوتوں کے عروج و زوال میں کار زمانہ آتے ہیں، اور جو حقیقت نہیں مانتے ان کے منہ پر نہیں

جن سے خالق کائنات متصف ہے۔

۳۔ تیسری قسم دلائل النفس کی ہے۔ ان کا ماخذ و حقیقت خود انسان کا نفس ہے اور اس سے ہماری مراد وہ فطری وجدان و اذعان ہے جو فاطر السموات والارض نے نفوس کے اندر ودیعت فرمایا ہے اس کے بعض پہلو بالکل واضح ہیں اور ہم برابر ان کا احساس کرتے ہیں اور کچھ ایسے ہیں جو غافل و بلید انسانوں کی نگاہوں سے کبھی کبھی اوجھل ہو جاتے ہیں۔ لیکن قدرت مختلف آزمائشیں بھیج بھیج کر ان پر تنبیہ کرتی رہتی ہیں۔

قرآن نے اپنے استدلال کے ان تینوں ماخذوں کی خود تشریح کی ہے۔

مَسْرُونَهُمْ اَيْتَنَّا فِي الْاَفَاقِ ہم ان کو اپنی دلیلیں کائنات میں

وَفِي اَنْفُسِهِمْ حَتَّىٰ يَتَبَيَّنَ لَهُمْ اور خود ان کے اندر دکھائیں گے

اَنَّهُ الْحَقُّ، اَدَلَّكَ يَكْفِ یہاں تک کہ ان پر آشکارا ہو جائے

بَرِّكَ اَنَّهُ عَلَىٰ كُلِّ شَيْءٍ کہ وہی حق ہے، کیا تیرے پروردگار

شَهِيدٌ، اَلَا اِنَّهُمْ فِي کے لیے یہ بات کافی نہیں ہے کہ وہ

مُرُوبَةٍ مِّنْ رِّقَابٍ رَّبِّهِمْ ہر چیز پر حاضر ہے۔ آگاہ! وہ اپنے

اَلَا اِنَّهُ بِكُلِّ شَيْءٍ رب سے ملنے کے بارے میں شک میں ہیں

مُحِيطٌ (حم السجدہ: ۵۳-۵۴) آگاہ! وہ ہر چیز کا احاطہ کیے ہوئے ہے۔

اس آیت میں دعویٰ روز جزا اور قیامت ہے۔ اس پر پہلے دلائل

آفاق کا حوالہ دیا ہے۔ پھر دلائل النفس کا ذکر فرمایا ہے۔ پھر اللہ تعالیٰ کی

صفات سے استدلال کیا ہے جن کا یا تو مخاطب کو اقرار ہے یا ان صفات کا

اقرار ہے جن پر یہ صفتیں مبنی ہیں۔

اس سے زیادہ واضح مثال سورہ ذاریات میں ہے۔

وَفِي الْأَرْضِ آيَاتٌ	اور زمین میں نشانیاں ہیں یقین کرنے
لِّلْمُؤْمِنِينَ وَفِي النَّفْسِ	دالوں کے لیے، اور خود تمہارے نفوس
أَفَلَا تَبْصُرُونَ	کے اندر بھی ہیں، کیا تمہیں دکھائی نہیں
السَّمَاءِ ذُكُّكُمْ	دیتی ہیں اور آسمان میں تمہاری روزی
مَا تَعْبُدُونَ - فَوَ	ہے اور وہ چیز بھی جس کی تمہیں حکمی
رَبِّ السَّمَاءِ أَرَادَ مِنْ	منائی جا رہی ہے۔ پس آسمان زمین
رَأْيِهِ لَحَقُّ مِثْلَ مَا	کے رب کی قسم یہ بات واقع ہو کے رہے گی
أَنْكُمْ تُنْفِقُونَ -	بالکل اسی طرح جس طرح تمہارے لیے

ایک بات کو بول دینا۔ (۲۳-۲۰)

یہاں بھی دعویٰ جزا و سزا کا وقوع ہے۔ ان آیات سے اوپر اسی دعوے پر آسمان و زمین کی شہادتیں پیش کی ہیں جن سے نہایت واضح طور پر یہ ثابت ہوتا ہے کہ اس کائنات کے فاطر کی پسند یہ نہیں ہو سکتی کہ وہ اس دنیا کو پیدا کر کے یوں ہی چھوڑ دے۔ اس کائنات کے سنن و قوانین اور اس کی تاریخی سرگزشتیں اور ان کے احوال و نتائج اس بات کی شہادت دے رہے ہیں کہ بدلہ کا ایک دن ضرور آنے والا ہے جس دن بدکار اپنی برائیوں کا بدلہ پائیں گے اور نیکو کاروں کو ان کی نیکیوں کا صلہ ملے گا۔ پھر ایک جامع بات فرمائی کہ آسمان و زمین اور تمہارے نفوس کے اندر اس کی دلیلیں موجود ہیں۔ یہ آفاقی و انفسی دلائل کی طرف اشارہ ہے۔ اس کے بعد آسمان و زمین کے رب کی قسم بطور شہادت کھائی اور اسل دعویٰ پر اپنی رلوبیت سے استدلال کیا۔

یہ دو مثالیں قرآن مجید سے ہم نے محض یہ دکھانے کے لیے بیان کی ہیں کہ قرآن نے اپنے استدلال کی بنیادیں خود بیان فرمادی ہیں۔ باقی رہی یہ بات کہ ان تینوں مآخذوں سے قرآن نے اپنے بنیادی دعویٰ، توحید رسالت اور معاد پر کس کس طرح استدلال کیا ہے تو اس کی تفصیل اپنے اپنے محل میں آئے گی۔ یہاں ہمارا مقصود بالاجمال قرآنی استدلال کی اساسات کی طرف اشارہ کرنا تھا۔

بعض ضروری تنبیہات | لیکن ہمارے اس بیان سے کسی کو یہ غلط فہمی نہ ہو کہ ہم نے جس طرح قرآن کے استدلال کو علیحدہ علیحدہ قسموں میں بانٹ دیا، اسی طرح قرآن میں ان کا بیان بھی الگ الگ ہے بلکہ جس طرح آپ نے دیکھا کہ مخاطب کے اندر سے قرآن کے طرز استدلال اور اس کی اساسات میں تبدیلیاں ہوئی ہیں۔ اسی طرح مخاطب کے اختلاف ہی کی وجہ سے اس کے بیان کی بلاغتوں کے تقاضے بھی بدلتے رہتے ہیں۔ کہیں صرف مخاطب کے مسلمات سے حجت پیش کی گئی ہے۔ کہیں دلائل انفس مذکور ہوئے ہیں۔ کہیں آفاق کا مشاہدہ کرایا گیا ہے۔ کہیں ان میں سے دو کو جمع کر دیا گیا ہے۔ کہیں تینوں کو یک جا کر دیا گیا ہے۔ اسی طرح اصل دعویٰ میں بھی اشتراک و انفراد ہے۔ کہیں صرف توحید پر استدلال ہے کہیں صرف معاد پر، کہیں ان میں سے دو جمع کر دیے گئے ہیں اور کہیں تینوں کا اجتماع ہے۔ ان میں فرق و امتیاز کرنا ایک ناقد بصیر کا کام ہے پھر قرآن میں استدلال کا طریقہ بالکل فطری ہے اس وجہ سے جو لوگ استدلال داخلہ کے صرف مصنوعی طریقوں ہی کے مادی ہیں وہ قرآنی استدلال کی اصل قوت کو سمجھنے سے قاصر رہ جاتے ہیں اور طرح طرح کی غلط فہمیوں اور

بدگمانیوں میں مبتلا ہو جاتے ہیں۔

بعض بے خبر یہ سمجھتے ہیں کہ مذہب کی تمام بنیاد حکم پر ہے۔ جو بات وحی سے معلوم ہوگئی وہ حق ہے، اس کی کوئی دلیل ہو یا نہ ہو۔ بلاشبہ اہل ایمان کے لیے اللہ اور رسول کا فرما دینا ہی دلیل ہے لیکن مذہب مومنوں کے اندر نہیں منکروں کے اندر آیا ہے اور ان کے لیے اللہ و رسول کا فرما کوئی دلیل نہیں ہو سکتا۔ جب تک اس فرمان کی بنیاد کسی ٹھوس عقلی و فطری حقیقت پر نہ ہو۔ چنانچہ قرآن نے جیسا کہ اوپر واضح ہو چکا ہے عالمِ نفس اور عالمِ آفاق کو بطور ماخذ استدلال کے استعمال کیا ہے اور ہر باب میں اپنے دعاوی کی ^{لحقت} مطابقت آفاق و انفس کے قوانین و سنن سے دکھائی ہے اور بار بار یہ بات واضح کی ہے کہ جن باتوں کی شہادت کائنات کے ہر گوشہ سے مل رہی ہے اور انسانی فطرت جن حقائق پر گواہی دے رہی ہے۔ قرآن انہی حقائق کا داعی ہے۔ پس نہایت فوری ہے کہ دین کے اساسی مسائل سے متعلق قرآن کے ان دلائل کو سمجھنے کی کوشش کی جائے تاکہ شریعت اور عالمِ آفاق اور عالمِ نفس کی باہمی موافقت کے اصرار بے نقاب ہوں اور جو لوگ قرآن کی عقلیت کی طرف سے بدگمان ہیں ان کی بدگمانی رفع ہو۔

اس مقدمہ میں ان امور پر تنبیہ اس لیے ضروری تھی کہ جو لوگ قرآن کے اولین مخاطبوں کی مختلف جماعتوں اور ان کی خصوصیات و حالات سے اچھی طرح واقف نہیں ہیں، یا قرآن کے طرز استدلال میں مخاطب کا جس قدر لحاظ کیا گیا ہے اس کی اہمیت سے بے خبر ہیں یا ان اساسات کو نہیں جانتے جن پر قرآن کا استدلال مبنی ہے، وہ سمجھتے ہیں کہ قرآن کا سارا استدلال ظنی اور الزامی قسم کا ہے۔ اس کو فلسفیانہ برہانیاں سے کوئی تعلق نہیں ہے۔ مسلمانوں میں سے

جو لوگ یونانی علوم سے متاثر و مرعوب ہوئے وہ اسی سو غفلت کی وجہ سے قرآن سے محروم رہے۔ وہ یا تو قرآن کی طرف آئے نہیں اور اگر آئے تو اس معدن کو الیاء باللہ مزبلہ سمجھ کر آئے جہاں ان کو صرف الزامی اور خطیبانہ انداز کی دیلیوں کی ترغیب تھی، برہانیات کے جواہر ریزوں کی امید نہیں تھی۔ قرآن کی نسبت اسی بدگمانی میں اس زمانہ کے وہ مسلمان بھی مبتلا ہیں جو جدید فلسفہ سائنس سے مرعوب ہیں۔ ان کو عام طور پر یہ وہم ہے کہ قرآن مجید کی عقلیت صرف متوسط درجہ کے دماغوں کو اپیل کر سکتی ہے، خواص اور عقلاء کے مبلغ ادراک سے اس کا استدلال الیاء باللہ فرد تر ہے۔ ان لوگوں کی غلط فہمی کی وجہ زیادہ تر یہ ہے کہ وہ نہ تو قرآن فی استدلال کی اساسات سے واقف ہیں اور نہ اس بات سے واقف ہیں کہ مخاطب کے اعتبار سے یہ استدلال کن گونا گون شکلوں میں نمودار ہوا ہے۔ ہم اس رسالہ پر چاہتے ہیں کہ توحید سے متعلق قرآنی استدلال کی وضاحت کریں تاکہ دین کی حجت واضح ہو۔

اس رسالہ میں مباحث کی ترتیب | اس رسالہ میں مباحث کی ترتیب مندرجہ ذیل ہے۔

توحید کے عمومی دلائل

۱۔ دلائل آفاق

۲۔ دلائل انفس

توحید کے خصوصی دلائل

۳۔ دلائل بلحاظ مسلمات مخاطب

۴۔ پچھلی فصلوں کا خلاصہ

۵۔ عقیدہ توحید کے اثرات فرد اور جماعت پر۔

۶۔ عقیدہ توحید کی اہمیت دین میں۔

یہ رسالہ چونکہ حقیقت شرک کا تتمہ ہے اس وجہ سے اس کے مطالعہ سے پہلے اس کا مطالعہ ضروری ہے۔ اس رسالہ کا اصلی مقصود صرف توحید کے دلائل کی توضیح ہے۔ بقیہ مباحث جو اس باب سے متعلق ہیں وضاحت کے ساتھ حقیقت شرک میں بیان ہوئے ہیں۔ اللہ تعالیٰ سے دعا ہے کہ جو باتیں قلم سے حق نکلی ہیں ان کو دلوں میں جگہ دے اور جہاں کہیں کوئی لغزش ہوئی ہے اس کے اثر سے معذور کر دے۔

توحید کے عمومی دلائل

دلائل آفاق

یہ دنیا جو ہماری آنکھوں کے سامنے پھیلی ہوئی ہے، مختلف پہلوؤں سے نہ صرف ایک علت العلل پر بلکہ ایک ایسے مبعود حقیقی پر شاہد ہے جو تمام صفات کمال سے متصف ہے اور اس شہادت کی بنیاد ایسے امور پر ہے جس کا ہم خارج میں مشاہدہ کرتے ہیں اور جن کے بارہ میں ہماری عقل اور ہماری فطرت ہمیں مجبور کرتی ہے کہ ہم ان کو کسی ایسی ذات کی طرف منسوب کریں جو ان کی مصدق ہو سکے۔ ان امور کو قرآن کی زبان میں آیات اللہ سے تعبیر کیا گیا ہے۔ ہم اس فصل میں بقدر ضرورت ان کی شرح کریں گے۔

۱۔ کائنات کا حسن و جمال | سب سے پہلی چیز جو ہماری نظر کو متوجہ کرتی ہے وہ اس کائنات کا حسن و جمال ہے جو ہر گوشہ میں جلوہ آرا ہے۔ ہم دیکھتے ہیں کہ اس دنیا کی کوئی چیز بھی سادہ و بے رنگ نہیں ہے۔ آسمان سے لے کر زمین تک کوئی چپہ ایسا نہیں ہے جہاں سے انسان غافل و بے پروا گزر سکے۔ ہر جگہ اس کے دل کو کھینچنے، اس کی آنکھوں کو بیدار کرنے اور اس کے کانوں کو کھولنے کے لیے دلفریب مناظر، بے حجاب جلوے اور شیریں نغمے موجود ہیں۔ اور ساتھ ہی انسان کے اندر حسن کا نہایت گہرا احساس ودلیت کیا گیا ہے۔ اس وجہ سے جب وہ اپنے ارد گرد حسن و جمال کے یہ بزموں جلوے دیکھتا ہے، دفعۃً اس کے اندر ان کے ضائع کے متعلق سوالات پیدا ہو جاتا ہے، کیونکہ وہ یہ تصور کرنے سے

بالکل قاصر ہے کہ اتنی دلفریبیوں سے یہ معمور دنیا خود بخود وجود میں آگئی اور اگر اس پر حیوانی بلاوت کا غلبہ نہیں ہوتا تو وہ بے اختیار پکار اٹھتا ہے۔

تبارک اللہ احسن بڑا ہی خیر و برکت والا ہے اللہ جو

الخالقین بہترین پیدا کرنے والا ہے۔

یعنی صرف اسی بات کا احساس نہیں ہوتا کہ اس کائنات کا ایک خالق (DE-
SIGNER) ہے بلکہ اس سے آگے بڑھ کر یہ احساس پیدا ہوتا ہے کہ وہ بہترین
خالق ہے۔ یکسر خیر و برکت ہے۔ اس نے جو چیز بھی بنائی ہے وہ کمال قدرت
کمال صنعت اور کمال خیر و برکت کا نمونہ ہے۔ الَّذِیْ اَحْسَنَ کُلَّ شَیْءٍ خَلَقًا
جس نے جو چیز بھی بنائی خوب بنائی۔

ظاہر ہے کہ دنیا اپنے بقا کے لیے ان تمام رنگارنگ حُسن آرائیوں کی
فحاج نہ بھتی۔ ممکن تھا کہ یہ زمین ہوتی لیکن اس میں یہ باغ و چین، یہ نشیب و
فراز، یہ فادی و کسار نہ ہوتے۔ ممکن تھا کہ یہ فضا ہوتی لیکن اس میں نسیم کے
جھونکے اور چڑیوں کے چھپے نہ ہوتے۔ ممکن تھا کہ یہ آسمان ہوتا مگر یہ ستاروں
کی بزم آرائیاں، شفق کی جلوہ کاریاں اور قوس قزح کی رنگارنگیاں نہ ہوتیں لیکن
ایسا نہیں ہوا بلکہ ہم دیکھتے ہیں کہ یہ دنیا ان تمام جلووں سے معمور ہے۔ سوال
یہ ہے کہ ایسا کیوں ہے؟ قرآن کہتا ہے کہ یہ اس لیے ہے کہ انسان کی جس
باطن کو بیدار کرے اور اس میں یہ بسیرت پیدا ہو کہ ایسی حسین و جمیل دنیا بغیر
کسی خالق کے وجود میں نہیں آسکتی اور وہ خالق صرف خالق ہی نہیں ہے
بلکہ کمال قدرت، کمال صنعت و حکمت اور کمال خیر و برکت کی صفات سے منصف
ہے۔

اَفَلَمْ يَنْظُرُوا اِلَى السَّمٰوٰتِ
کیا انھوں نے اپنے اوپر آسمان کو نہیں

فَوَقَّعْنَاهُمْ بَيْنَهُمَا وَزَيْنَاهُمْ
وَمَا لَهَا مِنْ مُّجْرٍ وَلَا رِجْ
مَدَدْنَاهَا وَأَعْيَيْنَاهُهَا
وَدَايِسِي دَانِبْنَاهُمَا مِنْ
بِكْلِ زَوْجٍ بَهْمٍ تَبْعُوهُ وَ
دَكُوْنِي بَكْلٍ عَمْدٍ مُّصِيبٍ

دیکھا کیسا ہم نے اس کو بلند کیا اور سجا
اور کیا اس میں دھڑ نہیں اور زمین کو
ہم نے بچھا با اور اس میں نگرانہ کر
دیے پاٹ اور اگائیں اس میں بہ قیم کی خوش نظر
چیزیں۔ بنیبت اور یاد دہانی پیدا کرنے
کے لیے بہ متوبہ ہونے والے بندے کے

دل میں۔

(۶-۸ ق)

یہ ممکن نہیں ہے کہ کوئی شخص آسمان وزمین کے ان عبادوں کو، کیسے اور کہاں
ہی گزر جائے۔ اگر آنکھیں کھلی ہوئی ہوں تو اس دنیا کا مشاہدہ خود بخود انسان
میں خدا اور اس کی صفات توحیدی کا یقین پیدا کرتا ہے۔ اسی حقیقت کی طرف
سورہ واقعہ کی اس آیت میں اشارہ فرمایا ہے۔

اَفَرَأَيْتُمُ النَّارَ الَّتِي
تُورَدُونَ فِيهَا النَّاسُ
شَجَرَهَا مِنْ عَنِ الْمَشْجُونِ
عَنْ جَعَلْنَاهَا تَذَكُّرًا وَمَتَاعًا
لِّلْمُقْوِيْنَ

بھیر دیکھو تو اس آگ کو جس کو سلگاتے
ہو، کیا تم نے اس کے درخت کو اٹا یا ہے
یا ہم اس کو اگائے والے ہیں، ہم نے اس کو
بنایا ہے یاد دہانی اور نادمہ اٹھانے کی
چیز مسافروں کے لیے۔

آیت کا آخری حصہ خصوصیت کے ساتھ لائق توجہ ہے۔ اس سے ثابت ہوتا
ہے کہ اس دنیا کی چیزیں صرف ہماری کسی مادی ضرورت ہی کو نہیں پورا کرتیں بلکہ ان
پس سے ہر ایک کی تخلیق میں حسن و خوبی اور کمال صنعت کی ایسی نمود ہے کہ
وہ آپ سے آپ ایک اعلیٰ اور برتر حقیقت پر ایمان لانے کے لیے تذبذب بھی کرتی
ہیں اور یہ تذبذب کرنا محض ان کا ضمنی مقصد نہیں ہے بلکہ ان کا اصلی وظیفہ ہی یہی

ہے۔ چنانچہ میں تذکرہ کا لفظ 'متاع' کے لفظ پر مقدم ہے۔ جس سے واضح ہوتا۔
 کہ ان کا اصلی مقصد یاد دہانی ہے۔ سامانِ معیشت ہونا ان کا ایک مزید فائدہ ہے
 جن لوگوں کی حس باطن بیدار ہوتی ہے ان کا اشیاء کا بھی پہلو سب سے زیادہ روشن
 نظر آتا ہے لیکن جن کی فطرت مسخ ہو جاتی ہے اور بطن و فرج کی لذات کے سوا جن
 کے سامنے کوئی اور اعلیٰ مقصد نہیں رہ جاتا، ان کی آنکھیں نورِ دینیوں اور دور بینوں
 سے مسلح ہونے کے باوجود، اسی حقیقت کو دیکھنے سے قاصر رہ جاتی ہیں جو فی الحقیقت
 ہر شے کے اندر سب سے زیادہ اُبھری ہوئی ہے۔ چنانچہ قرآن نے ایسے لوگوں کو
 چوپایوں سے تشبیہ دی ہے اور ان کی نسبت فرمایا ہے کہ ان کے کان ہیں لیکن سنتے نہیں
 آنکھیں ہیں لیکن دیکھتے نہیں، دل ہیں لیکن سمجھتے نہیں۔

یہ رنگارنگ جلوے، جیسا کہ اوپر گزر چکا ہے، صرف ایک علتِ العلل کی شہادت
 نہیں دیتے بلکہ ایک ایسے خالق کی شہادت دیتے ہیں جو صفاتِ جمال و کمال سے متصف
 ہے۔ کیونکہ ہم صرف یہی نہیں دیکھتے کہ یہ دنیا بنی ہے بلکہ یہ دیکھتے ہیں جو چیز بنی ہے
 خوب بنی ہے جس سے اس اہم کائنات ملتا ہے کہ وہ کامل ہے، حکیم ہے، قدیر
 ہے، علیم ہے، بہ بان ہے، کریم ہے۔ اُس نے ہمیں جیسا تیار کیا ہی نہیں کر دیا ہے
 بلکہ بہترین ساخت پر، بہترین قویٰ اور قابلیتوں کے ساتھ پیدا کیا ہے (وَلَقَدْ خَلَقْنَا
 الْإِنْسَانَ فِي أَحْسَنِ تَقْوِيمٍ) نیز فرمایا (يَا أَيُّهَا الْإِنْسَانُ مَا غَرَّبَكَ بِبَرِيدِ الْكَرِيمِ بَدَنِي
 خَلَقْتُ قَسْوَتَكَ فَجَدَدْتُ فِيَّ صُورَةَ مَا شَاءَ رَبُّكَ) اس نے پیٹ بھرنے کے
 لیے ہمیں صوفِ نمد ہی نہیں دیا بلکہ لطفِ اندوزی کے لیے پھل اور طرح طرح کے میوے
 بھی پیدا کیے اور شامِ نوازی اور نظر بازی کے لیے پھول بھی کھلائے اور چین بھی
 اگائے۔ وَالْأَرْضُ وَضَعَهَا لِلْأَنَامِ، فِيهَا فَاكِهَةٌ وَالنَّخْلُ ذَاتُ الْأَكْمَامِ وَ
 الْأَعْنَابُ وَالزُّيْتَانُ اور زمین کو بنایا مخلوق کے لیے، اس میں دوسرے ہیں

اور کچھ اور میں غلاف دار، اناج میں بھس والے اور پھول ہیں)

ظاہر ہے یہ صرف خلق نہیں بلکہ کمال خالق اور کمال قدرت ہے۔ یہ صرف بخشا نہیں بلکہ کرم و بخشش اور رحمت و عنایت کے ساتھ بخشتا ہے۔ صرف زندہ رکھنا نہیں ہے بلکہ اس طرح پالنا ہے جو کمال ربوبیت و پروردگاری کی شان ہے۔

یہ وہ نتیجہ ہے جو اس کائنات کے اجزاء کے حسن و جمال کے مشاہدہ سے ہمارے سامنے آتا ہے لیکن جب ہم ان اجزاء کے انفرادی وجود سے گزر کر ان سے ترکیب پائی ہوئی اس حسین وحدت یعنی اس مجموعی دنیا کے حسن و جمال کو دیکھتے ہیں تو ہم پر ایک اور حقیقت روشن ہوتی ہے، وہ یہ کہ اس کائنات کا خالق و مدبر ایک ہی ہے، کوئی اور اس کا شریک و ہم نہیں ہے۔ یہ کائنات آسمان سے لے کر زمین تک ایک سچی سجائی بزم ہے جس کی ہر چیز اپنی اپنی جگہ سے مجموعہ کے حسن و جمال میں اضافہ کر رہی ہے جس طرح ہم ایک حسین، متناسب الاعضا، اور خوبصورت چیز کو دیکھتے ہیں تو لازماً اس سے اس نتیجہ پر پہنچتے ہیں کہ ایک ہی خوش ذوق اور کارفرما ہاتھ کی کاریگری کا کرشمہ ہے اگر اس کے مختلف اعضا و اجزاء کی تشکیل مختلف کاریگروں کے مختلف ارادوں کے ماتحت عمل میں آتی تو یہ تناسب اور یہ حسن و جمال اس میں پیدا نہ ہو سکتا۔ اسی طرح اس مجموعی دنیا کے حسن و جمال کا جو شخص مشاہدہ کرتا ہے وہ لازماً اس نتیجہ پر پہنچتا ہے کہ صرف ایک ہی کی پسند اور ایک ہی کا ارادہ ہے جو ان تمام رنگ و رنگیوں کے اندر کارفرما ہے۔ اگر مختلف پسندیں اور مختلف ارادے اس کے اندر کارفرما ہوتے تو اولاً تو اس کا قیام ہی ناممکن تھا اور اگر اس کا قیام فرض بھی کر لیا جائے تو یہ ایک آراستہ بزم کی جگہ ایک مال گودام بن کر کسی کباڑیے کی دکان کی شکل میں ہوتی، اور ایک حسین وحدت کی جگہ ہم اس کو نہایت بھیانک صورت میں دیکھتے، جہاں ہر چیز بے ذینہ، بے ربط اور بے جوڑ ہوتی، کیونکہ مختلف ارادوں اور مذاقوں کے تصادم

کے ساتھ تناسب کا وجود محال ہے۔ قرآن نے اس حقیقت کی طرف اس کثرت کے ساتھ توجہ دلائی ہے کہ اس کے شواہد نقل کرنے کی ضرورت نہیں ہے۔

۲۔ کائنات کے مختلف اجزاء کا باہمی توافق | دوسرا اہم اور قابل توجہ پہلو اس کائنات کے مختلف اجزاء کا باہمی توافق (Harmony) اور ان کی باہمی سازگاری ہے۔

اس دنیا کے مختلف اجزاء میں جو باہم ایک دوسرے سے ضدین کی نسبت رکھتے ہیں۔ اسی طرح کی سازگاری اور موافقت پائی جاتی ہے جس طرح کی سازگاری اور موافقت ہم زو میں دیکھتے ہیں۔ ایک عورت اپنے ظاہر و باطن میں مرد سے بالکل مختلف حالت رکھتی ہے، اسی طرح ایک مرد عورت سے بالکل مختلف خصوصیات و صفات کا حامل ہے۔ تاہم دونوں ایک دوسرے کے ساتھ جیسا شدید روحانی و جسمانی اتصال رکھتے ہیں وہ ظاہر ہے۔ عورت کے پاس جو کچھ ہے وہ مرد کو نہ صرف یہ کہ مطلوب و مرغوب ہے بلکہ اگر عورت نہ ہو تو مرد کی ہستی اور اس کی قوتوں اور قوتیں کا بڑا حصہ بالکل بے معنی ہو جاتا ہے۔ اسی طرح مرد کے پاس جو کچھ ہے وہ عورت کے دواغی اور مقصیات کا گویا جواب ہے۔ یہاں تک کہ اگر مرد کو معدوم فرض کر لیا جائے تو عورت کی خصوصیات و صفات کی سہارے سے تو یہ ہی ناممکن ہو جاتی ہے۔ ٹھیک یہی حال اس کائنات کے تمام اجزائے مختلفہ کا ہے۔ زمین و آسمان، شب و روز، گرمی و سردی، نور و ظلمت، حرارت و برودت، سب زو میں کا سنا اختلاف اور سب انہی کا شدید اتصال رکھتے ہیں۔ حد یہ ہے کہ عورت و مرد میں سے جس طرح ایک کا تنہا وجود بے غایت ہے اسی طرح ان تمام اجزائے مختلفہ میں سے ہر چیز اپنے جوڑے کے بغیر بالکل بے مقصد ہو جاتی ہے۔ کوئی چیز اپنے مقصد کو پورا ہی اس وقت کرتی ہے جب وہ اپنے جوڑے سے ملتی ہے۔

توافق کا یہ پہلو صرف ہم ضدیں ہی میں نہیں پاتے بلکہ اس کائنات کے نظام پر غور کرنے سے معلوم ہوتا ہے کہ اس میں ایک ہمہ گیر توافق و سازگاری ہے۔ ہر چیز اپنی ہستی کے بقا اور اپنے وجود کی نشوونما کے لیے اس بات کی محتاج ہے کہ یہ پورا کارخانہ اس کے لیے سرگرم کار رہے۔ گیہوں کا ایک پودا وجود میں آکر اس وقت تک اپنے کمال کو نہیں پہنچ سکتا جب تک اس کائنات کے تمام عناصر اس کی پرورش و نگہداشت میں اپنا اپنا حصہ پورا نہ کرے۔ زمین اس کے لیے گہوارہ ہتیا کرے، ابر اس کے لیے رطوبت فراہم کرے، سورج اس کو گرم رکھے، شبنم اس کو ٹھنڈک پہنچائے، ہوائیں اس کو لوریاں دیں، جب یہ سب کچھ ایک خاص ضبط و نظم کے ساتھ ہوئے تب کہیں جا کر گیہوں کا ایک دانہ کھیت سے خرمین تک پہنچتا ہے اور یہی حال اس دنیا کی ایک ایک چیز کا ہے۔

اب سوال یہ ہے کہ کیا اس کائنات کا ارتقاء آپ سے آپ ہو رہا ہے یا اس کے پیچھے ایک مدبّر ہستی (MIND) ہے جو ان تمام اجزائے مختلفہ کے اندر توافق و سازگاری پیدا کرتی ہے اور ان کو پروان چڑھاتی ہے، اگر یہ فرض بھی کر لیا جائے کہ یہ دنیا ایک اتفاقی واقعہ (ACCIDENT) ہے، آپ سے آپ وجود میں آگئی اور اس کے مختلف اجزاء کا ارتقاء بھی آپ سے آپ ہو رہا ہے، تو کیا اس کے اجزائے مختلفہ کے اندر توافق و سازگاری کا پیدا ہو جانا بھی ایک امر اتفاقی ہے، کیا کوئی ناقل ایک لمحہ کے لیے بھی یہ باور کر سکتا ہے کہ ہوا، پانی، آگ، مٹی، دریا، پہاڑ، سورج، چاند، چرند و پرند سب اتفاقی حوادث کے طور پر ظہور میں آئے، ہر ایک کا بطور خود ارتقاء ہوا، پھر بالکل اتفاق سے ان میں یہ حیرت انگیز توافق پیدا ہو گیا اور پھر بالکل اتفاق ہی سے

یہ سب انسان کے لیے نہ صرف سازگار بلکہ اس کے خدمت گزار بن گئے؛ کیا عقل انسانی اس قسم کے حیرت انگیز اتفاقات کو ایک لمحہ کے لیے بھی تسلیم کر سکتی ہے۔ یہ صورت حال اس امر کا نہایت قوی ثبوت ہے کہ اس کائنات کے پیچھے ایک حکیم و قوی ارادہ ہے جو اس کو وجود میں لایا ہے اور جو علم و قدرت اور ربوبیت و حکمت کی تمام صفات سے متصف ہے۔ وہی ہے جو اپنے علم و حکمت سے اس کے اجزائے مختلفہ میں ربط و اتصال پیدا کرتا اور ان کو صالح مقاصد کے لیے استعمال کرتا ہے اور ساتھ ہی اس امر کی بھی شہادت مل رہی ہے کہ آسمان سے لے کر زمین تک اور زمین و آسمان کے درمیان صرف ایک ہی ہے جو مالک و متصرف ہے۔ کوئی دوسرا ارادہ اس کا شریک و سہیم نہیں ہے۔ اگر آسمان و زمین کے الگ الگ ناظم و مدبّر ہوتے یا بہت سے ارادوں کی کارفرمائی ہوتی، یا خیر و شر اور نور و ظلمت کے الگ الگ خدا ہوتے تو کائنات کے ان مختلف اجزاء میں یہ زوجین کا ساتھ و اتفاق اور ربط نہ ہوتا جو ہم اس دنیا کے ہر گوشہ میں مشاہدہ کر رہے ہیں، قرآن نے اس دلیل کو مختلف اسلوبوں اور طریقوں سے مختلف مقامات میں بیان فرمایا ہے۔ ہم بطور مثال صرف چند آیات پیش کرنے پر اکتفا کریں گے۔

یہ دلیل نہایت اختصار کے ساتھ سورۃ ذاریات میں ان الفاظ میں بیان

ہوئی ہے۔

وَمِنْ كُلِّ شَيْءٍ خَلَقْنَا زَوْجَيْنِ	اور ہم نے ہر چیز میں سے پیدا کیے جوڑے
لَعَلَّكُمْ تَعْلَمُونَ تَنَزَّلُ الْمَلَائِكَةُ فِيهَا ذُرِّيَّتُ	تاکہ تم یاد دہانی حاصل کرو۔ پس اللہ
اللَّهُ إِنَّي نَسُكُ مِنْهُ نَذِيرٌ	کی طرف بھاگو میں تمہارے لیے اس
مُبِينٌ ، وَلَا تَجْعَلُوا	کی طرف سے کھلا ہوا ڈرانے والا ہوں
مَعَ اللَّهِ إِلَهًا آخَرَ إِنَّي نَقُودُ	اور اللہ کے ساتھ کسی دوسرے معبود کو

مِنْهُ نَذِيرٌ مُّبِينٌ

(۴۹ - ۵۱)

شریکِ امت بناؤں میں تمہارے لیے اس کی

طرف سے کھلا ہوا ڈرناے والا ہوں۔

یہاں ہر چیز کے جوڑے جوڑے ہونے سے معاد اور توحید دونوں پر استدلال کیا ہے۔ معاد پر استدلال بیاں زیر بحث نہیں ہے۔ اس کی تفصیل انشاء اللہ ہمارے رسالہ حقیقت معاد میں آئے گی۔ توحید پر استدلال کی تفصیل یہ ہے کہ اس کائنات کی ہر چیز جوڑے جوڑے کی شکل میں پیدا ہوئی ہے اور ہر چیز اپنے جوڑے سے مل کر ہی اپنی غایت پوری کرتی ہے۔ یہ اس امر کا ثبوت ہے کہ اس کائنات کا وجود و بقا اس کے اعداد کے توافق و سازگاری سے ہے اور اس سے بدیہی طور پر یہ بات نکلتی ہے کہ ان کا خالق و مدبر ایک ہی ہے جو ان کے اختلافات کے باوجود ان میں ربط و اتصال پیدا کر کے ان سے صالح نتائج پیدا کرتا ہے۔ پس یہ اختلاف جو ہم اس کائنات میں مشاہدہ کر رہے ہیں، محض ظاہر کا اختلاف ہے اور ہرگز اس بات کی دلیل نہیں ہے کہ اس کے اندر مختلف ارادے کا ذرا ہیں۔ ان اجزائے مختلفہ کا باہمی توافق اس امر کی نہایت کھلی ہوئی شہادت ہے کہ صرف ایک ہی ہے جس کے تحت تصرف اس کائنات کے تمام اجزا اپنے اپنے مقصد کو پورا کر رہے ہیں۔ اس دلیل کی تفصیل سورہ بقرہ میں ان الفاظ میں کی گئی ہے۔

يَا أَيُّهَا النَّاسُ اعْبُدُوا رَبَّكُمُ	اے لوگو! اپنے اس مالک کی پر دی کرو
الَّذِي خَلَقَكُمْ وَالَّذِينَ مِنْ	جس نے تم کو پیدا کیا ہے اور ان کو بھی جو
قَبْلَكُمْ لَعَلَّكُمْ تَتَّقُونَ	تم سے پہلے تھے تاکہ اس کے عذاب سے
جَعَلَ لَكُمُ الْأَرْضَ فِرَاشًا	محفوظ رہو جس نے تمہارے لیے زمین
وَالسَّمَاءَ بَنَاءً وَأَنْزَلَ مِنَ	کو بچھونا بنایا اور آسمان کو چھت اودھ

السَّمَاءِ مَاءً فَاتَّخِذْ مِنْ
الشَّمَكِ زُرْقًا لَكُمْ فَلَائِيْعُلُوْا
بِئِنَّ اَسَدًا اَدَا وَاَسْمُ
تَعْلَمُوْنَ -

اتارا آسمان سے پانی اور اس سے
پیدا کیے پھل تمہاری سفیدی کے
لیجے: پس اللہ کا شریک نہ ٹھہراؤ
اور آنحالیکہ تم جانتے ہو۔

یعنی جو انسان اپنی دونوں سے آنکھوں سے دیکھ رہا ہے کہ زمین و آسمان
اس توافق و ہم آہنگی کے ساتھ اس کی خدمت میں سرگرم ہیں، زمین اس کے لیے بہتہ
کی طرح بھی ہوئی اور آسمان شامیانہ بن کر اس پر تنا ہوا ہے، پھر آسمان سے پانی
برتا ہے اور زمین اس سے اپنے پھل پیدا کرتی ہے اور وہ پھل انسان کے لیے
لذت اور بقائے زندگی کا وسیلہ بنتے ہیں، وہ انسان یہ کیسے تصور کر سکتا ہے کہ
آسمان کے دیوتا الگ ہیں اور زمین کے دیوتا الگ ہیں، بارش کوئی لاتا ہے،
اور پھل کوئی پیدا کرتا ہے۔ ان اضداد اور غنائہ مختلفہ کی یہ سازگاری تو انہی قوت
نکمن ہے جب ان سب کو ایک ہی کار فرما اور مدبر قوت، حکمت و رحمت کے
ساتھ، ایک غاص مقصد کے لیے تصرف میں لائے۔ یہی دلیل ذرا اور پھیلاؤ کے
ساتھ دوسری جگہ بیان ہوئی ہے۔

لَكُمْ لَهُ وَاَحَدٌ لَا اِلٰهَ
اِلَّا هُوَ الرَّحْمٰنُ الرَّحِيْمُ
اِنَّ فِيْ خَلْقِ السَّمٰوٰتِ وَ الرَّضٰى
وَ اَخْتِلَافِ اللَّيْلِ وَ النَّهَارِ
وَ لِقُلُوْبِ اَتَتِيْ تَجْرِىْ فِىْ
اُبْحٰرِ بَمَا يَنْفَعُ النَّاسَ وَ مَا
اَنْزَلَ اللّٰهُ مِنَ السَّمَاءِ مِنْ

اور تمہارا معبود ایک ہی معبود ہے
نہیں ہے کوئی معبود مگر وہ، رحمن اور
رحیم، آسمانوں اور زمین کی خلقت
روز و شب کی آمد و شد، اور کشتی میں
جو لوگوں کے لیے سمندر میں نافع چیزیں
لے کر ملبی ہے اور اس پانی میں جو
اللہ نے آسمان سے اتارا اور اس کے

مَا رَکَّاحِیَا بِهٖ الْاَرْضُ بَعْدَ
 مَوْتِهَا وَیَتَّ فِیْهَا مِنْ کُلِّ شَاۡیَءٍ
 وَتَصْرِیْفِ الرِّیَاحِ وَالسَّحَابِ
 الْمُسَخَّرِ بَیْنَ السَّمَاۡ
 وَالْاَرْضِ لَا یَتَّ یَقُوْمُ
 یَعْقِلُوْنَ رُبَّهٖ

زمین کو اس کے مردہ ہو جانے کے
 بعد زندہ کیا اور اس میں ہر طرح
 کے جاندار پھیلائے اور ہواؤں کی
 گردش میں ادب بادلوں میں، جو آسمان
 و زمین کے درمیان منہر ہیں، دلیلیں
 ہیں (توحید کی) سمجھنے والوں کے لیے۔

سورہ نحل میں اس سے زیادہ تفصیل کے ساتھ اس کائنات کی ہم آہنگی

کو واضح فرمایا ہے۔

وَاللّٰهُ اَنْزَلَ مِنَ السَّمَاءِ
 مَآءً فَاحْیَا بِهٖ الْاَرْضَ
 بَعْدَ مَوْتِهَا اِنَّ فِیْ ذٰلِکَ
 لَاٰیۃً لِّقَوْمٍ یَّسْمَعُوْنَ
 وَاِنَّ لَکُمْ فِی الْاَنْعَامِ
 لَعَلَّةً لِّتَذِکَّرُوْا مِمَّا
 فِیْ یُطْوٰیۡہِ مِنْۢ بَیْنِ
 یَدَیْکُمْ وَذٰرِیَّتِنَا
 خَاصًّا سَآئِفًا
 لِلشَّرِیْۡۡنِ وَ مِنْ ثَمَرَاتِ
 النَّخِیْلِ وَاَلْعَنَابِ
 یَتَّخِذُوْنَ مِنْہٗ سَکَرًا
 وَرِزْقًا حَسَنًا اِنَّ فِیْ

اور اللہ نے آسمان سے پانی
 اور اس سے زندہ کیا زمین کو اس
 کے مر جانے کے بعد بے شک اس
 کے اندر ایک دلیل ہے ان لوگوں کے
 لیے جو نہیں۔ اور تمہارے لیے چوپایوں
 کے اندر بھی غور کرنے کی جگہ ہے، ہم
 تم کو پلاتے ہیں ان چیزوں کے اندر
 سے جو ان کے پیٹوں کے اندر ہیں،
 گوبر اور خون کے درمیان سے، خاص
 دودھ، پینے والوں کے لیے نہایت
 خوشگوار، اور کھجور اور انگور کے پھل
 سے تم تیار کرتے ہو نشہ اور اچھی
 لذی، بے شک اس کے اندر ایک

ذٰلِكَ لَا يَصِفُهُ نَقُومٌ
يَعْقِلُونَ وَاَوْحٰى رَبُّكَ اِلٰى
التَّحْلِ اِنَّ اَتَّخِذُ مِنْ
الْجِبَالِ بَيْوتًا وَمِنْ الشَّجَرِ
وَمِمَّا يُغْرِشُونَ ثُمَّ
كُلٌّ مِنْ كُلِّ السَّمَوَاتِ
فَاُسْكِنِ سُبُلَ رَبِّكَ
ذُلًّا . يُخْرِجُ مِنْ بَطُونِهَا
سَرَابٌ تُغْلِبُ الْوَانُ
فِيهِ شِفَاؤُ لِلنَّاسِ لَآتٍ فِى
ذٰلِكَ لَا يَتَّقُونَ يَتَفَكَّرُونَ

دلیل ہے ان لوگوں کے لیے جو سمجھیں اور
تیرے رب نے شہد کی مکھی کو دھجی کی کہ
بنا پاڑ کے اندر پھٹتے اور درختوں میں
اور ان میں جن کو ٹیوسا پر پڑ جاتے ہیں
پھر پھل پھل کا رس چوس اور چل اپنے
رب کی ٹھہرائی ہوئی راہوں میں اعلیٰ
کے ساتھ نکلتی ہے اس کے پیٹ سے
پینے کی چیز جس کے رنگ مختلف ہیں اور جس
میں لوگوں کے لیے شفا ہے بیشک اس کے
اند ایک دلیل ہے ان لوگوں کے لیے
جو غور کریں۔

ان آیات میں اس عالم کی ہر گیریم آہنگی کی طرف اشارات ہیں۔ بادلوں کے
پانی برتا ہے۔ اس سے زمین لہلہا اٹھتی ہے۔ اس کی نباتات کو پوپاٹے چرتے ہیں۔
اس سے ان کے اندر دودھ بنتا ہے۔ آلائشوں اور خون کے اندر سے سفید دودھ
کی دھاریں نکلتی ہیں اور یہ دودھ پینے والوں کے لیے نہایت لذیذ اور قوت بخش
غذا کا کام دیتا ہے۔ پھر اسی بارش کے پرورش کیے ہوئے انگور اور کھجور کے پھلوں
سے انسان اپنی لذت اور ضرورت کی طرح طرح کی چیزیں پیدا کر لیتا ہے۔ پھر
شہد کی مکھیاں ہیں جو پاڑوں کی بلندیوں پر، درختوں کی شاخوں پر، انگور کی ٹیٹوں
میں اپنے چھتے بنا لیتی ہیں، پھول پھول کا رس چوس کر ان کو جمع کرتی ہیں۔ جن
کے رنگ بھی مختلف اور مزے بھی مختلف۔ انسان ان کو پیتا ہے۔ ان سے لذت
بھی حاصل کرتا ہے اور بیماریوں میں شفا بھی۔ ان مناظر کو جو شخص کسی دیدہ بہت

سے دیکھے گا کس طرح باد کر سکتا ہے کہ یہ دنیا اور اس کے یہ تمام حیرت انگیز مقام
بالکل ایک اتفاقی حادثہ کے طور پر ظہور میں آگئے ہیں۔ یا یہ کہ یہ آسمان و زمین
اور ان کے مختلف جلوے مختلف دیوتاؤں کی کار فرمایوں کے کرشمے ہیں جس دنیا
کے اتنے بعید اجزاء کے اندر اتنے گہرے رشتے ہیں اور جو کائنات اپنے متضاد
اجزاء کی کشاکشوں کے اندر توافق و سازگاری کے اتنے پہلو رکھتی ہیں وہ نہ تو ایک
اتفاقی واقعہ ہو سکتی، نہ مختلف اراحدوں کی زد مگاہ ہو سکتی۔ ظاہر بین نگاہیں صرف
موجوں کے تلاطم کو دیکھتی ہیں۔ موجوں کے اندر کے صدف اور صدف کے اندر پرورش
پانے والے گہر تک ان کی رسائی نہیں ہوتی اور یہی وہ حقیقت ہے جس کی طرف
قرآن مجید بار بار توجہ دلاتا ہے کہ اس کائنات کے صرف افساد کو نہ دیکھو بلکہ ان
صالح نتائج کو دیکھو جو ان کے افساد کی کشاکش کے اندر پیدا ہو رہے ہیں اور اس
امر کی شہادت دے رہے ہیں کہ ایک ہی حکیم ہاتھ اس کائنات پر متصرف ہے۔

وَمَا يَسْتَوِي الْبَحْرَانِ هَذَا	اور دونوں دیا یکساں نہیں ہیں ایک
عَذْبٌ قُرَاتٌ مَّا لَمْ يَشْرَابُهُ	شیریں اور پینے کے لیے خوشگوار ہے
وَهَذَا أَمْلَحٌ أُجَاجٌ وَمِنْ	اور دوسرا کھاری اور کڑوا ہے اور تم
كُلٌّ تَأْكُلُ لَحْمًا طَرِيًّا	دونوں میں سے تازہ گوشت کھاتے ہو
وَتُسْتَخْرَجُونَ حُلِيَّةً	اور پینے کے لیے زیور نکالتے ہو اور تم
تَلْبَسُونَهَا وَتَرَى الْفُلْكَ	دیکھتے ہو کشتیوں کو ان میں پہاڑی ہوتی
فِيهِ مَوَاجِدٌ لِّتَبْتَغُوا مِنْ	چلتی ہیں تاکہ تم اللہ کا فضل تلاش کر
فَضْلِهِ وَتَعْتَكُمُ تَشْكُرُونَ	سکو اور تاکہ اس کی شکر گزاری کرو۔
يُولِجُ اللَّيْلُ فِي النَّهَارِ وَ	داخل کرتا ہے رات کو دن میں اور دن
وَيُولِجُ النَّهَارُ فِي اللَّيْلِ وَ	کو رات میں اور منہر کیا ہے سورج

سَخَّرَ الشَّمْسَ وَالْقَمَرَ كُلًّا
يَجْبِرُنِي لِأَحَبِّ مَسْتَى
اور چاند کو ہر ایک، ایک وقت مقرر
تک کے لیے چلتا ہے۔ یہی اللہ
ذریعہ اللہ ربکم ہے اسی کے ہاتھ میں
کہ الملک (فاطو: ۱۲-۱۳)

کھاری پانی کے ایک سمندر اور شیریں پانی کے ایک دریا میں لتنا خلا ہوا تضاد ہے تاہم
دیکھو، یہ دونوں کس طرح ایک مشترک مقصد کے حصول کا ذریعہ ہیں۔ کس طرح ان دونوں
سے انسان اپنے لیے غذا کا ذخیرہ حاصل کر لیتا ہے۔ کس طرح ان دونوں سے اپنی زینت
آرائش کے لیے موتی حاصل کر لیتا ہے۔ پھر کس طرح یہ جہاز رانی اور تجارت کے نہایت
آسان ذرائع فراہم کرتے ہیں، پھر شب کی ظلمت اور دن کے نور پر غور کرو۔ دونوں
اپنی منفات و خصوصیات میں کس قدر ایک دوسرے کی ضد واقع ہوئے ہیں۔ لیکن ایک
دوسرے کی ضد ہونے کے باوجود، پوری ہم آہنگی اور سازگاری کے ساتھ، ایک دوسرے
کی طرح اس کائنات کی پرورش اور اس کے اندر بسنے والے حیوانوں، انسانوں اور
نباتات کی خدمت میں گرہم ہیں۔ سورج دن میں طلوع ہوتا ہے، اور گرنے اور
دمو پ کا مہر چمک رہا ہے، چاند شب میں نمودار ہوتا ہے اور روشنی اور تاریکی کا منبع
ہے۔ ہر ایک ہر دونوں ایک دوسرے سے کس قدر مختلف ہیں لیکن دیکھتے ہو کہ اس دنیا
کا ایک ایک وجود ان سے متمتع ہوا ہوا ہے اور یہ انسان کو بالواسطہ اور بدواسطہ
فیض رسانی پر مامور ہیں۔ کیا یہ سب کچھ اتفاق ہے؟ کیا یہ انظم، یہ ضابطہ کی پابندی
یہ سازگاری، یہ فیض رسانی سب کچھ آپ سے آپ ہو رہی ہے؟ ان مشاہدات
کے باوجود جو لوگ دنیا کے اتفاقی حدوث پر اصرار کرتے ہیں ان کا یہ اصرار محض نہ
ماننے کی خواہش پر مبنی ہے۔ علم و تحقیق سے اس ذہنیت کو کچھ سرکار نہیں ہے۔
۳۔ ضد سے ضد کا وجود اسی طرح ایک اور پہلو پر غور کرو۔ اس کائنات میں ہم

دیکھتے ہیں کہ ضد سے ضد کا وجود ہوتا ہے۔ سرسبز و شاداب درخت سے چنگاریاں
جھڑتی ہیں۔

جَعَلَ لَكُم مِّنَ الشَّجَرِ الْأَخْضَرِ
قَارًا آگ بنائی۔
اور سرسبز درخت سے تمہارے لیے

موت سے زندگی پیدا ہوتی ہے اور زندگی سے موت۔

مِنْ مَّوَدِّعٍ مِّنَ الْمَيِّتِ وَيُخْرِجُ
الْمَيِّتَ مِنَ الْحَيِّ ذِكْرُ اللَّهِ
فَإِنِّي مُوَفِّكُون - (النعام - ۹۵)
نکلنے والے زندہ کو مردہ سے اور
مردہ کو زندہ سے وہی اللہ ہے تم
کہاں بھٹکے جاتے ہو۔

ظاہر ہے کہ علت و معلول کے عام قانون سے یہ شے بالاتر ہے اور پیدائش کا
وہ معروف ضابطہ جس پر ہم کو اس درجہ اعتماد ہے کہ اس کی ادنیٰ خلاف وندی کا بھی
ہم تصور نہیں کر سکتے، یہاں آکر بالکل ٹوٹ جاتا ہے۔ کیا یہ اس امر کا نہایت
واضح ثبوت نہیں ہے کہ کوئی ہستی ان تمام ضوابط سے بالاتر بھی ہے جو ان سب پر
اپنی قدرت کا ملہ سے تصرف کرتی رہتی ہے، اور افساد سے افساد کو وجود میں لاتی
اور ان کو اپنی مخلوقات کے لیے نافع بناتی ہے؟ جو لوگ اس کائنات کو محض علت
و معلول کے اندھے بہرے قواعد کا نتیجہ سمجھتے ہیں اور اسی روشنی میں اس کی توجیہ کرنا
چاہتے ہیں وہ موت سے زندگی اور زندگی سے موت کے پیدا ہونے کی کیا توجیہ
کریں گے؟ اور ہرے بھرے درخت سے تروتازہ پھلوں کی جگہ آگ کے شرارے
جھڑنے کی کیا تعلیل کریں گے؟ کیا علت و معلول کا عام ضابطہ یہی چاہتا ہے کہ
ضد سے ضد پیدا ہو؟ اگر ایسا نہیں ہے تو لازماً ایک ایسی ہستی کا اقرار کرنا پڑتا
جو ان تمام سنن طبعی پر حاکم و متصرف ہے۔

۱۔ متبادلات سے متحملات کا وجود | اسی سے ملتی جلتی ہوتی ایک اور حقیقت یہی

ہے۔ ہم اس کائنات میں دیکھتے ہیں کہ متحدات سے مختلفات کا وجود ہوتا ہے۔
 سانس کا دعویٰ ہے کہ یہ کائنات اپنے آغاز میں بسیط ہے۔ پھر درجہ بدرجہ اس
 کے اجزاء میں تنوع پیدا ہوتا ہے اور وہ بڑھتا جاتا ہے۔ یہ اگر سچ ہے اور اس
 کی سچائی سے انکار کی کوئی وجہ نہیں ہے تو اس سے یہ لازم آتا ہے کہ کوئی تفریق و
 تقسیم کرنے والا ہے جو ایک کو دو اور دو کو چار کرتا ہے۔ اور یہیں سے یہ بات بھی
 نکلتی ہے کہ یہ منہ ہر کا تنوع اللہ کے تعدد و تنوع کی دلیل نہیں ہے۔ زمین ایک
 ہی ہے، پانی ایک ہی ہے۔ ہوا میں بھی ایک ہی طرح کی چلتی ہیں۔ ہم
 نباتات بے شمار قسم کی اگتی ہیں، پھولوں کے رنگ قسم قسم کے ہوتے
 ہیں، پھولوں کی شکل و صورت، ان کی مقدار، ان کے رنگ و بو، ہر چیز سے اندر
 تفاوت ہوتا ہے۔ ایک ہی گٹھلی سے کبھی ایک سے زائد انکھوے نکلتے ہیں اور
 ان سے متعدد نئے اور شاخیں پیدا ہو جاتی ہیں اور کبھی ایک ہی انکھواں نکلتا ہے اور
 ایک ہی تنہا پیدا ہوتا ہے۔

اور زمین میں پاس پاس کے ٹکڑے	وَبَنَى الْأَرْضَ مَقْعًا مَّتَّجِرَاتٍ
ہیں اور انگور کے باغ ہیں کھیتیں	وَجَنَّاتٍ مِّنْ أَعْنَابٍ وَزُرْعٌ وَنَخِيلٌ
ہیں اور کھجور ہیں کہرے اور دھیرے	بَصَوَانٌ وَنَخِيلٌ صَوَانٌ يُّسْقَى
ایک ہی پانی سے سیراب ہونے میں	بِمَاءٍ وَاحِدٍ وَنَقْضُكُم
تا ہم پھل میں ہم ایسا تو جھڑے پر	بَعْضُهَا عَلَى بَعْضٍ فِي الْأَكْمَامِ
بڑھاتے ہیں۔ بے شبہ اس میں نشانیاں	لَّتَنَبِّهَنَّ إِلَى ذِكْرِكُمُ الْآيَاتِ لَعَلَّكُمْ
ہیں سمجھنا والوں کے لیے :	يَعْقِلُونَ - (اردو - ۴)

یعنی جس شخص میں عقل ہوگی لازماً اس سے اس کو تنبیہ ہوگا اور وہ ہر چیز کے رنگ
 و بو کے پھلوں اور پھولوں کے تنوعات پر غور کرے گا تو اس نتیجہ پر پہنچے گا

کہ کوئی خالق ہے جو کمال حکمت و قدرت اور کمال رحمت کے ساتھ تصرف فرما رہا ہے اور ساتھ ہی یہ حقیقت بھی اس پر واضح ہوگی کہ وہ اکیلا اور لاشعربا ہے کیونکہ جب ایک ہی پانی سے سیراب ہونے والے پودے اور ایک ہی قطعہ زمین کے درختوں سے یہ سارے تنوعات ہم دیکھتے ہیں اور اس کو پانی اور زمین کے اختلاف کا نتیجہ نہیں قرار دیتے تو اس کائنات کی اس گونا گونی کو اللہ کے تعدد کی دلیل کیوں ٹھہرائیں؟ نیز یہ بات بھی اس پر واضح ہوگی کہ یہ سارے تنوعات پیدائش کے کسی مذہبے بہرے ضابطہ کے کرشمے نہیں ہیں بلکہ کوئی عظیم قوت تہستی ہے جو ہر چیز کو اپنے اندازہ کے ساتھ وجود میں لاتی ہے اور اپنی حکمت کے مطابق اس میں کمی بیشی کرتی رہتی ہے۔

۵۔ مظاہر کائنات کی تسخیر | توحید کی ایک بہت بڑی دلیل وہ عجز و مقہوریت اور انقیاد و اطاعت بھی ہے جس کے آثار ہم اس کائنات کی تمام بڑی اور شاندار مخلوقات میں پاتے ہیں۔ یہ اس بات کا نہایت قوی ثبوت ہے کہ ان میں سے کسی چیز کی طرف بھی الوہیت کی نسبت نہیں کی جاسکتی۔ الوہیت کی صفت کے ساتھ کوئی ایسی ہی ذات متصف ہے جو ان سب سے اعلیٰ اور ان سب سے برتر ہے۔ سورج، چاند، ستارے، اپنے حسن و عظمت کے باوجود اور زمین، دریا، پہاڑ، ہوا، ابر، برق و درعاپنی وسعت، قوت اور جلالت کے علی الرغم ایک محکم نظام حکمت کے ماتحت مقہور و مسخر ہیں۔ تو لازماً ان کے سوا کوئی اور ہے جو ان سب کا خالق اور سب پر فرمان روا ہے۔ اب غور کرو وہ کون ہے جو ان سب کا خالق اور سب کا خالق اور سب پر آم و تصرف ہے؟ اس سوال کو قرآن نے بار بار اٹھایا ہے اور اس کا جواب مشرک عربوں کی زبان سے بھی یہی نقل کیا ہے کہ اس عالم کا خالق ایک عزیز و حکیم ہے۔ لَسْتُ سَائِلُهُمْ

خَلَقَ السَّمَوَاتِ وَالْأَرْضَ لِيَعْلَمَ الَّذِينَ خَلَقْتُمْ الْعَزِيزُ الْعَلِيمُ (اگر تم ان سے پوچھو گے کہ آسمانوں اور زمین کو کس نے خالق کیا تو وہ جواب دیں گے ان کو عزیز و علیم نے بنایا ہے) کیونکہ جو شخص اس کائنات کے منظر پر غور کرے گا وہ اسی نتیجہ پر پہنچے گا کہ ان میں سے کسی کی طرف اس کائنات کی تخلیق کی نسبت نہیں کی جاسکتی۔ اس کائنات کی خالق کوئی ایسی ہی ذات ہو سکتی ہے جو عزت و کبریائی اور علم و حکمت کی تمام صفات کے ساتھ متصف ہو۔

یہاں اس امر کو خاص طور پر پیش نظر رکھنا چاہیے کہ ان منظرہ میں سے جو جتنے ہی زیادہ شاندار ہیں ان کی پیشانی پر اطاعت کا داغ اسی قدر زیادہ اچھا ہوا نظر آتا ہے۔ دنیا نے سوج اور چاند کی سب سے زیادہ پرستش کی ہے حالانکہ دلت و اطاعت، سجد و بیوٹ، اور کسوف و خسوف کے آثار، جو عمان میں دیکھتے ہیں دوسری کسی چیز میں بھی نہیں دیکھتے۔ لیکن یہ انسان کی عجیب حماقت ہے کہ ان آثار کے مشاہدہ کے باوجود نہ صرف یہ کہ اس نے ان کو دیوتا بنا کر ان کی پرستش کی بلکہ اس نے ان کی ذلت کی ان علامتوں کو بھی ان کی الوہیت کے دلائل میں سے گن لیا۔

توحید کی یہ دلیل، اجمال و تفصیل کی مختلف شکلوں میں، قرآن مجید میں بیان ہوئی ہے۔ ہم نہ صرف حضرت ابراہیم علیہ السلام کی اس محبت کو یہاں نقل کرتے ہیں جو انھوں نے اپنی قوم کے سامنے پیش کی اور ابراہیمؑ بھی حسن مجاہدہ کی بہتہ میں تصویر ہے۔

فَلَمَّا جَنَّ نَبِيِّنَا لَآئِلًا رَّا

جب اس کو راستے سے دھاک لیا

كَكَبَّ قَكَ هَذَا رَبِّي فَمَا

اس نے ایک تارے کو دیکھا، کہا

أَفَلَا قَارَأَ احِبُّ الرُّحَبِينَ

یہ میرے رب ہے۔ جب وہ غروب ہو گیا

فَلَمَّا رَا الْقَمَرَ بَارِزًا

کہا میں غروب ہونے والوں کو دوست

قَالْ هَذَا رَبِّي قُلْنَا
 أَقْبَلْ قَالْ لَنْ لَكُمْ
 يَهْدِي رَبِّي لَأَكُونَنَّ مِنَ
 الْقَوْمِ الصَّالِحِينَ قُلْنَا
 رَا الشَّمْسُ بِأِزْغَةً
 قَالْ هَذَا رَبِّي هَذَا
 أَكْبَرُ قُلْنَا أَفَلَمْ
 تَرَ أَنَّ الْقَوْمَ لَمَّا يَدْعُونَ
 مَا تَشْرِكُونَ
 رَبِّي دَجَّهْتُ وَجْهِيَ لِلَّذِي
 فَطَرَ السَّمَوَاتِ وَالْأَرْضَ
 خَائِفًا وَمَا أَنَا مِنَ
 الْمُشْرِكِينَ

نہیں رکھتا جب پانہ کر چکتا دیکھا، کہا
 یہ میرا رب ہے جب ڈوب گیا، بولا
 اگر میرے پروردگار نے میری رہبری نہ
 فرمائی تو لڑگاہیں گمراہوں میں سے ہو
 جاؤں گا۔ پھر جب سورج کو چمکتا ہوا
 دیکھا، کہا یہ میرا رب ہے یہ بڑا ہے
 جب وہ بھی ڈوب گیا۔ کہا اے
 میری قوم کے لوگو! میں ان چیزوں کے
 بری ہوں جن کو تم خدا کا شریک ٹھراتے
 ہو۔ میں نے اپنا رخ یکسو ہو کر اس ذات
 کی طرف پھیرا جس نے آسمانوں اور زمین
 کو پیدا کیا ہے اور میں مشرکوں میں سے

الْمُشْرِكِينَ - (انعام - ۷۶ - ۷۸) نہیں ہوں۔

۶۔ کائنات کی محکم تدبیر | اسی طرح خدا کے وجود اور اس کی توحید کی ایک بہت
 بڑی شہادت وہ محکم اور ہمہ گیر تدبیر و نظام ہے جس کا، اس کائنات کے ہر گوشہ
 میں، ہم مشاہدہ کرتے ہیں۔ ایک طرف تو ہم دیکھتے ہیں کہ یہ دنیا مختلف قوتوں کی ایک
 رزم گاہ ہے، دوسری طرف یہ مشاہدہ کرتے ہیں کہ ان قوتوں کے مختلف کے اس تضاد و
 کے اندر نہ صرف یہ کہ تمام چھوٹی بڑی مخلوقات قائم و باقی ہیں بلکہ اپنی صلاحیت و
 استعداد کے اعتبار سے پھل پھول رہی ہیں۔ ایک طرف یہ حال ہے کہ معلوم ہوتا
 ہے کہ اس کائنات کی ہر قوت شریک ہمارے کی طرح اپنے رخ پر بڑھتی چلی جا رہی
 ہے، نہ وہ کسی نظام کا پرہ کی پابند معلوم ہوتی نہ کسی برتر قوت کی محکوم و مطیع، لیکن

پھر دفعۃً ہم دیکھتے ہیں کہ کوئی ٹھنی یا تھن اس کی باگ موڑ کر اس کو ایک سمت سے
 دوسری سمت پر لگا دیتا ہے۔ کتنی بار ہم دیکھ چکے ہیں کہ بعض بڑے بڑے جہاز
 سماویہ کسی خاص رخ پر بڑھ چلے اور اگر وہ اسی رخ پر بڑھتے چلے جاتے تو لازم
 تھا کہ ہمارے کرۂ زمین سے ٹکرا جاتے اور یہ کرۂ زمین پاش پاش ہو کے رہ جاتا
 چنانچہ اس طرح کے مشاہدات کی بنا پر کبھی کبھی ماہرین فلکیات نے یہ اعلان
 بھی کر دیا کہ فلاں مدت کے اندر یہ زمین فلاں جرم سماوی سے ٹکرا جائے گی، لیکن
 جب وہ متعین وقت آیا دفعۃً اس جرم نے اپنا رخ اس طرح بدل دیا گویا
 کسی سوار نے مرکب کی باگ موڑ دی اور وہ غلیم خطہ جو ہماری اس دنیا کے بالکل
 سر پر آگیا تھا یکایک دفع ہو گیا۔

تھی جبہ گرم کہ غالب کے اڑیں گے پرے
 دیکھنے ہم بھی گئے تھے یہ تماشا نہ ہوا

غور کرو، یہ راکب کون ہے؟ کون ہے جو قوی اور غنا سر اور اجرام و اجسام کی گہیں
 تھامے ہوئے ہے؟ جس حد تک چاہتا ہے ان کو ڈھیلتا ہے اور پھر جہاں چاہتا
 ہے روک دیتا ہے اور اس کے بعد وہ ایک انچ بھی بڑھنے کی جرات نہیں کر
 سکتے۔ کیا یہ محض اتفاق ہے؟ کیا یہ اندھی بہری توٹوں کی اپنی صواب دید سے
 سب کچھ ہو رہا ہے؟ کیا عقل بشری اور قلب انسانی کو ان جوابات سے تشفی و
 اطمینان مل سکتی ہے؟ قرآن اس کا جواب یہ دیتا ہے کہ ان الله يمسك السموات
 والارض ان تنزولا ولسن ذات ان امسكها من احد من بعده نه
 كان حليما غفورا (اللہ آسمانوں اور زمین کو تھامے ہوئے ہے کہ اپنی جاہ سے
 مل نہ جائیں اور اگر وہ مل جائیں تو کوئی اس کے بعد ان کا تھامنے والا نہیں ہے
 بے شک وہ نہایت علیم اور بخشنے والا ہے) اور کون ہے جو اس جواب کی

سچائی کا انکار کر سکتا ہے؛

یہ وہ تدبیر و نظام ہے جو اس مادی دنیا کے قومی اور عناصر کے درمیان ہم دیکھتے ہیں۔ اس سے آگے بڑھ کر اگر ہم اس کائنات کے اخلاقی قومی کے تضام اور اس کے حوال و نتائج پر غور کریں تو وہاں بھی ہمیں یہی قانون کارفرما نظر آتا ہے ایک باطل نظریہ جنم لیتا ہے، اس نظریہ کے علمبردار پیدا ہوتے ہیں، اس پر ایک باطل نظام اخلاق، ایک باطل نظام معیشت، اور ایک باطل نظام سیاست کے رد سے چڑھتے جاتے ہیں، یہاں تک کہ اندیشہ پیدا ہو جاتا ہے کہ اس کے غلبہ کے نیچے دیکھ کر صالح اخلاق کے تمام عناصر دم توڑ دیں گے۔ تاہم اس نظام باطل کو مہلت ملتی رہتی ہے۔ یہاں تک کہ تمام خشکی و تری میں فساد کی سیاہی چھا جاتی ہے اور اس عالم کے مصلحین اس دنیا کی از سر نو اصلاح سے بالوس ہونے لگتے ہیں۔ پھر دفعۃً ایک وقت آتا ہے کہ کوئی مخفی ہاتھ نمودار ہو کر اس پورے نظام باطل کو اس طرح جھنجھوڑ دیتا ہے کہ اس کی ایک ایک اینٹ پکھر جاتی ہے۔ حتیٰ اذا استایس الرسول و ظنوا انہم قد کذبوا جاءہم نصرنا ربہاں تک کہ جب انبیاء قوم کے ایمان کی طرف سے بالوس ہو جاتے ہیں اور قوم کے لوگ گمان کرنے لگتے ہیں کہ ان کو چھوٹ غدا ب کی دھکی دی گئی تھی، ہماری مدد آ جاتی ہے۔ دوسری جگہ فرمایا ہے۔ وَ زُكِرُوا حَتّٰی يَقُولَ الرَّسُولُ وَالَّذِينَ آمَنُوا مَعَهُ مَتٰی نَصْرُ اللّٰهِ الْاِنَّ نَصْرَ اللّٰهِ قَرِیْبٌ (اور ہلا دیے جاتے ہیں یہاں تک کہ پکارا اٹھتے ہیں انبیاء اور وہ لوگ جو ان کے ساتھ ایمان لاتے ہیں کہ اللہ کی مدد کب آئے گی، آگاہ! اللہ کی مدد قریب ہے)۔ ان مشاہدات کے بعد کون ہے جو ایک لمحہ کے لیے بھی یہ باور کر سکے کہ یہ دنیا آپ سے آپ وجود میں آئی اور خود بخود قائم ہے یا یہ گمان کر سکے

کہ یہ مختلف قومی اور غناصہ کی ایک رزم گاہ ہے اور یہ قومی اور غناصہ کسی بالاتر
 طاقت کے زیر نگیں نہیں ہیں؛ یا یہ خیال کریں کہ اس بالاتر قوت کی حاکمیت منقسم
 ہے؛ یا یہ سوچ سکیں کہ اس دنیا کو اس کے پیدا کرنے والے نے پیدا کر کے اندھے
 بھینسے کی طرح چھوڑ دیا ہے۔ اس کے اوپر کوئی بارانہ اخلاقی اصول کا روم نہیں ہے۔
 یہ نظم اجتماعی کے لیے لازم ہے کہ حاکمیت غیر منقسم ہو | اس عالم کا مجروح قیام ہی اس
 بات کا شاہد ہے کہ اس کا حاکم ایک ہے جس کی حاکمیت غیر منقسم ہے۔ ہم اپنی
 اجتماعی زندگی میں کسی سیاسی تنظیم کا تصور اس وقت تک نہیں کر سکتے جب تک
 حاکمیت کو کسی ایک خاص دکن میں مرکوز نہ کریں۔ حاکمیت کی تقسیم کے ساتھ کسی حکم
 تنظیم اجتماعی کا تصور نہیں کیا جاسکتا۔ تمام سیاسی تعلیمات میں جمہوریت وہ نظام
 ہے جس نے حاکمیت کو ایک وسیع دائرہ میں پھیلانے کی کوشش کی ہے۔ تاہم
 اس میں بھی ایک ایسا نقطہ لازمًا تسلیم کرنا پڑتا ہے جہاں اس کی پھیل ہوئی حاکمیت
 مستحق اور مجتمع ہوتی ہے۔ اگر ایسا نہ ہو تو اس کا مزاج اور انارک کے طوفان میں
 منتشر ہو جانا لازمی ہے۔ بہر حال یہ امر بالکل قطعی ہے کہ حاکمیت کی تقسیم کے ساتھ
 کسی اجتماعی تنظیم کا تصور نہیں کیا جاسکتا۔ اب غور کرو کہ یہ دنیا اتنے بے شمار
 اجزاء پر مشتمل ہونے کے باوجود نہ صرف قائم ہے بلکہ پوری قوت و استحکام کے
 ساتھ قائم ہے۔ اس میں مختلف قومی کا تصادم بھی ہے، امداد کی آویزشیں
 بھی ہیں، خیر و شر کے معرکے بھی ہیں لیکن اس دنیا کی کشتی ہے کہ ان موجوں کے
 تلاطم کے اندر سے بچتی، سنبھلتی، اچھلتی اور کتراتی ہوئی چلی جا رہی ہے اور
 اس خوبی و صفائی کے ساتھ کہ انسان کی عقل دنگ رہ جاتی ہے۔ اس صورت
 حال کا مشاہدہ ہم میں سے ہر وہ شخص کر رہا ہے جو اس پادشاہی کے نظام پر غور
 کرتا ہے۔ اب سوال یہ ہے کہ کون سی بات عقل سے قریب تر ہے۔ کیا مشرکین

کا یہ عقیدہ کہ آسمان و زمین کے معبود الگ الگ ہیں یا یہ حقیقت کہ ایک ہی
 ہے جو آسمانوں کا بھی خدا ہے اور زمین کا بھی؛ کیا اس کائنات سے اس بات
 کی شہادت مل رہی ہے کہ نور و ظلمت کے الگ الگ الہ ہیں یا اس بات کی کہ
 روشنی اور تاریکی دونوں کا نکالنے والا ایک ہی ہے؛ کیا یہ بات صحیح معلوم ہوتی
 ہے کہ یہ دنیا بے شمار دیوتاؤں کی ایک رزم گاہ ہے یا یہ بات نظر آتی ہے
 کہ اس سارے نظام کا ناظم و مدبّر صرف اللہ واحد و قہار ہے؛ اگر پہلی بات صحیح
 ہے تو یہ شیرازہ بکھر کیوں نہیں جاتا۔ یہ نظام درہم برہم کیوں نہیں ہو جاتا؛ عرش
 والے کے خلاف بغاوت کیوں نہیں پھوٹ پڑتی؛ حاکمیت کے ایسے تشتت و
 انتشار کے ساتھ یہ وحدت قائم کیوں کر ہے؛ یہی حقیقت ہے جو قرآن کریم نے
 عربوں کے سامنے اور ان تمام مشرک قوموں کے سامنے پیش کی ہے جو اس کائنات
 میں کسی نہ کسی نوعیت سے حاکمیت کے انقام کو تسلیم کرتی ہیں۔

امِ اتَّخَذُوا اِلٰهَةً مِّنْ	کیا انھوں نے زمین کے الگ معبود ڈھنڈل
الْاَرْضِ هُمْ يُشْرِكُوْهُ	لیسے ہیں وہ پیدا کرتے ہیں۔ اگر آسمان و
كَانَ فِيْهِمَا اِلٰهَةٌ اِلَّا اللّٰهُ	زمین میں اللہ کے سوا اور بھی معبود ہوتا
لَفَسَدَتَا فَسُبْحٰنَ اللّٰهِ	تو یہ درہم برہم ہو جاتے۔ پس اللہ
ذِي الْعَرْشِ عَمَّا	عرش کا مالک پاک ہے ان چیزوں
يَصِفُوْنَ (انبیاء ۲۱-۲۲)	سے جو یہ بیان کرتے ہیں۔

دوسری جگہ فرمایا ہے۔

قُلْ لَوْ كَانَ مَعَهُ اِلٰهَةٌ كَمَا	کہہ دو اگر اس کے ساتھ احد بھی
يَقُوْلُوْنَ اِذَا لَا بُغْوَا اِلٰی رِذٰی	خدا ہوتے جیسا کہ یہ کہتے ہیں تو وہ
الْعَرْشِ سُبْحٰنَہٗ	عرش والے سے تازعت کی راہ

وَتَعَالَىٰ عَمَّا يُشْرِكُونَ عَلَوًا ۝

ڈھونڈتے۔ وہ پاک اور برتر ہے

کَبِيرًا (نبی اسوئیل ۴۱-۴۳) ان چیزوں سے جو یہ کہتے ہیں۔

۸۔ حق و باطل کی آویزش اور حق کا غلبہ | بعض قوموں کو خدا کی توحید بلکہ خود خدا کے باب میں بڑا سخت مغالطہ، دنیا میں شر و باطل کے وجود سے پیش آیا ہے۔ ان کی نظر باطل کے جھاگ پر جم گئی اور اس جھاگ کے نیچے جو حق کا کمسن تھا وہ ان کو نظر نہ آ سکا۔ نتیجہ یہ ہوا کہ وہ یا تو سرے سے کسی عزیز و رحیم اور پاک و قدوس خدا کے وجود ہی سے منکر ہو گئیں، یا مانا تو یہ مانا کہ یہ دنیا بہت سے خون آشام دیوتاؤں کی لپلا ہے اور وہ اس کو پیدا کر کے، دُور بیٹھے ہوئے، اس کے مصائب و شدائد اور اس کے دکھوں اور آفتوں کا تماشا دیکھ رہے ہیں۔ یا پھر یہ کیا کہ خیر و شر اور نور و ظلمت کے الگ الگ خدا ٹھہرایے اور دنیا کو ان متضاد قوتوں کی ایک رزم گاہ بنا دیا۔ یہ غلط فہمی قوموں کو محض قلتِ تدبّر، قلتِ صبر اور ظاہر بینی کی وجہ سے ہوئی۔ نہ انھوں نے اس دنیا کے اصلی مزاج و قوام کو پہچانا اور نہ حق و باطل کی اس آویزش کے اندر حق کے غلبہ کا مشاہدہ کیا۔ قرآن نے ان تمام ادہام کی نہایت تفصیل کے ساتھ تردید کی ہے۔ ہم اجمال کے ساتھ بعض حقائق کی طرف اشارہ کرنا چاہتے ہیں۔ قرآن نے اس دنیا کے اصلی مرجع کی طرف ان لفظوں میں اشارہ کیا ہے۔

اَنُفُولَ مِنَ السَّمَاءِ مَاءً	اللہ نے آسمان سے پانی اتارا پس
فَاَلَّتْ اَوْدِيَةً يَفْعَرُهَا	واویاں ایک اندو کے ساتھ نکلیں
فَاَحْتَمَلَ السُّيْلُ زَبَدًا رَابِيًا	پس سیلاب کے اوپر جھاگ ابھر آئی
وَمِمَّا يُوقِدُوْنَ عَلَيْهِ فِي النَّارِ	اور اسی طرح کی جھاگ اس پاندی میں
اُبْتِغَاءَ حَلِیَّةٍ اَوْ مَتَاعٍ	ہوتی ہے جس کو آگ میں گچھلاتے ہیں

ذَبْدُ مِثْلَهُ كَذَابُكَ يُضْرَبُ
 اللَّهُ الْحَقُّ وَالْبَاطِلُ فَاَمَّا
 الزَّيْدُ قَبْلُ هَبْ جُفَاءً
 وَاَمَّا مَا يَنْفَعُ النَّاسَ فَيَكُفُّ
 فِي الْأَرْضِ كَذَابُكَ يُضْرَبُ
 اللَّهُ الْأَمْثَالُ - (عدد - ۱۷)

زیور بنانے کے لیے یا کوئی اور سامان
 اسی طرح اللہ حق اور باطل کو ٹکراتا
 ہے تو جھاک اٹھتا ہے باقی جو لوگوں
 کے لیے نفع بخش ہے وہ زمین میں اٹک
 جاتا ہے۔ ایسی ہی اللہ مثالیں بیان
 کرتا ہے۔

یعنی اس دنیا کا اصلی مزاج یہ ہے کہ جس طرح ایک خوش مذاق اور عظیم
 انسان مکھی کو نہیں ہضم کر سکتا اسی طرح یہ باطل کو نہیں ہضم کر سکتی۔ یہ ہر گوشہ
 میں باطل کو چھاٹتی رہتی ہے اور حق و نافع کو قبول کرتی ہے۔ بارش ہوتی ہے
 اور وادیاں بہ نکلتی ہیں تو تم دیکھتے ہو کہ پانی کی سطح پر جھاک اٹھ جاتے ہیں، پھر
 پانی زمین میں ٹک جاتا ہے اور جھاک خشک ہو کر ہوا میں اٹھ جاتا ہے۔ اسی
 طرح تم چاندی کو زیور بنانے کے لیے کٹھالی میں گچھلاتے ہو، اس کا میل اٹک
 ہو جاتا ہے اور خالص چاندی بچ رہتی ہے۔ یہی اس دنیا کا اصل مزاج ہے۔
 اس میں مجرد باطل کا وجود نہیں ہے۔ باطل جب بھی پایا جاتا ہے حق کے ساتھ
 مخلوط ہو کر۔ جس طرح صالح درختوں اور صالح جانداروں کے ساتھ طفیلی پڑے
 اور طفیلی کپڑے چمٹ جاتے ہیں اسی طرح حق کے ساتھ باطل چمٹ جاتا ہے
 تم تنگ نظری کی وجہ سے ان طفیلی کپڑوں اور طفیلی پودوں ہی کو اصل سمجھنے لگتے
 ہو اور پھر قدرت کی زیادتیوں اور بے حکمتیوں پر معترض ہوتے ہو حالانکہ یہ اعتراض
 محض تمہاری بوالہفہی اور حماقت کا نتیجہ ہے۔ قدرت ہر گوشہ میں نہایت
 حکیم اور حق دوست ہے۔ اگر کسی مصنوع سے صانع کے مذاق و طبیعت کا
 اندازہ لگایا جاسکتا ہے تو اس دنیا کے اس مزاج کو دیکھ کر نہایت آسانی سے

ہم اس نتیجہ پر پہنچ سکتے ہیں کہ اس کائنات کا خالق حق ہے، حق کو پسند کرتا ہے اور اپنے کلمات سے حق کو قائم و ثابت کرتا ہے۔ یہی حقیقت ہے جو ان الفاظ میں بیان ہوئی ہے۔

وَمَا خَلَقْنَا سَمًا، وَالْأَرْضَ
وَمَا بَيْنَهُمَا إِلَّا عِبْرًا، لَكُمْ
أَرَدْنَا أَنْ نَتَّخِذَ لَكُمُ
الْأَعْدَاءَ نَافِلًا مِنْ لَدُنَّا
كُنَّا فَاعِلِينَ هَٰذَا
نَعْتَذِرُ بِالْحَقِّ عَلَى الْبَاطِلِ
نَعِدُكُمْ نَذَارًا هُوَ
نَاهِقٌ وَلَكُمْ أَوَّلُ مِمَّا
نُصِفُونَ۔ (انبیاء ۱۶-۱۸)

اور ہم نے نہیں بنایا آسمان زمین کو
اور جو کچھ ان کے درمیان ہے کھیل
کرنے کے لیے۔ اگر ہم کھیل بنانا چاہتے
تو اپنے پاس ہی سے بناتے۔ اگر ہم چاہتے
دالے ہی ہوتے بلکہ ہم حق کو باطل پر مارتے
ہیں تو وہ اس کا بھیجا نکال لیتا ہے
اور باطل دفعہ نابود ہو جاتا ہے اور
تو یہ سب بات کی ہے ان باتوں کے سبب
سے جو تم بیان کرتے ہو۔

اس دنیا کے اندر سب مصلحتیں و آزار ہیں وہ بھی اس امر کی دلیل نہیں ہیں
کہ یہ دنیا مختلف المذاج دیوتاؤں کی رزم گاہ ہے۔ قرآن نے تمام آسائشوں اور تمام
وکھوں کو ایک ہی حکیم و قدیر خدا کی مشیت و حکمت کے تحت، اور ان کو توہموں کے
اخلاق و اعمال کا نتیجہ قرار دیا ہے اور نہایت تنسیل کے ساتھ یہ سمجھایا ہے کہ
بعض مرتبہ یہ آفتیں اس لیے آتی ہیں کہ جو منع و راہی سرکشی میں حصے آگے بڑھ
گئے ہیں وہ ان سے متنبہ ہوں اور اپنے ضعف و عجز کو محسوس کر کے خدا کی طرف
لوٹیں۔ بعض مرتبہ ان کا ظہور اس لیے ہوتا ہے کہ کوئی سرکش توہم جس پر اللہ تعالیٰ
کی محبت تمام ہو چکی ہے، ان کے ذریعہ سے تباہ کر دی جائے۔ بعض حالات
میں اہل حق ہی ان میں سے کسی پر حسد پاتے ہیں تاکہ ان کے ایمان و عقیدہ اور

صبر و عزیمت کا امتحان ہو، کمزوریاں دور ہوں اور خوبیاں اور قابلیتیں بڑھنے لگیں۔
 آئیں۔ ان ساری باتوں کو قرآن حکیم نے مختلف اسلوبوں سے نہایت وضاحت
 کے ساتھ بیان کیا ہے جس سے یہ حقیقت ہمارے سامنے آتی ہے کہ جس طرح
 رات اور دن، سردی اور گرمی دونوں اس دنیا کے مادی بقا کے لیے یکساں
 ضروری ہیں اسی طرح نعمتوں اور خوش حالیوں کے ساتھ ساتھ آفات و ایام بھی
 اس دنیا کی اخلاقی زندگی اور روحانی حیات کے لیے ناگزیر ہیں اور یہ ہرگز اس
 امر کا ثبوت نہیں ہیں کہ اس دنیا میں کون و فساد اور رحمت و نعمت کے الگ
 الگ دینے والے ہیں۔ بلکہ صرف ایک ہی جو منعم بھی ہے اور وہی مستقم بھی ہے اور
 اس کا یہ انتقام بھی درحقیقت اس کے انعام ہی کا ایک پہلو ہے جیسا کہ قرآن
 میں اس امر کو واضح فرمایا ہے۔

یہی حال گناہوں اور معاصی کا ہے۔ یہ بھی خدا کی مشیت کے تحت ہیں اور
 اللہ تعالیٰ کی بہت بڑی نعمت، جو انسان پر ہوئی ہے، یعنی اختیار، یہ اس کے
 ظلال میں سے ہیں۔ اللہ تعالیٰ نے انسان کو نیکی و بدی کی پہچان دے کر اس کا
 امتحان کیا ہے۔ یہ امتحان مقتضی ہوا کہ انسان کو فی الجملہ آزادی بخشی جائے۔
 اس آزادی کی وجہ سے انسان نیکی اور بدی دونوں کی راہیں اختیار کر سکتا ہے
 پہلی راہ اُس کی فطرت کی راہ ہے اور اس پر اس کا چلنا اللہ تعالیٰ کو پسند ہے دوسری
 راہ فطرت اور خدا سے بغاوت ہے اور اس پر چلنا اللہ تعالیٰ کو نہایت ناپسند
 ہے لیکن وہ جس کو چاہتا ہے اس راہ پر چلنے کی بھی مہلت دیتا ہے کیونکہ اس
 مہلت کے بغیر آزادی کی نعمت بے معنی ہو جاتی ہے۔ انسان کی یہ آزادی خدا کی
 بخشش اور اس کی مشیت کے تحت ہے اور یہ لازم نہیں ہے کہ جو بات خدا
 کی مشیت کے تحت ہو وہ اس کو پسند بھی ہو۔ وہ اتمامِ حجت کے لیے ان کاموں

کے لیے بھی لوگوں کو ڈھینٹتا ہے جو وہ سچا اس سے بناوٹ کے حکم میں داخل ہوتے ہیں۔ پس خیر ہو یا شر کل اللہ ہی کی جانب سے ہے۔ کوئی چیز بھی اس کی مشیت اور اختیار کے دائرہ سے باہر نہیں ہے۔ نہ جبرِ محض کا دغویٰ صحیح ہے نہ اختیارِ مطلق کا۔ حق ان دونوں کے درمیان ہے اور تفصیل اس کی انشاء اللہ اپنے محل میں آئے گی۔

ادھر کی تفصیل سے یہ بات ثابت ہوئی کہ اس کائنات میں شرِ محض کا وجود نہیں ہے۔ شرِ حق کے ظلال کی حیثیت سے پایا جاتا ہے اور حق ہی کی خدمت کے لیے ہے۔ پس لازماً اس کائنات کا خالق حق ہے اور حق کو دوست رکھتا ہے۔ نیز یہیں سے یہ بات بھی آپ سے آپ نکل آئی کہ خیر و شر، نور و ظلمت، راحت و مصیبت، نیک و بدی اور کم و زیادہ کے الگ الگ دیوتا نہیں ہیں، ایک ہی ہے جس کے تحت تصرف یہ سارا کارخانہ چل رہا ہے۔

۹۔ اشارات | اسی طرح توحید کی نہایت اہم دلیلیں ان لطیف اشارات (SUGGESTIONS) میں ملتی ہیں جو اس کائنات کے مختلف مظاہر میں منہم ہیں۔ اور یہ صرف ان کو نظر آتے ہیں جو باریک بین نظر اور عبرت پذیرِ قدب رکھتے ہیں۔ یہ قرآنی دلائل کی ایک مخصوص قسم ہے جو منطق کی گرفت سے باطل بالابہ دور اس سے وہ تو میں بہت کم فائدہ اٹھا سکتی ہیں جو استدلال کے مصنوعی طریقوں کی خوگر ہو کر استنباط و استنتاج اور عینِ دقت و تنبیہ کا وہ فطری جوہر کھو بیٹھی ہوں جو اللہ تعالیٰ نے برسمہ الفطرت انسان میں ودیعت فرمایا ہے۔ یہ جو ہر صفہ ان قوموں میں محفوظ رہتا ہے جو فطری سادگی پر قائم رہتی ہیں اور اس اعتبار سے تمام قوموں میں اہل عرب کو جو بلند مقام حاصل تھا وہ معلوم ہے۔ یہی وجہ ہے کہ یہ لوگ نہایت ذکی المحس تھے اور اشاروں میں وہ سب کچھ پڑھ لیتے تھے

جو دوسرے موٹی موٹی کتابوں میں بھی پڑھ کے نہیں سمجھ سکتے تھے۔ جو لوگ عرب کے خطباء اور شعراء جاہلیت کے کلام پر نظر رکھتے ہیں وہ ان کے اس ذوق سے اچھی طرح واقف ہیں۔ وہ منزلِ یار کے ایک ایک مٹے ہوئے نقش کو اس طرح نمایاں کرتے ہیں، اس سے اس درجہ متاثر ہوتے ہیں اور پھر اس کی عبارتوں اور اس کے مخفی اشاروں اور پیغاموں کی ایسی موثر تصویر کھینچتے ہیں کہ سننے والے کا دل بھی بھر آتا ہے۔ قرآن سے پہلے ان کا یہ ذوق نظر، جس کے لیے عربی ادب میں صحیح لفظ تو "سم" ہے صرف دیارِ یار کے آثار و نشانات تک محدود تھا اور لازماً اس کے اثرات بھی معمولی اور ادنیٰ درجے کے تھے۔ قرآن نے ان کے اس ذوق کو شدہی اور کائنات کے آثار و عجائب اور اس کے اشارات کی وسعتوں کی طرف توجہ دلائی جس کا نتیجہ یہ ہوا کہ جو قوم زیادہ سے زیادہ امرِ انقیاس اور نہمیر کے درجہ کے اشخاص پیدا کر سکتی تھی اس کے اندر سے ابوبکر صدیق اور عمر فاروق جیسی عظیم الشان ہستیاں اُٹھیں۔

یہ اشارات قرآن کے تمام بنیادی مسائل توحید، رسالت، معاد کے سلسلہ میں نمایاں کیے گئے ہیں۔ یہاں سب کی تفصیل کا موقع نہیں ہے۔ ہم صرف توحید سے متعلق ایک اشارہ کی توضیح کریں گے تاکہ دوسرے اشارات پر غور کرنے کے لیے نمونہ کا کام دے سکے۔

اس کائنات کے اشارات حقیقت کی کوئی حد نہیں ہے۔ جس طرح ہم عیسائیوں کو دیکھتے ہیں کہ وہ اپنے گرجوں کی ہر چیز میں اپنے بنیادی عقائد کا مظاہرہ کرتے ہیں۔ مثلاً اگر تثلیث پیش نظر ہے تو عمارت کے ایک ایک گوشہ سے تثلیث نمایاں ہوگی یاں تک کہ فرنیچر کی قسم کی بھی جو چیزیں ہوں گی سب مثلث ہوں گی۔ میز، قلم دان، قلم اور پیپر ویٹ تک سے تثلیث پکار رہی ہوگی۔ اسی طرح اللہ تعالیٰ نے اس کائنات کی ہر چیز میں توحید اور وحدانیت کے متعلق اشارے کیے ہیں۔

سجدہ رعد میں فرمایا ہے۔

وَاللَّهُ يَسْجُدُ مَنْ فِي السَّمَوَاتِ
وَالْأَرْضِ طَوْعًا وَكَرْهًا وَ
تَطَلَّعُ بِالْعُدُوِّ وَالْأَصْلَاحِ
قُلْ مَنْ رَبُّ السَّمَوَاتِ وَ
الْأَرْضِ قُلِ اللَّهُ
اور اللہ ہی کو سجدہ کرتے ہیں جو
آسمانوں میں ہیں اور زمین میں ہیں
راضی خوشی و مجبوراً اور ان کے سامنے
صبح و شام و پہچون ہے، کادوں
اور زمین کا رب، کہو اللہ

”طَوْعًا وَكَرْهًا“ کا مطلب یہ ہے کہ جو اپنے اندرونی داعیہ سے نہ کو سجدہ
کرتے ہیں وہ تو کرتے ہی ہیں لیکن جو اپنے اندرونی داعیہ سے خدا کے آگے نہیں
جھکتے انہیں مجبوراً جھکانا پڑتا ہے اور اس کے بعد اس مجبوراً نہ سجدہ کی شرح فرما
دی کہ ان کے سامنے صبح و شام خدا کا بندہ بجالاتے ہیں اور یہ ایک ایسی ہیئت
ہے جس کا ہر شیئ اپنے وجود کے اندر مشاہدہ کر رہا ہے۔

اس اجمال کی تفصیل یہ ہے کہ ہر چیز کا سایہ آفتاب کے زوال کے ساتھ
آفتاب کی بالکل مخالف سمت میں زمین پر اس طرح جھکنا شروع ہوتا ہے
جس طرح ایک رکوع کرنے والا خدا کے آگے جھکتا ہے اور غروب آفتاب کے
ساتھ یہ سایہ اس طرح زمین پر پھیل جاتا ہے جس طرح ایک ڈنڈوت کرنے والا
اپنے مہرود کے سامنے ڈنڈوت کرتا ہے یا ایک ساجد خدا کے حضور سجدہ کرتا
ہے اور پھر ایک شب زندہ دار کی طرح رات بھر اسی حالت میں پڑا رہتا ہے

احادیث و تفسیر گزشتہ فرمایا ہے اور جس گوشہ پر بھی انسان تدبیر کی نظر ڈالے وہیں سے اس کو توحید و
معاد کی کوئی نہ کوئی دلیل ملے گی۔ اسی کو بعض مارتوں نے کہلے۔ ہر دور تھے دوزخیت و سنت
کو دکھا۔ لیکن فاضل انسان اتنے ذلیل کہ ہر دور خدا کی توحید اور جزائے باب میں جھک جاتا ہے۔

كُلُّ مَنْ آتِي فِي السَّمَوَاتِ وَالْأَرْضِ الْآيَةِ۔

عَنِ الْيَمِينِ وَالشَّمَائِلِ
 سُبْحَانَ اللَّهِ وَهُمُ
 ان کا سایہ دہنے اور بائیں سے سجھ
 کرتا ہوا الشکوہ اور وہ اس کے
 داخروں (۴۸) - انحل
 آگے ذلیل ہیں۔

قرآن میں اس طرح کے اشارات بہت ہیں اور ہر جگہ ان سے توحید، معاد
 اور رسالت کے نہایت اہم حقائق کی طرف توجہ دلاتی گئی ہے۔ جو قومیں
 صغریٰ و کبریٰ کی ترتیب کے بغیر کوئی بات نہیں سمجھ سکتی ہیں۔ ان کے لیے
 بے شبہ ان اشارات کے اندر کوئی تعلیم نہیں ہے، لیکن عرب جیسی حساس قوم
 اس طرح کے اشارات سے نہ صرف یہ کہ فائدہ اٹھاتی تھی بلکہ ان کی اصلی عقلی
 غذا ان اشارات ہی میں تھی۔ یہ چیز تربیت عقل کے لیے بھی نہایت نافع
 ہے اور تاثیر کے اعتبار سے تو اشارات کی زبان قصہ سجات کے مقابلہ میں
 ہمیشہ بلیغ تر سمجھی گئی ہے۔ ہم ہزاروں صفحات کی درق گردانی سے بھی اپنے
 قلب پر وہ اثر نہیں کر سکتے جو تعلق آباد اور دلی مہم کے کھنڈروں پر ایک
 اچنی نظر ڈال کر کر سکتے ہیں۔

از نقش و نگار درود دیوار شکستہ
 آثار پدید است صنادید عجم را

توحید کے دلائل نفس میں

انسان پہلے ظاہر پر نظر ڈالتا ہے۔ پھر جب عقل دتیز میں سختگی پیدا ہوتی ہے، اپنے باطن کی طرف متوجہ ہوتا ہے۔ اور یہ بات محض متوجہ ہونے کی حد تک موخر ہے ورنہ درحقیقت باطن ہی ہے جو اس کے سامنے ظاہر کو بھی بے نقاب کرتا ہے۔ اتنے دنوں تک اپنے باطن سے بے پروائی کا سبب یہ نہیں ہوتا کہ انسان کا باطن اس سے بہت دور ہے۔ نہیں۔ بلکہ یہ بے پروائی اس کے غایت قرب کی وجہ سے ہوتی ہے۔ اس کے معنی یہ ہیں کہ دلائل آفاق کی بنیاد درحقیقت انفسی دلائل ہی پر ہے۔ آسمان و زمین کے دلائل میں سے کوئی دلیل ایسی نہیں ہے جس کی اساس کسی نفسی دلیل پر نہ ہو۔ اسی پر ہمارے تمام استدلال کی عمارت قائم ہے۔ اگر یہ نفسی دلائل نہ ہوتے تو جس طرح جمادات و بہائم کے لیے یہ تمام عالم تیرہ و تار ہے اسی طرح انسان کے لیے بھی یہ عالم ظلمات ہوتا چنانچہ جو بلید آسمان و زمین کی آیتوں پر غور نہیں کرتے ہیں ان کے لیے یہ تمام عالم بالکل بے غایت اور بے معنی ہے اور قرآن نے ان کو چوپایوں سے بھی زیادہ بے عقل قرار دیا ہے۔

اب ہم اس باطن کی طرف متوجہ ہوتے ہیں جس کے دلائل ہم سے قریب بھی ہیں اور واضح تر بھی، دلنشیں بھی ہیں اور مستحکم بھی، جن کی طرف قرآن حکیم نے ان الفاظ میں توجہ دلائی ہے۔

وَرَبِّكَ فِي سَبْعِ مِائَاتٍ نَفْسٍ كَرِيمَةٍ

وَرَبِّكَ فِي سَبْعِ مِائَاتٍ نَفْسٍ كَرِيمَةٍ

وَرَفِی النَّفْسِ مَعْدُودًا
کے لیے اور خود تمہارے نفوس کے
اندر بھی کیا تم نہیں دیکھتے۔

اس آیت کا اسلوب بول رہا ہے کہ عالمِ نفس کے دلائل قریب تر بھی ہیں اور واضح تر بھی۔ چنانچہ اللہ تعالیٰ نے تعجب کا اظہار فرمایا ہے کہ اس قرب اور اس وضاحت کے باوجود وہ انسان کو نظر کیوں نہیں آتے! ان سارے دلائل کا احاطہ انسان کے لیے مشکل ہے۔ ہم صرف بعض ایسی دلیلوں کی طرف اشارہ کریں گے جو قرآن مجید میں بیان ہوئی ہیں اور نہایت واضح ہیں۔

۱۔ عبد فہم | تو حید کے نفسی دلائل میں سب سے پہلی دلیل وہ ہے جس کی تشریح ہم نے رسالہ حقیقتِ شرک کی آخری دو فضاوں میں کی ہے یعنی انسانی نفس کے اندر ایک منعم حقیقی کا شعور سب سے زیادہ قدیم اور سب سے زیادہ واضح ہے۔ وہاں ہم نے علماءِ سائنس کے اس دعوے کی تردید کی ہے کہ انسان کے اندر سب سے زیادہ قدیم جذبہ خوف کا جذبہ ہے جو کائنات کے مظاہر سے پیدا ہوا اور پھر اسی سے ان کی عبادت کا تصور ہوا اور بدلائل ثابت کیا ہے کہ خوف کا جذبہ اس بات کو مستلزم ہے کہ اس سے پہلے زندگی اور اسبابِ زندگی کے نعمت ہونے کا شعور انسان میں موجود ہو۔ جب تک زندگی کے نعمت ہونے کا احساس نہ ہو اس وقت تک اس کے متعلق کسی اندیشہ کا احساس بالکل بے معنی ہے۔ اور نعمت کا شعور ایک منعم کے شعور کو مستلزم ہے اور منعم اور نعمت کا شعور انسان میں منعم کی شکرگزاری کا جذبہ اور تصور پیدا کرتا ہے۔ یہ جذبہ نہ تو مجر د اِلٰف و عادت کی پیداوار ہے اور نہ محض اجتماعی و تمدنی زندگی کے تکلفات کا نتیجہ ہے۔ حیوانات تک میں یہ جذبہ موجود ہے۔ ہم جن جانوروں کو اپنے گھروں میں پالتے ہیں ان کے اندر بھی اپنی

آنکھوں سے اس کا مشاہدہ کرتے ہیں۔ ایک بتی سے لے کر ایک ہاتھی تک جن پر بھی ہم کوئی احسان کرتے ہیں، وہ اپنی مختلف اداؤں کی زبان سے اپنی سپاس گزاری اور ممنونیت کا اظہار کرتے ہیں۔ یہی جذبہ، بہتر سے بہتر ترقی یافتہ صورت میں، انسان کے اندر موجود ہے جس کو ہم دوسرے لفظوں میں 'عدل سے تعبیر کرتے ہیں، جس کی وجہ سے انسان کا یہ حال ہے کہ جس پیمانہ سے اس کے لیے ناپا جاتا ہے اسی پیمانہ سے وہ دوسروں کے لیے ناپتا ہے۔ اور اسی جذبہ عدل نے خالص خدا پرستی اور توحید کی بنیاد ڈالی اور یہ توحید کے نہایت اہم دلائل میں سے ہے۔ اس عدل فطری کا تقاضا ایک طرف تو یہ ہے کہ اللہ تعالیٰ کے حق واجب کا پورا پورا اقرار کیا جائے اور دوسری طرف اس کا تقاضا یہ ہے کہ جو حقوق خدا کے لیے واجب ہیں ان میں بلا وجہ دوسروں کو ساجھی نہ قرار دیا جائے۔ اس کو قرآن میں ظلم عظیم یعنی سب سے بڑی نا انصافی اور حق تلفی سے تعبیر کیا گیا ہے جس کے معنی دوسرے لفظوں میں یہ بھی ہوئے کہ سب سے بڑا عدل توحید ہے اور سب سے بڑا ظلم شرک۔ اس عدل کو قرآن نے انسانی فطرت کے عہد سے تعبیر کیا ہے۔

وَإِذْ أَخَذَ رَبُّكَ مِنْ بَنِي آدَمَ مِنْ ظُهُورِهِمْ ذُرِّيَّتَهُمْ
وَأَشْهَدَهُمْ عَلَى أَنْفُسِهِمْ
أَلَسْتُ بِرَبِّكُمْ قَالُوا
بَلَى شَهِدْنَا أَنْ تَقُولُوا
يَوْمَ الْقِيَامَةِ إِنَّا كُنَّا
عَنْ هَذَا غَافِلِينَ راعوف۔ ۱۵۴

اور یاد کر جب یا تمہارے پروردگار
نے بنی آدم سے یعنی ان کی پیٹھوں سے
ان کی اولاد کو اور ان کو گواہ ٹھہرایا
ان کے ادھر کیا میں تمہارا پروردگار
نہیں ہوں؟ بولے ہاں ہم گواہ ہیں
یہ اس لیے کہ تم قیامت کے دن یہ
نہ کہو کہ ہم تو اس سے بے خبر تھے۔

اس عہد کی حقیقت پر ہم نے حقیقت شرک کی آخری فصل میں ایک مختصر تقریر لکھی ہے جس کے بعض حصے ہم یہاں نقل کرتے ہیں۔

بعض لوگ اس پر اعتراض کرتے ہیں کہ کیا معلوم اس قسم کا کوئی عہد ہوا ہے؟ ہمیں تو نہ اس "اَلَسْتُ بِرَبِّکُمْ" کی کوئی خبر ہے نہ اس "یٰٰلٰہٰی" کی۔ یہ دونوں باتیں بتائے ثبوت ہیں بالغرض جب کہ اس کی اہمیت اس درجہ ہو کہ قیامت کے دن یہ عہد ہر شکل ہر ابن آدم پر حجت ہو گا۔ لیکن حیرت ہے کہ لوگوں کو کیا بات نہیں معلوم ہے! ایک انسان پانی کی ایک حقہ بوند کی شکل میں ماں کے پیٹ میں پڑتا ہے۔ اں، نہیں معلوم کتنے مصائب بھیل کر اور کتنے دکھ اٹھا کر، پہنچے اس کو پیٹ کے اندر ہی پالتی ہے۔ اپنے گوشت و خون سے اس کی پرورش کرتی ہے۔ پھر جان کی بازی کھیل کر ایک مفعولہ گوشت کی صورت میں اس کو مینتی ہے۔ پھر اپنے جسم کا ایک ایک قطرہ خون دودھ بنا کر اس کو پلاتی ہے اور برسوں کی جان کا ہیروں کے بعد اس کو اس قابل بناتی ہے کہ وہ زمین پر چل پھر سکے۔ اس کے بعد باپ کے اختیار، اس کی شفقتوں اور اس کی غور و پرداخت اور تربیت و نگہداشت کا درد، تاہے جو ایک غریب عرتمک جاری رہتا ہے۔ اس عرصہ میں باپ جو کچھ اپنے لیے چاہتا ہے اس سے زیادہ بچے کے لیے چاہتا ہے۔ وہ خود کم کھاتا ہے تاکہ اس کو کھلائے۔ وہ خود تکلیف اٹھاتا ہے تاکہ بچے کو آرام پہنچے۔ وہ اپنی جان جو حکم میں ڈالتا ہے تاکہ بچہ خطرہ سے محفوظ رہے۔ ماں باپ کی محبتوں، شفقتوں اور جہاں بازیوں کا یہ سلسلہ ہے جو ایک بچہ کو پاں کر جوان بناتا ہے۔ اگر اس میں سے ایک کرڑی بھی ٹوٹ جائے تو بچہ کی زندگی ہی خطرہ میں پڑ جائے۔ اب فرض کیجئے بچہ جوان ہوا اور زمین بڑھاپے کو پہنچے۔ اب یہ محتاج ہیں اور وہ مستغنی، لیکن بیٹا ان کا کوئی

خیال نہیں کرتا اور اگر کوئی شخص اس کو والدین کے حقوق و فرائض یاد دلائے
تو وہ جواب دیتا ہے کہ مجھے نہیں معلوم کہ ماں یا باپ کے کچھ حقوق و فرائض
بھی ہیں، مجھے اس قسم کے کسی فرض یا ذمہ داری کی کوئی خبر نہیں ہے۔ میں
نے اس قسم کے کسی حق کا کبھی اقرار نہیں کیا ہے، تو ہر شخص ایسے بیٹے کو کمینڈ اور
کنٹرول کہے گا کیونکہ وہ ایسے حق اور ذمہ داری کا انکار کر رہا ہے جس سے زیادہ
ثابت اور علم ذمہ داری کوئی نہیں۔ یہ ذمہ داری ہر استحقاق کے ساتھ خود بخود
لگ ہوئی ہوتی ہے۔ یہ بغیر تحریر کے نوشتہ، بغیر گواہی کے ثابت اور بغیر مطالبہ کے
مسلّم ہے۔ یہ استحقاق (PRIVILEGE) اور ذمہ داری (RESPON-
SIBILITY) کا وہ نظریہ ہے جس سے زیادہ انسان کو کوئی عہد بھی یاد نہیں ہے۔
'اسی بنیاد پر ایک انسان اس عورت کے لیے نان و نفقہ اور حفاظت و حرمت
کا حق تسلیم کرتا ہے جس سے وہ متمتع ہوتا ہے۔ اسی بنیاد پر آدمی پر اپنے خاندان
اور قبیلہ کی حفاظت و نصرت کے فرائض عائد ہوتے ہیں۔ اسی بنیاد پر ایک
شہر کی میونسپلٹی شہریوں کی کمائی میں حصہ دار ہوتی ہے۔ اسی بنیاد پر ایک سلطنت
اپنی رعیت سے مطالبہ کرتی ہے کہ وہ اپنے علم و قابلیت، وقت اور آزادی
جان اور مال میں اس کو ترکیب کریں اور اگر سلطنت کا وجود کسی خطرہ میں پڑ جائے
تو اس کے بچاؤ کے لیے سب کچھ قربان کر دیں۔ اب فرض کیجیے ایک شخص ایک
عورت کی حرمت کا مالک تو بن بیٹھا لیکن اس کے نان و نفقہ کی ذمہ داری اور
اس کے حقوق و فرائض سے انکار کرتا ہے اور کہتا ہے کہ میں نے اس قسم کا کوئی
اقرار نہیں کیا ہے۔ یا ایک شہری میونسپلٹی کی سڑکوں پر چلتا تو ہے، اس کے
حفظانِ صحت کے انتظام سے فائدہ تو اٹھاتا ہے۔ اس کے پارکوں اور چمنوں
سے متمتع تو ہوتا ہے، اس کی جلائی ہوئی لالٹینوں سے روشنی تو حاصل کرتا ہے

اس کے قائم کیے ہوئے دوسروں سے منتفع تو ہوتا ہے لیکن جب اس کے مطالبات کا وقت آئے تو وہ جو بے دے دے کہیں اس مطالبہ کی ذمہ داری بری ہوں۔ یا اسی طرح ایک آدمی ایک سلطنت کے اندر شہریت کے مجاہد حقوق سے متمتع ہو رہا ہے، اس کے امن و عدل سے فائدہ اٹھا رہا ہے۔ اس کے قانون اور نظام کی بدولت وہ ایک ملکیت ہے، ایک بیٹے کا باپ، ایک بیوی کا شوہر، ایک سلطنت کا شہری ہے، لیکن جب سلطنت کے مطالبات کا وقت آئے تو کہہ دے کہ میں اس قسم کی کوئی ذمہ داری تسلیم نہیں کرتا۔ میں نے اس قسم کے بار اٹھانے اور اس قسم کی جو کھم میں پڑنے کا کبھی اقرار نہیں کیا تھا، اگر کیا اس کا جو ب صبح ہوگا؟ بیوی کہے گی کہ یہ غدر غایب ہے۔ جس دن تو نے میری عزت پر آزدہ تصرف کیا در میں نے اپنا جسم تیرے سپرد کیا اسی دن تو نے ان ساری ذمہ داریوں کے لیے مجھ سے ایک میثاق غلیظ کیا ہے اور زبان نفاق بیوی و برحق اور شوہر کو تسلیم اور کمینہ قرار دے گی۔ یہی نہ ایک قبیحہ پنہ بزدل اور حق ناشناس ذکوہ کا۔ یہی نہ ایک میونسپٹی اپنے نادہند شہری کو اور ایک حکومت اپنے ملک حرام باشندے کو دے گی در تمام دنیا اس سزا کو بالکل جائز اور واجب قرار دے گی۔ کیونکہ ہر حق کے ساتھ فرض کا لزوم اس قدر بدیہی ہے کہ آسمان کا سورج بھی آنا بدیہی نہیں ہے۔

بیان تک کہ اسی استحقاق اور ذمہ داری کے فطری اور ہمہ گیر قانون کی بنا پر ہمارے گھر کی پٹی ہوئی مرغی اور ہمارے تھان پر بندھے ہوئے گائے اور گھوڑے، ہمارے چمن میں اگے ہوئے پھول اور ہمارے باغ میں لگے ہوئے درخت کے بھی ہم پر حقوق ہیں، اور ہم نہایت شیم آدمی ہوں گے اگر ان کا انکار کر دیں۔ ہم جس مرغی کے انڈے اور چوڑے کھاتے ہیں ان پر بھی کہ

بلیوں اور کتوں سے اس کی حفاظت کریں۔ ہم جس گائے کا دودھ پیتے ہیں
 اور جس گھوڑے پر سوار ہو رہے ہیں ہم پر حق ہے کہ ہم ان کے گھانس اور
 دانے کے کھیل ہوں۔ ہم جس پورے کے پھول سے معطر مشام اور جس درخت
 کے پھل سے لذت، نفع اور خوش کام ہوتے ہیں ہم پر واجب ہے کہ ان کو
 سینچیں، گویں، کھا دیں اور سردی کی آفتوں اور لو کی مصیبتوں سے بچائیں
 ہم ان کے حقوق کا انکار نہیں کر سکتے۔ ہم نے جس دن ان کے وجود سے کسی قسم
 کی لذت و راحت حاصل کی اسی دن ان کے حقوق کا اقرار کیا ہے۔ یہ استحقاق
 اور ذمہ داری کا وہ عہد ہے جو ہر نافع اور منفع میں از خود واقع ہو جاتا ہے
 اور انسان کی فطرت اور دنیا کے معروف میں اس سے زیادہ کوئی چیز اہم اور
 واجب الاحترام نہیں۔

اب غور کرو کہ جب ہم کو ماں باپ کے حقوق سے انکار نہیں ہے تو ان
 سے کہیں بڑھ کر اس کا حق ہے جس نے ماں باپ کو بھی پیدا کیا۔ جب ہمارے
 لیے بڑی کے حقوق سے انکار کی گنجائش نہیں ہے تو اس کے حق سے کیسے انکار
 ممکن ہے جس نے مرد کو سکینٹ کے لیے عورت کو وجود بخشا۔ جب ہم خاندان
 اور قبیلہ، بادشاہ اور سلطنت کا حق مانتے ہیں اور اس کو ایک معاہدہ عمرانی کا
 درجہ دیتے ہیں تو وہ جس نے خاندان و قبیلہ کو وجود بخشا، جس نے بادشاہ اور
 سلطنت کی شیرازہ بندی کے لیے انسانی فطرت کے اندر عبسیت کی پسیدگی
 اور اجتماعیت پسندی کی پیوستگی بخشی، ان سے کہیں بڑھ کر اس بات کا حق
 ہے کہ ہم اس کے عہد و بیعت کا اقرار کریں۔ جب ہم مرغی اور بلی تک کا حق
 مانتے ہیں اور گائے اور گھوڑے تک سے ایک خاموش معاہدہ استحقاق و
 ذمہ داری کا اعتراف کرتے ہیں تو آخر اس کے عہد سے ہمیں کیوں انکار ہو جس

نے کانے، گھوٹے، دشت دھن، دریا اور چاڑ، سورج اور چاند، ہوا و
پانی، آگ اور مٹی سب کو وجود بخشا اور سب کو ہماری ہستی کے قیام کے لیے
سازگار اور نفع رساں بنایا:

اس تقریر سے یہ بات ثابت ہوتی کہ عدل انسان کی فطرت ہے اور اس
فطرت کا تقاضا یہ ہے کہ انسان اپنے منعم کے حقوق کا اقرار کرے اور منعم کا سب
سے بڑا حق یہ ہے کہ اس کی شکر گزاری کی جائے اور اس شکر گزاری میں کسی اور
کو شریک نہ کیا جائے۔ یہی حقیقت ہے جو بعض احادیث میں یوں وارد ہوئی ہے
کہ بندہ پر خدا کا سب سے بڑا حق یہ ہے کہ کسی کو اس کا سا جہی نہ ٹھہرائے یہی
دلیل ہے جو حضرت ابراہیم علیہ السلام نے بیان فرمائی ہے۔

وَأَسْلُ عَلَيْهِمْ نَبَاً ابْرَاهِيمَ	اور سناؤ ان کو ابراہیم کی سرگزشت جب
إِذْ قَالَ لِأَبِيهِ وَقَوْمِهِ مَا	اس نے اپنے باپ سے اور اپنی قوم
تَعْبُدُونَ قَالُوا نَعْبُدُ أَصْنَامًا	سے کہا یہ تم لوگ کس چیز کی پوجا کر رہے
فَنُظِّلْ لَهَا عَذَابًا إِنَّهُ قَالَ هَلْ	ہوا بولے ہم تم کو پوجتے ہیں اور برابر
يَسْمَعُونَكُمْ إِذْ تَدْعُونََهُمْ	پوجتے رہیں گے پوچھا کیا یہ سنتے ہیں جبکہ
يَنْفَعُونَكُمْ أَوْ يَضُرُّونَ قَالُوا	ان کو پکارتے ہو؟ کیا یہ تم کو کوئی نفع یا
بَلْ وَجَدْنَا آبَاءَنَا كَذَلِكَ	نقصان پہنچاتے ہیں بولے بلکہ ہم نے
يَفْعَلُونَ قَالُوا أَتَرَأَيْتُمْ مَا	اپنے باپ دادا کو ایسے ہی کرتے پایا
كُنْتُمْ تَعْبُدُونَ أَنْتُمْ وَ	ہے کہا ذرا دیکھو تو ان کو جن کو تم
آبَاءُكُمْ الْأَقْدَامُونَ قَالَهُمْ	پوجتے رہے ہو، تم اور تمہارے اگلے
عِبَادِي إِلَّا رَبِّ الْعَالَمِينَ	بزرگ یہ تو سب میرے دشمن ہیں مگر
الَّذِي خَلَقَنِي فَهُوَ يَهْدِينِ	عالم کا رب جس نے مجھے پیدا کیا پھر

وَالَّذِي هُوَ يُطْعِمُنِي وَيَسْقِيَنِي
وَإِذَا مَرَضْتُ هُوَ يُصْفِيَنِي
وَالَّذِي يُصِيتُنِي ثُمَّ
يُخَيِّبُنِي وَاسْتَخْلِفَنِي
أَنْ يَغْفِرَ لِي خَطِيئَتِي
تو مجھے صحت بخشتا ہے اور جو مجھے بیمار
پلاتا ہے اور جب میں بیمار ہوتا ہوں
تو مجھے صحت بخشتا ہے اور جو مجھے مار
پھر زندہ کرے گا اور جس سے مجھے
توقع ہے کہ جزا کے دن میرے گناہ

يَوْمَ الْمَدِينِ بِرَشَوَاهُ (۸۲-۶۹) بچنے لگا۔

یعنی ایک منعم ہستی جس نے پیدا کیا اور پیدا کر کے یوں ہی چھوڑ نہیں دیا بلکہ ہم کو فطرت
کی اور پھر الہام کی ہدایتیں بخشی جس نے ہمیں کھلایا اور پلایا، جس نے ہمیں بیماری
کے بعد صحت بخشی، جو ہمیں موت دیتی ہے اور پھر ہمارے اعمال کا بدلہ دینے
کے لیے ہمیں زندہ کرے گی اور جس کے رحم و کرم سے توقع ہے کہ اس کا معاملہ
آخرت میں بھی ہمارے ساتھ اچھا ہوگا، بلاشبہ اس بات کی مستحق ہے کہ اس
کی بندگی کی جائے۔ اس کی شہادت اور دلیل ہمارے پاس موجود ہے۔ ہمارا
فطری عدل تقاضا کرتا ہے کہ ہم منعم کے احسان کا حق اس کی شکرگزاری کی صورت
میں ادا کریں اور اسی عدل ہی کا تقاضا ہے کہ جو حق اللہ تعالیٰ کا ہے بے دلیل
اس میں دوسروں کو شریک نہ ٹھہرائیں۔ یہ حد درجہ کی نا انصافی اور نہایت گھلا
ہوا ظلم عظیم ہے۔

علم و یقین کی فطری طلب | انسانی فطرت کی دوسری نہایت اہم خصوصیت یہ
ہے کہ اس کو تاریکی کے مقابل میں روشنی، جہل کے مقابل میں علم اور حیرانی
و گشتگی کے مقابل میں طمانیت اور شرح صدر بالطبع مرغوب ہے۔ انسان اس
کو برداشت نہیں کر سکتا کہ اس کائنات کا اس کے سامنے کوئی عمل نہ ہو۔ اس
کے آغاز و انجام کے بارے میں وہ بالکل اندھیرے میں ہو۔ وہ اپنی ہستی کی نہایت

اور اس کے نیک و بد سے بالکل بے خبر ہو۔ کچھ نہ بھانے کہ کہاں سے آیا ہے کہاں جائے گا، اپنے ساتھ کیا مامہ کرے اور دوسروں کے ساتھ کس طرح زندگی بسر کرے۔ اس کی فطرت کا اقتضا ہے کہ ان سارے سوالات پر غور کرے ان کا حل تلاش کرے اور ہر ایک پر تنبیہ یا اثباتاً کوئی حکم لگائے۔ وہ یہ تو کر سکتا ہے کہ کسی سوال کا کوئی غلط حل پیدا کر لے اور اسی پر جہم جائے لیکن یہ نہیں کر سکتا کہ ان سوالات سے یکسر کوئی تعرض ہی نہ کرے۔ انسان کے لیے فطرت میں بھٹکتے پھرتا بالکل ناممکن ہے۔

انسان کی یہی وہ فطری طالب ہے جس کی وجہ سے وہ جستجو کی مختلف ادوار میں ٹھوکریں کھاتا رہا ہے اور بسا اوقات اس نے کوئی صحیح چیز نہ پا کر کسی غلط چیز ہی کو اختیار کر لیا ہے، لیکن یہ کبھی نہیں ہوا کہ وہ ان سوالات سے بالکل بے پروا ہو کر بیٹھ رہا ہو یہ ایک فطری پیاس ہے جس کا بجھنا ضروری ہے اور جس چیز سے یہ پیاس ٹھیک ٹھیک بجھ جاتے وہی اس کا صحیح جواب ہے یہ پیاس صرف اللہ کے ایمان سے بجھتی ہے۔ اس کے سوا دوسری چیزیں صرف غیر فطری بھانے ہیں۔ جن سے طبیعت کو دھوکا تو دیا جاسکتا ہے، لیکن طمانیت نہیں حاصل کی جاسکتی۔ طمانیت صرف اللہ کو ماننے میں ہے اَلْاٰیْدِیْ کُورَ اللّٰہِ تَظْمِیْنُ الْقُرْبُ رَاگاہ! صرف اللہ کی یاد ہی سے دلوں کو طمانیت حاصل ہوئی ہے) یہی وہ روشنی ہے جس کے چمکتے ہی یہ پوری کائنات اور اس کا سارا آغاز و انجام آشکارا ہو جاتا ہے۔ اَللّٰهُ نُورُ السَّمٰوٰتِ وَالدُّنْیَا اللّٰہُ اَسْمَانِ وَ زَمِیْنِ کی روشنی ہے) اس کو پالینے کے بعد انسان کے سارے سوالات حل ہو جاتے ہیں۔ اب وہ اس کائنات کے آغاز و انجام کا تصور کر سکتا ہے۔ اس وسیع کائنات میں اپنی ہستی کا مقام متعین کر سکتا ہے اور جان سکتا ہے کہ

اسے کیا کرنا چاہیے۔ اب اس کے لیے اخلاق کے اصول، معیشت کے ضابطے، سیاست کے آئین، سب طے ہو سکتے ہیں۔ اب وہ اپنے ماضی اور مستقبل دونوں کے بارہ میں علیٰ وجہ البصیرت ایک فیصلہ کر سکتا ہے۔ محض اٹکل کے تیر تکے نہیں چلانے گا۔ اب اسے اپنے عقل و حواس کی طرف سے بدگمانی بھی نہیں رہے گی اور اپنے آپ کو بالورسی اور حقارت کی نظر سے بھی نہیں دیکھے گا اور جس راہ میں جو قدم بھی رکھے گا وہ نہایت مضبوط اور محکم ہوگا۔ اس کے بعد اگر کوئی شخص اس حل کو اس وجہ سے نہیں قبول کرتا کہ ممکن ہے اس کے عقل و حواس اسے دھوکا دے رہے ہوں تو یہ نہایت بدترین قسم کی سوسپائٹیت ہے۔ بے شبہ انسان کے حواس غلطی کر جاتے ہیں لیکن وہ غلطی ہی کرنے کے لیے نہیں بنے ہیں۔ بے شک ہماری عقل کبھی تباہ ہو سکتی ہے۔ میں چوک بھی جاتی ہے لیکن یقیناً وہ انسان کو فریب دینے پر نہیں مامور ہے۔ یہ صحیح ہے کہ انسانوں کی رایوں اور ان کے فیصلوں میں نہایت شدید اختلافات ہیں لیکن ان کے اندر اتفاق کے جو پہلو ہیں ان کو نظر انداز کر دینا بدامت کا انکار ہے۔ یہ ارتبیابیت انسان کی فطرت کے بالکل خلاف ہے۔ یہ ایک مصنوعی حالت ہے جو تکلف انسان نے اختیار کی ہے ورنہ اس کی زندگی کا ایک ایک فعل اس کے یقین کا شاہد ہے۔ وہ یقین پر مجبور ہے اور بغیر یقین کے ایک قدم بھی نہیں اٹھا سکتا۔ وہ ایک لادری کہنے میں اپنے متعدد یقینوں کا اعلان کرتا ہے اور اس کے تمام یقینوں میں سب سے بڑا یقین اس ہستی کا یقین ہے جس کی شہادت اسے اپنے اندر اور اپنے باہر سے مل رہی ہے اور جس کو مانے بغیر یہ تمام عالم بالکل ظلمات ہے۔ انسان کے لیے یہ ناممکن ہے کہ وہ تاریکی پر راضی ہو سکے الا آنکہ وہ اپنی فطرت کو

مسح کر ڈالے۔ پس خدا کے وجود اور اس کے تمام صفات کمال سے متصف ہونے کی سب سے بڑی شہادت یہ ہے کہ اس کے بغیر اس کائنات کے مہم کا اور خود اپنی ہستی کا انسان کو کوئی حل نہیں ملتا۔ صرف یہی ایک حل ہے جو تشفی بخش ہے جس سے ساری گمراہی کھل جاتی ہے۔ اس حل کی صحت اور صداقت کا سب سے بڑا ثبوت یہ ہے کہ یہ قلب کی تشنگی کا صحیح تو جواب اور عقل کی جستجو کا اصل مطلوب ہے۔ اس کے لیے کسی اور عقلی و نقلی دلیل کی ضرورت نہیں ہے کیونکہ دلیل و پاں کا رگر ہوتی ہے جہاں دلیل اصل دعویٰ سے روشن ہو۔ یہاں خود دعویٰ اس قدر روشن ہے کہ کوئی دلیل اس سے زیادہ روشن نہیں۔

پس ایک خدا کو ماننا جو تمام کمال سے متصف ہے انسان کی فطرت ہے یہ حق ہے۔ اس کے بعد اگر کسی نے کچھ اور خدا بنا لیے ہیں تو یہ ضلالت اور گمراہی ہے کیونکہ ایک خدا کو مان لینے کے بعد فطرت کا تقاضا پورا ہو جاتا ہے۔ اب اس سے کسی زائد شے کو ماننا ایک امر واقعی پر ایک بالکل غیر ضروری اضافہ ہے اور یہ کھلی ہوئی ضلالت ہے۔ فَاَذِ ابْعَدَ الْحَقِّ لَا مَضَلَّ اَسَى وَجْہ سے قرآن نے جگہ جگہ فرمایا ہے کہ جو لوگ خدا کے ساتھ کسی اور کو شریک کرتے ہیں ان کے پاس کوئی دلیل نہیں ہے۔ یعنی ایک خدا کو ماننا تو اس لیے ضروری ہے کہ فطرت انسانی اس کے بغیر تشفی نہیں پاسکتی اور اس کی شہادت انسان کے اندر اور باہر موجود ہے لیکن اس کے ساتھ دوسروں کو خدائی میں شریک کرنا ایک بالکل بے ثبوت بات ہے۔

پس اللہ بادشاہ حقیقی بندوبز

ہے۔ نہیں کوئی مہر و نگارہ، باغیت

عرش کا مالک ہے اور جو اللہ کے ساتھ

فَتَعَالَى اللَّهُ لَمَدِّ الْحَقِّ،

لَا إِلَهَ إِلَّا هُوَ، دَبِّ

الْعَرْشِ أَمْ كَرِهُمُ دَمِنْ يَدْعُ

مَعَ اللَّهِ إِنَّهُ أَخْلَا بُرْهَانَ
 كُفَّ بِهِ فَإِنَّمَا حِسَابُهُ عِنْدَ
 رَبِّهِ إِنَّهُ لَا يُفْلِحُ الْكَافِرُونَ
 کسی دوسرے نبی کو پکارے گا جس کے
 لیے اس کے پاس کوئی دلیل نہیں تو
 اس کا حساب اس کے رب کے پاس
 ہے نہ وہ نفع نہیں پائیں گے۔

(مومنون ۱۶-۱۷)

یعنی ایک خدا کی شہادت تو انسان اپنے اندر اور باہر سے پار ہا ہے
 اس لیے اس کو ماننا عقل و فطرت کا تقاضا ہے لیکن اس کے علاوہ اگر کسی اور
 کو بھی وہ خدائی میں شریک ٹھہراتا ہے جس کی کوئی دلیل نہیں ہے تو یہ انسان کی
 بدبختی ہے۔ اس آیت سے معلوم ہوا کہ ایک مشرک کے مقابلہ میں ایک موحّد کا
 کام یہ نہیں ہے کہ وہ خدا کا اثبات کرے یا شرکاء کے ابطال پر دلائل قائم کرے
 کیونکہ مشرک ایک خدا کو تو بہر حال مانتا ہی ہے، یہ چیز تو مشرک و موحّد کے دریا
 مشترک ہے، باقی رہے شرکاء و انداد جو اس نے اپنے جی میں فرض کر رکھے ہیں تو
 پہلے ان کے ثبوت کے دلائل کی ضرورت ہے نہ کہ ان کی تردید کے دلائل کی۔ ان
 کی تردید کے لیے تو یہ دلیل کافی ہے کہ ان کا کوئی ثبوت موجود نہیں ہے۔

۳۔ فطرت انسانی کا علو | توحید کی ایک بہت بڑی نفسی دلیل فطرت انسانی
 کا علو ہے۔ انسان بالطبع ولت و اطاعت اور بندگی و غلامی سے نفرت کرتا
 ہے اور سروری و سرفرازی کا خواہش مند ہے۔ وہ جس وقت اپنی قوتوں اور
 قابلیتوں کے کرشمے دیکھتا ہے تو محسوس کرتا ہے کہ اس پوری کائنات میں ایک
 وجود بھی نہیں ہے جو اس کی ہمسری کر سکے۔ اس احساس برتری کی ایک بہت
 بڑی نفسیاتی وجہ یہ ہے کہ وہ اشرف المخلوقات اور خدا کا خلیفہ ہے اور
 فطرۃً اس اشرافیت اور اس خلافت کا احساس لے کر اس دنیا میں آیا ہے
 اگر اس منصب کے لحاظ سے اس میں سرمندی و برتری کا احساس نہ درجیت

کیا گیا ہوتا تو یقیناً وہ اس منصب کی ذمہ داریوں کو نہ سنبھال سکتا۔ یہ حقیقت
 نہایت عمدہ طریقہ پر اِنَّا عَرَضْنَا الْأَمَانَةَ عَلَى السَّمَوَاتِ الْاُخْرٰی میں بیان ہوئی ہے لیکن
 یہاں اس کی تفصیلات میں جانے کی گنجائش نہیں ہے۔ یہی احساس ہے جس
 کی وجہ سے ہم دیکھتے ہیں کہ انسان بسا اوقات خدائی کے دعوے کر بیٹھتا ہے
 کبھی اَنَا رَبُّكُمْ رَاضٰی لپکارا اٹھتا ہے۔ کبھی اَنَا خَلْقُ رَبِّیْ دَعِیْتُ میں زندہ کرتا ہوں
 اور میں مارتا ہوں کی رعوت کا اظہار کرتا ہے۔ کبھی اپنے آپ کو قوموں کی گزروں
 کا مالک اور خشکی و تری کا سلطان سمجھنے لگتا ہے اور بندہ کی جگہ طاغوت بن
 کر خدا کی زمین میں اپنا قانون اور اپنا فرمان چلانے لگتا ہے لیکن اس احساس
 برتری کے ساتھ جب وہ دیکھتا ہے کہ اس کی ساری قوتیں اور قابلیتیں نیچے
 بڑھاپے، کی دوتا تو انیوں کے درمیان گھری ہوئی ہیں تو اسے ناپا رہداتی کہ
 تخت چھوڑ کر بندگی کی صفت میں اکھڑا ہونا پڑتا ہے اور اپنی س پیشانی کو
 جو کسی کے آگے جھکنا نہیں چاہتی، ایک ایسی طاقت کے آگے جھکنا پڑتا
 ہے جو تمام قوی اور قابلیتوں کا سرچشمہ اور تمام آسمان و زمین کی مالک و مدبر
 ہے۔ ظاہر ہے کہ یہ فروتنی انسان اس لیے نہیں اختیار کرتا کہ اس میں بالشرع
 کہتری کا احساس یا کسی کو خدا بنانے کا شوق ہے۔ اس میں اس کے بولہ تو خدا
 بننے کے لیے ہے لیکن جب وہ اپنے حوصلوں کی بلند پروازیوں کے ساتھ
 اپنی قوتوں اور قابلیتوں کی نارسائیوں کو دیکھتا ہے تو ناچار اسے یک
 ان دیکھی ہستی کے سامنے اپنے تئیں ڈال دینا پڑتا ہے۔ ایسا کرنے پر انسان
 مضطرب ہے۔ اگر وہ اس سے بچ سکتا تو یقیناً اس کی خواہش یہی ہوتی کہ وہ
 اس سے اپنے آپ کو بچالے جائے۔ لیکن وہ مجبور ہے کہ ایک بالترستی
 کا اقرار کرے جس کی قدرت کا ملہ سے یہ سارا کارخانہ وجود میں آیا اور جس کی

حکمت و تدبیر سے یہ سارا نظام چل رہا ہے۔ یہ کبر نفس اور غلو کا داعیہ انسان میں اتنا سخت و شدید ہے کہ بسا اوقات یہ کسی طرح بھی اعترافِ حق پر راضی نہیں ہوتا۔ حضرت ابراہیم علیہ السلام اور ایک بادشاہ کا مناظرہ سورہ بقرہ میں مذکور ہے جو مدعی تھا کہ میں زندہ کرتا ہوں اور میں مارتا ہوں اس لیے میں ہی رب ہوں۔ حضرت ابراہیم علیہ السلام نے یہ کہہ کر کہ اللہ سورج کو مشرق سے طلوع کرتا ہے تم اسے مغرب سے طلوع کر دو۔ اس کے عجز کو بالکل بے نقاب کر دیا اور وہ اس معارضہ سے ہٹا بٹکا ہو کے رہ گیا، لیکن کبر نفس کا شیطان اتنا مکش ہے کہ لا جواب ہو کر بھی وہ خدا کے اقرار پر راضی نہ ہوا۔ لیکن جن کی عقل درست اور فطرت سلیم ہوتی ہے وہ اپنے غلو اور اپنے ضعف و ذل کے توازن کو قائم رکھتے ہیں۔ وہ ایک حکیم و مدبر ہستی کے آگے جھک کے اپنے ضعف کی تلافی اور اپنی ناتوانی کا علاج پالیتے ہیں اور ان کا قلب مطمئن ہو جاتا ہے۔ اس کے بعد اگر کوئی شخص کسی اور آستانہ پر جھکتا ہے تو اس کی مثال اس دنی الطبع گداگر کی ہے جو ایک دروازہ سے اپنی تمام مایحتاج پالنے کے باوجود در در صدائے سوال بلند کرتا پھرتا ہے اور اس کی طبیعت کی دناوت اس حد کو پہنچ گئی ہے کہ بسا اوقات اپنے سے زیادہ ذلیل و بے بس محتاجوں کے آگے ہاتھ پھیلا دینے میں بھی اس کو کوئی شرم نہیں لاحق ہوتی۔ ظاہر ہے کہ یہ حالت انسان کی اصلی فطرت نہیں بلکہ فطرت کا بگاڑ ہے۔ جس طرح گداگروں کی کثرت کے باوجود ہم یقین رکھتے ہیں کہ انسان کی اصلی فطرت خود داری اور عزت نفس ہے اسی طرح مشرکوں کی کثرت کے باوجود انسانی فطرت کا اصلی تقاضا توحید ہے۔ ایک عورت اپنے آپ کو ایک مرد کے حوالہ اس لیے کرتی ہے کہ وہ اپنے اندر ایک خلا محسوس کرتی

ہے جو ایک قوام کی قوامیت کے بغیر نہیں بھر سکتا۔ اب اگر کوئی عورت ایسی
 ہے جو اس خال کو بھر لینے کے باوجود دوسروں سے آشنائی کرتی پھرتی ہے تو وہ
 چھپنا ہے جس نے اپنا جو ہر عفت اور جمال غیرت بالکل کھود دیا ہے۔
 پس جو شخص خدا کو مانتا ہے وہ اس لیے نہیں مانتا کہ اسے خدا بنانے کا
 شوق ہے بلکہ اس لیے مانتا ہے کہ اسے خدا کی احتیاج ہے۔ وہ تمام قوتوں
 اور قابلیتوں کے باوجود اپنے اندر ایک خال محسوس کر رہا ہے جو ایک خدا کو
 ماننے بغیر نہیں بھر سکتا۔ اس کو مان لینے کے بعد وہ خلائق ہو گیا اب اگر کوئی
 اس سے یہ کہتا ہے کہ اس ایک کے سوا کچھ اور بھی ہیں جو بندگی کے مستحق ہیں
 تو وہ تو یہ کہہ کر الگ ہو جائے گا کہ میرے لیے ایک خدا بس ہے۔ اگر تمہیں
 دوسرے آستانوں پر بھی پیشانی رگڑنے کی تمنا ہے تو تم یہ ذلت گوارا کرو، مجھے
 اس سے معاف رکھو۔

تحمل اصحابی و عبد ادجدی

وللناس اشجان دلی شجن وحدی

انسانی فطرت کی اسی بلندی کی طرف حضرت یوسف علیہ السلام نے اپنی
 اس تقریر میں اشارہ فرمایا ہے جو انھوں نے اپنے قید خانہ کے ساتھیوں کے سامنے
 کی ہے۔

وَتَبِعْتُ مِثْرَ بَاوِي

اور میں نے پیر دی کی اپنے بزرگوں

وَأَسْرَيْتُمْ دَسْحَتِي وَيُحْيِي

ابو ہم، اسحق اور یعقوب کے مذہب

مَا كُنْتُ لَكَ أَنْ تُشْرِكَ بِلِلَّهِ

کی۔ ہمارے یہ نہیں کہ ہم اللہ

مِنْ شَيْءٍ ذَرِيتٍ مِنْ خَصَرٍ

کسی کو سا جی شہ نہیں یہ اللہ کا

لَا تُعَلِّمُنَا وَتَعْلَمُ مَتَّ

اور پرانوں کو برا حسان ہے سیک

وَسَيَكُنْ أُولَئِكَ رِجَالًا لَا يَشْكُرُونَ ۝
 لِيُصَاحِبَنِي السَّعِينُ رَبِّي أَكْبَرُ
 تَتَفَرَّقُونَ حِينَ هَذَا اللَّهُ
 لَا حُدُودَ لَهُ رُفَعَا الْعُدُودَ
 مِنْ دُونِهِ إِلَّا الْأَسْمَاءُ سَمِيحًا
 سَمِيعًا رَازِقًا رَافِعًا
 اللَّهُ يَهْدِي مَنْ يَشَاءُ مِنْ سُلْطَانٍ مُبِينٍ
 الْحُكْمُ لِلَّهِ وَاللَّهُ أَعْلَمُ
 الْأَقْبَسُ وَإِلَّا يَأْتِهَا
 ذَلِكَ الدِّينُ الْقَيِّمُ وَلَكِنَّ أَكْثَرَ
 النَّاسِ لَا يَعْلَمُونَ (يوسف ۲-۱۰)

اکثر لوگ سہ شکر نہیں کرتے۔
 میرے قید خانہ کے ساتھیو! کیا
 بہت سے الگ الگ رب بہتر ہیں
 یا ایک ہی اللہ جو سب کو قابو میں رکھنے
 والا ہے۔ نہیں تم لوچتے ہو اس کے سوا
 مگر کچھ ناموں کو جو تم نے اور تمہارے باپ
 دادا نے رکھ لیے ہیں۔ خدا نے ان کی
 کوئی دلیل نہیں اتاری ہے۔ نہیں ہے
 اختیار مگر اللہ کے ہاتھ میں اس نے حکم
 قیام ہے کہ نہ بندگی کو مگر اس کی یہی
 فخری دین ہے مگر کثر نہیں جانتے۔

اس تقریر کے ابتدائی حصہ کی روح یہ ہے کہ یہ اللہ تعالیٰ کا بڑا ہی فضل و کرم
 ہے کہ اس نے اپنے سوا کسی کی عبادت و بندگی کا حکم نہیں دیا اور انسان کے اندر
 برتری اور نہ بندی کا جو احساس و ولایت فرمایا اس کی حرمت و عزت کا خود اس
 درجہ لحاظ فرمایا کہ غیر کے آگے جھکنے کی دلت سے اس کو بچایا اور صرف اپنے ہی
 آگے جھکنے کا حکم دیا، لیکن انسان کے اللہ تعالیٰ کی اس نعمت کا شکر دانیہیں کیا
 اور بلا کسی سبب کے اس نے اپنی نفس کی حرمت کو بٹھ لگایا اور اپنے سے زیادہ
 حقیر و ذلیل مخلوقات کی پرستش کی۔ اس کے بعد فرمایا کہ خدا کو ماننا ایک ضرورت
 ہے اور انسان، اپنے نفس کے غلو کے باوجود، اس لیے خدا کو مانتا ہے کہ اس کے
 ماننے بغیر اس کی فطرت کا خلا پڑ نہیں ہوتا۔ اب سوال یہ ہے کہ بہتر کیا ہے، کیا
 یہ کہ بہت سے الگ الگ آقا اور رب ہوں اور ان سب کی غلامی کی جانے

یہ کہ نہ ف ایک ہی خدا ہے واحد و قہار کی اطاعت کی جائے۔ ظاہر ہے کہ خود دار انسان کے لیے ایک ہی رب کی غلامی بہت ہے۔ وہ بہت سے ارباب کیوں ترشے گا۔ یہ بات کہ اسی ایک نے بعض دوسروں کی اطاعت کا بھی حکم دیا ہو تو اس کے لیے ثبوت کی ضرورت ہے اور اس کا کوئی ثبوت موجود نہیں ہے۔ اس کے بالکل برعکس اس کا حکم یہ ہے کہ تنہا اسی کی بندگی کی جائے اور یہی فطری دین ہے یعنی انسان کی فطرت بھی اس ایک کی شہادت اپنے اندر اور باہر پارہی ہے لیکن بہتوں نے اپنے اس فطری دین کو نہیں پہچانا اور شرک کی وادیوں میں بھٹک گئے۔ انسانی فطرت کے اسی علو کی بنا پر موجود شرک کی ایک تشیل بھی بیان ہوئی ہے جس کا منشا یہ ہے کہ انسان بالطبع توحید کو پسند کرتا ہے نہ کہ شرک کو۔

فَرِيبَ اللَّهِ مَثَلًا رَجُلًا	اللہ مثال بیان کرتا ہے ایک شخص
رَفِيبَهُ شُرَكَاءُ مَتَّكِسُونَ	دعالم کی جس میں میت سے جھگڑنے
وَرَجُلًا سَلَمًا لِرَجُلٍ	والے آقا شرک ہیں اور ایک شخص (ندم)
هَلْ يَسْتَوِيَانِ مَثَلًا	کی جو سمجھا ایک ہی شخص (آقا) کا ہے
أَلْحَمْدُ لِلَّهِ بَلْ أَكْثَرُهُمْ	کیا دونوں کی مثال ایک ہو سکتی ہے
لَا يَعْلَمُونَ	شکر اللہ کے لیے۔ بلکہ اکثر ان میں سے

نہیں جانتے۔

(ذمرہ ۲۹)

یعنی بہت سے مختلف المزاج اور مختلف الاغراض آقاؤں کی غلامی کو اپنی پسند سے کون گوارا کر سکتا ہے؟ توحید کوئی غلام اس وقت پر راضی نہیں ہوتا، تو پھر انسان یہ کیوں گوارا کرتا ہے کہ ایک خدا کے ساتھ اپنے جی سے دوسرے بہت سے خداؤں کو شرک کر لیتا ہے؟ کیا ایک آقا کے غلام اور بہت سے آقاؤں کے غلام کا حال یکساں ہوگا؟ ظاہر ہے کہ ایسا نہیں ہے۔ اس کے

بعد فطرت انسانی کی صدائے حال بتائی کہ الحمد للہ۔ یعنی شکر کا مترادف صرف اللہ ہی ہے۔ کوئی اور اس کے ساتھ شریک نہیں ہے۔

انسان کے اسی علوئے فطرت کو مخاطب کر کے سوال کیا گیا ہے۔

أَلَيْسَ اللَّهُ بِكَافٍ عَبْدًا کیا اللہ اپنے بندہ کے لیے کافی نہیں ہے۔

یہی علوئے نفس ہے جس کو انسان شرک میں آلودہ ہوتے ہی کھو بیٹھتا ہے

اور دفعۃً رفعت و عزت کے اس آسمان سے جس پر اللہ تعالیٰ نے اس کو سرفراز

فرمایا ہے انتہائی ذلت کی پستی میں رہتا ہے۔ دَمُنْ يُشْرِكْ بِاللَّهِ فَكَأَنَّمَا

خَرَّ مِنَ السَّمَاءِ فَتَخَفَّفَ الظَّهْرُ تَهَوَّى بِهِ الرِّيحُ فِي مَكَانٍ سَحِيحٍ۔

اور دوسری جگہ اس سے زیادہ واضح لفظوں میں فرمایا۔

أَلَمْ تَرَ أَنَّ اللَّهَ يَسْجُدُ کیا نہیں دیکھتے کہ اللہ ہی کے لیے سجدہ

کرتے ہیں جو آسمانوں میں ہیں اور جو زمین

میں ہیں اور سورج اور چاند اور ستارے

اور پہاڑ اور درخت اور جانور اور

پتھر کے انسانوں میں سے بھی اور بہت

سے ایسے ہیں جن پر عذاب و عتاب

ہو چکا ہے اور جن کو اللہ ذلیل کر دے

تو ان کو کوئی عزت دینے والا نہیں

ہے اور بے شک اللہ کرتا ہے جو

چاہتا ہے۔

مَا يَشَاءُ اللَّهُ لَيَفْعَلَ

اس آیت میں انسان کی جس ذلت کی طرف اشارہ ہے وہ یہ ہے کہ

تمام اشیائے کائنات صرف اللہ واحد کو سجدہ کرتی ہیں اور باوجودیکہ اللہ تعالیٰ

نے ان ساری چیزوں کو انسان کی خدمت گزاری اور نفع رسانی میں سرگرم کر رکھا ہے لیکن ان میں سے کوئی چیز بھی یہ ننگ گوارا نہیں کرتی کہ انسان کی بندگی کرے۔ البتہ انسان ہے کہ ان ساری چیزوں پر فضیلت رکھنے اور ان کا مخدوم ہونے کے باوجود ان میں سے اکثر چیزوں کا پرستار بنا ہوا ہے۔

۴۔ انسان کا ضعف و افتقار | چوتھی چیز انسان کا ضعف و افتقار ہے۔ ضعف و افتقار انسان کی صفت ذاتی ہے جو اس سے کبھی منفک نہیں ہوتی۔ بے شبہ انسان قوتوں اور قابلیتوں کا ایک بہت بڑا خزانہ اپنے اندر رکھتا ہے۔ وہ اپنی ان قوتوں کی بدولت زمین کے مدفون خزانے اگلو الیتا ہے۔ فضاؤں میں اپنا تخت حکومت بچھاتا ہے۔ پہاڑوں کا سینہ چاک کر ڈالتا ہے۔ سمندروں پر اپنے جہاز دوڑاتا ہے۔ لیکن ان سب کے باوجود وہ اپنی ناتوانی کو جانتا ہے اسے معلوم ہے کہ وہ خود کچھ نہیں ہے کیونکہ وہ علانیہ دیکھتا ہے کہ جن قوتوں اور قابلیتوں کے ذریعہ سے وہ یہ سارے تصرفات کر رہا ہے ان میں سے کسی قابلیت کو بھی وہ وجود میں نہیں لایا ہے اور نہ جن چیزوں پر وہ تصرف کرتا ہے ان میں سے کسی چیز کو اس نے پیدا کیا ہے۔ یہ ساری چیزیں کسی اور ہی کی بخشی ہوئی ہیں اور اسی کے بنائے ہوئے قانون طبعی کی پابند بھی ہیں۔ انسان کے اختیار میں جو کچھ ہے وہ بس اتنا ہے کہ کوشش کر کے ان کے قوانین کو سمجھے اور پھر ان کے قوانین کے مطابق ان سے کام لے اور فائدہ اٹھائے اور یہ تمتع بھی بس ایک مدت ہی تک ہے جس کے پورے ہو جانے کے بعد وہ لاکھ چاہے لیکن ان میں سے کسی چیز سے ایک پل کے لیے بھی کوئی فائدہ نہیں اٹھا سکتا۔ یہ چیز انسان میں فطری طور پر ایک ان دیکھی ہستی کی احتیاج پیدا کرتی ہے جس نے اس کو اور ان ساری چیزوں کو وجود بخشا ہے اور جس کے جاری

کیے ہونے تو انہیں کے مطابق یہ کارخانہ چل رہا ہے۔ انسان کا یہی ضعف و افتقار ہے جس کی وجہ سے فرمایا گیا ہے اَنْتُمْ الْفُقَرَاءُ اِلٰی اللّٰہِ اور دوسری جگہ فرمایا ہے وَاللّٰہُ الْغَنّٰی وَاَنْتُمْ الْفُقَرَاءُ، اللہ بے نیاز ہے اور تم محتاج ہو۔

جو عاقل ہیں وہ زندگی کے ہر دور اور اس کے ہر تغیر میں اپنی احتیاج کو محسوس کرتے رہتے ہیں اور کبھی خدا سے مستغنی اور بے پروا نہیں ہوتے بلکہ ان پر نعمتوں کی فراوانی جس قدر بڑھتی جاتی ہے خدا سے ان کا تعلق اسی قدر بڑھتا جاتا ہے۔ اس کی بہترین مثال حضرت داؤد، حضرت سلیمان، ذوالقرنین اور فاروق اعظم ہیں لیکن جو کہ ظرف اور بید ہوتے ہیں وہ بسا اوقات اپنے ارد گرد دولت کی فراوانی، خدم و حشم کی کثرت اور طاقت و قوت کے کرشمے دیکھ کر بے خود ہو جاتے ہیں اور اپنے آپ کو خدائی میں شریک سمجھنے لگتے ہیں قرآن میں اس کی مثال کے لیے فرعون، ہامان، قارون اور ابولہب وغیرہ کے نام پیش کیے گئے ہیں جو اس عہد کے فرعونوں، ہامانوں، قارونوں اور ابولہبوں کے ائمہ ضلالت ہیں۔

جن لوگوں پر اس طرح کی خیرگی طاری ہوتی ہے ان کے لیے قرآن نے جگہ جگہ انسان کے فطری ضعف و افتقار کو مختلف تمثیلوں سے واضح فرمایا ہے کہ انسان کتنی ہی رعونت اور خدا سے غفلت و بے پروائی کا اظہار کرے لیکن اس کی زندگی میں بار بار ایسے حالات پیش آتے ہیں جو اس کی بے بسی اور ناتوانی کا راز کھول ہی دیتے ہیں اور اس وقت اس کے منہ سے وہ چیخ نکلتی ہی پڑتی ہے جو اس کی فطرت کی لپکار ہے۔ اس حالت میں اس کے تمام شرکاء خواہ اپنی ذات ہو یا اس کے لاؤشکر یا اس کے غیبی شرکاء و انداد، سب اس کا ساتھ چھوڑ دیتے ہیں اور صرف ایک ہی ذات بچ رہتی ہے جس کا

دامن رحمت اس کو پناہ دیتا ہے۔ یہ دلیل قرآن مجید میں مختلف اسلوبوں سے بیان ہوئی ہے۔ ہم صرف چند مثالوں پر اکتفا کریں گے۔ فرمایا ہے۔

قُلْ مَنْ يُنَجِّيكُمْ مِنْ ظُلُمَاتِ
الْبَرِّ وَالْبَحْرِ تَدْعُونَهُ
تَضَرُّعًا وَخُفْيَةً لَسِنٍ
أَنْجَتَكُمْ مِنْ هَذِهِ لَسَانُكَ
مِنْ شُكْرِي قُلْ
اللَّهُ يُنَجِّيكُمْ مِنْهَا وَ
مِنْ كُلِّ كَرْبٍ ثُمَّ
أَنْتُمْ تُشْرِكُونَ۔

انعام ۶۳-۶۴

پوچھو کون تم کو نجات دیتا ہے خشکی
اور تری کی تاریکیوں سے تم اس کو
پکارتے ہو گڑ گڑاتے ہو سُر اور
چپکے چپکے اگر اس نے ہم کو رہائی دے
اس آفت سے تو ہم شکر گزاروں میں
سے نہیں گے۔ کہہ دو اللہ ہی ہے جو
تم کو نجات دیتا ہے اس سے اور
ہر مصیبت سے پھر تم اس کا سا جہی
ٹھہراتے ہو۔

هُوَ الَّذِي يُسَيِّرُكُمْ فِي
الْبَرِّ وَالْبَحْرِ حَتَّىٰ إِذَا
كُنْتُمْ فِي الْفُلِ وَجَبْرَيْنِ
رَبُّهُمُ بِرِيحٍ طَيِّبَةٍ تَفْرِجُوا
بِهَا جَاءَتْهُمَا رِيحٌ عَاصِفٌ
وَجَاءَهُمُ الْمَوْجُ مِنْ كُلِّ
مَكَانٍ فَذُوقُوا أَلَمَ الْيَوْمِ
ذَلِكَ اللَّهُ الْمُخْلِصِينَ لَهُ
الْدِينَ لَسِنُ أَنْجِيَّتِنَا مِنْ

وہی ہے جو تم کو چاند آہستہ خشکی اور
تری میں، یہاں تک کہ جب تم ہوتے
ہو کشتی میں اور کشتیاں ان کو لے کر
سازگاہ ہوا سے چلتی ہیں اور وہ لگن
ہوتے ہیں، تند ہوا آتی ہے اور تیرے
ان پر ہر طرف سے گہرے ڈالتی ہیں
اور وہ خیاں کرنے لگتے ہیں کہ ب
بلک ہوتے پکارتے ہیں اللہ کو اسی
کے لیے اطاعت کو حاصل کرتے ہوئے

هَذِهِ لَنُكَوِّنَنَّ مِنَ الشَّكْرِ ۝ کہ اگر تو نے ہم کو اس آفت سے نجات

کَلَّمَآ اَنْجَلَهُمْ اِذَا هُمْ دِي تُوہم شکر گزاروں میں سے ہوں گے

يَبْعَثُونَ فِي الْاَرْضِ پس جب ان کو نجات دے دی ذلت

بَغْيِرَ الْحَقِّ (یونس ۷۲-۷۳) وہ زمین میں مگرشی کرنے لگے بلا کسی حق کے

مگرش انسان کی مگرشی اور اس کے فرد و استکبار کی یہ کتنی سچی مثال ہے دنیا کے سمندر میں جب اس کی زندگی کی کشتی بغیر کسی رکاوٹ کے چلتی رہتی ہے وہ اپنی کشتی کے استحکام اور اپنے حسن انتظام پر مغرور رہتا ہے، اپنی تدبیر و دانش کو بڑی چیز سمجھتا ہے، اپنے مہ و سامان اور اپنے وسائل و ذرائع پر اترتا ہے۔ اور خدا کی اطاعت و شکر گزاری سے باہر ہو کر بغیر کسی استحقاق کے اپنی خدائی کا اعلان کرتا ہے، غرور سے اکر تا ہے، گھمنڈ سے اترتا ہے، فخر کے نشہ سے بدمست ہو جاتا ہے، لیکن جب دفعۃً سازگار ہوا طوفانی بن جاتی ہے کشتی ڈالو اڈول ہونے لگتی ہے اور موجوں کے تھپیڑے کشتی کو ایک پرکاش اور اس کے سارے تدبیر و نظام کو بے حقیقت ثابت کر دیتے ہیں، اس کے منہ سے بے تحاشا چیخ نکل پڑتی ہے کہ اے خدا! اگر اس ورطہ ہلاکت سے تو نے نجات بخشی تو اب کبھی تجھ سے غفلت نہ ہوگی، اب کبھی گھمنڈ نہ کروں گا، اور کبھی تیری خدائی میں سا جھی بننے کی جرأت نہ کروں گا، بلکہ تیرا شکر گزار بند بنوں گا اور تیری ہی اطاعت کروں گا، نہ اپنی اطاعت کروں گا نہ کسی اور کی لیکن جوں ہی اس آفت سے نجات پا جاتا ہے، پھر وہی غفلت اور سرمستی عود کر آتی ہے اور اپنے جس مہ و سامان اور جس گھمنڈ کو اس نے اتنا بے حقیقت پایا تھا ان ہی کے نشہ میں مغمور ہو کر پھر خدا کا باغی اور مشرک بن جاتا ہے ایسے لوگوں کو خدا نے تختار اور کفور، عہد شکن اور ناشکر گزار کہا ہے

کیونکہ فطرت کے جس عہد کو مصداق کے تازیانے آکر یاد دلاتے ہیں اور انسان اس کی تجدید کرتا ہے، حالات کے بدلتے ہی اس عہد کو توڑ کر پھر کفرانِ نعمت کی حالت اختیار کر لیتا ہے۔

اس تفصیل سے مقصود یہ دکھانا ہے کہ انسان کے اندر اقتدار و احتیاج کا احساس بالکل فطری ہے اور یہ اقتدار اسے دھکیل کر ایک ایسی ہستی کی طرف لے جاتا ہے جو اس کے لیے مامن و ملجا ہو۔ اگر انسان پر اس کا یہ اقتدار آشکارا رہے تو وہ کبھی انانیت، خود مہی، رعونت اور بغی و اشکبار کے شرک میں مبتلا نہ ہو۔ لیکن وہ اکثر خدا کی نعمتیں پا کر اپنے ضعف و احتیاج کو بھول جاتا ہے۔ لیکن بس بھول جاتا ہے، اس کی فطرت بدل نہیں جاتی۔ چنانچہ جوں ہی اس پر کوئی ایسی مصیبت آتی ہے جو اس کے ذریعہ اطمینان کی بنیادوں کو متزلزل کر دیتی ہے، اس کی دبی ہوئی فطرت پھر جاگ اٹھتی ہے اور وہ خدا کی طرف بھاگتا ہے اور اس کے سوا سب کو بھول جاتا ہے۔

سرکش سے سرکش انسانوں میں ہم اس فطرت کو جاگتے اور ابھرتے دیکھتے ہیں۔ مغرور سے مغرور انسان جو انما ادتینہ علی علمہم جو کچھ مالمے اپنے سائنس کے زور سے مالمے، کے گہنڈ میں خدا کو بھول گئے تھے، جنہوں نے بغیر کسی استحقاق کے خدا کی زمین میں اپنی خدائی کے علم گاڑ دیے تھے جن کو اپنی تدبیروں اور اپنے استحکامات پر اتنا ناز تھا کہ خدا کے نام پر سنتے تھے، آج ہم دیکھ رہے ہیں کہ ان کی تدبیروں کی ناکامی اور ان کے استحکامات کے بونے نے ان پر انسان کی بے بسی کا راز کھول دیا ہے اور وہ خدا کا نام لینے لگے ہیں ولعل اللہ عیذت بعد ذلک امرا۔

توحید کے خصوصی دلائل

دلائل بلحاظ مسلمات مخاطب

اد پر کی دو فصلوں میں ہم نے الوہیت اور توحید کی وہ دلیلیں بیان کی ہیں جن کی حیثیت عام دلائل کی ہے۔ ان کی اساس اس کائنات کے نوامیس و سنن اور فطرت انسانی کے اذعانات و مسلمات پر ہے۔ اس وجہ سے، ہر حنفیہ ان کے مخاطب اول عرب ہیں، لیکن ان کی حجت تمام نبی آدم پر، بلا امتیاز عرب و عجم اور بلا لحاظ کافر و مومن، یکساں اور عام ہے۔ یہ صحیفہ کائنات ہر شخص کے سامنے کھلا ہوا ہے اور فطرت کی شہادتیں بھی ہر قلب سلیم کے اندر سے بول رہی ہیں۔ صرف وہی لوگ ان حقائق کے انکار کی جرأت کر سکتے ہیں جنہوں نے اپنی آنکھیں پھوڑ لی ہوں اور اپنے کان پرے کر لیے ہوں، ایسے لوگوں کو دنیا کی کوئی چیز بھی قائل نہیں کر سکتی۔ اب ہم ان دلائل کی توضیح کریں گے جن کی بنیاد مخالف کے اعترافات پر قائم ہے۔ ان کی حیثیت خصوصی دلائل کی ہے۔ یعنی مخاطب جن صحیح اصولوں کو تسلیم کرتا ہے قرآن نے ان کو اپنا لیا ہے اور ان کی اساس پر ان کے مقتضیات و لوازم کی تشریح کر کے، مخاطب سے ان کو تسلیم کرنے کا مطالبہ کیا ہے اور ساتھ ہی جو باتیں ان مسلمات سے متناقض ہیں ان کی نفی کا مطالبہ کیا ہے۔ استدلال کا یہ اسلوب بالکل عقلی و فطری ہے۔ اس پر یہ اعتراض کرنا کہ اس میں اساس استدلال بے ثبوت رہ گئی ہے بالکل

لغو بات ہے۔ استدلال کہ یہ طریقہ نہیں ہے کہ اس اصل کو بھی مدلل دہہ من کرنے پر وقت ضائع کیا جائے جو حریت کے نزدیک مسلم ہے۔ انہی دلائل کی وجہ سے ہمارے بعض فدرسفہ و متعین کو یہ غلط فہمی ہو گئی کہ قرآن کے سارے دلائل انہی قسم کے ہیں اور ایسے برہانیاں سے قرآن باطل خالی ہے جن کی بہت تمام انسانوں پر عام ہو سکے۔ یہ خیال قرآن سے بے بنیاد پر مبنی ہے۔ یہ تو قرآنی استدلال کی ایک خاص قسم ہے جس کی بنیاد ایک طرف مخاطب کے اعتراف پر ہے اور دوسری طرف ان برہانیاں پر ہے جن کی شرح ہم پچھلی دو فصلاؤں میں کر آئے ہیں۔ اب ہم اس کی توضیح کی کوشش کریں گے۔

۱۔ شرکاء کے لیے کوئی دلیل نہیں ہے | اس بات میں قرآن نے عربوں پر سب سے بڑی حجت یہ قائم کی ہے کہ جن کو تم خدا کا شریک ٹھہراتے ہو ان کے لیے تمہارے پاس کوئی دلیل نہیں ہے۔ خدا کا سوال تو خارج از بحث ہے کیونکہ اُسے تو تم مانتے ہی ہو اور اس کی شہادت آفاق و انفس سے بھی مل رہی ہے لیکن اس کے سوا جن کو تم نے خدائی میں شریک بنا رکھا ہے ان کی دلیل اناتھیں! فرض ہے۔ بغیر دلیل کے کسی معمولی بات کو بھی ماننا انسان کی فطرت کے خلاف ہے چہ بایں کسی کو خدا کا دست و بازو قرار دینا۔ پس اگر اس کی کوئی عقلی دلیل ہے تو اس کو پیش کرو اور اگر کوئی نقلی دلیل ہے تو اس کو سامنے لاؤ۔ رہی یہ بات کہ تم نے اپنے بزرگوں کو ان کی پرستش کرتے دیکھا ہے تو یہ کوئی سند نہیں ہے اتنے بڑے دعوے کے ثبوت کے لیے مجر دیہ بات کافی نہیں ہو سکتی۔

وَمَنْ يَدْعُ مَعَ اللَّهِ

اور جو اللہ کے ساتھ کسی دوسرے

إِنَّمَا خُرُوجُهُمْ

میں سے نکل جاتا ہے جس کے

بِدْفَانِهِمْ

پاس کوئی سند نہیں ہے تو اس کا

اس کے رب کے پاس ہے۔

تم نہیں پوجتے اس کے سوا مگر چند ناموں
کو جو تم نے اور تمہارے باپ دادا
نے ٹھہرایے ہیں۔ خدا نے ان کی کوئی
دلیل نہیں اتاری ہے۔

کیا تم نے کوئی دلیل اتاری ہے جو

شہادت دے رہی ہو ان چیزوں
کی جن کو وہ خدا کا سا جھی ٹھہراتے ہیں۔

عِشَادَ رَبِّهِ (مومنون)

مَا تَعْبُدُونَ مِنْ دُونِهِ إِلَّا

أَسْمَاءَ سَمَّيْتُمُوهَا أَنْتُمْ

وَأَبَاءُكُمْ مَا أَنْزَلَ اللَّهُ

بِهَا مِنْ سُلْطَانٍ (يوسف)

أَمَّا أَنْزَلْنَا عَلَيْهِمْ سُلْطَانًا

فَهُوَ يَتَكَلَّمُ بِمَا كَانُوا بِهِ

يُشْرِكُونَ - (الروم)

اہل عرب اس کے جواب میں یہ کہتے کہ ہمارے بزرگوں نے جو شرک اختیار
کیا وہ خدا کے حکم سے کیا اور یہی حضرت ابراہیم علیہ السلام کی تعلیم ہے۔ قرآن
نے اس کا جواب دیا کہ یہ اللہ تعالیٰ پر بہتان ہے۔ وہ بھی شرک کا حکم
نہیں دیا ہے۔ اگر تم اس دعوے میں سچے ہو تو اس سے پہلے کی کوئی کتاب لاؤ
یا کوئی ایسی سند پیش کرو جس کی بنیاد علم پر ہو۔

کہو ذرا دیکھو تو ان کو جن کو تم خدا

کے سوا پکارتے ہو، مجھے دکھاؤ کیا

چیز ہے زمین کی جو انھوں نے بنائی

ہے یا کیا چیز ہے جس میں، آسمانوں

میں ان کا سا جھا ہے، میرے پاس

اس سے پہلے کی کوئی کتاب لاؤ یا

کوئی اور علمی سند اگر تم اپنے دعوے

میں سچے ہو۔

قُلْ إِيَّاكُمْ مَا تَدْعُونَ

مِنْ دُونِ اللَّهِ أَدُونِي مَا

ذَا خَلَقْتُ مِنَ الْأَرْضِ

أَمْ لَهُمْ شِرْكٌ فِی

السَّمَوَاتِ إِيَّاكُمْ فِی كِتَابٍ

مِنْ قَبْلِ هَذَا أَوْ أَشْرَافٌ

عَلَيْكُمْ إِنْ كُنْتُمْ صَادِقِينَ

رہی یہ بات کہ یہ تمہارے باپ ابراہیمؑ کی تعلیم ہے تو یہ بھی بالکل جھوٹ اور افتاب ہے۔ ابراہیمؑ کی زندگی کا ایک نمایاں کارنامہ تو ہجرت کا واقعہ ہے کہ انہوں نے اللہ واحد کے لیے اپنے خاندان و وطن سب کو چھوڑ دیا اور ہجرت کے وقت انہوں نے شرکاء و شفعاء سے جس طرح اپنی علیحدگی کا اعلان کیا اور برائت کا جو یادگار کلمہ کہا آج تک ان کی ذریت کی ایک شاخ نبی اسرہل میں اس کی روایت موجود ہے جو ان کے تمام اخلاف کے لیے ہمیشہ نشان راہ کا کام دے سکتا ہے۔ سورہ زخرف میں اس استدلال اور قرآن کے جواب کی پوری تفصیل موجود ہے۔

اور کہتے ہیں اگر اللہ چاہتا ہم ان کو	وَقَالُوا لَوْ شَاءَ اللَّهُ مَا لَكُم مِّنْ
نہ پہنچتے۔ ان کو اس کا علم نہیں ہے	مَا عَبَدُوا لَهُمْ مَا لَكُم مِّنْ
وہ محض اکل کے تیر ملا رہے ہیں۔ کیا	يَذَلُّكَ مِنْ عِندِ انْ هُمْ
ہم نے اس سے پہلے ان کو کوئی کتاب	إِلَّا يَحْضَرُونَ۔ اَمْ اَتَيْنَهُم
دی ہے جس کی وہ اپنے پاس سند	كِتَابًا مِنْ قَبْلِهِ فَهُمْ بِهِ
رکھتے ہیں۔ بلکہ وہ کہتے ہیں کہ ہم نے	مَتَّبِعُونَ، بَلْ قَالُوا
اپنے آباؤ اجداد کو ایک دھڑے پر	اِنَّا وَجَدْنَا اٰبَاءَنَا
پایا ہے اور ہم ان کے طریقہ پر راہ	عَلٰى اُمَّةٍ وَّرَاۤى اٰلِ اٰرَہِہٖ
ہیں۔ اسی طرح ہم نے تم سے پہلے	مُهْتَدٰۤیْنَ وَکَذٰلِکَ
کسی سببی میں کوئی ہوشیار کرنے والا	مَا اَرْسَلْنَا مِنْ قَبْلِكَ
نہیں بھیجا مگر وہاں کے خوشحالوں نے کہ	فِیْ قَرْیَیْہِ مِّنْ نِّبٰۤیِۡرٍ
کہ ہم نے اپنے بزرگوں کو ایک دھڑے	رَاۤى اَلْمُتَرَفِّعٰتِ
پر پایا ہے اور ہم ان ہی کے نقش قدم	وَجَدْنَا اٰبَاءَنَا عَلٰی

اس کلمہ بانیہ کی روح نہیں پہچانی۔ یہود اس نشانِ راہ کے باوجود بار بار ہٹکتے اور بالآخر توحید کے صراطِ مستقیم سے وہ اس قدر دور ہو گئے کہ ان کے لیے اس کی طرف لوٹنا ناممکن ہو گیا اور اللہ تعالیٰ نے ان پر لعنت کر دی اور عربوں نے تو اپنی روایت کے دفتر سے سرے سے یہ سرگزشت ہی گم کر دی اور اس کے باطل برعکس ایسی روایت گھڑ کے کھڑی کر دیں جن سے دین بت پرستی کی تائید نکلے۔

عربوں کے ان ادبام کی تردید میں قرآن نے جگہ جگہ حضرت ابراہیم علیہ السلام کے مختلف واقعات زندگی کا، نیز خانہ کعبہ کی تعمیر اور مقصدِ تعمیر کی ابتدائی تاریخ کا اور تمام انبیاء کرام کی دعوت کے مشترک مقصود کا حوالہ دیا ہے کہ ان میں سے کوئی چیز بھی ایسی نہیں ہے جس سے تمہارے اس دعوے کی تائید نکلتی ہو کہ خدا نے شرک و بت پرستی کا حکم دیا ہے۔ اللہ تعالیٰ کے احکام کو جاننے کا ذریعہ انبیاء ہیں اور انبیاء کی دعوتیں اعلیٰ صحیفوں میں موجود ہیں۔ ان میں سے کسی کی دعوت کو بھی تم شرک کی حمایت میں نہیں پیش کر سکتے۔ انبیاء کی تاریخ کا مدون سرمایہ قرآن کے دعوے کی تصدیق کر رہا ہے اور جہاں کہیں اس تاریخ میں کوئی بات ملائی گئی ہے اس کی تردید خود اسی کے اندر موجود ہے۔

۲۔ لوازم سے استدلال | قرآن کے استدلالِ خصوصی کا دوسرا پہلو یہ ہے کہ اہل عرب خدا کی جن نعمتوں کو تسلیم کرتے تھے قرآن نے ان کے لوازم کو بھی تسلیم کرنے کا مطالبہ کیا۔ یہ لوازم دو طرح کے ہیں۔ ایک وہ صفات جو انسانی ہوتی صفات سے متفرع ہوتی ہیں، نیز ان صفات کی نفی جن سے انسانی ہوتی صفات کی نفی لازم آتی ہے۔ دوسرے وہ حقوق و فرائض جو ان صفات کے اقرار سے لازمی نتیجہ کے طور پر اقرار کرنے سے پرماند ہوتے ہیں۔ اسی طرح ان اعمال و عقائد کی نفی جن سے خدا کے مسلمہ حقوق کی نفی لازم آتی ہے۔

اہل عرب کے متعلق یہ بات معلوم ہے کہ وہ نہ صرف خدا کے وجود کے قائل تھے بلکہ آسمانوں اور زمین کا خالق، روزی و راس، قوی اور قابلیتوں کا بخشنے والا۔ موت اور زندگی کا مالک اور مدبر امر خدا ہی کو مانتے تھے، لیکن رب یعنی مالک و حاکم خدا کے سوا اوروں کو بھی قرار دیتے تھے۔ قرآن نے ان سے مطالبہ کیا کہ جس کے لیے یہ ساری صفتیں تسلیم کرتے ہو لازم ہے کہ رب بھی اسی کو مانو۔

فَذَرِكُمُ اللَّهَ رَبُّكُمْ الْحَقُّ

پس یہی اللہ تمہارا حقیقی رب بھی

فَمَا ذَا الْعَبْدَ الْحَقِّ إِلَّا

ہے۔ پس حق کہ بعد نہیں ہے مگر

الضَّلَالِ قَاتِلِ تَصَوُّفُونَ (یونس - ۳۲) گمراہی۔ تو کہاں بھٹکے جاتے ہو۔

یعنی یہ ساری باتیں مان لینے کے بعد تو یہ لازم ہے کہ مالک و حاکم اور امر و نہا ہی اسی کو مانو۔ اس حق کے بعد، جو ثابت ہے، اگر کسی اور کو بھی مانتے ہو جس کا کوئی ثبوت نہیں ہے تو یہ بھی ضلالت و گمراہی ہے۔ چنانچہ سورہ اعراف میں فرمایا کہ جس کو خالق ارض و سما مانتے ہو لازم ہے کہ اسی کو رب بھی مانو۔ اس کے سوا کسی اور کو مالک و حاکم نہ بناؤ۔ جو خالق ہے امر و حکم کا حق اسی کو پہنچتا ہے۔

اللَّهُ رَبُّكُمْ اللَّهُ الَّذِي

بے شک تمہارا مالک وہ اللہ ہے

خَلَقَ السَّمَوَاتِ وَالْأَرْضَ

جس نے آسمانوں اور زمین کو بنایا

..... إِلَٰهَ الْخَلْقِ

..... آگاہ اسی کے لیے خلق اور

كَالْأَمْرِ

امر ہے

جس اللہ کو آسمان و زمین کا خالق مانتے ہو اسی کو رب بھی مانو۔ یہ نہیں ہو سکتا کہ خالق کوئی ہو اور رب کوئی بن جائے۔ جس نے خلق کیا ہے امر اسی کا حق ہے۔ جب ایک جزیرہ کا انکشاف کرنے والا اور ایک چیز کا ایجاد کرنے والا محض اپنے کشف و ایجاد کی بدولت یہ حق رکھتا ہے کہ اس کی ملکیت اور مدبر

تصرف کا حق اسے حاصل ہو تو خدا کے اس حق سے کیوں انکار کرتے ہو؟ اور اس کا
اس کا حق کشف و ایجاد سے بدرجہا زیادہ ہے!

اسی طرح خالق کے لیے صفت علم کو لازم قرار دیا۔ یعنی جس ذات کو آسمان و زمین
کا خالق مانتے ہو لازم ہے کہ اس کے علم کو محیط کل مانو۔ اَلَا يَعْلَمُ مَنْ خَلَقَ (کیا وہ نہیں
جانتے گا جس نے خلق کیا)

اسی طرح یہ لازم ہے کہ جس خدا کو خلق و تدبیر پر قادر مانا ہے، تمام نفع و
ضرر اسی کے اختیار میں تسلیم کیا جائے۔ وَ اِنْ يَّمْسَسْكَ اللّٰهُ بِضُفْرِ اَصْبَعِهِ
لَهْلَا اَنتَ وَ اَهْلُكَ وَ اِنْ يَّمْسَسْكَ بِخَيْرٍ فَهُوَ عَلَىٰ كُلِّ شَيْءٍ قَدِيرٌ (اور اگر تم کو
اللہ کسی نقصان میں پکڑے تو اس کو نہیں دور کر سکتا مگر وہی اور اگر تم کو کوئی بھلائی
پہنچائے تو وہ ہر چیز پر قادر ہے)

اسی طرح تفصیل کے ساتھ اللہ تعالیٰ کو ان صفات سے بری قرار دیا گیا
جو الوہیت کے منافی ہیں یا جن کو تسلیم کرنے سے ان صفات کی نفی لازم آتی تھی
جن کو اہل عرب خدا کے لیے تسلیم کرتے تھے۔ یہ باب نہایت وسیع ہے اور
اس پر ایک حد تک ہم رسالہ حقیقت شرک میں بحث کر چکے ہیں۔ یہاں صرف
اشارہ پر اکتفا کرتے ہیں۔

اس سلسلہ میں اصولی بات یہ فرمائی کہ اللہ تعالیٰ کے لیے صرف اچھی معنیتیں
منزول ہیں۔ کوئی بری صفت الوہیت کے تصور کے منافی ہے۔ اس کائنات کا
معمد ہی ایک ایسی ذات کو ماننے سے ہوتا ہے جو تمام صفات جمال و کمال
کی جامع ہے۔ اگر اس کے ساتھ کوئی ایسی صفت لگا دی جائے جو جمال و کمال کے
منافی ہو تو یہ حل شدہ معمر پھر معمر بن کے رہ جاتا ہے اور اس کائنات پر وہی ظلمت
پھیل جاتی ہے جس سے خدا کے صحیح تصور نے نکال دیا تھا۔

وَلِلّٰهِ الْاَسْمَاءُ الْحُسْنٰی اور اللہ کے لیے اچھی ہی معنیوں میں

فَادْعُوْهُ بِهَا وَذُرُوْا تو انہیں منتوں سے سے پناہ وارہ

لَّذِيْنَ يُلْحِدُوْنَ فِيْہِ ان لوگوں کو تھوڑا، جو اس کی صفات

اَسْمَآئِہِ سَيُجْرَدْنَ مَا كَاوَا کے باب میں کچھ روی اختیار کرتے ہیں

يَعْمَلُوْنَ رَاۤءِیَہُ (۱۸۰) وہ اپنے لیے مبادلہ پائیں گے

اس ذیل میں سب سے زیادہ اہمیت شرکاء و شفعاء کے اعتقاد کو حاصل ہے

اس عقیدہ سے خدا کی تمام اموری صفات کی نفی ہو جاتی ہے۔ قرآن نے ان کے

ان تناقضات کو نہایت تفصیل کے ساتھ بیان کیا ہے۔ مثلاً یہ کہ شفعاء کو ذریعہ

تہب بنانے سے لازم آتا ہے کہ خدا کا علم محیط نہیں ہے کیونکہ اگر اس کا علم محیط ہے

تو یہ شفعاء اس کے علم میں کیا اضافہ کریں گے؟ اور اگر وہ اپنے علم کے خلاف بعض

ان کی سفارش کی بنا پر، لوگوں کو نیکو کار اور بدکار ٹھہرائے گا تو اس سے اس کے

عدل و حکمت کی نفی لازم آتی ہے۔ اگر یہ خیال ہے کہ اس کی غایت حاصل کرنے

کے لیے تنہا عمل و اعانت کافی نہیں ہے بلکہ کسی کا وسیلہ بھی ناگزیر ہے تو اس

سے ہر بندہ کے ساتھ اس کی قربت، اس کی رحمت عام، اور اس کے غفور و کریم

ہونے کی نفی ہوتی ہے اور یہ ایک بدترین سوء ظن ہے جس میں ایک بندہ اپنے

پورے دگار کے متعلق مبتلا ہو سکتا ہے۔

علیٰ ہذا القیاس کسی کو خدائی کے انتہا میں سا جھی ٹھہرانا یا تو خدا کے مالکیت

کی نفی ہے یا کمال غیرت کی کیونکہ کسی اور کی حصہ داری وہی خدا گوارا کر سکتا ہے

جس کے لیے آسمان و زمین کا سنبھالنا مشغل ہو۔ یا پھر وہ بیغیت ہو کہ اسے اپنے

حدود و حقوق میں دوسروں کی مداخلت سے کوئی تنگ نہ لگتی ہو اور الوہیت کا

تصور ان تمام عیوب و نقائص سے بالکل پاک ہے۔ قرآن نے جگہ جگہ عربوں کو ان

تناقضات کی طرف توجہ دانی ہے اور ان سے مطالبہ کیا ہے کہ وہ اللہ تعالیٰ کے یہ کوئی ایسی محنت نہ مانیں جو خدا کی برتر مغبوم سے بے جوہر یا جس سے ان منافق کی نفی لازم آتی ہے جن کو وہ تسلیم کر چکے ہیں۔

قرآن مجید میں الزامی اور تنزیہی پہلو بالکل ساتھ ساتھ نمایاں ہوتے ہیں اور اندازِ کلام عموماً مجادلہ کا نہیں بلکہ ایک مسلمہ حقیقت کے بیان کا ہوتا ہے کیونکہ ایک امر کے اقرار کے ساتھ اس کے لوازم کا اقرار اور اس کے افساد کا انکار ایک امر یہی ہے جس سے صرف وہی لوگ گریز کر سکتے ہیں جو ہٹ دھرم ہوں۔

مندرجہ ذیل آیات پر مذکورہ بالا پہلو سے غور کرنا چاہیے۔

دَعَا لَوْ اَتَّخَذَ اللَّهُ وَلَدًا	اور وہ کہتے ہیں خدا کے بیٹے بیٹیاں
سُبْحٰنَہٗ بِلٰگَہٗ مَا	ہیں۔ وہ پاک ہے، بلکہ اسی کے لیے
فِی السَّمٰوٰتِ وَالْاَرْضِ ط	ہے جو کچھ آسمانوں اور زمین میں ہے
کُلُّ شَیْءٍ قَانِتُوْنَہٗ بِلٰدِیْہِ	سب اسی کے فرمانبردار ہیں، موجد ہے
السَّمٰوٰتِ وَالْاَرْضِ ط وَاِذَا	آسمانوں اور زمین کا اور سب کسی
قَضٰی اَمْرًا یَّأْمُرُ اَنْ یَّعْمَلَ	امر کا فیصلہ کرتا ہے تو وہ کہتا ہے کہ
یَکُوْنْ (فقہہ ۱۵۰)	ہو جائے وہ ہو جاتی ہے۔

یہاں 'سُبْحٰنَہٗ' (وہ پاک ہے) کا لفظ ایک دلیل کے طور پر آیا ہے اس کا مطلب یہ ہے کہ خدا کے لیے اولاد کا تصور الٰہیت کے تصور کے منافی ہے۔ الٰہیت کا تصور مقتضی ہے کہ وہ ہر طرح کی احتیاج اور ہر قسم کے کفو و بزرگی کی نسبت سے ارفع و منزہ ہو۔ وہ آسمان و زمین کا موجد ہو، ان کو عدم سے وجود میں لایا ہو، اور اس کی قدرت کا مالہ کا یہ حال ہو کہ جب چاہے مجرد اپنے حکم سے جس چیز کو چاہے وجود میں لادے۔ ایک ایسی ہی ذات خدا ہو سکتی ہے اور تم کو

خدا کے لیے ان صفات سے انکار نہیں ہے۔ لیکن ان کے ساتھ تم بعض ایسی
 صفتیں بھی مان لیتے ہو جو ان سے بالکل متناقض ہیں، جو نہ تو مفہوم الوہیت
 کے شایانِ شان ہیں اور نہ تمہاری مانی ہوئی صفتوں کے ساتھ وہ کوئی مطابقت رکھتی ہیں۔
 دوسری جگہ فرمایا ہے:-

قَالُوا اتَّخَذَ اللَّهُ وَلَدًا	کہتے ہیں اللہ کے اور وہ ہے۔ وہ پاک
سُبْحَنَهُ هُوَ الْغَنِيُّ لَهُ	ہے، وہ مستغنی ہے، اسی کے اختیار
مَا فِي السَّمُوتِ وَمَا فِي الْأَرْضِ	میں ہے۔ جو کچھ آسمانوں میں ہے وہ
إِنِّ عِنْدَ كُم مِّنْ سُلْطٰنٍ	جو کچھ زمین میں ہے، نہیں ہے تمہارے
بِهَذَا مَرْيُومُ - ۶۸	پاس اس کی کوئی دلیل۔

ایک جگہ اوشان و اضم نام کے ضعف و بے چارگی کی طرف اشارہ کر
 کے فرمایا کہ الوہیت کے تصور کی یہ انتہائی تحقیر ہے کہ ایسے بے بس وجودوں کو
 اس خدا کا دست و بازو قرار دو جس کو قوی و عزیز مانتے ہو اور جس کی قوت و عزت
 کی سب سے بڑی شہادت یہ کائنات ہے۔

يٰۤاَيُّهَا النَّاسُ ضَرْبٌ مِّثْلُ	اے لوگو، ایک مثل بیان کی جاتی ہے
فَاَسْمِعُوْا لَهُ اِنْ اَنْذَرِنَا	اس کو غور سے سنو، خدا کے سوا ہم
تَدْعُوْنَ مِنْ دُوْنِ اللّٰهِ	کو تم پکارتے ہو وہ ایک مکھی بھی نہیں
لَنْ يَخْلُقُوْا ذِبَابًا وَّ لَا	بنا سکتے اگرچہ سب اس کے لیے کچھ
لَوْ اَجْمَعُوْا لَهُ اِنْ يَّسْلُبْنٰهُمْ	ہو جائیں اور اگر مکھی ان سے کوئی
الذِّبَابُ شَيْئًا اِلَّا يَنْتَفِدُوْا	چیز چھین لے جائے تو اس سے اس
مِنْهُ ضَعْفَ الطَّلَبِ وَّ	کو واپس نہیں لے سکتے، طالب اور
الْمَطْلُوْبُ مَا قَدَّرَ اللّٰهُ حَقًّا	مطلوب و رزق ناتواں! انھوں نے

قَدْ رَآهُ إِنَّ اللَّهَ لَقَوِيٌّ عَزِيزٌ
اللہ کی حقیقی قدرت نہیں پہچانی۔ یہ تہ

(احقر ۷۲ - ۷۳)
اللہ قوت والا اور غالب ہے۔

ایک جامع مثال ملاحظہ ہو جس میں توحید کی مختلف الزامی، تنزیہی، آفاقی اور نفسی دلیلیں ایک ہی سلسلہ میں بیان ہوئی ہیں۔

وَالَّذِينَ اتَّخَذُوا مِنْ
دُونِهِ أَوْلِيَاءَ مَا نَعْبُدُهُمْ
إِلَّا لِيُقَرِّبُونَا إِلَى اللَّهِ زُلْفَىٰ
إِنَّ اللَّهَ يَحْكُمُ بَيْنَهُمْ
فِي مَا هُمْ فِيهِ يَخْتَلِفُونَ
إِنَّ اللَّهَ لَا يَهْدِي مَنْ
هُوَ كَذِبٌ كَفَّاهُ
وَرَأَى اللَّهُ أَنَّهُ اتَّخَذَ مُلَاً
لَا صُفْطَىٰ مِمَّا يَخْلُقُ مَا
يَشَاءُ وَيُخْتَارُ ۚ هُوَ اللَّهُ
الْوَحِيدُ الْقَهَّارُ خَلَقَ
السَّمَوَاتِ وَالْأَرْضَ بِالْحَقِّ
يَكُونُ اللَّيْلُ عَلَى النَّهَارِ وَ
يَكُونُ النَّهَارُ عَلَى اللَّيْلِ وَ
سَخَّرَ الشَّمْسَ وَالْقَمَرَ
وَكُلٌّ يَجْرِي لِأَحَدٍ مُّسْتَقَرًّا
الَّذِي هُوَ الْعَزِيزُ الْعَفْوَ

اور جن لوگوں نے اللہ کے سوا مددگار
بنائے ہیں، کہتے ہیں ہم ان کو نہیں پوجتے
ہیں مگر اس لیے کہ یہ ہیں اللہ کے قریب
کرے میں اللہ کے درمیان فیصلہ
کرتے گا اس چیز کے بارے میں جس میں
وہ جھگڑ رہے ہیں۔ اللہ نہیں راہ یاب
کرے گا ان کو جو جھوٹے اور ناشکرے
ہیں۔ اگر اللہ چاہتا کہ اپنے لیے اولاد
بنائے تو اپنی مخلوق میں سے منتخب کر
لیتا جو چاہتا۔ وہ پاک ہے، وہ تو ایک
ہی اللہ ہے سب کو قابو میں رکھنے والا
اس نے آسمانوں اور زمین کو پیدا کیا
ہے غایت کے ساتھ ڈھانکتا ہے
رات کو دن پر اور دن کو رات پر
اور سورج اور چاند کو مسخر کیا ہے۔
ہر ایک متعین وقت کے لیے چلتا ہے
آگاہ، وہ غالب اور بخشنے والا ہے۔

حَفَنَّاكُمْ مِنَ النَّفْسِ وَاجِدَةٍ
 ثُمَّ جَعَلْنَا مِنْهَا رُوحًا
 وَأَنْزَلْنَا نَكْمًا مِنْ رَأْفَتِهِ
 ثُمَّ أَنْزَلْنَا رُوحًا مِنْ رَأْفَتِهِ
 فِي أَطْوَرِ مَهْتَمِّ خَلْقٍ
 بَعْدَ خَلْقٍ، فِي ظِلْمٍ
 ثَلَاثٍ، ذَلِكُمُ اللَّهُ رَبُّكُمْ
 لَهُ الْمُلْكُ هَذَا إِلَهُ الْإِنْسَانِ
 هُوَ قَانِي نَصْرٍ وَنُورٍ
 تَكْفُرُوا فَإِنَّ اللَّهَ شَيْءٌ
 عَنْكُمْ وَلَا يَرْضَى لِعِبَادِهِ
 الْكُفْرَ وَإِنْ تَسْكُرُوا يَرْضَهُ
 لَكُمْ وَلَا تَزِرُ وَازِرَةٌ وِزْرَ
 أُخْرَىٰ ذَلِكُمْ إِلَىٰ رَبِّكُمْ
 مُرْجِعُكُمْ فَيُنَبِّئُكُمْ
 بِمَا كُنْتُمْ تَعْمَلُونَ
 إِنَّهُ عَلِيمٌ بِذَاتِ
 الصُّدُورِ وَإِذَا مَسَّ
 الْإِنْسَانَ ضُرٌّ دَعَا
 رَبَّهُ مُنِيبًا إِلَيْهِ مِنْ
 قَبْلِ دَعْوَتِهِ فَبِئْسَ

تم کو پیدا کیا ایک جہان سے پھر
 اس کی جنس سے بنائی اس کی جوڑ
 اور تم میں تمہارے لیے چوپایوں میں
 سے آٹھ قسماً پیدا کرنا نہ تم کو
 تمہاری مادی چیزوں سے خلقت کے
 ابدانیت، تین پردوں کے اندر وہی
 اللہ تھا، رب ہے، اسی کے یہ بادشاہ
 ہے۔ نہیں ہے کوئی معبود مگر وہ۔ تو بنا
 بھگ جاتے ہو، اگر تم ناشکری کر دے
 تو اللہ تم سے بے پروا ہے اور وہ
 اپنے بندوں کے لیے ناشکری کو پسند
 نہیں کرے گا اور اگر شکر دے تو اس
 کو پسند کرے گا اور نہیں اٹھائے گی کوئی
 جان کسی دوسری جان کا بوجھ۔ پھر
 تمہارے رب کی طرف تمہارا لوٹنا ہے تو
 تم کو خبر دے گا تمہارے لیے۔ وہ سنو
 کے بھیدوں کو بانٹنے والا ہے اور رب
 انسان کو کوئی لطیفہ پہنچتی ہے وہ اپنے
 پروردگار کو پکارتا ہے، اس کی طرف
 متوجہ ہو کر، پھر جب اس کو غمش دیتا
 ہے اپنی طرف سے نعمت وہ بھول

اَسْدَادًا لِّمَنْ لَّدَ عَن
سَبِيلِهِ قُلْ تَمَتَّعْ
بِكُفْرِكَ قَلِيلًا اِنَّكَ مِنْ
اَصْحَابِ النَّارِ

بنا ہے اس کو جس کی طرف بل رہا تھا
سے چلا اور خدا کا شریک بنا لیا ہے تاکہ
اس کے متنے سے فراہ کرے۔ بہرہ دہانے
کفر کے باوجود تھوڑا سا تمتع ہوئے تو جہنم

(زمر ۳-۸) والوں میں سے ہے۔

جو شخص ان آیات پر غور و تدبر کرے گا اس کے سامنے بالحدیث کو حید
کے اثبات اور شرک کی نفی کے مندرجہ ذیل پہلو آئیں گے۔

(ا) جو لوگ کسی کو خدا کا شریک ٹھہراتے ہیں وہ جھوٹے اور اشکرے ہیں۔
ان کے پاس اس بات کا کوئی ثبوت نہیں ہے کہ خدا نے کسی کو اپنا شریک بنایا
ہے۔ اگر ہے تو اس کو پیش کریں۔ اس دلیل کی تفصیل فصل کے شروع میں گزر چکی ہے
اعادہ کی ضرورت نہیں ہے۔

(ب) یہ خیال کہ خدا کی بیٹیاں ہیں، جو اس کے ہاں سفارشی ہوں گی، بالکل
باطل ہے۔ خدا کے لیے اولاد کا تصور ہی سرے سے غلط ہے۔ خدا کو واحد اور
تہا (قابل CONTROL میں رکھنے والا) ہونا چاہیے۔ وہ ہر قسم کے احتیاج سے
بالا تر ہے۔ اس کو بیٹوں اور بیٹیوں کی کیا ضرورت۔ پھر تم یہ ہے کہ اہل عرب خدا
کے لیے بیٹیاں مانتے تھے حالانکہ خود بیٹیوں سے سخت نفرت کرتے تھے جس کے
معنی یہ ہیں کہ وہ دوسری غلطی کر رہے تھے۔ ایک یہ کہ خدا کے لیے اولاد تسلیم کر
رہے تھے۔ دوسری یہ کہ اولاد میں سے بھی خدا کے حصہ میں وہ اولاد دیتے تھے
جس سے خود نفرت کرتے تھے۔

(ج) علم کی خلقت عبث نہیں ہوئی ہے بلکہ ایک نہایت کے ساتھ ہوئی
ہے جس کے معنی یہ ہیں کہ جزاء کا ایک دن ضرور آنے والا ہے اور عدل کامل کا ظہور

یقینی ہے۔ اس تصور کے ساتھ شفاعت کا تصور نہیں جمع ہو سکتا کیونکہ شفاعت کا تصور عالم کے با مقصد ہونے کی نفی کر دیتا ہے۔ شفاعت عدل کی نفی ہے۔ (د) اس کے بعد دلیل توافق اور دلیل تسخیر (جو اوپر بیان ہو چکی ہے) سے یہ نتیجہ نکالا کہ اس کائنات کا خالق عزیز و غفار ہے۔ عزیز یعنی سب پر غالب اور سب کی رسائی سے بالاتر۔ کوئی نہیں ہے جو اس کے اذان کے بغیر اس کے ہاں ایک لفظ بول سکے۔ غفار یعنی بخشنے والا اور گناہوں پر پردہ ڈالنے والا۔ اس لیے اس کے ہاں کسی سفارشی کی ضرورت نہیں ہے۔ آدمی کا اپنا عمل خود سفارشی ہے۔

(۵) اس کے بعد مخلقت اور ربوبیت کے دلائل سے اپنے علم کے احاطہ پر استدلال کیا اور پھر نتیجہ نکالا کہ جس نے پیدا کیا، جس نے پرورش کے وسائل مہیا کیے، جو اڈوں کے پٹیوں کے اندر، تہ بہ تہ پردوں کے پیچھے اپنی کاریگری کے کرتب دکھاتا ہے وہ خدا مستحق ہے اس بات کا کہ اس کو رب مانو۔ اسی کے ہاتھ میں آسمان اور زمین کی بادشاہی ہے۔ نہ اس کا کوئی شریک ہے۔ نہ ہونا چاہیے۔ (و) اس کے بعد قانون عدل بیان کر کے شفاعت کی ساری توقعات کی بنیاد ڈھادی کہ خدا اپنے بندوں کی طرف سے نہ کفر کو پسند کرتا ہے نہ شکر کو پسند۔ تو جو شخص چاہے اللہ تعالیٰ کا شکر گزار بندہ بن کر اس کی رضا اور قرب حاصل کرے اور جو پاپا ہے ناشکری کرے اس کے قہر و غضب میں پستے نہیں تبدیل کرے۔ ان دونوں باتوں کا انحصار آدمی کے اپنے عمل پر ہے کوئی دوسرا نہ شکر کو کفر بنا سکتا نہ کفر کو شکر۔ لَا تَزِرُ وَرَءُكَ ذَنْبًا وَلَا ذَنْبًا لَّكَ خِزْيًا۔

(ف) اس کے بعد اپنے احاطہ علم کو بیان کر کے شفاعت کی ضرورت کی نفی کر دی کہ وہ دلوں کے بھیدوں تک سے واقف ہے کوئی دوسرا اس کے

علم میں کیا اضافہ کرے گا۔

رح، آخر میں توحید کی وہ دلیل بیان کی ہے جو دلیل اقتدار کے عنوان سے ہم دلائل نفس کے تحت بیان کر چکے ہیں۔ یہاں اس کے اشارہ کی ضرورت نہیں ہے۔

ان تمام لوازم اور تمام ترتیبیات کے بعد خدا کا تصور تیس شکل میں خدا کے سامنے آیا اس کی ایک عمدہ مثال آیت الکرسی ہے۔

اللَّهُ لَا إِلَهَ إِلَّا هُوَ	اللہ، نہیں کوئی مہر مکرور، زندہ
الْحَيُّ الْقَيُّومُ لَا تَأْخُذُهُ	ہے اور قائم۔ کھنکھنے والا، نہ سونے والا
سِنَةٌ وَلَا نَوْمٌ لَهُ مَا	حق ہوتی ہے نہ نیند، اس کے قبضہ
فِي السَّمَوَاتِ وَمَا فِي	میں ہے جو کچھ آسمانوں میں ہے اور
الْأَرْضِ، مَنْ ذَا الَّذِي	جو کچھ زمین ہے ہے۔ کون ہے جو
يَشْفَعُ عِنْدَهُ إِلَّا	اس کے ہاں بغیر اس کی اجازت کے
بِإِذْنِهِ يَعْلَمُ مَا	منہ ریشہ رکھے۔ وہ جانتا ہے جو کچھ
بَيْنَ أَيْدِيهِمْ وَمَا	ان کے آگے ہمارے پوچھنے کے پیچھے
خَفِيَ عَنْهُمْ وَلَا يُحِيطُونَ	ہے اور اس کے علم میں ہے کسی
بِشَيْءٍ مِّنْ عِندِهِ إِلَّا	بیشک کا احاطہ نہیں کر سکتے مگر وہ جو چاہے
بِمَا شَاءَ وَسِعَ كُرْسِيُّهُ السَّمَاوَاتِ	اس کی کرسی آسمانوں اور زمین کو محیط
وَالْأَرْضَ وَلَا يَئُودُهُ حِفْظُهُمَا	ہے اور ان کی حفاظت اس پر کرا
وَهُوَ عَلَى كُلِّ شَيْءٍ قَدِيرٌ	نہیں ہے اور وہ بلند بزرگ ہے۔

دوسری نہایت عمدہ اور جامع مثال سورہ ہشر میں ہے اور اس میں تنزیہ کی جگہ اثبات کا پہلو غالب ہے۔

هُوَ اللَّهُ الْكَنِيُّ لَا إِلَهَ ۖ
 إِلَّا هُوَ عَالِمُ الْغَيْبِ وَ
 الشَّهَادَةِ هُوَ الرَّحْمَنُ
 الرَّحِيمُ هُوَ اللَّهُ الْكَنِيُّ لَا
 إِلَهَ إِلَّا هُوَ الْمَلِكُ الْقُدُّوسُ
 السَّلَامُ الْمُؤْمِنُ الْمُهِمِّنُ
 الْعَزِيزُ الْجَبَّارُ الْمُتَكَبِّرُ
 سُبْحَنَ اللَّهِ عَمَّا يُشْرِكُونَ
 هُوَ اللَّهُ الْخَالِقُ الْبَارِئُ الْمُصَوِّرُ
 لَهُ الْأَسْمَاءُ الْحُسْنَىٰ يُسَبِّحُ
 لَهُ مَا فِي السَّمَوَاتِ وَالْأَرْضِ
 وَهُوَ الْعَزِيزُ الْحَكِيمُ
 وہ اللہ ہے، نہیں کون معبود مگر وہ،
 دیکھے اور کھلے کا جاننے والا، وہ
 رحمن و رحیم ہے۔ وہی اللہ ہے، نہیں
 ہے کوئی معبود مگر وہ بادشاہ، پاک
 مسکھ، اس دینے والا، مقدر، نائب
 تعالیٰ جناب، تکبر و غیور، پاک ہے
 اللہ ان چیزوں سے جن کو یہ شریک ٹھہراتے
 ہیں وہی اللہ ہے خالق کرنے والا (ڈیزائنر)
 و جو برہنہ والا، صورت گری کرنے والا
 اسی کے لیے میں ساری اچھی صفیں اسی
 کی تسبیح کرتی ہیں جو چیزیں آسمانوں اور زمین
 پر ہیں۔ اور وہ نائب حکمت والا ہے۔

اسی ذیل میں سورہ اخلاص کو بھی سامنے رکھنا چاہیے۔

قُلْ هُوَ اللَّهُ أَحَدٌ ۖ اللَّهُ
 الصَّمَدُ ۖ لَمْ يَلِدْ وَلَمْ يُولَدْ
 دَلَمَ يَكُنْ لَكَ كُفُوًا أَحَدٌ
 کہہ اللہ ہے ہمہ ہے، اللہ ماہم
 ہے، نہ کسی کا باپ نہ کسی کا بیٹا۔
 اور نہ کوئی اس کا ہمسر ہے۔

خدا کا یہ تصور ان مسلمات کی اساس پر آراستہ ہوا جن کا اہل عرب کو اقرار
 تھا۔ قرآن نے یہ کیا کہ جن منقوتوں کو اہل عرب مانتے تھے ان کے لوازم کو بھی اس
 نے ان کے سامنے رکھ دیا کہ ان کو بھی تسلیم کرو۔ علیٰ ہذا القیاس جن باتوں سے ان
 مسلمات یا ان کے لوازم کی نفی لازم آتی تھی، مطالبہ کیا کہ ان کا انکار کرو۔
 اسی طرح ان صفات کو تسلیم کرنے سے تسلیم کرنے والوں پر اللہ تعالیٰ کے

جو متوفی عائد ہوتے تھے ان کو بھی بلا شرکت غیرے تسلیم کرنے کا مطالبہ کیا۔

سورہ اعراف میں یہ ثابت کرنے کے بعد کہ جس نے خلق کیا ہے لازماً ہی رب ہے اور امر و حکم کا حق اسی کو حاصل ہے یہ نتیجہ نکالا کہ خفیفہ و علائفہ اور امید و بیم ہر حال میں اسی کو لپکارنا چاہیے، مشکلوں کو آسان کرنے والا، خطرات و مفاہ کا دور کرنے والا اور امیدوں کو پورا کرنے والا وہی ہے اَدْعُوا رَبَّكُمْ نَضْرَمًا وَخُفْيَةً رَاسِئَہِ رَبِّکُمْ وَکَرَّکُمْ رَاتِئَہِ ہُوئے اور چپکے ہونے) وَدَعْوَةً خَوْفًا وَطَمَعًا اور اسی کو لپکارو بیم و رجائیں

سورہ بقرہ میں فرمایا کہ جس کو خالق مانتے ہو اسی کی بندگی اور اطاعت بھی کرو، دُسرہوں کو اس بندگی اور اطاعت میں شریک نہ کرو۔

يَا أَيُّهَا النَّاسُ اعْبُدُوا رَبَّکُمْ

اے لوگو! اپنے اس رب کی بندگی کرو

الَّذِیْ خَلَقَکُمْ

جس نے تم کو پیدا کیا ہے۔

اس بندگی کے لیے جگہ جگہ یہ شرط لگائی کہ خالص اطاعت کے ساتھ اس

کی بندگی کرو۔ مُخْلِصِينَ لَهُ الدِّینَ یعنی یہ جائز نہیں ہے کہ پوجا خدا کی ہو اور اطاعت

کسی اور کی۔ لَا إِلَهَ إِلَّا هُوَ دَعْوَا مُخْلِصِينَ لَهُ الدِّینَ نہیں ہے کوئی معبود مگر وہ،

پس اسی کو لپکارو اسی کے لیے اطاعت کو خاص کرتے ہوئے،

اسی طرح فرمایا جس رب کے لیے آسمان و زمین کی بادشاہی ثابت ہے،

حمد و شکر کا سزاوار صرف وہی ہے، لَهُ الْمُلْكُ وَلَهُ الْحَمْدُ اسی کی بادشاہی

ہے اور اسی کے لیے شکر گزاری ہے)

سورہ بقرہ ہی میں خدا کو منعم حقیقی ثابت کرنے کے بعد فرمایا کہ اسی کو محبت

حقیقی کا مرکز ہونا چاہیے وَالَّذِينَ آمَنُوا أَشَدُّ حُبًّا لِلَّہِ بچہ اسی ذیل میں فرمایا

کہ جب سب کچھ خدا ہی کی بخشش سے ملتا ہے تو صرف خدا ہی کو ان کے حرام

یا حلال کرنے کا حق حاصل ہے۔ دوسروں کے لیے ان کو حلال و حرام کرنے کا
 حق تسلیم کرنا یا دوسروں کا ان کو حلال و حرام کرنا شرک ہے (دیکھو آیات ۱۶۲-۱۶۹ بقرہ)
 سورہ نحل (آیات ۲۸-۵۹) میں آسمان و زمین میں ایک ہی خدا کا تصرف
 ثابت کرنے کے بعد اس کا لازمی نتیجہ یہ قرار دیا کہ خَایَا فَاَرْهَبُوْنَ دِیْسِمْج
 سے ڈرو اور غیر اللہ سے ڈرنے پر تعجب کا اظہار فرمایا (فَعِیْدُ اللّٰهُ تَتَقُوْنَ
 رکھا اللہ کے سوا دوسروں سے ڈرتے ہو)

سورہ النعام میں فرمایا کہ جو آسمان و زمین کا ناطق ہے لازم ہے کہ اسی کو
 یا اور نامہ بنایا جائے اور اپنے تئیں انکیلیہ اسی کے حوالے کیا جائے۔

قُلْ غَیْرَ اللّٰهِ اَتَّخِذُ	کہو کیا میں اللہ کے سوا جو آسمانوں
وَلِیًّا فَاطِرِ السَّمٰوٰتِ	اور زمین کا پیدا کرنے والا ہے
وَالْاَرْضِ وَهُوَ یُطْعِمُ	کسی اور کو پناہ دینے والا ہے
وَلَا یُطْعَمُ قُلُوبُ رِیِّی	وہ کہہ آتا ہے کہ تانہیں کہہ ہو گئے تو
اَمَرْتُ اَنْ اَكُوْنَ اَوَّلَ	حکم دے کہ میں پہلا حوالہ کرنے والا
مَنْ اَسْلَمَ	بنوں اپنے تئیں اللہ کو

سورہ یونس میں اللہ تعالیٰ کو ہادی ثابت کرنے کے بعد فرمایا کہ وہی
 اس بات کا سرادار ہے کہ اس کی پیروی کی جائے۔

قُلْ هَلْ مِنْ شَرِّکُمْ	پوچھو تمہارے شرکاء میں سے کوئی
مَنْ یُّهْدِیْ اِلَی الْحَقِّ	ہے جو حق کی طرف ہدایت کرتا ہے
یَلْدُ	کہہ دو اللہ حق کے لیے ہدایت کرتا
اَمَّنْ یُّهْدِیْ اِلَی	ہے تو کیا جو حق کی طرف ہدایت کرتا
الْحَقِّ اَحَقُّ اَنْ یَّبْعَ	بے نیازہ حق یا ہے اس بات کا

أَمَّنْ لَا يَهْدِي إِلَّا آتٌ
يَهْدِي فَمَا لَكُمْ كَيْفَ
تَحْكُمُونَ (۲۵۱)

نہ اس کی پیروی کی جائے اور جو ہدایت
نہیں پاؤں گے الا ان کو ہدایت کی جائے
تو کیسا فیصلہ کرتے ہو۔

سورہ فاتحہ میں عالم کے رب ہی کا حق یہ بتایا کہ شکر اسی کے لیے ہو، بندگی
اسی کی کی جائے۔ استعانت اسی سے ہو آیات تَعْبُدُوا يَا كَاسْتَعِينُ (ہم تم بھی
کو پوجتے ہیں اور تم بھی سے مدد چاہتے ہیں)

الغرض جو شخص خدا کو ایک مانتا ہے اس کے لیے لازم ہے کہ وہ خدا کے
حقوق میں کسی نوعیت سے کسی دوسرے کو شریک کر کے اس کی صفات کی نفی یا
اس کے حقوق کا ابطال نہ کرے۔ مثلاً جو شخص خدا کو کھلے اور چھپے کا عالم مانتا ہے
وہ کسی کو شفیع و سفارشی مان کر اس کی صفت تبارکی غنی نہ کرے۔ جو شخص خدا کو رحمان
درہیم مانتا ہے وہ شفاعت کا عقیدہ رکھ کر خدا کے عدل سے بدگمان نہ ہو۔ جو خدا

نہ جس شفاعت کا عقیدہ منسوب اپنے شفعائے متعلق رکھتے تھے اور جس سے خدا کی صفات کی ثبات
اور اس کے عدل و حکمت کی نفی لازم آتی ہے وہ نہ کہ در نہ بے اور ہر زبان نہیں ہے کہ
اس طرح کی شفاعت کا عقیدہ رکھ کر در انبیاء و صالحین کے متعلق رکھا جائے۔ قرآن مجید میں اس
بات کی صاف تصریح کر دی گئی ہے کہ کسی کو بھی خدا کے باطل مقام حاصل نہ ہو گا۔ رب
اس کے سامنے عاجز و زائل نہ ہو گا۔ نیز کوئی شخص بغیر ذی الہی کے اس کے بند نہیں
نہ جان نہ کھو، سکے کا ریزہ ایک حرف بھی حق کے خلاف نہ کہے گا اور کوئی شفاعت جیسی نہ
ہوگا جس سے حق اور باطل حق میں جائے۔ پس انبیاء و صالحین اور مومنین کے
جو صفات ثابت ہیں وہ اس مثلاً شفاعت سے باطل نہ ہوں گے اور اس پر غصلی
بانت نہ ہوگا۔ اسدِ حقیقہ۔ ہمارے دین میں تو اس سے رسالہ عیسیٰ صلی اللہ علیہ وسلم
میں بھی لغزش کریں گے۔

کو بادشاہ تسلیم کرتا ہے، وہ اس کی بادشاہی میں کسی دوسرے کی اطاعت نہ کرے۔
 جو خدا کو پاک و پاکیزہ جانتا ہے وہ پاکیزگی کو اس کے ہاں تقرب کا وسیلہ بنائے
 نہ کہ شرکاء و انداد کو۔ جو شتمن خدا کو سلام یعنی سکھ اور چین تسلیم کرتا ہے وہ سکھ
 اور طمانیت اسی سے طالب کرے۔ جو اس کو امن دینے والا مانتا ہو وہ اسی
 کی پناہ میں چھپے۔ جو اس کو معتد جانتا ہے وہ اسی پر بھروسہ کرے اور اسی سے
 طالب مدد ہو۔ جو اس کو غالب اور مافی جناب مانتا ہے وہ اس کے آگے سب
 کو یکساں عاجز و ننگزدہ مانے۔ جو اس کو غیور مانتا ہے لازم ہے کہ وہ کسی غیر کو سجدہ
 کر کے اس کی غیرت، و کبریائی کو جوش نہ دلائے۔ جو خدا ہی کو خالق، وجود بخشنے والا
 اور صورت گری کرنے والا مانتا ہے لازم ہے کہ اس کے علم کو محیط اور اس کی قدرت
 کو کامل تسلیم کرے۔

۳۔ دلیل عدل | توحید کے انفسی دلائل کے سلسلہ میں ہم ثابت کر چکے ہیں کہ عدل انسان
 کی فطرت ہے اور یہ عدل انسان کو ایک خدا کی شکرگزاری اور اس کی بندگی پر
 مجبور کرتا ہے۔ اس شعور عدل کو قرآن نے عہد فطرت سے تعبیر کیا ہے اور اس کی
 ذمہ داری ہر انسان پر عائد کی ہے۔ وہاں یہ دلیل عام دلیل کی حیثیت سے بیان ہوئی
 تھی اور اس کی حجت اہل عرب اور تمام بنی آدم پر یکساں تھی۔ قرآن سے اسی اصل
 سے بعض خاص دلیلیں بھی پیدا کیں جن کی ترکیب میں فطرت انسانی اور مسلمات
 عرب دونوں شامل ہیں۔ مثلاً اہل عرب تمام عالم کا خالق اور روزی رسان خدا ہی
 کو مانتے تھے، لیکن رب اور حاکم دوسروں کو بھی بنا لیتے تھے اور پھر ان کا تہ
 اس قدر بڑھاتے کہ ان کو خدا کے برابرے جا کر بٹھا دیتے، بلکہ بسا اوقات خود
 خدا سے بھی بڑھا دیتے۔ قرآن نے ان کے اس مسلمہ اور انسانی فطرت کی منہ
 پسندی کی بنا پر ان سے یہ سوال کیا کہ جب تم اپنے لیے نہیں پسند کرتے کہ اپنے

غلاموں اور مملوکوں کو درجہ اور روزی میں اپنے برابر کا شریک قرار دو تو پھر جن کو
خدا کی مخلوق و مملوک مانتے ہو ان کو خدا کے اختیارات اور خدا کے حقوق میں کیوں
شریک کرتے ہو؟ تمہاری فطرت جس بات سے اپنے لیے انکار کرتی ہے اسی چیز کو
اللہ جل شانہ کے لیے کس طرح گوارا کر لیتی ہے؟ لاکھ ہونا یہ تھا کہ خدا کے بارہ میں تم
اس سے کہیں زیادہ نفرت کرتے۔ اس اصل کو سامنے رکھ کر مندرجہ ذیل آیتوں پر غور
کرنا چاہیے۔ ان میں یہ دلیل مختلف طریقوں سے بیان ہوئی ہے۔

وَاللّٰهُ فَضَّلَ بَعْضُكُمْ عَلَىٰ	اور اللہ نے تم میں سے بعض کو بعض
بَعْضٍ فِي الرِّزْقِ كَمَا الَّذِيْنَ	پر روزی میں فضیلت دی ہے تو وہ
فَضَّلُوْا اِبْرٰهٖمَ دِيْ رِزْقِهِمْ	جن کو فضیلت بخشی گئی ہے اپنی روزی
عَلٰی مَا مَلَكَتْ اَیْمَانُهُمْ	اپنے ملکوں کو نہیں دے دیتے کہ
فَلَهُمْ فِيْهِ سَوَآءٌ اَقْنِعْنٰهٖ	آپس میں برابر ہو جائیں۔ کیا وہ اللہ
اَللّٰهُ يَجْعَلُ لِّكُلِّ شَيْءٍ	کی نعمت کا انکار کرتے ہیں اور اللہ
جَعَلَ لَكُمْ مِّنْ اَنْفُسِكُمْ	نے تمہارے لیے تمہاری جنس سے بویا
اَزْوَاجًا رَّجَعَلَ لَكُمْ مِّنْ	بنائیں اور تمہاری بویا سے تمہارے
اَزْوَاجِكُمْ بَنِيْنَ وَحَفَدَةً	لیے بیٹے اور پوتے پیدا کیے اور تم کو
وَدَّرَكُمْ مِّنَ الطَّيِّبَاتِ	پاکیزہ چیزوں کی روزی دی تو کیا وہ
اَخْبَالُ بَاطِلٍ يُؤْمِنُوْنَ وَاٰ	باطل پر ایمان لاتے ہیں اور اللہ کی
بِنِعْمَتِ اللّٰهِ هُمْ يَكْفُرُوْنَ	نعمت کا انکار کرتے ہیں اور اللہ کے
وَيُعِيْدُوْنَ مِّنْ دُوْنِ اللّٰهِ	بویا ایسی چیزوں کی بندگی کرتے ہیں
مَا لَا يُمْلِكُ لَهُمْ رِزْقًا	جو ان کے لیے آسمان و زمین سے
مِّنَ السَّمٰوٰتِ وَارْضٍ شَيْءًا	ذرا برابر بھی ان کے لیے نہ رزق

وَلَا يَسْتَطِيعُونَ فَلَا
تَضُرُّوهُمُ اللَّهُ إِيَّاهُ مَثَالٌ
إِنْ اللَّهُ يَعْزِزُكُمْ وَاسْتَم
لَا تَقْسِرُونَ ضَرْبٌ لِّلَّهِ
مَثَلًا عَبْدًا أَمْرًا نَّوْكَا
لَا يَقْدِرُ عَلَى شَيْءٍ وَ
مَنْ رَزَقْنَاهُ مِنْ رِزْقٍ
حَسَنًا فَهُوَ يَنْفِقُ مِنْهُ
سِرًّا وَجَهْرًا هَلْ يَسْتَوُونَ
الْحَمْدُ لِلَّهِ بَدَأَ كَثْرَتُهُمْ
لَا يَعْلَمُونَ ، وَضَرْبٌ
اللَّهُ مَثَلًا رَّحُلَيْنِ
أَحَدُهُمَا أَبْكُرُ لَا
يَقْدِرُ عَلَى شَيْءٍ وَهُوَ كَلْبٌ عَلَى
مَوْلَاهُ إِنَّمَا لِيُوجِّهَهُ اللَّهُ لَا
يَأْتِي خَيْرٌ لَهُمْ يُسَوِّوْنَ
هُوَ وَمَنْ يَرْبُّ الْعَدْلَ وَهُوَ
عَلَى صِرَاطٍ مُسْتَقِيمٍ (النمل ۱-۴۶)

پر اختیار رکھتی ہیں اور نہ اختیار
کر سکتی ہیں۔ تو اللہ کے لیے نہیں رہا
کرد، اللہ بابت ہے اور تم نہیں
اللہ تعالیٰ مثال بیان کرنا ہے ایک
نذر مملوک کی جو کسی چیز پر اختیار نہیں
رکھتا اور اس کو زبرد کی جس کو تم نے
پہلی روزی دے رکھی ہے اور وہ
اس میں سے کھلے اور چھپے خرچ کرنا
ہے۔ کیا وہ دونوں برابر ہوں گے؟
شکر اللہ کے لیے ہے بلکہ ان میں سے
بشر نہیں جانتے در اللہ مثل بیان
کرنا ہے دو آدمیوں کی۔ ایک گرسلا
بے کسی چیز پر قدرت نہیں رکھتا۔
اور وہ بچے کا پر ایک۔ جو چھپے
جہاں اس کو بیٹھا ہے کوئی کام نہیں
کا کرے نہیں دیتا کیا وہ اور وہ شخص
جو عدل کا حکم دیتا ہے اور وہ سیدھے
رہتے پر بے وزنوں برابر ہوں گے؟

یہ اس استدلال سورہ نجم کی اس آیت میں ہے۔

اَلْكُمْ اَلَّذَكَرُوْا
لَهُ رَاسُخًا تِلْكَ اِذَا
کُنْتُمْ اَعْدَاءُ لِلَّهِ
کُنْتُمْ اَعْدَاءُ لِلَّهِ

تقسیم ہے۔

رِسْمَةُ صَيْرِي

اہل کتاب اور منافقین | یہود و نصاریٰ اور منافقین، جیسا کہ ہم حقیقت شرک میں بیان کر چکے ہیں، بالعموم یا تو خدا کی صفات کے صحیح تصور میں بھٹکے تھے یا ان سے متناقض چیزیں مانتے تھے یا ان صفات کے لوازم کو تسلیم کرنے سے گریز کرتے تھے اس وجہ سے وہ عمومی دلائل کی جگہ خصوصی دلائل کے مخاطب ہیں۔ ان کے سامنے ان کے مسلمات رکھ دیے گئے ہیں اور ان سے مطالبہ کیا گیا ہے کہ جو باتیں ان سے متناقض انہوں نے مان لیں۔ کئی ہیں ان کو ترک کریں اور جو باتیں ان سے لازم آتی ہیں، ان کو تسلیم کریں۔ ان کے سامنے توحید کی حقیقت جس طرح پیش کی گئی ہے، اس کی تفصیل ہم حقیقت شرک میں بیان کر چکے ہیں۔ یہاں اس کے اعادہ کی ضرورت نہیں ہے۔ محض استدلال کی نوعیت اور اس کی اساس واضح کرنے کے لیے چند باتوں کی طرف اشارہ کر دینا کافی ہوگا۔

مثلاً اہل کتاب کے یہاں یہ چیز مسلمہ تھی کہ خدا کے سوا کوئی رب نہیں ہے۔ قرآن نے ان سے مطالبہ کیا کہ اگر یہ بات مانتے ہو تو مسیح علیہ السلام اور احبار وہ بیان کو رب نہ بناؤ۔ اور ساتھ ہی یہ ام بھی واضح کر دیا گیا کہ کسی کے لیے ام و نہی کا مطلق حق تسلیم کر لینا درحقیقت اس کو رب بنالینا ہے زبان سے اس کو رب کہو یا نہ کہو۔ اسی طرح یہود کو اپنی نسبت یہ گمان تھا کہ وہ اللہ کے محبوب اور چہیتے ہیں اور بندگی سے کچھ مافوق درجہ رکھتے ہیں۔ قرآن نے ان کی اس تاریخ سے جس کو وہ مانتے تھے، ان پر ثابت کر دیا کہ ان کا یہ خیال غلط ہے۔ ان کی تاریخ شاید ہے کہ جب کبھی انہوں نے خدا کی بندگی و طاعت سے باہر قدم نہ اٹھائے خدا نے ان کو نہایت غیبت انگیز سزائیں دی ہیں جو اس ام کا نہایت و نفع نبوت ہے کہ ان کا درجہ بشریت سے کچھ اونچا نہیں ہے۔ نیز

حضرت ابراہیم علیہ السلام کی پوری سگزشتہ ان کو سنا کر ان پر یہ حقیقت واضح
 رہائی کہ ان کو خدا کے ہاں جو تقرب اور درجہ حاصل ہوا وہ بندگی اور اطاعت
 کا ثمرہ تھا۔ تو انہی کی اولاد کو خدائی کا مقام کیسے حاصل ہو جائے گا۔

اسی طرح نصاریٰ نے حضرت مسیح علیہ السلام کو خالق عادت پیدائش کو ان
 کی الوہیت کے ثبوت میں پیش کیا تو قرآن نے ان کے مسلمات سے ان کے خلاف
 حجت پیش کی کہ تم آدم اور حبی کی ولادت کو بھی خالق عادت مانتے ہو لیکن ان
 کی الوہیت کے مدعی نہیں ہو۔ نیز حضرت مسیح علیہ السلام اور ان کی والدہ کا
 کھانا کھانا بھی ان کی بشریت کے ثبوت میں پیش کیا کیونکہ کھانا کھانا بھی یہود
 و نصاریٰ کے ہاں بشریت کی ایک مسلم دلیل تھی اور اسی دلیل سے حضرت مسیح
 علیہ السلام نے اپنے بارہویں اپنے شاگردوں کی ایک غلط فہمی دور کی تھی جس کی
 تفصیل حقیقت شرک میں گزر چکی ہے۔ نیز حضرت مسیح علیہ السلام کے بعض اقوال کا
 جو غلط ترجمہ ہو گیا تھا قرآن نے اس کی تصحیح کر دی۔ مثلاً حضرت مسیح علیہ السلام
 کی زبان سے انجیلوں میں بار بار یہ نقل ہوتا ہے ”میرا باپ اور تمہارا باپ“
 قرآن کی اس کی تعبیر ”ذِیْ دَرْبِکُمْ“ ”میرا رب اور تمہارا رب“ سے کی ہے اور یہ
 تعبیر انجیلوں کے دوسرے بیانات نیز انجیلوں کی اصل زبان یعنی عبرانی کے بالکل
 مطابق ہے۔

منافقین کی تمام ضلالت ان لوازم اور حقوق کے سمجھنے میں تھی جو خدا
 اور اس کی صفتوں پر ایمان لانے سے بندے پر عائد ہوتے ہیں اور اس ضلالت
 کا سبب یہ نہیں تھا کہ ان لوازم کے ادراک میں کوئی اشکال تھا۔ یہ ساری باتیں
 بالکل واضح تھیں اور اگر ان میں کوئی اشکال تھا تو وہ قرآن کی بار بار کی وضاحت
 سے دور ہو گیا تھا۔ لیکن منافقین کی بیماری عقلی نہیں قلبی تھی۔ ان کے دلوں کے

اندرا تہی ہمت نہیں تھی کہ وہ توحید کے مقتضیات کا ساتھ دے سکتے اس لیے
 اگر ایک راستہ سے خدا کے دین میں داخل ہوتے تھے تو دوسرے راستوں سے
 بہاگ کھڑے ہونے کے لیے تیار رہتے تھے۔ ان کی اس کمزوری کو دور کرنے کے
 لیے قرآن نے ایک طرف تو اللہ تعالیٰ کی قدرت کے ان کرشموں کو بیان کیا جو مسلمانوں
 کی قلت و ضعف کے باوجود ان کی فتح و کامیابی کی صورت میں ظاہر ہوئے اور
 دوسری طرف توحید کے تمام گوشوں کی پوری پوری توضیح کی۔ چنانچہ تقریباً ان تمام
 سورتوں میں جن میں منافقین مخاطب ہیں یہ دکھایا گیا ہے کہ اس کائنات کی تمام چیزیں
 اللہ واحد کے آگے سرگندہ اور اس کی حمد و تسبیح میں سرگرم ہیں تاکہ خدا کی حمد و تسبیح
 میں تمام کائنات کی اس ہم آہنگی کو دیکھ کر ان کے دلوں میں ہمت پیدا ہو اور
 اس خیال سے ان کے دل پست نہ ہوں کہ اس راہ پر چلنے والے تھوڑے ہیں،
 بلکہ یہ دیکھ کر ان کا حوصلہ بڑھے کہ تھوڑے سے ناشکرے انسانوں کے سوا ساری
 کائنات اس راہ میں سرگرم سفر ہے اور قیاموں سے بھری ہوئی ٹرک یہی ہے جو بنا کر
 انسان نضر آ رہی ہے۔ قرآن میں جو لوگ مبہتات کی روح سمجھ گئے ہیں ان کو ہمارے
 اشارات کے سمجھنے میں کوئی دقت نہ ہوگی۔

لے مبہتات سے باری مراد وہ سورتیں ہیں جو سُبْحَہ اور یُسْبِحُوْا سے شروع ہوتی ہیں۔ ان سورتوں میں
 بالعموم ردائے سخن ان منافقین کی طرف ہے جنہوں نے زبان سے اقرار پوری توحید کا کر لیا تھا لیکن
 اس کی ذمہ داریوں کو اٹھانے میں تہہ در تہہ پن کا ثبوت دے رہے تھے اور مشرکین کہہ اور یہودی
 جتنے بندگان سے خائف تھے کہ ممکن ہے ان کی منظم طاقت کے مقابلہ میں مسلمانوں کو ان کی قلت و
 کمزوری سے پیسا ہونا پڑے تو تقاضائے معلمت یہی ہے کہ آنحضرت صلی اللہ علیہ وسلم سے بھی ربط
 رکھا جائے اور یہود و مشرکین سے بھی ناتانہ تو طابا ت۔ ان منافقین کے سامنے قرآن مجید نے بار بار
 یہ تیقت واضح فرمائی کہ آسمان و زمین کی ساری چیزیں خدا کی تسبیح کرتی ہیں تسبیح کی رہائی ان کے منہ پر

پچھلی فصلوں کا خلاصہ

اوپر کی تین فصلوں میں جو باتیں بیان ہوئی ہیں ہم ان کا اجمالی خلاصہ بھی پیش کر دیتے ہیں تاکہ یہ پچھلے ہوئے مطالبہ، بسہولت پڑھنے والوں کی گرفت میں آجائیں۔

(۱) ان تفصیلات سے پہلی بات، یہ ثابت ہوئی کہ جو لوگ کہتے ہیں قرآن کے استدلال کی ساری عمارت الزامی اور خطیبانہ قسم کی دلیلوں پر قائم ہے اور وہ ٹھوس عقلی و فطری دلائل سے بالکل خالی ہے۔ وہ قرآن کے متعلق نہایت مکرہ قسم کے سوئچن میں مبتلا ہیں۔ بلاشبہ قرآن مجید میں الزامی دلائل ہیں لیکن یہ قرآنی استدلال کی ایک خاص قسم ہے اور اس کی مخاطب وہ جماعتیں ہیں جو بعض صحیح اصولوں کو تسلیم کرتی ہیں۔ قرآن نے ان کے ان مسلمات سے ان پر حجت قائم

(حاشیہ صفحہ گزشتہ) اصل حقیقت ڈنڈت اور جیس سائی (PROSTRATION) ہے۔

کے معنی ہوتے کہ دنیا کی ساری چیزیں خدا کے بنائے ہوئے قانون کی مطیع و فرمان بردار ہیں اور ہرگز اس کے حکم سے انحراف نہیں کر سکتی ہیں اور اپنے عمل سے خدائق کو دعوت دے۔ یہی کہ سب اسی کی اطاعت میں سرگرم ہوں۔ یہ کسی کو بھی یہ خیال نہیں کرنا چاہیے کہ اللہ کے بار بار کی تعداد قہور ہے بلکہ حقیقت حال اس کے بالکل برعکس ہے یعنی ساری کائنات خدائی فرمان بردار اور مطیع ہے۔ اس کی نافرمانی کرنے والے اگر ہیں تو بس انسانوں کے اندر ہیں، تو ہر شخص خدا کی راہ میں قدم رکھے وہ یہ خیال نہ کرے کہ وہ تنہا ہے بلکہ اسے یہ خیال کرنا چاہیے کہ قہور سے بید انسانوں کے سوا جنہوں نے اپنے نفس کو یاد دہروں کو معبود بنا رکھا ہے، آسمان سے لے کر زمین تک ایک ایک ذرہ اس کے ہم رکاب ہے۔

کی ہے اور یہ استدلال کا ایک بالکل فطری اور عقلی طریقہ ہے جو تمام بنی آدم میں
یکساں مسلم ہے۔ باقی قرآن کے ہم استدلال کی اساس نظرت اور کائنات کی آیات
پر بنے جن کی حجت عربی و عجمی اور عامی و فلسفی سب کے لیے یکساں ہے اور یہی وجہ ہے
کہ قرآن تمام بنی آدم کی ہدایت کے لیے نازل ہوا اور اب قیامت تک دنیا کی ہدایت
و رہنمائی کے لیے کافی ہے۔

(ب) دوسری حقیقت، یہ ثابت ہوتی کہ قرآنی استدلال ہمارے تکلیف دہ
کے استدلال سے بالکل مختلف ہے۔ ان کی ساری روش کا خلاصہ زیادہ سے زیادہ
صرف ایک علت العلل کا اثبات ہے جس سے نہ تو اس کائنات کا معمہ ہی حل ہوتا
اور نہ وہ خلد ہی بھرتا جس کو ہر انسان اپنے اندر محسوس کرتا ہے اور جس کو جہرنے کی
اس کے اندر اتنی شدید خواہش ہے کہ بسا اوقات اگر وہ صحیح چیز نہیں پاتا تو
کسی غلط ہی چیز سے بھرنے کی کوشش کرتا ہے۔ اس کے برعکس قرآنی استدلال
ایک ایسے خدا کا ثبوت ملتا ہے جو تمام اچھی سنتوں سے متصف ہے جس نے اپنے
ارد سے دنیا کو پیدا کیا ہے اور حکمت و رحمت کے ساتھ دنیا کی تدریس و پرورش فرما
رہا ہے۔ یہ نہیں ہے کہ جس طرح سورج سے بالافطر اخلق کو نادرہ پنچ رہا ہے
سی طرح خدا سے یہ دنیا بالافطر اور وجود میں آگئی اور اس سے افطار انیس پارہی
بنے۔ نیز یہ بھی نہیں ہے کہ وہ دنیا کو خلق کر کے اس کے روزمرہ معاملات سے
بے تعلق ہو گیا ہو، یہاں تک کہ اگر وہ غائب ہو جائے تو اس کے نائب ہو جانے
سے دنیا کو کوئی نقصان نہ پہنچے جیسا کہ یونانی فلسفیوں کا خیال تھا۔ بلکہ وہ تمام
عالم کے تدبیر و نظام پر حاوی اور مستطاب ہے۔ اس کا علم جزئیات اور کلیات کو
یکساں محیط ہے۔ زمین کے اندر جو کچھ داخل ہوتا ہے اور آسمان کے اوپر سے
جدا کرتا ہے وہ سب کو جانتا ہے۔ تمام خیر و شر اس کے ہاتھ میں ہے۔ روشنی اور

تاریکی و دنوں کا نکلنے والا ہی ہے۔ اس کے اذن کے بغیر نہ ایک ذرہ اپنی جگہ سے
 ٹل سکتا نہ ایک پتہ اپنی شاخ سے گر سکتا۔ نیز وہ بے ہمہ اور باہمہ ہے۔ جب
 کچھ نہیں تھا تب وہ تھا اور جب کچھ نہ ہوگا تب بھی وہ ہوگا۔ وہ خالق ہے، باری
 ہے، مصور ہے، رزاق ہے، علیم و قدیر ہے، رحمن و رحیم ہے، عزیز و حکیم ہے،
 غالب و قہار ہے، مومن و مہمین ہے، غفار و ستار ہے، قدوس و سلام ہے،
 ملک اور رب ہے، غفور و ودود ہے، باری و کریم ہے۔ وہ سب سے مستغنی
 اور سب کی پناہ ہے، نہ کسی کا باپ ہے نہ کسی کا بیٹا ہے۔ نہ کوئی اس کی ذات
 برادری کا ہے۔

(ج) تیسری بات یہ معلوم ہوئی کہ خدا کی ان صفاتوں کے لوازم ہیں اور جس
 طرح وہ اپنی صفات میں کیا اور بے شریک ہے اسی طرح ان لوازم میں بھی اس کا
 کوئی شریک نہیں ہے۔ مثلاً یہ کہ جب وہ خالق ہے تو اسی کو رب مانا جائے، اسی کے
 امر و حکم کی پیروی کی جائے۔ زندگی کے ہر مرحلہ میں اسی کی اطاعت و بندگی ہو۔ جب
 وہی رزاق ہے تو حقیقی شکرگزاری اور حقیقی محبت کا مرکز وہی ہے اور ساری شکرگزاری
 اور ساری محبتیں اس کی شکرگزاری اور محبت کے تابع ہیں۔ جب وہ مومن و مہمین
 ہے تو اسی پر توکل کیا جائے، اسی سے استعانت ہو، اسی سے فریاد کی جائے تب
 وہ عزیز و حکیم ہے تو حقیقی اعتماد کے لائق وہی ہے اور لازم ہے کہ رنج و راحت،
 دکھ سکھ ہر حال میں اسی پر بھروسہ کیا جائے۔ جب وہ علیم و قدیر ہے تو تمام تر
 علانیہ کو اس پر آشکارا مانا جائے۔ جب وہ باری ہے تو واجب ہے کہ اسی کی
 ہدایت کی پیروی کی جائے۔ نیز یہ بھی ضروری ہوا کہ ان تمام باتوں سے قول و فعل
 میں اجتناب کیا جائے جن سے ان لوازم کی نفی لازم آئے یا ان میں دوسروں
 کی غصہ داری ثابت ہو۔

ربانیہ سوال کہ خدا کی مرضی اور زندگی کے ہر شعبہ کے لیے اس کے احکام کے
 جاننے کا ذریعہ کیا ہے تاکہ انسان اس کی توحید کا پورا حق ادا کر سکے اور غیر اللہ کی
 اطاعت سے آلودہ نہ ہو تو اس پر تفصیل کے ساتھ ہم اپنے رسالہ حقیقت رسالت
 میں بحث کریں گے۔ یہاں اس سوال سے تعارف کا موقع نہیں ہے۔ یہاں تک ہم نے
 جو بحث کی ہے اس کا خلاصہ صرف اس قدر ہے کہ کائنات اور فطرت انسانی کی کہیں
 ہوئی شہادت یہ ہے کہ اس کائنات کا ایک خالق و مدبر ہے جو تمام صفات سنی سے
 متصف ہے اور اس تمام کائنات پر آمد و منفعت ہے۔ وہی ہمارا مولیٰ اور رب
 ہے جس کی عبادت اور اطاعت ہم پر واجب ہے۔ وہی ہماری تمام شکر گزائیوں،
 تمام نیازمنیوں اور تمام التجاؤں کا مرکز ہے۔ لا الہ الاہود لا رب سواہ۔

توحید کے اثرات

پچھلی قسطوں میں توحید کی جو حقیقت پیش کی گئی اس سے یہ بات پوری طرح واضح ہو گئی ہے کہ توحید مجرد ایک علمی حقیقت نہیں بلکہ ایک نہایت اہم عملی حقیقت ہے۔ انسانی زندگی پر، خواہ انفرادی ہو یا جماعتی، اس کے نہایت گہرے اثرات مترتب ہوتے ہیں۔ ان میں سے بعض کی طرف ہم یہاں اشارہ کریں گے۔

انفرادی زندگی پر اس کا سب سے زیادہ نمایاں اثر یہ پڑتا ہے کہ یہی عقیدہ انسان کو آزادی و حریت کا وہ بلند مقام بخشتا ہے جس کا وہ اشرف المخلوقات ہونے کی وجہ سے مستحق ہے۔ تمام کائنات انسان کے لیے پیدا ہوئی ہے لیکن جب تک انسان توحید سے آشنا نہیں ہوتا اس وقت تک اس کی دناوت و رذالت کا یہ حال ہوتا ہے کہ وہ دنیا کی حقیر سے حقیر چیزوں سے ڈرتا اور کانپتا ہے جو چیزیں اس کی تابعداری اور اطاعت کے لیے پیدا ہوئی ہیں وہ خود ان کی تابعداری اور اطاعت کرتا ہے۔ اپنے ہی جیسے انسان کو اپنا رب اور آقا بناتا ہے، غلاموں کی طرح ان کے آگے جھکتا ہے، ان کو ان داتا، خداوند نعمت، غریب پرورد وغیرہ خطاب سے مخاطب کرتا ہے، ان کے لیے ہر طرح کے امور و نہی کا حق تسلیم کرتا ہے یہاں تک کہ زندوں سے گزر مردوں کی قبروں پر بھی اپنی درخواستیں اور التجائیں پیش کرتا ہے، ان کو امور کائنات میں متصرف، عالم الغیب اور نافع و ضار سمجھتا ہے بالآخر ہر چکنے پتھر اور ہر اونچے درخت کو معبود بنا لیتا ہے اور ہر گھنی جھاڑی، ہر سنہرے مقام، ہر بہتا دریا، ہر اونچا پہاڑ اور ہر سردر ساں قوت اور نفع بخش طاقت

اس کو بندگی کی دعوت دیتی ہے اور ان میں سے کسی کے سامنے ہی اس کو اپنے
نفس کو ذلیل کرنے میں کوئی غیبت نہیں رہتی ہوتی۔ وہ ایک مرتبہ اپنے مقابہ و
سے گر کر برابر گرتا ہی چلا جاتا ہے اور اس شرف کو بالکل کھو دیتا ہے جس سے اللہ
تعالیٰ نے اس کو سرفراز کیا تھا۔ یہی حقیقت ہے جو سورہ حج کی آیت میں بیان
ہوئی ہے۔

وَمَنْ يُشْرِكْ بِاللَّهِ فَكَأَنَّمَا
خَرَّمَنِ السَّمَاءُ فَتَخْطَفُ
اصْبِرْ وَتَهْوِي بِهَا الْأَنْجُومُ
فِي مَكَانٍ سَحَابٍ (احجہ - ۳۱)

وہ جو شخص اللہ کا ساتھی ٹھہراتا ہے
تو گویا کہ وہ آسمان سے گر پڑا پس
کو چڑیا چک لے یا ہوا اڑے جائے
کسی دور دراز گوشہ میں۔

جن چیزوں کو اللہ تعالیٰ نے انسان کی خدمت گزار میں لگایا وہ اس کی
خدمت گزار ہونے کے باوجود یہ ننگ گوارا نہیں کرتیں کہ اس کو سجدہ کریں۔ ان کا
سجدہ اللہ تعالیٰ ہی کے لیے ہے لیکن انسانوں کی دنائت کا یہ غافل ہے کہ ان
سب کا مقصود ہونے کے باوجود، ان میں سے ہر ایک کے درگاہ نش سجدہ اس
کی پیشانی پر ثبت ہے۔

الْمَلَائِكَةُ وَاللَّهُ يَسْجُدُ
لَهُ مَنْ فِي السَّمَوَاتِ وَمَنْ
فِي الْأَرْضِ وَالشَّمْسُ وَالْقَمَرُ
وَالْجِبَالُ وَالْأَنْجَارُ
وَالْأَنْبِيَاءُ وَكُلُّ مَخْلُوقٍ
الَّذِينَ وَكَلَّيْنَاهُمْ عَلَيْهَا
وَمَنْ يُشْرِكْ بِاللَّهِ فَكَأَنَّمَا

کیا نہیں دیکھتے کہ اللہ ہی کے لیے سجدہ
کرتے ہیں جو آسمانوں اور جو زمین میں
ہیں اور سورج اور چاند اور ستارے
اور پہاڑ اور درخت اور جانور و پتھر
انسانوں میں سے بھی۔ اور ہتیرے
ہیں جن پر اللہ عذاب دے گا جب ہو
چکا ہے اور جس کو اللہ ذلیل کر دیتا

مَنْ مُكْرِهٍ رَّبُّكَ اللَّهُ يَفْعَلُ
ہے اس کو کوئی عزت دینے والا نہیں

مَا يَشَاءُ (الحج - ۱۸)
ہے اور اللہ کرتا ہے جو کچھ چاہتا ہے

لیکن توحید کا چمکا دیا پاتے ہی دفعۃً اس کی حالت میں ایسا انقلاب عظیم واقع ہو جاتا ہے کہ وہی انسان جس کو ہم نے اس حال میں دیکھا تھا کہ وہ اس دنیا کی ہر چیز سے نیچے تھا اس قدر بلند ہو جاتا ہے کہ خدا کے سوا ہر چیز اس سے نیچے آ جاتی ہے۔ اس تغیر حال کی بہترین مثال ہمیں حضرت موسیٰ علیہ السلام اور ان سے مقابلہ کرنے والے ساحروں کی سرگزشت میں ملتی ہے۔ جن جادوگر و کفرعون نے اکٹھا کیا تھا گھڑی بھر پہلے ان کی دنیا، تطلع کا یہ حال تھا کہ میدان مقابلہ میں اترنے سے پہلے اپنی مزدوری کی طرف سے اطمینان کر لینا چاہتے ہیں اور نہایت ذلیل خوشامدانہ انداز میں التجا کرتے ہیں۔ عَرَانَا لَنَا رَجُورًا اِنْ كُنَّا نَحْنُ الْغَالِبِينَ (سحر) اگر ہم فتح مند رہے تو مزدوری بھر لوں گے (ناہ) لیکن زیادہ دیر نہیں گزرے گی کہ توحید کا ایک پر تو پڑتے ہی ان کی طبیعت میں ایسا تغیر عظیم رونما ہو جاتا ہے کہ فرعون ان کو ایمان لانے پر سخت سے سخت سزا کی دھمکی دیتا ہے اور کہتا ہے کہ میں تمہارے ہاتھ پاؤں کاٹ کر تم کو سولی پر لٹکا دوں گا لیکن ان پر اس دھمکی کا کوئی اثر نہیں ہوتا اور وہ بے دھمک جواب دیتے ہیں، کچھ پروا نہیں، ہم اپنے رب کے پاس ہی جائیں گے، تمہیں جو کچھ کرنا ہے کر لو۔ تمہارا زور بس اسی دنیا کی زندگی پر چل سکتا ہے وَمَا نَقِمُ مِنْكَ اِلَّا اَنْ اَمَّا بَايَاتِ رَبِّنَا لَمَّا جَاءَتْنَا، رَبَّنَا اُخْرِجْ عَلَيْنَا صَبْرًا وَتَوَقَّنَا مُسْلِمِينَ۔

اس کی وجہ یہ ہے کہ ایک مومن پر یہ راز کھل جاتا ہے کہ دکھ ہو یا سکھ، زندگی ہو یا موت، ہر ایک کے آنے اور جانے کا راستہ ایک ہی ہے۔ پس وہ

امید و ہم ہر حال میں ایک ہی سے امید رکھتا اور اسی سے ڈرتا ہے۔ وہ جانتا ہے کہ یہ دنیا مختلف دیوتاؤں اور کار فرماؤں کی زیر نگاہ نہیں ہے، ایک ہی عزیز حکم ہے جو اپنی قدرت و حکمت سے اس کا رخا نہ کو چلا رہا ہے اور ممکن نہیں ہے کہ اس کی مشیت کے خلاف اس عالم کے معاملات میں کوئی ایک ذرہ برابر دخل دے سکے۔ وہ یہ بھی جانتا ہے کہ اس عالم کا خالق حق اور محب حق ہے اس وجہ سے اس عالم میں باطل مجرّم کا وجود نہیں ہے۔ باطل کی حیثیت اس دنیا میں طفیلی کی ہے جو حق کے ساتھ لگ جاتا ہے اور بالواسطہ وہ بھی حق ہی کی خدمت کرتا ہے۔ جس پر یہ راز کھل گیا اس نے دنیا جہان کی دولت پالی۔ اس کا خزانہ لائبرال اور اس کی زندگی غیر فانی ہے۔ وہ نہ تو کبھی ہراساں ہوتا نہ کبھی اس کو تنہائی دکھ دیتی۔ وہ ایک سدا بہار درخت سے کھاتا اور ایک ہمیشہ جاری رہنے والے چشمے سے آسودہ حال رہتا ہے۔

کیا نہیں دیکھا کس طرح اللہ نے	كَمْ تَرَكَيْفَ ضَرْبَ
مثل بیان کی ایک مبارک کلمہ کی۔ وہ	اَللّٰهُ مَثَلًا كَلِمَةً
ایک مبارک درخت کے مانند ہے	هَيْبَةً كَشَجَرَةٍ طَيِّبَةٍ
جس کی جڑیں زمین میں جی ہوئی ہوں	اَصْلُهَا ثَابِتٌ وَفُرْعُهَا
اور شاخیں فضا میں پھیلی ہوئی ہوں	فِي السَّمَاءِ تَوَتَّى اَكْلَهَا
جو ہمیشہ اپنا پھل دیتا ہے اپنے رب	كُلَّ حِينٍ بِإِذْنِ رَبِّهَا
کے حکم سے اور شد مثلیں بیان کرتا	وَيُضْرِبُ اللّٰهُ اَلْأَمْثَالَ
ہے لوگوں کے لیے تاکہ وہ یاد دہانی	لِلنَّاسِ لَعَلَّهُمْ يَتَذَكَّرُونَ

راہِ ابراہیم (۲۴) حاصل کریں۔

یہی لوگ ہیں جن کا داغِ حبیبیت و راحت ہر حال میں متوازن رہتا ہے

اور تنگی و فراخی کی کوئی حالت ان کے دل کے اطمینان کو درہم برہم نہیں کرتی۔ نہ وہ گھبراتے نہ مایوس ہوتے، نہ وہ اکڑتے اور نہ فخر کرتے، جس خندہ جبینی کے ساتھ وہ آرام کی گھڑیوں کا استقبال کرتے ہیں اسی شادمانی کے ساتھ آزمائشوں اور مصیبتوں کا بھی خیر مقدم کرتے ہیں۔ **يَا بَيْتُهَا أَنْفُسَ الْمُطْلُثَةِ اُدْجِعِي إِلَى زِيَارَةِ دَاصِيَةِ مَرْضِيَّةٍ**۔

یہ ایک موحّد کا باطن ہے۔ وہ اپنے باطن میں بالکل یکسو اور غنیف ہو جاتا ہے اور پھر یہی یکسوئی اور حنیفیت اس کے ظاہر پر بھی طاری ہو جاتی ہے۔ وہ جس طرح توانین طبعی کے آگے بے بس اور مسلوب الاختیار ہوتا ہے وہی بے بسی اور مسلوب الاختیاری وہ اللہ تعالیٰ کے احکام و ادا کے آگے اختیار کر لیتا ہے، اور اللہ تعالیٰ نے اسے جو آزادی بخشی ہے اپنی خوشی سے اسے اللہ کی مرضی کے ماتحت کر دیتا ہے۔ سوچ اور چاند، ابرو ہوا، دریا اور پہاڑ مجبورانہ خدا کی اطاعت کرتے ہیں۔ یہ ہمارے بندہ ہیں اور انہوں کے مانند اپنے متعین راستوں پر چلتے ہیں۔ لیکن مومن انسان خود اپنے باقوں سے اپنی ناکوں میں نیکیل ڈال کر اس قافلہ میں شامل ہو جاتا ہے اور یہی انسان کا اصلی شرف ہے۔ یہی اختیاری انقیاد و اطاعت توحید کی اصلی روح ہے اور جو اس انقیاد میں جتنا ہی کامل ہے وہ اسی قدر توحید میں کامل ہے۔ راہ توحید کے سلوک کا پہلا درجہ یہ ہے کہ انسان اپنے نفس کی بندگی سے چھوٹ کر اپنے آپ کو اللہ کی بندگی میں دیتا ہے، دوسرا درجہ یہ ہے کہ قوم، ملک، وطن اور تمام رسوم قیود سے آزاد ہو کر خدا کی طرف بھاگتا ہے۔ آخری درجہ یہ ہے کہ خوشی خوشی اس زندگی پر اللہ کے قریب اور اس کی معیت کو ترجیح دیتا ہے۔ **إِن صَلَاتِي دُنْكَ كَحَيَايَ وَمَمَاتِي إِلَيْكَ رَيْبٌ لِّلْعَالَمِينَ كَتَبْتُكَ لَكَ دِينًا لِّكَ مَرَّت دَانَا**

اَدْلُ الْمُسْلِمِيْنَ۔

اسی طرح نو حید کا اجتماعی اثر بھی نہایت گہرا ہے۔ انسانی معاشرت کی بنیاد کامل عدل اور صحیح مساوات پر قائم ہے اور کامل عدل اور صحیح مساوات وحدت اللہ اور وحدت آدم کے بغیر ناممکن ہے۔ دنیا کی موجودہ اہتری اور تباہی کا اصلی سبب یہ ہے کہ جس رفتار سے دنیا کی سائنس نے ترقی کی ہے اس رفتار سے اس کے تمدنی شعور نے ترقی نہیں کی ہے۔ سائنس کی ترقیوں کا تو یہ غافل ہے کہ انسان نے ساری بخلافیاتی مدبندیاں توڑ ڈالیں اور اپنی ایجادوں اور نشینوں کے زور سے اس وسیع زمین کو ایک مکان کے معنی کی طرح بنا دیا ہے لیکن دلوں اور دماغوں کی تنگی کا یہ حال ہے کہ ہر قوم کا خدا بھی الگ ہے اور ہر ایک اپنا آدم بھی الگ بنائے ہوئے ہے۔ اگر اس طرح کے انسان کسی طرح اپنی مدبندیوں کو توڑ کر یک دوسرے کے حدود میں گھس جائیں تو ان میں اس طرح کا جدال و قتال متوقع ہے جس کا ہم آج دنیا کی قوموں میں مشاہدہ کر رہے ہیں۔ ان کی صورتیں انسانوں کی سی ہیں لیکن ان کے دل درندوں کے ہیں۔ ان کو قدرت نے دریاؤں، پہاڑوں اور جنگلوں کی مدبندیوں کے ذریعہ سے الگ الگ کر رکھا تھا، لیکن سائنس نے یہ حدیں توڑ دیں اس کا نتیجہ یہ ہوا ہے کہ ایک دوسرے پر درندوں کی طرح ٹوٹ پڑے ہیں اور ساری دنیا کا امن تاراج ہو گیا ہے۔ جو لوگ ان مشکلات پر غور کر رہے ہیں۔ وہ اس نتیجہ تک تو پہنچ گئے ہیں کہ جن اصولوں پر ہمارے موجودہ تمدن و معاشرت کی عمارت قائم تھی وہ اصول موجودہ دنیا کے لیے ناکافی ہیں۔ یہ بچپن کی لگاؤٹی پورے قد کے انسان کے لیے نہایت تنگ ہے اب ضرورت ہے کہ اس کے تنہا کے لیے نیا جادہ تیار کیا جائے۔

تہی اور جو سیاسی تنظیمات وجود میں آئی تھیں ان کے خاتمہ کا وقت آگیا۔ اب
 دنیا کو ایک نئے نظم (NEW ORDER) کی تلاش ہے لیکن وہ نیا نظم کیا ہوگا؟ اس
 سوال کا کوئی صحیح جواب اب تک نہیں دیا جاسکا۔ بعض کہتے ہیں کہ اب دنیا کو
 قومی اور ملکی حکومتوں کی جگہ ایک عالمگیر حکومت (WORLD STATE) کی ضرورت
 ہے۔ جس کی بنیاد عالمگیر انسانیت کے تصور پر ہو۔ لیکن وہ یہ نہیں بتاتے کہ یہ عالمگیر
 انسانیت کا مبارک تصور وجود میں کس طرح آئے جب کہ قوموں کی انفرادی کایہ
 عالم ہے کہ نہ ان میں خدا مشترک ہے نہ آدم، ہر قوم کا دعویٰ یہ ہے کہ انا دلا
 غیوثی ہر ایک کا خدا الگ ہے، اس کی نسل الگ ہے، اس کا باوا آدم الگ
 ہے، وہ اپنی تہذیب میں، اپنے عقائد میں، اپنے اخلاق میں بالکل علیحدہ ہے
 اور اس علیحدگی کو نہ صرف باقی رکھنا چاہتی ہے بلکہ دوسروں پر اس کو بالحد مسلط بھی
 کرنا چاہتی ہے۔ ظاہر ہے کہ جب تک دماغوں میں یہ گروہ موجود ہے ان قوموں
 میں اتحاد کے لیے کوئی مشترک سررشتہ موجود نہیں ہے۔ مشترک سررشتہ صرف ایک
 ہی ہو سکتا ہے کہ ایک ہی خدا کو سب اپنا خدا مانیں، اسی کے اتارے ہونے
 قانون کو سب اپنے لیے شریعت بنائیں اور ایک ہی آدم کے مشترک گھرانے کا
 سب اپنے آپ کو فرد سمجھیں۔ اس اساس پر بلاشبہ ایک عالمگیر قومیت اور ایک
 عالمگیر سیاسی تنظیم کی عمارت قائم ہو سکتی ہے اور دنیا کی موجودہ مصیبتوں کا خاتمہ
 ہو سکتا ہے۔ اس کے سوا جتنی تدبیریں بھی اس مشکل کو حل کرنے کی اختیارات رکھ
 جاتیں گی وہ رشتہ میں ایک اور گروہ کا اضافہ کریں گی، کسی مشکل کو حل نہیں کریں گی۔
 یہی راز ہے کہ قرآن نے سورۃ النساء کے شروع میں، انسانی معاشرے کی
 بنیاد دو چیزوں پر قائم کی ہے، مذہب اور خاندان۔ چہ مذہب کی بنیاد تو حمید پر
 رکھی، یعنی نہف اللہ کو رب اور قانون دینے والا مانا جائے، دوسروں کے لیے

اس میں کسی طرح کی حصہ داری نہ ہو۔ اور خاندان کی بنیاد و وحدت آدم کے تصور پر رکھی یعنی تمام نسل انسانی ایک ہی آدم سے ہے، کسی کو کسی پر نفسیت نہیں حاصل ہے مگر دین اور تقویٰ کی وجہ سے۔ پہلی چیز نے خداؤں اور الہوں کے تعدد اور قانون سازی اور حکمرانی کے مدعیوں کے تزام سے دنیا کو نجات دی اور دوسری چیز نے خاندان اور نسل و نسب کے سارے گھمنڈوں کو باطل کر دیا۔ سارے انسان ایک خدا کے بندے اور ایک آدم کے بیٹے بن گئے۔ کالے اور گولے عربی اور عجمی میں کوئی فرق نہیں رہا۔ سب کے لیے ایک ہی قانون اور ایک ہی نظام ہے۔ سب کے لیے یکساں امن ہے، یکساں عدل ہے، یکساں جد جہد کا میدان ہے۔ یکساں استحقاق ہے اور یکساں ذمہ داری ہے۔ یہاں کسی نسل کے متعلق یہ خیال قائم کر لینا کہ وہ پیدائشی غلام ہے شدید گناہ ہے۔ یہاں ایرین اور ساتی نسل کے درمیان کسی قسم کا امتیاز فساد فی الارض ہے۔ یہاں ریڈ انڈین کو نفس رنگ کی بنیاد پر حقوق سے محروم کرنا ظلم کبیر ہے۔ اس نظام میں صرف وہ لوگ مساویانہ حقوق سے محروم ہیں جو ان اصولوں کے منکر ہیں۔ اس کی وجہ یہ ہے کہ یہ لوگ انسانیت کے، امن و عدل کے دشمن ہیں۔ وہ زمین میں فساد چاہتے ہیں اور انسانی معاشرے کی ان اساسات کو ہدم کر دینا چاہتے ہیں جن سے محروم ہو کر دنیا کبھی چین نہیں حاصل کر سکتی۔

آج جو لوگ دنیا کے لیے نئے نظم کی تلاش میں سرگرداں ہیں وہ عجب تک توحید کی حقیقت نہ سمجھ لیں، وہ کوئی ایسی اساس نہیں قائم کر سکتے جس پر تمام ماحول انسانی کی، ثروت کی عمارت قائم ہو سکے۔ انسان کے لیے یہ بات تو بالکل فطری ہے کہ وہ خدا کی بندگی و اطاعت کرے۔ یہ بات ایسی ہے جس کی دعوت تمام نبی آدم کو یکساں دی جا سکتی ہے اور ہر ملیم الفطرت انسان، خواہ وہ کسی

قوم و نسل سے تعلق رکھتا ہو بغیر کسی عصبیت کے اس دعوت کو قبول کر سکتا ہے
 اس کے اندر فطرت انسانی کے لیے ایک قدرتی کشش ہے۔ آفاق و انفس
 دونوں میں اس کی ناقابل انکار شہادتیں موجود ہیں۔ باقی اس کے سوا جتنے بھی دعوے
 ہیں سب دعاوی جاہلیت کے حکم میں داخل ہیں۔ فطرت انسانی کے اندر ان کے
 لیے نہ تو کوئی اپیل ہے نہ کائنات کے نظام سے ان کو عم آہنگی حاصل ہے۔ اگر ان
 میں سے کسی نظریے کو بھی بالبحر دنیا پر مسلط کرنے کی کوشش کی گئی تو لازماً دنیا کا مرن
 اس کو اگلنے کی کوشش کرے گا اور اس کا نتیجہ یا تو یہ ہوگا کہ کوشش ناکام ہوگی
 یا کامیاب ہوگی تو اس کی حیثیت حلق کی پھانس کی ہوگی اور زمین کے ادیان باطلہ
 میں ایک دین باطل کا اور اضافہ ہو جائے گا۔

توحید کی اہمیت دین میں

پچھلے مباحثہ کو جن لوگوں نے غور سے پڑھا ہے ان سے یہ حقیقت مخفی نہیں رہی کہ نظام دین میں توحید کو وہی جگہ حاصل ہے جو جسم انسانی میں دل کو حاصل ہے۔ اگر دل بیمار ہے تو سارا جسم بیمار ہے اور اگر دل تندرست ہے تو سارا جسم تندرست ہے۔ یہی راز کہ توحید کے بغیر آدمی کا کوئی عمل مقبول نہیں ہے اور توحید کے ساتھ ہر غلطی کے بخشے جانے کی توقع ہے چنانچہ فرمایا ہے کہ اللہ تعالیٰ شرک کو معاف نہیں فرمائے گا اور اس کے سوا جو کچھ ہے جس کے لیے چاہیے گا معاف فرمائے گا۔

توحید کی اس اہمیت کی وجہ یہ ہے کہ سارے دین کی عمارت تین چیزوں پر قائم ہے۔ توحید، رسالت، معاد۔ جس کے معنی یہ ہیں کہ توحید سارے دین کا ایک شلت ہے۔ یہی وجہ ہے کہ سورۃ اخلاص کو جو خلاصہ بد کی سورہ ہے شلت قرآن کہا گیا ہے۔ لیکن اگر مزید غور کیجیے تو معلوم ہوگا کہ رسالت اور معاد بھی توحید کے تحت آتے ہیں۔ رسالت کا جزو توحید ہونا یوں ثابت ہے کہ خدا ہی کو شارع اور قارئین ساز ماننا بھی توحید کے مقضیات میں سے ہے اور اللہ تعالیٰ اپنے احکام و قوانین اپنے رسول کے ذریعہ سے بھیجتا ہے۔ اس مسئلہ پر ہم مفصل بحث اپنی کتاب حقیقت رسالت میں کریں گے اور وضاحت کے ساتھ لائحہ کے ساتھ محمد رسول اللہ کے تعلق کی تشریح کریں گے۔ وہاں حقیقت درجہ واضح ہو جائے گی کہ آنحضرت صلی اللہ علیہ وسلم کو رسول اور زندگی کے

ہر شعبہ میں واجب الطاعت ماننا توحید کا جزو لاینفک ہے۔ جو شخص اللہ کو واحد
کہتا ہے لیکن آنحضرت صلی اللہ علیہ وسلم کی شریعت کی پیروی سے منحرف ہے
وہ قطعی مشرک ہے۔ اس کو توحید سے کوئی سروکار نہیں ہے۔

باقی رہا معاد کا مسئلہ تو وہ توحید کے تحت مختلف پہلوؤں سے داخل ہے
ہم اپنے رسالہ حقیقت معاد میں تفصیل کے ساتھ بیان کریں گے کہ معاد خدا کے
صفات کا لازمی انتضاء ہے۔ یہاں صرف اس بات کو یاد رکھنا چاہیے کہ معاد
کی ساری روح توحید ہے۔ جو لوگ معاد کے قائل ہیں لیکن ساتھ ہی شرکاء و شفعاء
کو بھی مانتے ہیں، جو ان کے زعم کے مطابق ان کو بخشوا لیں گے، ان کے لیے معاد
کا عقیدہ بالکل بے جان ہے۔ وہ خدا کے سامنے جوابدہی کی ذمہ داری اور اس
کے قانون عدل کے ظہور سے ویسے ہی بے خوف ہو جاتے ہیں جیسے معاد کے
منکرین۔ چنانچہ اہل عرب اور یہود و نصاریٰ کا یہی حال تھا۔ انھوں نے معاد
کی ساری اہمیت شفاعت و کفارہ کے عقیدہ سے باطل کر دی تھی اور یہی حال
مسلمانوں کے مبتدع گروہوں کا ہے۔ یہی وجہ ہے کہ قرآن مجید میں توحید اور معاد
کا بیان اکثر ساتھ ساتھ ہوتا ہے۔ کیونکہ معاد کی ساری حقیقت ہوا ہو جائے
اگر توحید کے تصور میں ذرا بھی خلل واقع ہو۔ اس سے معلوم ہوا کہ دین کا سارا
نظام توحید سے روشن ہے۔ اس جسم کی روح اور اس آنکھ کی پتی توحید ہی
ہے۔ اس کے بغیر نہ کوئی عقیدہ موثر ہے نہ کوئی عمل مثمر۔ یہیں سے دین کا پہلا
قدم اٹھتا ہے اور پھر یہیں اس کا آخری قدم پڑتا ہے۔ یہ دین کا دائرہ ہے
اور دین اسی وقت تک محفوظ ہے جب تک اس دائرہ کے اندر ہے۔ یہی
نکتہ ہے کہ سورۃ بنی اسرائیل میں جہاں دین فطرت کے احکام و قوانین کی تعلیم

دی ہے اس کا آغاز لَا تَجْعَلْ مَعَ اللَّهِ إِلَهًا آخَرَ (اللہ کے ساتھ کسی دوسرے کو شریک نہ کر) سے کیا اور پھر ساری باتیں بیان کرنے کے بعد فرمایا کہ ذٰلِكَ مِمَّا دَخَلِي إِلَيْكَ رَبُّكَ مِنَ الْحِكْمَةِ وَلَا تَجْعَلْ مَعَ اللَّهِ إِلَهًا آخَرَ یہ باتیں اس حکمت میں سے ہیں جو تیرے رب نے تیری طرف وحی کی ہیں اور اللہ کے ساتھ کسی دوسرے معبود کو شریک نہ کر اس سے معلوم ہوا کہ دین کا آغاز اور دین کی ابتدا اولیٰ توحید ہے اور شرائع و احکام درحقیقت توحید کامل تک پہنچنے کے وسائل و ذرائع ہیں۔ توحید کی اسی اہمیت کی وجہ سے ہم دیکھتے ہیں کہ دنیا میں جتنے انبیاء آئے سب نے اپنی دعوت کا آغاز توحید سے کیا۔ اسی نقطہ پر اس طرح جھے کہ کسی حال میں اس سے بال برابر سرکنے پر راضی نہ ہوئے۔ مخالفین نے لاکھ چاہا کہ پیغمبر اس معاملہ میں تھوڑی سی مبالغہ مت گوارا کرے، ورنہ اپنے رویہ میں نرم ہو جائے، کم از کم ان کے بتوں کی تحقیق ہی سے باز آجائے تو آگے بڑھ کر اس سے سمجھوتہ کر لیں (وَدَّوْا كُوْنُوْهُمْ قِيْدًا مِّنْهُمْ) لیکن پیغمبر نے ایک لمحہ کے لیے اس میں کسی قسم کی نرمی گوارا نہیں کی۔ انھوں نے مخالفتوں سے اس کو ڈرانا چاہا اور وہ رب کچھ کر ڈالا جو ان کے بس میں تھا۔ لیکن اس کو اس کی جگہ سے ہلانے کے انھوں نے ترغیب کے پھندے ڈالے اور ثروت میں وہ سب کچھ پیش کیا جو کر سکتے تھے۔ لیکن اسے رام نہ کر سکے۔ معزز ترین گھرانے میں شادی، دولت کے ڈھیر، مرداری، سرداری، ساری ہی چیزیں پیش کی گئیں، لیکن ان ساری ترغیبوں کے جواب میں ان کے سامنے وہی توحید کی دعوت پیش گئی۔ جب ان تدبیروں میں ناکام رہے تو مخالفین نے آخری حربہ اٹھالیا اور پیغمبر اور اس کے ساتھیوں کو مجبور کر دیا کہ وہ اپنے گھر کو، اپنے اعزاء کو، اپنے خاندان کو، اپنی املاک و جائداد کو اور اپنے

ملک و وطن کو چھوڑ دیں۔ خدا کے ہر نبی نے اس کو بھی گوارا کر لیا۔ قرآن ہمارے سامنے موجود ہے۔ اس میں تمام انبیاء و کرام کی ہجرت کی سرگزشتیں بیان کی گئی ہیں۔ ان کو پڑھو۔ ہر نبی کی زبان پر اپنی قوم کو چھوڑتے وقت جو آخری کلمہ جاری ہوتا ہے وہ توحید کا کلمہ ہوتا ہے۔ یہی چیز ہے جس کے لیے وہ سب کچھ چھوڑتا ہے اور سب کو چھوڑ کر تنہا یہی چیز ہے جس کو اپنی معیت و رفاعت کے لیے منتخب کرتا ہے۔ غور کرو۔ ایسا کیوں ہے؟ کیا بات ہے کہ انسان سب کو چھوڑ دے مگر توحید پر حرف نہ آنے دے؟ بدر میں باپ نے بیٹے پر، چچا نے بیٹے پر، ماموں نے بھانجے پر، بھائی نے بھائی پر توحید کی خاطر تلوار چلائی۔ اس کے لیے بیویوں نے شوہروں سے اور شوہروں نے بیویوں سے جدائی اختیار کر لی۔ عزیز سے عزیز قرار تبوں اور محکم سے محکم روابط پر قینچی چل گئی اور ان لوگوں کے ہاتھوں سے چل گئی جو انسانیت کے گل سرسید تھے، جو رحم و محبت اور اخلاص و دنا کے پیکر تھے، جن سے بڑھ کر اپنی قوم سے، اپنے قبیلہ سے، اپنے عزیزوں سے اور پھر عام انسانوں سے محبت کرنے والے لوگ اس زمین پر پیدا نہیں ہو سکتے۔ حضرت موسیٰ علیہ السلام کی قوم کے کچھ لوگ جب گوسالہ پرستی کے مرتکب ہوتے ہیں تو وہ حکم دیتے ہیں کہ جس قبیلہ کا مجرم ہے اسی قبیلہ کے لوگ اسے قتل کروں (اَقْتُلُوا الْفَاسِقُ) اور بدر کے قیدیوں کے متعلق ناروق اعظم رضی اللہ عنہ یہ مشورہ دیتے ہیں کہ ہر شخص اپنے عزیز پر خود اپنے ہاتھ سے تلوار چلائے۔ اللہ اکبر! توحید کا حق یہ ہے کہ آدمی کا ایک ہاتھ اگر اس کی حرمت کو بٹھ لگائے تو اس کا دوسرا ہاتھ اس سے انتقام لینے میں ذرہ برابر رحم و دردت کو دخل نہ دے۔

توحید کی اس عظمت کی وجہ وہی ہے جو اوپر کی مختلف فصلوں میں بیان ہو

بچی ہے۔ توحید سب سے بڑے حق یعنی خدا کے حق کا اقرار ہے۔ یہی عدل و قسط
 کی بنیاد ہے۔ جو شخص اس حق کو نہیں پہچانتا وہ کسی کے بھی حق کو نہیں پہچان
 سکتا۔ یہاں تک کہ وہ اپنے انفس کے حق کو بھی نہیں پہچانتا۔ اس سے اسی طرح
 کی نا انصافیاں اور تعدیاں ظہور میں آئیں گی جیسی کہ موجودہ زمانہ کے ظالم اور
 ناشکر گزار انسانوں سے ظہور میں آرہی ہیں، اور جس کی طرف ہم نے پھلنی نسل
 میں اجمالی اشارہ کیا ہے۔ پس انبیاء کرام جو یکسر حق اور انصاف کی دعوت
 ہوتے ہیں وہ توحید کے معاملہ میں کسی قسم کی مداخلت کیونکر گوارا کر سکتے ہیں۔
 جب کہ توحید ہی تمام حقوق کی بنیاد ہے۔ وہ اس معاملہ میں نہ باپ کو معاف کر
 سکتے نہ چچا کو، نہ بیٹے کو، نہ بیوی کو۔ جو چیز بھی اس حق کی ادائیگی میں مانع ہو،
 وہ ایک پتھر ہے اور ضروری ہے کہ اس پتھر کو راہ سے ہٹا دیا جائے۔
 پس انبیائے کرام کی ساری جدوجہد کا مقصد توحید خالص کا قیام ہے۔
 وہ دنیا میں اسی لیے آتے ہیں کہ خدا کے بندوں کو دوسروں کی بندگی سے چھڑا
 کر خالص خدا کا بندہ بنادیں۔ وہ اسی کو خالق مانیں، اسی کو بادشاہ کہیں، اسی
 کی بندگی کریں، اسی کی اطاعت کریں، اسی پر اعتماد و توکل کریں، اسی سے طلب
 مدد ہوں۔ نعمت ملے تو اسی کا شکر ادا کریں، مصیبت آئے تو اسی سے استغاثہ
 کریں۔ طمع ہو یا خوف، امید ہو یا بیم، ہر حال میں ان کی نظر اسی کی طرف ہو۔ وہ
 اپنے تئیں بالکل اس کے حوالہ کر دیں۔ ان کی محبت اس کی محبت کے تابع،
 ان کی پسند اس کی پسند کے تحت ہو۔ اس کی ذات میں اس کی صفات ہیں۔
 اس کے حقوق ہیں اس کی یکتائی تسلیم کریں اور کسی پہلو سے ان چیزوں میں کسی
 کو شریک نہ ٹھہرائیں۔ نہ کسی فرشتے کو، نہ کسی جن کو، نہ کسی نبی کو، نہ کسی ولی
 کو، نہ کسی اور کو، نہ اپنی ذات کو۔

توحید کی یہ حقیقت واضح ہو جانے کے بعد یہ بات بالکل صاف ہو گئی کہ اصل حقیقت کے اعتبار سے توحید دین کا صرف ایک جز نہیں ہے بلکہ یہ سارے دین کو محیط ہے۔ دوسرے لفظوں میں اس کے معنی یہ ہیں کہ توحید سے باہر دین کا تصور نہیں کیا جاسکتا۔ خدا کے انبیاء میں سے اپنا کام شروع کرتے ہیں اور اسی پر ختم کرتے ہیں۔ یہی راز ہے کہ قرآن مجید توحید سے شروع ہوتا ہے اور توحید ہی پر ختم ہوتا ہے۔ قرآن کی پہلی سورہ فاتحہ ہے جس کی اصلی روح خدا کی خالص شکر گزاری اور کامل تفویض و تسلیم ہے اور آخر میں سورہ نصر میں فتح مکہ کی بشارت اور سورہ تباب میں باطل کی شکست کی پیشین گوئی کے بعد سورہ اخلاص رکھی گئی جو خالص توحید کی سورہ ہے۔ یہ اس حقیقت کی طرف اشارہ ہے کہ دین کا مرکزی نقطہ توحید ہے اور اب دین اپنے مرکز پر پہنچ گیا۔ اس کے بعد معوذتین قُلْ اَعُوْذُ بِرَبِّ الْفَلَقِ اور قُلْ اَعُوْذُ بِرَبِّ النَّاسِ رکھ دی گئی ہیں جو شیطان کی آفتوں سے اس خزانہ توحید کی حفاظت کر رہی ہیں کیونکہ یہ معلوم ہے کہ شیطان کو نبی آدم سے جو حسد ہے اس حسد کے جوش میں اس کی سب سے بڑی کوشش یہ ہے کہ انسان کو توحید کے نقطہ سے ہٹا دے چنانچہ اسی وجہ سے اس نے کہا۔ لَا تَعْبُدُوْهُ سِوَايَ الْاِلٰهَ الْمُسْتَقِيْمِ (میں ان کے لیے تیری سیدھی راہ پر گھات میں بیٹھوں گا) یعنی ان کو توحید کے رستہ پر قائم نہ رہنے دوں گا وَلَا تَجِدُ اَكْثَرَهُمْ شَاكِرِيْنَ۔ (اور تو ان میں سے اکثر کو اپنا شکر گزار نہ پائے گا) یعنی وہ شرک میں مبتلا ہو جائیں گے۔

حقیقت تقویٰ

فہرست مضامین

۳۰۹	تقویٰ کی حقیقت قرآن کی روشنی میں
۳۰۹	تقویٰ کے متعلق غلط تصورات
۳۱۳	تقویٰ کا لغوی مفہوم
۳۱۴	تقویٰ بحیثیت ایک عالمگیر حقیقت کے
۳۱۶	تقویٰ آفاق میں
۳۱۸	تقویٰ حیوانات میں
۳۱۹	تقویٰ انسان میں
۳۲۰	اوپر کی بحثوں کا خلاصہ
۳۲۱	شرعی تقویٰ کی حقیقت
۳۲۲	تقویٰ کا مفہوم قرآن میں
۳۲۹	متقین کی صفات
۳۳۴	تقویٰ کی حقیقت احادیث کی روشنی میں
۳۳۴	احادیث کے متعلق ایک اصولی حقیقت
۳۳۸	تقویٰ کی حد
۳۴۲	تقویٰ اور زندگی کے مضامین

- ۳۴۴ مباحات سے انتفاع تقویٰ کے منافی نہیں ہے۔
- ۳۴۶ تقویٰ اور کثرتِ لوافل
- ۳۴۹ محرمات و مشتبہات سے اجتناب
- ۳۵۱ تقویٰ اور منظرِ تقویٰ
- ۳۵۵ تقویٰ کی تعلیم کا طریقہ
- ۳۵۶ انبیاء علیہم السلام کا خاص کام
- ۳۵۷ انبیاء کا طریقہ تعلیمِ تقویٰ
- ۳۵۸ ۱۔ خدا کے تصور کی تصحیح
- ۳۶۰ ۲۔ عقیدہ آخرت کی تصحیح
- ۳۶۳ ۳۔ شریعت کی تجدید
- ۳۶۵ مذکورہ دعادی پر قرآن سے دلائل
- ۳۷۰ خلاصہ مباحث
- ۳۷۲ موجودہ حالات کا جائزہ

بِسْمِ اللّٰهِ الرَّحْمٰنِ الرَّحِیْمِ

تقویٰ کی حقیقت قرآن کی روشنی میں

تقویٰ کے متعلق غلط تصورات | آج جن مواقع پر تقویٰ کا لفظ استعمال کیا جاتا ہے یا جن لوگوں کو متقی سمجھا جاتا ہے اگر تجزیہ کر کے ان کا قدر مشترک نکالا جائے تو تقویٰ کے متعلق چند چیزیں لازماً سامنے آئیں گی۔ مثلاً یہ کہ تقویٰ ایک ایسا دھرم ہے جس کے لیے اتباع شریعت اور حفاظت حدودِ الہی کی عام جدوجہد کے سوا کچھ اور بھی مضبوط ہے اور یہ کچھ اور اس قدر اہمیت رکھتا ہے کہ اس کے سگے خود شریعت کے فرائض و حدود اور اس کے قیام و حفاظت کی ذمہ داریاں بت ہلکی ہو کٹتی ہیں۔ آپ کو بہت سے ایسے لوگ ملیں گے جن کی ساری ذہنی و عملی قوتیں ایسے کاموں پر نہ صرف ہوتی ہیں جو نہ صرف یہ کہ اللہ و اس کے رسول کی شریعت کی نظر میں کوئی قیمت نہیں رکھتے بلکہ ان کاموں کی کامیابی و ترقی اللہ اور اس کے رسول کے دین کی لپٹی اور بربادی کے ہم معنی ہے لیکن اس کے باوجود ان کے اتقویٰ میں کوئی متورہ واقعہ نہیں ہوتا اور وہ اپنے اس کچھ اور کی بدولت بدستور نہ صرف متقی بنے ہوئے ہیں بلکہ برابر تقویٰ کے مدارج و مقامات میں ترقی کرتے چلے جا رہے ہیں۔

سی طرح تقویٰ کے اوزم میں سے یہ بات بھی سمجھی جاتی ہے کہ اس کا حصول کسی صاحب نسبت بزرگ سے بیعت و اداوت کے بغیر ممکن نہیں ہے

اور یہ چیز اس قدر ضروری خیال کی جاتی ہے کہ اگر کوئی شخص کسی خانقاہ کی سند حاصل کیے بغیر لوگوں کو اللہ اور اس کے رسول کی بتائی ہوئی باتیں سکھانا اور بتانا شروع کر دے تو لوگوں کی نظر میں یہ بات اسی طرح کھٹکنے لگتی ہے جس طرح کوئی شخص کسی طبیہ کالج کی سند حاصل کیے بغیر کسی شہر میں مریضوں کا علاج شروع کر دے۔ بلکہ ایک عطاٹی، اگر اس کے علاج سے لوگوں کو فائدہ پہنچ رہا ہو، آہستہ آہستہ گوارا کر لیا جاتا ہے لیکن اصلاح نفوس اور تزکیہ اخلاق ارباب خانقاہ کا ایسا اجارہ ہے کہ بغیر ان کی سند کے کوئی شخص اس کام کا اہل ہو ہی نہیں ہو سکتا، اگرچہ اس کی تعلیم و دعوت سے دلوں میں کتنا ہی بڑا انقلاب برپا ہو جائے۔

اسی طرح یہ بات بھی تقویٰ کے لوازم میں سے سمجھی جاتی ہے کہ آدمی نہ صرف محرمات و مشبہات کا تارک ہو بلکہ بہت سے مباحات کا بھی تارک ہو اور ستم ظریفی یہ ہے کہ منہیات میں اصلی اہتمام صرف ان چیزوں کا کیا جاتا ہے جن کی حیثیت اصل دین میں محض ضمنی ہے۔ لیکن ان پر اس شد و مد سے وعظ و نصیحت جلتے ہیں کہ معلوم ہوتا ہے اصل دین یہی چیزیں ہیں اور بہت سی ایسی باتیں جو صریحاً خدا اور اس کے رسول سے لیاوت کے حکم میں داخل ہیں نہ صرف یہ کہ ان پر ان بزرگوں کی طبائع میں کوئی خلش تک پیدا نہیں ہوتی بلکہ ان چیزوں کو اسلام کی ترقی کے اجزاء میں سے گنا جاتا ہے اور بسا اوقات ان کے حصول کے لیے ہماری خانقاہوں میں دعائیں کی جاتی ہیں۔ مثلاً ہم نے دیکھا ہے کہ جن لوگوں کو آزار کے ٹخنوں سے نیچے ہونے اور ڈاڑھی اور لب کے مسائل میں بڑا انہماک ہے وہ رات دن طاغوت کے تقرب کی طلب اور اس کے لیے دوائیں و سفارشیں کرنے میں ذرہ برابر بھی قباحت نہیں محسوس کرتے لیکن یہ

فحش اس جرم پر ایک شخص کو تقویٰ کے معیار سے گرا دیتے ہیں کہ مباحات سے
فائدہ اٹھانے میں ان کی طرح زائد خشک یا بے قرینہ نہیں ہے۔ اگرچہ وہ نہ
صرف محرمات ہی کا تارک ہو بلکہ مشتبہات میں بھی احتیاط کرتا ہو۔ اور کوئی بات
اس کی زندگی میں ایسی نہ ہو جس کو خدا اور اس کے رسول کی شریعت سے انحراف
یا بغاوت قرار دیا جاسکے۔

علیٰ ہذا القیاس تقویٰ کے شرائط میں سے یہ بات بھی سمجھی جاتی ہے کہ
یہ تجرد اور ترک دنیا سے مناسبت رکھتا ہے اور خلوت کے گوشوں اور تنہائی
کے حجروں ہی میں پرورش پا سکتا ہے۔ اس کے لیے ضروری ہے کہ آدمی زندگی
کی تمام عملی سرگرمیوں سے الگ تھلگ اور خلأق سے منقطع ہو کر یاد الہی میں
مشغول رہے۔ یہاں تک کہ اگر ایک شخص کی زندگی دین کی جست و انبح کرنے اور
اس کی قیامت کے لیے کشمکش میں بسر ہو رہی ہو تو ہمارے تقویٰ کی موجودہ سائنس
کے ماہرین کے نزدیک اس کا یہ مشغلہ بھی حصول تقویٰ کی جدوجہد میں مثل ہے
اور اس سے کچھ فائدہ حاصل ہونا تو الگ۔ بہت زیادہ اندیشہ اس بات کا
ہے کہ اس کشمکش میں اس کی رہی ہو یا نہیں بھی برباد ہو جائیں۔ ان فضیلت
کے نزدیک علیٰ طریقہ تو یہ ہے کہ آدمی پوری زندگی ریاضت و مراقبہ میں
گزاردے ورنہ کم از کم ایک طویل مدت تو اس شغل تنہائی میں بسر کیے بغیر
آدمی کے لیے عملی میدان میں اتنا ماہر صورت خطرہ سے خالی نہیں ہے کہ یہ
تنتہات اس بات کے قائل نہیں ہیں کہ بچہ کی ترقی کے لیے اس کی فضیلت و
اقتنائی یہ ہے کہ وہ ماں کی گود سے اترے۔ زمین میں رینگے، کھڑے ہونے
کی دشتش کرے، کھڑا ہو، لڑکھڑائے، گرے پھر رٹنے لگے، وہ اس کے
برعکس اس بات کے قائل ہیں کہ بچہ ولادت سے سے کر سن شد تک ماں باپ

کے کندھوں پر لدا لدا پھرے اور جب چالیس برس کی اس پختہ استعدادِ مادی و عقلی کو پہنچ جائے جس کو قرآن حکیم نے فلما بلغ اشدہ وبلغ اربعین سنۃ سے تعبیر کیا ہے تو اس کو دفعۃً کارزارِ حیات میں جھونک دیا جائے کہ اب تو جا اس کے شیب و فراز اور سرد و گرم سے خود غمیدہ برا ہو کیونکہ پورے چالیس سال مادہ شفق کی محفوظ آغوش میں اس کا رزاق میں اترنے کے لیے تربیت حاصل کر چکا ہے۔

اسی طرح اہل تقویٰ کی ایک خاص پہچان یہ بھی بتائی جاتی ہے کہ وہ نہ صرف صاحبِ تاثیر بلکہ صاحبِ تسخیر ہوتے ہیں۔ ان کی ایک نگاہ دوں کو بدل دینے کے لیے کافی ہوتی ہے، ان کے ایک ادنی اشارے سے وہ کام بن جاتے ہیں جو دوسروں کی برسوں کی جانکاہیوں سے بھی نہیں بنتے۔ شقی سے شقی انسان ان کی صحبت میں آتے ہی مومن کامل ہو جاتا ہے۔ وہ بدھ سے گزر جاتے ہیں ادھر کی دنیا اور ایمان سے بگمگا اٹھتی ہے۔ وہ نہ زبان سے بدتے، نہ قلم سے لکھتے اور نہ اس طرح کی کوئی اور سی بات کرتے، محض ان کے فیضِ باری کا یہ اثر ہوتا ہے کہ ان کے سایہ کے پر تو سے کفر و باطل بھاگتا ہے، اس طرح کے خیالات جن لوگوں کے دماغوں پر چھپائے ہوئے ہیں بھاگ ان کی نظر میں وہ لوگ کیا جگہ پاسکتے ہیں جو باطنی تصرفات کے بجائے اللہ تعالیٰ کے بنائے ہوئے نامِ قانون کے مطابق کام کرتے ہیں اور اس کی راہ میں انھی ہتھیاروں سے لڑتے ہیں جو اس نے کوشش اور جدوجہد کے لیے عنایت فرمائے ہیں بلکہ شاید حضراتِ انبیائے کرام اور صحابہ عظام کی بھی ان کی نظردل میں کوئی وقعت نہیں ہو سکتی کیونکہ ان حضرات کو بھی نہ درجہ نصیب نہ ہو سکا کہ ایک نگاہ سے دلوں کی کایا پلٹ دیتے۔ ان کا بھی یہ حال تھا کہ برسوں کی جھٹوں، دعوتوں، مزاحمتوں، مخالفتوں

ناکامیوں اور پامالیوں کے بعد جب نوبت یہاں تک پہنچی کہ رسول اور اس کے تمام ساتھی پکار اٹھے کہ اللہ کی مدد کب آئے گی تب اللہ تعالیٰ نے ان کی صدا میں تاثیر اور ان کی دعوت میں قوت عطا فرمائی۔

جو لوگ آج تقویٰ کا لفظ بولتے ہیں ان کے ذہنوں میں یہ سارے مفہیم یا ان کا بڑا حصہ ضمیر ہوتا ہے۔ تقویٰ کے یہ معنیقات نہ تو کل کے کل غلط ہی ہیں نہ ان سب کو درست ہی قرار دیا جاسکتا ہے بلکہ اس میں صحیح و غلط دونوں ملے جٹکے ہیں۔ لہذا اندری ہے کہ اللہ تعالیٰ کی کتاب کی روشنی میں اس غلطی کی حقیقت سمجھنے کی کوشش کی جائے اور اپنے ذاتی رجحانات کی بنیاداری کے بغیر معلوم کیا جائے کہ تقویٰ کی حقیقت اور اس کے شرائط و خصوصیات کیا ہیں۔

تقویٰ کا لغوی مفہوم | عربی زبان میں وقتی بقی کے معنی ہیں کسی شے کی ضرورت سے اپنے نہیں بچانا۔ سی سے تشبیہ ہو تو قرآن مجید میں کئی معنوں کے یہ استعمال ہوا ہے۔

۱۔ بس چیز سے نقصان پہنچنے کا اندیشہ ہو اس سے محفوظ رہنا مثلاً اَلَا تَتَّقُوْا مِنْهُمْ تُفَاۗةً دگر یہ کہ تم ان سے بچو جیسا کہ بچنا چاہیے۔

۲۔ کسی آفت سے ڈرنا مثلاً وَتَقُوْا فِتْنَةً لَا تُصِیْبُکُمْ اَنْفُسُکُمْ خَاصَّةً (اس فتنہ سے ڈرو جو تم میں سے خاص طور پر نہی دلوں کو نہیں

پکڑے گا جنہوں نے ظلم کیا ہوگا)

۳۔ خدا سے پاک و منعم کے حضور اظہارِ خشیت، جیسا کہ شکر گزار بندوں پر رحم فرماتا ہے۔ کفر و ناپاسی کو ناپسند کرتا ہے اور تمام بڑھکے چھپے سے واقف ہے مثلاً اِنَّ تَتَّقُوا اللّٰهَ یَجْعَلْ لَّکُمْ فُرْقًا نَّادٍ یَّکْفِرُ عَنْکُمْ سَيِّئَاتِکُمْ اِکْرَمَ اللّٰہُ سے روز کے تو اللہ کو حق و باطل کا امتیاز بخشنے کا اور تمہارے گناہوں کو دور کرے گا)

(م) چوتھا مفہوم ان تینوں مفہوموں کا جامع ہے یعنی اس کے حدود کو توڑنے
 اس کی امانتوں میں خیانت کرنے اور اس کے عہد کی بے حرمتی کرنے سے اس کے
 بڑے نتائج اور خدا کے غضب کے اندیشہ کی بنا پر بچنا۔ قرآن میں یہاں کہیں مفعول
 کے بغیر یہ لفظ آتا ہے بالعموم ہی جامع معنی مراد ہوتے ہیں اور اسی کی دوسری تعبیر
 تقویٰ ہے۔ اس مفہوم پر آگے چل کر ہم مفصل بحث کریں گے۔ یہاں صرف اس
 قدر یاد رکھنے کی ضرورت ہے کہ اس معنی کے لحاظ سے متقی وہ شخص ہے جس کے
 دل میں خدا کی تعظیم اور اس کے غضب کا اندیشہ ہو اور وہ خدا کے قائم کیے ہوئے
 حدود کو توڑتے، اس کے عہد و میثاق کی خلاف ورزی کرنے اور اس کی امانتوں
 میں خیانت کرنے سے ڈرتا ہو۔

تقویٰ بحیثیت ایک عالمگیر حقیقت کے اس کائنات میں غور کرنے سے معلوم ہوتا
 ہے کہ اللہ تعالیٰ نے جتنی چیزیں بنائی ہیں۔ ان میں دو طرح کی قوتیں درعیت فرمائی
 ہیں۔ ایک اپنی مخفی قابلیتوں کو بروئے کار لانے کی قوت، دوسری اپنی حفاظت
 کی قوت۔ پہلی قوت کا تقاضا اقدام اور عمل ہے اور اس کا نتیجہ ہر شے کا اپنی
 اس غایت تک پہنچنا ہے جس کے لیے وہ خلق ہوئی ہے۔ دوسری قوت کا
 تقاضا اجمام و احتراز ہے اور اس کا ثمر ہر شے کا ان خطرات سے محفوظ رہنا
 ہے جو اس کو اس کی غایت تک پہنچنے سے پہلے برباد کر سکتے ہیں۔ پہلی قوت ہر شے
 کی مخفی صلاحیتوں کو ابھارتی اور اس کو پروان چڑھاتی ہے۔ دوسری قوت خطرات
 و آفات سے اس کی حفاظت کرتی ہے۔ اس کو مثال سے یوں سمجھ سکتے ہیں کہ ایک
 اچھا موٹر ہو اور اس کے اندر نہایت سچا بریک لگا ہوا ہو۔ موٹر میں کچھ بڑے
 تو ہوتے ہیں جن کے باہمی تفاعل سے وہ قوت پیدا ہوتی ہے جو گاڑی کو ہوا
 کی رفتار سے چلاتی ہے اور یہ قوت ہی گاڑی کا اصلی جوہر ہے۔ لیکن اگر تنہا یہی

قوت کا زہر ہوتا تو نہیں معلوم گاڑی کس کھڈ میں گر کر اور کس درخت سے ٹکرا کر چٹا پور ہو جائے۔ اس وجہ سے اس میں ایک بریک لگایا جاتا ہے جو اس کی قوت کو اپنے ضبط و نظم میں رکھتا ہے اور گاڑی کو اپنی حفاظت میں لے کر اس کی منزل مقصود تک پہنچاتا ہے۔ یہ بریک اس کائنات کی ہر قوت اور ہر حرکت کے ساتھ لگا ہوا ہے اور اسی سے اس دنیا کی زندگی اور حفاظت ہے۔ اگر یہ نہ ہو تو یہ دنیا اور اس دنیا کی ساری چیزیں آن کی آن میں پاش پاش ہو کر فنا ہو جائیں۔

اس قوت و صلاحیت کو اس کائنات کے مختلف گوشوں میں ہم مختلف ناموں سے تعبیر کرتے ہیں۔ کہیں یہ حفاظت ذات کے نام سے موسوم ہے کہیں تقویٰ کے نام سے۔ لیکن یہ محض تعبیر کا اختلاف ہے نفس حقیقت کا کوئی اختلاف نہیں ہے۔ ایک ہی حقیقت ہے جس کا مسمیٰ تھوڑے تھوڑے سے فرق کے ساتھ اس کائنات کی ہر چیز میں، اس زمین کے ہر جاندار میں، اس دنیا کے ہر انسان میں پایا جاتا ہے اور ہر جگہ اس کے افعال و اثرات تقریباً ایک ہی سے ہیں۔ اس وجہ سے تقویٰ کی اصلی اہمیت اس کا اصلی موقع و محل اور اس کے واقعی افعال و اثرات کی وضاحت کے لیے بہتر ہو گا کہ اس کائنات کے مختلف گوشوں میں اس کی مختلف صورتوں کا مشاہدہ کر لیا جائے۔ یعنی یہ دیکھ لیا جائے کہ آفاق میں جو تقویٰ پایا جاتا ہے اس کی شکل و صورت کیا ہے، حیوانات کے اندر اس کی نوعیت کیا ہے، انسانوں کی فطرت میں اس کی حقیقت کیا ہے؟ اس طرح جب ہم آفاقی، جہلی اور فطری تقویٰ کی مختلف صورتوں اور ان کے افعال و اثرات سے ابھی طرح آشنا ہو جائیں گے تو ہم کو یہ سمجھنے میں کچھ زیادہ دقت نہیں ہوگی کہ شریعت ہم سے جس تقویٰ کا مطالبہ کرتی ہے اس کی شکل و صورت اور اس کے افعال و اثرات کیا ہونے چاہئیں اور پھر جو کچھ ہونا چاہیے اگر اس کی تصدیق اللہ تعالیٰ کی

کتاب اور اس کے رسول کی زندگی اور اس کے ساتھیوں کے حالات سے بھی ہو جائے تو یقین کر لینا چاہیے کہ یہی حق ہے اور اس کے سوا اس کے جو لوازم و تفصیلات بیان کیے جاتے ہیں ان کی اصل نہ تو عقل و فطرت کے اندر ہے نہ اللہ کی کتاب میں ہے اور نہ رسول کی سنت میں۔ اب ہم بالترتیب تقویٰ کی ان مختلف قسموں کی وضاحت کرتے ہیں۔

تقویٰ آفاق میں | سب سے پہلے اس تقویٰ کا مشاہدہ کائنات کے ان گوشوں میں ہوتا ہے جس میں ہم کسی ارادہ اور زندگی کا شعور نہیں پاتے بلکہ قدرت کا ایک بندھا ہوا کائنات ہے جس کے ماتحت ہر چیز اپنی پوری قوت کے ساتھ اپنا فعل کر رہی ہے۔ اس ہم دیکھتے ہیں کہ جہاں تک کسی شے کے طبعی وظیفہ کا تعلق ہے اسے اس کی جگہ پر ہی رکھ کر ہی چلتا ہے۔ یہ بلکہ قدرت اس کو اس بات کی پوری بات بتا رہی ہے کہ جہاں تک رہنا چاہیے وہاں تک رہے اور جس جگہ چھوڑ دیا جائے وہاں تک چھوڑ دے۔ اس کی باگیں تھامے ہوئے پوری ہوشیاری کے ساتھ اس امر کی نگرانی بھی کر رہا ہے کہ یہ اپنی راہ سے بے راہ نہ ہونے پائے۔ درود میں دعا ہے کہ یہ آفاق کا تقویٰ ہے۔ اور اسی کی صحت قرآن مجید کی ان آیات میں اشارہ ہے۔

وَالشَّمْسُ تَحْرِي مُسْمِرَةٌ ۝

اور سورج اپنے غامض و پرہیزگار حرکت کرتا ہے۔

يَا أَيُّهَا الَّذِينَ آمَنُوا اتَّقُوا اللَّهَ ۖ إِنَّ اللَّهَ شَدِيدُ الْعِقَابِ ۝

ہو! اندازہ ہے اور پناہ دہندہ تمہارے اس کے لیے منزلیں جہاد میں ہیں یہاں تک

کہ وہ کھجور کی پرانی شاخ کے مانند رہے۔

كَالْعُرْجُونِ الْقَدِيمِ ۝ لَا

الشمس یبغی لہا ان
تُدْرِکَ غَمْرًا لَّیْل
سَابِقُ، سَنَہَارٌ کُلُّ فِی فَلَکِ
لَیْسَ یُحَوِّنَ (رِس ۳۸ - ۴۰)

جاتا ہے نہ سورج کو یہ حق ہے کہ وہ
چاند کو جا لے اور نہ رات ہی دن سے
پہلے نمودار ہو سکتی ہے۔ ہر ایک یک
خاص مدار میں تیر رہا ہے۔

یہی طبعی تقویٰ ہے جو کھاری اور میٹھے سمندروں کو اپنے اپنے حدود کی پاسداری
پر مجبور کرتا ہے اور ان کو ایک دوسرے کے حدود میں مداخلت سے روک کر ان
کے ان فوائد کی حفاظت کرتا ہے جو اللہ تعالیٰ نے ان کے اندر ورعیت فرمائے ہیں۔

مَوْجَ الْبَحْرِینِ یَلْتَقِیانِ
بَیْنَهُمَا بَرْزَخٌ لَّا
یَبْغِیانِ۔

اس نے چھوڑے ہیں دونوں سمندر
جو ایک دوسرے سے ٹکراتے ہیں اور
ان کے درمیان ایک پردہ ہے جس سے

(رحمن ۱۵ - ۲۰) تجاوز نہیں کرتے۔

کائنات کی یہ تمام اشیاء اللہ تعالیٰ کی قائم کی ہوئی حدوں کی پوری نگرانی کرتی
ہیں اور کسی حال میں بھی ان سے تجاوز کی جرأت نہیں کرتیں۔ یہ ان کا وہ تقویٰ
ہے جس کا وہ اپنے عملی نمونہ سے انسان کو درس دیتی ہیں کہ وہ اپنے ارادہ و
انتیاری کی دنیا میں انہی کی طرح خدا کے قائم کیے ہوئے حدود کا پابند رہے اور
اس سے تجاوز کر کے اپنے آپ کو برباد نہ کرے۔ سورہ رحمان کی آیت ذیل میں
اسی حقیقت کی طرف اشارہ ہے۔

الشمس وَالْقَمَرُ
بِأَنبَیانٍ وَالنَّجْمُ وَالشَّجَرُ
لَیْسَ بَعْدَ انِ، وَالسَّمَاءُ
رَفَعَهَا وَوَضَعَهَا

سورج اور چاند ایک حساب کے ساتھ
گردش کرتے ہیں، ستارے اور درخت سجدہ
کرتے ہیں، اور آسمان کو بلند کیا اور اس
میں ایک تیز راہی زبان حال سے

المِيزَانُ لَا تَصْغُرُ
تعلیم دیتے ہیں کہ تم میزان میں مد
سے نہ ہو۔
المِيزَانُ۔

تقویٰ حیوانات میں | بعینہ اسی طرح تقویٰ کی نمود ہم اس عالم میں پاتے ہیں جہاں
زندگی تو موجود ہے لیکن انسانی اختیار و ارادہ موجود نہیں ہے یعنی حیوانات
کے اندر ان کی زندگی کی حفاظت اور ترقی بھی تقویٰ ہی کی بدولت ہے اگرچہ
اختیار و ارادہ سے محروم ہونے کی وجہ سے ان کا تقویٰ اختیاری تقویٰ نہیں بلکہ
جبلی تقویٰ ہے۔ قدرت نے ہر حیوان کی جبلت کے اندر وہ ساری قابلیتیں
و دلالت کردی ہیں جو ان کی نوعی صفات کے درجہ کمال تک ترقی کرتے کے لیے
ضروری ہیں۔ یہ ترقی جس طرح کی حرکت اور جدوجہد کی طالب ہے وہ بھی ان
کے اندر و دلالت ہے اور جس قسم کے سکون کا مطالبہ کرتی ہے وہ بھی ان کو تعلیم
کر دیا گیا ہے۔ علیٰ ہذا القیاس جو چیزیں ان کے چرنے چگنے کی ہیں وہ بھی ان کو
بتا دی گئی ہیں اور جن چیزوں سے ان کو ڈرنا اور بچنا چاہیے ان کو بھی یہ اچھی طرح
جانتے ہیں اور جبلی طور پر ان سے بچتے ہیں اور ان کا یہی جبلی تقویٰ ہے جو
ان کا اصلی پاسان ہے۔ اگر یہ نہ ہوتا تو حیوانات کی کوئی لوح بھی وجود میں
آکر اپنے آپ کو باقی نہ رکھ سکتی۔ ایک مرغی کا ننھا سا بچہ پہلے روز سے جانتا
ہے کہ اسے کس طرح اپنی ذات کو نشوونما دینے کے لیے اپنی ماں کے ساتھ
ساتھ پھرنا اور اس کے اشاروں پر دھڑکنا زمین سے غذا کے ذرہ کو چکنا چاہیے
اور پھر کس طرح کوئے، چیل، شکرے یا بلی کی آہٹ پاتے ہی اس کے پردوں
کے نیچے چھپ جانا چاہیے۔ گدھا ایک نہایت غبی جانور ہے لیکن اس غلبت
کے باوجود وہ بھی اچھی طرح جانتا ہے کہ زمین کی بے شمار نباتات میں سے کون
سی کھا نہیں ہیں جو اس کے لیے غذائے صالح کا حکم رکھتی ہیں اور کون سی کھائیں

ہیں جو اس کے لیے مضر یا مہلک ہیں اور اگر ایک گدھا گدھا ہونے کے باوجود اپنے جبلی تقویٰ میں ایسا کامل ہوتا ہے کہ بھوکا مر جاتا ہے لیکن یہ گوارا نہیں کرتا کہ جبلت نے اس کے لیے جو قاعدے ٹھہرا دیے ہیں اور جو حدود قائم کر دیے ہیں ان کو توڑ کر کوئی ایسی چیز کھائے جو اس کی جبلی شریعت میں حرام ہے۔ منافع کو اختیار کرنے اور نقصانات سے بچنے کی یہی وہ ہدایت ہے جو ہر جاندار کے اندر اللہ تعالیٰ نے ودیعت فرمائی ہے اور جس کی طرف قرآن حکیم کی یہ آیت اشارہ کر رہی ہے۔

سَبِّحْ اسْمَ رَبِّكَ اَعْلٰی اپنے پروردگار پر بڑی تسبیح کر جس نے

الَّذِیْ خَلَقَ فِسْوٰی و خلق کیا پھر اس کا تسویہ کیا اور جس نے

الَّذِیْ قَدَّرَ فَهَدٰی اندازہ ٹھہرایا پھر اس کی طرف رہنمائی فرمائی

تقویٰ انسان میں | آفاقی اور جبلی تقویٰ کے یہی مخفی اشارات ہیں جو انسان کے اندر اگر پوری طرح اجاگر ہو جاتے ہیں۔ پتیزدہی ہے لیکن انسان کی حیثیت چونکہ مقہور و مستحرج اجماع سماوی اور بے اختیار و امتیاز حیوانات سے بالکل مختلف ہے اس وجہ سے اس کے تقویٰ کی نوعیت اور قدر و قیمت بدل جاتی ہے بلکہ تقویٰ کا نام ہی یہ چیز اس وقت پاتی ہے جب انسان کے اندر پاؤں جاتی ہے۔ بڑی ارادہ اور ذی اختیار مخلوق ہے اس وجہ سے وہ سورج اور چاند کی طرح اپنے تقویٰ کے ساتھ جاڑ کے باندھ نہیں دیا گیا ہے کہ جس ڈگر پر ہانک دیا گیا ہے اس سے منحرف ہی نہ ہو سکے بلکہ اس کی فطرت کے اندر مفید اور مضر کے پہچاننے کا ذوق دے کر اس کو آزاد چھوڑ دیا گیا ہے کہ وہ اپنے ذوق اور اپنی عقل کی رہنمائی سے نافع کو اختیار کرے اور مضر سے احتراز کرے۔ نیز وہ صرف ایک مادی وجود ہی نہیں ہے بلکہ اپنے اندر اخلاقی ہستی بھی رکھتا ہے اس وجہ سے اس کے اندر

صرف مادی مضر توں ہی سے بچنے کا ذوق نہیں دو لیت کیا گیا ہے بلکہ اخلاقی و
 روحانی مضر توں سے احتراز کرنے کا ذوق بھی بخشا گیا ہے۔ چنانچہ ایک طرف
 تو اس کو اس بات کی طرف ذوق دیا گیا کہ خوب صورت کو پیار کرے اور بد صورت
 سے احتراز کرے، خوشبو سے محبت اور بدبو سے نفرت کرے، طیب کو حلال اور
 نجس کو حرام سمجھے۔ دوسری طرف اس کو اس بات کا بھی ذوق بخشا گیا ہے کہ
 وہ جھوٹ سے نفرت اور سچ سے محبت کرے، ظلم کو برا سمجھے اور عدل کا احترام کرے
 یہ انسان کا فطری تقویٰ ہے جو اللہ تعالیٰ نے اس کی فطرت کے اندر دو لیت فرمایا
 ہے اور قرآن مجید کی متعدد آیات میں اس کی طرف اشارات ہیں۔ مثلاً (هُدًى نَا
 الْبَيْلَ اِمَّا شَاكِرًا وَاِمَّا كَفُورًا) (وَهُدًى نَا السَّجْدِیْنَ) (فَاَسْمِعْهَا جُودَهَا
 وَتَقْوَاهَا) یہی تقویٰ ہے جو انسان کی مادی اور روحانی زندگی کا محافظ ہے۔ اگر
 انسان اپنی مادی زندگی میں مضر توں سے احتراز نہ کرے بلکہ گندم کی جگہ کنکریاں بھانکنا
 شروع کر دے تو اس کا لازمی نتیجہ اس کی مادی زندگی کا خاتمہ ہے اور اگر وہ اپنی
 اخلاقی زندگی میں مہلکات سے نہ بچے، شکر کی جگہ ناشکری کی راہ چل پڑے تو
 اس کی روحانی زندگی کی ہلاکت یقینی ہے اگرچہ اس ہلاکت سے اسے اس زندگی
 کے خاتمہ پر ہی دو چار ہونا پڑے۔

دوپر کی بچتوں کا خلاصہ | اس تفصیل سے چند باتیں معلوم ہوں۔

- ۱۔ پہلی یہ کہ تقویٰ ہی ہر شے کی زندگی اور اس کی ترقی کا محافظ ہے۔
- ۲۔ دوسری یہ کہ تقویٰ زندگی کی اصلی شاہراہ ہے کوئی الگ چیز نہیں ہے
 بلکہ یہ ہر مرحلہ میں زندگی کے ہم رکاب ہے۔ اس کی حیثیت بد زوق کی ہے جو انسان

سہم نے اس کو راستہ کی ہدایت دی، خواہ وہ شکر گزار بنے یا ناشکر گزار۔ سہم نے اس کو
 دونوں راستوں کی ہدایت دی سہم پس اس کو اس کی نیکی اور بدی الہام کی۔

کو غلط دمی اور خطراتِ راہ سے بچا کر نثر میں مقصود تک پہنچاتا ہے۔

۳۔ تیسری یہ کہ کسی مرحلہ میں بھی یہ زندگی کی جدوجہد اور اس کے ارتقاء کے مادی و اخلاقی میں مزاحم نہیں ہے بلکہ ان مزاحمتوں سے یہ زندگی کی حفاظت کرتا ہے جو اس کی مادی یا روحانی ترقی کو درہم برہم کر سکتی ہیں۔

۴۔ چوتھی یہ کہ اس کی کوئی خاص ہیئت و صورت نہیں ہے بجز اس کے کہ جبلت اور فطرت کے اندر جو حدود ڈھنسنے اور رکنے کے لیے قائم کر دیے گئے ہیں ان کی پوری پاسداری کی جائے۔

شرعی تقویٰ کی حقیقت | اب آئیے شرعی تقویٰ کی حقیقت پر غور کیجیے۔ ظاہر ہے کہ نہ شریعت فطرت کے خلاف نہیں ہے بلکہ عین فطرت ہے **فِطْرَةَ اللَّهِ الَّتِي فَطَرَ النَّاسَ عَلَيْهَا** اس وجہ سے شریعت کی نسبت یہ گمان کرنا تو کسی طرح صحیح نہیں ہو سکتا کہ وہ ہم سے کسی ایسے تقویٰ کا مطالبہ کرے گی جو انسان کی زندگی میں کسی طرح کا تطفل پیدا کرے، یا اس کی جائز رغبتوں کی نفی کرے (خواہ ان کا تعلق ابتدائی ضروریات سے ہو یا کمالیات سے) یا اس کا حصول زندگی کی شاہراہ سے الگ ہو کر کسی ایسے بعید گوشے اور دور دراز جزیرہ ہی میں ممکن ہو جہاں حرکت کے بجائے نہ ف سکون و زندگی کی جگہ صرف موت ہو۔ یا اس کی شناخت کے لیے وہ کوئی ایسی علامت ٹھہرائے جو رد و قبول، ترک و اختیار اور ہدایت و ضلالت کے اس قانون ہی کو یکسر باطل کر دے جو اللہ تعالیٰ نے اس دنیا میں جاری فرمایا ہے اور جو انسان کی فطرت اور خدا کی حکمت کا عین متفقہی ہے۔ ان باتوں میں سے کوئی بات بھی اگر تسلیم کر لی جائے تو اس سے لازم آتا ہے کہ شریعت اور فطرت میں کہ مل توافقی کی جگہ ایک مستقل نزاع اور جنگ کی حالت قائم ہے حالانکہ ایسا

سے اللہ تعالیٰ کی بنائی ہوئی فطرت جس پر اس نے لوگوں کو پیدا کیا ہے۔

سمجھنا خود شریعت کی تکذیب ہے۔ شریعت کا اعلان تو یہ ہے کہ اس نے فطرت پر نہ سہرا مضافہ کیا ہے نہ اس میں کوئی کمی کی ہے۔ البتہ انسان کی فطرت جو کچھ مطالبہ کرتی ہے اس کو اس نے بالکل واضح اور آشکارا کر دیا ہے۔ فطرت کے اشارات مخفی تھے۔ شریعت نے ان کو بالکل روز روشن کی طرح نمایاں کر دیا تاکہ ان کے انخفا کی وجہ سے انسان کے لیے کوئی عذر باقی نہ رہے۔ فطرت کے مقتضیات کے تعین میں انسان کی بعض کمزوریوں کی وجہ سے اختلاف پیدا ہو سکتا تھا، شریعت نے ان مقتضیات کو معین کر کے اس اختلاف کا خدشہ دور کر دیا۔ اس سے زیادہ شریعت کسی بات کی مدعی نہیں ہے۔ اس وجہ سے جلی اور فطری تقویٰ اور شرعی تقویٰ میں جو کچھ فرق ہو سکتا ہے وہ نفس تقویٰ کی حقیقت اور اس کے مقصد میں نہیں ہو سکتا البتہ اس کے محرک میں ہو سکتا ہے۔ جبلت میں صرف ذات کی حفاظت کا جذبہ مخفی ہوتا ہے۔ فطرت میں حفاظت نفس کے ساتھ مذاق سلیم اور انجاء مبنی کا پہلو بھی نمایاں ہو جاتا ہے لیکن شریعت میں صرف صاف ایک خدائے منعم و دیان کا خوف اور عدل الہی کا ڈر ہے جو انسان کو اس بات پر آمادہ کرتا ہے کہ اس کی زندگی کے لیے جو سیدھی راہ متعین کر دی گئی ہے اسی پر چلے اور بے راہ روی اور گمراہی سے بچے۔ پس شرعی تقویٰ کی حقیقت یہ ہونی چاہیے کہ آدمی اپنی زندگی کو خدا کے مقرر کیے ہوئے حدود کے اندر رکھے اور دل کی گہرائیوں میں اس بات سے ڈرتا رہے کہ جہاں اس نے خدا کی قائم کی ہوئی کسی حد کو توڑا اس کو خدا کی نرا سے بچانے والا خدا کے سوا کوئی اور نہیں ہو سکتا۔

تقویٰ کا مفہوم قرآن میں | یہاں تک ہم نے یہ بات معلوم کرنے کی کوشش کی ہے کہ شرعی تقویٰ کی حقیقت کیا ہونی چاہیے۔ اب ہم قرآن مجید کی روشنی میں

یہ دکھانا چاہتے ہیں کہ درحقیقت تقویٰ نہ ہی یہی۔ سب سے پہلے لفظ تقویٰ کو لیجیے کہ قرآن نے اس لفظ کو کس مفہوم میں استعمال کیا ہے۔ فرمایا ہے۔

الْحَبِیْعَ الشَّهْرِ مَعْلُومَاتٌ حَجَّ كَے چند متعین مہینے ہیں، جو شخص

فَمِنْ قَوْصٍ رَقِیْبَةٍ ان مہینوں میں اپنے اد پر حج لازم کہ

الْحَبِیْعَ فَلَا رَفَثَ وَلَا لے تو حج میں نہ عورتوں سے بے تعلقی جائز

فُسُوقٌ وَرَاجِبٌ ہے، نہ کالی گاڑی، نہ جھگڑا بلکہ اس

فِی الْحَبِیْعِ وَمَا تَفْعَلُوا کو جہاد یا کرتی جہادیں اور جو جہاد کا

مِنْ خَیْرِ یُعْمَلُ ہا تم بہتر کے اور اس و علم میں کہے

وَقَرَّوْا فَاِنْ خَیْرًا تَرَادُّ اور تقویٰ کا زاد راہ کے حج کے لیے

التَّقْوٰی (بقراءہ ۱۹۷) نکلوا کیونکہ بہترین زاد راہ تقویٰ ہی ہے۔

اس آیت سے معلوم ہوا کہ ہر عبادت کے لیے قیود و شرائط ہیں اور اس کا نتیجہ بخش ہونا اس بات پر منحصر ہے کہ ان قیود و شرائط کے ساتھ ہی اس کو پورا کیا جائے مثلاً حج کے سفر کے لیے جو لوگ نکلیں ان کے لیے ضروری ہے کہ اپنے نفس کو شہوات سے، زبان کو گالی گلوچ اور مگوڑہ سے، ہاتھ پاؤں کو جنگ و جدال سے محفوظ رکھیں اور جہاں تک ممکن ہو جہادیاں کریں۔ پھر ان تمام باتوں سے محفوظ رہنے کو تقویٰ قرار دیا اور اس تقویٰ کو بہترین زاد راہ سے تعبیر فرمایا جس کے معنی یہ ہیں کہ جس طرح وہ شخص جو بغیر زاد راہ کے سفر کے لیے اٹھ کھڑا ہوا ہے، ہر قدم پر اس کی زندگی خطرات سے دوچار ہے، نہیں معلوم کس مرحلہ میں ٹھوکر اور پیاس اور بے وسامانی، اس کا خاتمہ کر دے، اسی طرح جو شخص تقویٰ کے زاد راہ اور حدودِ الہی کی پاسداری کے عزم کے بغیر حج کے لیے نکل پڑا ہے نہیں معلوم کس جگہ اس کے نفس کی شہوت اور اس کی

زبان کی بے قیدیاں اس کے سارے جج کو نارت کر دیں۔

دو نہری جگہ فرمایا:

وَلَا يَخْبِرُ مِنْكُمْ شَيْءٌ
تَوْمٍ عَلَىٰ إِلَّا تَعْدِلُوا
هُوَ أَقْرَبُ لِلتَّقْوَىٰ

کسی قوم کا لقمہ تمہیں اس بات پر نہ آگے
کہ تم اس کے باب میں عدل سے
بہت جاؤ۔ عدل پر قائم رہو۔ یہی بات

تقویٰ سے ادنیٰ ہے۔

رمائشہ - ۸۰

اس آیت میں مخالفین اور دشمنوں کے بارہ میں حدود الہی پر قائم رہنے
کو تقویٰ سے ادنیٰ قرار دیا۔

ایک اور مقام میں ہے۔

تَعَاوَدُوا عَلَىٰ الْمَيْمَنِ
وَلَا تَعَاوَدُوا عَلَىٰ الْأَيْمَنِ
وَالْعُدَّاءُ

ادائے حق اور تقویٰ کے کاموں میں تعاون
کرو اور حق تلفی اور تعدی کے کاموں
میں تعاون نہ کرو۔

اس آیت میں بر، ائم، تقویٰ اور عدوان کا تقابل ہے اور کسی لفظ کا
مقابل اپنے مقابل کے صحیح مفہوم تعیین میں سب سے زیادہ مدد کرتا ہے۔ عدوان
کے معنی تجاوز عن الحد یعنی اپنی متعینہ حد سے آگے بڑھ جانے کے ہیں۔ اس وجہ
سے تقویٰ کے معنی اللہ کی حدود کی حفاظت کے ہوں گے۔ یعنی اللہ تعالیٰ نے
جو حقوق واجب کر دیے ہیں، جو حدود متعین کر دیے ہیں، جو حلال و حرام
ٹھہرا دیے ہیں۔ پورے خوفِ خدا کے ساتھ ان کی نگہداشت کی جائے۔

سورۃ توبہ میں ہے۔

لَمَسْجِدٍ أُسِّسَ عَلَىٰ تَقْوَىٰ
مَنْ أَوَّلَ يَوْمٍ أَحَقُّ أَنْ

جس مسجد کی بنیاد اول سے تقویٰ
پر رکھی گئی ہے وہ اس بات کی زیادہ

تَقْوَمَ فِيهِ (رویس - ۱۰۸) مقدار ہے کہ تم اس میں نماز پڑھو۔

اس آیت سے اوپر والی آیت میں مسجد ضرار کا ذکر ہے جس کا مقصد ضرر دینا ہے۔
 وَكَفَرُوا بِتَقْوَىٰ سَبِيْنِ اِسْمٰوِيْنِ وَارْصَادِ سَبِيْنِ حَادِیْنِ ۔ اللہ در سؤلہ
 بیان کیا گیا ہے۔ یعنی مسلمانوں کو نقصان پہنچانا، خدا کی ناسکری کرنا، مسلمانوں میں
 پھوٹ ڈالنا اور اللہ اور رسول کے مخالفوں کے لیے ایک اڑا ہیا کرنا۔ اس
 کے بعد اس مسجد کا ذکر کیا گیا ہے جس کی بنیاد تقویٰ پر رکھی گئی ہے۔ اس سے
 معلوم ہوا کہ جو باتیں ان باتوں کی ضد ہیں، یعنی مسلمانوں کی خیر خواہی، اللہ کی شکرگزاری،
 مسلمانوں میں اتحاد و تالیف قلب پیدا کرنے کی کوشش اور اللہ اور اس کے
 رسول کے مخالفین سے بیزاری، یہ سب تقویٰ کی باتیں ہیں۔

ایک اور مقام میں فرمایا:-

ذُجِّلَ الْبَيْنَ كَعْدُو
 فِي قُلُوبِهِمُ الْحَمِيَّةُ حَمِيَّةٌ
 جَاهِلِيَّةٌ فَاَنْزَلَ اللّٰهُ
 سَكِيْنَتَهُ عَلٰی رَسُوْلِهِ وَ عَلٰی
 الْمُؤْمِنِيْنَ وَالْمُؤْمِنٰتِ كَلِمَةً التَّقْوٰی
 دَكَوَا لِحَقِّ بَهَا وَاَهْلَهَا رَافِقًا (۲۷)
 یاد کرو جبکہ کافروں نے اپنے دلوں
 میں حسرت پیدا کر لی، جاہلیت کی حسرت
 تو اللہ نے اپنی طرف سے اپنے رسول
 اور اہل ایمان پر سکین آماری اور ان
 کو کلمہ تقویٰ کا پابند کیا اور وہ اس
 کے حقدار اور اہل تھے۔

کفار مکہ نے حدیبیہ کے دن حسرت جاہلیت کے جنون میں مسلمانوں کو بیت اللہ
 میں داخل ہونے سے روک دیا اور باوجودیکہ مسلمان ایک طاقت ور عبسیت و
 حسرت کے ساتھ وہاں موجود تھے اور ان کے جذبات کفار کے ابانت انگیز
 سلوک کی وجہ سے نہایت متعل ہو رہے تھے لیکن وہ اللہ اور رسول کے
 فیصلہ پر راضی رہے اور جذبات کے تہیجان میں اس حد سے متجذب نہ ہوئے

جس پر اللہ کے رسول نے ان کو روک دیا تھا۔ اللہ اور رسول کے فیصلے پر اسی طمانیت کو جو انھوں نے دُضِیْتُ بِاللّٰهِ رَبًّا وَبِالْإِسْلَامِ دِیْنًا وَبِالسَّعَادَةِ دُورًا کے الفاظ سے ظاہر کی، آیت مذکورہ بالا میں کلمہ تقویٰ سے تعبیر کیا گیا ہے وہ مسلمانوں کی نہایت تعریف کی گئی ہے کہ انتہائی صبر آزما حالات میں بھی وہ اس کلمہ کے اہل قرار پائے۔

ایک دوسری نظر ان کاموں پر بھی ڈالیے جن کو قرآن نے اتقوا کے لفظ سے تعبیر کیا ہے۔ مثلاً فرمایا ہے۔

وَلَوْ أَنَّهُمْ آمَنُوا وَتَقَوُا لَأَمْتُوبَهُ مِّنْ عِنْدِ اللَّهِ خَيْرٌ	اگر وہ ایمان لاتے اور تقویٰ اختیار کرتے تو اللہ کے پاس ان کے لیے بہتر اجر تھا۔
--	--

یہاں اتقوا کا لفظ بانکل وَتَعَمُّوا الصَّلٰتِ کی جگہ پر ہے اور سیاق کلام کو پیش نظر رکھ کر غور کرنے سے معلوم ہوتا ہے کہ یہود، اللہ کی کتاب کو چھوڑ کر جن علوم منغلیہ میں مبتلا ہو گئے تھے۔ ان سے بچنے کے لیے یہ لفظ استعمال ہوا ہے۔

دوسری جگہ فرمایا ہے:-

وَلَكُمْ فِي الْقِصَاصِ حَيٰوةٌ يَّٰۤاٰدِیَیْہِ	اور تمہارے یہ قصاص میں زندگی ہے اسے اہل عقل ملاحظہ فرمائیے
اَلَّا لِبَآیَ لَعَلَّكُمْ تَتَّقُوْنَ	

یعنی اگر قصاص لینے میں کوتاہی کی گئی تو کسی کی جان بھی دوسروں کی تعدی سے محفوظ نہ رہے گی۔ پس حدود پر قائم رہنے اور قائم رکھنے کے لیے قصاص لینا ضروری ہے۔ یہاں حدود الہی کی نگرانی کے لیے تقویٰ کا لفظ استعمال ہوا ہے۔ روزہ کے متعلق ارشاد ہے:-

يَا أَيُّهَا الَّذِينَ آمَنُوا كُتِبَ
عَلَيْكُمْ الصِّيَامُ كَمَا كُتِبَ
عَلَى الَّذِينَ مِن قَبْلِكُمْ
لَعَلَّكُمْ تَتَّقُونَ

۱۔ ایمان والوں پر روزہ فرض کیا
گیا ہے جس طرح ان لوگوں پر فرض کیا
گیا تھا جو تم سے پہلے تھے تاکہ تقویٰ
اختیار کرو۔

روزہ کا مقصد یہ ہے کہ آدمی کو اپنے جذبات و شہوات پر قابو حاصل
دے دے تاکہ وہ زندگی کے مختلف مرحلوں میں اللہ کے حدود کی حفاظت کر سکے
اسی مفہوم کو یہاں لَعَلَّكُمْ تَتَّقُونَ کے الفاظ سے تعبیر فرمایا ہے۔
ایک جگہ ہے:-

فَمَن اعْتَصَىٰ عَلَيْهِمْ مَا
فَأَمَّنَّا وَاعْلَمُوا أَنَّهُ مَعَهُ
الْمُتَّقِينَ

پس جو تم پر زیارتی کرے تو اس
پر اتنی ہی زیادتی کر دیتی جس نے
تم پر کی ہے اور اللہ سے ڈرو
اور جانو کہ اللہ متقیوں کے
ساتھ ہے۔

یہاں وَتَقُوا اللہ سے مطلب یہ ہے کہ بدلہ لینے میں اپنے حق سے تجاوز نہ
کرو بلکہ اللہ تعالیٰ کے قائم کیے ہوئے حدود کے پابند رہو۔

يَا أَيُّهَا الَّذِينَ آمَنُوا لَا
تُحَرِّمُوا صَيِّتَ مَا حَلَٰلٌ
لَّكُمْ وَلَا تَقْتُلُوا زُرَّارًا
إِنَّمَا يُحِبُّ الْمُتَّقِينَ ۝
وَكُلُوا مِن رَّزْقِكُمْ
الَّذِي حَلَٰلًا طَيِّبًا

۱۔ ایمان والو! نہ ممانے جو چیزیں
تمہارے لیے حلال ہوئی ہیں نہ
کی ممانہ چیزوں کو جو ضرر دہندہ
نہ ہے اسے بڑھو، نہ
جو چیزیں تمہارے لیے حلال ہیں
انہیں نہ ممانے اور جو حلال و طیب

وَاتَّقُوا اللَّهَ الَّذِي أَنْتُمْ

چیزیں بخشی ہیں ان کو کاوا اللہ سے

بِهِ مُؤْمِنُونَ (مائدہ - ۸۴ - ۸۸) ڈرو جس پر تم ایمان لائے ہو۔

یہاں 'وَاتَّقُوا اللَّهَ' (اللہ سے ڈرو) سے مطلب یہ ہے کہ اللہ تعالیٰ نے

حرام و حلال کے جو حدود ٹھہرا دیے ہیں ان کی پوری پابندی کرو۔ نہ اس کی حلال کی

ہوئی چیزوں کو حرام ٹھہراؤ، نہ حرام کی ہوئی چیزوں کو جائز قرار دو۔ جو شخص ایسا کرتا

ہے وہ اللہ کی نظروں میں مینغوض ہے اور اس کے لیے سخت سزا ہے۔

الَّذِينَ عَاهَدْتَ مِنْهُمْ ثُمَّ

وہ لوگ جن سے تم نے معاہدہ کیا ہے

يَنْقُضُونَ عَهْدَهُمْ فِي كُلِّ مَرَّةٍ

پھر وہ اپنا عہد ہر مرتبہ توڑ دیتے ہیں

وَهُمْ لَا يَتَّقُونَ اور وہ نہیں بچتے۔

اس آیت میں 'لَا يَتَّقُونَ' سے مراد عہد شکنی اور خیانت سے نہ بچنا ہے۔

وَوَلَاتُ الْأَحْصَالِ أَجَلُهُنَّ

اور حاملہ عورتوں کی مدت وضع حمل

أَنْ يَضَعْنَ حَمْلَهُنَّ وَمَنْ يَتَّقِ

ہے اور جو اللہ سے ڈرے گا اللہ

اللَّهُ يَجْعَلْ لَهُ مِنْ أَمْرِهِ يُسْرًا

اس کے معاملہ میں آسانی پیدا کر دے گا

اس آیت میں اس بات کو تقویٰ کا کام قرار دیا گیا ہے کہ حاملہ عورت

کو اگر طلاق دی جائے تو وضع حمل سے پہلے اس کو گھر سے نہ نکالا جائے اور

اس دوران میں ان کے نان نفقہ کی ذمہ داری اٹھانی جائے اور ہر طرح کے

حسن سلوک کا اس کو حق دار سمجھا جائے۔

وَأَحْصُوا الْعِدَّةَ وَاتَّقُوا

اور عدت کو شمار کرو اور اللہ سے

اللَّهُ رَبَّكُمْ لَا تَخْرِجُوهُنَّ مِنْ

ڈرو جو تمہارا رب ہے، ان کو نہ نکالو

بُيُوتِهِنَّ وَمَنْ

ان کے گھروں سے اور جو

يَتَّقِ اللَّهُ يَجْعَلْ لَهُ مَخْرَجًا

اللہ سے ڈرے گا اللہ اس کے لیے مخرج پیدا

وَيَرْزُقْهُ مِنْ حَيْثُ لَا يَحْتَسِبُ
 کرے گا اور اس کو دیاں سے رزق
 دے گا جہاں سے اس کو کمن بھی نہ ہوگا۔

متقین کی صفات | اب ہمیں ایک سرسہی نظر ان آیات پر بھی ڈالنی چاہیے جن
 میں متقین کی خصوصیات و صفات بیان کی گئی ہیں تاکہ اچھی طرح واضح ہو جائے
 کہ قرآن کی اصطلاح میں متقی کون لوگ ہیں۔ فرمایا

لَيْسَ الْبِرَّ أَنْ تُوَلُّوا وُجُوهَكُمْ
 یہ وفاداری نہیں ہے کہ تم اپنا منہ
 قِبَلَ الْمَشْرِقِ وَالْمَغْرِبِ
 مشرق اور مغرب کی طرف کر دو بلکہ
 وَلَكِنَّ الْبِرَّ مَنْ آمَنَ بِاللَّهِ
 وفاداری تو ان کی وفاداری ہے جو
 وَلْيَوْمِ الْآخِرِ وَالْمَلَائِكَةِ
 اللہ پر، رفتا آخرت پر فرشتوں
 وَأَنْكِتِ وَالنَّبِيِّنَ وَآتَى
 پر کتاب پر اور نبیوں پر ایمان
 الْمَالَ عَلَى حُبِّهِ ذَوِي الْقُرْبَى
 لاپس دے س کی محبت میں شہداء و
 وَالْيَتَامَى وَالسَّائِلِينَ وَآتَى
 یتیموں، مسکینوں، مسافروں، سائلوں
 الْقَبِيلَ وَالسَّائِلِينَ وَفِي
 کو مال دیں اور گردنوں کو آزاد کر میں
 تَوَقَّابَ وَأَقَامَ الصَّلَاةَ
 نماز قائم کریں، زکوٰۃ دیں۔
 وَآتَى الزَّكَاةَ وَاتَّقَى
 اپنے عہدوں کے پورا کرنے و
 رِعْهْدَهُمْ طَرِيقًا إِذَا عَاثَدُوا
 ہوں جب کہ عہد کریں اور خاص کر
 وَفَعَلُوا فِي بَنَاتِهِ
 ثابت قدم رہنے والے نہایت
 وَلِضَرَائِعِهِمْ وَبِالنِّسَاءِ
 اور تکلیف میں اور لڑائی کے وقت
 سَدِينَ صَدَقُوا وَوَعْدُكَ
 یہی لوگ ہیں جو سچے ہیں اور یہی
 هُمْ الْمُتَّقُونَ (بقرہ - ۱۷۷)
 وہ ہیں جو متقی ہیں۔

یہ آیت کسی شخص کی تعریف نہیں ہے بلکہ دین داری و تقویٰ کی صفت ہے۔

اس میں پورے بیان ہو گئے ہیں اور ساتھ ہی اس میں ان لوگوں کی پوری تردید بھی ہو گئی ہے جو دین کے مطالبات میں سے کچھ رسوم یا بعض احکام کی پابندی میں مبالغہ کر کے یہ چاہتے ہیں کہ اس زیادتی سے اس کی تلافی کر دیں جو وہ دین کے اصلی مطالبات پورے کرنے میں کر رہے ہیں۔ قرآن نے صاف صاف کہہ دیا ہے کہ یہ وفاداری اور تقویٰ نہیں ہے، تقویٰ کے کاموں میں فلاں فلاں کام اصل و اساس کی حیثیت رکھتے ہیں اور ان میں خصوصیت کے ساتھ قابل ذکر کام یہ ہے کہ مصائب و شدائد اور جنگوں میں حق کے لیے استقامت و عزیمت کا جو ہر نمایاں ہو۔

دوسری جگہ فرمایا:-

بَلِّغْ أَمْرَ اللَّهِ وَآيَاتِهِ
وَأَقِمْ وَجْهَكَ لِلدِّينِ
الْمُسْتَقِيمِ
ہاں جو اپنے عہد کو پورا کریں اور
ڈیجیں تو اللہ تعالیٰ ڈرنے والوں کو
دوست رکھتا ہے۔

اس آیت میں ان لوگوں کو جو اللہ تعالیٰ کے عہد پر قائم رہیں اور بد عہدی سے

بچیں متقی اور محبوب خدا قرار دیا گیا ہے۔

يُؤْمِنُونَ بِاللَّهِ وَالْيَوْمِ
الْآخِرِ يَذْكُرُونَ
مَا عَصَوْا اللَّهَ وَرَسُولَهُ
وَمَا يُلْقُونَ فِي خُبْرَقَلَنْ
يَكْفُرُوا وَاللَّهُ عَلِيمٌ
بِالْمُتَّقِينَ (ابن عمر - ۱۱-۱۵)

اللہ اور اس کے آخرت پر ایمان لاتے ہیں بمعرف
کا حکم دیتے ہیں۔ منکروں کو کہتے ہیں۔ بھلائی
کے کاموں میں سبقت کرتے ہیں اور
ہی لوگ نیکو کاروں میں سے ہیں اور
جو بھلائی کے کام کریں گے اس کا
انکار نہیں کیا جائے گا۔ اور اللہ
متقیوں سے باخبر ہے۔

اس آیت میں ایمان باللہ، ایمان بالآخرت، نہی عن المنکر، سابقت فی الخیرات
کو تقیین اور صالحین کی صفات میں گنا یا گیا ہے۔

وَسَارِعُوا إِلَىٰ مَغْفِرَةٍ مِّن رَّبِّكُمْ وَجَنَّةٍ عَرْضُهَا سَمَوَاتُ وَآرَاضُهَا مُدَّتْ لِّلْمُتَّقِينَ الَّذِينَ يُنْفِقُونَ فِي سِرٍّ وَعَنَاءٍ وَلَا يَخْشَوْنَ أُنْكَارًا وَلَا نَجَاحًا لِّمَن يَسْتَعِذُّ بِكَ وَلَا يَتَّبِعُونَ أَمْرًا إِلَّا بِإِذْنِكَ وَالَّذِينَ يَتَّبِعُونَ أَمْرًا إِلَّا بِإِذْنِكَ وَالَّذِينَ يَتَّبِعُونَ أَمْرًا إِلَّا بِإِذْنِكَ	اور سبقت کر دینے رب کی مغفرت کی طقت اور اس جنت کی طرف جس کا عرض آسمانوں در زمین کے عرض کی عج ہے در ان متقیوں کے سے تبا کی گئی ہے ہر فراخی اور تنگی ہر مال میں رہ خد میں خرچ کرتے ہیں غصہ کو پی جانے والے در وکوں سے دگر کرنے والے ہیں در اللہ محسنوں کو
--	--

المتقین - ذال مزن ۳۲-۳۳۔ دوست رکھتا ہے۔

اس آیت میں متقیوں کی خاص صفات یہ بیان کی گئی ہیں کہ وہ تنگی اور فراخی
ہر حال میں لوگوں کے حقوق ادا کرنے کی کوشش کرتے ہیں اور دشمنوں کے لیے
نبی ان کے اندر رحم و شفقت اور عفو و درگزر ہے۔

وَالَّذِينَ يَتَّبِعُونَ أَمْرًا إِلَّا بِإِذْنِكَ وَالَّذِينَ يَتَّبِعُونَ أَمْرًا إِلَّا بِإِذْنِكَ وَالَّذِينَ يَتَّبِعُونَ أَمْرًا إِلَّا بِإِذْنِكَ	مگر وہ لوگ جن سے تم نے معاہدہ کیا ہے مشرکین میں سے، بچہ اھوں نہ کوئی کمی نہیں کی و تمہارے خد کوئی مدد نہیں کی تو ان کے عہد کو ن کی مدت تک در وکوں سے متقیوں
---	---

المتقین - (توبہ - ۴) دوست رکھتا ہے۔

اس آیت میں عہد کی پابندی کرنے والے کو متقی اور محبوب خدا کہا گیا ہے۔

بَلَدٌ الدَّارِ الْآخِرَةِ نَجْعُهَا
یہ دارِ آخرت ہم ان لوگوں کے لیے
بَلَدٌ لَا يُؤْبَدُونَ عَمَّا
نماں کریں گے جو زمین میں کبیر نہیں کرے
فِي الْأَرْضِ وَلَا فسادًا الْعَابَةِ
اور فساد نہیں مچاتے اور انجام کا
لِلْمُتَّقِينَ۔ (القصر - ۸۳) کی کامیابی متقیوں کے لیے ہے۔

اس آیت میں ان لوگوں کو متقی کہا گیا ہے جو خدا کی زمین میں خدا کے
قانون کی پیروی کرتے ہیں اور اس میں فساد نہیں مچاتے یعنی خدا کے قانون کو
درہم برہم نہیں کرتے۔

إِنَّ الْمُتَّقِينَ فِي جَنَّاتٍ
متقی لوگ باغوں اور چشموں کے بیچ
مَعِينٍ أَخِذِينَ مَا لَهُمْ
میں ہوں گے سرفرازان نعمتوں سے
ذُلٌّ أَتَاهُمْ كَانُوا قَبْلَ
جو ان کے رب نے بخشی ہوا گی۔
ذَلِكَ مُحْسِنِينَ كَانُوا
بے شک وہ لوگ س سے پہلے
قَلِيلًا مِنَ اللَّيْلِ مَا
خوب کار تھے راتوں میں کم سوتے
يَهْجَعُونَ وَبِالْأَسْحَارِ
تھے اور صبح کو استغفار کرتے تھے اور
هُمْ لَيَسْتَغْفِرُونَ فِي أَمْوَالِهِمْ
ان کے مالوں میں سائل اور محروم کا
حَقٍّ يَسْأَلُونَ وَالْمَحْرُومِ
حق تھا۔

اس آیت میں متقیوں کی صفات یہ گنائی گئی ہیں کہ وہ تہجد پڑھتے ہیں،
صبح کو استغفار کرتے ہیں، اپنے مالوں میں سے سائلوں اور محروموں کا حق
نکالتے ہیں۔

تقویٰ، اتقا، متقی کی جو صفات قرآن مجید نے بیان کی ہیں ایک موزوں
ترکیب کے ساتھ وہ ہم نے پیش کر دی ہیں۔ اس پر ایک نظر ڈال کر ہر شخص
بآسانی اندازہ کر سکتا ہے کہ تقویٰ کے جو لوازم آج سمجھ لیے گئے ہیں ان کو اس

تقویٰ سے کوئی نسبت نہیں ہے جس کا مطالبہ قرآن مجید نے کیا ہے۔ قرآن مجید
 ہمیں پیر کو تقویٰ قرار دیتا ہے اس کی حقیقت اس سے زیادہ کچھ نہیں ہے کہ
 آدمی اللہ تعالیٰ کے مقرر کیے ہوئے حدود کی پابندی کرے اور اس ڈر سے کہ
 کہ آج کی ادنیٰ سے ادنیٰ کوتاہی کا بھی ایک روز اللہ کو حساب دینا ہے اور
 اس دن نہ کسی کی دوستی کام آئے گی نہ کسی کی سعی و سفارش کچھ نفع پہنچائے گی۔
 صرف آدمی کے نیک اعمال کام آئیں گے اور خدا کی رحمت و غنایت۔

تقویٰ کی حقیقت احادیث کی روشنی میں

احادیث کے متعلق ایک اصولی حقیقت | پچھلی فصل میں ہم نے تقویٰ کی حقیقت پر قرآن مجید سے بحث کی ہے۔ اب ہم چاہتے ہیں کہ حضور نبی کریم صلی اللہ علیہ وسلم کے ارشادات کی روشنی میں بھی یہ دیکھ لیا جائے کہ تقویٰ کی حقیقت کیا ہے؛ لیکن احادیث پر غور کرنے سے پہلے احادیث کے متعلق ایک اصولی حقیقت پیش نظر رکھ لینی چاہیے۔ وہ یہ کہ جس طرح اللہ کے رسولوں کے درمیان تفریق ناجائز ہے، ہم یہ نہیں کر سکتے کہ کسی پر ایمان لائیں اور کسی کا انکار کر دیں جس طرح قرآن کی آیتوں میں ذوق کرنا حرام ہے، ہم کو یہ حق نہیں ہے کہ اس کے کچھ حصہ کو حجت و استدلال کے لیے اختیار کریں اور کچھ کو چھوڑ دیں، اسی طرح یہ بات بھی بالکل ناجائز ہے کہ رسول کے اقوال و ارشادات میں سے کچھ کو ہم اپنے عمل یا استدلال کے لیے اختیار کر لیں اور کچھ کو نظر انداز کر دیں۔ ان تمام صورتوں میں بعض کو چھوڑنا سب کو چھوڑنے کے ہم قافی ہے۔ نہایت بوقیوت ہے وہ مسلمان جو اللہ اور اس کے رسول کی تعلیمات میں اس طرح کی تقسیم کرتا ہے۔ لیکن افسوس۔ مے کہ اس کی تفریق و تقسیم کا فتنہ آج عام ہے۔ کتنے مسلمان ہیں جو نبی صلی اللہ علیہ وسلم کی تعلیمات میں اسی طرح کی تفریق کر کے اپنے زعم میں نہایت متقی بنے پھر رہے ہیں حالانکہ اگر وہ آپ کی تعلیمات پر بحیثیت نبوی نظر ڈالیں تو انہیں معاذ ہو کہ تقویٰ تو درکنار ان کا ایمان و اسلام بھی مومن ختم میں ہے۔ اسی طرح کی تقسیم و تفریق کا یہ کوثر ہے کہ بعض دعائوں اور بعض نوافل

پر جو کسی بڑے اجر و ثواب کا ذکر احادیث میں آیا ہے تو بعض لوگ اس کے
 معنی یہ سمجھتے ہیں کہ جو شخص بھی اس دعا یا نفل کا التزام کرے گا اس کے لیے یہ
 اجر و ثواب اور یہ درجہ اور مقام ہے خواہ زندگی کے دوسرے شعبوں میں اس
 کا رویہ رسول کی ہدایت کے موافق ہو یا نہ ہو۔ حالانکہ یہ بات بالکل غلط ہے بعض
 نوافل اور بعض ادراد پر جو بڑی بڑی برکتوں کا احادیث میں ذکر آیا ہے یہ ان لوگوں
 کے لیے ہے جو اپنی ساری زندگی کو حدود و ثلعات کے اندر رکھتے ہوئے، ان
 ادراد و نوافل کا التزام کرتے ہیں۔ ورنہ ہو سکتا ہے کہ ایک طرف کوئی شخص کسی
 وظیفہ اور نفل کا پابند ہو اور دوسری طرف اس کی کمائی حرام کی ہو۔ ایک طرف
 تو وہ رات رات بھر انہیں پڑھتا ہو اور تسبیحیں گروا دیتا ہو لیکن دوسری طرف
 وہ سارا دن کسی نظام باطل کی خدمت و اطاعت میں بسر کرتا ہو۔ ایک طرف
 تو نمازوں میں اس کی پٹھالیاں سوچ سوچ جاتی ہوں لیکن دوسری طرف اس
 کے پڑوسیوں اور اس کے اقربا کو اس کے فتنوں سے کسی وقت بھی امان نہ
 حاصل ہو۔ ایسے شخص کے لیے اپنے ادراد و وظائف سے تقویٰ کا درجہ حاصل
 کرنا تو لگ رہا، احادیث سے معلوم ہوتا ہے کہ اس کا ایمان بھی معتبر نہیں
 ہے کیونکہ نبی صلی اللہ علیہ وسلم نے اگر ایک طرف یہ فرمایا ہے کہ فداؤں
 دھاؤں سے آدمی کے اتنے گناہ معاف ہو جاتے ہیں یا اس کے مدارج اتنے
 بلند ہو جاتے ہیں تو دوسری طرف یہ بھی فرمایا ہے کہ حرم خور کی کوئی دعا بھی
 قبول نہیں ہوتی، اگر ایک طرف یہ ارشاد فرمایا ہے کہ: "تو ان کو جاک کر نصیب کرے"
 تاہم ثواب ہے تو دوسری طرف یہ بھی فرمایا ہے کہ تمیم کا حق ہر پک کرے
 دے اپنا ایمان بھی ضائع کر بیٹھتا ہے۔ اس سے معلوم ہوا کہ جن لوگوں نے
 رسول کے احکام و ہدایات میں سے کچھ باتیں منتخب کر لی ہیں اور ان پر عمل

کر کے مطمئن ہو بیٹھے ہیں کہ وہ متقی بن گئے ہیں۔ وہ سخت مغالطہ اور غتہ میں مبتلا ہیں۔ اللہ کا رسول کوئی دکاندار بن کر نہیں آتا کہ آپ کو اس کی دکان کا جمال پسند آئے وہ خرید لیں۔ وہ تو آپ کی ساری زندگی کے لیے واجب الاطاعت ہادی بن کر آتا ہے کہ نقد دل اور نقد جان دونوں اس کی نذر کیجیے اور زندگی کے ہر گوشہ میں اسی کے نمونہ کی پیروی کیجیے۔

اور غور کیجیے تو یہ بات بالکل عقل و فطرت کے مطابق ہے۔ اگر کہا جائے کہ جو کسان ایک دانہ زمین میں ڈالتا ہے وہ دس پاتا ہے تو اس کے معنی یہ گزیرہ نہیں ہیں کہ یہی نتیجہ اس صورت میں بھی برآمد ہوگا جب کہ بیج بٹا ہوا ہو اور کسی زرخیز زمین کے بجائے کسی بنجر زمین میں ہی ڈال دیا گیا ہو یا تخم ریزی کے موسم کے بجائے بالکل بے وقت اور بالکل خلاف موسم ہی بھینک دیا گیا ہو، یا بیج ڈالنے کے بعدارضی و سماوی آفتوں سے اس کے بچانے کی کوئی کوشش بھی نہ گئی ہو بلکہ اس کے معنی یہ ہوتے ہیں کہ جو کسان کشتکاری کی ساری شرطیں پوری کرتا ہے اس کے لیے قانون قدرت نے یہ برکت رکھی ہے کہ وہ ایک دانہ بکرا اس کے صلہ میں دس پاتا ہے۔ باقی رہا وہ احمق دہقان جو صبح کو تخم ریزی کرتا ہے اور شام کو جا کر اس میں ہل چلا دیتا ہے تو کھتے بھرنا تو الگ رہا وہ اپنی محنت اور اپنا سرمایہ بھی برباد کرتا ہے اور پڑوسیوں کے طعنے بھی سنتا ہے۔ یہی حال ان مسلمانوں کا ہے جو کسی نیکی کے کلمہ یا تقویٰ کے کام کو برو تقویٰ کا اصل مقام سمجھے بیٹھے ہیں اور اس امر کی انہیں بالکل خبر نہیں ہے کہ اپنی بعض نیکیوں سے اپنے تقویٰ کی عمارت شب میں وہ جتنی اونچی کرتے ہیں دن میں اپنے اعمال کے ہاتھوں اس سے زیادہ اس کو ڈھسا دیتے ہیں۔ یہ سادہ لوح یہ تو جانتے ہیں کہ فلاں کلمہ کو اتنی بار پڑھ لینے سے

درجہ حاصل ہو جاتا ہے اور فلاں وقت اتنی رکتیں نفل کی ادا کرے۔
 یہ ثواب ملتا ہے لیکن یہ بالکل نہیں جانتے کہ جس رسول نے یہ باتیں بتائی ہیں
 اسی نے یہ بھی بتایا ہے کہ فلاں فلاں باتیں کرنے سے آدمی کی یہ ساری ساری
 اکارت ہو جاتی ہے۔

احادیث کے متعلق یہ اصولی حقیقت پیش نظر رکھ کر، اگر آپ مدنیوں
 پر غور کریں گے تو آپ کو معلوم ہوگا کہ تقویٰ کی جو حقیقت ہم نے قرآن مجید سے
 متعین کی ہے اسی کی تائید نبی صلی اللہ علیہ وسلم کے ارشادات سے بھی ہوتی ہے
 یعنی یہ کہ تقویٰ اللہ تعالیٰ کے مقرر کیے ہوئے حدود کی کامل نگہداشت کا نام
 ہے۔ یہ زندگی کی عام شاہراہ سے کوئی الگ پیڑ نہیں ہے بلکہ زندگی کو خدا کے
 قائم کیے ہوئے حدود کے اندر بسر کرنے ہی کا نام تقویٰ ہے۔ یہ کسی درجہ میں
 جی زندگی کے مطالبات و مقتضیات کی نہ تو نفی کرتا نہ ان میں مزاحم ہوتا، البتہ
 یہ زندگی کے کسی مطالبہ کو یہ اجازت نہیں دیتا کہ وہ اپنی فطری یا اخلاقی حدود
 سے تجاوز ہو کر فرد یا معاشرے کو کسی مادی یا اخلاقی ہمارے میں ڈال دے۔ یہ
 نہ تو فطری قابلیتوں کی راہ میں کوئی عائق ہے نہ نفس کی خواہشوں کی راہ میں کوئی
 خواہ مخواہ کی رکاوٹ، اور نہ دل و دماغ اور سمع و بصر کی جولانیوں اور بند پڑنا
 کی یہ راہ مارتا ہے۔ اس کا کام نہ متا ہے کہ ان کی کارفرمائی کے لیے
 ایک بہ مستقیم سامنے کر دیتا ہے اور اس کے ہر طرف نشان راہ قائم کر
 دیتا ہے تاکہ کسی منزل میں انسان بے راہ روی میں پڑ کر اپنے نفس پر یاد دہانی
 پر کوئی ظلم نہ کر سکے۔ چنانچہ آنحضرت صلی اللہ علیہ وسلم نے احادیث میں جس
 قوت و شدت کے ساتھ لوگوں کو تقویٰ کی تلقین فرمائی ہے اسی قوت کے
 ساتھ تقویٰ کے لیے ان غلط رجحانات کو روکا ہے جو کسی نوعیت سے فطرت انسانی

کی ترقیوں کی راہ میں مزاحم ہو سکتے تھے۔ حضور نے اس بات کو کبھی پسند نہیں فرمایا کہ حدودِ الہی کی حفاظت و نگہداشت کے سوا اس کی کوئی خاص صورت و ہیئت قرار پا۔ اور لوگ باسمِ تقویٰ اس کو بت بنا کر لوہیں۔ نیز اس بات کو بھی نہایت واضح الفاظ میں تفسیر فرمائی کہ تقویٰ کوئی ایسی چیز نہیں ہے جس کو زہد اور ترک دنیا سے کوئی خاص لگاؤ ہو بلکہ اللہ کے دین پر چلنے و چلنے کی ہر جد و جہد اور خدا کی شریعت کو سمجھنے اور سمجھانے کی ہر کوشش تقویٰ ہی کی راہ میں جہاد ہے۔

تقویٰ کی حد احادیث کی روشنی میں تقویٰ کی حقیقت سمجھنے کے لیے سب سے پہلے یہ دیکھیے کہ نبی صلی اللہ علیہ وسلم نے تقویٰ کی حد کیا بیان فرمائی ہے۔ نعمان بن بشیر سے روایت ہے۔

قال قال رسول الله صلى	کہا فرمایا رسول اللہ صلی اللہ علیہ وسلم
الله عليه وسلم الحلال	نے کہ حلال واضح ہے اور حرام
بين والمحرم بين و	واضح ہے اور ان کے درمیان کچھ
بينهما متشابهات لا	چیزیں متشابه ہیں جن کو اکثر لوگ نہیں
يعلمهن كثير من الناس	باتے۔ پس جو ان متشابه چیزوں سے
فمن اتقى الشبهات استبرأ	بچا وہ اپنے دین اور اپنی آبرو کو
لدينه وعرضه و من	بچائے گیا اور جو شبہات میں رُخاؤ
وقع في الشبهات وقع في	حرام میں مبتلا ہوا جس طرح وہ چڑھا
المحرم كالراعي يسرع	جو چراگاہ کے پاس پناگاہ چراتا ہے
حول لحمي يوشك ان	اغلب ہے کہ اس کا گلہ چراگاہ
يقع فيه الاوان لكل ملك	میں پڑ جائے۔ آنا ہر بادشاہ کے

حمی الاوان حمی اللہ
محارمہ رمتفق علیہ
پاس محفوظ علاقہ ہوتا ہے اور اللہ کا
محفوظ علاقہ اس کے محارم میں۔

اس حدیث میں حضور نے یہ حقیقت سمجھانی ہے کہ جو چیزیں حلال ہیں وہ واضح طور پر معلوم ہیں اور جو چیزیں حرام ہیں ان کی بھی اللہ کی کتاب اور سنت میں تصریح کر دی گئی ہے۔ پس یہ مطالبہ تو ہر مسلمان سے ہے کہ اللہ کی حلال کی ہوئی چیز کو حلال اور اس کی حرام کی ہوئی چیز کو حرام قرار دے۔ اس کے بغیر کوئی شخص مسلمان ہو ہی نہیں سکتا۔ لیکن حلال ظاہر اور حرام ظاہر کے درمیان کچھ چیزیں ایسی ہوتی ہیں جن کی نسبت قطعیت کے ساتھ نہیں کہا جاسکتا کہ حرام ہیں یا حلال۔ ایسی صورتوں میں جو شخص احتیاط کے پہلو کو اختیار کرے اور مشتبہ میں نہ پڑے وہ متقی مسلمان ہے۔ اس کے معنی یہ ہوئے کہ جو لوگ اونٹ کو نکلنے کے بعد مچھر کو چھان کر تقویٰ کی نمائش کرتے ہیں۔ ان کا تقویٰ محض فریب ہے۔ تقویٰ یہ ہے کہ آدمی اللہ تعالیٰ کے احکام و حدود کا پورا پورا پابند ہو اور جب اس کے سامنے کوئی ایسی چیز آئے جس میں جانب حق اس پر پوری طرح واضح نہ ہو تو وہ اشتباہ کے پہلو کو چھوڑ کر طمانیت کے پہلو کو اختیار کرے۔ جو شخص ایسا کرتا ہے وہ متقی ہے اور اس کا دین اور اس کی آبرو ہر تہمت اور اشتباہ سے محفوظ ہے۔ اس حقیقت کو حضور نے مختلف طریقوں سے بیان فرمایا ہے اور چونکہ تقویٰ کی اصل حد متعین کرنے میں ان احادیث سے خاص مدد مل سکتی ہے اس وجہ سے ہم ان میں سے بعض یہاں نقل کیے دیتے ہیں۔

عن وابصہ بن معبد ان

رسول اللہ صلی اللہ علیہ وسلم فرمایا کہ اے

یا وابصہ جنت تسأل عن

والبصہ بن معبد سے روایت ہے کہ

رسول اللہ صلی اللہ علیہ وسلم نے فرمایا کہ اے

ابو بصیر! جنت کے بارے میں

ابرو لا تفرقت نعمت
آئے وہ یہ نے نفس کیا ہوں یہ
فجمع اصابعه تضرب بب
آپ نے اپنا پنجہ برا کر کیا اور اس
صدره ذوال ستفتة نفث
کو اپنے سینے پر مارا اور ذرا اپنے
استفت تبيك ثلاثا سبر
نفس سے پوچھو، اپنے دس سے
ما اطمأنت اليه النفس
سوال کرو تین مرتبہ فرمایا اتقوا
راصحت اليه غضب رذته
دہ بے جس پر تمہارا دل ٹھنسے
ما حاك في نفس و ترد
جیانیہ اور اشم وہ بے خودی میں
في صدور ن اندر
کھٹکے اگرچہ لوگوں نے اس کے حذر
الناس ردة حذر رمي
کا فتویٰ کرے دیا ہو۔

والبسم بن معبد کا یہ سوال بھی اس حالت میں متعلق ہے جب کہ آدمی
کے سامنے حق کا پہلو پوری طرح واضح نہ ہو جائے، ایسی صورت میں فتویٰ یہ
ہے کہ آدمی اس پہلو کو اختیار کرے جس میں دل طمانیت، محسوس کرے اور
اس پہلو سے احتراز کرے جس میں طبیعت کو خلش محسوس ہو۔

ایک دوسری روایت میں اسی مضمون کی مزید شرح ہے کہ ایک متقی کے
لیے لمبا اوقات اندیشہ معصیت سے بچنے کے لیے ان چیزوں سے بھی احتیاط
کرنی پڑتی ہے جن میں بظاہر کوئی حرج نہیں ہوتا۔

لا يترك عبدا ن يكون
کوئی بندہ متقیوں میں سے نہیں ہو سکتا
من متقين حتى يدع
جب تک کہ وہ اس چیز کی وجہ سے جس
ما لا بأس به حذر
میں اس کو اندیشہ ہے۔ یہ بعض ان
لما يب بأس (دو) مقدم
چیزوں سے احتراز نہ کرے جس میں
دو (۱) (۲)
بظاہر اندیشہ نہیں ہے۔

عن الحسن بن علی قال

عن ابن علی سر روایت ہے فرمایا

خفت من رسول الله

بما سمعته من الله عليه وسلم

صلى الله عليه وسلم

کہ یہ بات غفور نہیں ہے کہ

يحيى ابي

پہلو کو چھوڑو، انہیں میں ڈسا

فان مصداق

اور اس کو تختہ گرد

ون كذب

نہیں رہتا صحیح بہت

حمد

بے حد دین میں

ان ساری حدیثوں میں ایک ہی حقیقت بیان کی گئی ہے۔ وہ یہ کہ تقویٰ یہ ہے کہ آدمی ہر گوشہ زندگی میں اللہ تعالیٰ کے احکام و حدود کی پوری پابندی کرے اور جہاں کہیں اس کے سامنے کوئی ایسی بات آئے جس کے جائز یا ناجائز ہونے کے بارے میں کوئی قطعی بات وہ نہ کہہ سکے تو اپنے دل سے استغناء کرے اور اس پہلو کو اختیار کرے جس میں اس کا دل طمانیت محسوس کرے اس پہلو کو نہ اختیار کرے جو اس کے دل میں کھٹکے۔ جو شخص اس احتیاط کے ساتھ اپنی زندگی میں حدود الہی کی نگرانی کر رہا ہے وہ رسول اللہ صلی اللہ علیہ وسلم کے ارشاد کے مطابق متقی ہے۔

لیکن گناہ سے بچنے کے لیے جہاں آنحضرت صلی اللہ علیہ وسلم نے احتیاط کے پہلو پر اس حد تک زور دیا ہے وہیں تقویٰ کا صحیح توازن قائم رکھنے کے لیے اس امر کی بھی تصحیح و تادیب ہے کہ یہ احتیاط کہیں وسوسہ کی شکل نہ اختیار کرنے پائے ورنہ اس کے دائرے نصاریٰ کی مہمانیت سے مل جائیں گے۔ چنانچہ

تبیہ بن باب

تبیہ بن باب

تبیہ بن باب

ابیہ قال سألت النبی
صلی اللہ علیہ وسلم عن
طعام نصاری و فی رویة
سأله رجل فقال ن
من الطعام طعام
اتخرج منه فکار لا
یتخلجن فی صدرک
شیئ ضارعت فیہ
التصوانیة (رواه الترمذی)

روایت کرتے ہیں کہ میں نے رسول اللہ
صلی اللہ علیہ وسلم سے نصاری کے
کھانوں کے متعلق دریافت کیا اور
ایک دوسری روایت میں ہے کہ یہ
کسی اور شخص نے یہ پکارا تھا وہ
میں سے بعض ایسے میں جن سے میرے
دل میں کھٹک پیدا ہوتی ہے کہ آپ
نے فرمایا تھا کہ رے دل میں کوئی سی
کھٹک نہ پیدا ہو جو نصاری کی رہائش

سے مشابہ ہو۔

(ابودود)

اس حدیث کو اوپر کی احادیث سے ملا کر دیکھیے تو وہ صحیح اور متوازن تقویٰ
بالکل ممیز ہو کر سامنے آجاتا ہے جس میں نہ تو اشتباہ کی صورت میں میلان الی المعیبة
کا شائبہ ہے اور نہ اس میں احتیاط کی بے اعتدالی اور متقشفانہ وہمی پن کی کوئی
آئینہ نش ہے بلکہ تقویٰ کی جو اصل حقیقت ہے بالکل تول کر سامنے رکھ دی گئی ہے
احتیاط میں جب دوسرے کو دخل ہو جاتا ہے تو اس سے وہ راہبانہ تقویٰ وجود
میں آتا ہے جو اللہ و رسول کو اسی طرح ناپسند ہے جس طرح حدود الہی کے احترام
میں رخصت پسندی اور سہل کاری ناپسند ہے۔

تقویٰ اور زندگی کے مطالبات اب ان احادیث پر غور فرمائیے جن میں
اس بات کی نہایت واضح تردید ہوتی ہے کہ تقویٰ کسی نوعیت سے بھی
زندگی کے مطالبات و مقننات کی نفی کرتا ہے۔

عن عثمان بن مضعون قال
عثمان بن مضعون سے روایت ہے

میا رسول اللہ ائذ ن لنا
 فی الاختصاص فقال رسول اللہ
 صلی اللہ علیہ وسلم
 لیس منا من خصی ولا اختصی
 ان خصا د امتی الصیام
 فقال ائذ ن لنا فی الیاحة
 فقال ان سیاحۃ امتی
 الجہاد فی سبیل اللہ
 فقال ائذ ن لنا فی الترهیب
 فقال ن ترہب متی بحاوس
 فی لماسحید انتطار صلاۃ
 ردوہ فی شروح السنۃ
 انہوں نے کہا یا رسول اللہ ہم کو
 خصی ہو جانے کی اجازت دیجیے۔
 رسول اللہ صلی اللہ علیہ وسلم فرمایا
 جس شخص نے خصی کیا اور جو خصی
 ہوا وہ ہم میں سے نہیں ہے۔ میری
 امت کا خصی ہونا روزہ رکھنا ہے۔
 کہا اچھا تو بن باس ہونے کی اجازت
 دیجیے، فرمایا میری امت کا بن باس
 ہونا یہ ہے کہ وہ راہ خدا میں جہاد کرے
 کہا اچھا تو ترک دنیا کی اجازت دیجیے
 فرمایا میری امت کے لیے نماز کے
 انتظار میں مسجد میں بیٹھنا ترک دینا ہے۔

بعض لوگوں کو، جنہوں نے تقویٰ کے غلط تصور میں مبتلا ہو کر، زندگی
 کے مطالبات و ضروریات میں عدم توازن پیدا کر دیا تھا اور زہد و عبادت کی طرف
 جھک پڑے تھے، حضور نے نہایت سختی کے ساتھ ٹوکا اور ان کو متوازن زندگی
 بسر کرنے کی ہدایت فرمائی۔

عن عبد اللہ بن عمرو
 عاص قال قال لی
 رسول اللہ صلی اللہ علیہ
 وسلم یا عبد اللہ
 خیر نذ تصوم نہار
 بعد نذر غمرد لعاص سے روایت
 ہے کہ عبد اللہ بن عمرو صلی اللہ علیہ وسلم
 نے پوچھا کہ کیا یہ صحیح نہیں ہے کہ تم
 روزہ کو روزہ کہتے ہو۔ اور نہ
 جہاد میں پڑھا کرتے ہو۔ میں نے

و نقوم میل ثقلت یں سرخ کیا کر صحیح ہے یا زہوں انداز
 یار سوں ملے خار فد نہ ڈایا بیانا کرد کہ بھی روزہ ہو
 تفعل صم و قطو و تم کبھی انکار کرد نماز بھی پر ہو
 و نوح ذن لجدک علیک و تو بن کیونکہ تمہارے جسم کا بھی تم
 حقار ان لعینک علیک پر حق ہے تمہاری تکھوں کا بھی
 حقار ان سز و جک تیری بے تمہاری جوڑ کا بھی نہ
 علیک حق و ن لزورک برحق ہے اور تم سے ملقات کا بھی
 علیک حق ۔ تر پرتی ہے ۔

مباحات سے اتنا تقویٰ کے منافی نہیں ہے بعض لوگ مباحات اور رخصتوں
 سے مستفید مونا شان تقویٰ کے منافی سمجھتے ہیں اور ہر منزل پر اپنا ڈیرہ سنگلاخ
 زمین میں ہی ڈالنا کمال و بندگی سمجھتے ہیں۔ تصوف نبی کریم صلی اللہ علیہ وسلم نے
 اس غلط فہمی کا بھی ازالہ فرمایا ہے۔

عن عائشة قالت صنع نہت مائتہ سے رویت ہے فرمایا
 رسول اللہ صلعم شیئ رسول اللہ صلی اللہ علیہ وسلم نے کوئی

نہ اد پر یک رویت ہم نے نقل کی ہے جس سے معلوم ہوتا ہے کہ تقویٰ کے لیے اندیشہ معیت
 سے بعض ایسی چیزیں بھی چھوڑنی پڑتی ہیں جس میں بظاہر کوئی ہرج نہیں ہوتا ہے لیکن یہ اس
 صورت میں ہے جب امر حق مشتبہ ہو۔ ایسی صورت میں بلاشبہ تقویٰ ہی ہے کہ آدمی خیار
 کا پہلو اختیار کرے اور مباح مشتبہ سے فائدہ نہ اٹھائے لیکن جس مباح یا جس رخصت
 پر تائب مٹھتی ہے بعض اس خیار سے اس کو چھوڑنا کہ صلی دین در کی سخت راہ
 اختیار کرنے میں ہے۔ یہ تقویٰ نہیں ہے بلکہ تقویٰ سے یہ کام مٹتی ہے۔

فرخص فیہ فتزک
عنہ ثم فیہ ذلک
رسول اللہ صلی اللہ
علیہ وسلم فخطب
فحمد اللہ ثم قال
ما بال قوم یتنزهون
عن شیء اصنعہ فیہ
اللہ فی لا علمہم
بالتہ والشر سولہ
مخشیۃ
رفیق غیب

ہم کی یاد میں میں غصہ دے گا
تو بعض اس غصہ سے نہ
ٹھانے کے تہ ذلک ہے
رسول اللہ صلی اللہ علیہ وسلم کو بہت
معارف ہوئی تو آپ نے نبی پر اللہ
تعالیٰ کی حمد کی، پھر وہ مایہ بیخس ہوا
کو کیا ہو گیا ہے کہ وہ اس کا کون کو
کرنے سے احتراز کرتے ہیں جن میں
زکوٰۃ ہوں حدیث میں ان سے
زیادہ اللہ و ہائے وہ ہوں و ان
کے زیادہ اللہ سے زیادہ ہوں

الہ و ان میں ایک روایت اس سے بھی زیادہ واضح ہے۔

عن انس بن رسول اللہ
صلی اللہ علیہ وسلم کہ
لیقول لا تشددوا علی
انفسکم فی شدد اللہ
علیکم فان قوم شددوا
علی انفسہم شدد اللہ علیہم
فتد بقیہ ہمد فی شدد
و یورجہم یتد یتد
نہ انفسہم

حضرت انس سے روایت ہے کہ
رسول اللہ صلی اللہ علیہ وسلم فرماتے
تھے کہ اپنے اوپر سختی مت نہ کرنا
بھی تم پر سختی کرنے لگے ایک قوم نے
اپنے اوپر سختی کی و اللہ نے بھی ان
پر سختی کی۔ انہی کی یادگار میں کلیں
و گرجوں میں دیکھا جاتا ہے کہ
کڑاں ہوائی بہت بہت ہے کہ
نہ انفسہم

یہ حدیثیں اس بات کا صاف ثبوت ہیں کہ جس طرح رخصتوں کی تلاش اور
مبامات سے فائدہ اٹھانے میں جانب حق کی رعایت سے بے پروائی تقویٰ کے
خلاف ہے۔ اسی طرح دین میں خواہ مخواہ سختی اور تشدد کے پہلو کا التزام بھی تقویٰ
کے منافی ہے۔ تقویٰ کی راہ اس سہل انگاری اور اس تشدد پسندی کے بیچ سے
ہو کے نکلی ہے۔

تقویٰ اور کثرتِ نوافل | بعض لوگ یہ سمجھتے ہیں کہ تقویٰ کا اصلی کام زہد و عبادت
ہے۔ آدمی کسی گوشے میں بیٹھ کر اللہ کا ذکر کرے، نمازیں پڑھے، روزے رکھے
اور ادو نوافل میں مشغول رہے، پس یہ کام اصلی تقویٰ کے کام ہیں۔ ان کے علاوہ
جو کام ہیں، اگرچہ وہ دین کے کام ہوں، لیکن موجودہ زمانہ کے اربابِ تقویٰ
ان کو تقویٰ کے کام نہیں سمجھتے۔ تقویٰ کا جزو اعظم ان کے ہاں عبادت ہے
جو شخص اس چیز میں جتنا ہی اضافہ کرتا جائے گا، تقویٰ میں اسی قدر اس کے
مدارج بلند ہوتے جائیں گے۔ نبی صلی اللہ علیہ وسلم نے نہایت واضح الفاظ
میں اس غلط رجحان کی بھی تردید فرمائی ہے۔

عن انس قال جاء	حفت انس سے روایت ہے کہ
ثلثة رهط الى اذواج	نبی صلی اللہ علیہ وسلم کی ازواج کے
النبي صلي الله عليه وسلم	پاس تین جماعتیں آپ کی عبادت
يسئلون عن عبادته فلما	کا حال پوچھنے آئیں۔ جب ان کو
اخبروا بها كانوا يقولون	آپ کی عبادت کا پورا پورا حال
فقالوا اين نحن من	بتایا گیا تو کچھ ایسا ظاہر ہوا کہ ان
من النبي صلي الله	کی نظر میں بہت کم ہے۔ پھر وہ
عليه وسلم وقد	بولے ہمارا اور نبی صلی اللہ علیہ وسلم

غذو شہ لہ ما تقدم
 من ذنبہ ومات اخر
 فقال حدہما ما اذا
 فاصلی اللیل ابدا
 وقسال الاخوانا اصوم
 النهار ولا افطرو
 قال الاخ واذا اعتزل
 النساء فلا اتزوج ابدا
 فجاء النبی صلی اللہ
 علیہ وسلم ایہم فقال
 انتم الذین قلتم کذا
 وکذا اما واللہ انی
 لا خشاکم للہ واتقاکم
 لہ ولکنی اصوم و
 افطرو اصلی وادقرو
 اتزوج النساء فمن
 رغب عن سنتی فلیس
 منی۔
 (متفق علیہ)

کا کیا مقابلہ آپ کے تمام اگلے
 اور پچھلے گناہ بخش دیے جاتے ہیں۔
 پھر ان لوگوں میں سے ایک شخص
 بولا میں ہمیشہ رات بھر عبادت کروں گا
 ایک دوسرا بولا میں ہمیشہ روزے
 رکھوں گا، ایک تیسرے نے کہا میں
 عورتوں سے بالکل قطع تعلقی کروں گا
 اور کبھی نکاح نہ کروں گا۔ اتنے میں
 نبی صلی اللہ علیہ وسلم آگئے، آپ نے
 فرمایا تمہیں لوگ یہ کہہ رہے تھے۔
 خدا کی قسم میں تم سے کہیں زیادہ اللہ
 سے ڈرنے والا اور اس سے تقویٰ
 اختیار کرے والا ہوں لیکن اس کے
 باوجود روزے بھی رکھتا ہوں، نماز
 بھی کرتا ہوں، نمازیں بھی پڑھتا ہوں،
 آرام بھی کرتا ہوں اور عورتوں سے
 نکاح بھی کرتا ہوں جس نے میرے
 طریقہ سے انحراف کیا وہ میری امت
 میں سے نہیں ہے۔

ایک دوسری حدیث ملاحظہ ہوں۔

عن الحسن قال مثل
 حقیرت حسن سے روایت ہے، فرمایا

رسول اللہ صلی اللہ علیہ وسلم
 سلمت رحمتی کا کافی
 بنی اسرائیل حد ہما کان
 ما بنا یحییٰ المکتوبۃ
 ثم یجس فیعم الناس
 الخیر وراخیرہم منہ
 ولقوم الیل ایہما فضل
 قال رسول اللہ صلی اللہ علیہ
 وسلم فضل ہذا العالم الذی
 یصلی المکتوبۃ ثم یجس فیعم
 لناس الخیر علی العابد الذی
 یصوم انہا و یقوم للیل
 کتفضل علی ادناکم
 عن بن عباس قال قال رسول
 اللہ صلی اللہ علیہ وسلم
 خیر من حیائہا
 ا رواہ الدارمی

رسول اللہ صلی اللہ علیہ وسلم سے
 بنی اسرائیل کے دو خصوصیات کی بابت
 دریافت کیا گیا، ایک یہ کہ تم جو
 فرض نمازیں پڑھ کر پڑھتا اور لوگو
 کو بھڑائی کی تلقین یا درود میں
 میں روزے رکھتا اور سب میں نمازیں
 پڑھتا رہتا۔ ان میں سے کون افضل ہے
 حضور نے فرمایا یہ عام جو فرض پر
 کر دوں گا تعلیم میں مشغول ہو جائے
 اس عابد پر جو دن میں روزے رکھتا
 اور شب میں عبادت کرتا ہے وہی
 فضیلت رکھتا ہے جو میں تم میں
 سے ایک دنی ترین فرد پر رکھتا ہوں۔
 ابن عباس سے مروی ہے کہ
 شب میں ایک گھنٹہ علم کا ذکر
 تمام رات عبادت کرنے سے
 بہتر ہے۔
 عبد اللہ بن عمر سے روایت ہے
 کہ رسول اللہ صلی اللہ علیہ وسلم
 نے بنی مسجد میں دو باتیں کہیں
 روزانہ دونوں شبہ کا ذکر کرنا

عن عبد اللہ بن عمرو
 عن رسول اللہ صلی اللہ
 علیہ وسلم کہ من یجس
 فی مسجدہ فحقان

کلام اللہ علی خدہ ۱۰۰۰
 اذکر من صاحبہ
 اللہ یحبہ
 ذلک من شاء اعطاهم
 فان شاء منعهم و
 امم هم لا یتعبدون
 الفقه والعلم و
 یعلمون الجاہل فہم
 افضل وانما بعثت معلما
 دجنس فہم

ہیں لیکن ایک دوسری سے افضل
 ہے۔ یہ لوگ اللہ کو یاد کر رہے ہیں
 اور اس کی طلب میں لگے ہیں۔ اگر
 اللہ چاہے گا انہیں مادہ اور کرے گا
 اور اگر چاہے گا فروم کرے۔ یہ
 یہ دوسرے لوگ تو یہ علم دین کے سمجھنے
 میں لگے ہیں یا علم دین حاصل کر
 رہے ہیں۔ دیباہوں کو تعلیم دے رہے
 ہیں۔ یہ لوگ ان سے افضل ہیں اور
 میں تو معلم بنا کر بھیجا گیا ہوں۔ اور
 یہ کہہ کر انہی کے ساتھ بیٹھ گئے۔

ان تمام روایات سے ثابت ہے کہ زندگی کو ایک توازن کے ساتھ اللہ کے
 حدود کے اندر بسر کرنے کا نام تقویٰ ہے۔ ایک شخص اگر فاضل ادا کر کے
 اپنا بقیہ سارا وقت دین کے سیکھنے سکھانے اور اس کی اقامت کی جدوجہد میں
 مصروف کر رہا ہے تو وہ ان لوگوں سے کہیں زیادہ مستحق ہے جو رات بھر نمازیں
 پڑھتے ہیں اور اوراد و وظائف میں مشغول رہتے ہیں لیکن تعلیم دین یا اقامت دین
 کی جدوجہد میں ان کا کوئی حصہ نہیں ہے۔

محرمات و مستبہات سے اجتناب | ایک نہایت غلط رجحان تقویٰ کے متعلق یہ
 بھی لوگوں میں پیدا ہو گیا ہے کہ محرمات سے اجتناب کو لوگ تقویٰ کے لیے اتنا
 ضروری نہیں سمجھتے جتنا فاضل کی زیادتی کو سمجھتے ہیں۔ حالانکہ حقیقت اس کے بالکل
 برعکس ہے۔ تقویٰ میں اصل شے جس کا اہتمام مطلوب ہے محرمات اور مستبہات

سے اعتنا ہے۔ اس کے بغیر کوئی شخص کتنی ہی عبادتیں کرے، تقویٰ کے مقام کو نہیں حاصل کر سکتا۔ اس زمانہ میں ہم عام طور پر دیکھ رہے ہیں کہ نظامِ باطل کی خدمت کرنے والے، دنیا پرست افراد کی خوشامدیوں کرنے والے، حرام کے اندوختوں پر زندگیاں بسر کرتے والے، اپنی نسلوں کو خدمتِ طاغوت کے لیے تیار کرنے والے محض اس بنیاد پر تقویٰ کے مدعی بنے بیٹھے ہیں کہ انہوں نے کچھ اور اذونوافل کا اہتمام کر رکھا ہے اور ہر وقت ہاتھوں میں تسبیحیں لٹکانے پھرتے ہیں۔ حضور نبی کریم صلی اللہ علیہ وسلم نے اس غلط فہمی کی بھی اصلاح فرمائی ہے۔

عن ابی ہریرۃ قال قال

رسول اللہ صلی اللہ علیہ

وسلم من یاخذ غنی ہذک

الکلمت فیعمل بہن او

لعلہ من یعمل بہن قلت

انا یا رسول اللہ فاخذ بیدی

وعتخسا فقال اتق

المحارم تکن عبد الناس

المحدث۔

عن جابر قال ذکر رجل

عند رسول اللہ صلی اللہ

علیہ وسلم بعبادۃ

واجتهاد و ذکر و آخر

عابر سے روایت ہے کہ نبی

صلی اللہ علیہ وسلم کے سامنے ایک

شخص کی عبادت اور ذکر الہی میں

مہر مہر کا ذکر کیا گیا اور ایک روز

برعة فقال النبي صعد
لا تعدل بالربعة یعنی الورع
(رواه الترمذی)
شخص کے محرمات و مشہیات سے
اجتناب کا، آپ نے فرمایا عبادت
کو پرہیزگاری کے برابر کر دو۔

عن ابی ہریرۃ قال قال
رحیل یا رسول اللہ
ان فلانة تذاکر من
کثرة صلواتها وصیامها
وصدقاتها غیر انہ تؤذی جيرانها
بلسانها قال ہی فی النار قال یا
رسول اللہ فان فلانة تذاکر
تذامیامها وصدقاتها وصلواتها
وانہا تصدق بالاثوار من الاقط
ولا تؤذی بلسانها جيرانها قال
ہی فی الجنة (رواه احمد والبیہقی)
ابو ہریرہ سے روایت ہے کہ ایک
شخص نے کہا فلاں بی بی نے نماز اور روزے
اور صدقہ کی بڑی دھوم مچا لی ہے لیکن وہ
اپنے پڑوسیوں کے ساتھ بدزبانی کرتی
ہیں۔ حضور نے فرمایا وہ جہنم میں ٹپکے گی۔
اس نے کہا یا رسول اللہ فلاں عورت
کے روزے، صدقہ اور نماز کی کمی کی
شکایت ہے، کچھ پیر کے ٹکڑے وغیرہ
صدقہ کر دیتی ہے لیکن پڑوسیوں کے
ساتھ بدزبانی نہیں کرتی۔ حضور نے
فرمایا وہ جنت میں داخل ہوگی۔

تقویٰ اور منظم ہر تقویٰ | بعض لوگ بعض منظم ہر تقویٰ کو عین تقویٰ سمجھ بیٹھے ہیں
اور اپنا سارا زور انہی چیزوں پر موقوف کرتے ہیں، مثلاً ازار کا ٹخنوں سے ادب نچا
ہونا، ڈاڑھی کا لیا ہونا، لبوں کا ترشا ہونا، پھر اس فہرست میں اپنے حلیے
سے کچھ اس کے اور مناسبات بھی جمع کر لیتے ہیں، مثلاً سورت کی نشتہ مالی،
لباس کی بدوشعی، لب و لہجہ کی مصنوعی مسکینی، ملنے جلنے میں اظہار تذلل، اٹھنے
بیٹھنے میں نمائش تقویٰ اور قیام و قعود میں اظہار خشیت۔ ان کا تقویٰ بس انہی
چیزوں سے عبارت ہوتا ہے اور انہی چیزوں کو تقویٰ کا پیمانہ بنا کر، سی سے وہ

دوسروں کو ناپتے ہیں اور جن کے اندر یہ باتیں اپنے معیار کے مطابق نہیں پاتے ان کو حقیر خیال کرنے لگتے ہیں، حالانکہ بسا اوقات ان لوگوں کی زندگیاں جن کو یہ حقیر سمجھتے ہیں حدودِ الہی کے احترام میں ان سے زیادہ متوازن ہوتی ہیں لیکن چونکہ تقویٰ کی بعض اشکال میں یہ ان کے معیار پر پورے نہیں اترتے اس وجہ سے یہ لوگ ان کو خاطر میں نہیں لاتے۔

ان لوگوں کی مثال بالکل ایسی ہے کہ ایک شخص اپنے گھر کے چراغ کو اس کی مرکزی جگہ سے اتار کر کسی ایک گوشہ میں رکھ دے۔ اس کا نتیجہ یہ تو ضرور ہوگا کہ گھر کا وہ گوشہ زیادہ روشن ہو جائے گا لیکن دوسرا نتیجہ یہ بھی ہوگا کہ بقیہ گھر بالکل تاریک ہو جائے گا۔ اس کے برعکس دوسرا شخص جو اپنے گھر کے چراغ کو اس کی مرکزی جگہ ہی پر رکھتا ہے اگر اس کے گھر کا کوئی گوشہ زیادہ منور تو نہیں ہوگا لیکن اس کے تمام اطراف میں روشنی ایک موزوں مقدار میں پھیلے گی۔ پس جو لوگ بعض مظاہر تقویٰ کو عین تقویٰ سمجھ بیٹھتے ہیں وہ اپنے تقویٰ کے چراغ کو اپنے دل کے طاق سے، جو مرکز ہے، اتار کر اپنے جسم کے اطراف میں سے کسی گوشہ میں رکھ دیتے ہیں جس کا نتیجہ یہ ہوتا ہے کہ ان کا وہ طرف تو روشن ہو جاتا ہے لیکن بقیہ سارے اطراف میں وہی تاریکی ہوتی۔ ہمارے جو ایک بے چراغ گھر میں ہوا کرتی ہے۔ جو لوگ اس طرح کی غلط فہمی مبتلا تھے ان کو حضور نبی اکرم صلی اللہ علیہ وسلم نے متنبہ فرمایا کہ وہ تقویٰ کا مرکز اطراف، و اعضا کو نہیں بلکہ دل کو بنائیں تاکہ ان کے تمام اطراف، روشن ہوں اور ان لوگوں کو حقیر نہ خیال کریں جن کا کوئی ایک گوشہ ہر چند ان کی طرح روشن نہیں ہے لیکن ان کے کسی گوشہ زندگی میں بھی ظلمت اور فساد کا شائبہ نہیں ہے۔ اس حقیقت کو سامنے رکھ کر ذیل کی حدیث پر غور فرمائیے۔

عن ابی ہریرۃ قال رسول
 اللہ صلی اللہ علیہ وسلم
 المسلم اخو المسلم
 لا یظلم ولا یتخذ
 ولا یحقیر، التقوی
 فہنا ردیشیر الخ
 صدرۃ ثلاث مرات
 بحسب امرئ من الشر
 ان یحقراخاه المسلم کل المسلم
 علی المسلم حرام دمہ ومانہ
 وعرضہ ودراہ مسلمہ

حضرت ابو ہریرہ سے روایت ہے
 کہ رسول اللہ صلی اللہ علیہ وسلم نے فرمایا
 کہ مسلمان، مسلمان کا بھائی ہے،
 نہ اس پر ظلم کرے، نہ اسے چھوڑے
 نہ حقیر بنائے، تقویٰ یہاں ہے
 (مسنور نے دل کی حرفت اشارہ فرمایا)
 تین بار فرمایا کسی شخص کے لیے یہ رکن
 کافی ہے کہ وہ اپنے مسلمان بھائی کو
 حقیر نہ بنائے۔ مسلمان کی ہر چیز مسلمان
 پر حرام ہے۔ اس کا خون بھی، اس
 کا مال بھی، اس کا ناموس بھی۔

یہ تقویٰ جس کام کو زبردل ہو، جو انسان کی زندگی کے تمام اطراف کو روشن
 کرے، جو ہر شعبہ زندگی میں اس کو اللہ کے حدود کا پابند بنائے، جس میں کامل
 توافق ہو، کامل اعتدال ہو، جو نہ ایک قدم اللہ کی حد سے آگے بڑھنے دے
 نہ ایک قدم اس سے پیچھے ہٹنے پر راضی ہو، جو دل کو مجبور کرے کہ وہی سوچے
 جو سوچنا چاہیے۔ آنکھوں کو مجبور کرے کہ وہی دیکھیں جو دیکھنا چاہیے، کانوں
 کی نگرانی کرے کہ وہی سنیں جو سننا چاہیے، زبان کی حفاظت کرے کہ وہی بولے
 جو حق ہے، اور بات خدا پاؤں کی دیکھ بھال کرے کہ اسی راہ میں اٹھیں جو اللہ نے
 انسان کے لیے کھولی ہیں، بطن و فروج پر پرہیز نہ دے۔ یہ کسی حرام کو حلال
 یا کسی حلال کو حرام نہ کر لیں۔ جو خدا کی صحیح معرفت، آخرت کے سچے خوف،
 احکام الہی کے سچے جذبہ احترام کے ساتھ، جو انسان کے ظاہر میں بھی، اور

اس کے باطن میں بھی ہو، خلوت میں بھی ہو اور جلوت میں بھی ہو۔ یہ تقویٰ ہے جس کی تعلیم نبی صلی اللہ علیہ وسلم نے دی ہے۔ یہی تقویٰ ہے جو انسانی زندگی کے ہر شعبہ کو رونق و جمال بخشتا ہے (ادھیڈ بتقوی اللہ فانہ ذین امرت کلہ) یہی تقویٰ ہے جس کو قرآن میں لباس سے تعبیر فرمایا گیا ہے۔ جس طرح لباس زندگی کو سردی اور گرمی سے اور میدان جنگ میں خطرات سے بچاتا ہے اسی طرح یہ بھی انسان کو مادی و روحانی مہلک سے بچاتا ہے جس طرح لباس انسان کی ستر پوشی کرتا ہے اسی طرح یہ بھی انسان کو مہلکی سے بچا کر اس کی پردہ پوشی کرتا ہے اور پھر جس طرح لباس انسان کو زینت و جمال بخشتا ہے اسی طرح تقویٰ بھی انسان کی ساری زندگی کو سنوار دیتا ہے۔ یہی وہ تقویٰ ہے جس کی تعلیم دینے کے لیے نبی صلی اللہ علیہ وسلم حضرت ابوذر کو برابر چھ روز تک متنبہ کرتے رہے کہ غور سے سننا کچھ باتیں کہنی ہیں اور چھ روز کے بعد زبان حق ترجمان جو گویا ہوئی تو یہی بات یہ ارشاد ہوئی کہ وصیڈ بتقوی اللہ فی سر امرت وعدا نبیہ۔

تقویٰ کی تعلیم کا طریقہ

اوپر کی دو فصلوں سے یہ بات تو واضح ہو گئی کہ تقویٰ دراصل حدود الہی کی نگرانی و حفاظت کا نام ہے۔ جو شخص زندگی کے سفر میں ہر مرحلہ پر یہ جاننے کی کوشش کرے کہ خدا نے اس کے بڑھنے اور رکھنے کے لیے کیا حدود قائم کیے ہیں اور پھر خدا اور روزِ آخرت کے درمیان، جلوت و خلوت میں، ان حدود کی نگرانی کرے اور دیدہ و دانستہ کسی حد کو توڑنے کی جرأت نہ کرے وہ متقی ہے۔

اب سوال یہ ہے کہ یہ بات کس طرح حاصل ہو کہ آدمی اپنی زندگی کے ہر شعبہ میں۔۔۔ خواہ اس کا تعلق پرائیویٹ زندگی سے ہو یا پبلک سے، مسجد سے ہو یا بازار سے، اخلاق سے ہو یا سیاسیات سے، اسی طرح اپنے سارے معاملات میں، خواہ ان کا تعلق غریب سے ہو یا امیر سے، دوست سے ہو یا دشمن سے، عزیز سے ہو یا بیگانہ سے، علیٰ ہذا القیاس ہر حال میں خواہ غصہ میں ہو یا محبت میں، تنگی میں ہو یا فراخی میں۔۔۔ خدا کے قائم کیے ہوئے حدود کا اس طرح پابند ہو جائے کہ اگر کبھی جہالت سے بال برابر بھی اس کی پابندی میں فرق آجائے تو ہوش آتے ہی اس وقت تک کے لیے اس پر کھانے اور سونے کی لذت حرام ہو جائے جب تک وہ اپنے غلط سمت میں اٹھائے ہوئے قدم کو واپس نہ لے لے اور استغفار و توبہ کے ذریعے سے اصلاح مانا نہ کرے؟

یہ سوال نہایت اہم ہے۔ اسی سوال کا صحیح جواب دین کے خزانہ کی اصلی کلید

ہے اور اسی سوال کے جواب سے یہ بات واضح ہوگی کہ ہماری خالق ہیں، جو تقویٰ پیدا کرنے کا واحد ذریعہ خیال کی جاتی ہیں، اس مقصد کے لیے کس حد تک مفید ہیں۔

انبیاء علیہم السلام کا خاص کام دنیا میں انبیاء علیہم السلام کا گروہ گروہ ہے جس کا مخصوص کام ہی تقویٰ کی دعوت اور اس کی تعلیم ہے۔ چنانچہ آنحضرت صلی اللہ علیہ وسلم کو ابتدائے وحی میں حکم ہوا کہ **يَا أَيُّهَا الْمُدَّثِّرُ قُمْ فَأَنذِرْ** اسے چادر پھینکے والے کھڑا ہوا اور لوگوں کو ڈرا، حضرت موسیٰ علیہ السلام کے ذمہ پہلے ہی روز جو کام سپرد کیا گیا یہی تھا کہ وہ فرعون کی قوم کو تقویٰ کی دعوت دیں۔ **إِذْ نَادَىٰ رَبُّكَ مُوسَىٰ إِنَّ أَنتَ الْقَوْمَ الظَّالِمِينَ**، قوم فرعون الایقون (جب کہ میرے رب نے پکارا موسیٰ کہ کہ ظالم قوم کے پاس جاؤ، فرعون کی قوم کے پاس، کیا وہ تقویٰ نہیں اختیار کریں گے) حضرت نوح علیہ السلام کی دعوت کا ذکر ان الفاظ کے ساتھ ہوا ہے۔ **كَذَّبَتْ قَوْمُ نُوحٍ الْمُرْسَلِينَ إِذْ قَالَ لَهُمُ أَخُوهُمْ نُوحٌ أَلَا تَتَّقُونَ**، اے لوگو! رسول امین فأتقوا الله واطيعوا (نوح کی قوم نے رسولوں کو جھٹلایا، جب کہا ان کے بھائی نوح نے کہ تم تقویٰ نہیں اختیار کرتے، میں تمہارے لیے ایک رسول امین ہوں، پس اللہ سے ڈرو اور میری اطاعت کرو) بعینہ یہی بات ہود کی دعوت میں دومرتبہ صالح کی دعوت میں دومرتبہ ادریس و شعیب علیہم السلام کی دعوت میں دودو مرتبہ بیان ہوئی ہے۔ اس سے معلوم ہوا کہ تقویٰ تمام انبیائے کرام کی دعوت کا بالکل ابتدائی نقطہ ہے۔ ہر نبی جو آتا ہے وہ اپنی قوم کو جس بات کی سب سے پہلے دعوت دیتا ہے وہ یہی بات ہے کہ اے لوگو! تقویٰ اختیار کرو۔ پس تقویٰ کی تعلیم کا صحیح طریقہ معلوم کرنے کے لیے یہ دیکھنا چاہیے

کہ حضرات انبیائے کرام لوگوں میں کس طرح تقویٰ پیدا کرتے ہیں۔

انبیاء کا طریقہ تعلیم تقویٰ | ہم نے جہاں تک حضرات انبیاء کے طریقہ تعلیم تقویٰ کو قرآن مجید سے سمجھا ہے وہ یہ ہے کہ یہ حضرات اپنے زمانہ کی فسق و فجور سے بھری ہوئی دنیا پر حیب نظر ڈالتے ہیں اور انسان کی خدا سے بغاوت و سرکشی اور شہواتِ نفس کی پیروی میں آزادی و بے قیدی کے اسباب پر غور کرتے ہیں تو اللہ تعالیٰ ان پر یہ حقیقت واضح فرماتا ہے کہ انسان کی ان تمام سرکشیوں اور تعدیوں کی تہ میں تین چیزیں کام کر رہی ہیں۔ پہلی یہ کہ لوگوں میں خدا اور اس کی صفات کا تصور بالکل غلط ہو کے رہ گیا ہے۔ دوسری یہ کہ لوگوں میں اس زندگی کے بعد کسی اور زندگی کا یا دوسرے سے تصور ہی نہیں ہے اور گمراہی تو اس تصور میں ایسی خرابیاں پیدا ہو چکی ہیں کہ انسان کی عینی زندگی پر اس کی گرفت بالکل باقی نہیں رہی ہے۔ تیسری یہ کہ لوگوں میں اللہ تعالیٰ کے حدود و محارم کا علم ہی سرے سے مٹ گیا ہے، لوگ جانتے ہی نہیں کہ ان کے نفس کی خواہشوں اور دل کی چاہتوں پر کوئی روک بھنی ہے۔ اس وجہ سے حضرات انبیائے کرام اپنی ساری قوت ان تینوں چیزوں کی اصلاح پر صرف کرتے ہیں اور جس رفتار سے وہ خدا اور اس کی صفات، آخرت اور اس کے نتائج، احکام الہی اور اس کے مصالح لوگوں پر واضح کرتے جاتے ہیں اسی رفتار سے لوگوں میں تقویٰ پیدا ہونے لگتا ہے یہاں تک کہ جب یہ اپنے کام سے فارغ ہو کر دنیا سے رخصت ہوتے ہیں تو اپنے پیچھے متقیوں کا ایک ایسا گروہ چھوڑ جاتے ہیں جو مدتوں تک اس تقویٰ کی حرارت لوگوں میں باقی رکھتا ہے۔

یہاں ہم ان تینوں چیزوں کی کسی قدر تفصیل کر دینا چاہتے ہیں تاکہ یہ معلوم ہو سکے کہ خدا، آخرت اور حدودِ الہی کے علم میں کس طرح کی غلطیاں ہیں

جن کی حضرات انبیائے کرام کو اصلاح کرنی پڑتی ہے اور جن کی اصلاح کے
لیغہ تقویٰ کا پیدا ہونا ناممکن ہے۔

خدا کے تصور کی تصحیح | پہلی چیز یعنی خدا کے تصور کا جب یہ حضرات اپنے گمراہ
پیش کی دنیا پر نظر ڈال کر جائزہ لیتے ہیں تو معایم ہوتا ہے کہ یا تو لوگ
خدا کو مان ہی نہیں رہے ہیں یا مان رہے ہیں تو اس طرح مان رہے ہیں کہ
اس طرح ماننے اور نہ ماننے میں نتیجہ کے لحاظ سے کوئی فرق واقع نہیں ہوتا۔
مثلاً جو لوگ خدا کو مانتے ہیں وہ صرف اس حد تک مانتے ہیں کہ وہ زمین و آسمان
کا خالق ہے یہ نہیں مانتے کہ وہی تنہا سب کا مالک اور حاکم بھی ہے۔ یا
یہ تو مانتے ہیں کہ ہر چیز کو وجود اسی نے بخشا ہے لیکن یہ نہیں مانتے کہ وہی
سب کا محافظ و نگران بھی ہے۔ ان کے نزدیک اس بات میں کوئی قربابت
نہیں ہے کہ آسمان کے عرش حکومت پر تو وہ خود متمکن ہو اور زمین کا انتظام
اپنے دوسرے مقربین کے حوالہ کر کے اس سے بالکل غیہ متعلق ہو جائے۔ اسی
طرح وہ خدا کو بھی مانتے ہیں اور اس کے ساتھ اس کے دوسرے سینکڑوں
شریکوں کو بھی مانتے ہیں جن کو اس کے دربار میں ایسی رسائی اور تقرب حاصل
ہے کہ جس کو چاہیں معاف کر دیں اور جس کو چاہیں سزا دلادیں۔ اس کی عبادت
کا حق ان کے نزدیک مجرد اس بات سے ادا ہو جاتا ہے کہ مخصوص اوقات میں
ان کی پوجا کر لی جائے یا اس کو خوش کرنے کے لیے اس کے حضور میں کوئی نذر گزراں
دی جائے یا کوئی قربانی پیش کر دی جائے، اس عبادت کے مستغنیات میں سے
نہ تو یہ بات ہے کہ تنہا اسی کی اطاعت اور غلامی کی جائے اور نہ ان کے نزدیک
خدا کی صفات کا یہ کوئی لازمی تقاضا ہے کہ وہ خالق کی ہدایت کے لیے کوئی
قانون و کتاب اور کوئی نبی و رسول بھیجے اور انسانوں پر اس کی اطاعت واجب ہو

علیٰ مذا انبیاء وہ خدا کو خالق تو مان لیتے ہیں لیکن یہ نہیں مانتے کہ وہ مارنے کے
 بعد دوبارہ پیدا بھی کر سکتا ہے، یا انسان کے تمام کلمے و رہنمائی سے واقف
 بھی ہے، یا اس کے ہر کام میں حکمت ہے یا وہ عادل اور قسط کو قائم کرنے
 والا ہے یا دوسروں کے خوف و لحاظ اور ان کی مدد و اعانت سے بالکل مستغنی
 ہے۔ ظاہر ہے کہ خدا کو نہ ماننے والے اور اس طرح ماننے والے نتیجہ کے
 لحاظ سے — یعنی خدا سے بے خوفی میں — دونوں برابر ہیں۔ پہلا گروہ اس
 وجہ سے بے پروا ہے کہ وہ خدا کو مان ہی نہیں رہا ہے اور دوسرا اس وجہ سے
 مستغنی ہے کہ اس نے خدا سے بچنے کے لیے صد ہا چور و زور سے پیدا کر دیے
 ہیں اس وجہ سے انبیائے کرام پہلے گروہ میں تو خدا کا اعتقاد پیدا کرتے ہیں اور
 دوسرے گروہ کے عقیدہ کی اصلاح کی کوشش کرتے ہیں کیونکہ جیت تک خدا پر
 سچا اور لپکا ایمان نہ ہو اور وہ ایمان شرک کی تمام آلائشوں سے بالکل پاک
 نہ ہو اس وقت تک خدا سے تقویٰ ایک بالکل بے معنی لفظ ہے۔ جو شخص
 خدا کو تنہا مالک اور حاکم مان ہی نہیں رہا ہے آخر وہ اس کی اطاعت و بندگی
 کیوں کرے؟ جو شخص اس کو علیم و خیر یقین ہی نہیں کر رہا ہے وہ خلوت و
 عبادت میں اس سے اس طرح ڈرتا کیوں ہے کہ اس کے کسی حکم کی ادنیٰ
 خلاف ورزی بھی نہ ہونے پائے؟ اور بالفرض وہ پیابک میں کسی مصلحت سے
 کوئی کھلی ہوئی تاخر مانی نہ کرے لیکن آخر تنہائی میں اس کا خوف اپنے اوپر کیوں
 مسلط رہنے دے؟ جو شخص اس بات پر عقیدہ رکھتا ہی نہیں کہ خدا عادل اور
 قسط کو قائم کرنے والا ہے وہ ظلم و نا انصافی سے کیوں ڈرے؟ جو شخص اس
 بات کا قائل ہی نہیں کہ خدا کو ہماری روزمرہ زندگی سے کوئی تعلق ہے اور
 اس نے ہماری زندگی کو مدد دینے کے اندر پابند رکھنے کے لیے کچھ تو انہیں آثار

ہیں، آخر وہ خدا سے ہر قدم پر کا پتا کیوں رہے گا؟ جس شخص کا اس بات پر ایمان ہی نہیں کہ خدا ہی حاکم علی الاطلاق، بادشاہ اور قانون ساز ہے، آخر وہ اپنی یا دوسروں کی حکومت اور قانون سازی کو بغاوت کیوں سمجھے گا؟ اس وجہ سے تقویٰ پیدا کرنے کے لیے سب سے مقدم چیز یہ ہے کہ خدا کی ذات، اس کی صفات اور اس کے حقوق کا صحیح صحیح علم پیدا کیا جائے۔ اس کے بغیر تقویٰ پیدا کرنے کی ساری تدبیریں بالکل اُپر ہی ہوں گی جن سے ممکن ہے غائبی قسم کا ایک بالکل غیر متوازن تقشف تو پیدا ہو جائے لیکن وہ تقویٰ ہرگز پیدا نہیں ہو سکتا جو حدودِ الہی کی کامل محافظت سے عبارت ہے اور جس کو پیدا کرنے کے لیے حضراتِ انبیائے کرام تشریف لائے تھے۔

عقیدہ آخرت کی تصحیح (۲) دوسری چیز یعنی عقیدہ آخرت کا، جب انبیاء کرام جائزہ لیتے ہیں تو معلوم ہوتا ہے کہ لوگ یا تو سرے سے موت کے بعد کسی زندگی اور روزِ حساب کے قائل ہی نہیں رہے ہیں اور اگر قائل ہیں تو صرف ایک مفروضہ کے درجہ میں قائل ہیں اور یہ مفروضہ بھی ان کے اندر خدا اور اس کے حدود کا احترام اور خوف پیدا کرنے میں بالکل بے اثر ہے کیونکہ اگر ایک طرف وہ یہ مانتے ہیں کہ اس زندگی کے بعد کوئی اور زندگی ہے جس میں اپنے اعمال کی جواب دہی کرنی پڑے گی تو دوسری طرف شرکاء و شفعاء کی تنفست کے بھی قائل ہیں جن کی نسبت ان کا اعتقاد ہے کہ وہ خدا کے ہاں اس قدر زور و اثر رکھتے ہیں کہ وہ اپنے پرستاروں کو بہر حال خدا سے بخشا لیں گے۔ کچھ لوگ ایسے ہیں جو اپنے نسب ہی کو اپنی نجات کے لیے بالکل کافی سمجھتے ہیں۔ ان کا خیال ہے کہ ان کے آباؤ اجداد خدا کے محبوب تھے اس وجہ سے وہ بھی اللہ کے محبوب اور چہیتے بن گئے ہیں، وہ اولاً تو خدا کی جہنم کے

سزاوار نہیں اور اگر سزاوار ٹھہرے بھی تو زیادہ سے زیادہ چند دنوں کے لیے بعض دوسرے اس غلط فہمی میں پڑے ہوئے ہیں کہ انسان تو ازلی گنہگار ہے، اس کے پاک اور متقی ہونے کا کوئی امکان ہی باقی نہیں رہا ہے، اس وجہ سے اللہ تعالیٰ نے انسان کے ساتھ عدل کا معاملہ نہیں کیا بلکہ رحم کا معاملہ کیا ہے اور اس کی نجات کے لیے اس نے اپنے محبوب بیٹے کو بھیجا جو سولی پر چڑھ کر تمام انسانوں کے لیے کفارہ بن گیا، اب انسانوں کی نجات کے لیے کسی پرہیزگاری اور تقویٰ، کسی بندگی و اطاعت کی ضرورت نہیں ہے۔ صرف اس بات کی ضرورت ہے کہ لوگ خدا کے بیٹے پر ایمان لائیں، جو اس پر ایمان لائے گا وہ نجات پائے گا اگرچہ اس سے ایک نیکی بھی صادر نہ ہوئی ہو اور جو شخص اس پر ایمان نہیں لائے گا وہ نجات سے محروم رہے گا اگرچہ اس سے ایک برائی بھی سرزد نہ ہوئی ہو۔ بعض دوسرے ایسے ہیں جو اگرچہ آخرت کے قائل ہیں لیکن اس کو اس قدر دور سمجھتے ہیں کہ اس کے لیے کسی تقویٰ اور پرہیزگاری کا اہتمام بالکل فصول سمجھتے ہیں۔ بعض ایسے ہیں جو نجات اپنے گروہ کا حق سمجھتے ہیں، جو ان کے اندر شامل ہے اس کی نجات ہوگی خواہ اس کے اعمال کچھ ہوں، جو ان سے باہر ہے وہ نجات سے محروم ہے اگرچہ وہ کتنا ہی نیک ہو۔ ظاہر ہے کہ جو شخص آخرت کا مہرے سے قائل ہی نہیں ہے اور اپنے آپ کو بالکل غیر مسئول اور مطلق العنان سمجھ رہا ہے اس سے تقویٰ کا مطالبہ بالکل بے معنی ہے اور آخرت کا تو قائل ہے لیکن غلط شفاعت کے چکر میں پڑا ہوا ہے یا نسب کے غرور اور گروہ کی عبیت میں مبتلا ہے یا خدا کے رحم اور عدل کا تصور اس کے دماغ میں غلط ہو کے رہ گیا ہے تو اس کو بھی تقویٰ کی دعوت دینا بالکل بے معنی ہے۔ ان میں سے ہر دہمہ تقویٰ کی جڑ کنڑ دینے کے

لیے کافی ہے۔ جو شخص ایک ایسی شفاعت کا یقین لیے بیٹھا ہو کہ جو باطل کو
 حق اور حق کو باطل بنا دے گی اس کو خدا سے ڈرنے کی کیا ضرورت ہے جو
 شخص اس بات پر متلاطم ہے کہ اسے جو کچھ حاصل ہے اس کے نسب اور اس
 کا کیش ہے، دنیا میں بھی حاصل ہے اور آخرت میں بھی حاصل
 ہے۔ اس کی کیا پروا ہو سکتی ہے؟ اسی طرح اگر کسی
 شخص کو یہ خیال ہو کہ یہ غلط تصور پیدا ہو گیا ہے اور وہ خدا کے غلام
 کے لئے یہ سمجھ رہا ہے تو وہ خدا سے ڈرے گا کیوں؟ ایسے
 لوگوں کو یہ خیال پیدا کرنے کے لیے ضروری ہے کہ ان کے اندر اول تو
 عقیدہ آخرت کے، منع کیا جائے، ثانیاً ان تمام رخنوں کو بند کیا جائے جو اس
 عقیدے کے تمام اثر کو بالکل باطل کر دینے والے ہیں۔ چنانچہ حضرات انبیاء
 کو ام ان دینا، پہلے ایمان بالآخرت کی دعوت دیتے ہیں اور آخرت کے قطعی
 ہونے پر کھڑے رہ کر ان نفس سے ایسے دلائل پیش کرتے ہیں جن کا انکار صرف ایک
 ہٹ دم نہیں کر سکتا ہے اور ساتھ ہی ان تمام غلط توہمات کی ایک ایک
 کڑی کے بیچ کنی کرتے ہیں جو انسان میں غلط قسم کی بے پروائی اور جبارت پیدا کرتے
 ہیں۔ مثلاً شفاعت کے غلط تصور کی پوری وضاحت کے ساتھ تردید کرتے ہیں
 کہ خدا کے ہاں کوئی آدمی یا فرشتہ بغیر اس کی اجازت کے کسی کی شفاعت نہیں
 کر سکے گا اور جس کو شفاعت کی اجازت دی جائے گی وہ صرف سچی بات کہہ
 سکے گا، کوئی بات خلاف حقیقت نہ کہے گا اور کوئی شفاعت نہ حق کو باطل کر
 سکے گی نہ باطل کو حق، علیٰ ہذا القیاس نسب و حسب خدا کے ہاں کچھ کام نہ آئے گا
 وہاں صرف عمل و اطاعت کی پوچھ ہوگی، جو لوگ عمل کے لحاظ سے بھرا پور ہوں گے
 وہ خدا کے یہاں اسی لحاظ سے اونچے سے اونچا درجہ پائیں گے اگرچہ نسب و

نہان کے اعتبار سے دینیچے درجے میں گئے جاتے ہوں۔ درجہ لوگ عمل سے خالی ہوں گے۔ وہ خدا کے ہاں محروم و نامراد ہوں گے۔ گروہ نہیں حضرت ابراہیم علیہ السلام جیسے جلیل القدر پیغمبر ہی کی ولادت میں سے ہر نئے کا ثمر حاصل۔ نیز وہ یہ حقیقت بھی اچھی طرح واضح کہ جیتے ہیں کہ اللہ تعالیٰ کی رحمت ہی کا بے انتہا بے کدوہ ایک انصاف کا وہ اسے جس میں مظلوموں کی دادرسی کرے اور ظالموں کو ان کے کیے کا بدلہ دے۔ ان کی رتہ سے کہیں بھی ہرگز نہیں ہیں نہ خدا کو در سرکشوں کو معاف کر دے۔ اگر وہ یہ کہے تو نہ وہ عاقل ہے نہ رحیم ہے۔

شرعیت کی تجدید | (۳) ان دونوں کاموں سے ذریعہ نفع ہونا۔ کے بعد حضرات انبیاء کرام تب اللہ تعالیٰ کے حدود کا جائزہ دیتے ہیں تو معذرتاً کہتا ہے کہ حد و حد و این شرعیت کا بڑا حصہ بالکل مٹ چکا ہے۔ اللہ تعالیٰ کا ہر کیا ہو حاصل ہے۔ اس کا حلال کیا ہو احرام ہے۔ جو بات اس کی نظر میں نہ ہو وہی حلال ہے۔ محبوب بن گئی ہے، جو محبوب تھی مبغوض بن چکی ہے۔ زندگی کے ہر گوشہ میں معروف منکر بن چکا ہے اور منکر نے معروف کی جگہ لے رکھی ہے۔ معاشر میں ہمیشہ میں، عدل میں، سیاست میں، تہذیب میں، معاشرہ میں، تعلیم میں،

تربیت میں، عادات و اخلاق میں، اٹھنے بیٹھنے میں، سونے میں، بننے بسنے میں ہر جگہ شیطان نے انڈے بچے دیے ہیں اور سارا نظام زندگی نامہ و فطرت کے منشا کے بالکل خلاف ہو کے رہ گیا ہے۔ چنانچہ وہ اللہ تعالیٰ کے حکم سے زندگی کے ایک ایک گوشہ کی چھان بین کرتے ہیں اور ہر گوشہ کو غیبتی و غیر الہی عادات و رسوم سے بالکل پاک کر کے اس کو فطرت اور شرعیت کے بالکل مطابق کرتے ہیں۔

حضرات انبیاء کرام علیہم السلام کے یہاں تقویٰ پیدا کرنے کا طریقہ یہی ہے۔

آنحضرت صلعم کی بعثت کی زندگی پر ایک سرسری نظر ڈال کر ہر آدمی اس بات کی تصدیق کر سکتا ہے۔ مکہ کی زندگی میں آپ نے جس طرح لوگوں کو تقویٰ کی تعلیم دی ہے۔ مکی سورتوں میں اس کی پوری تفصیل موجود ہے، ہر شخص ان سورتوں کو سرسری طور پر پڑھ کر معلوم کر سکتا ہے کہ یہ سزا سر خدا، اس کی توحید، اس کی صفات حسنیٰ اور آخریف کے دلائل و احوال سے بھرپور ہیں اور اتنی قوت و شدت اور اتنی گوناگون شکلوں میں ان سورتوں کے اندر یہ مطالب بیان ہوئے ہیں کہ جن لوگوں کو اول اول یہ سورتیں سنائی گئیں ان کے لیے اس دعوت سے بے پروا رہنا اور اپنی طفل تسلیوں کے فریب میں بدستور غافل پڑے۔ نہانا ممکن ہو گیا۔ ان کے لیے صرف دو ہی صورتیں ممکن رہ گئی تھیں یا تو داعی کی دعوت پر لبیک کہیں اور غنڈت کے بستروں کو چھوڑ کر خدا کی طرف بھاگیں یا پھر پوری قوت سے اس پر اثر دعوت کو دبانے کی کوشش کریں جس نے ان کے لیے حسین کی نیت حرام کر دی ہے۔ چنانچہ ان سورتوں کے نزول کے بعد پورے عرب میں ایک شخص بھی اسلامی دعوت کے بارے میں غیر جانبدار نہیں رہ گیا تھا۔ یا تو اس کا جان و دل سے مخالف بن کر اٹھ کھڑا ہوا تھا اور اس کو مٹائے بغیر گویا اس کے لیے خواب و نور حرام تھا یا اتنا شدید حامی بن گیا تھا کہ سب کچھ گوارا تھا لیکن اگر نہیں گوارا تھی تو یہ بات کہ کوئی قدم بھی تقویٰ کے خلاف اٹھے۔ تقویٰ کا اس درجہ شدید احساس کہ خدا کے حکم کی تعمیل کی راہ میں ہر جو حکم آسان ہو جائے، صرف اس چیز کا نتیجہ تھا کہ خدا اور آخرت کے بارے میں ان کا علم صاف ہو گیا تھا۔ اتنا صاف کہ اس کے بعد ان کے لیے خدا کی طرف بھاگ کھڑے ہونے کے سوا کوئی صورت ہی باقی نہیں رہ گئی تھی۔ وہ جس جہت اختیار میں اب تک پڑے ہوئے تھے انھیں دفعۃً نظر آیا کہ اس کے

راستہ گوشہ میں آگ لگ چکی ہے اور اب اگر جان بچانے کی کوئی شکل ہے تو نہت یہی کہ جس دروازہ پر پیغمبر کھڑا بلا رہا ہے اس کا رخ کیا جائے۔ جو لوگ بظاہر دعوت کی مخالفت پر کمر بستہ تھے ان کی مخالفت یہی ان گھبرائے ہوئے اور بدحواس لوگوں کی دوڑ دھوپ کے مانند ہوتی جو آگ کے خطرہ سے بچنا چاہتے ہوں لیکن نجات کے جس راستہ کی طرف نبی دعوت دے رہا ہو اس کی طرف جانے سے اس وجہ سے گھبرائے ہوں کہ اس راہ پر چل کر اپنی امانیت اور اپنی باطل خواہشوں کو باقی رکھنا ناممکن تھا اور اس قربانی کے لیے وہ تیار نہیں تھے۔

مذکورہ دعاوی پر قرآن سے دلائل | اس ساری تفصیل سے دو باتیں واضح ہوئیں پہلی یہ کہ اللہ تعالیٰ کی صحیح معرفت اور آخرت کا صحیح علم ہی آدمی کے اندر وہ بے چینی پیدا کرتا ہے جس سے وہ خدا کی طرف بھاگتا ہے جو تقویٰ کی اصل حقیقت ہے اور دوسری بات یہ معلوم ہوتی کہ اللہ تعالیٰ کی منفات اور آخرت کا صحیح علم ہی وہ پاسیان ہے جو آدمی کے دل کے اندر بیٹھ کر اس کو اس بات پر مجبور کرتا ہے کہ وہ خدا کے احکام و قوانین کی پوری پابندی کرے اور کسی جگہ بھی سہمو اس کے حدود سے تجاوز نہ کرے۔ اگرچہ یہ باتیں بالمش واضح ہیں لیکن قرآن مجید سے یہاں ہم بعض آیتیں نقل کیے دیتے ہیں جن سے واضح ہوتا ہے کہ تقویٰ کے پیدا ہونے اور باقی رہنے کا غصہ تمام اللہ تعالیٰ کی منفات اور آخرت کے صحیح علم و یقین پر ہے۔

پہلے ہم بعض وہ آیتیں نقل کرتے ہیں جن سے معلوم ہوگا کہ تقویٰ کا پیدا ہونا اللہ تعالیٰ کی صحیح منفات کے علم پر منحصر ہے۔ سورہ بقرہ میں صافات کے احکام و قوانین کے بیان کے بعد فرمایا ہے۔

وَاتَّقُوا اللَّهَ وَاعْلَمُوا أَنَّ اللَّهَ
بِكُلِّ شَيْءٍ عَلِيمٌ (۲۳۱- بقرہ)

اللہ سے ڈرو اور یقین رکھو کہ اللہ

ہر بات کو جانتے والا ہے۔

اس آیت میں تقویٰ کا حکم دینے کے بعد اللہ تعالیٰ کی صفت علم کی یاد دہانی کی گئی ہے۔ کیونکہ خدا کے حدود کی پوری حفاظت وہی کر سکتا ہے جو یہ مانتا ہو کہ اللہ تعالیٰ ہر بات سے باخبر ہے۔ یہ چیز دو مختلف پہلوؤں سے آدمی کے اندر تقویٰ پیدا کرتی ہے۔ جہاں کہیں انسان کا نفس کسی خیا یا جہارت پر کساتا ہے وہاں اللہ تعالیٰ کی صفت علم کا تذکرہ آدمی میں خدا کا خوف پیدا کرتا ہے اور جہاں کہیں آدمی اللہ تعالیٰ کے حدود کی پابندی کے لیے بازیاں کھیلتا ہے، مصائب جھیلتا ہے، نقصانات گوارا کرتا ہے وہاں یہ یقین کہ اللہ تعالیٰ اس کی ان ساری جانیاؤں کو دیکھ رہا ہے اس میں اعتماد و قوت پیدا کرتا ہے۔

پھر احکام رضاعت کے ذکر کے بعد فرمایا

إِنْ أَرَدْتُمْ أَنْ تَسْتَرْضِعُوا
أَوْلَادَكُمْ فَلَا جُنَاحَ
عَلَيْكُمْ إِذَا تَسَلَّمْتُمْ
مِمَّا أُعْطِيْتُمْ بِالْمَعْرُوفِ
وَاتَّقُوا اللَّهَ وَاعْلَمُوا
أَنَّ اللَّهَ بِمَا تَعْمَلُونَ
بَصِيرٌ (بقرہ - ۲۳۳)

اگر تم چاہو کہ اپنے بچوں کو دودھ

پلو، تو تم پر کوئی ہرج نہیں ہے

بشرطیکہ ادا کرو جو تم نے وعدہ

کیا ہے دستور کے مطابق اور اللہ

سے ڈرتے رہو اور یاد رکھو کہ

اللہ جو کچھ تم کرتے ہو اس کو دیکھنے

والا ہے۔

اس آیت میں تقویٰ پیدا کرنے کے لیے اللہ تعالیٰ کے بصیر ہونے کی یاد دہانی کی گئی ہے۔ اس صفت کا علم بھی آدمی میں ان ہی دو پہلوؤں سے

تقویٰ پیدا کرتا ہے۔ جن کا ذکر اوپر ہوا۔

وَلْيُمْنِمْ لَكَ ذِي عَيْدٍ
مَحَقُّ رَيْبٍ لِّلَّهِ
رَبِّهِ

اور چاہیے کہ وہ شخص کمبخت نہ ہو
پر حق مائدہ طلبہ اور لہجے سے
ڈرے جو اس کا رب ہے۔

اس آیت میں تقویٰ پیدا کرنے کے لیے اللہ تعالیٰ کی نعمت ربوبیت
یعنی اس کے مالک و حاکم ہونے کو یاد دلایا گیا ہے۔

فَلْيُؤَدِّ لَكَ ذِي وَثَمٍ
كَامَلَةٍ وَنَسَقٍ لِّلَّهِ
رَبِّهِ

پس چاہیے کہ جس شخص کے پاس
امانت رکھنی ہو وہ امانت دہ
کردے اور لہجے سے ڈرے جو اس
کا رب ہے۔

(بقیہ ۲۸۳)

بَنِي مَن دَرَوِي بِعَبْدٍ
وَالْحَقِّ فَإِنَّ اللَّهَ يُحِبُّ
الْمُتَّقِينَ

ہاں جس نے اپنے عہد کو یاد کیا اور
تقویٰ اختیار کیا تو لہجے سے تقویٰ
کو دوست رکھتا ہے۔

اس آیت میں اہل تقویٰ کی حوصلہ افزائی کے لیے اللہ تعالیٰ کی اس
نعمت کو یاد دلایا گیا ہے کہ وہ متقین سے محبت کرتا ہے۔

يُؤْمِنُونَ بِاللَّهِ وَنِيَّوْمِ
الْآخِرِ وَيَأْمُرُونَ
بِالْمَعْرُوفِ وَيَنْهَوْنَ عَنِ
النَّكَرِ وَيَأْمُرُونَ فِي الْخَيْرَاتِ
وَأَمَّا مِنَ الصَّالِحِينَ وَمَا
يَفْعَلُوا مِنْ خَيْرٍ فَنَسُوهُ وَاللَّهُ

اللہ دیرینہ آخرت پر ایمان رکھتے
ہیں، معروف کا حکم دیتے ہیں، منکر
سے روکتے ہیں، بھلائی کے کاموں میں
مسابقت کرتے ہیں۔ وہی لوگ نیکو کاروں
میں سے ہیں جو بھلائی کے کاموں
کریں گے اس کا انکار نہ کیا جائے گا

يَعْلَمُ بِالْمُتَّقِينَ (آل عمران ۱۵۱) اور اللہ متقیوں سے باخبر ہے۔

یہاں تقویٰ کے اصلی کام بھی بتا دیے ہیں اور ان کاموں میں جو جو کم ہے اس کو برواشت کرنے کے لیے جس اعتماد اور قوت کی ضرورت ہے وہ بھی دونوں نفلوں میں بخش دی ہے کہ اللہ متقین سے باخبر ہے، یعنی جو لوگ تقویٰ کی خاطر قربانیاں کریں گے اللہ تعالیٰ ان سے اچھی طرح باخبر ہے، ان کی محنتوں کا پورا صلہ دے گا۔

يَا أَيُّهَا النَّاسُ اتَّقُوا رَبَّكُمُ
الَّذِي خَلَقَكُمْ مِنْ
نَفْسٍ وَاحِدَةٍ وَخَلَقَ مِنْهَا
زَوْجَهَا وَبَثَّ مِنْهُمَا رِجَالًا
كَثِيرًا وَنِسَاءً وَالْقُوا
لِلَّهِ الَّذِي تَسَاءَلُونَ
بِهِ وَالْأَرْحَامَ إِنَّ اللَّهَ كَانَ
عَلَيْكُمْ رَقِيبًا.

اے لوگو! اپنے اس رب سے ڈرو جس
نے تم کو ایک جان سے پیدا کیا۔
اور بتایا اسی سے اس کا جوڑا اور
پھیلائے ان دونوں سے بہت سے
مرد اور بہت سی عورتیں اور اس اللہ
سے ڈرو جس کے واسطے تم ایک
دوسرے سے طالب مدد ہوتے ہو۔ اور
جہ سے بے شک اللہ تم پر نگراں ہے۔

یہاں تقویٰ پیدا کرنے کے لیے اللہ تعالیٰ نے اپنی صفت رقیب کو یاد دلایا ہے یعنی وہ ہر شخص کی اور اس کے ہر قول و فعل کی نہایت کڑی نگرانی کر رہا ہے۔

وَإِنْ تَحْسَبُوا أَنَّكُمْ مُؤْمِنُونَ
وَلَقَدْ وَصَّيْنَا الَّذِينَ
خَبَرُوا نِسَاءَهُمْ (۲۸)

اور اگر تم احسان کرو گے اور تقویٰ
اختیار کرو گے تو تمہارے اعمال
کی خبر رکھنے والا ہے۔

اور ہم نے وصیت کی ان لوگوں کو

اُولَئِكَ يُكْتَبُ مِنْ تَقْوَاهُمْ
 وَرَایَا كُفْرًا اِنَّ تَقْوَاهُمْ
 وَرَایَا تَنْفِرُ دَانَ تَبَدُّ
 مَا فِی السَّمٰوٰتِ وَرَایَا فِی
 الْاَرْضِ .
 اور جو کچھ زمین میں ہے۔

اس آیت میں تقویٰ پیدا کرنے کے لیے اس بات کی یاد دہانی کی گئی ہے
 کہ آسمان و زمین اور جو کچھ ان کے درمیان ہے سب کا مالک اللہ تعالیٰ ہے۔

وَمَنْ يَتَّقِ اللَّهَ يَجْعَلْ
 لَهٗ مَخْرَجًا وَيَرْزُقْهُ
 مِنْ حَيْثُ لَا يَحْتَسِبُ .
 اور جو اللہ سے ڈرے گا اس کے لیے
 راز پیدا کرے گا اور اس کو دہاں
 سے روزی دے گا جہاں سے اس

(الطلاق) کو گمان بھی نہ ہوگا۔

تقویٰ پر قائم رہنے کے لیے، بالخصوص ایسے مواقع میں جہاں آدمی کو
 مالی و معاشی مشکلات کا سامنا ہو، اس آیت میں اللہ تعالیٰ کی اس صفت کو
 یاد دلایا گیا ہے کہ وہ وہاں سے روزی کا سامان کرتا ہے جہاں سے آدمی
 کو گمان بھی نہیں ہوتا۔

اب ان آیات پر غور فرمائیے جن سے معلوم ہوتا ہے کہ تقویٰ پیدا کرنے
 اور تقویٰ پر قائم رکھنے کے لیے آخرت کا صحیح علم و یقین اور اس کا تذکرہ درمی ہے۔

وَتَقُوا اللَّهَ وَاعْلَمُوا
 نَسْکُمْ مَلَائِكَةً وَبِشْرِ
 الْمُؤْمِنِينَ (لقمانہ - ۲۲۳)

اللہ سے ڈرو اور یاد رکھو کہ تمہیں
 اس سے ملنا ہے اور مومنین کو

خوش خبری دو۔

وَادْكُرُوا اللَّهَ قِيَّامًا
 اور اللہ کو یاد کرو گنتی کے چند

مَعْدُودَاتٍ فَمَنْ تَعَجَّلَ
 فِي يَوْمَيْنِ فَلَا أَثْمَرَ
 عَلَيْهِ وَفَمَنْ تَأَخَّرَ
 فَلَا أَثْمَرَ عَلَيْهِ لِئِنْ
 اتَّقَى وَاتَّقُوا اللَّهَ
 وَأَعْلَمُوا أَنَّكُمْ بِاللَّهِ
 تَحْشَرُونَ (۲۰۳ - بقرہ)

دنوں میں تو جس نے جلدی کی وہ دونوں
 میں تو اس پر کوئی گناہ نہیں اور
 جس نے تاخیر کی تو اس پر کوئی گناہ
 نہیں۔ یہ اس کے لیے جو تقویٰ پر
 قائم رہے اور تقویٰ اختیار کر داور
 یاد رکھو کہ تم خدا کے پاس اکٹھے
 کیے جاؤ گے۔

وَتَعَادِلُوا عَلَى الْبَيْتِ
 وَالتَّقْوَى وَلَا تَفْأَوْدُوا
 عَلَى الْإِثْمِ وَالْعُدْوَانِ
 وَاتَّقُوا اللَّهَ إِنَّ اللَّهَ شَدِيدُ
 الْعِقَابِ (مائدہ - ۲)

ادا ئے حق اور تقویٰ کے کاموں میں
 تعاون کرو اور حق تلفی اور زیادتی کے
 کی باتوں میں تعاون نہ کرو اور اللہ
 سے ڈرو جبے شک اللہ شدید پاداش
 والا ہے۔

فَكُلُوا مِمَّا امْسَكْتَ عَلَيْكُمْ
 وَادْكُرُوا اللَّهَ
 عَلَيْهِ وَاتَّقُوا اللَّهَ إِنَّ
 اللَّهَ سَرِيعُ الْحِسَابِ

پس کھاؤ اس میں سے جو تمہارے
 لیے روک رکھیں اور اس پر اللہ کا
 نام لو اور اللہ سے ڈرو جبے شک
 اللہ جلد حساب چکانے والا ہے۔

ان تمام آیات میں تقویٰ کا مطالبہ کیا ہے اور ساتھ ہی یاد دہانی کی ہے
 کہ خدا سے ملنا ہے اُس کے پاس اکٹھے ہونا ہے، وہ نعمت پاداش والا
 ہے، جلد حساب چکانے والا ہے۔ کیونکہ انہی صفات کے یقین اور ان کی
 یادداشت سے تقویٰ پیدا ہوتا ہے۔

خلاصہ مباحث | اس ساری تفصیل سے یہ بات واضح کرنی مقصود ہے کہ

حضرات انبیائے کرام جن کا اصلی کام ہی لوگوں میں تقویٰ پیدا کرنا تھا، انہوں نے اپنے اپنے زمانوں میں لوگوں کو جس تقویٰ کی دعوت دی ہے۔ وہ تقویٰ یہی تھا کہ لوگ اللہ کے حدود و احکام کے پابند ہو جائیں۔ اس کی نافرمانی و بغاوت سے تریہ کریں، نہ اپنی خواہشوں کی پیروی کریں نہ ان لوگوں کے پیچھے چلیں جو اپنی خواہشوں کے پیچھے چلتے ہیں، زندگی کے تمام گوشوں میں اس قانون کی پیروی کریں جو اللہ نے اتارا ہے اور اس بات سے ڈرتے ہیں کہ اس زندگی کے بعد ایک اور زندگی بھی ہے جس میں ہر شخص کو خدا کے سامنے اپنے اعمال کا دہی کرنی پڑے گی اور ہر شخص کی نیکی یا بدی اس کے سامنے لے لی۔

یہ تقویٰ کو پیدا کرنے کے لیے انہوں نے لوگوں میں اللہ اور روزِ آخرت، سچا یقین پیدا کیا، خدا اور اس کے اسماء و صفات کی تعلیم دی، جو منکر تھے ان کے انکار کو توڑا، جو متردد تھے ان کے تردد کو دور کیا، جو مشرک تھے ان کے شرک کا ابطال کیا، یہاں تک کہ جو خدا صرف عرشِ آسمان پر براجمان تھا، نہ زمین کے معاملات کی العیاذ باللہ اسے کوئی خبر تھی، نہ ان سے اس کو کوئی دلچسپی تھی، وہ ایک علیم و خیر، سمیع و بصیر، حفیظ و رقیب اور عزیز و حکیم خدا بن کر آسمان و زمین کے سارے معاملات کی نگرانی کرنے لگا۔ جس خدا کی نسبت لوگ صرف یہ سمجھتے تھے کہ اس نے پیدا کیا اور پیدا کر کے اس دنیا کے نیک و بد سے بے تعلق ہو گیا ہے اس کو اس حیثیت سے ماننے لگے کہ وہی تنہا اس کائنات پر ہر آن متصرف ہے، اس نے جس طرح لوگوں کو پیدا کیا ہے اور ان کی زندگی کے وسائل مہیا کئے ہیں، اسی طرح ان کی ہدایت کے لیے انبیاء بھی بھیجے ہیں، اور ان کی رہنمائی کے لیے قانون بھی نازل کیا ہے اور جس طرح وہ سب کا

معبود ہے اس طرح وہ سب کا رب، مالک اور بادشاہ بھی ہے۔ اور جس طرح اس نے یہ زندگی بخشی ہے اسی طرح مرنے کے بعد دوبارہ زندہ بھی کرے گا۔ اور اس زندگی کا حساب بھی لے گا اور وہ دن ایسا ہوگا کہ خدا کے عدل سے کوئی چیز نہ بچا سکے گی، نہ کسی کی دوستی، نہ کسی کی سفارش، نہ کسی کا نذیر اور نہ کسی کا معاوضہ۔ وہ تنہا مالک ہوگا اور سب مملوک و محکوم ہوں گے، وہ تنہا بادشاہ ہوگا اور سب تابعدار اور رعیت ہوں گے۔

ان باتوں کو دلوں میں راسخ کرنے کے لیے انھوں نے جو طریقہ اختیار کیا وہ ایک طرف تو کمال درجہ علمی و استدلالی تھا، یعنی ہر دعوے کا ثبوت، ہر شبہ کا جواب، ہر اعتراض کی تردید، عقل کی رو سے، تاریخ کے پہلو سے، آفاق کی جہت سے، انفس کی طرف سے۔ اور دوسری طرف کمال درجہ عملی تھا، یعنی توحید، معاد، رسالت کے جو حقائق سامنے آئے اور ان کو جن لوگوں نے قبول کر لیا ان کی ساری زندگیاں انہی اصولوں پر ڈھل گئیں۔ اس کے بعد ان کی زندگی کا کوئی قول و فعل ان اصولوں سے متناقض نہیں رہ گیا۔ وہ اپنی زندگی کے بڑے بڑے مسائل سے لے کر حقیر سے حقیر جزئیات تک میں مومن بالحد، مومن بالآخرت اور مومن بالرسول تھے۔ اگر کوئی چھوٹی سے چھوٹی بات بھی ان کی زندگی کے اندر ان حقائق سے متناقض ہوتی تو وہ کانٹے کی طرح ان کے دلوں میں کھٹکتی اور جب تک وہ نکل نہ جائے اس وقت تک وہ چین نہ لیتے۔ اور کوئی معمولی سے معمولی بات بھی اگر ان کے سامنے پیش کی جاتی، جو ان اصولوں کے مطابق ہوتی، تو وہ اس کو اس طرح لپک کے قبول کرتے گو یا وہ اسی متاعِ گم شدہ کی تلاش میں مدتوں سرگردان تھے۔

موجودہ حالات کا جائزہ | ہمارے سامنے بھی ایک دنیا ہے جو فسق و فجور سے

بھری ہوئی ہے جس کے سامنے اذکار و نغزایات یکسر باطل اور اعمال و افعال کیسے
 نفس پرستانہ ہیں۔ خدا پر ایمان یا تو سرے سے موجود ہی نہیں ہے یا موجود ہے
 تو اس میں صدمہ ہارنٹے ہیں۔ آخرت کو لوگ یا تو سرے سے مان ہی نہیں ہے
 ہیں یا مان رہے ہیں تو اس طرح کہ اس کا ماننا نہ ماننا دونوں برابر ہے۔ اللہ،
 رسول اور آخرت کا اقرار نہیں بلکہ انکار دین بن چکا ہے اور یہ دین انکار و الحاد
 اپنی پشت پر نہایت زبردست فلسفے رکھتا ہے۔ اس کی ترویج و اشاعت
 کے لیے بڑے بڑے کالج اور بڑی بڑی یونیورسٹیاں قائم ہیں۔ نہایت وسیع الاثر
 پریس ہے، اور پھر سب سے بڑھ کر نہایت ہی طاقتور سیاسی اقتدار ہے جو تمام
 امر و نہی کا مالک، تمام وسائل و ذرائع پر متصرف، تمام نفع و ضرر کا خداوند بنا ہوا
 ہے۔ اس دنیا کے اندر کچھ تھوڑے سے مسلمان بھی رہے ہیں جو اس میں شبہ
 نہیں کہ اللہ کا نام بھی لے لیتے ہیں، رسول کا دم بھی بھرتے ہیں اور آخرت
 کا ذکر بھی کر دیتے ہیں لیکن اس اعتبار سے دونوں برابر ہیں کہ عملی زندگی سے خدا اور
 رسول کو دونوں نے الگ کر رکھا ہے۔ مسلمان نام تو خدا اور رسول کا ضرور لیتا
 ہے لیکن کام انہی کے کرتا ہے جو اللہ اور رسول کے باغی ہیں، علم انہی کے
 پڑھتا ہے، فلسفہ انہیں کا سیکھتا ہے، تہذیب میں، آداب میں، معاشرت
 میں تقلید انہی کی کرتا ہے، اپنا مال، اپنا وقت، اپنی قابلیت سب کچھ انہی
 پر شمار کرتا ہے اور جبراً انہیں بلکہ صوماً کرتا ہے، صرف کرتا ہی نہیں ہے بلکہ
 بلکہ اس پر فخر بھی کرتا ہے اور تنہا خود ہی اس فخر کو سمیٹے نہیں رکھنا چاہتا بلکہ
 یہ بھی چاہتا ہے کہ اس کی آئندہ نسلیں بھی اس فخر میں سے حصہ پائیں۔ یہ خدا کو
 ماننے کا حق صرف اس طرح ادا کر دیتا ہے کہ مسجد میں اس کی نماز پڑھ دیتا ہے،
 اس کے نام پر کچھ زکوٰۃ دے دیتا ہے، مہینہ بھر کے روزے رکھ دیتا ہے باقی

اس کے سوا سارے معاملات زندگی میں وہ جس خدا کی بھی اطاعت کرے اس سے
 اس کے آسمانی خدا کو کوئی واسطہ نہیں۔ رسول کے ماننے کا حق یہ صرف اس طرح
 ادا کرتا ہے کہ نمازوں میں ان کی ذات پر درود بھیج دیتا ہے، سال میں عید میلاد
 کے ایک آدھ جلسے کر دیتا ہے۔ اگر ان کی شان میں کوئی ادنیٰ گستاخی کسی سے
 صادر ہو جائے تو اخباروں میں اور جلسوں میں ہنگامے برپا کر دیتا ہے۔ باقی رہی
 یہ بات کہ زندگی کے تمام شعبوں میں وہی واجب الاطاعت اور انہی کا بتایا ہوا
 طریقہ واجب الاتباع ہے اور ان کے طریقے کے سوا سارے طریقے گمراہی،
 فسق اور کفر ہیں، یہ اس کے ایمان بالرسول میں داخل نہیں ہے۔ یہ آخرت کو
 مانتا ہے لیکن اس اطمینان قلب کے ساتھ مانتا ہے کہ **لَنْ تَمْنَأَ الشَّامُ لَا**
أَيَّامًا مُّتَعَدَّدَةً جَهَنَّمَ کی آگ اسے چند دنوں سے زیادہ نہیں چھوٹے گی۔ یہ جتنی
 نافرمانیاں چاہے کرے اور کتنی ہی ٹھنڈے دل سے چاہے کرے، یہاں تک
 کہ اگر ان نافرمانیوں ہی کو وہ اپنا اور اپنی آل اولاد کا دین بنالے اور اسی دین
 پر وہ اور اس کی نسلیں جییں اور مریں جب بھی وہ نجات کا حق دار ہے۔ یہ
 نجات اس کا پیدائشی اور قومی حق ہے یہاں تک کہ کتنے مسلمان ہیں جو شاید
 اسلام کا نام بھی نہیں جانتے اور دین کے واجبات و فرائض میں سے شاید
 ایک فرض کو بھی کبھی ادا کرنے کی انہیں توفیق نہیں ہوئی ہوگی تاہم وہ مسلمان ہیں۔
 انک ایسی دنیا میں اگر آپ تقویٰ پسند اکثاریا ہیں تو اس کا صحیح طریقہ کیا ہے؟
 اس سوال کے تفصیلی جواب کا یہاں موقع نہیں ہے۔ اس سوال کے جواب کے
 لیے آپ ہماری کتاب **تزکیہ نفس** کا مطالعہ فرمائیں۔

حقیقت نماز

فہرست مضامین

۳۸۱	ایک اصولی حقیقت
۳۸۱	نماز دین کا ستون ہے
۳۸۲	دین کا نقطہ آغاز اور نماز
۳۸۵	نماز تمام شریعت کا سرچشمہ ہے
۳۸۷	شریعت کا قیاس نماز پر منحصر ہے
۳۹۲	نماز حقیقی زندگی ہے
۳۹۸	نماز مشکل کشا ہے
۴۰۳	نماز فطرت کا ثبات ہے
۴۰۵	نماز قوموں کی عدالت ہے
۴۲۵	ایک شبہ کا جواب



بِسْمِ اللّٰهِ الرَّحْمٰنِ الرَّحِیْمِ

حضرت مسیح علیہ السلام نے فرمایا ہے : درخت اپنے پھل سے پہچانا جاتا ہے : اس اصول کی سچائی پر تمام دنیا کا اتفاق ہے۔ چنانچہ جب ہم کسی شے کے حسن و قبح کا فیصلہ کرنا چاہتے ہیں، ہماری نظر فوراً اس کے نتائج و اثرات پر پڑتی ہے۔ اگر وہ موجود ہوتے ہیں اور اچھے ہوتے ہیں، ہم بے تامل اس شے کے اچھے ہونے کا فیصلہ کر دیتے ہیں۔ اگر وہ مفقود ہوتے ہیں یا موجود نہ ہونے میں مگر برے ہوتے ہیں تو چاہے اس کے اچھے ہونے پر کتنی ہی دلیلیں قائم کی جائیں ہم اس شے کی اچھائی تسلیم نہیں کرتے۔ زخم میں ٹیس اور ٹپک ہے اس لیے وہ برا ہے کوئی اس کو پیار نہیں کرتا۔ مرہم میں ٹھنڈک اور شفا ہے اس لیے سب اس کو ڈھونڈتے ہیں۔ کوئی اس کے اچھے ہونے پر ہم سے جھگڑا نہیں کرتا۔

موجودہ زمانے کے لوگ، اسی ترازو سے دینی تعلیمات اور مذہبی احکام کو بھی تولتے ہیں اور جب وہ ان کے وہ اثرات و نتائج موجود نہیں پاتے جو ان کے ساتھ وابستہ بتائے جاتے ہیں تو وہ سرے سے ان احکام کی قدر قیمت ہی سے انکار کر بیٹھتے ہیں۔ چنانچہ نماز کی دینی و دنیاوی برکتوں سے متعلق جو کچھ کہا جاتا ہے اس کو وہ تسلیم نہیں کرے۔ ان کے سامنے مسلمانوں کا موجودہ خلائی و عملی زوال ہے۔ وہ کہتے ہیں، اگر نماز کوئی مفید اور موثر عمل ہے تو مسلمانوں کی

اس حالت کو بدلنا چاہیے، اور اگر یہ حالت نمازیں پڑھنے کے باوجود بھی نہیں بدلتی، مسلمان فساد و فساد عمل کی تمام آلودگیوں میں لپکتے ہوئے ہیں تو نماز ایک فعل عبث ہے، جس کا انسانی زندگی پر کوئی اثر نہیں پڑتا۔

اس کے برعکس مذہبی گروہ کا دعویٰ یہ ہے کہ نماز شخصی اور اجتماعی دونوں زندگیوں پر نہایت قوی اثر ڈالتی ہے۔ شخصی زندگی پر اس کا اثر یہ ہوتا ہے کہ ایک انسان خدا کا محبوب بندہ اور معاشرے کا ایک بہترین فرد بن جاتا ہے اور اجتماعی زندگی پر اس کا اثر یہ مترتب ہوتا ہے کہ نماز قائم کرنے والی جماعت زمین کی حکومت اور فردوس کی وراثت کی مستحق ٹھہرتی ہے۔ یہ اس کے لازمی نتائج ہیں جو اس سے علیحدہ نہیں ہوتے۔ آگ کی حرارت سردی اور پانی کی برودت کی طرح ہمیشہ اس کے ساتھ رہتے ہیں۔ یہاں تک کہ انہی اثرات سے وہ پہچانی جاتی ہے۔ ہو نہیں سکتا کہ نماز پانی جائے اور اس کے یہ اثرات نہ پائے جائیں۔ اگر کبھی ایسا نظر آئے کہ نماز تو موجود ہے لیکن اس کے جلو میں بہترین جذبات، بہترین عمل اور بہترین سیرت کی جلوہ گری نہیں ہے تو سمجھ جاؤ کہ یہ نماز نہیں ہے، نماز کی چادر میں نفاق و ریا ہے۔ اسی طرح اگر جماعتی زندگی کی شرائط کے ساتھ نماز موجود ہو لیکن اس کے ساتھ دنیاوی زندگی کی تمام رفعتیں موجود نہ ہوں، یا کم از کم ان کی راہ نہ کھل رہی تو سمجھ لینا چاہیے کہ وہ نماز حقیقت کی روح سے بالکل خالی ہے۔

قَوْلُ الْمُصَلِّينَ الَّذِينَ هُمْ
پس ان نمازیوں کے لیے بلا کی ہے

عَنْ صَلَاتِهِمْ سَاهُونَ
جو اپنی نمازوں کی حقیقت سے غافل ہیں

الَّذِينَ هُمْ يَدَّوْنُ وَ
جو محض دکھاوے کی نماز پڑھتے ہیں

يَمْنَعُونَ الْمَاعُونَ
اور ادنیٰ سے ادنیٰ چیز بھی مانگے نہیں دیتے۔

۲۔ دو مختلف نقطہ ہائے نظر ہیں اور دونوں ایک دوسرے کے بالکل ضد ہیں

اور اس زمانے میں مسلمانوں کی خراب حالت نے بظاہر پہلے دعوے کو قوی تر بنا دیا ہے۔ اس وجہ سے ضرورت ہے کہ نماز کی حقیقت پر تفصیل کے ساتھ گفتگو کی جائے۔

ایک اصول حقیقت یہ ہے کہ ہر کام کے کرنے کے کچھ شرائط و آداب ہیں جب تک وہ شرائط و آداب پوری طرح ملحوظ نہ رکھے جائیں وہ عمل نتیجہ خیز نہیں ہوتا۔ کسی تخم کے بار آور ہونے کے لیے صرف اتنا ہی کافی نہیں ہے کہ اس کو زمین میں پھینک دیا جائے بلکہ ضروری ہی ہے کہ تخم صالح ہو، زمین زرخیز اور اچھی طرح تیار کی ہوئی ہو، موسم موافق ہو، ہوا مناسب پلے، پانی وقت کے ساتھ ملے، سورج اپنی تہاتر اور شبنم اپنی رطوبت سے اس کی پرورش کرے اور کسان کی نگران آنکھیں ایک پل کے لیے بھی اس کی حفاظت و نگہداشت سے غافل نہ ہوں۔ جب یہ تمام باتیں منبسط و اعتدال کی تمام خوبیوں کے ساتھ پائی جاتی ہیں، تب ایک بیج بار آور ہوتا ہے۔ اور اس کا حاصل کمیت سے خرم تک پہنچتا ہے۔ اگر ان میں سے کوئی ایک بات بھی رہ گئی، تخم ضائع ہو جائے گا اور تمام سعی اکارت ہوگی۔

بالکل یہی حال نماز کا ہے۔ بلاشبہ اس کی برکتیں بے پایاں ہیں۔ یہ ایک ہی چیز آسمان و زمین کی تمام سعادتیں بخش سکتی ہے۔ لیکن اسی وقت جب یہ اپنے تمام شرائط کے ساتھ وجود میں آئے۔ یہ نہیں ہے کہ اسے جس طرح ہی چاہے پھینک ماریں اور پھر ماقم کریں کہ بیج کی جھولی خالی ہو گئی لیکن خرمی دازوں سے متور نہ ہوا۔

نماز دین کا ستون ہے | نظام دین میں نماز کو جو جگہ حاصل ہے اس کی عظمت و عظمتِ علمی و فنی اللہ عزہ کے اس نام سے واضح ہوتی ہے جو انھوں نے اپنے عمال کو لکھا تھا۔ انھوں نے نماز کی اہمیت مندرجہ ذیل الفاظ میں واضح کی تھی۔

ان اشہر امور کمر عندی تمہارے معاملات دینی میں میرے

الصلوۃ من حفظہا و نزدیک سب سے زیادہ اہم نماز ہے

حافظ علیہا حفظ جو اس کی حفاظت و نگہداشت کرے گا

دینہ دمن ضیعہا وہ اپنے پورے دین کی نگہداشت کرے گا

فہو لما سواہا اور جو اس کو منائع کر دے گا وہ یقینی

اضیعہ۔ امور کو بدرجہ اولیٰ منائع کر دے گا۔

اس سے معلوم ہوا کہ نماز کے قائم کرنے ہی پر تمام دین کے قیام و بقا کا انحصار ہے۔ اگر کسی نے یہ ایک ہی چیز ڈھا دی تو اس نے پورے دین کی نو اکھاڑ دی۔ اسی وجہ سے حدیثوں میں آیا ہے بین الکفر والایمان تولد الصلوٰۃ کفر وایمان کے درمیان حد فاصل صرف نماز ہے۔ یعنی اگر ایک شخص نے عمدۃ نماز ترک کر دی تو وہ کفر کے سرحد میں داخل ہو گیا، ایمان سے اس کا رشتہ باقی نہیں رہا۔ یہ ایک چیز چھوڑ کر وہ پورے دین سے دست بردار ہو گیا۔

دین کا نقطہ آغاز اور نماز بعض لوگوں نے ان تمام حدیثوں کی تاویل کرنی چاہی ہے جن میں نماز کو کفر و اسلام کے درمیان حد فاصل قرار دیا گیا ہے۔ حالانکہ فلسفہ دین کے اعتبار سے جو کچھ ان الفاظ سے ظاہر ہوتا ہے وہی حقیقت ہے جن لوگوں نے اسلام پر حکیمانہ غور کیا ہے وہ جانتے ہیں کہ دین کا نقطہ آغاز ایمان و معرفت ہے جس سے قلب میں شکر و محبت کی کیفیت پیدا ہوتی ہے، اور نماز اس شکر و محبت کا اولین مظہر اور پھر پورے دین کا سرچشمہ ہے۔ اس وجہ سے اگر کسی شخص نے نماز ترک کر دی تو ایک طرف تو ایمان و معرفت سے اس کی محرومی واضح ہو گئی کیونکہ اس کے اولین فیضان ہی سے وہ محروم رہا۔ دوسری طرف اس نے اس سرچشمہ ہی کو بند کر دیا جس سے شریعت کی وہ تمام سونئیں نکلتی ہیں جو انسان کے تمام اخلاق و اعمال کو سیراب کرتی ہیں۔ اس اجمال کو کسی قدر تفصیل سے سمجھنا چاہیے۔

ایک انسان جب عقل و رشد کی روشنی میں ہر چیز کو دیکھنے لگتا ہے تو وہ اپنے اندر اپنے باہر خدا کی رحمت و پروردگاری کے بے شمار آثار پاتا ہے ان آثار سے وہ خدا کی معرفت حاصل کرتا ہے۔ اس معرفت کا نام ایمان ہے۔ اس ایمان سے اس پر خدا کی محبت اور شکرگزاری کا جذبہ طاری ہوتا ہے۔ یہ جذبہ بندہ کو خدا کی طرف بڑھاتا ہے جس سے نماز و تہجد میں آتی ہے۔ اسی وجہ سے عربی زبان میں نماز کے لیے صلوٰۃ کا لفظ ہے۔ جس کے معنی اصل لغت میں، اقبال الی الشیء کسی چیز کی طرف بڑھنے کے ہیں، یعنی بندہ شکر و محبت کے جذبات سے معمور ہو کر اپنے مہبود کی طرف پکتا ہے۔

استاذ امام مولانا حمید الدین فراہی سورۃ کوثر کی تفسیر میں فرماتے ہیں۔

دین کی بنیاد علم و عمل کی صحت پر ہے۔ علم یہ ہے کہ ہم اپنے رب کو پہچانیں، اس کے ساتھ اپنے تعلق کو جانیں اور پھر اس معرفت سے کبھی غافل نہ ہوں۔ اس علم سے لازماً محبت و شکر ایک قلبی کیفیت و حالت پیدا ہوتی ہے جس سے اعمال کا فیضان ہوتا ہے۔ اس طرح علم و عمل میں گویا وہی تعلق ہے جو تعلق اثر و موثر اور ظاہر و باطن میں ہوتا ہے یعنی علم ایمان کے زمرہ کی چیز ہے اور عمل کا تعلق اسلام سے ہے۔

پھر ایک دوسری حقیقت پر غور کرو۔ عمل جس طرح علم کا مقابل ہے اسی طرح وہ قول کا بھی مقابل ہے۔ یعنی قول علم و عمل کے بیچ کی کڑی ہے۔

قول ارادہ کا ادنیٰ ظہور اور عمل کا عنوان و دیباچہ ہے۔

نماز ظاہر ہے کہ قول و قرار ہے۔ یہ اٹھنا، بیٹھنا، جھکنا، سجدہ کرنا،

ہاتھ اٹھانا ادا انگلی سے اشارہ کرنا کیا ہے؟ یہ سب اداؤں کی زبان ہے

ہمارا خدا سے قول و قرار ہے۔ یہ ایمان کے بعد راہِ اطاعت میں ہمارا پہلا

تدم ہے۔ یہ اعمال کے دروازہ کی کلید ہے۔ اسی وجہ سے یہ تمام شریعت

کا عنوان قرار دی گئی۔ بکثرت آیات میں اس حقیقت کی طرف اشارات ہیں مثلاً

الَّذِينَ يُؤْمِنُونَ بِالْغَيْبِ
وَالَّذِينَ يُؤْمِنُونَ بِالْغَيْبِ
وَالَّذِينَ يُؤْمِنُونَ بِالْغَيْبِ
وَالَّذِينَ يُؤْمِنُونَ بِالْغَيْبِ

جو غیب میں اللہ پر ایمان لاتے ہیں

اور نماز قائم کرتے ہیں۔

اس سے معلوم ہوا کہ معرفت اور ایمان کا پہلا ثمرہ نماز ہے۔ پھر نماز سے تمام

شرعیات وجود میں آتی ہے۔ چنانچہ قرآن مجید میں جہاں اجمال کا اسلوب ملحوظ ہے

وہاں ایمان کے بعد صرف عمل صالح کا لفظ آتا ہے۔

إِلَّا الَّذِينَ آمَنُوا وَعَمِلُوا

مگر جو ایمان لائے اور جنہوں نے

بھلائیاں کیں۔

الصَّالِحَاتِ

اور جہاں اس اجمال کی تفصیل منقود ہے وہاں سب سے پہلے نماز کا ذکر آیا:

إِنَّ الَّذِينَ آمَنُوا وَعَمِلُوا

بے شک جو ایمان لائے اور جنہوں

الصَّالِحَاتِ وَأَتُوا

نے بھلائیاں کیں اور نماز قائم

الصَّلَاةَ رُبُّهُمْ

کی۔

مذکورہ آیت میں تمام اعمال صالحہ کا عنوان نماز کو قرار دیا ہے۔ یہی حقیقت سورہ

حج سے واضح ہوتی ہے۔

يَا أَيُّهَا الَّذِينَ آمَنُوا ارْكَعُوا

اے ایمان والو! رکوع کرو، سجدہ کرو

اسْجُدُوا وَاعْبُدُوا رَبَّكُمُ الرَّحْمَنَ

اور اپنے رب کی بندگی کرو۔

إِنَّمَا يُؤْمِنُ بِآيَاتِنَا

ہماری آیتوں پر وہی ایمان لاتے ہیں

الَّذِينَ إِذَا ذُكِّرُوا

جن کا حال یہ ہے کہ جب ان کو وہ

خُذُوا سَبْعًا وَاسْجُدُوا

آیتیں یاد دلائی جاتی ہیں وہ سجدہ

بِحُسْنٍ رَبِّهِمْ وَهُمْ

میں گر پڑتے ہیں اور اپنے رب کی

لَا يَسْكُرُونَ - تَتَّبِعَانِي
تَبِيعُ كَرْتے ہیں اس کی حمد کے ساتھ اور
يُجْتَنِبُهُمْ عَنِ الْمَضَاجِعِ
تکبر نہیں کرتے، راتوں کو ان کے پہلو
يَذْهَبُونَ رَبَّهُمْ خَوْفًا
بستروں سے دور رہتے ہیں۔ وہ ہم درجہ کے
طَمَعًا (سجدہ ۱۵) ساتھ اپنے رب کو پکارتے ہیں۔

قرآن مجید میں اس مضمون کی آیتیں بہت ہیں۔ ان آیتوں میں، ایمان و معرفت کا پہلا منظر نماز کو قرار دیا ہے۔ نماز اور ایمان کے درمیان کی کڑی شکر و محبت ہے جو ایمان و معرفت کا پہلا فیضان اور پھر تمام شریعت کے سرچشمہ یعنی نماز کا اولین محرک ہے۔ نماز اور شکر کی باہمی مناسبت زیادہ محتاج تفصیل نہیں ہے۔ کیونکہ معلوم ہے کہ نماز کی روح سورۃ فاتحہ ہے جو سراپا حمد و شکر کی سورہ ہے۔ پھر ایک سے زیادہ جگہوں میں نماز کو شکر ہی کے لفظ سے تعبیر کیا گیا ہے۔

فَاذْكُرُونِي اَذْكُرْكُمْ وَاشْكُرُوا لِي
مجھ کو یاد کرو، میں تم کو یاد کروں گا۔
وَلَا تَكْفُرُون (بقرہ)

اس آیت میں دامنکودلی سے مراد فی الحقیقت نماز ہی ہے۔

نماز تمام شریعت کا سرچشمہ ہے | جس طرح ایمان شکر کے واسطے سے، نماز کا محرک ہے اسی طرح نماز کے واسطے سے بقیہ تمام شریعت کا محرک ہے۔ یعنی پہلے نماز وجود میں آتی ہے پھر وہ تمام شریعت کو وجود میں لاتی ہے۔

اس اجمال کی کسی قدر واضح نقطوں میں یوں سمجھ سکتے ہیں کہ بندہ پر تمام حقوق، جیسا کہ معلوم ہے، دو قسم کے ہیں۔ ایک حقوق اللہ، دوسرے حقوق العباد۔ حقوق اللہ تاثیر ازہ خدا کے ساتھ اخلاص اور اس کی شکر گزاری ہے اور حقوق العباد کا شیرازہ عدل اور احسان ہے۔ نماز ان دونوں کی جامع ہے۔ اس کے شکر ہونے کی طرف اوپر اشارہ کیا جا چکا ہے۔ باقی رہا اس کا اخلاص ہونا تو اس کی نہایت واضح

شہادت یہ ہے کہ ہر نماز کا آغاز اِنِّیْ وَجَّهْتُ لِلَّذِیْ فَطَرَ السَّمٰوٰتِ اَلْحَمْدُ جو
اخلاص اور توحید کی ایک عظیم الشان آیت بلکہ ایک عظیم الشان یادگار ہے۔

اسی طرح نماز کا عدل و احسان ہونا بھی ایک واضح حقیقت ہے کیونکہ شر و اخلاص
کی بنیاد عدل و احسان ہی پر ہے۔ انسانی فطرت کے اندر اللہ تعالیٰ نے جو عدل کا
شعور اور احسان کا جذبہ ودیعت فرمایا ہے، یہ انہی کا تقاضا ہے کہ بندہ اپنے پروردگار
کا مخلص اور صرف اسی کا شکر گزار ہو۔ ذیل کی آیات پر اس پہلو سے غور کیجئے ان
سے واضح ہوتا ہے کہ آدمی کے اندر جو عدل کا شعور ودیعت ہے، اس کا تقاضا
یہ ہے کہ آدمی اپنے رب کی نعمتوں کو اسی کی طرف منسوب کرے اور ان کے ملنے پر
اسی کا شکر ادا کرے یہ نہ کرے کہ نعمت تو کسی سے پائے اور شکر گزار کسی کا بنے۔

وَاللّٰهُ فَضَّلَ بَعْضُکُمْ عَلٰی

بَعْضٍ فِی السَّرٰتِقِ فَمَا الَّذِیْنَ

فَضَّلُوْا یُؤَادُّوْا ذٰلِکُمْ

عَلٰی مَا مَلَکَتْ اَیْمَانُهُمْ

فَہُمْ فِیْہِ سَوَآءٌ فِیْ نِعْمَةِ

اللّٰهِ یَتَّبِعُوْنَ۔

(النحل - ۷۱)

مَا کَانَ لَنَا اَنْ نُّشْرِکَ بِاللّٰهِ

مِنْ شَیْءٍ فَرَدَّکَ مِنْ فَضْلِ اللّٰهِ

عَلٰی مَا عَلٰی النَّاسِ وِلَآئِکَ

اَکْثَرُ النَّاسِ لَا یَشْکُرُوْنَ دِیْنَہُمْ

ہمارے لیے یزدیبا نہیں ہے کہ

ہم کسی شے کو خدا کا سا بھی ٹھہرائیں۔

یہ اللہ کا ہم پر اور لوگوں پر فضل ہے،

لیکن اکثر اس کا شکر ادا نہیں کرتے

۱۔ میں نے اپنا رخ کیسے ہو کر اس کی طرف کیا جس نے آسمان اور زمین کو پیدا کیا۔

اَحْسِنَ كَمَا احْسَنَ اللّٰهُ
جس طرح سے اللہ نے تم پر احسان کیا
اِلَيْكَ۔ ہے تم دوسروں پر احسان کرو۔

پس نماز ایک طرف بندہ کو خدا سے جوڑتی ہے، دوسری طرف مخلوق سے۔
اور شریعت کا اصلی مقصود یہی ہے کہ بندہ خدا اور مخلوق دونوں سے ٹھیک ٹھیک
جڑ جائے۔ اسی وجہ سے قرآن میں ایمان کے دو منظر برابر ساتھ ساتھ بیان ہوتے
ہیں۔ ایک نماز و دوسرے زکوٰۃ۔ اَقَامُوا الصَّلَاةَ وَآتُوا الزَّكَاةَ۔ نماز حقوق اللہ کی بنیاد
ہے اور زکوٰۃ حقوق عباد کی۔ اور یہی دو ستون ہیں جن پر ساری شریعت قائم ہے
اور اگر زیادہ گہرائی میں اتر کر غور کیجیے تو معلوم ہوگا کہ درحقیقت نماز ہی ہے جس
سے زکوٰۃ بھی وجود میں آتی ہے اس وجہ سے اسلام شریعت کا سرچشمہ ایک ہی
ہوا ہے۔ چنانچہ سورہ مومنوں میں تمام اعمال صالحہ کا سرچشمہ نماز ہی کو قرار دیا گیا ہے۔

قَدْ اَفْلَحَ الْمُؤْمِنُونَ
ان ایمان والوں نے فلاح پائی
هُمُ فِي صَلَاتِهِمْ خَاشِعُونَ
جو اپنی نمازوں میں عاجزی کرتے ہیں
وَالَّذِينَ هُمْ عَنِ اللَّغْوِ مُعْرِضُونَ
جو بے نیکی باتوں سے بچتے ہیں جو زکوٰۃ
وَالَّذِينَ هُمْ لِلزَّكَاةِ فَاعِلُونَ
ادا کرتے ہیں اور اپنی خیرم گاہوں
وَالَّذِينَ هُمْ يَفْقَهُوْهُمْ حَافِظُونَ
کی حفاظت کرتے ہیں۔

شریعت کا قیام نماز پر منحصر ہے۔ | جب نماز شریعت کا سرچشمہ ہے تو ظاہر ہے
کہ اس کے قیام و بقا کے لیے نماز کا قیام و بقا ضروری ہوگا۔ سورہ مریم میں
اللہ تعالیٰ نے نماز کو تمام انبیائے کرام کی دعوت کی بنیاد کی حیثیت سے ذکر
کرنے کے بعد یہ ارشاد فرمایا ہے۔

فَخَلَفَ مِنْ بَعْدِهِمْ
پھر اس کے بعد ایسے لوگ آئے
خَلْفُكَ صَالِحُوا الصَّلَاةَ
جنہوں نے نماز کو دین کی بنیاد قرار دیا۔

وَاتَّبِعُوا الشَّهَوَاتِ فَسُوفَ
يَلْقَوْنَ غَيًّا۔ میں منہمک ہو گئے پس ان کی گمراہی
ان کے آگے آئے گی۔

یہاں شہوات کی پیروی کو نمازیں ضائع کر دینے کے لازمی نتیجہ کی حیثیت
سے ذکر کیا ہے اور فی الحقیقت نمازیں ضائع کر دینے کا لازمی نتیجہ ہے بھی یہی۔
کیونکہ فحشاء اور منکر سے روکنے والی چیز نماز ہے۔

إِنَّ الصَّلَاةَ تَكْثُرُ عَلَيْكَ
الْفَحْشَاءَ وَالْمُنْكَرَ۔ نماز فحشاء اور منکر سے روکتی
ہے۔

جب یہ لگام نہ رہی تو نفس سرکش کو شہوات کی چراگاہ میں بڑھنے سے کون
سی چیز روک سکتی ہے؟

ممکن ہے بعض لوگ نماز کی موجودہ بے اثری کی بنا پر اس بات پر حیران ہوں
کہ نماز بے حیاتی اور برائی کو کس طرح روکتی ہے؟ لیکن قرآن مجید میں یہ عظیم نتائج
جن نمازوں سے وابستہ کیے گئے ہیں وہ ہماری موجودہ نمازیں نہیں ہیں۔ قرآن اس
قسم کے تمام اثرات و نتائج اس نماز سے وابستہ کرتا ہے، جو شکر و محبت کے چشمہ
سے ابھرتی اور تمام شریعت کو وجود میں لاتی اور پھر اس کی نگہداشت کرتی ہے۔ یہ
حقیقی نماز جو شخص پڑھے گا وہ شریعت کو ضائع نہیں کرے گا بلکہ اس کو قائم کرے گا۔
کیونکہ اس نماز کی روح اللہ کی سچی یاد ہوتی ہے جیسا کہ فرمایا ہے۔

اقِمِ الصَّلَاةَ لِذِكْرِي (طہ) میرے ذکر کے لیے نماز قائم کر۔

وَذَكَرَ اسْمَ رَبِّهِ اپنے رب، کو یاد کیا پھر نماز

فَصَلَّى رَاعِيًا پڑھی

گناہ اور معصیت کی رغبت، جیسا کہ معلوم ہے، غفلت اور خدا فراموشی کے
سبب سے ہوتی ہے (سُورَةُ الْاَنْشُورِ آيَةُ ۱۰۰) اگر یاد الہی موجود ہو اور اس اہتمام

پس، مومن ہرگز مسجد ہی میں نمازیں نہیں ہوتا ہے بلکہ ہر آن اور ہر مکان میں وہ نماز میں ہوتا ہے، کیونکہ نماز کی اصل روح یعنی ذکر الہی ہر لمحہ ان کے سینہ میں جاوہر رہتی ہے۔ وہ مسجد سے علیحدہ ہوتا ہے لیکن خدا کی یاد سے کبھی علیحدہ نہیں ہوتا، اور مسجد سے بھی جب علیحدہ ہوتا ہے تو علیحدگی اس کے لیے کچھ راحت و لذت کی چیز نہیں ہوتی کیونکہ اس کا دل مسجد ہی میں رہتا ہے مثل المومن کثل الفرس باخیتہ والی حدیث میں مومن کا تعلق مسجد سے وہی تباہی لگتا ہے جو ایک گھوڑے کا اس کے تھکان سے ہوتا ہے۔ جس طرح گھوڑا اپنے تھکان سے بندھا بندھا کچھ جولا بیاں بھی کر لیتا ہے۔ اسی طرح مومن کا دل الٹا ہوا تو ہوتا ہے مسجد کے ساتھ لیکن وہ اپنے بشری تقاضوں کے تحت کچھ دنیا کے لیے بھی دوڑ دھوپ کر لیتا ہے۔

حافظ از عشق خط و خالی تو سرگردان است

ہمچو پرکار وے نقطہ دل پا بر جاست

۔ ذکر دل سے غفلت، دنیا کے میل کو دھتار ہوتا ہے، یہاں تک کہ اس کی پابندی سے قلب میں ایک نور و برہان پیدا ہو جاتا ہے، جو زندگی کی ہر منزل میں بندہ کی نگرانی کرتا ہے۔ ہوائے نفس کی ظلمتیں جب شانِ راہ گم کر دیتی ہیں یہ چمک کر راہ دکھا دیتا ہے۔ شہوات نے جہاں ٹھوکر کھلاتی یہ نمودار ہو کر گرتے گرتے سنبھال لیتا ہے۔ اسی لیے حدیث شریف میں نماز کو نور و برہان کہا گیا ہے۔

حضرت ابن عمرؓ سے روایت ہے۔

انعمت علی من علم انہ

ان السببی صلی اللہ علیہ

کے متعلق فرمایا کہ جو شخص اس کی

دوسلہ ذکر الصبر و التوکل

نماز سے کب ہوا وہ اس کے لیے

فقاء من حافظ عیبہ

کانت لہ نو دا و سوا نا
و نجاۃ یوم القیامۃ -
روشنی اور برہان اور قیامت کے
دن نجات کا ذریعہ ہوگی۔

ذکر الہی کی یہی برہان عظیم حق جس نے ایک بڑی نازک گھڑی میں نو دا و سوا نا
حضرت یوسف علیہ السلام کو سنبھالا۔

وَلَقَدْ هَمَمْتُ بِهِ وَهَمَّ
بِهَا لَوْلَا اَنْ رَّا بُرْهَانَ
اس نے نہ سنبھالا ان کا قصد کر دیا تھا
اور وہ بھی اگر اپنے رب کی برہان
رہے۔

یہی راز ہے کہ نماز نے تمام شریعت کے لیے ایک دائرہ کی شکل اختیار
کر لی ہے۔ یعنی اللہ تعالیٰ نے نماز کا ایک دائرہ کھینچ کر تمام شریعت کو اس کے
اندر محفوظ کر دیا ہے۔ جب تک کوئی شخص اس دائرہ کو محفوظ رکھتا ہے محفوظ
رکھتا ہے اس کا دین و اخلاق محفوظ رہتا ہے اور جہاں اس حصار میں کوئی رخنہ
پیدا ہوا، شیطان شہوات کی فوج لے کر چڑھ دیتا ہے اور اس کے سارے دین و
اخلاق کو برباد کر کے رکھ دیتا ہے۔

سورۃ مومنون کی ان آیات پر غور کیجیے

قَدْ اَنكَمَ الْمُؤْمِنُونَ الَّذِينَ
هُم فِي صَلَاتِهِمْ خَاشِعُونَ
وَالَّذِينَ هُمْ عَنِ اللَّغْوِ
مُعْرِضُونَ وَالَّذِينَ هُمْ لِلزَّكَاةِ
فَاعِلُونَ وَالَّذِينَ هُمْ
عَنِ حِمْلِهَا نَاقُونَ رَاٰ عَلَى
وُجُوهِِهِمْ اٰدَمَاتٌ اٰمَانُهُمْ

ان ایمان والوں نے غلامی پائی جو
اپنی نمازوں میں غائبی کرتے ہیں
جو کلمی باتوں سے بچتے ہیں جو
زکوٰۃ دیتے ہیں جو اپنی شرمناک
کی حفاظت کرتے ہیں، گناہی برائیوں
سے دور ہوتے ہیں اور
سے بچتے ہیں اور کوئی دھوکہ

فَانْتَهُمُ غَيْرُ مُسْلِمِينَ نَعْنِ
 ابْتَغَى وَرَاءَهُ ذَرْبَكَ قَادِلِيكَ
 هُمُ الْعَادُونَ وَالَّذِينَ هُمْ
 لَا مَانِعِيَهُمْ وَغَلَبَهُمْ
 رَاعُونَ وَالَّذِينَ هُمْ عَلَى
 صَوَابٍ لَّهُمْ نَجَاتٌ فَخُذُوا
 نہیں، البتہ جو اس کے علاوہ
 کے لیے ہاتھ بڑھائیں وہ حد
 سے تجاوز کرنے والے ہیں اور وہ
 جو اپنی امانتوں اور عہد کا خیال
 کرتے ہیں اور جو اپنی نمازوں کی
 نگہداشت کرتے ہیں۔

یہاں جتنی نیکیاں بیان ہوئی ہیں ان کا آغاز بھی نماز سے ہوا ہے اور پھر
 ان کا اختتام بھی نماز ہی پر ہوا ہے۔ یہ اس حقیقت کی طرف اشارہ ہے کہ شریعت
 کی حفاظت نماز کی حفاظت و نگہداشت پر منحصر ہے۔ پھر شروع میں نماز کے ساتھ
 خشوع کا ذکر کیا جو انکساریہ ہمیت کی علامت اور نماز کی روح ہے اور آخر میں نماز
 کا ذکر کیا تاکہ یہ واضح ہو جائے کہ جو نماز فلاح و سعادت کی ضامن ہے اس کی روح
 خشوع اور اس کی خصوصیت مداومت ہے۔ یہی بات سورہ بقرہ میں بھی نظر آتی ہے
 وہ بھی نماز سے شروع ہوتی ہے۔ تَهْدِي تَتَّقِي تَتَّقِي تَتَّقِي تَتَّقِي تَتَّقِي
 وَيَقِيمُونَ الصَّلَاةَ (ان متقین کے لیے ہدایت ہے جو غیب میں رہ کر ایمان لائے ہیں
 اور نماز قائم کرتے ہیں) پھر تمام قوانین و احکام کے خاتمہ پر یہ آیت آتی ہے۔
 حَافِظُوا عَلَى الصَّلَوَاتِ وَالصَّلَاةِ الْوُسْطَىٰ ذُكُّوا لِلَّهِ قَائِمِينَ (نمازوں کی نگہداشت کرو اور
 بیچ کی نماز کی اور اللہ کے حضور فرمانبردارانہ کھڑے ہو)

اس سے بھی یہ بات واضح ہوتی ہے کہ ہمارے دین کا آغاز بھی نماز سے
 ہوتا ہے اور اس کا اختتام بھی نماز پر ہوتا ہے اور درحقیقت نماز ہی ہے جو تمام شریعت
 کی محافظ ہے۔

نماز ہی حقیقی زندگی ہے | نماز حقیقی زندگی کا سرچشمہ ہے۔ اسناد امام مولانا حمید الدین دہلوی

سورۃ کوڑکی تفسیر میں فرماتے ہیں۔

نماز سانس کی طرح زندگی کے لیے ناگزیر ہے۔ وہ حقیقی زندگی جو اور سبقت
اور ایمان کے الفاظ سے تعبیر کی گئی ہے، صرف اللہ کی یاد ہی سے باقی رہ
سکتی ہے۔ غور کرو تو عقلاً یہ بات بالکل واضح معلوم ہوتی ہے کیونکہ بندوں کو
عقل و تیز اور ہر قسم کی صلاحیت دے دینے کے بعد خدا کی نظر داشت، اس وقت
تک ان کی طرف متوجہ نہیں ہوتی چاہیے جب تک وہ اپنی توجہ اور اپنی تیار مندی
سے اس کو دعوت نہ دیں۔ اس کا دستور یہ ہے کہ جب بندہ شکر کرتا ہے درپاٹی
ہوئی نعمتوں کو صحیح طور پر کام میں لاتا ہے تو وہ نعمت کو زیادہ کرتا ہے۔

وَالَّذِينَ آمَنُوا وَآذَوْا آلَهُمْ
هُدًى
جو ہدایت قبول کرتے ہیں وہ ان کے
نور ہدایت کو بڑھاتا ہے۔

خدا کی طرف متوجہ ہونے کا طریقہ یہ ہے کہ اس کے نام کی یاد کی جائے۔ خدا
سے تقرب حاصل کرنے کی راہ یہی ہے۔ اس کی قربت کا مفہوم صرف یہ ہے کہ اس
کی یاد تازہ رہے اور اس سے دوری کا مطلب یہ ہے کہ اس کی یاد سے غفلت نہ
ہو۔ جب بندہ اللہ کو یاد کرتا ہے تو اس سے قریب ہو جاتا ہے۔

وَأَسْعِدْ وَاقْتَرِبْ
سجدہ کر اور قریب ہو۔

اس وقت اللہ کی نظر رحمت اس کو نوازتی ہے اس کا سینہ نور معرفت سے چمکاتا
ہے کیونکہ روح ذکر و فکر کی گہرائیوں میں جس قدر اترتی ہے۔ زندگی اور قوت کے
لانڈال خزانوں سے اسی قدر معمور ہوتی باقی ہے۔ بخاری شریف کی مندرجہ ذیل
حدیث میں اسی حقیقت کی خبر دی گئی ہے۔

ما یزال العبد یتقرب
الی بآمنو فی حقی
بندہ نوافل کی راہ سے میری طرف
بڑھتا رہتا ہے۔ یہاں تک کہ میں اس کو

احییتہ فاذا احییتہ محبوب بنا لیتا ہوں اور جب میں اس
 کنت سمعہ الذی کو محبوب بنا لیتا ہوں تو اس کا کان
 بہ یسمع وبصیرۃ بن جاتا ہوں جس سے وہ سنتا ہے اور
 الذی بہ یبصر اس کی آنکھ بن جاتا ہوں جس سے وہ
 دیدہ المستی بہا دیکھتا ہے اور اس کا ہاتھ بن جاتا ہوں
 یبطش جس سے وہ پکڑتا ہے۔

یہ اسی روحانی زندگی کا بیان ہے جو حقیقی اور واقعی زندگی ہے۔

اس حقیقت کو دوسرے نفلوں میں یوں بھی سمجھ سکتے ہیں کہ حقیقی زندگی کا
 سرچشمہ درحقیقت اللہ اور اس کے رسول کی اطاعت ہے۔ چنانچہ قرآن مجید میں نبی
 کی دعوت کو زندگی کی دعوت سے تعبیر کیا گیا ہے۔

يَا أَيُّهَا الَّذِينَ آمَنُوا اسْتَجِيبُوا اے ایمان والو! اللہ اور رسول کی دعوت
 دَعْوَةَ اللَّهِ وَرَسُولِهِ إِذَا دَعَاكُمْ پر لبیک کہو جب کہ وہ تم کو ایسی چیز کی
 بِمَا يُحْيِيكُمُ طرف بدلتے ہیں جو تمہیں زندہ بخشنے کی

یعنی یہی بات حضرت مسیح نے بھی فرمائی ہے کہ ”بندہ صرف روٹی سے نہیں جیتا
 بلکہ اس کلمے سے جیتا ہے جو خدا کی طرف سے آتا ہے“ قرآن مجید میں ایک سے
 زیادہ آیات ہیں وحی کو رزق کے لفظ سے تعبیر کیا گیا ہے کیونکہ یہی رزق حقیقی زندگی
 اور حقیقی قوت کا سرچشمہ ہے۔ جو لوگ اس رزق سے آسودہ ہیں وہ مر کے بھی زندہ
 رہتے ہیں (لَا تَقُولُوا لِمَنْ يُغْنِي عَنْكَ اللَّهُ مَالٌ فَخُورًا) اللہ تعالیٰ کا مال
 جو اس رزق سے محروم ہیں ان پر زندگی میں بھی موت طاری نہ ہتی ہے۔ چنانچہ
 اِنَّ مَجِيدَانَ كَیْسَ اَمْرًا مَرْدًا فِی ثَمَرٍ یَسْبِقُ مَرْمَرٍ مِّنْ رَّیْقِ اَقْدَبٍ شَرَّ
 مَدَدٍ اَبَدَتِیْنِ بَا نُوْرٍ اَخْشَبَ مُسْتَدْرِکَیْ كَیْسَ وَغَیْرَہُ غَاذِ سَعْمَا

کرتا ہے اور ایسے دس آدمیوں کو شکست دینے کے لیے ایک مرد مومن کی قوت کو
کافی قرار دیتا ہے۔

اِنْ تَكُنْ مِنْكُمْ عَشْرُونَ
صَابِرُونَ يَغْلِبُوا مَا فِيْهِ

اگر تم میں سے بیس ثابت قدم ہوں گے
تو ان کے دوسو پر غالب ہوں گے

اور ہمارے مشہور فلسفہ قلت و کثرت سے بالکل الگ ہو کر اس کی وجہ قرآن نے یہ بتائی ہے۔

بَانَهُمْ قَوْمٌ لَا
يَفْقَهُونَ

یہ اس وجہ سے کہ وہ ایسے لوگ ہیں
جو سمجھتے نہیں

جن لوگوں کے دل سمجھ سے محروم ہیں قرآن ان کو چوپایوں سے بھی بدتر قرار دیتا ہے۔

لَٰهُمَّ قُلُوبَ لَا يَفْقَهُنَّ
 بِهَا وَهَمَّاعِينَ لَا يَصُورُونَ
 بِهَا وَلَهُمْ أَذَنٌ لَا يَسْمَعُونَ
 بِهَا أُولِيَ بَدَنٍ كَالْأَعْمَامِ
 بَرَفَسٍ ضَلُّ أُولِيَ بَدَنٍ
 هُمُ الْغَافِلُونَ

ان کے دل میں جن سے سوچتے نہیں
 ان کی آنکھیں ہیں جن سے دیکھتے نہیں
 ان کے کان ہیں جن سے سنتے نہیں
 وہ چوپایوں کے مانند ہیں بکرن کے
 بھی زیادہ گمراہ ہیں یہی لوگ وقوف
 بے خبر ہیں۔

یعنی چونکہ وہ فہم و بصیرت کی روشنی سے محروم ہیں اس وجہ سے ان کے دماغوں
ہزل اور آنکھوں پر ٹپیاں بندھی ہوئی ہیں۔ وہ اسی عالم آب و گل کی رغبات و
شہوات میں گرفتار ہیں۔ وہ زمین کے کیڑوں کی طرح ہمیشہ ذلت کی خاک چاٹتے اور
کتوں کی طرح ہمیشہ کسی بڑی کی تلافی میں دوڑتے رہتے ہیں و ذرۃ مبینۃ ہر من بعدہ
ان کے علم کی رسائی بس یہیں تک ہے۔ اس سے آگے کسی عالم کا وہ تصور نہیں کر
سکتے۔ اس سے آگے کا عالم، جو حقیقی عالم ہے، آیاتِ خدا کی بخشی ہوئی روشنی

سے نظر آتا ہے جو اس روشنی کو قبول کر لیتے ہیں وہ اس عالم کو دیکھتے ہیں اور وہ اس کی کامیابیوں کے آگے اس دنیا کی کامیابیوں کو مٹا کر سمجھتے ہیں اور ساری جدوجہد اس کے حاصل کرنے کے لیے کرتے ہیں، لیکن جو اس روشنی کو نہیں قبول کرتے ان کو شیطان اسی زمین کی وادیوں میں بھٹکاتا اور ٹھوکریں کھلاتا رہتا ہے۔

وَإِنَّمَا عَلَيْهِمْ نَبَأُ
الَّذِي أُتِيَٰهُمُ آيَاتُنَا
فَانْتَبَهَوْا مِنْهَا فَاتَّبَعُوهُ
الشَّيْطَانُ فَكَانَ
مِنَ الْغَاوِينَ وَ
كُوشِدْنَا لِرَفْعِهَا
بِهَادٍ لِّكِنِّهِ أَخْلَدَ
رَأَى الْأَرْضَ وَاتَّبَعَ
هَوَاهُ فَمَثَلُهُ كَمَثَلِ
الْكَلْبِ إِنْ تَحِمَلَ
عَلَيْهِ يَلْهَثُ أَذْ
تَرُكُهُ يَلْهَثُ
ذَلِكَ مَثَلُ الْقَوْمِ
الَّذِينَ كَذَّبُوا
بِآيَاتِنَا۔

ان کو اس کا قصہ سناؤ جس کو ہم نے
اپنی آیتیں دیں لیکن وہ ان سے نکل
بھاگا۔ جس کا نتیجہ یہ ہوا کہ شیطان
نے اس کا پیچھا کیا ورنہ مگر ہوں
میں ہو گیا اگر ہم چاہتے (یعنی اس میں
مصلحت و طلب ملتے) تو ان آیات
کے ذریعے سے اس کو بلند کرتے (یعنی اس
میں سمجھ اور بصیرت کی روشنی پیدا کرتے
کہ اس کی نگاہ بلند ہو، لیکن وہ زمین
ہی کی طرف جھکا رہا اور اپنی خواہشوں
کی پیروی ہی میں رہا، پس اس کی مثال
کتنے کی ہے۔ اگر تم اس پر حملہ کرو تو بھی وہ
زبان نکالے رہے گا اور اگر چھڑو تو جب
بھی زبان نکالے رہے گا۔ یہ اس قوم
کی مثال ہے جس نے ہماری آیات

(اعراف - ۱۷۵) کی تکذیب کی۔

اس تفصیل کو متفقہ لفظوں میں یوں سمجھ سکتے ہیں کہ اصلی زندگی دل کی زندگی ہے

اور دل کی زندگی صحیح فہم و بصیرت سے پیدا ہوتی ہے اور صحیح فہم و بصیرت کا سرچشمہ اللہ کی آیات ہیں۔

اب آپ نماز کی حقیقت پر غور کیجیے۔ نماز کا اصلی مقصد اللہ کی آیات پر تدبیر و تفکر ہے، جو صحیح فہم و بصیرت یا حقیقی زندگی کا سرچشمہ ہیں۔ تمام عبادات میں نماز اس مقصد کے لیے مخصوص ہے۔ ابتدائے بعثت میں، جب آنحضرت ﷺ کو ایک بار گراں کے تحمل کے لیے تیار کیا جا رہا تھا، اس حقیقی زندگی سے غور کرنے ہی کے لیے آپ کو نماز کا حکم دیا گیا اور اس کے ایسے آداب و قواعد تعلیم کیے گئے، جن سے معلوم ہوتا ہے کہ نماز کا اصلی مقصد آیات الہیہ پر تدبیر ہے تاکہ قلب فہم و بصیرت کے ازار سے معمور ہو جائے۔

رات کے وقت نماز میں کھڑے ہا	قُمِ اللَّيْلَ إِلَّا قَلِيلًا نَّصَفَهُ
کر دو مگر کچھ حقہ، آدھی رات یا اس	أَوْ انْقُصْ مِنْهُ قَلِيلًا
میں سے کچھ کم کر دو، یا اس سے کچھ	أَذِنُ عَلَيْهِ وَدَسَّ
زیادہ اور نثران کو خوب شہر ٹھہر کر	الْقُرْآنَ تَرْبِيْلًا رَاثًا
پڑھو، کیونکہ ہم تم پر ایک بھاری بوجھ	سَلَقِي عَلَيْكَ قَوْلًا
ڈالنے والے ہیں۔ بے شک رات کے	تَقِيْلًا رَاثًا فَاشْتِ اللَّيْلَ
اٹھنے میں قدم خوب جتے ہیں اور	هِيَ أَشَدُّ دُطًا وَاتَّوَمَّ
بات ٹھیک نکلتی ہے۔	قِيلًا رَمَزًا

اس آیت سے مندرجہ ذیل باتیں معلوم ہوتی ہیں:-

- ۱۔ یہ تہجد کی نماز ہے جس میں قیام و قرأت کا طویل ہونا چاہیے۔
- ۲۔ قرآن میں سے جو کچھ پڑھا جائے، لفظ لفظ کو ٹھہر ٹھہر کر خوب سمجھ کر پڑھا جائے۔
- ۳۔ یہ نماز انسان کو حقیقی زندگی اور قوت سے معمور کر کے مہارت دعوت و نبوت

کے لائق بناتی ہے۔

۴۔ اس کا وقت شب کے پچھلے پہر کا وقت ہے جب کہ آدمی کو نہایت اطمینان بخش اور سکون پرور تنہائی حاصل ہوتی ہے، کیونکہ تدبیر و تفکر جو اصل مقصود ہے، اس کے لیے سب سے زیادہ سازگار ساعت یہی ہے۔

شرح مجموعہ گل مرغ سحری داند

کہ نہ ہر کو در قے خواند معانی دانست

اس موقع پر وہ مشہور حدیث قدسی جس میں یہ بتایا گیا ہے کہ پچھلے پہر کو اللہ تعالیٰ آسمان دنیا پر آکر توبہ اور استغفار کرنے والوں کی دعا اور استغفار کا انتظار کرتا ہے ذہن میں رہنی چاہیے۔ نیز بخاری کی وہ حدیث بھی جو تہب سے متعلق اوپر گزر چکی ہے اور وہ تمام تفصیلات بھی جو آنحضرت صلیعہ کی شب کی نمازوں کے متعلق، احادیث صحیحہ میں وارد ہیں اور جو اس آیت کریمہ کی علمی تفسیر ہیں۔

انہی وجوہ سے قرآن مجید میں نماز کو صاف صاف حیات کے لفظ سے تعبیر کیا گیا ہے۔

اِنَّ صَلَاتِيْ وَنُسُكِيْ ۙ

مَحْيَاۤیَ وَمَمَاتِیْ ۚ لِلّٰہِ

وَبِالْعٰلَمِیْنَ

الغلیں کے لیے ہے۔

اس آیت میں، تقابل کے اصول کو سامنے رکھ کر غور کیجیے تو آپ کو متادم ہوگا کہ

اس میں حیائی کا لفظ جس کے معنی زندگی کے ہیں صلاۃ کی تفسیر ہے اور ممات، جس کے معنی موت کے ہیں نُسک یعنی قربانی کی تفسیر ہے۔

نماز مشکل کشا ہے | نماز کی مذکورہ بالا حقیقت سمجھ لینے کے بعد یہ سمجھنا مشکل نہیں رہا کہ

نماز تمام پریشانیوں سے نجات دینے والی اور تمام مشکلوں کو دور کرنے والی چیز ہے۔ چنانچہ حدیث شریف میں آیا ہے۔

کان رسول اللہ صلعم اذا
آغفرتم صلعم کو جب کرنی شروع فرمائی
حزبہ امر صلی
آئی تو آپ نماز پڑھتے۔

بعینہ یہی بات قرآن مجید سے بھی نکلتی ہے۔ مکہ کی پر مصائب زندگی میں جب
مناہقین اسلام کی دل آزاریوں اور اثرات کی شرارتوں سے، آنحضرت صلعم مایوس و آزر
ہوتے تو آپ کو صبر و استقامت کی یقین کی جاتی اور اس صبر و استقامت کے حصول
کے لیے نماز کا حکم دیا جاتا۔

فَأَصْبِرْ عَلَىٰ مَا يَقُولُونَ وَ
سَبِّحْ بِحَمْدِ رَبِّكَ
قَبْلَ طُلُوعِ الشَّمْسِ وَقَبْلَ
الغُرُوبِ وَمِنَ اللَّيْلِ فَسَبِّحْهُ
وَادْبَارَ النُّجُودِ۔

ان کی باتوں پر صبر کرو اور اپنے رب
کی تسبیح کرو (نماز پڑھو) آفتاب نکلنے
سے پہلے اور اس کے ڈوبنے سے پہلے
اور رات میں اس کی تسبیح کرو اور تاروں
کے ڈھانسنے کے بعد۔

صَبِّحْ بِحَمْدِ رَبِّكَ جَانَّتْ
يَا حِينَنَا وَسَبِّحْ بِحَمْدِ رَبِّكَ
حِينَ تَقُومُ

اور اپنے رب کے حکم کے لیے ثابت
قدم رہو۔ تم ہماری آنکھوں میں ہو اور
اپنے رب کی حمد کی تسبیح کرو جس وقت اٹھتے ہو

مکی سورتوں میں اس کی مثالیں بکثرت ہیں۔ ان کے نقل کرنے میں طوالت ہوگی۔
اب غور کیجیے نماز میں ایسی کیا چیز ہے جس کے تاج و ثمرات یہ ہو سکتے ہیں،
رنج و غم کی حقیقت پر اگر غور کیا جائے تو آپ کو معلوم ہوگا کہ یہ چیز دراصل
زیادہ تر نتیجہ ہے اس بات کا کہ آدمی کو یا تو تقدیر پر مضبوط عقیدہ نہیں ہوتا یا مشکلات
مصائب کے هجوم میں یہ عقیدہ ٹکا ہوں سے اوجھل ہو جایا کرتا ہے۔ قرآن مجید نے اس
حقیقت کو نہایت خوبی کے ساتھ بیان کیا ہے۔

مَا صَابَ مِنْ مُصِيبَةٍ
كُوفِي آنت زین میں یا تمہارے نفوس

فِي الْأَرْضِ دَلَالِي الْفَيْسُكُمْ
 الْأَرْضِ كَتَبَ مِنْ قَبْلِ أَنْ
 نَبْرَاهَا إِنَّ ذَلِكَ عَلَى
 اللَّهِ يَسِيرٌ لَكُمُ لَا تَأْسُوا
 عَلَى مَا فَاتَكُمْ وَلَا تَفْرَحُوا
 بِمَا آتَاكُمْ (حدید ۲۲-۲۳)

میں تم کو نہیں پہنچتی مگر وہ ایک کتاب
 میں لکھی ہوئی ہے۔ اس سے پہلے کہ ہم
 اس کو وجود میں لائیں۔ یہ اللہ کے لیے
 نہایت سہل بات ہے تاکہ تم نہ غم کرو
 اس چیز پر جو تم سے کھو جائے اور نہ اتر
 اس چیز پر جو اس نے تم کو بخشی ہے۔

اس آیت سے صاف واضح ہے کہ جو لوگ اس بات پر ایمان رکھتے ہیں کہ انسان
 کو مالی اور جانی جو آفتیں بھی پیش آتی ہیں سب ایک حکیم و رحیم خدا کے حکم سے آتی ہیں
 اور مصیبت تقدیر کے نوشتہ کے مطابق آتی ہیں وہ نہ کسی آفت سے پریشان و بالوس ہوئے
 اور نہ کسی نعمت پر مغرور و متکبر ہوتے۔

چونکہ اس علم و عقیدہ کے لحاظ سے لوگوں کے حالات مختلف درجہ کے ہوتے ہیں
 اس وجہ سے مشغلات و مصائب کے مقابلہ میں مختلف اشخاص کا مختلف حال ہوتا ہے
 ایک شخص کا حال یہ ہوتا ہے کہ وہ پہاڑوں اور سمندروں کو بھی خاطر میں نہیں آتا اور دوسرا
 ایک پرکاش سے بھی لڑتا ہے اور کانپتا ہے۔

گے برطسارم اعلیٰ نشینم گے برشت پانے خود نہ بنیم
 وہ بھی انسان ہی تھے جن کی بابت کہا گیا۔

إِنَّ اللَّهَ اشْتَرَى مِنَ الْمُؤْمِنِينَ
 أَنْفُسَهُمْ وَأَمْوَالَهُمْ بِأَنْ لَهُمُ
 الْجَنَّةُ يُقَاتِلُونَ فِي سَبِيلِ اللَّهِ
 فَيَقْتُلُونَ وَيُقْتَلُونَ الْآيَةُ

اللہ نے مومنین سے ان کے جان و مال
 جنت کے بدلے خرید لیے۔ وہ اللہ
 کی راہ میں لڑتے ہیں، پس قتل کرتے
 ہیں و قتل ہوتے ہیں۔

اور وہ بھی یقیناً انسان ہی تھے جن کی حالت یہ بیان کی گئی ہے۔

يُحِبُّونَ كُنِيَ صَنِيعَةٍ ان کو ہر آفت اپنے ہی سر پر نظر آتی
عَلَيْهِمْ هُوَ الْعَدُوُّ ہے۔ یہی اصلی دشمن ہیں پس ان سے
فَاخْذُوهُمْ ہوشیار رہو۔

انسانوں کی ایک ہی جنس میں، یہ فرق و اختلاف نفسِ علمِ صحیح کے عدم و وجود
نے پیدا کر دیا ہے۔ جو حقیقی علم کی روشنی سے فیضیاب ہیں وہ کبھی رات کو پہاڑ نہیں
سمجھتے۔ وہ نفسِ مطمئنہ کی کائنات کے فرمانروا اور اقلیمِ طمانیت کے تاجدار ہوتے ہیں اور
یہ مقام ان کو نماز کی برکت سے حاصل ہوتا ہے کیونکہ، جیسا کہ اوپر پڑھ چکے ہو، علمِ صحیح
کا سرچشمہ نماز ہے۔

ایک دوسرا پہلو یہ ہے کہ رنج و غم اللہ سے دوری کا نتیجہ ہے۔ اگر اس کی معیت
حاصل رہے تو کوئی پریشانی پاس نہیں پھٹک سکتی۔ آنحضرت صلعم نے اسی عالم میں فرمایا ہے۔
لَا تَحْزَنْ إِنَّ اللَّهَ مَعَنَا غم نہ کرو، اللہ ہمارے ساتھ ہے۔

خدا کے قرب ہی کی وجہ سے اہل جنت کا حال یہ ہو گا کہ لَا خَوْفٌ عَلَيْهِمْ وَلَا هُمْ
يَحْزَنُونَ نہ ان کو خوف ہو گا نہ وہ غمگین ہوں گے۔

اور دنیا میں خدا سے اس قربت کے حاصل کرنے کا ذریعہ صرف نماز ہے۔

وَأَسْجُدْ وَاقْتَرِبْ سجدہ کر اور قریب ہو جا

سورہ بقرہ میں ہے اسْتَعِينُوا بِالصَّبْرِ وَالصَّلَاةِ۔ صبر اور نماز کے ذریعے سے

مدد چاہو اور سورہ اعراف میں ہے اسْتَعِينُوا بِاللَّهِ وَاصْبِرُوا۔ اللہ سے مدد چاہو

اور ثابت قدم رہو۔

ان دونوں آیتوں پر غور کرو، پہلی آیت میں صلاۃ کا لفظ ہے اور دوسری آیت

میں بالکل اسی جگہ پر اللہ کا لفظ ہے۔ اس سے معلوم ہوتا ہے کہ نماز خدا سے اس

درجہ قریب ہے کہ وہ دنیا میں گویا ہمارے لیے خدا کی قائم مقام ہے۔ جب ہم ہر طر

سے منقطع ہو کر نماز میں کھڑے ہو جاتے ہیں تو گویا اپنے اس رب کی پناہ میں چلے جاتے ہیں جس کا نام سلام (سکندر) ہے۔ سو وہ نزل کی اس آیت پر غور کرو۔ اس میں محبت و رافت کا کیا جاں نماز پیام ہے۔

وَاذْكُرْ اسْمَ رَبِّكَ وَتَبَيَّنَلَّ
رَبُّكَ تَبَيَّنَلَّا

اپنے رب کے نام کو یاد کرو اور رب سے کٹ کر اپنے رب کے پاس پناہ گیر ہو جا۔

اسی وجہ سے حدیث شریف میں فرمایا گیا ہے کہ بندہ نماز میں اپنے رب سے سرگوشی کرتا ہے۔ فان العبد ينادي ربه۔ اور اسی مقام کی کیفیات ہیں جو ارحنا یا بلال راس بلال ہم کو راحت دے اور فی الصلوة فسوة عینی (نماز میں میری آنکھوں کی ٹھنڈک ہے، وغیرہ الفاظ سے بیان ہوتی ہیں۔

اس کا ایک اور پہلو یہ ہے کہ نماز جیسا کہ اوپر گزر چکا ہے، ذکر الہی ہے اور ذکر الہی اطمینان قلب کا سرچشمہ ہے۔ چنانچہ قرآن میں ارشاد ہے۔

اَلَا بِذِكْرِ اللّٰهِ تَطْمَئِنُّ
الْقُلُوْبُ۔

اللہ کی یاد ہی سے دلوں کو طمانیت حاصل ہوتی ہے۔

الطمینان کا مفہوم یہ ہے کہ ذکر و فکر اور علم صحیح کی حکمت سے قلب کے نور کا یہ حال ہو جائے کہ رنج و راحت کے تمام انقلابات میں اس کی لڑکیساں رہے۔ یہی رضی اللہ عنہم درضوا عنہ کا مقام ہے۔ اور اسی چیز کا ذکر سورۃ فجر میں ہے يٰٓاَيُّهَا النَّفْسُ الْمُطْمَئِنَّةُ ارْجِعِيْ اِلٰى رَبِّكِ رَاضِيَةً مَّرْضِيَّةً۔ اور یہ مقام صرف نمازیوں کے لیے مخصوص ہے۔ چنانچہ فرمایا ہے۔

اِنَّ الْاِنْسَانَ خُلِقَ هَلُوًّا
اِذَا مَسَّهُ الشَّرُّ جَزُوعًا
وَ اِذَا مَسَّهُ الْخَيْرُ مَنُوعًا

انسان تھر دلا ہے۔ جب اس کو کوئی تکلیف پہنچ جاتی ہے گھبرا اٹھتا ہے اور جب نعمت مل جاتی ہے بخیل

الْمُصَلِّينَ الَّذِينَ هُمْ
عَلَى صَلَاتِهِمْ دَائِمُونَ

بن جاتا ہے مگر وہ جو نمازی ہیں اور
اپنی نمازوں کو کبھی ناسی نہیں کرتے۔

نماز فطرت کائنات ہے [تمام کائنات خدا کے حکم سے وجود میں آئی ہے اور اس کی
مشیت و حکمت نے جو نقشہ عمل اس کے لیے کھینچا دیا ہے اسی پر چل رہی ہے کوئی ذرہ
اس نقشہ سے سرمواخرا ت نہیں کر سکتا۔ زمین و آسمان اس کے تابع فرمان ہیں۔ سوج
اور چاند سب اس کے بنائے ہوئے مستقر اور اس کی کھینچائی ہوئی منزلوں میں دوڑ
رہے ہیں۔ ہوا اور پانی اس کے حکموں کے آگے سرنگندہ ہیں۔ چرند و پرند اس کی حمد و تسبیح
میں زمرہ منج ہیں۔

تَسْبِيحٌ لِّلَّهِ السَّمَوَاتِ السَّبْعِ
وَالْأَرْضِ وَمَنْ فِيهِنَّ وَإِنْ
مِّنْ شَيْءٍ إِلَّا يُسَبِّحُ
بِحَمْدِهِ وَلَكِنْ لَا تَفْقَهُونَ
تَسْبِيحَهُمْ۔ (بنی اسرائیل - ۴۲)

ساتوں آسمان اور زمین اور جہان
میں ہیں اس کی تسبیح میں سرگرم ہیں
اور کوئی چیز ایسی نہیں ہے جو اس
کی تسبیح نہ کر رہی ہو لیکن تم ان کی
تسبیح سمجھتے نہیں۔

أَوَلَمْ يَرَوْا إِلَى مَا خَلَقَ
اللَّهُ مِنْ شَيْءٍ يَتَفَقَّهُوهُ
ظِلُّهُ عَنِ الْيَمِينِ وَالشَّمَائِلِ
سُجَّدًا لِلَّهِ وَهُمْ دَاخِرُونَ
وَاللَّهُ يُسَبِّحُ مَا فِي السَّمَوَاتِ
وَمَا فِي الْأَرْضِ مِنْ
دَابَّةٍ فَا لِمَلِكَةٍ وَهُمْ
لَا يَسْكُبُونَ يَعْلَمُونَ

کیا نہیں دیکھتے وہ ان چیزوں کو جو
اللہ نے قائم کی ہیں۔ ان کے سامنے
دائیں اور بائیں سے اللہ کو سجدہ
کرتے ہوئے ڈھلتے ہیں اور وہ عاجز
میں ہیں اور زمین میں جو جانور اور
آسمانوں میں جو چیزیں ہیں وہ اللہ ہی
کو سجدہ کرتی ہیں اور فرشتے بھی۔ وہ
میکہ نہیں کرتے۔ وہ اپنے اوپر سے اپنے

رَبُّهُمْ مِنْ قُوَّتِهِمْ وَيَفْعَلُونَ
مَا يُؤْمَرُونَ
رب کا اللہ کرتے ہیں اور ان کو جو حکم
مطلبہ اس کی تعمیل کرتے ہیں۔

تمام کائنات کی یہ ہم آہنگی دیکھتے ہی انسانی فطرت کو دعوت دیتی ہے کہ جب
سب اس کی بندگی میں لگے ہوئے ہیں تو وہ بھی اس کی بندگی کے لیے کمر بستہ ہو۔ جب
زمین نے جانوروں، جنگل کے درختوں، فضا کی چڑیوں، سمندر کی مچھلیوں اور آسمانوں
کے تاروں میں سے کوئی اس سے باغی نہیں ہے تو انسان، جو اثرات المخلوقات
ہے، اس سے کیوں بغاوت کرے؟ تمام کائنات کی فطرت میں توازن ہے، یہ پورا
سازنہ ریز ہے، پھر انسانی فطرت کا ساز کیوں خاموش رہے؟ اس بندہ میں وہ
اپنا نغمہ بھی کیوں نہ چھیڑے کہ تمام کائنات، حمد و تسبیح کے ترانوں سے گونج اٹھے۔
جو فطرت صالح ہے وہ کائنات کی اس دعوت کو یہ کہہ کر قبول کر لیتی ہے۔

وَمَا بِيَ لَا أَعْبُدُ إِلَّا ذِي
فَطَرَنِي
میں اس رب کی بندگی کیوں نہ کروں
جس نے مجھ کو پیدا کیا۔

لیکن جو فاسد ہو چکی ہے وہ اس سے اعراض کرتی ہے۔

فَلَا صَدَقَ وَلَا صَلَّى وَلَكِنْ
كَذَّابٌ وَتَوَلَّى
پس نہ تو اس نے تصدیق کی، نہ نماز
پڑھی بلکہ تھیلایا اور اعراض کیا۔

قرآن مجید نے یہ پوری داستان صرف ایک آیت میں اس طرح بیان کر دی ہے۔

أَلَمْ تَرَ أَنَّ اللَّهَ يَسْجُدُ
لَهُ مَا فِي السَّمَاوَاتِ

وَمَنْ فِي الْأَرْضِ وَالشَّمْسُ
وَالْقَمَرُ وَالنُّجُومُ وَالْجِبَالُ

وَالشَّجَرُ وَالذَّوَابُّ وَكَثِيرٌ

سورج اور چاند اور ستارے اور

پہاڑ اور درخت اور جانور اور بیت

سے انسان بھی، ہر شے ایسے بھی

مِنَ النَّاسِ وَكَثِيرٌ حَقٌّ عَلَيْهِ

جو اس سے منحرف ہیں اور ان کے

الْعَذَابُ الْآبِدُ

لیے اللہ کا وعدہ عذابِ حق ہو چکا ہے

چونکہ نماز تمام کائنات کی فطرت ہے اور اسلام دینِ فطرت ہے اس وجہ سے اسلام کا ستون نماز قرار پاتی ہے۔ پس جو شخص نماز کو ڈھادے گا، وہ پورے دین کو ڈھادے گا اور جو شخص اس کو استوار کرے گا وہ پورے دین کو استوار و محکم کرے گا۔
الصلوة عماد الدين الخ کہہ کر یہی حقیقت آشکارا کی گئی ہے۔

نماز قوموں کے لیے عدالت ہے | اس مقام تک پہنچ جانے کے بعد یہ بات آسانی سے سمجھ میں آ سکتی ہے کہ نماز قوموں کے لیے عدالت ہے۔ یعنی قوموں کے عزلی و نصب میں اصلی عامل درحقیقت نماز ہی ہے۔ جو قوم نماز قائم کرتی ہے فلاح پاتی ہے، جو نماز سے غفلت کرتی ہے، وہ انجام کار تباہ ہو جاتی ہے۔ یہ بات بعض لوگوں کو عجیب معلوم ہوگی لیکن پچھلے مباحث اگر نظر کے سامنے ہوں تو تھوڑے سے تامل کے بعد سمجھ میں آ سکتی ہے۔

اوپر پڑھ چکے ہو کہ نماز تمام کائنات کی فطرت ہے۔ اس وجہ سے جو شخص نماز سے اعراض کرتا ہے، وہ ایک طرف تو خود اپنی فطرت کے خلاف رویہ اختیار کرتا ہے، دوسری طرف ساری کائنات سے الگ ہو کر وہ اپنی ایک جہاد راہ نکالتا ہے جس میں کوئی اس کا ہم سفر نہیں ہے، نہ سورج نہ ہوا، نہ آسمان نہ زمین، نہ حیوانات نہ فرشتے۔ اور اس طرح وہ اس ہم آہنگی کو درہم برہم کر رہا ہے جو اس کائنات میں پائی جاتی ہے۔ وہ یہ نہیں چاہتا کہ سازِ مہستی سے جو نغمہ بلند ہو رہا ہے، اس میں اپنی آواز ملا کر، اس کو بلند کر دے۔ بلکہ اپنے تنہائے سے ایک الگ نغمہ ترکیب دینا چاہتا ہے۔ وہ سمندر بن کر نہیں، قطرِ دین کر جینا چاہتا ہے۔ کیا ایسا وجود فلاح پا سکتا ہے؟ اگر شاخِ تنہ سے الگ ہو کر خشک ہو جاتی ہے اور گتہ سے الگ ہو جانے والی بھیڑ کو بھیڑیا

کہا جاتا ہے تو اس وجود کی تباہی میں کیوں شبہ کیا جائے جو بیابان کے درخت کی طرح
اکیلا اور زندگی و بقائے تمام وسائل سے محروم ہے! سورہ حج والی آیت جو اوپر
گزر چکی ہے۔ ایک مرتبہ پھر غور سے پڑھیے۔

الْحُسْرَانِ اللَّهُ يَسْجُدُ
نہیں دیکھتے کہ اللہ ہی کے لیے سجدہ کرتے

لَهُ مَنْ فِي السَّمَوَاتِ
ہیں جو آسمانوں اور زمین میں ہیں در

وَمَنْ فِي الْأَرْضِ وَالشَّمْسُ
سورج اور چاند اور تارے اور

وَالْقَمَرُ وَالنُّجُومُ
پہاڑ اور درخت اور جانور اور

الْجِبَالُ وَالشَّجَرُ
ہستے انسان بھی یکن بتیرے

الدَّوَابُّ وَكَثِيرٌ مِّنَ
ایسے بھی ہیں جو اس سے منحرف ہیں

النَّاسِ وَكَثِيرٌ حَقَّ عَلَيْهِ
انسان کے لیے اللہ کا وعدہ عذاب

الْعَذَابِ -
قصی ہو چکا ہے۔

اس آیت کے آئینہ میں، تمام کائنات خدا کے سامنے سر بسجود نظر آتی ہے سورج

اور چاند، دریا اور پہاڑ، شجر و حجر، چاند و پرند سب اس کے عرش عزت و جلال

کے آگے سرنگندہ ہیں۔ ایک وجود بھی اس سے منحرف نہیں۔ تمام مخلوقات الہی کی زبانوں

پر ایک ہی کا ترانہ اور ایک ہی کی حمد ہے۔ انسانوں میں سے، جن کی فطرت صالح ہے،

وہ بھی اس بزم میں شریک ہیں (وَكَثِيرٌ مِّنَ النَّاسِ) سورج جب خدا کے سامنے سر

جھکا دیتا ہے، وہ بھی اس کے حضور صفیں باندھ کر سجدوں میں گر جاتے ہیں (أَتَسْجُدُ

لِلَّذَلِّلِ الْأُولِ الشَّمْسِ) تارے جب اپنے خالق کے سامنے سرنگندہ ہوتے ہیں، وہ بھی اپنے

بستروں سے اٹھ کر، اپنی جبین نیاز اس کے سامنے رکھ دیتے ہیں (وَمِنَ النَّبْلِ نَبِيلُهُ

وَالْكَذِبُ) اور چونکہ انسان ذی ارادہ اور تمام کائنات سے اشرف و اعلیٰ ہے،

اس وجہ سے وہ جب پاتا ہے تو اس شان سے حمد الہی کا نغمہ چھیڑتا ہے کہ اگر زمین

کے بغیر انسان اس کا ساتھ نہیں دیتے تو وہ فضا کی چڑھیوں کو شریک بزم کرتا ہے
اور اگر شک و دل آدمیوں کو اس کی رفاقت سے انکار ہوتا ہے تو وہ پہاڑوں کو اپنا ہمنوا
بنالیتا ہے۔ کیونکہ خدا کی تمام مخلوقات میں سرکش انسانوں کے سوا اس کی حمد و تسبیح سے
کسی کو بھی آزاد نہیں ہے۔ چنانچہ حضرت داؤد کے متعلق فرمایا گیا ہے۔

اِنَّا سَخَّرْنَا الْجِبَالَ	اور ہم نے اس کے ساتھ پہاڑوں کو
مَعَهُ يُسَبِّحُنَ بِالْعِشِيِّ	منحرف کر دیا۔ وہ شام کو اور چاشت
وَالْاَسْوَاقِ وَالْثُّغَيَّرِ	کے وقت سرے ساتھ تسبیح کرتے
مَعْشُورَةً كُلٌّ لِّهٖ	تھے اور چڑیاں جھنڈ کی جھنڈ اور سب
اٰتَابَ۔	اس کی طرف رجوع کرنے دے تھے۔

یہی انسان کامیاب ہیں۔ قَدْ اَفْلَحَ الْمُؤْمِنُوْنَ الَّذِيْنَ هُمْ فِيْ صَلَاتِهِمْ
خَاشِعُونَ ان ایمان والوں نے فلاح پائی جو اپنی نمازوں میں عاجزی کرتے ہیں۔
اس کی وجہ یہ ہے کہ وہ اس کائنات میں تمام کائنات سے کٹ کر نہیں رہنا چاہتے
بلکہ گہرنے کے فرد اور مجموعہ کائنات کے ایک عضو کی طرح جینا چاہتے ہیں۔ وہ اس کل
کے ایک جز اور اس سمندر کے ایک قطرہ ہیں۔ اس وجہ سے زمین اور آسمان دونوں
کو ان سے محبت ہوتی ہے۔ کائنات کی ایک ایک چیز ان کو پیار کرتی ہے۔ زمین ان
کے لیے غلہ اگاتی ہے، بادل ان کے لیے پانی برساتے ہیں، ہوائیں ان کی فسیلیں
پہناتی ہیں۔ سوسج ان کو گرمی پہنچاتا ہے، چاند ان کو شمع دکھاتا ہے، ستارے ان کی
رہبری کرتے ہیں۔ وہ تمام کائنات سے محبت کرتے ہیں اس وجہ سے تمام کائنات
ان سے محبت کرنے لگتی ہے۔ وہ خدا کو محبوب ہو جاتے ہیں۔ اس لیے خدا اپنی تمام
مخلوق کو حکم دیتا ہے کہ ان کو پیار کرے۔ اسی وجہ سے فرمایا۔

وَمِنْ اٰتِیَاتِ الْکِتٰبِ اٰمَنُوْا اٰرَ اٰلَکِتٰبِ یٰۤاَنۢیۡتَ وَرَتَّوْا

وَاتَّقُوا تَكْفُرًا عَنْهُمْ
مِثْلَاتِهِمْ وَلَا تَدْخُلْنَاهُمْ
جَنَّتِ النَّعِيمِ وَلَوْ أَنَّهُمْ أَقَامُوا
التَّوْبَةَ دَالًّا نَجِيلًا
مَا أُنْزِلَ إِلَيْهِمْ مِنْ رَبِّهِمْ
لَا كُلُّوا مِنْ قَوْقِهِمْ دِينَ
نَحْتِ أَرْجُلِهِمْ رَمَادًا ۲۵۵-۲۶۴

اختیار کرتے تو ہم ان کے گناہوں کو
جہاڑ دیتے اور ان کو جنت نعیم
میں داخل کرتے۔ اور اگر وہ لوگ توبہ
دائیل کو قائم کرتے اور اس چیز کو
جو ان کی طرف ان کے رب کی طرف
سے اتاری گئی ہے تودہ آسمان دین
دندوں کی برکتوں سے متمتع ہوتے۔

ممکن ہے کسی کو شبہ ہو کہ یہاں زمین و آسمان کی نعمتوں کے فتح باب کو اللہ تعالیٰ
نے تورات و انجیل کے قائم کرنے کے ساتھ مشروط کیا ہے۔ یہاں نماز کا کوئی ذکر
نہیں ہے۔ اور ہمدی بحث کا تعلق نماز کی برکات و نتائج سے ہے۔
اس کا جواب یہ ہے کہ اقامت کتاب یا اقامت تورات و انجیل یا اس
سے زیادہ وسیع لفظوں میں، اقامت شریعت کا انحصار اقامت نماز ہی پر ہے۔
کتاب الہی کے طرز کلام کو جو لوگ جانتے ہیں وہ اس بات کو تسلیم کریں گے کہ اگر یہاں
اقاموا التَّوْبَةَ دَالًّا نَجِيلًا کی جگہ صرف اَقَامُوا الصَّلَاةَ ہی کا لفظ ہوتا تو گو الفاظ بدل جائے
لیکن حقیقت میں کوئی تبدیلی نہ ہوتی۔ اس بحث کو ہم اوپر لکھ چکے ہیں۔ اعادہ
کی ضرورت نہیں ہے لیکن اقتضائے مقام سے چند اشارات ضروری ہیں۔ سورہ
اعراف د آیہ ۱۶۹ میں ہے۔

وَالَّذِينَ يُؤْمِنُونَ
بِالْكِتَابِ وَأَقَامُوا
الصَّلَاةَ إِنَّا لَا نُضِيعُ
أَجْرَ الْمُصْلِحِينَ

جو لوگ کتاب کو مضبوطی سے پکڑتے
ہیں اور نماز قائم کرتے ہیں۔ بے شک
ہم اصلاح کرنے والوں کی مزدوری
ضائع نہیں کرتے۔

اس آیت میں تمک بالکتاب کی علامت صرف اقامت نماز کو قرار دیا ہے
یعنی جو جماعت نماز پر صحیح طور سے قائم ہے وہ اپنی کتاب پر قائم ہے اس کا اجر ضائع
نہ ہوگا۔ چنانچہ دوسرے مقام پر اصاعت صلوٰۃ کو تمام شریعت کی بربادی کا پیش خیمہ
قرار دیا۔ (وَأَصَاعُوا الصَّلَاةَ فَاتَّبَعُوا الشَّهْوَاتِ)

سورہ مائدہ میں جہاں اللہ تعالیٰ نے اس عہد کا ذکر فرمایا ہے جو یہود سے
پابندی شریعت کے متعلق لیا گیا ہے، وہاں کتاب یا تورات کا لفظ نہیں رکھا بلکہ
صرف اقامت صلوٰۃ کا رکھا ہے۔ اس میں بھی اسی حقیقت کی طرف اشارہ ہے کہ نماز
پر پابندی کے ساتھ قائم رہنے کے معنی یہ ہیں کہ پورا عہد مضبوط و استوار ہے اور نماز کے
کمزور ہوجانے کے معنی یہ ہیں کہ سارا عہد و میثاق ٹھیس ٹھپسا اور کمزور ہو گیا ہے۔

لَقَدْ أَخَذَ اللَّهُ مِيثَاقَ بَنِي	اور اللہ نے بنی اسرائیل سے عہد لیا
إِسْرَائِيلَ وَكَعَبْنَا عَنْهُمْ	اور ان میں بارہ نقیب اٹھائے
أَشْيَ عَشَرَ نَقِيبًا وَقَالَ اللَّهُ	اور اللہ نے فرمایا کہ میں تمہارے
إِنِّي مَعَكُمْ لَئِنْ أَقَمْتُمُ الصَّلَاةَ	ساتھ ہوں۔ اگر تم نماز قائم کرو گے
وَأَتَيْتُمُ الزَّكَاةَ (مائدہ ۸-۱۲)	اور زکوٰۃ دیتے رہو گے۔

تاہم اگر ان تصریحات کے بعد بھی کسی کو پورا اطمینان نہ ہو تو سورہ اعراف
کی یہ آیت نماز کے نتائج کے باب میں بالکل غیر مشتبہ ہے:-

قَالَ مُوسَىٰ لِقَوْمِهِ	موسیٰ نے اپنی قوم سے کہا اللہ تعالیٰ
اسْتَعِينُوا بِاللهِ وَاصْبِرُوا	میں مدد چاہتا ہوں اور ثابت قدم رہو۔
إِنَّ دَرُصَ اللهِ لَبُورِثُهَا	بے شک زمین اللہ کی ملکیت ہے
مَنْ يَشَأْ مِنْكُمْ	وہ اپنے بندوں میں سے جس کو
عِبَادًا دَالِفًا تَبَةً	چاہے کا بخشے گا اور انجام کار کی

لِّلْمُتَّقِينَ (اعراف - ۱۲۸) مایابی پر پیرکاروں کے لیے ہے۔

اس آیت میں ابتدائی حصہ بعینہ یأیہا تَذِیْقُ اَمَّنُوا نَسْتَعِیْنُوْا بِاَلْمُضْمِرِو الصَّلٰوۃ کے ہم معنی ہے۔ مذکورہ بالا آیت میں اللہ کا لفظ ہے اور اس میں صلوٰۃ کا لفظ، جیسا کہ ہم اوپر لکھ چکے ہیں، ان دونوں نفلوں سے ایک ہی حقیقت تعبیر کی گئی ہے۔ اللہ تعالیٰ سے استعانت کا ذریعہ نماز ہے۔ پس ایک آیت میں ذریعہ کو بتا دیا، دوسری آیت میں مقصود کو۔

خلاصہ اس بحث کا یہ ہے کہ جو جماعت نماز قائم کرتی ہے وہ تمام کائنات کے ساتھ متحد اور ہم آہنگ ہے اس وجہ سے اس کائنات کا ذرہ ذرہ اس کا ساتھی اور رفیق ہے زمین اور آسمان اور ان کے مابین جو کچھ ہے سب کے ساتھ اس کا رشتہ قائم ہے اور چونکہ اس پر سب گھرانے میں مادہ و اختیار رکھنے والی مخلوق تنہا وہی ہے اس وجہ سے اس کی سیاست کی باگ سی کے ہاتھوں میں دی جاتی ہے۔ برخلاف اس کے جو جماعت نماز سے اعراض کر لیتی ہے، وہ تمام کائنات سے اپنا رشتہ کاٹ لیتی ہے۔ زمین و آسمان کے ساتھ اس کا اتحاد باقی نہیں رہ جاتا، پس قدرت کے قانون کے مطابق زمین سے اس کی جڑ کاٹ دی جاتی ہے کیونکہ وہ کنبہ کے تعاون سے محروم ہو چکی ہے جو زندگی اور بقا کے لیے ناگزیر ہے۔

اس مقام پر ایک لمحہ توقف کر کے اس حقیقت کو کسی تفصیل کے ساتھ سمجھ لینا چاہیے۔ اللہ تعالیٰ کا یہ قانون ہے کہ وہ افراد و اقوام کو جو کچھ بخشا ہے، ان کی صلاحیت اور استعداد کے پیمانہ سے ناپ کر بخشا ہے۔ اس قانون کا نام قرآن کی بولی میں سنت اللہ ہے۔ یہ سنت اللہ اس پورے کائنات خالق و ایجاد میں ایسی ہمہ گیر ہے کہ ساتھ جاری و ناکند ہے کہ کبھی اس کی خلاف ورزی نہیں ہوتی۔ قرآن کے علاوہ دوسرے آسمانی صحیفوں میں بھی یہ حقیقت بیان ہوئی ہے۔

قوتِ ناطقہ دراصل خیر ہی کو چاہتی ہے، نہ صرف اس کے توانے حیوانی کا نتیجہ ہے بلکہ بحیثیت انسان اس کو خیر اور خصائلِ خیر ہی مجرب ہیں۔ پھر حکومت و سیاست چونکہ اس کو انسان ہونے کی حیثیت سے حاصل ہے۔ کیونکہ یہ انسان کے خواہش میں سے ہے نہ کہ حیوان کے خواہش میں سے، اس لیے حکومت و سیاست کے لیے خصائلِ خیر ہی موزوں ہو سکتے ہیں۔

سیاست اور حکومت دراصل مخلوقِ الہی کی کفالت اور بندوں کے درمیان، احکامِ الہی کے اجرا کے لیے، اللہ کی خلافت ہے۔ اور اللہ تعالیٰ کے قوانین جیسا کہ قرآن مجید کے مطالعہ سے ثابت ہے۔ بندوں کے لیے سراسر پائیدار اور صحت ہوتے ہیں اس لیے جس قوم میں عصیت، جو قوت و استطاعت کی کفیل ہے، اور خصائلِ خیر جو احکامِ الہی کی تنفیذ کے لیے مناسب ہیں، پائے جائیں وہ قوم کفالتِ حق اور خلافتِ الہیہ کی اہلیت و استعداد سے بھرپور سمجھی جائے گی۔

حضرت شاہ ولی اللہ دہلوی نے بھی اس حقیقت کی طرف جا بجا ارشادات کیے ہیں لیکن یہ چیز اس قدر واضح ہے کہ زیادہ شہادتیں پیش کرنے کی ضرورت نہیں ہے۔ اس امر میں کون شخص شک کر سکتا ہے کہ سیاست اور حکومت کا اصل مقصد زمین میں اللہ تعالیٰ کی مخلوق کی کفالت ہے، اس وجہ سے اس نعمت سے وہ اسی قوم کو سرفراز فرمائے گا جو اس کے لیے موزوں اہلیت و استعداد رکھتی ہوگی۔

ہم بوجہ ڈھونڈنے کے لیے ایک مزدور چاہتے ہیں تو اس میں محنت و جفاکشی ڈھونڈتے ہیں، اپنے مال و متاع کی نگرانی کے لیے محافظ چاہتے ہیں تو اس میں مستعدی و سرگرمی کے ساتھ امانت و دیانت تلاش کرتے ہیں، بچوں کے لیے اتالیق و نگران کی ضرورت ہوتی ہے تو کسی ایسے شخص کا پتہ لگاتے ہیں جس میں علم اور اخلاق کے مہارت کے ساتھ شفقت و محبت ہو۔ یہی حال اللہ تعالیٰ کا ہے۔ وہ رب العالمین اپنی مخلوق

کی کفالت کے لیے جب کسی قوم کو چننا چاہتا ہے تو اس قوم کو برگزیدہ فرماتا ہے جو حمید میں
خیر سے آراستہ ہو۔ وہ اپنے گلہ کا چرواہا ایسے درندہ صفت انسانوں کو نہیں بناتا جو بھیدوں کا
گروشت کھالیں اور ان کی کھالوں کے کپڑے بنا کر پہن لیں۔ چنانچہ فرمایا ہے۔

وَلَقَدْ كَتَبْنَا فِي الزَّبُورِ

ہم نے زبور میں، ذکر کے بعد، لکھ

مَنْ تَعْبَدَ إِلَهًا دُونَ اللَّهِ

دیا ہے کہ زمین کے وارث ہمارے

يَرِثُهَا عِبَادِيَ الْقَائِمُونَ

نیکو کار بندے ہوں گے۔

اب غور کرو، وہ فضائل خیر، جو کفالت خالق الہی کے لیے فوری ہیں اور جن کی طرف
علامہ ابن خلدون نے اشارہ کیا ہے، کسی قوم میں کیونکر پیدا ہو سکتے ہیں؟ سیاست کے لیے جس
اغراق اور حسد کیے کی ضرورت ہے اس کی تفصیلات میں پڑنے کا یہ موقع نہیں ہے اور نہ
چنداں اس کی ضرورت ہی ہے۔ مجرد یہ حقیقت کہ حکومت کا اصل مقصد خلق الہی کی کفالت ہے
اس بات کو پوری طرح واضح کر دینی ہے کہ حکومت کے لیے کسی قوم کے کیرکٹر میں کیا کیا باتیں
ہونی چاہئیں۔ البتہ جب تم ایک قدم آگے بڑھ کر، اس سوال پر غور کر دگے کہ کسی قوم
میں یہ فضائل و محاسن کیونکر پیدا ہو سکتے ہیں تو اس کا صرف ایک ہی جواب ہوگا
کہ نماز اکیونکہ جیسا کہ ہم اوپر لکھ چکے ہیں، جملہ محاسن و فضائل کا ادین سرچشمہ نماز
ہے۔ اسی سے تمام بھلائیاں وجود میں آتی ہیں اور پھر وہی تمام بھلائیوں کی حفاظت
و نگہداشت کرتی ہے۔

یہی وجہ ہے کہ اللہ تعالیٰ نے جب دنیا کی تمام قوموں میں سے بنی اسرائیل کو
برگزیدہ کیا اور ان کو وہ عزت و شوکت بخشی، جو زمین پر بسنے والی قوموں میں سے کسی
قوم کو نہ بخشی جیسا کہ قرآن مجید میں وارد ہے۔

اِذْ كُنَّا نَقُومُهُ اَللّٰهُ عَلَيْكُمْ

اپنے اوپر اللہ کی نعمت کو یاد کرو

اِذْ جَعَلْنَا فِيْكُمْ اَنْبِيَاۗءَ

جب کہ اس نے تم میں انبیاء مبعوث

وَجَعَلَكُمْ مَنَاةَ حَاوَاتٍ لَّهُمْ
فَوَاسِئَ اور بادِ نَہائے در تم
مَنَاةُ يَوْمَ أَحَدٍ مِّنَ
کودہ کچھ بخشا جو دنیا کی کسی قوم
الْعَالَمِينَ کہ نہیں بخشا۔

تو ان سے ميثاق لیا اور اس عظمت و شوکت کو اس ميثاق کے قیام و استحکام
کے ساتھ مشروط کیا کہ جب تک تم اس ميثاق پر قائم رہو گے اللہ کا یہ عہد قائم رہے گا
اور جب تم اس کو توڑ دو گے خدا کی بخشی ہوئی تمام عزت و عظمت تم سے چھین جائے گی
یہ ميثاق سورہ مائدہ کی آیت ۱۲ میں مذکور ہے اس کو ملاحظہ فرمائیے۔ اس ميثاق کی پہلی
دفعہ نماز ہے۔

وَلَقَدْ أَخَذَ اللَّهُ مِيثَاقَ
اور اللہ نے بنی اسرائیل سے ميثاق
بَنِي إِسْرَآءِيلَ وَبَعَثْنَا
لیا اور اٹھائے ہم نے ان میں بارہ
مِنْهُمْ أَتَيْنَا مُوسَىٰ بِآيَاتِنَا
نقیب اور اللہ نے کہا اگر تم نماز
قَالَ اللَّهُ إِنِّي مَعَكُمْ إِنِ
قائم رکھو گے اور زکوٰۃ دیتے رہے
أَتَيْتُمُ الصَّلَاةَ وَآتَيْتُمُ
اور میرے انبیاء پر ایمان لاؤ گے
الزَّكَاةَ وَأَمْتُم رُسُلِي وَ
اور ان کی تائید کرو گے اور اللہ
عَزَّوَجَلَّ إِنِّي مَعَكُمْ إِنِ
کہ قرض حسنہ دو گے تو میں تم سے
قَرْضًا حَسَنًا لَّا أَكْفُرُنَّ عَنْكُمْ
تمہارے گناہوں کو جھاڑ دوں گا اور
سَيِّئَاتِكُمْ وَلَا دَخَلْنَاكُمْ
تم کو ایسے باغوں میں داخل کروں گا
جَنَّةٍ تَجْرِي مِنْ تَحْتِهَا
جن کے نیچے نہریں جاری ہوں گی
الْأَنْهَارُ خَالِدِينَ فِيهَا
پھر اس کے بعد تم میں سے جس
ذَلِكَ مِنْكُمْ فَقَدْ صَدَّقَ
نے کفر کیا وہ بیدہ رستہ سے
سَعَاءَ السَّبِيلِ بھٹک گیا۔

لیکن یہود اس میثاق پر قائم نہ رہ سکے۔ وہ نماز غائب کر کے شہوات میں
 پڑ گئے اَصْلَحُوا الصَّلَاةَ وَاتَّبِعُوا الشَّهْوَاتِ جس کی پاداش میں اللہ تعالیٰ نے
 ان پر لعنت کی اور ان کو ہمیشہ ہمیشہ کے لیے ذلت و خواری اور دنیا کی دوسری
 قوموں کی محکومی اور بندگی کے لیے چھوڑ دیا۔

فَبِمَا نَقْضِهِمْ مِيثَاقَهُمْ لَعَنَّاهُمْ وَجَعَلْنَا قُلُوبَهُمْ قَاسِيَةً
 پھر جو جان کی عہد شکنی کے ہم نے
 ان پر لعنت کی اور ان کے دلوں کو
 سخت کر دیا۔

بعینہ یہی معاملہ خانہ کعبہ کے پاسازوں کے ساتھ ہوا، اس کی تعمیر کا مقصد بھی
 یہی تھا کہ قرآن مجید کی متعدد آیات اور اس کے نام سے ثابت ہے قیام نماز ہے۔
 وَإِذْ جَعَلْنَا الْبَيْتَ مَثَابَةً
 اور یاد کرو جب کہ ہم نے بیت اللہ
 لِسَانِ بَنِي إِسْرَءِيلَ وَأَمْنًا وَ
 کو لوگوں کے لیے مرکز اور مانے، من
 اٰخِزْنَا وَ مِّنْ مَّقَامِ
 قرار دیا اور حکم دیا کہ ابراہیم کے
 اِبْرٰهٖمَ مُبَصَّلًا وَ
 ٹھہرنے کی جگہ کو نماز کا مرکز بناؤ اور
 عٰهْدُنَا اِلٰى اِبْرٰهٖمَ
 ہم نے ابراہیم و اسمعیل کے ذمہ
 وَ اِسْمٰعِیْلَ اَنْ طَهِّرَا
 یہ خدمت سپرد کی کہ میرے گھر کا
 بَیْتِیْ لِلطَّائِفِیْنَ وَ
 طواف اور اعتکاف کرنے والوں
 اَلْعٰکِفِیْنَ وَ الرُّكْعِ
 اور رکوع و سجدہ کرنے والوں کے
 لِعِیْ طَافِیْہِمْ
 لیے پاک رکھو۔

السَّجُوْدِ رِیْقَۃً - ۱۲۵)

اس مقدس گھر کے جواز میں حضرت ابراہیم علیہ السلام نے اپنی جو ذریت آباد
 کی اس کے متعلق یہ دعا فرمائی۔

رَبِّیْ اِنِّیْ اَسْتَنْتُ مِنْ
 اے پروردگار میں نے اپنی اولاد میں

ذُرِّيَّتِي بِوَادٍ غَيْرِ ذِي زَرْعٍ سے کچھ کو ایک بن کھیتی کی زمین میں
عِنْدَ بَيْتِكَ الْمُحَرَّمِ رَبَّنَا تیرے مقدس گھر کے جوار میں بسایا
لِيُقِيمُوا الصَّلَاةَ فَاجْعَلْ خداوند اتنا کہ وہ نماز قائم کریں۔
أَفْئِدَةً مِنَ النَّاسِ تَهْوِي إِلَيْهِمْ پس یوں کر کہ لوگوں کے دل ان کی
وَادُّهُمْ مِنْ شَمَائِلِ لَعَلَّهُمْ طرف مائل ہوں اور ان کو پھلوں کی
يَشْكُرُونَ (ابراہیم - ۳۷) روزی دے کہ وہ تیرے شکر گزار ہیں۔
رَبِّ اجْعَلْنِي مُقِيمَ اے میرے پروردگار مجھے نماز قائم
الصَّلَاةِ وَ مِنْ ذُرِّيَّتِي کرنے والا بنا اور میری اولاد میں
رَبِّ تَقَبَّلْ سے بھی، اے پروردگار میری دعا
دُعَاؤِ (ابراہیم - ۴۰) قبول فرما۔

چنانچہ بنی اسماعیل کی پوری تاریخ سے ثابت ہے کہ یہی نماز ہمیشہ ان کے
عزل و نصب کی کوٹھی رہی۔ اسلام کے ظہور کے وقت خانہ کعبہ کی پاسبانی اور اس
کے واسطہ سے تمام عرب کی دینی پیشوائی اور حکومت قریش کو حاصل تھی۔ یعنی
حضرت ابراہیم نے جو دعائیں فرمائی تھیں رَبَّنَا يُقِيمُوا الصَّلَاةَ اسے پروردگار تاکہ نماز
قائم کریں، اس دعا کو انہی کے ذریعے پورا ہونا تھا لیکن انہوں نے خانہ کعبہ کے
اس بنیادی مقصد اور اپنے وجود و قیام کی اس اصلی غایت کو فراموش کر کے اس
پاک گھر کو، جو اس دنیا میں توحید اور خدا پرستی کا اکیلا گھر تھا، شرک و بت پرستی کا مرکز
بنادیا اور ان کی نماز، جو خانہ کعبہ اور خانہ کعبہ کے ساتھ خود ان کے قیام و وجود
کی اصلی غایت تھی، شرک سے آلودہ ہو کر، چند بیہودہ اور بے معنی مہم شرکانہ کا
مجموعہ رہ گئی۔

اس حالت کی اصلاح کے لیے اللہ تعالیٰ نے ان میں اپنا آخری پیغمبر (صلی اللہ علیہ وسلم)

اٹھایا جس نے دین حق کے تمام مٹے ہوئے آثار۔ دمر اسم کو زندہ کرنا چاہا اور اس کو اصلاح حال کی دعوت دی لیکن انہوں نے اس کی باتوں پر کان نہیں دیا۔ بے بہہ اس کی مخالفت اور دشمنی پر آمادہ ہو گئے جس کا نتیجہ یہ ہوا کہ اللہ تعالیٰ نے ان کا ساتھ چھوڑ دیا اور اپنی شفقت و محبت کا رشتہ اس جماعت سے جوڑ دیا جو صحیح نماز کو قائم کرنے والی تھی۔ اس کے بعد قوت و شوکت کی فراوانی اور مذہبی پیشوائی کے غور کے باوجود بدر کے یہ ان میں ان کو نہایت ذلیل شکست ہوئی اور اللہ تعالیٰ نے ان کی شکست کا سبب یہ بیان فرمایا۔

اور ان میں کیا فضیلت تھی کہ اللہ	وَمَا لَهُمْ إِلَّا يَعْزُبُ عَنْهُمْ
تعالیٰ ان کو عذاب نہ دیتا درحقیقت	اللَّهُ وَهُمْ قَبِيضُونَ عَنْ
وہ مسجد حرام سے مسلمانوں کو روکتے	الْمَسْجِدِ الْحَرَامِ وَمَا
ہیں حالانکہ وہ اس کے متولی نہیں ہو	كَانُوا أَوْلِيَاءَهُ إِنَّ أَوْلِيَاءَهُ
سکتے۔ اس کے متولی تو وہی ہو سکتے	إِلَّا الْمُتَّقُونَ وَلَسَكُنَّ
ہیں جو پرہیزگار ہوں لیکن ان میں	أَكْثَرُهُمْ لَا يَعْلَمُونَ
سے اکثر نہیں جانتے اور بیت اللہ	وَمَا كَانَ صَلَاتُهُمْ عِنْدَ
کے پاس ان کی نماز محض سیٹی بجانا	الْبَيْتِ إِلَّا امْكَاءٌ وَتَصَدِيَةٌ
اور نامی پٹیا ہے پس اپنے کفر کی	فَدُوتُوا الْعَذَابَ بِمَا
پاداش میں اللہ کا عذاب لکھو۔	كُنْتُمْ تَكْفُرُونَ۔

یعنی اگر ان میں کوئی خوبی اور فضیلت کی بات تھی تو یہ تھی کہ وہ خدا کے گھر کے محافظ و نگہبان تھے اور ان کے ذریعہ بیت اللہ کا مقصد تعمیر (یعنی قیام نماز) پورا ہوتا تھا، لیکن تزلزلت کی اصلی شرط تقویٰ ہے اور اس سے وہ بالکل خالی ہیں۔ رہ گئی نماز، سو اس کا حال یہ ہے کہ اس کی سہیت اور حقیقت و دوزں انہوں نے مسخ کر کے

رکھ دی ہے۔ اب وہ محض مالی پٹینے اور سیٹی بجانے سے عبارت ہے۔ پھر کیا چیز ہے جس کے لیے اللہ ان سے اپنا رشتہ قائم رکھے اور کیوں ایسا نہ ہو کہ ان کی جڑ کاٹ دی جائے کہ ان کی جگہ پر وہ جماعت آئے جو خانہ کعبہ کے مقصد سے واقف ہو۔ جو بیت اللہ کی تولیت اپنے ہاتھوں میں لینے کے بعد نماز قائم کرے گی، زکوٰۃ دے گی، نیکی کا حکم کرے گی، برائی سے روکے گی۔

وَلْيَنْصُرُوا اللَّهَ مِنْ بَيْنِهِمْ	اور ضرور اللہ ان کی مدد فرمائے گا
إِنَّ اللَّهَ لَقَوِيٌّ عَزِيزٌ	جو اس کی مدد کرتے میں بے شک
الَّذِينَ إِنْ مَكَّنَّا لَهُمْ	اللہ قوت دلا اور غالب ہے ان
الْأَرْضَ أَقَامُوا الصَّلَاةَ وَآتَوُا	لوگوں کی کہ اگر ہم ان کو زمین دے
الزَّكَاةَ وَأَمَرُوا بِالْمَعْرُوفِ	میں قنارہ بخشیں گے تو وہ نماز قائم
وَنَهَوْا عَنِ الْمُنْكَرِ	کریں گے، زکوٰۃ دیں گے، نیکی کا حکم
وَلِلَّهِ عَاقِبَةُ الْأُمُورِ	کریں گے، برائی سے روکیں گے اور
(حجہ - ۴۰ - ۴۱)	معاملات کا انجام اللہ کے ہاتھ میں ہے۔

یہ بات اللہ تعالیٰ نے حضرت ابراہیم علیہ السلام کو پہلے ہی بتا دی تھی۔ ان کو جب امامت و سیادت کی عزت حاصل ہوئی تو انہوں نے چاہا کہ یہ عزت ان کی اولاد کو بھی حاصل رہے لیکن اللہ تعالیٰ نے فرمایا کہ یہ چیز تمہاری اولاد کے لیے عام نہ ہوگی۔ صرف اللہ کے لیے مخصوص ہوگی جو دین کی تعلیمات اور شریعت کے احکام پر قائم رہیں گے۔ اللہ تعالیٰ ان کو بے شک عزت و شوکت اور حکومت و سیادت بخشے گا اور جو عہد تم سے باندھا جا رہا ہے اس کی ہر کتوں سے وہ بھی متمتع ہوں گے لیکن جو خدا کے عہد ہو رہے دیں گے اور پیغمبروں کی سکھائی ہوئی نیکیوں اور سچائیوں کو فراموش کر کے نفس و شیطان کی برہم کاری کرنے لگیں گی ان کے لیے

اس عہد میں سے کوئی حصہ نہ ہوگا۔

قَالَ رَبِّي جَاءَ عَلَيَّ
لِلنَّاسِ إِمَامًا. قَالَ
وَمِنْ ذُرِّيَّتِي قَالَ
لَا يَنَالُ عَهْدُ
الظَّالِمِينَ۔

اللہ تعالیٰ نے فرمایا۔ میں تم کو لوگوں
کا امام بنانے والا ہوں۔ ابراہیم
نے کہا اور میری اولاد میں سے؟
فرمایا میرا یہ عہد ظالموں کو شامل
نہیں ہے۔

پس جب اہل مکہ نے توحید اور نماز کو ضائع کر کے وراثت ابراہیمی کا استحقاق
کھودیا اور دوسری جماعت اہلیت و صلاحیت کی تمام خوبیوں سے آراستہ ہو کر
نمودار ہو گئی، اللہ تعالیٰ نے خانہ کعبہ کی کلید، جو درحقیقت تمام اقوام و اہم کی رہنمائی
کی کلید تھی، ان سے چھین کر اس اہل اور صالح جماعت کو بخش دی۔ یہ اس سنت الہیہ
کا ظہور و اعلان تھا۔ جس کی طرف قرآن مجید کی اس آیت میں اشارہ کیا گیا ہے۔

إِنْ تَتَوَلَّوْا يَتَّبِعِ
فَوْمًا غَيْرَكُمْ ثُمَّ لَا
يَكُونُوا أَمْثَالَكُمْ۔

اگر تم اللہ سے منہ موڑ لو گے۔ وہ
تمہاری جگہ دوسری قوم اٹھا کھڑی
کرے گا۔ پھر وہ تمہاری طرح نہ ہوگی۔

یہ وہ اہل و صالح جماعت تھی جو آنحضرت صلعم کی دعوت پر ایمان لائی تھی۔
اللہ تعالیٰ نے خانہ کعبہ کی پاسبانی کی عزت سے ان کو نوازا اور ساتھ ہی ان سے
عہد لیا کہ اس گھر کے بنیادی مقصد نماز کو فراموش نہ کریں گے ورنہ جس طرح یہ امانت
دوسروں سے چھین کر ان کو بخشی گئی ہے، اسی طرح ان سے چھین کر دوسروں کو بخش
دی جائے گی۔ چنانچہ فرمایا۔

إِنَّا أَعْطَيْنَاكَ الْكَوْثَرَ
فَقَصِلْ لِرَبِّكَ وَانْخَرِ۔

ہم نے تم کو بخشا کر ڈرا۔ پس اپنے رب
کی نماز پڑھو اور قربانی کرو۔

استاذ امام مولانا حمید الدین فراہی نے سورہ کوثر کی تفسیر میں پوری تفصیل کے ساتھ ثابت کر دیا ہے کہ کوثر سے مراد خانہ کعبہ ہے۔ یہاں اس کی تفصیلات میں پڑنے کی ضرورت نہیں ہے۔ صرف اس نکتہ کو ملحوظ رکھنا چاہیے کہ خانہ کعبہ کی تفویض کے اعلان کے ساتھ مسلمانوں سے سب سے پہلا جو عہد لیا گیا وہ نماز اور قربانی کا عہد تھا۔ یہ اس حقیقت کی طرف اشارہ تھا کہ یہی دو چیزیں اس نعمت کے اپنا کی ضمانت ہیں۔ جب تک ان کا اہتمام قائم رہے گا یہ نعمت اور اس کے ساتھ اللہ تعالیٰ کی بخشی ہوئی تمام نعمتیں حاصل رہیں گی۔ جب یہ فراموش ہو جائیں گی اس گھر کی عزت اور اس کے ساتھ اللہ تعالیٰ کی دی ہوئی تمام نعمتیں چھن جائیں گی۔

تفسیر سورہ کوثر میں فصل بَرَبِّكَ وَآخِرُ کی تفسیر کرتے ہوئے استاذ امام نے بابجا اس حقیقت کی طرف اشارات کیے ہیں۔ فرماتے ہیں۔

اللہ تعالیٰ نے آنحضرت صلی اللہ علیہ وسلم کو کوثر کے عطیہ کی بشارت دینے کے بعد دو باتوں کا حکم دیا۔ نماز اور قربانی اور امر کے صیغہ پر تعقیب کی ف د ا نمل کی ہے جو سابق دلاحی یعنی عطیہ اور حکم کے درمیان، تعلق اور نسبت کی دلیل ہے۔

اس حکم میں اس بخشش کا اصل مقصود یہاں ہے کیونکہ یہ ایک بہت بڑے

مقصد کی خاطر تھی۔ چنانچہ فرمایا ہے۔

وَالَّذِينَ	وَالَّذِينَ
أَقَامُوا الصَّلَاةَ	وَالَّذِينَ
وَالَّذِينَ	وَالَّذِينَ
وَالَّذِينَ	وَالَّذِينَ

حضرت ابراہیم علیہ السلام کی قربانی فرمایا۔

دَبَّارَاتِي أَصَدَّتْ مِنْ لَمَعِ يَدِ الْكَافِرِ

ذَرِّتِي بَوَادِ غَيْرِ ذِي نُدَعٍ میں سے اس بن کھیتی کی زمین میں
 بَعْدَ بَيْتِكَ الْمَحْرُومِ دَبَّاسَا تیرے حرمت والے گمہ کے پاس بایا
 لَيْتَهُمُ الصَّلَاةُ نَاجِعُ بے راے پروردگار اس لیے کہ یہ
 أَشِدَّةَ قِنِّ النَّاسِ نماز قائم کریں، پس تو یوں کر کہ لوگوں
 تَهْوِي إِلَيْهِمْ کے دل ان کی طرف مائل ہوں۔

اس سے معلوم ہوا کہ حضرت ابراہیم علیہ السلام کا، اپنے قدیم وطن سے ہجرت
 کر کے، ایک بے آب و گیاہ سرزمین میں بسنا محض اس لیے تھا کہ اللہ واحد کی
 عبادت کا ایک مرکز تعمیر ہو جو لوگوں کی عقیدت و انابت، سعی و طواف اور
 نذر و نیاز کا قبلہ ہو اور جس طرح غلام اپنے آقا کی ڈیوڑھی پر گوش برآواز،
 سکرم عمل جتے ہیں، اسی طرح لوگ اس گھر کی طرف لبیک لبیک و شریک
 لبیک کہتے ہوئے دھڑکیں۔

اسی سلسلہ میں کچھ آگے چل کر مولانا فرماتے ہیں۔

'اس سے معلوم ہوا کہ اس گھر (بیت اللہ) کی تعمیر نہایت عظیم الشان مقاصد
 کے لیے ہوئی ہے اور خدا نے انھیں مقاصد کی تکمیل کے لیے ان کو (مسلمانوں کو)
 اس پر قبضہ دیا۔ ان مقاصد کا سب لباب دو چیزیں ہیں۔ نماز و قربانی۔ پس
 عطیہ کے ذکر کے بعد ان دونوں کا ذکر کر دیا کہ یہ واضح ہو جائے کہ یہ عطیہ یوں ہی
 نہیں مل رہا ہے بلکہ اس کے کچھ حقوق و فرائض ہیں جن کا اہتمام صلی مقصود ہے
 یہ گویا بقائے حقوق کے عام اور موافق قانون کے مطابق ایک مستحق کا اظہار کیا
 گیا کیونکہ کوئی عطیہ بغیر کسی فرض کی ذمہ داری کے نہیں ملتا۔ جب ہم کچھ جیتے ہیں
 تو لا محالہ کچھ نہ کچھ دینے کے لیے بھی آمادہ رہنا چاہیے۔

اس عطیہ اور فرض کے عام ہونے کے پہلو کی طرف مولانا اشارہ کرتے ہیں

پس نماز اور قربانی کا حکم تمام امت کے لیے عام ہوا کیونکہ یہ نعمت بھی پیغمبر صلی اللہ علیہ وسلم اور آپ کی امت کے لیے عام تھی۔ پیغمبر امت کا دلیل ہوتا ہے اس لیے جو کچھ اس کو ملتا ہے، اس میں امت بھی شریک ہوتی ہے۔
 پس یہاں نماز اور قربانی کا حکم عام ہے۔ یہ بات سیاق کلام سے ظاہر ہے۔ پھر یہ حقیقت بھی واضح ہے کہ جب کوئی عبادت کسی عطیہ کے ساتھ مخصوص کی گئی تو معلوم ہوا کہ اس کی پابندی ہی اس نعمت کی بقا کی ضمانت ہو سکتی ہے۔ آیت ذیل اس قانون الہی کی طرف اشارہ کر رہی ہے۔

إِنَّ اللَّهَ لَا يُغَيِّرُ مَا
 يَقُومُ حَتَّىٰ يُغَيِّرَ مَا
 بِأَنفُسِهِمْ
 اللہ تعالیٰ کسی قوم کے ساتھ اپنے
 معاملہ کو نہیں بدلتا جب تک وہ
 اپنی حالت میں تبدیلی نہ کرے۔

یہاں جیسا کہ سابق سے ظاہر ہے حج اور اس کے دوسرے آداب و مراسم کا حکم دیا گیا ہے۔ گویا یوں فرمایا کہ ہم نے تم کو کثرہ بخشا، پس اس کے حقوق ادا کرو کہ یہ نعمت تمہارے لیے باقی رہے۔
 اس عہد کی مولانا مزید تشریح فرماتے ہیں۔

یہ اس عہد کا بیان ہے جس کی ذمہ داری خدا کے عطیہ کے بعد از خود ہم پر عائد ہو جاتی ہے کیونکہ نماز اور قربانی کے حکم کو خدا نے اپنے عطیہ کے ساتھ مشروط کیا ہے۔ اس لیے جب ہم نے اس کا عطیہ قبول کر لیا تو اس حکم کو بھی اپنے اوپر واجب کر لیا۔ پس جب تک اس عہد پر قائم رہیں گے یہ عطیہ بھی ہمارے لیے باقی رہے گا۔ یہ بالکل اسی طرح کا معاملہ ہے، جیسا آدم و حوا کے ساتھ ہوا تھا۔ خدا نے ان کو جنت میں سکونت اور ہر نعمت سے آزادانہ مستمتع ہونے کی اجازت دی لیکن ایک مخصوص درخت کے پاس جانے کی نہایت کردی۔

جب انھوں نے اس کے بختے ہوئے عطیہ کو قبول کر لیا تو ان پر یہ عہد بھی
خود بخود واجب ہو گیا۔ چنانچہ قرآن پاک میں اس کو عہد ہی کے لفظ سے تعبیر
کیا گیا۔

وَلَقَدْ عَهِدْنَا لَآدَمَ
مِنْ قَبْلِ فَنَسِيَ وَنَجَدُ
لَهُ عِزْمًا۔
اور ہم نے اس سے پہلے آدم سے ایک
عہد لیا لیکن وہ بھول گیا اور ہم نے
اس میں ارادہ کی پشتگی نہیں پائی۔

چنانچہ یہ عطیہ اسی وقت تک باقی رہا جب تک وہ دونوں اپنے عہد پر
قائم رہے۔

تولیت کعبہ کی تفویض کے وقت جس طرح مسلمانوں کو نماز کا حکم ہوا اسی طرح یہود
کو بھی ارض مقدس کی تفویض کے وقت نماز کا حکم ہوا۔

وَإِذْ قُلْنَا ادْخُلُوا هَذِهِ
الْقَرْيَةَ فَكُلُوا مِنْهَا
حَيْثُ شِئْتُمْ رَغَدًا
وَاذْخُلُوا الْبَابَ
سُجَّدًا وَقُولُوا
حَطَّةٌ نَغْفِرْ لَكُمْ
خَطَايَاكُمْ وَسَيَرِّدُ
الْمُحْسِنِينَ۔
اور یاد کرو جب ہم نے کہا کہ اسی
بستی میں داخل ہو جاؤ اور جہاں چاہو
آزادی و فارغ البالی سے کھاؤ اور
معبود کے دروازہ میں سجدہ کرتے ہوئے
داخل ہو اور کہو کہ اے پروردگار ہمارے
گناہ بخش دے، پس ہم تمہارے گناہ
بخش دیں گے اور خوبی کے کام کرنے والوں
کو ایسے ہمارا فضل اس سے بھی زیادہ ہوگا۔

لیکن یہود جیسا کہ ہم اوپر تفصیل سے لکھ چکے ہیں، اس عہد کو بھول گئے بلکہ نمنو
نے شرارت سے دعا کے الفاظ میں ایسی تبدیلی کر دی جس سے اس کی حقیقت ہی
بالکل منہ ہو گئی۔

فَبَدَّلَ الَّذِينَ ظَلَمُوا قَوْلًا
غَيِّيًا لَدُنِّي قِيلَ لَهُمْ
فَاَنزَلْنَا عَلَى الَّذِينَ ظَلَمُوا
رِجْزًا مِّنَ السَّمَاءِ بِمَا
كَانُوا يَفْسُقُونَ (دبقہ ۷)

پس ظالموں نے اس قول کی جگہ پر
جوان کو سکھایا گیا تھا دوسرا قول
رکھ دیا تو ہم نے ان ظالموں پر ان
کے فسق کی پاداش میں آسمان سے
عذاب نازل کیا۔

اس عہد شکنی پر یہود کو بار بار تنبیہیں ہوئیں جن کی تفصیلات توریت اور قرآن مجید
میں مذکور ہیں، لیکن یہود کی قسادت اس درجہ سخت و شدید تھی کہ ان تنبیہات کے باوجود
ان کو اصلاح حال کی توفیق نہ ہوئی اور اگر ہوئی بھی تو اس کا اثر بالکل عارضی ہوا، کچھ
ہی دنوں کے بعد غفلت و نسیان کی وہی خود فراموشی اور ناماقبت اندیشی ان پر پھ
طاری ہو گئی، جو پہلے طاری تھی۔ یہاں تک کہ ان کی پشتِ غفلت کے لیے خدا کا آخری
تازیانہ نمودار ہوا جس نے ان کی ریڑھ کی ہڈی تک توڑ دی۔ قرآن مجید اور یہود کے
صحیحوں میں اس کی تفصیلات موجود ہیں اور اہل نظر سے مخفی نہیں ہیں۔ یہاں سورۃ بنی اسرائیل
۷۷ چند اشارات نقل کیے جاتے ہیں۔

وَقَضَيْنَا إِلَىٰ بَنِي إِسْرَٰئِيلَ
فِي الْكِتَابِ لَتُفْسِدُنَّ فِي
الْأَرْضِ مَرَّتَيْنِ وَلَتَعْلُنَّ
عُلُوًّا كَبِيرًا ۚ فَنَادَا
جَاءَ قَعْدُ أَذُنُهُمَا
بَعَثْنَا عَلَيْكُمْ عِبَادًا
لَّنَا أُولِي بَأْسٍ شَدِيدٍ
فَجَاسُوا خِلَالَ إِسْدِيَارِ

اور ہم نے بنی اسرائیل سے تورات
میں صاف صاف کہہ دیا تھا کہ تم
زمین میں ضرور دو مرتبہ فساد کرو گے
اور بہت رکش ہو جاؤ گے پس جب
ان فسادوں میں سے پہلے فساد کا
وقت آیا تو ہم نے تم پر اپنے لیے
بندے ماسط کر دیے جو نہایت سخت گیر
تھے۔ وہ تمہارے شہروں کے اندر

دَكَانَ دَعْدًا مَفْعُولًا..... پھیل گئے اور خدا کا وعدہ حتمی تھا۔

فَإِذَا حَبَاءٌ وَعُدُ
الْآخِرَةُ لَكِيسَةٌ وَ
وَجُوهُكُمْ دَلِيلُ خُلُودِ
الْمَسِيحَةِ كَمَا دَخَلُوهُ
أَوَّلَ مَرَّةٍ وَ يَتَّبِعُوا
مَاعَلُوا تَشْبِيرًا۔

پھر جب دوسرے فساد کا وقت
آیا تو پھر ہم نے دوسرے بندوں کو
اٹھا کھڑا کیا کہ تمہارے منہ بکاڑ دیں
اور جس طرح پہلی دفعہ مسجد بیت المقدس
میں گھسے تھے اسی طرح اس دفعہ پھر
اس میں گھسیں اور جس چیز پر قابو پائیں
توڑ پھوڑ کر اس کا ستیاناس کر دیں۔

(بنی اسرائیل - ۷۷)

افسوس ہے کہ ٹھیک ٹھیک یہی حالت جیسا کہ بعض احادیث میں پیشینگوئی کی گئی
تھی، مسلمانوں کو پیش آئی۔ خانہ کعبہ کی تفویض کے وقت، جو درحقیقت تمام دنیا کی
حکومت دیانت کی تفویض کا دیا چھتھی، مسلمانوں سے نماز کا جو عہد لیا گیا تھا، کچھ دیر
بعد آہستہ آہستہ انھوں نے اس کو فراموش کر دیا اور بتدریج نوبت یہاں تک پہنچی کہ
باتواگلی امتوں کی طرح، مسلمانوں کے اندر سے نماز یک قلم اٹھ گئی یا باقی رہی تو اس
کو نماز کی اصلی ہیئت اور حقیقت سے لگاؤ نہیں رہ گیا ہے اور جن لوگوں نے مسلمانوں
کی تاریخ کا گہری نظر سے مطالعہ کیا ہے وہ اعتراف کریں گے کہ مسلمانوں کے اندر جب تک
نماز کی حقیقت محفوظ رہی ان کے قدم برابر ترقی کی راہوں میں بڑھتے رہے لیکن جوں
جوں ان کے دل اور دلوں کے ساتھ مسجدیں ویران ہوتی گئیں۔ ان کی پھسل ہوئی عظمت
سمٹنی شرع ہوئی۔ یہاں تک کہ جس طرح رومیوں اور ایرانیوں نے بہمد کو تاج کر
دیا۔ اسی طرح نصاریٰ نے مسلمانوں کی تمام سطوت پارہ کر ڈالی۔

ایک شبہ کا جواب | ممکن ہے کسی کے دل میں یہ شبہ پیدا ہو کہ جب دیانت و حکومت
کا حصول نماز کے قیام پر منحصر ہے تو چاہیے کہ وہ تو میں اس نعمت سے محروم رہیں

جن کے اندر نماز مفقود ہے حالانکہ ایسا نہیں ہے۔

اس شبہ کا جواب یہ ہے کہ حکومت کی دو قسمیں ہیں ایک خلافت الہیہ و دوسری

حکومت و پادشاہی۔

خلافت الہیہ میں خدا کا قانون فرمانروا ہوتا ہے۔ انسانوں کی مرضی و خواہش

کو اس میں کوئی دخل نہیں ہوتا۔ اس کا قانون خدا کا دیا ہوا ہوتا ہے اور تمام زمین

کے لیے یکساں اور عام ہوتا ہے۔ اس میں رنگ اور خون کی کوئی تمیز نہیں ہوتی۔ خدا

کے سورج کی طرح اس کی فیض رسائی تمام مخلوق کے لیے یکساں ہوتی ہے۔ اس میں

آزادی اور مساوات کا یہ عالم ہوتا ہے کہ اگر خلیفہ وقت بھی کوئی ایسی بات کہے

جو خدا کے حکم کے مخالف نظر آئے تو ایک بڑھیا کو بھی حق پہنچتا ہے کہ علانیہ اس کو

ٹوک دے۔ کیونکہ خلافت الہیہ میں زمین والوں کو صرف تنفیذ کا حق ہے۔ ان کو کوئی

نیا قانون گڑھنے کا اختیار نہیں ہے۔ قانون سازی کا حق صرف اللہ اور اس کے

رسول کو حاصل ہے۔ اگر کوئی ایسی بات پیش آ جائے جس کے متعلق آسمانی قانون

کے اندر کوئی صاف رہنمائی موجود نہ ہو تو اس ایک معصوم وجود کے اقوال و اعمال کو

دیکھیں گے جو آسمانی قانون کا اولین حامل رہا ہے۔ اگر اس کے اقوال و اعمال میں بھی

کوئی صاف اور صریح رہنمائی موجود نہ ہو تو ادنیٰ درجہ میں اس کے اشارات پر چلیں گے

یا اجماع کی پیروی کریں گے مگر یہ نہیں کریں گے کہ کوئی بات اپنے جی سے گڑھ لیں۔

جس دائرہ کے اندر خود اللہ اور اس کے رسول کی طرف سے قانون سازی کی آزادی

حاصل ہے اس دائرہ کے اندر بھی کوئی ایسا قانون بنانے کا حق کسی کو نہیں ہے جو

اللہ اور اس کے رسول کے کسی امر و نہی کے خلاف ہو۔

ایسی سیادت و حکومت کے حصول اور بقا کے لیے قیام نماز اولین شرط ہے۔

یہ نماز ہی سے وجود میں آتی ہے اور نماز ہی سے باقی رہتی ہے۔ نماز سے اس کو س

درجہ قریبی علاقہ ہے کہ جو شخص نمازوں میں ہمارا امام ہو سکتا ہے وہ بے تکلف اس آسمانی حکومت کا صدر بھی ہو سکتا ہے۔ خلیفہ اول حضرت ابو بکر صدیق کے استحقاق خلافت کی ایک بڑی وجہ یہی بتائی گئی تھی کہ جس کو رسول اللہ (صلی اللہ علیہ وسلم) نے ہماری دینی پیشوائی کے لیے چنا کیا ہم اس کو اپنی دنیاوی سیاست کے لیے نہیں انتخاب کر سکتے۔ دنیا میں امت مرحومہ کا اصلی فریضہ قیام نماز ہے۔ حضرت ابراہیم نے اپنی ذریت کے لیے جو پہلی دعا کی اس میں یہ فرمایا تھا۔ اے پروردگار تاکہ یہ نماز قائم کریں۔ اور بعینہ یہی حقیقت اس آیت میں دہرائی گئی ہے، جو اوپر گزری چکی ہے اور جس کا مضمون یہ ہے کہ اگر ہم مسلمانوں کو زمین میں غلبہ اور اقتدار بخشیں گے تو وہ نماز قائم کریں گے اور زکوٰۃ دیں گے۔ پس خلافت کا اصلی اور بنیادی مقصد قیام نماز ہوا اس لیے جو شخص تمام مسلمانوں میں اس قابل گنا گیا کہ ان کی نمازوں میں ان کی امامت کرے وہ بدرجہ اولیٰ اس قابل بھی سمجھا گیا کہ ان کے دوسرے امور میں ان کی سربراہی بھی کرے۔

نماز اپنے باطن میں جس طرح دین کی تمام بنیادی تعلیمات کا سرچشمہ ہے اسی طرح اپنے ظاہر میں، دین کے پورے نظام اور خلافت الہیہ کے تمام اساسی مقاصد و اغراض کا خاکہ ہے۔ یعنی اگر ایک شخص یہ جاننا چاہے کہ خلافت الہیہ کیا ہے؟ اس کی ہیئت اجتماعیہ کی تشکیل کیونکر ہے؟ اس کے قوانین کا سرچشمہ کہاں ہے؟ دنیا میں اس کے قیام کے اغراض و مقاصد کیا ہیں؟ اس میں امیہ و مادی کے حدود و اختیارات کیا کیا ہیں؟ تو ان امور کو جاننے کے لیے وہ اس بات کا محتاج نہ ہوگا کہ وہ اسلام کے پورے دستور کا مطالعہ کرے بلکہ وہ کسی گاؤں کی چھوٹی سے چھوٹی مسجد میں جا کر مسلمانوں کی نماز کی صفیں دیکھ لے۔ دیدہ بینا صرف اس ایک ہی چیز کے اندر وہ سب کچھ پالے گی جو ہزاروں صفحات میں بیان نہیں ہو سکتا۔ ہم نے اپنے مضمون کو صرف باطن نماز سے متعلق رکھا ہے ورنہ ہم دکھاتے

کہ نماز کی ظاہری شکل و ہیئت ہمارے پورے نظامِ ملی اور ہماری ہیئتِ اجتماعیہ کی کتنی مکمل اور خوب صورت تصویر ہے۔

یہی نکتہ ہے کہ مسلمانوں کے فرض اجتماعی یعنی شہادت حق کے لیے قیام نماز کو ضروری قرار دیا گیا۔

مسلمانوں کا فرض اجتماعی قرآن مجید میں یہ بتایا گیا ہے۔

كَذٰلِكَ جَعَلْنٰكُمْ اُمَّةً
وَسَطًا تَكُوْنُوْا شُهَدَآءَ
عَلٰى النَّاسِ وَكُوْنُ الرَّسُوْلُ
عَلَيْكُمْ شَهِيدًا ۝۱۰۰

اسی طرح ہم نے تم کو وسط شاہراہ
پر گامزن رہنے والی امت بنایا کہ
تم لوگوں پر گواہی دو اور رسول تم
پر گواہی دے۔

اور سورہ حج کی آخری آیات میں اس فریضہ کی ادائیگی کے لیے اقامت نماز کو ضروری قرار دیا گیا ہے۔ چنانچہ فرمایا ہے۔

لِيَكُوْنُ الرَّسُوْلُ شَهِيدًا عَلَيْكُمْ
وَتَكُوْنُوْا شُهَدَآءَ عَلٰى النَّاسِ
فَاقِيْمُوا الصَّلٰوةَ وَآتُوا الزَّكٰوةَ (سجہ ۷۸)

تاکہ رسول تم پر گواہی دے
اور تم لوگوں پر گواہی دو پس نماز
قائم کرو اور زکوٰۃ دو۔

ان دونوں آیتوں کو ملا کر غور کرنے سے معلوم ہوتا ہے کہ تبلیغ و دعوت کی جو ذمہ داری پیغمبر صلی اللہ علیہ وسلم پر عاید ہوتی تھی، وہ ذمہ داری پیغمبر صلعم کے بعد خلافتِ الہیہ کی شکل میں امت پر منتقل ہو گئی، اور امت کے لیے اس ذمہ داری کے ادا کرنے کی راہ اقامت نماز اور اتیانہ زکوٰۃ بتائی گئی یعنی اگر امت نماز اور زکوٰۃ کو ان کے تمام شرائط و آداب کے ساتھ قائم رکھے تو گویا اس نے اپنے فرض منصبی یعنی شہادت علی الناس کو ادا کیا، جس کے بعد وہ دنیا میں باقی رہنے اور پیغمبر کی وراثت سے سرفراز ہونے کی مستحق ہے۔ لیکن اگر وہ نماز کو ضائع کر دے تو اس کے معنی یہ ہونے کہ اس

نے خلافت الہیہ کے اس بنیادی مقصد کو ضائع کر دیا جس کے بعد اس کے باقی رہنے کی کوئی ضرورت نہیں ہے۔

یہی وجہ ہے کہ خلفائے راشدین کے مبارک عہد میں دین و دنیا کے تمام امور ہمہ نامہ مرکز مسجد ہی تھی اور خلیفہ وقت کے اولین وظائف میں سے یہ بات تھی کہ وہ پنج وقتہ نمازوں میں مسلمانوں کی امامت کرے۔ کیونکہ جس خلافت الہیہ کا وہ امیر ہوتا تھا اس کا پہلا مقصد ہی یہی تھا کہ دنیا میں نماز قائم ہو اور نماز کی شکل میں خدا کی اس آخری وصیت کی شہادت دی جائے جس میں دنیا کی بنیادیں ہارے مضمحل رہیں۔ ظاہر ہے کہ اس نماز کی امامت کے لیے سب سے زیادہ موزوں شخصیت خلیفہ وقت کی ذات ہی ہو سکتی تھی۔ چنانچہ جب تک مسلمانوں میں نماز کی یہ اہمیت و عظمت باقی رہی اس وقت تک امامت کی خدمت خلفاء اسلام ہی انجام دیتے رہے۔ لیکن آہستہ آہستہ جب دین کی حقیقت اور اسی کے ساتھ ساتھ نماز کی عظمت فراموش ہو گئی اور دنیا پرست امراء مسلمانوں کے فرمانروا ہوئے تو انھوں نے مسجدوں اور جماعتوں کی حاضری ترک کر دی یہاں تک کہ رفتہ رفتہ وہ دروانگیر زمانہ آگیا کہ آج دنیا کے ہر کام کے لیے اہلیت و صلاحیت کا سوال ہوتا ہے لیکن نمازوں میں امامت کے لیے کسی اہلیت و صلاحیت کی ضرورت نہیں ہے۔ دوری چیز حکومت و پادشاہی ہے۔ پادشاہی کا سرچشمہ نماز نہیں بلکہ عصبیت ہے۔ عصبیتیں مختلف قسم کی ہوتی ہیں۔ خون کی عصبیت، رنگ کی عصبیت، سرزمین اور وطن کی عصبیت، وغیرہ وغیرہ۔ نسل اور خون، رنگ اور سرزمین، زبان اور تمدن میں سے کوئی چیز انسانوں کی کسی جماعت اور گروہ میں اجتماع اور اتحاد کی وہ حالت پیدا کر دیتی ہے جس سے حکومت کی ایک شکل قائم ہو جاتی ہے۔ یہ حکومت رنگ اور نسل کے امتیازات پر قائم ہوتی۔ اس لیے عدل الہی سے یکسر خالی ہوتی ہے۔ اس کے تمام فوائد انسانوں کے ایک مخصوص گروہ کو حاصل ہوتے ہیں۔ اس کی بہتر سے بہتر شکل بھی انسانیت

کے لیے عذاب اور لعنت ہے۔ موجودہ زمانہ کی تمام حکومتیں اور پچھلے زمانوں کی تمام غیر الہی حکومتیں اسی عصبیت کے ذریعہ وجود میں آئی ہیں اور ان کی حقیقت ڈاکوؤں کے منظم جھگڑوں سے زیادہ نہیں ہے۔

اس طرح کی حکومت یا حکومتیں دنیا کے امن کے لیے سب سے بڑی مصیبت ہیں اللہ تعالیٰ کو ان کا وجود نہیں بلکہ عدم مطلوب ہے لیکن چونکہ اس دنیا میں خدا نے حق کے ساتھ باطل کو بھی جینے کی مہلت دی ہے اس وجہ سے وہ اس طرح کی حکومتوں کو بھی مہر اٹھانے کا موقع دیتا ہے۔ لیکن اس کا مقصد محض یہ ہوتا ہے کہ ان پر اللہ تعالیٰ کی حجت پوری ہو جائے اور وہ جس سزا کی مستحق ہیں اس کا فیصلہ وہ خود اپنے قلم سے اپنے لیے لکھ لیں۔

یہاں تک جو کچھ کہا گیا ہے اس کا تعلق صرف باطن نماز سے ہے۔ ظاہر نماز پر ہم نے کچھ نہیں لکھا ہے۔ بلکہ باطن نماز کے بھی صرف ان گوشوں پر نگاہ ڈالی جا سکتی ہے جو بہت نمایاں تھے لیکن بحث بہت طویل ہو گئی اس لیے اب ختم کی جاتی ہے۔ انشاء اللہ کسی دوسری فرصت میں اس کے دوسرے اطراف و جوانب بحث میں آئیں گے۔

گماں مبرکہ سپایاں رسید کار مناں
ہزار بادۂ ناخوردہ در رگ تاک است

اصحاب ذوق کے لیے خوش خبری

مولانا امین احسن اصلاحی

کی شاہکار تصنیف

دعوتِ دین اور اس کا طریق کار

چھپ کر تیار ہو گئی ہے

اس کتاب میں انبیائے کرام کا طریقہ تبلیغ میں نئے تفصیل کے ساتھ سمجھانے کی کوشش کی ہے۔ اس زمانے میں جس طرح دین کا مفہوم لوگوں کے ذہن میں ادھورا اور ناقص ہے، اسی طرح دین کی تبلیغ کا مفہوم بھی بہت ہی محدود اور غلط ہے۔ میں نے اس کتاب میں دین کو بحیثیت ایک نظامِ زندگی کے (جیسا کہ وہ فی الواقع ہے) سامنے رکھا ہے۔ اسی حیثیت سے اس جدوجہد کے تمام تقاضوں اور اس کے تمام مراحل کی تفصیل کی ہے جو اس نظام کو برپا کرنے کے لیے اختیار کرنی پڑتی ہے۔ میں نے اس کتاب کی ہر فصل کی بنیاد قرآن مجید کے محکم دلائل پر رکھی ہے۔ پھر جہاں کہیں ضرورت محسوس کی ہے صحیح احادیث سے اس کی وضاحت کی ہے۔ مجھے امید ہے کہ جو لوگ اس کتاب کو غور سے پڑھیں گے وہ اس کو فہم قرآن میں بھی معین پائیں گے۔ (مولانا امین احسن اصلاحی)

سائز ۱۸ × ۲۲ صفحات ۲۳۲ طباعت۔ آفٹ خوشنما کور

قیمت دس روپے دو روپیہ محصول ڈاک اس کے علاوہ

لنڈن کا پتہ


مکتبہ مرکزی انجمن خدام القرآن لاہور (رجسٹرڈ)

فہرست تصانیف

ڈاکٹر اسرار احمد

صدر مؤسس مرکزی انجمن خدام القرآن لاہور و امیر تنظیم اسلامی

- | | | |
|---|--|----------|
| ☆ | تحریک جماعت اسلامی : ایک تحقیقی مطالعہ = | ۶/- روپے |
| ☆ | سرافنگذیم : یعنی تنظیم اسلامی کے قیام کا فیصلہ = | ۶/- |
| ☆ | مطالبات دین (یعنی بندگی رب، شہادت علی الناس اور اقامت دین) = | ۶/- |
| ☆ | اسلام کی نشاۃ ثانیہ = کرنے کا اصل کام = (اردو) | ۱/- |
| ☆ | اسلام کی نشاۃ ثانیہ = کرنے کا اصل کام (انگریزی) | ۳/- |
| ☆ | نبی اکرم صلی اللہ علیہ وسلم کا مقصد بعثت | ۳/- |
| ☆ | نبی اکرم " " " " سے ہمارے تعلق کی بنیادیں | ۲/- |
| ☆ | مسلمانوں پر قرآن مجید کے حقوق (اردو) | ۳/- |
| ☆ | " " " " (انگریزی) | ۵/- |
| ☆ | " " " " (عربی) | ۴/- |
| ☆ | مطالعہ قرآن حکیم کا منتخب نصاب حصہ اول | ۵/- |
| ☆ | " " " " حصہ دوم | ۵/- |
| ☆ | قرآن اور امن عالم (اردو) | ۷/- |
| ☆ | " " " " (انگریزی) | ۳/- |
| ☆ | راہِ نجات سورۃ العصر کی روشنی میں (اردو) | ۲/- |
| ☆ | " " " " (انگریزی) (ترجما طبع) | |
| ☆ | علامہ اقبال اور ہم | ۲/- |
| ☆ | عظمتِ صوم | ۱/- |
| ☆ | دُعوتِ الی اللہ | ۱/- |
| ☆ | آیت الکرسی | ۳۰/- |
| ☆ | قرآن حکیم کی سورتوں کے مضامین کا اجمالی تجزیہ : الفاتحہ تا الکہف = | ۵/- |
| ☆ | نشر القرآن : یعنی سورۃ توبہ آیات ۹۸ تا ۱۲۹ کے درس پر مشتمل نشری تقاریر = | ۳/- |



مرکزی انجمن خدام القرآن لاہور

کے قیام کا مقصد

منبع ایمان — اور — سرچشمہ لہدین

قرآن حکیم

کے علم و حکمت کی

وسیع پیمانی — اور — اعلیٰ علمی سطح

پر تشہیر و اشاعت ہے

تاکہ امت مسلمہ کے فیہ عناصر میں تجدید ایمان کی ایک عمومی تحریک برپا ہو جائے

اور اس طرح

اسلام کی نشاۃ ثانیہ — اور — غلبہ دین حق کے دورِ بانی

کی راہ ہموار ہو سکے

وَمَا النَّصْرُ إِلَّا مِنْ عِنْدِ اللَّهِ